

सनातनधर्मसंग्रहः ॥

प्रथमो भागः ।

तीर्थराजे प्रयागे माघे मासि सनातनधर्ममहासभायां

समागतानां भाचार्याणां साधूनां विद्वज्जनानाञ्च

विचाराय संगृहीतः ॥

संवत् १९६२.

मेडिकल हाल प्रेस,
तथा नवल किशोर प्रेस, प्रयाग में छपा.

श्रीगणेशाय नमः ॥

सनातनधर्मसंग्रहः ॥

ईश्वरस्मरणम् ।

१.

यजुः ऋ० ३४ ॐ यज्ञाग्रतो दूरमुदैति दैवं तद् सुप्तस्य तथैवैति ।

दूरङ्गमं ज्योतिषां ज्योतिरेकन्तन्मे मनः शिवसङ्कल्पमस्तु ॥ १ ॥

येन कर्माण्यपसो मनीषिणो यज्ञे कृण्वन्ति विद्येषु धीराः ।

यदपूर्वं यक्ष्मन्तः प्रजानां तन्मे मनः शिवसङ्कल्पमस्तु ॥ २ ॥

यत्प्रज्ञानमुत चेतो धृतिश्च यज्ज्योतिरन्तरमृतम्प्रजासु ।

यस्मान्न ऋते किञ्चन कर्म क्रियते तन्मे मनः शिवसङ्कल्प-

मस्तु ॥ ३ ॥ येनेदं भूतं भुवनं भविष्यत् परिगृहीतममृतेन

सर्वम् । येन यज्ञस्तायते सप्त होता तन्मे मनः शिवसङ्क-

ल्पमस्तु ॥ ४ ॥ यस्मिन्नृचः साम यजूंषि यस्मिन् प्रतिष्ठिता

रथनाभाविवाराः । यस्मिंश्चित्तं सर्वमोतं प्रजानां तन्मे

मनः शिवसङ्कल्पमस्तु ॥ ५ ॥ सुषारथिरश्वानिव यन्मनु-

ष्यान्नेनीयते ऽभीषुभिर्वाजिन इव । हृत्प्रतिष्ठं यदजिरं

जविष्ठं तन्मे मनः शिवसङ्कल्पमस्तु ॥ ६ ॥

२.

यजुः ऋ० २५ हिरण्यगर्भः समवर्तताग्रे भूतस्य जातः पतिरेक आसीत् ।

स दाधार पृथिवीं द्यामुतेमां कस्मै देवाय हविषा वि-

धेम ॥ १० ॥ यः प्राणतो निमिषतो महित्वैक इद्राजा

जगतो बभूव । य ईशे अस्य द्विपदश्चतुष्पदः कस्मै देवाय

हविषा विधेम ॥ ११ ॥ यस्येमे हिमवन्तो महित्वा यस्य

समुद्रं रसया सहाहुः । यस्येमां प्रजो यस्य वाह

कस्मै देवाय हविषा विधेय ॥ १२ ॥ य आत्मदा बलदा
यस्य विश्व उपासते प्रशिष यस्य देवाः । यस्य च्छायामृतं
यस्य मृत्युः कस्मै देवाय हविषा विधेम ॥ १३ ॥

३.

पुरुषसूक्तम् ।

यजुः अ० ३१ ॥ ओ३म् ॥ सहस्रशीर्षा पुरुषः सहस्राक्षः सहस्रपात् ।
स भूमिं सर्वत स्पृत्वा ऽत्यतिष्ठद्दशाङ्गुलम् ॥ १ ॥ पुरुष
एवेदं सर्वं यद्भूतं यच्च भाव्यम् । उतामृतत्वस्येशानो
यदन्नेनातिरोहति ॥ २ ॥ एतावानस्य महिमाऽतो ज्यायाँ
अ पुरुषः । पादोऽस्य विश्वा भूतानि त्रिपादस्यामृतं दि
वि ॥ ३ ॥ त्रिपादूर्ध्व उदैत्पुरुषः पादोऽस्येहाभवत्पुनः ।
ततो विष्वङ् व्यक्रामत् साशनानशने अभि ॥ ४ ॥ ततो
विण्ड ऽजायत विराजो अधि पुरुषः । स जातो अत्यरि-
च्यत पश्चाद्भूमिमथो पुरः ॥ ५ ॥ तस्माद्यज्ञात् सर्वहुतः
सम्भृतं पृषदाज्यम् । पशूँस्तौश्चक्रे वायव्यानारण्या
ग्राम्याश्च ये ॥ ६ ॥ तस्माद्यज्ञात्सर्वहुत ऋचः सामानि
जज्ञिरे । छन्दांसि जज्ञिरे तस्माद् यजुस्तस्मादजायत ॥ ७ ॥
तस्मादश्वा अजायन्त ये के चोभयादतः । गावो ह जज्ञिरे
तस्मात्तस्माज्जाता अजावयः ॥ ८ ॥ तं यज्ञं बर्हिषि प्रौक्षन्
पुरुषं जातमग्रतः । तेन देवा अयजन्त साध्या ऋषयश्च
ये ॥ ९ ॥ यत्पुरुषं व्यदधुः कतिधा व्यकल्पयन् । मुखं
किमस्यासीत्किं बाहू किमूरु पादा उच्येते ॥ १० ॥ ब्राह्म-
णोऽस्य मुखमासीद्बाहू राजन्यः कृतः । ऊरु तदस्य यद्वै-
श्यः पद्भ्यां शूद्रो अजायत ॥ ११ ॥ चन्द्रमा मनसो जात-
श्चक्षोः सूर्यो अजायत । ओत्राद्वायुश्च प्राणश्च मुखादग्नि-
रजायत ॥ १२ ॥ नाभ्या आसीदन्तरिक्षं शीर्ष्णो व्यौः
समवर्तत । पद्भ्यां भूमिं दिशः ओत्रात् तथा लोकाँ २ ॥

अकल्पयन् ॥ १३ ॥ यत्पुरुषेण हविषा देवा यज्ञमतन्वत ।
 वसन्तोऽऽस्यासीदाज्यं ग्रीष्म इध्मः शरद्धविः ॥ १४ ॥
 सप्तास्यासन् परिधयस्त्रिः सप्त समिधः कृताः । देवा यद्यज्ञं
 तन्वाना अदधन् पुंशुम् ॥ १५ ॥ यज्ञेन यज्ञमयजंत
 देवास्तानि धर्माणि प्रथमान्यासन् । ते ह नाकं महिमानः
 सचन्त यत्र पूर्वं साध्याः सन्ति देवाः ॥ १६ ॥ अद्भ्यः
 सम्भृतः पृथिव्यै रसाच्च विश्वकर्मणः समवर्त्तताग्रे । तस्य
 त्वष्टा विदधद्रूपमेति तन्मर्त्यस्य देवत्वमाजानमग्रे ॥ १७ ॥
 वेदाहमेतं पुरुषं महान्तमादित्यवर्णं तमसः परस्तात् ।
 तमेव विदित्वाऽति मृत्युमेति नान्यः पन्था विद्यतेऽधनाय
 ॥ १८ ॥ प्रजापतिश्चरति गर्भे अन्तरजायमानो बहुधा
 विजायते । तस्य योनिं परिपश्यन्ति धीरास्तस्मिन् ह तस्थु
 र्भुवनानि विश्वा ॥ १९ ॥ यो देवेभ्य आतपति यो देवानां
 पुरोहितः । पूर्वो यो देवेभ्यो जातो नमो रुचाय ब्राह्मये
 ॥ २० ॥ रुचं ब्राह्मं जनयन्तो देवा अग्रे तदब्रुवन् । य-
 स्त्वैवं ब्राह्मणो विद्यात्तस्य देवा असन्वशे ॥ २१ ॥ श्रीश्चते
 लक्ष्मीश्च पत्न्यावहोरात्रे पार्श्वे नक्षत्राणि रूपमश्विनौ
 व्यात्तम् । इष्णन्निषाणामुं म इषाण सर्वलोकं म इषाण ॥ २२ ॥

४.

रुद्रसूक्तम् ।

जुः अ. १६ ॥ ॐ ३ ॥ नमस्ते रुद्र मन्यवउतोत इषवे नमः । बाहु-
 भ्यामुत ते नमः ॥ १ ॥ या ते रुद्र शिवा तनूरवोरा पाप-
 काशिनी । तया नस्तन्वा शन्तमया गिरिशन्ताऽभिचाक-
 शीहि ॥ २ ॥ यामिषुं गिरिशन्त हस्ते विभर्ष्यस्तवे । शिवां
 गिरित्र तां कुरु मा हिंसीः पुरुषं जगत् ॥ ३ ॥ शिवेन
 वचसा त्वा गिरिशाच्छा वदामसि । यथा नः सर्वमिज्जग-
 दयक्ष्म उं सुमना असत् ॥ ४ ॥ अध्यवोचदधिवक्ता

प्रथमो दैव्यो भिषक् । अर्हीश्च सर्वाङ्गम्भयन्तसर्वाश्च यातु-
 धान्योऽधराचीः परासुव ॥ ५ ॥ असौ यस्ताम्रो अरुण
 उत वभ्रुः सुसङ्गलः । ये चैनँ रुद्रा अभितो दिक्षु श्रिताः
 सहस्रशोऽवैषां हेड ईमहे ॥ ६ ॥ असौ योऽवसर्पति नील-
 ग्रीवो विलोहितः । उत्तैनं गोपा अदृशन्नदृशन्नदहार्यः
 सदृष्टो मृड यातिनः ॥ ७ ॥ नमोऽस्तु नीलग्रीवाय सहस्रा-
 क्षाय मीदुषे । अथो ये अस्य सत्वानो ऽहन्तेभ्यो ऽकर-
 श्रमः ॥ ८ ॥ प्रमुञ्च धन्वनस्त्वमुभयो रात्न्योऽर्ज्याम् ।
 याश्च ते हस्त इषवः पराता भगवो यप ॥ ९ ॥ विज्यन्धनुः
 कपर्दिनो विशल्यो बाणवाँ २ ॥ इत । अनेशन्नस्य या इषव
 आभुरस्य निषङ्गधिः ॥ १० ॥ या ते हेति मीदुष्टम हस्ते वभूव
 ते धनुः ॥ तयाऽस्मान्विश्वतस्त्वमयक्ष्मया परिभुज ॥ ११ ॥
 परिते धन्वनो हेतिरस्मान् वृणक्तु विश्वतः । अथो य इषुधि
 स्तवारे अस्मिन्निधेहि तम् ॥ १२ ॥ अवतत्य धनुष्टुं सह-
 स्राक्ष शतेषुधे । निशीर्य शल्यानाम्मुखाशिवो नः सुमना
 भव ॥ १३ ॥ नमस्त आयुधायाना तताय धृष्णवे । उभा-
 भ्यामुत ते नमो बाहुभ्यान्तव धन्वने ॥ १४ ॥ मानो महा-
 न्तमुत मा नो अर्भकम्मान उक्षन्तमुत मान उक्षितम् ।
 मा नो वधीः पितरस्मोत मातरस्मानः प्रियास्तन्वो रुद्र-
 रारिषः ॥ १५ ॥ मा न स्तोके तनये मा न आयुषि मा
 नो गोपु मानो अश्वेषु रीरिषः । मा नो वीरान्नुद्र भा-
 मिनो वधीर्हविष्मन्तः सदमित् त्वा हवामहे ॥ १६ ॥
 नमो हिरण्य बाहवे सेनान्ये दिशाञ्च पतये नमो नमो
 वृक्षेभ्यो हरिकेशेभ्यः पशूनाम्पतये नमो नमः शप्पि-
 जरायत्विपीमते पथीनाम्पतये नमो नमो हरिकेशायोपवी-
 तिने पुष्टानाम्पतये नमो नमो वव्भुशाय ॥ १७ ॥ नमो
 वव्भुशाय । व्याधिनेन्नानाम्पतये नमो नमो भवस्य
 हेत्यै जगताम्पतये नमो नमो रुद्रायाततायिने क्षेत्राणा

स्पतये नमोनमः सूतायाहन्त्यै वनानाम्यनये नमो नमो
 रोहिताय ॥ १८ ॥ नमो रोहिताय । स्पतये वृक्षाणाम्प-
 तये नमो नमो भुवन्तये वारिवस्कृतायौषधीनाम्पतये नमो
 नमो मन्त्रिणे वाणिजाय कक्षाणाम्पतये नमो नमऽ उच्चै-
 र्घोषाया कक्रन्दयते पत्तीनाम्पतये नमोनमः कृत्स्नाय-
 तथा ॥ १९ ॥ नमः कृत्स्नायतया धावते सत्त्वनाम्पतये
 नमोनमऽ सहमानाय निव्याधिनऽ आव्याधिनीना-
 म्पतये नमो नमो निषङ्गिणे ककुभाय स्तेनानाम्पतये नमो
 नमो निचेरवे परिचरायारण्यानाम्पतये नमो नमो वञ्चते
 ॥ २० ॥ नमो वञ्चते परि वञ्चते स्तायूनाम्पतये नमो
 नमो निषङ्गिणऽ इषुधिमते तस्कराणाम्पतये नमोनमः
 सृकायिव्यो जिघां सद्भ्यो मुष्णताम्पतये नमो नमो
 सिमद्भ्यो नक्तञ्चरद्भ्यो विवृन्तानाम्पतये नमः ॥ २१ ॥
 नमऽ उष्णीषिणे । गिरिचण्य कुलुञ्चानाम्पतये नमो नमऽ
 इषुमद्भ्यो धन्वायिव्यश्चवो नमो नमऽ आतन्वानेभ्यः
 प्रतिदधानेभ्यश्चवो नमो नमऽ आयच्छद्भ्यो स्यश्चश्चवो
 नमो नमो विसृजद्भ्यः ॥ २२ ॥ नमो विसृजद्भ्यो विद्यद्भ्य-
 श्चवो नमो नमः स्वपद्भ्यो जाग्रद्भ्यश्चवो नमो नमः शया-
 नेभ्यऽ आसीनेभ्यश्चवो नमोनमस्तिष्ठद्भ्यो धावद्भ्यश्चवे
 नमो नमः सभाभ्यः ॥ २३ ॥ नमः सभाभ्यः । सभा
 पतिभ्यश्चवो नमो नमो ऽश्वेभ्योऽश्वपतिभ्यश्चवो
 नमोनमऽ आव्याधिनीभ्यो विविध्यन्तीभ्यश्चवो
 नमोनमऽ उगणाभ्यस्तृहतीभ्यश्चवो नमो नमो
 गणेभ्यः ॥ २४ ॥ नमो गणेभ्यो गणपतिभ्यश्चवो
 नमो नमो व्रातेभ्यो व्रातपतिभ्यश्चवो नमो
 नमो गृत्सेभ्यो गृत्सपतिभ्यश्चवो नमो नमो विवरूपे-
 भ्यो विश्वरूपेभ्यश्चवो नमो नमः सेनाभ्यः ॥ २५ ॥
 नमः सेनाभ्यः । सेनानिभ्यश्चवो नमो नमो रथि-

व्योऽ अरथेऽभ्यर्च्य वा नमो नमः क्षत्रभ्यः सङ्गृहीत-
 व्यश्च वा नमो नमो महर्ष्योऽ अर्भकेऽभ्यर्च्य वा नमः ॥ २६ ॥
 नमस्तक्षत्रभ्यः । नमस्तक्षत्रभ्यो रथकारेऽभ्यर्च्य वा नमो न-
 मः कुलालेऽभ्यः कर्मारेऽभ्यश्च वा नमो नमो निषादेऽभ्यः
 पुश्लिष्टेऽभ्यश्च वा नमो नमः श्वनिऽभ्यो मृगयुऽभ्यश्च वा नमो
 नमः श्वभ्यः ॥ २७ ॥ नमः श्वभ्यः श्वपतिऽभ्यर्च्य वा
 नमो नमो भवाय च रुद्राय च नमः शर्वाय च पशुपतये
 च नमो नीलग्रीवाय च शितिकण्ठाय च नमः कपर्दिने ॥
 २८ ॥ नमः कपर्दिने । च व्युप्तकेशाय च नमः सहस्रा-
 क्षाय च शतधन्वने च नमो गिरिशयाय च शिपिविष्टाय
 च नमो मीढुष्टमाय चेषुमते च नमो ह्रस्वाय ॥ २९ ॥
 नमो ह्रस्वाय च वामनाय च नमो बृहते च वर्षीयसे च
 नमो वृद्धाय च सवृधे च नमोग्रवाय च प्रथमाय च नमः
 आशवे ॥ ३० ॥ नमः आशवे । चाजिण्य च नमः शीर्ष्या-
 य च शोभ्याय च नमः ऊर्म्याय चावस्वन्याय च
 नमो नादेयाय च द्वीप्याय च ॥ ३१ ॥ नमोऽज्येष्ठाय
 च कनिष्ठाय च नमः पूर्वजाय चापरजाय च नमो मध्य-
 माय चाप्रगल्भाय च नमो जघन्याय च बुध्न्याय
 च नमः सोभ्याय ॥ ३२ ॥ नमः सोभ्याय च प्रति-
 सूर्याय च नमो यास्याय च क्षेम्याय च नमः इलो-
 क्याय चावसान्याय च नमः उर्वर्याय च खल्ल्याय च
 नमो वन्न्याय ॥ ३३ ॥ नमो वन्न्याय च कक्ष्याय च
 नमः श्रवाय च प्रतिश्रवाय च नमः आशुषेणाय चाशुर-
 थाय च नमः शूराय चावभेदिने च नमो विल्मिने ॥ ३४ ॥
 नमो विल्मिने । च कचचिने च नमोऽवर्मिणे च व्वरूथिने
 च नमः श्रुताय च श्रुतसेनाय च नमो दुन्दुभ्याय चाहन-
 न्याय च नमो धृष्णवे ॥ ३५ ॥ नमो धृष्णवे च प्रमृशाय
 च नमो निपङ्क्तिणे चेषुधिमते च नमस्तीक्ष्णेषवे चायुधिने

च नमः स्वायुधाय च सुधन्वने च ॥ ३६ ॥ नमः सुत्ययाय च
 पत्थ्याय च नमः काट्याय च नीप्याय च नमः कुल्पाय च
 सरस्याय च नमो नादेयाय च ववैशन्ताय च नमः कूप्याय ॥
 ३७ ॥ नमः कूप्याय चावल्याय च नमो ववीध्याय चात-
 प्याय च नमो मेग्ध्याय च विद्युत्याय च नमो ववर्ष्याय
 चाववर्ष्याय च नमो व्वात्याय ॥ ३८ ॥ नमो व्वात्याय च
 रेव्म्याय च नमो व्वास्तव्याय च व्वास्तुपाय च नमः
 सोमाय च रुद्राय च नमस्ताम्राय चारुणाय च नमः
 शङ्खवे ॥ ३९ ॥ नमः शङ्खवे । च पशुपतये च नमः उग्राय
 च भीमाय च नमोग्रे वधाय च दूरे वधाय च नमो हन्त्रे
 च हनीयसे च नमो वृक्षेभ्यो हरिकेशेभ्यो नमस्ताराय
 ॥ ४० ॥ नमः शम्भवाय च मयोभवाय च नमः शङ्क-
 राय च मयस्कराय च नमः शिवाय च शिवतराय च ॥
 ४१ ॥ नमः पार्याय चावार्याय च नमः प्रतरणाय
 चोत्तरणाय च नमस्तीर्थ्याय च कूल्पाय च नमः श-
 ष्याय च फेन्याय च नमः सिकत्याय ॥ ४२ ॥ नमः
 सिकत्याय च प्रवाह्याय च नमः किं० शिलाय च
 क्षयणाय च नमः कपर्दिने च पुलस्तये च नमः इरिण्याय
 च प्रपत्थ्याय च नमो व्रज्याय ॥ ४३ ॥ नमो व्रज्याय
 च गोष्ठ्याय च नमस्तल्प्याय च गेह्याय च नमो हृद-
 य्याय च निवेष्ट्याय च नमः काट्याय च गव्वहरेष्टाय च
 नमः शुष्क्याय ॥ ४४ ॥ नमः शुष्क्याय च हरित्याय
 च नमः पां० सव्याय च रजस्याय च नमो लोप्याय
 चोलप्याय च नमः ऊर्व्याय च सूर्व्याय च नमः पर्णाय
 ॥ ४५ ॥ नमः पर्णाय च पर्णशदाय च नमः उद्गुरमाणाय
 चाभिगच्छते च नमः आगच्छते च प्रगच्छते च नमः इपुकु-
 ष्योधनुष्कृत्तश्च वो नमोनमोवः किरिकेभ्यो देवानां०
 हृदयेभ्यो नमो विचिन्वत्केभ्यो नमो विवलिणत्केभ्यो

नमऽ आनिर्हतेभ्यः ॥ ४६ ॥ द्रापेऽ अन्धसस्पते दरिद्रनी-
 ललोहित । आसाम्प्रजानामेषाम्पशुनाम्माभेर्म्मा रोङ् मो-
 चनः किंचना ममत् ॥ ४७ ॥ इमा रुद्राय । तवसे कपर्दिने-
 क्षयद्वीराय प्रभरामहे मती ॥ यथा शम सद्द्विपदे चतु-
 ष्पदे विश्वस्पुष्टं ग्रामेऽ अस्मिन्ननातुरम् ॥ ४८ ॥ या ते ।
 रुद्र शिवा तनूः शिवा विश्वाहा भेषजी ॥ शिवा रुतस्य
 भेषजी तया नो मृड जीवसे ॥ ४९ ॥ परिनोरुद्रस्य हेति-
 वर्णक्तु परित्वेषस्य दुर्मति रघायोः ॥ अवस्थिरामघ
 वज्रस्तनुष्व मीद्वस्तोकाय तनयांय मृड ॥ ५० ॥ मीदुष्टम
 शिवतम । शिवेनः सुमना भव ॥ परमे वृक्षेऽ आयुध-
 त्रिधाय कृत्तिं व्वसानऽ आचर पिनाक म्बिब्रदा गहि ॥ ५१ ॥
 विकिरिद्र विलोहित नमस्ते अस्तु भगवः । यास्ते
 सहस्रं हेतयो न्यमस्मन्निवपन्तु ताः ॥ ५२ ॥ सहस्राणि
 सहस्रशो बाव्हो स्तव हेतयः ॥ तासामीशानो भगवः
 पराचीना मुखाकृधि ॥ ५३ ॥ असङ्ख्याता सहस्राणि
 ये रुद्राऽ अधि भूम्याम् ॥ तेषां सहस्रयोजने ऽवधन्वानि
 तन्मसि ॥ ५४ ॥ अस्मिन्महत्तर्णवेन्तरिक्षे भवाऽ अधि ।
 तेषां सहस्रयोजने ऽवधन्वानि तन्मसि ॥ ५५ ॥ नील-
 ग्रीवाः शितिकण्ठादिवः रुद्राः उपाक्ष्रिताः ॥ तेषां
 सहस्रयोजने ऽवधन्वानि तन्मसि ॥ ५६ ॥ नाल-
 ग्रीवाः शितिकण्ठाः शर्वा अधः क्षमाचराः ॥ तेषां
 सहस्रयोजने ऽवधन्वानि तन्मसि ॥ ५७ ॥ ये वृक्षेषु ।
 शष्पिञ्जरा नीलग्रीवा विलोहिताः ॥ तेषां
 सहस्रयोजने ऽवधन्वानि तन्मसि ॥ ५८ ॥ ये भूताना
 मधिपतयो विशिखासः कपर्दिनः तेषां सहस्र-
 योजने ऽवधन्वानि तन्मसि ॥ ५९ ॥ ये यथाम्पथि
 रक्ष्यः पेलवृदा आयुर्युधः ॥ तेषां सहस्रयोजने
 ऽवधन्वानि तन्मसि ॥ ६० ॥ ये तीर्थानि प्रचरन्ति

सृकाहस्ता निपङ्क्तिः ॥ तेषां ॐ सहस्र योजने ऽवधन्न्वा
नि तन्मसि ॥ ६१ ॥ येन्रेषु । विविद्धान्ति पात्रेषु पिवतो
जनान् ॥ तेषां ॐ सहस्रयोजने ऽवधन्न्वानि तन्मसि
॥ ६२ ॥ यऽ एतावन्तश्च भूया ॐ सश्च दिशो रुद्रा-
वितस्थिरे ॥ तेषां ॐ सहस्रयोजने ऽवधन्न्वानि त-
न्मसि ॥ ६३ ॥ नमोस्तु । रुद्रेभ्यो ये दिवि येषां-
वर्षमिषवः ॥ तेभ्यो दश प्राचीर्दशदक्षिणा दश प्रती-
चीर्दशोदीचीर्दशोर्ध्वाऽः ॥ तेभ्यो नमोऽ अस्तु तेनो
वन्तु तेनो मृडयन्तु ते यन्दिष्मोयश्च नो द्वेष्टि तमेषाञ्जम्भे
दध्मः ॥ ६४ ॥

५.

यजुः अ० ३२ ॥ ओ३म् ॥ तदेवाग्निस्तदादित्यस्तद्वायुस्तद्बुधश्चन्द्रमाः ।

तदेव शुक्रं तद्वृहता ता आपः स प्रजापतिः ॥ १ ॥

सर्वे निमेषा जज्ञिरे विद्युतः पुरुषादधि ।

नैनसूध्वं न तिर्यञ्चं न मध्ये परिजग्रभत् ॥ २ ॥

न तस्य प्रतिमा अस्ति यस्य नाम महद्यशः ।

हिरण्यगर्भ इत्येष मा मा हिंसी

दित्येषा यस्मान्न जात इत्येषः ॥ ३ ॥

एषो ह देवः प्रदिशोऽनु सर्वाः पूर्वो ह जातः स उ गर्भे अन्तः ।

स एव जातः स जनिष्यमाणः प्रत्यङ् जनान्तिष्ठति सर्वतोमुखः ॥ ४ ॥

यस्माज्जातं न पुरा किञ्चनैव य आवभूव भुवनानि विश्वा ।

प्रजापतिः प्रजया सशरराण स्त्रीणि ज्योतींषि सचते स षोडशी ॥ ५ ॥

येन यौरुग्रा पृथिवी च दृढा येन स्वः स्तभितं येन नाकः ।

यो अन्तरिक्षे रजसो विमानः कस्मै देवाय हविषा विधेम ॥ ६ ॥

यं क्रन्दसी अवसा तस्तभाने अभ्यैक्षतां मनसा रेजमाने ।

यत्राधि सूर उदितो विभाति कस्मै देवाय हविषा विधेम ।

आपो ह यद् बृहतो र्यश्चिदापः ॥ ७ ॥

वेन स्तत्पश्यन्निहितं गुहा सद्यत्र विश्वं भवत्येकनीडम् ।
 तस्मिन्निदं सञ्च वि चैति सर्वं स ओतः प्रोतश्च विभूः प्रजासु ॥८॥
 प्र तद्वोचेदमृतं नु विद्वान् गन्धर्वो धाम विभृतं गुहा सत् ।
 ग्रीणि पदानि निहिता गुहास्य यस्तानि वेद स पितुः पिता सत् ॥९॥
 स नो बन्धुर्जनिता स विधाता धामानि वेद भुवनानि विश्वा ।
 यत्र देवा अमृतमानशानास्तृतीये धामन्नधैरयन्त ॥ १० ॥
 परीत्य भूतानि परीत्य लोकान् परीत्य सर्वाः प्रदिशो दिशश्च ।
 उपस्थाय प्रथमजामृतस्या त्मनात्मानमभि सं विवेश ॥ ११ ॥
 परि व्यावा पृथिवी सद्य इत्वा परि लोकान् परिदिशः परिस्वः ।
 ऋतस्य तन्तुं विततं विचृत्य तदपश्यत्तदभवत्तदासीत् ॥ १२ ॥

महा. अनु. अ. १४ नमोस्तुते शाश्वत सर्वयोने ब्रह्माधिपं त्वामृषयो वदन्ति ।
 तपश्च सत्वश्च रजस्तमश्च त्वामेव सत्यश्च वदन्ति सन्तः ॥ १ ॥
 त्वं वै ब्रह्मा च रुद्रश्च वरुणो ऽग्निर्मनुर्भवः ॥
 धाता त्वष्टाविधाता च त्वं प्रभुः सर्वतो मुखः ॥ २ ॥
 त्वत्तो जातानि भूतानि स्थावराणि चराणि च ॥
 त्वया सृष्टमिदं कृत्स्नं त्रैलोक्यं सचराचरम् ॥ ३ ॥
 यानीन्द्रियाणीह मनश्चकृत्स्नं ये वायवः सप्ततथैवचाग्नयः ॥
 ये देवसंस्था स्तवदेवताश्च तस्मात् परं त्वामृषयो वदन्ति ॥ ४ ॥
 वेदाश्च यज्ञाः सोमश्च दक्षिणा पावको हविः ॥
 यज्ञोपगञ्च यत्किञ्चित् भगवां स्तदसंशयम् ॥ ५ ॥
 इष्टं दत्तमधीतश्च व्रतानि नियमाश्च ये ॥
 ह्रीः कीर्त्तिः श्रीर्युतिस्तुष्टिः सिद्धिश्चैव तदर्पणी ॥ ६ ॥
 कृतिर्विकारः प्रलयः प्रधानं बीजमव्ययम् ॥
 मनसः परमायोनिः प्रभावश्चापि शाश्वतः ॥ ७ ॥
 अव्यक्तः पवनोऽचिन्त्यः सहस्रांशु हिरण्यमयः ॥
 सादिर्गणानां सर्वेषां भवान् वै जीविताश्रयः ॥ ८ ॥
 महानात्मा मतिर्ब्रह्मा विश्वः शम्भुः स्वयम्भुवः ॥

बुद्धिः प्रज्ञोपलब्धिश्च सम्बित्ख्यातिर्धृतिः स्मृतिः ॥६॥

पर्यायवाचकैः शब्दैर्महानात्मा विभाव्यते ॥

त्वां बुध्वा ब्राह्मणो विद्वान् प्रमोहं विनियच्छति ॥१०॥

हृदयं सर्वभूतानां क्षेत्रज्ञस्त्वमृषिष्ठुतः ॥

सर्वतः पाणिपादान्तः सर्वतोऽक्षिशिरो मुखः ॥ ११ ॥

सर्वतः श्रुतिमाल्लोके सर्वमावृत्यतिष्ठसि ॥

फलं त्वमसि तिग्मांशोर्निमेषादिषु कर्मसु ॥ १२ ॥

त्वं वै प्रभार्चिः पुरुषः सर्वस्य हृदि संस्थितः ॥

अणिमा लघिमा प्राप्तिरीशानो ज्योतिरव्ययः ॥१३॥

त्वयि बुद्धिर्मतिर्लोकाः प्रपन्नाः संश्रिताश्च ये ॥

ध्यानिनो नित्ययोगाश्च सत्यसन्धा जितेन्द्रियाः ॥१४॥

यस्त्वां ध्रुवं वेदयते गुहाशयं प्रभुं पुराणं पुरुषञ्चविग्रहम् ॥

हिरण्यमयं बुद्धिमतां परां गतिं स बुद्धिमान् बुद्धिमतीत्यतिष्ठति ॥ १५ ॥

नमस्ते भगवन् देव नमस्ते भक्तवत्सल ॥

योगेश्वर नमस्ते ऽस्तु नमस्ते विश्वसम्भव ॥ १६ ॥

प्रसीद मम भक्तस्य दीनस्य कृपणस्य च ॥

अनैश्वर्येण युक्तस्य गतिर्भव सनातन ॥ १७ ॥

७.

उपमन्युस्त्वाव । ऋषिरासीत् कृते तात तण्डिरित्येव विश्रुतः ।

अनु. १६. दशवर्षं सहस्राणि तेन देवः समाधिना ॥ १ ॥

आराधितो ऽभूद्भक्तेन तस्योदकं निशामय ।

स दृष्टवान् महादेव मस्तौपीच्च स्तवैर्विभुम् ॥ २ ॥

इति तण्डि स्तपो योगात् परमात्मानमव्ययम् ।

चिन्तयित्वा महात्मान मिदमाह सुविस्मितः ॥ ३ ॥

यं पठन्ति सदा सांख्या श्रिन्तयन्ति च योगिनः ।

परं प्रधानं पुरुष मधिष्ठातार मीश्वरम् ॥ ४ ॥

उत्पत्तौ च विनाशे च कारणं यं विदुर्बुधाः ।

देवासुर मुनीनाञ्च परं यस्मान्न विद्यते ॥ ५ ॥

अजन्तमहमीशान मनादिनिधनं प्रभुम् ।

अत्यन्तसुखिनं देव मनघं शरणं व्रजे ॥ ६ ॥

एवं ब्रुवन्नेव तदा ददर्श तपसां निधिम् ।

तमव्यय मनौपम्य मचिन्त्यं शाश्वतं ध्रुवम् ॥ ७ ॥

निष्कलं सकलं ब्रह्म निर्गुणं गुणगोचरम् ।

योगिनां परमानन्दमक्षरं मोक्षसंज्ञितम् ॥ ८ ॥

मनोरिन्द्राग्निमरुतां विश्वस्य ब्रह्मणो गतिम् ॥

अग्राह्य मचलं शुद्धं बुद्धिग्राह्यं मनोमयम् ॥ ९ ॥

दुर्विज्ञेय मसंख्येयं दुष्प्राप मकृतात्मभिः ।

योनिं विश्वस्य जगत स्तमसः परतः परम् ॥ १० ॥

यः प्राणवन्त मात्मानं ज्योतिर्जीवस्थितं मनः ।

तं देवं दर्शनाकांक्षी बहून् वर्षगणानृषिः ।

तपस्युग्रे स्थितो भूत्वा दृष्ट्वा तुष्टाव चेश्वरम् ॥ ११ ॥

तण्डुलवाच ॥ पवित्राणां पवित्रस्त्वं गतिर्मतिमतां वर ।

अत्युग्रं तेजसां तेजस्तपसां परमं तपः ॥ १ ॥

विश्वावसो हिरण्याक्ष पुरुहूतनमस्कृत ।

भूरिकल्याणद विभो परंसत्य नमो ऽस्तुते ॥ २ ॥

जातीमरण भीरूणां यतीनां यततां विभो ।

निर्वाणद सहस्रांशो नमस्तेऽस्तु सुखाश्रय ॥ ३ ॥

त्वत्तः प्रवर्तते सर्वं त्वयि सर्वं प्रतिष्ठितम् ।

कालाख्यः पुरुषाख्यश्च ब्रह्माख्यश्च त्वमेव हि ॥ ४ ॥

तनवस्ते स्मृतास्तिस्रः पुराणज्ञैः सुरर्षिभिः ।

अधिपौरुषमध्यात्ममधिभूताधिदैवतम् ॥ ५ ॥

अधिलोकाधिविज्ञानमधियज्ञस्त्वमेव हि ।

त्वां विदित्वा त्मदेहस्यं दुर्विदं दैवतै रपि ॥

विद्वांसो यान्ति निर्मुक्ताः परंभावमनामयम् ॥ ६ ॥

अनिच्छतस्तव विभो जन्ममृत्यु रनेकशः ।

द्वारं त्वं स्वर्गमोक्षाणामाक्षेता त्वं ददासि च ॥ ७ ॥

ब्रह्मा भवश्च विष्णुश्च स्कंदेन्द्रौ सविता यमः ।
 वरुणेन्दुर्मनुर्धाता विधाता त्वं धनेश्वरः ॥ ८ ॥
 इन्द्रियाणीन्द्रियार्थाश्च प्रकृतिभ्यः परं ध्रुवम् ।
 विश्वा विश्वपरोभावश्चिन्त्याचिन्त्यस्त्वमेव हि ॥ ९ ॥
 यच्चैतत् परमं ब्रह्म यच्चैतत् परमं पदम् ।
 या गतिः सांख्ययोगानां स भवान्नात्र संशयः ॥ १० ॥
 नूनमद्य कृतार्थाः स्मो नूनं प्राप्ताः सतां गतिम् ।
 यां गतिं प्रार्थयन्तीह ज्ञाननिर्मलबुद्धयः ॥ ११ ॥
 अहो मूढाःस्म सुचिरमिमं कालमचेतसः ।
 यन्नविद्मः परं देवं शाश्वतं यं विदुर्बुधाः ॥ १२ ॥
 सेयमासादिता साक्षात् त्वद्भक्तिर्जन्मभिर्मया ।
 भक्तानुग्रहकृद्देवो यं ज्ञात्वाऽमृतमश्नुते ॥ १३ ॥
 देवासुर मुनीनान्तु यच्च गुह्यं सनातनम् ।
 गुहायां निहितं ब्रह्म दुर्विज्ञेयं मुनेरपि ॥ १४ ॥
 स एष भगवान् देवः सर्वकृत् सर्वतोमुखः ।
 सर्वात्मा सर्वदर्शी च सर्वगः सर्ववेदिता ॥ १५ ॥
 देहकृद्देहभृद्देही देहभुग्देहिनां गतिः ।
 प्राणकृत् प्राणभृत् प्राणी प्राणदः प्राणिनां गतिः ॥ १६ ॥
 अध्यात्मगतिरिष्टानां ध्यानिनामात्मवेदिनाम् ।
 अपुनर्मारकामानां या गतिः सोऽयमीश्वरः ॥ १७ ॥
 अयञ्च सर्वभूतानां शुभाशुभगतिप्रदः ।
 अयञ्च जन्ममरणे विदध्यात् सर्वजन्तुषु ॥
 अयं संसिद्धिकामानामृषीणां सिद्धिदः प्रभुः ॥ १८ ॥
 भूराद्यान् सर्वभुवनानुत्पाद्य स दिवौकसः ।
 दधाति देवस्तनुभिरष्टाभिर्यो विभर्त्ति च ॥ १९ ॥
 अतः प्रवर्तते सर्वमस्मिन्सर्वं प्रतिष्ठितम् ।
 अस्मिंश्च प्रलयं याति अयमेकः सनातनः ॥ २० ॥
 अयं ससत्यकामानां सत्यलोकः परं सताम् ।
 अपवर्गश्च युक्तानां कैवल्यं चात्मवेदिनाम् ॥ २१ ॥

तं त्वां देवासुरनरास्तत्त्वेन न विदुर्भवम् ।
 मोहिताः खल्वनेनैव हृदिस्थेनाप्रकाशिना ॥ २२ ॥
 ये चैनं प्रतिपद्यन्ते भक्तियोगेन भाविताः ।
 तेषामेवात्मनात्मानं दर्शयत्येष हृच्छयः ॥ २३ ॥
 यं ज्ञात्वा न पुनर्जन्ममरणं चापि विद्यते ।
 यं विदित्वा परं वेद्यं वेदिनव्यं न विद्यते ॥ २४ ॥
 यं लब्ध्वा परमं लाभं नाधिकं मन्यते बुधः ।
 यां सूक्ष्मां परमां प्राप्तिं गच्छन्नव्ययमक्षयम् ॥ २६ ॥
 यं सांख्या गुणतत्त्वज्ञाः सांख्यशास्त्रविशारदाः ।
 सूक्ष्मज्ञानतराः सूक्ष्मं ज्ञात्वा मुच्यन्ति बन्धनैः ॥ ३० ॥
 यश्च वेदविदो वेद्यं वेदान्ते च प्रतिष्ठितम् ।
 प्राणायामपरा नित्यं यं विशन्ति जपन्ति च ।
 ओङ्काररथमारुह्य ते विशन्ति महेश्वरम् ॥ ३१ ॥
 अयं स देवयानानामादित्यो द्वारमुच्यते ।
 अयश्च पितृयानानां चन्द्रमा द्वारमुच्यते ॥ ३२ ॥
 एष काष्ठादिशश्चैव सम्बत्सर युगादि च ।
 दिव्यादिव्यः परो लाभो अयने दक्षिणोत्तरे ॥ ३३ ॥
 एनं प्रजापतिः पूर्वमाराध्यबहुभिस्तवैः ।
 प्रजार्थं वरयामास नीललोहितसंज्ञितम् ॥ ३४ ॥
 ऋग्भि र्यमनुशासन्ति तत्त्वे कर्मणि बह्वृचः ।
 यजुभिर्यं त्रिधा वेद्यं जुह्वत्यध्वर्यवोऽध्वरे ॥ ३५ ॥
 सामभिर्यश्च गायन्ति सामगाः शुद्धबुद्धयः ।
 कृतं सत्यं परं ब्रह्म स्तुवन्त्याथर्वणा द्विजाः ॥ ३६ ॥
 यज्ञस्य परमायोनिः पतिश्चायं परः स्मृतः ॥
 रात्र्यहः श्रोत्रनयनः पक्षमासशिरोभुजः ।
 ऋतुर्वीर्यस्तपोधैर्यो ह्यब्द गुह्योरुपादवान् ॥ ३७ ॥
 मृत्युर्यमो हुताशश्च कालः संहारवेगवान् ।
 कालस्य परमायोनिः कालश्चायं सनातनः ॥ ३८ ॥

चन्द्रादित्यौ सनक्षत्रौ ग्रहाश्च सह वायुना ।
 ध्रुवः सप्तर्षयश्चैव भुवनाः सप्त एव च ॥ ३६ ॥
 प्रधानं महदव्यक्तं विशेषान्तं सवैकृतम् ।
 ब्रह्मादिस्तम्बपर्यन्तं भूतादिसदसच्च यत् ॥ ४० ॥
 अप्रौ प्रकृतयश्चैव प्रकृतिभ्यश्च यः परः ।
 अस्य देवस्य यद्भागं कृत्स्नं सम्परिवर्त्तते ॥ ४१ ॥
 एतत् परममानन्दं यत्तच्छाश्वतमेव च ।
 एषा गतिर्विरक्तानामेष भावः परः सताम् ॥ ४२ ॥
 एतत्पदमनुद्विगमेतद्ब्रह्म सनातनम् ।
 शास्त्रवेदाङ्गविदुषामेतद्भ्यानं परं पदम् ॥ ४३ ॥
 इयं सा परमा काष्ठा इयं सा परमा कला ।
 इयं सा परमा सिद्धिरियं सा परमा गतिः ॥ ४४ ॥
 इयं सा परमा शान्ति रियं सा निर्वृतिः परा ।
 यं प्राप्य कृतकृत्याः स्म इत्यमन्यन्त योगिनः ॥ ४५ ॥
 इयं तुष्टि रियं सिद्धिरियं श्रुतिरियं स्मृतिः ।
 अध्यात्मगतिरिष्टानां विदुषां प्राप्तिरव्यया ॥ ४६ ॥
 यजतां कामयानानां मखैर्विपुलदक्षिणैः ।
 या गतिर्यज्ञशीलानां सा गतिस्त्वं न संशयः ॥ ४७ ॥
 सम्यग्योगजपैः शान्तिनियमैर्देहतापनैः ।
 तप्यतां या गतिर्देव परमा सा गतिर्भवान् ॥ ४८ ॥
 कर्मन्यासकृतानां च विरक्तानां ततस्ततः ।
 या गतिर्ब्रह्मसदने सा गतिस्त्वं सनातन ॥ ४९ ॥
 अपुनर्भावकामानां वैराग्ये वर्त्ततान्तु या ।
 प्रकृतीनां लयानाञ्च सा गतिस्त्वं सनातन ॥ ५० ॥
 ज्ञानविज्ञानयुक्तानां निरुपाख्या निरञ्जना ।
 कैवल्या या गतिर्देव परमा सा गतिर्भवान् ॥ ५१ ॥
 वेदशास्त्रपुराणोक्ताः पञ्चैता गतयः स्मृताः ।
 त्वत्प्रसादाद्धि लभ्यन्ते न लभ्यन्तेऽन्यथा विभो ॥ ५२ ॥

इति तण्डिस्तपोराशिस्तुष्टावेशानमात्मना ।
जगौ च परमं ब्रह्म यत्पुरालोककृज्जगौ ॥ ५३ ॥

११.

भीष्मस्तवराजः ॥

शा. अ. ४७ जनमेजय उवाच । शरतल्पे शयानस्तु भरतानां पितामहः ।
कथमुत्सृष्टवान् देहं कञ्च योगमधारयत् ॥ १ ॥
वैशम्पायन उवाच । शृणुष्याधहितो राजन् शुचिर्भूत्वा समाहितः ।
भीष्मस्य कुरु शार्दूल देहोत्सर्गं महात्मनः ॥ २ ॥
निवृत्तमात्रे त्वयने उत्तरे वै दिवाकरे ।
समावेशयदात्मानमात्मन्येव समाहितः ॥ ३ ॥
विकीर्णाशुरिवादित्यो भीष्मः शरशतैश्चितः ।
शुशुभे परया लक्ष्म्या वृतो ब्राह्मणसत्तमैः ॥ ४ ॥
व्यासेन वेदविदुषा नारदेन सुरर्षिणा ।
देवस्थानेन वात्स्येन तथाऽश्मकसुमन्तुना ॥ ५ ॥
तथा जैमिनिना चैव पैलेन च महात्मना ।
शाण्डिल्यदेवराताभ्यां मैत्रेयेण च धीमता ॥ ६ ॥
असितेन वसिष्ठेन कौशिकेन महात्मना ।
हारीतलोमशाभ्याञ्च तथाऽऽत्रेयेण धीमता ॥ ७ ॥
बृहस्पतिश्च शुक्रश्च च्यवनश्च महासुनिः ।
सनत्कुमारः कपिलो वाल्मीकिस्तुम्बुरुः कुरुः ॥ ८ ॥
मौद्गल्यो भार्गवो रामस्तृणविन्दुर्महासुनिः ।
पिप्पलादोऽथ वायुश्च संवर्त्तः पुलहः कठः ॥ ९ ॥
काश्यपश्च पुलस्त्यश्च क्रतुर्दक्षः पराशरः ।
मरीचिरङ्गिराः काश्यो गौतमो गालवो मुनिः ॥ १० ॥
धौम्यो विभाण्डो माण्डव्यो धौम्रः कृष्णानुमैतिकः ।
उलूकः परमोविप्रो मार्कण्डेयो महासुनिः ॥ ११ ॥
भास्करिः पूरणः सूकृष्णः तः परमधार्मिकः ।

एतैश्चान्यैर्मुनिगणैर्महाभागैर्महात्मभिः ॥

अद्वादमशमोपेतैर्वृतश्चन्द्र इव ग्रहैः ॥ १२ ॥

भीष्मः स पुरुषव्याघ्रः कर्मणा मनसा गिरा ।

शरतल्पगतः कृष्णं प्रदध्या प्राञ्जलिः शुचिः ॥ १३ ॥

स्वरेण हृष्टपुष्टेन तुष्टाव मधुसूदनम् ।

योगेश्वरं पद्मनाभं विष्णुं जिष्णुं जगत्पतिम् ॥ १४ ॥

कृताञ्जलिपुटो भूत्वा वाग्विदां प्रवरः प्रभुः ।

भीष्मः परमधर्मात्मा वासुदेवमथास्तुवत् ॥ १५ ॥

भीष्म उवाच । आरिराधयिषुः कृष्णं वाचं जिगदिषामि याम् ।

तया व्याससमासिन्या प्रीयतां पुरुषोत्तमः ॥ १६ ॥

शुचिं शुचिपदं हंसं तत् पदं परमेष्ठिनम् ।

युक्त्वा सर्वात्मनात्मानं तं प्रपद्ये प्रजापतिम् ॥ १७ ॥

यस्मिन् विश्वानि भूतानि तिष्ठन्ति च विशन्ति च ।

गुणभूतानि भूतेशे सूत्रे मणिगणा इव ॥ १८ ॥

यस्मिन्नित्ये तते तन्तौ दृढे स्रगिव तिष्ठति ।

सदसद्ग्रथितं विश्वं विश्वाङ्गे विश्वकर्मणि ॥ १९ ॥

हरिं सहस्रशिरसं सहस्रचरणेक्षणम् ।

सहस्रबाहुमुकुटं सहस्रवदनोज्ज्वलम् ॥ २० ॥

प्राहु नारायणं देवं यं विश्वस्य परायणम् ॥

अणीयसामणीयांसं स्थविष्ठञ्च स्थवीयसाम् ।

गरीयसां गरिष्ठञ्च श्रेष्ठञ्च श्रेयसामपि ॥ २१ ॥

यं वाकेष्वनुवाकेषु निषत्सूपनिषत्सु च ।

गृणन्ति सत्यकर्माणं सत्यं सत्येषु सामसु ॥ २२ ॥

चतुर्भिश्चतुरात्मानं सत्त्वस्थं सात्त्वतां पतिम् ।

यं दिव्यैर्देवमर्चन्ति गुह्यैः परमनामभिः ॥ २३ ॥

यस्मिन्नित्यं तपस्तप्तं तद्भङ्गेष्वनुतिष्ठति ।

सर्वात्मा सर्वचित् सर्वः सर्वज्ञः सर्वभावनः ॥ २४ ॥

यमनन्यो व्यपेताशीरात्मानं वीतकल्मषम् ।

इष्टानन्त्याय गोविन्दं पश्यत्पात्मानमात्मनि ॥ २५ ॥

अतिवाय्विन्द्रकर्माणमतिसूर्यातितेजसम् ।

अतिबुद्धीन्द्रियात्मानं तं प्रपद्ये प्रजापतिम् ॥ २६ ॥

पुराणपुरुषं प्रोक्तं ब्रह्म प्रोक्तं युगादिषु ।

क्षये स ह्यर्षणं प्रोक्तं तमुपास्यमुपास्यहे ॥ २७ ॥

यमेकं बहुधात्मानं प्रादुर्भूतमधोक्षजम् ।

नान्यभक्ताः क्रियावन्तो यजन्ते सर्वकामदम् ॥ २८ ॥

यमाहुर्जगतः कोषं यस्मिन् सन्निहिताः प्रजाः ।

यस्मिन् लोकाः स्फुरन्तीमे जलेशकुनयो यथा ॥ २९ ॥

ऋतमेकाक्षरं ब्रह्म यत्तत् सदसतोः परम् ।

अनादिमध्यपर्यन्तं न देवा नर्षयो विदुः ॥ ३० ॥

यं सुरासुरगन्धर्वाः सिद्धा ऋषिमहोरगाः ।

प्रयताः नित्यमर्चन्ति परमं दुःखभेषजम् ॥ ३१ ॥

अनादिनिधनं देवमात्मयोनं सनातनम् ।

अप्रेक्ष्यमनभिज्ञेयं हरिं नारायणं प्रभुम् ॥ ३२ ॥

यं वै विश्वस्य कर्तारं जगतस्तस्युषां पतिम् ।

षदन्ति जगतोऽध्यक्षमक्षरं परमं पदम् ॥ ३३ ॥

महतस्तमसः पारे पुरुषं ह्यतितेजसम् ।

यं ज्ञात्वा मृत्युमत्येति तस्यै ज्ञेयात्मने नमः ॥ ३४ ॥

यं बृहन्तं बृहत्पुत्रथे यमग्नौ यं महाध्वरे ।

यं विप्रसंघा गायन्ति तस्मै वेदात्मने नमः ॥ ३५ ॥

यस्तनेति सतां सेतुमृतेनामृतयोनिना ।

धर्मार्थव्यवहाराङ्गैस्तस्यै सत्यात्मने नमः ॥ ३६ ॥

यं पृथग्धर्मचरणाः पृथग्धर्मफलैषिणः ।

पृथग्धर्मैः समर्चन्ति तस्यै धर्मात्मने नमः ॥ ३७ ॥

यञ्च व्यक्तस्यमव्यक्तं विचिन्वन्ति महर्षयः ।

क्षेत्रे क्षेत्रज्ञमासीनं तस्यै क्षेत्रात्मने नमः ॥ ३८ ॥

यं त्रिधात्मानमात्मस्यं वृतं षोडशभिर्गुणैः ।

प्राहुः सप्तदशं सांख्यास्तस्यै सांख्यात्मने नमः ॥ ३६ ॥
 यं धिनिद्रा जितश्वासाः सत्त्वस्थाः संयतेन्द्रियाः ।
 ज्योतिः पश्यन्ति युञ्जानास्तस्यै योगात्मने नमः ॥ ४० ॥
 अपुण्यपुण्योपरमे यं पुनर्भवनिर्भयाः ।
 शान्ताः सन्यासिनो यान्ति तस्यै मोक्षात्मने नमः ॥ ४१ ॥
 यस्मात् सर्वाः प्रसूयन्ते सर्गप्रलयविक्रियाः ।
 यस्मिंश्चैव प्रलीयन्ते तस्मै हेत्वात्मने नमः ॥ ४२ ॥
 यो निषण्णो भवेद्रात्रौ दिवा भवति विष्टितः ।
 द्रष्टानिष्टस्य च द्रष्टा तस्मै द्रष्टात्मने नमः ॥ ४३ ॥
 अङ्गुष्ठं सर्वकार्येषु धर्मकार्यार्थमुद्यतम् ।
 बैङ्गुष्ठस्य च तद्रूपं तस्यै कार्यात्मने नमः ॥ ४४ ॥
 परः कालात् परो यज्ञात् परात् परतरश्च यः ।
 अनादिरादिर्विश्वस्य तस्यै विश्वात्मने नमः ॥ ४५ ॥
 अन्नपानेन्धनमयो रसप्राणविवर्धनः ।
 यो धारयति भूतानि तस्यै प्राणात्मने नमः ॥ ४६ ॥
 यं न देवा न गन्धर्वा न दैत्या न च दानवाः ।
 तत्त्वतो हि विजानन्ति तस्यै सूक्ष्मात्मने नमः ॥ ४७ ॥
 यो मोहयति भूतानि स्नेहपाशानुबन्धनैः ।
 सर्गस्य रक्षणार्थाय तस्यै मोहात्मने नमः ॥ ४८ ॥
 आत्मज्ञानमिदं ज्ञानं ज्ञात्वा पञ्चस्ववस्थितम् ।
 यं ज्ञानेनाभिगच्छन्ति तस्यै ज्ञानात्मने नमः ॥ ४९ ॥
 अप्रमेयशरीराय सर्वतो बुद्धिचक्षुषे ।
 अनन्तपरिमेयाय तस्यै दिव्यात्मने नमः ॥ ५० ॥
 सर्वभूतात्मभूताय भूतादिनिधनाय च ।
 अक्रोधद्रोहसोहाय तस्मै शान्तात्मने नमः ॥ ५१ ॥
 यस्मिन् सर्वं यतः सर्वं यः सर्वः सर्वतश्च यः ।
 यश्च सर्वमयो नित्यं तस्मै सर्वात्मने नमः ॥ ५२ ॥
 विश्वकर्मन्त्रमस्तेऽस्तु विश्वात्मन् विश्वसम्भव ।

अपवर्गस्तु भूतानां पञ्चानां परतः स्थितः ॥ ५३ ॥
 नमस्ते त्रिषु लोकेषु नमस्ते परतस्त्रिषु ।
 नमस्ते दिक्षु सर्वासु त्वं हि सर्वमयो निधिः ॥ ५४ ॥
 नमस्ते भगवन् विष्णो लोकानां प्रभवाप्यय ।
 त्वं हि कर्त्ता हृषीकेश संहर्त्ता चापराजितः ॥ ५५ ॥
 न हि पश्यामि ते भाव्यं दिव्यं हि त्रिषु वर्त्मसु ।
 त्वान्तु पश्यामि तत्त्वेन यत्ते रूपं सनातनम् ॥ ५६ ॥
 दिव्यं ते शिरसा व्याप्तं पद्भ्यां देवी वसुन्धरा ।
 विक्रमेण त्रयो लोकाः पुरुषोऽसि सनातनः ॥ ५७ ॥
 दिशो भुजा रविश्चक्षुर्वीर्यं शुक्रः प्रजापतिः ।
 सप्त मार्गा निरुद्धास्ते वायोरमिततेजसः ॥ ५८ ॥
 अतसीपुष्पसङ्काशं पीतवाससमच्युतम् ।

ये नमस्यन्ति गोविन्दं न तेषां विद्यते भयम् ॥ ५९ ॥

एकोऽपि कृष्णस्य कृतः प्रणामो दशाश्वमेधावभृथेन तुल्यः ।
 दशाश्वमेधी पुनरेति जन्म कृष्णप्रणामी न पुनर्भवाय ॥ ६० ॥
 कृष्णव्रताः कृष्णमनुस्मरन्तो रात्रौ च कृष्णं पुनरुत्थिता ये ।
 ते कृष्णदेहाः प्रविशन्ति कृष्णमाज्यं यथा मन्त्रहुतं हुताशे ॥ ६१ ॥

नमो नरकसन्नासरक्षामण्डलकारिणे ।

संसारनिम्नगावर्त्ततरिकाष्ठाय विष्णवे ॥ ६२ ॥

नमो ब्रह्मण्यदेवाय गोब्राह्मणहिताय च ।

जगद्धिताय कृष्णाय गोविन्दाय नमो नमः ॥ ६३ ॥

प्राणकान्तारपाथेयं संसारोच्छेदभेषजम् ।

दुःखशोकपरित्राणं हरिरित्यक्षरद्वयम् ॥ ६४ ॥

यथा विष्णुमयं सत्यं यथा विष्णुमयं जगत् ।

यथा विष्णुमयं सर्वं पाप्मा मे नश्यतान्तथा ॥ ६५ ॥

त्वां प्रपन्नाय भक्ताय गतिमिष्टां जिगीषवे ।

यच्छ्रेयः पुण्डरीकाक्ष तद्भयायस्व सुरोत्तम ॥ ६६ ॥

इति विद्यातपोधोनिरयोनिर्विष्णुरीडितः ।

वाग्यज्ञेनार्चितो देवः प्रीयतां मे जनार्दनः ॥ ६७ ॥

नारायणपरं ब्रह्म नारायणपरं तपः ।

नारायणपरो देवः सर्वं नारायणः सदा ॥ ६८ ॥

वैशम्पायन उ० । एतावदुक्त्वा वचनं भीष्मस्तद्गतमानसः ।

नम इत्येव कृष्णाय प्रणाममकरोत्तदा ॥ ६९ ॥

१२.

गजेन्द्रकृतस्तुतिः ।

भाग० स्क० ओ० नमो भगवते तस्मै यत एतच्चिदात्मकम् ।

८-अ० ३-पुरुषायादिबीजाय परेशायाभिधीमहि ॥ १ ॥

यस्मिन्निदं यतश्चेदं येनेदं य इदं स्वयम् ।

यो ऽस्मात् परस्माच्च परस्तं प्रपद्ये स्वयंभुवम् ॥ २ ॥

यः स्वात्मनीदं निजमाययार्पितं कचिद्विभातं कच तत्तिरोहितम् ।

अविद्धदृक्साक्ष्युभयं तदीक्षते स आत्ममूलोऽवतु मां परात्परः ॥ ३ ॥

कालेन पञ्चत्वमितेषु कृत्स्नशो लोकेषु पालेषु च सर्वहेतुषु ।

तमस्तदासीद्गहनं गभीरं यस्तस्य पारेऽभिविराजते विभुः ॥ ४ ॥

न यस्य देवा ऋषयः पदं विदुर्जन्तुः पुनः कोऽर्हति गन्तुमीरितुम् ।

यथा नटस्याकृतिभिर्विचेषृतो दुरत्ययानुक्रमणः स माऽवतु ॥ ५ ॥

दिदृक्षवो यस्य पदं सुमङ्गलं विमुक्तसङ्गा मुनयः सुसाधवः ।

चरन्त्यलोकव्रतमव्रणं वने भूतात्मभूताः सुहृदः स मे गतिः ॥ ६ ॥

न विद्यते यस्य च जन्म कर्म वा न नामरूपे गुणदोष एव वा ।

तथापि लोकाप्ययसंभवाय यः स्वमायया तान्यनुकालमृच्छति ॥ ७ ॥

तस्मै नमः परेशाय ब्रह्मणेऽनन्तशक्तये ।

अरूपायोरूपाय नम आश्चर्य्यकर्मणे ॥ ८ ॥

नम आत्मप्रदीपाय साक्षिणे परमात्मने ।

नमो गिरां विदूराय मनसश्चेतसामपि ॥ ९ ॥

सत्त्वेन प्रतिलभ्याय नैष्कर्म्येण विपश्चिता ।

नमः कैवल्यनाथाय निर्वाणगुणसंविदे ॥ १० ॥

नमः शान्ताय घोराय सूढाय गुणधर्मिणे ।

निर्विशेषाय साम्याय नमो ज्ञानघनाय च ॥ ११ ॥

क्षेत्रज्ञाय नमस्तुभ्यं सर्वाध्यक्षाय साक्षिणे ।

पुरुषायात्मसूलाय मूलप्रकृतये नमः ॥ १२ ॥

सर्वेन्द्रियगुणद्रष्ट्रे सर्वप्रत्ययहेतवे ।

असता ह्याययोक्ताय सदाभासाय ते नमः ॥ १३ ॥

नमो नमस्तेऽखिलकारणाय निष्कारणायाद्भुतकारणाय ॥

सर्वागमाम्नायमहार्णवाय नमोऽपवर्गाय परायणाय ॥ १४ ॥

गुणारणिच्छन्नचिदूष्मपाय तत्क्षोर्भाविस्फूर्जितमानसाय ।

नैष्कर्म्यभावेन विवर्जितागमस्वयंप्रकाशाय नमस्करोमि ॥ १५ ॥

मादृक्प्रपन्नपशुपांशविमोक्षणाय

मुक्ताय भूरिकरुणाय नमो ऽलयाय ।

स्वांशेन सर्वतनुभृन्मनसि प्रतीत

प्रत्यग्दृशे भगवते बृहते नमस्ते ॥ १६ ॥

आत्मात्मजातग्रहचित्तजनेषु सक्तै-

र्दुष्प्रापणाय गुणसङ्गविवर्जिताय ।

मुक्तात्मभिः स्वहृदये परिभाविताय

ज्ञानात्मने भगवते नम ईश्वराय ॥ १७ ॥

यं धर्मकामार्थविमुक्तिकामा भजन्त दृष्टुं गतिमाप्नुवन्ति ।

किंत्वाशिषो रात्यपि देहमव्ययं करोतु मेऽदभ्रदयो विमोक्षणम् ॥ १८ ॥

एकान्तिनो यस्य न कंचनार्थं वाञ्छन्ति ये वै भगवत्प्रपन्नाः ।

अत्यद्भुतं तच्चरितं सुमङ्गलं गायन्त आनन्दसमुद्रमग्राः ॥ १९ ॥

तमक्षरं ब्रह्मपरं परेशमव्यक्तमाध्यात्मिकयोगगम्यम् ।

अतीन्द्रियं सूक्ष्ममिवातिदूरमनन्तमाद्यं परिपूर्णमीडे ॥ २० ॥

यस्य ब्रह्मादयो देवा वेदा लोकाश्चराचराः ।

नामरूपविभेदेन फल्गव्या च कलया कृताः ॥ २१ ॥

यथार्चिवोऽग्नेः सवितुर्गमस्तयो निर्यान्ति संयान्त्यसकृत्स्वरोचिषः ।

तथा यतोऽयं गुणसंप्रवाहो बुद्धिर्मनः खानि शरीरसर्गाः ॥ २२ ॥

स वै न देवासुरमर्त्यतिर्यङ् न स्त्री न षण्ढो न पुमान्न जन्तुः ।

नायं गुणः कर्म न सन्नचासन्निषेधशेषो जयतादशेषः ॥ २३ ॥

जिजीविषे नाहमिहामुया किं मन्तर्बहिश्चावृतयेभ्योन्या ।

इच्छामि कालेन न यस्य विप्लवस्तस्यात्मलोकावरणस्य मोक्षम् ॥ २४ ॥

सोऽहं विश्वसृजं विश्वमविश्वं विश्ववेदसम् ।

विश्वात्मानमजं ब्रह्म प्रणतोऽस्मि परं पदम् ॥ २५ ॥

योगरन्धितकर्माणो हृदि योगविभाविते ।

योगिनो यं प्रपश्यन्ति योगेशं तं नतोऽस्म्यहम् ॥ २६ ॥

नमो नमस्तुभ्यमसह्यवेगशक्तित्रयायाखिलधीगुणाय ।

प्रपन्नपालाय दुरन्तशक्तये कदिन्द्रियाणामनवाप्यवर्त्मने ॥ २७ ॥

नायं वेद स्वमात्मानं यच्छत्तयाऽहंधिया हतम् ।

तं दुरत्ययमाहात्म्यं भगवन्तमितोऽस्यहम् ॥ २८ ॥

६.

यजुः ओम् सह नाववतु सह नौ भुनक्तु सहवीर्यं करवावहै ।

तेजस्वि नावधीतमस्तु मा विद्विषावहै ॥

ओम् शान्तिः शान्तिः शान्तिः ॥

अथर्वः ओम् भद्रं कर्णेभिः शृणुयाम देवाः । भद्रं पश्येमाक्षभिर्य-

जत्राः ॥ स्थिरैरङ्गैस्तुष्टुवाग्ँसस्तनूभिः । व्यशेम देव-

हितं यदायुः ॥ स्वस्ति न इन्द्रो वृद्धश्रवाः । स्वस्ति नः पूषा

विश्ववेदाः ॥ स्वस्ति नस्तार्क्ष्यो अरिष्टनेमिः । स्वस्ति नो

वृहस्पतिर्दधातु ॥ ओम् शान्तिः शान्तिः शान्तिः ॥

यजुः ओम् शं नो मित्रः शं वरुणः । शं नो भवत्वर्घ्यमा । शं न

इन्द्रो वृहस्पतिः शं नो विष्णुरुक्मः ॥ नमो ब्रह्मणे । नम-

स्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्म

वदिष्यामि । ऋतं वदिष्यामि । सत्यं वदिष्यामि । तन्मा-

मवतु । तद्वक्तारमवतु । अवतु माम् । अवतु वक्तारम् ।

ओम् शान्तिः शान्तिः शान्तिः ॥

सत्यं वदिष्यामि पञ्चव ।

हरिः ॐ । ऋचं व्वाचम्प्रपद्ये मनो यजुः प्रपद्ये साम
प्राणम्प्रपद्ये चक्षुः श्रोत्रं प्रपद्ये । व्वागोजः सहोजो मयि
प्राणापानौ ॥ १ ॥ यन्मे छिद्रञ्चक्षुषो हृदयस्य मनसो
व्वाति तृणम्बृहस्पतिर्मे तद्दधातु ॥ शन्नो भवतु भुव-
नस्य यस्पतिः ॥ २ ॥ भूर्भुवः स्वः । तत्सवितुर्वरे-
ण्यम्भर्गो देवस्य धीमहि ॥ धियो यो नः प्रचोदयात् ॥ ३ ॥
कया न शिश्चत्रऽ आभुवदूती सदावृधः सखा । कया
शचिष्ठया वृता ॥ ४ ॥ कस्त्वा सत्यो मदानां मं
हिष्ठो मत्सदन्धसः दृढाचिदारुजे व्वसु ॥ अभीषुणऽ
सखीनामविता जरितूणाम् ॥ शतम्भवा स्यूतिभिः ॥ ५ ॥
कया त्वन्नऽ ऊत्याभिप्रमन्दसे वृषन् ॥ कया स्तोतृभ्यऽ-
आभर ॥ ७ ॥ इन्द्रो विश्वस्य राजति । शन्नोऽ अस्तु
द्विपदे शञ्चतुष्पदे ॥ ८ ॥ शन्नो मित्रऽ शं वरुणः शन्नो
भवत्वर्ष्यमा ॥ शन्नऽ इन्द्रो बृहस्पतिः शन्नो विष्णुरू-
क्कमः ॥ ९ ॥ शन्नो व्वातः पवतां शन्नस्तपतु सूर्यः ॥
शन्नः कनिक्कदहेवः पर्जन्योऽ अभिवर्षतु ॥ १० ॥
अहानि शम्भवन्तु नः शं रात्रीः प्रति धीयताम् ॥
शन्नऽ इन्द्राग्नी भवतामवोभिः शन्नऽ इन्द्रा वरुणा
रात हव्या ॥ शन्नऽ इन्द्रा पूषणा व्वाजसा तौ शमिन्द्रा
सोमा सुविताय शंयोः ॥ ११ ॥ शन्नो देवीरभिष्टुयऽ-
आपो भवंतु पीतये ॥ शंयोरभिस्रवन्तु नः ॥ १२ ॥
स्योना पृथिवि नो भवानृक्षरा निवेशनी ॥ यच्छा नः
शर्म संप्रथाऽ ॥ १३ ॥ आपो हि ष्ठा मयोभुवस्ता नऽ-
ऊर्ज्जे दधातन ॥ महे रणाय चक्षसे ॥ १४ ॥ यो वः शिव-
तमो रसस्तस्य भाजयतेहनः ॥ उशतीरिव मातरः
॥ १५ ॥ तस्माऽअरङ्गमाम वो यस्य क्षयाय जिन्वथ ॥

प्रिया जनयथा च नः ॥ १६ ॥ द्यौः शान्तिरन्तरिक्षं
शान्तिः पृथिवी शान्तिरापः शान्तिरोषधयः शान्तिः ॥
व्वनस्पतयः शान्तिर्विश्वे देवाः शान्तिर्वर्जस शान्तिः
सर्वं शान्तिः शान्तिरेव शान्तिः सा मा शान्ति-
रेधि ॥ १७ ॥ दृते दृष्टं ह मा मित्रस्य मा चक्षुषा
सर्वाणि भूतानि समीक्षन्ताम् ॥ मित्रस्याहं चक्षुषा
सर्वाणि भूतानि समीक्षे ॥ मित्रस्य चक्षुषा समीक्षा-
महे ॥ १८ ॥ दृते दृष्टं ह मा ॥ उज्योक्ते सन्दृशि
जीव्यासं उज्योक्ते सन्दृशि जीव्यासम् ॥ १९ ॥ नमस्ते
हरसे शोचिषे नमस्तेऽ अस्त्वच्छिषे ॥ अत्र्यास्तेऽ अस्म-
त्तपन्तु हेतयः पावको अस्मभव्यं शिवो भव ॥ २० ॥
नमस्ते ऽअस्तु विद्युते नमस्ते स्तनयितृवे ॥ नमस्ते
भगवन्नस्तु यतः स्वः समीहसे ॥ २१ ॥ यतो यतः
समीहसे ततो नोऽ अभयं कुरु ॥ शत्रुः कुरु प्रजाभ्यो
ऽभयन्नः पशुभ्यः ॥ २२ ॥ सुमित्रिया न ऽआपऽ ओष-
धयः सन्तु दुर्मित्रियास्तस्मै सन्तु यो ऽस्मान्द्वेष्टि
यश्च व्वयं द्विषमः ॥ २३ ॥ तच्चक्षुर्देवहितं पुरस्ताच्छुक्रमु-
चरत् ॥ पश्येम शरदः शतजीवेम शरदः शतं शृणुयाम
शरदः शतम्प्रव्रवाम शरदः शतमदीनाऽ स्याम शरदः
शतम्भूयश्च शरदः शतात् ॥ २४ ॥

यजुः अ. १२ । ॐ आब्रह्मन्ब्राह्मणो ब्रह्मवर्चसी जायतामाराष्ट्रे रा-
जन्न्यः शूर इषव्यो तिब्याधी महारथो जायतां दोग्धी
धेनुर्वीढा नहानाशुः सप्तिः पुरन्ध्रस्योषा जिष्णू रथेष्टाः
सभेयो युवाऽस्य यजमानस्य व्वीरो जायतान्निकामे
निकामे नः पर्जन्यो वर्षतु फलवत्यो न ओषधयः
पच्यन्तां योगक्षेमो नः कल्पताम् ॥ २२ ॥

यजुः अ. ६० । ॐ इमं देवा असपत्नं सुवदध्वं महते क्षत्राय महते
ज्यैष्ठ्याय महते जान राज्यायेन्द्रस्येन्द्रियाय । इममसुष्य
पुत्रमसुष्यै पुत्रमस्यै विश एष वोऽमी राजा सोमो ऽस्माकं
ब्राह्मणानां राजा ॥ ४० ॥

अथर्ववेदः अ. ६सू०३१ सहृदयं सामनस्यमविद्वेषं कृणोमि वः ।

अन्यो अन्यमभि हर्यत वत्सं जातमिवाध्व्या ॥ १ ॥

अनुव्रतः पितुः पुत्रो मात्रा भवतु संमनाः ।

जाया पत्ये मधुमतीं वाचं वदतु शान्ति वाम् ॥ २ ॥

मा आता भ्रातरं द्विक्षन्मा स्वसारमुत स्वसा ।

सम्यच्चः सत्रता भूत्वा वाचं वदत भद्रया ॥ ३ ॥

येन देवा न वियन्ति नोच विद्विषते मिथः ।

तत्कृष्णो ब्रह्म वो गृहे संज्ञानं पुरुषेभ्यः ॥ ४ ॥

ज्यायस्वन्तश्चिन्तिनो मा विधौषु संराधयन्तः सधुरा-

श्चरन्तः । अन्यो अन्यस्मै वल्गु वदन्त एत सधीचीनान्

वः संमनसस्कृणोमि ॥ ५ ॥ समानी पूषा सह वोन्नभागः

समाने योत्क्रे सह वो युनजिम । सम्यच्चोऽग्निं संपर्यतारा-

नाभिमिवाभितः ॥ ६ ॥ सधीचीनान् वः संमनसस्कृ-

णोभ्येक श्नुषीन्तसंवनेन सर्वान् देवा इवामृतं रक्षमाणाः

सायं प्रातः सामनसो वो अस्तु ॥ ७ ॥

ऋग्वेदः । १० । १२ । १८१० संसमिद्युवसे वृषन्नग्ने विश्वान्यर्य आ ।

इलस्पदे समिध्यसे सनो वसुन्याभर ॥ १ ॥

सङ्गच्छध्वं संवदध्वं सं वो मनांसि जानताम् ।

देवा भागं यथा पूर्वं सञ्जानाना उपासते ॥ २ ॥

समानो मन्त्रः सामतिः समानी

समानं मनः सह चित्तमेषाम् ।

समानं मन्त्रमभिमन्त्रये वः

समानेन वो हविषा जुहोमि ॥ ३ ॥

समानी व आकूतिः समाना हृदयानि वः ।

समानमस्तु वो मनो यथा वः सुसहासति ॥ ४ ॥

सनातनधर्मसंग्रहः ॥

अथ साधारणधर्माः ॥

यजुर्वेदः धर्मञ्चर । धर्मान्न प्रमदितव्यम् ॥

तैत्तिरीयारण्यक-धर्मो विश्वस्य जगतः प्रतिष्ठा लोके धर्मिष्ठं
१०।६३- प्रजा उपसर्पन्ति धर्मेण पापमपनुदन्ति धर्मं
सर्वं प्रतिष्ठितं तस्माद्धर्मं परमं वदन्ति ॥

मनुः श्र० ४० धर्मं शनैः संचिनुयाद् बल्मीकमिव पुत्तिकाः ।
परलोकसहायार्थं सर्वभूतान्यपीडयन् ॥ २३८ ॥
नामुत्र हि सहायार्थं पिता माता च तिष्ठतः ।
न पुत्रदारा न ज्ञाति धर्मस्तिष्ठति केवलः ॥ २३९ ॥
एकः प्रजायते जन्तु रेक एव प्रलीयते ।
एको ऽनुभुङ्क्ते सुकृत मेक एव च दुष्कृतम् ॥ २४० ॥
मृतं शरीरमुत्सृज्य काष्ठलोष्ठसमं क्षितौ ।
विमुखा बान्धवा यान्ति धर्मस्तमनुगच्छति ॥ २४१ ॥
तस्माद्धर्मं सहायार्थं नित्यं संचिनुयाच्छनैः ।
धर्मेण हि सहायेन तमस्तरति दुस्तरम् ॥ २४२ ॥
धर्मप्रधानं पुरुषं तपसा हृतकिल्बिषम् ।
परलोकं नयत्याशु भास्वन्तं खशरीरिणम् ॥ २४३ ॥

२.

शुकं प्रति व्यासस्योपदेशः ॥

शां. ३२२-४ धर्मं पुत्र निषेवस्व सह तीक्ष्णौ हिमातपो ।
धुत्पिपासे च कोपं च जयं नित्यं जितेन्द्रियः ॥ १ ॥

- इति० स० धर्मादपेतं यत्कर्म यद्यपि स्यान्महाफलम् ।
 न तत्सेवेत मेधावी नहि तद्धित मुच्यते ॥ २ ॥
 एक एव सुहृद् धर्मो निधनेऽप्यनुयाति यः ।
 शरीरेण समं नाशं सर्वमन्यद्भि गच्छति ॥ ३ ॥
- शां० ३२२५ धर्माय येऽभ्यसूयन्ति बुद्धि मोहान्विता नराः ।
 अपथा गच्छतां तेषां मनुयाताऽपि पीड्यते ॥ ४ ॥
- इति० स० शक्तिमानप्यशक्तोऽसौ धनवानपि निर्धनः ।
 श्रुतवानपि सूर्खश्च यो धर्मविमुखो नरः ॥ ५ ॥
 पुलका इव धान्येषु पुत्तिका इव पक्षिषु ।
 मशका इव कीटेषु येषां धर्मो न कारणम् ॥ ६ ॥
 धर्मो माता पिता चैव धर्मो बन्धुः सुहृत्तथा ।
 धर्मः स्वर्गस्य सोपानं धर्मात् स्वर्गं भवाप्यते ॥ ७ ॥
 धर्मं चिन्तयमानोऽपि यदि प्राणैर्विमुच्यते ।
 ततः स्वर्गं भवामोति धर्मस्यैतत् फलं विदुः ॥ ८ ॥
 संचिन्तितं श्लाघ्युपसेवितं च
 दृष्टुं श्रुतः संकथितः स्तुतो वा ।
 सर्वाणि पापान्यपहन्ति धर्मो
 निशातनांसीव सहस्ररश्मिः ॥ १२ ॥
 तस्मात् सर्वात्मना धर्मं नित्यं तात समाचर ।
 सा धर्मविमुखः प्रेत्य तमस्थन्धे पतिष्यसि ॥ १३ ॥
- शां० ३२१२ ये संतुष्टाः श्रुतिपराः महात्मानो महाबलाः ।
 धर्म्यं पन्धानमारूढा स्तालुपासस्व पृच्छ च ॥ १४ ॥
- शां० ३२२१३ अत्राचार्यं मतं तेषां बुधानां धर्मदर्शिनाम् ।
 निषच्छ परया बुद्ध्या चित्तश्रुत्पथगामि वै ॥ १५ ॥
 अतो हि सर्वश्रुतानां संतनोति शुभाशुभम् ।
 अशुभेभ्यस्तदाक्षिप्य शुभेऽर्थे चावधारय ॥ १६ ॥
 क्रोधं क्रोधं भयं लोभं दंभं मोहं मदं तथा ।
 निद्रां अस्त्रमालस्यं नास्तिक्यं च परित्यज ॥ १७ ॥
- शां० ३२२१७ सत्यताज्जनमक्रोधं मनसूयां दमं तपः ।
 अहिंसां चाद्वयं च क्षमां चैवानुपालय ॥ १८ ॥

शां-३२२।० सोपानभूतं स्वर्गस्य मानुष्यं प्राप्य दुर्लभम् ।
तथात्मानं समाधत्स्व अश्वसे न पुनर्यथा ॥ १६ ॥

३.

धर्मो हि परमो लाभः ॥

युधि० उ० । धर्मं मर्थञ्च कामञ्च वेदाः शंसन्ति भारत ।
शां. २७० कस्य लाभो विशिष्टोऽत्र तन्मे ब्रूहि पितामह ॥ १ ॥
भीष्म उ० । अत्र ते वर्त्तयिष्यामि इतिहासं पुरातनम् ।
कुण्डधारेण यत् प्रीत्या भक्त्या योपकृतं पुरा ॥ २ ॥
अवनो ब्राह्मणः कश्चित् कामाद्वर्त्ममवैक्षत ।
यज्ञार्थं सततोऽर्थार्थी तपोऽतप्यत दारुणम् ॥ ३ ॥
स निश्चयमथो कृत्वा पूजयामास देवताः ।
भक्त्या न चैवाध्यगच्छद् धनं सम्पूज्य देवताः ॥ ४ ॥
ततश्चिन्तामनुप्राप्तः कतमं दैवतन्तु तत् ।
घन्मे द्रुतं प्रसीदेत मानुषैरजङ्गीकृतम् ॥ ५ ॥
सोऽथ सौम्येन मनसा देवानुवरमन्तिके ।
प्रत्यपश्यज्जलधरं कुण्डधारमवस्थितम् ॥ ६ ॥
दृष्ट्वैव तं महाबाहुं तस्य भक्तिरजायत ।
अयं मे दास्यति श्रेयो वपुरेतद्भि तादृशम् ॥ ७ ॥
सन्निकृपृश्च देवानां न चान्यैर्मानुषैर्वृतः ।
एष मे दास्यति धनं प्रभूतं शीघ्रमेव च ॥ ८ ॥
ततो धूपैश्च गन्धैश्च माल्यैरुच्चावचैरपि ।
वलिभिर्विविधाभिश्च पूजयामास तं द्विजः ॥ ९ ॥
ततस्त्वल्पेन कालेन तुष्टो जलधरस्तदा ।
तस्योपकारनियता मिमां वाचमुवाच ह ॥ १० ॥
ब्रह्मघ्ने च सुरापे च चारे भग्नव्रते तथा ।
निष्कृतिर्विहितासद्भिः कृतघ्नेनास्ति निष्कृतिः ॥ ११ ॥
आशायास्तनयो धर्मः क्रोधोऽसृयासुतः स्मृतः ।
लोभः पुत्रो निकृत्यायाः कृतघ्नो नार्हति प्रजाम् ॥ १२ ॥

ततः स ब्राह्मणः स्वप्ने कुण्डधारस्य तेजसा ।

अपश्यत् सर्वभूतानि कुशेषु शयितस्तदा ॥ १३ ॥

शमेन तपसा चैव भक्त्या च निरुपस्कृतः ।

शुद्धात्मा ब्राह्मणो रात्रौ निदर्शनमपश्यत् ॥ १४ ॥

मणिभद्रं स तत्रस्थं देवतानां महाद्युतिम् ।

अपश्यत् महात्मानं व्यादिशन्तं युधिष्ठिर ॥ १५ ॥

तत्र देवाः प्रयच्छन्ति राज्यानि च धनानि च ।

शुभैः कर्मभिरारब्धाः प्रच्छिन्दन्त्यङ्गुभेषु च ॥ १६ ॥

पश्यतामथ यक्षाणां कुण्डधारो महाद्युतिः ।

निपत्य पतितो भूमौ देवानां भरतर्षभ ॥ १७ ॥

ततस्तु देववचनान्मणिभद्रो महात्मनाः ।

उवाच पतितं भूमौ कुण्डधार किमिष्यते ॥ १८ ॥

कुण्ड० उ० । यदि देवाः प्रसन्ना मे भक्तोऽयं ब्राह्मणो मम ।

अस्यानुग्रहमिच्छामि कृतं किञ्चित् सुखोदयम् ॥ १९ ॥

तत स्तं मणिभद्रं तु पुनर्वचनमब्रवीत् ।

देवानामेव वचनात् कुण्डधारं महाद्युतिम् ॥ २० ॥

म० भ० उ० । उत्तिष्ठोत्तिष्ठ भद्रन्ते कृतकृत्यः सुखी भव ।

धनार्थी यदि विप्रोऽयं धनमस्मै प्रदीयताम् ॥ २१ ॥

यावद् धनं प्रार्थयते ब्राह्मणोऽयं सखा तव ।

देवानां शासनात्तावदसंख्येयं ददास्यहम् ॥ २२ ॥

विचार्य कुण्डधारस्तु मानुष्यं धनमध्रुवम् ।

ततोऽस्य प्रार्थयायाम धर्मे बुद्धिं सुदुर्लभाम् ॥ २३ ॥

कुण्ड० उ० । नाहं धनानि याचामि ब्राह्मणाय धनप्रद ।

अन्यमेवाहमिच्छामि भक्त्यानुग्रहं कृतम् ॥ २४ ॥

पृथिवीं रत्नपूर्णां वा सहस्रा रत्नसञ्चयम् ।

भक्त्या नाहमिच्छामि भवेदेष तु धार्मिकः ॥ २५ ॥

उ० म० । विचारूपं धनं शौर्यं कुलीनत्व मरोगता ।

राज्यं स्वर्गश्च मोक्षश्च सर्वं धर्मादवाप्यते ॥

धर्मेऽस्य रमतां बुद्धिर्धर्मञ्चैवोपजीवतु ।

धर्मप्रधानो भवतु ममैषोऽनुग्रहो मतः ॥ २६ ॥

म०भ० उ० । सदा धर्मफलं राज्यं सुखानि विविधानि च ।

फलान्येवायमश्नातु कायक्लेशविवर्जितः ॥ २७ ॥

भोष्म उ० । ततस्तदेव बहुशः कुण्डधारो महायशाः ।

अभ्यासमकरोद्धर्मे ततस्तुष्टास्य देवताः ॥ २८ ॥

म०भ० उ० । प्रीतास्ते देवताः सर्वा द्विजस्यास्य तथैव च ।

भविष्यत्येष धर्मात्मा धर्मेचाधास्यते मतिम् ॥ २९ ॥

ततः प्रीतो जलधरः कृतकार्यो युधिष्ठिर ।

ईप्सितं मनसोलब्ध्वा वरमन्यैः सुदुर्लभम् ॥ ३० ॥

ततोऽपश्यत् चीराणि सूक्ष्माणि द्विजसत्तमः ।

पार्श्वतोऽभ्यासतो न्यस्तान्यथ निर्वेदमागतः ॥ ३१ ॥

भोष्म उ० । निर्वेदाद्देवतानाञ्च प्रसादात् स द्विजोत्तमः ।

वनं प्रविश्य सुमहत्तप आरब्धवांस्तदा ॥ ३२ ॥

देवतातिथिशेषेण फलमूलाशनो द्विजः ।

धर्मे चास्य महाराज दृढा बुद्धिरजायत ॥ ३४ ॥

धर्मे च श्रद्धानस्य तपस्युग्रे च वर्त्ततः ।

कालेन महता तस्य दिव्या दृष्टिरजायत ॥ ३७ ॥

तस्य बुद्धिः प्रादुरासीद् यदि दद्यामहं धनम् ।

तुष्टः कस्यचिदेवेह मिथ्यावाङ्मन भवेन् मम ॥ ३८ ॥

ततः प्रहृष्टवदनो भूय आरब्धवांस्तपः ।

भूयश्चाचिन्तयत् सिद्धो यत्परं सोऽभिमन्यते ॥ ३९ ॥

यदि दद्यामहं राज्यं तुष्टो वै यस्य कस्यचित् ।

स भवेदचिराद्राजा न मिथ्यावाग् भवेन् मम ॥ ४० ॥

तस्य साक्षात् कुण्डधारो दर्शयामास भारत ।

ब्राह्मणस्यतपोयोगात्सौहृदेनाभिचोदितः ॥ ४१ ॥

समागम्य स तेनाथ पूजाञ्चक्रे यथाविधि ।

ब्राह्मणः कुण्डधारस्य विस्मितश्चाभवन् नृप ॥ ४२ ॥

ततोऽब्रवीत् कुण्डधारो दिव्यन्ते चक्षुरुत्तमम् ।

पश्य राज्ञां गतिं विप्र लोकांश्चैव तु चक्षुषा ॥ ४३ ॥

ततो राजसहस्राणि मग्नानि निरये तदा ।

दूरादपश्यद्विप्रः स दिव्ययुक्तेन चक्षुषा ॥ ४४ ॥

कुण्ड० उ० । मां पूजयित्वा भावेन यदि त्वं दुःखमाप्नुयाः ।
 कृतं मया भवेत् किन्ते कश्च तेऽनुग्रहो भवेत् ॥ ४५ ॥
 पश्य पश्य च भूयस्त्वं कामानिच्छेत् कथं नरः ।
 स्वर्गद्वारं हि संरुद्धं मानुषेषु विशेषतः ॥ ४६ ॥

भीष्म उ० । ततोऽपश्यत् स कामञ्च क्रोधं लोभं भयं मदम् ।
 निद्रां तन्द्रां तथा लस्य सावृत्य पुरुषान् स्थितान् ॥ ४७ ॥

कुण्ड० उ० । एतैर्लोकाः सुसंरुद्धा देवानां मानुषाद् भयम् ।
 तथैव देवचरणाद्विघ्नं कुर्वन्ति सर्वशः ॥ ४८ ॥
 न देवैरनुज्ञातः कश्चिद्भवति धार्मिकः ।
 एव शक्तोऽसि तपसा दातुं राज्यं धनानि च ॥ ४९ ॥

भीष्म उ० । ततः पपात शिरसा ब्राह्मण स्तोत्रधारिणे ।
 उवाच चैनं धर्मात्मा महान् मेऽनुग्रहः कृतः ॥ ५० ॥
 कामलोभानुबन्धेन पुरा ते यदसूयितम् ।
 मया स्नेहमविज्ञाय तच्च मे क्षन्तुमर्हसि ॥ ५१ ॥
 क्षान्तमेव मयेत्युक्त्वा कुण्डधारो द्विजर्षभम् ।
 संपरिव्रज्य बाहुभ्यां तत्रैवान्तरधीयत ॥ ५२ ॥
 ततः सर्वांस्तदा लोकान् ब्राह्मणोऽनुचचार ह ।
 कुण्डधारप्रसादेन तपसा सिद्धिमागतः ॥ ५३ ॥
 विहायसा च गमनं तथा सङ्कल्पितार्थता ।
 धर्माच्छक्त्या तथायोगाद् या चैव परमागतिः ॥ ५४ ॥
 देवता ब्राह्मणाः सन्तो यक्षा मानुषचारणाः ।
 धार्मिकान् पूजयन्तीह न धनाढ्यान् न कामिनः ॥ ५५ ॥
 सुप्रसन्ना हिते देवा यत्ते धर्मे रता मतिः ।
 धने सुखकला काचिद्धर्मे तु परमं सुखम् ॥ ५६ ॥

४.

धर्मलक्षणनिरूपणम् ।

युधि० उ० । इमे वै मानवाः सर्वे धर्मं प्रतिविशङ्किताः ।
 शां० २३० । कोयं धर्मः कुतो धर्मं स्तन्मे ब्रूहि पितामह ॥ १ ॥
 धर्मं स्त्वगमिहार्थः किं ममुत्रार्थोऽपि वा भवेत् ।
 उभयार्थो हि वा धर्मं स्तन्मे ब्रूहि पितामह ॥ २ ॥

भीष्म उ० । सदाचारः स्मृतिर्वेदा स्त्रिविधं धर्मलक्षणम् ।
चतुर्थमर्थं मित्याहुः कवयो धर्मलक्षणम् ॥ ३ ॥
अपि ह्युक्तानि धर्म्याणि व्यवस्यन्त्युत्तरावरे ।
लोकयात्रार्थमेवेह धर्मस्य नियमः कृतः ॥
उभयत्र सुखोदकं इह चैव परत्र च ॥ ४ ॥
अलब्ध्वा निपुणं धर्मं पापः पापेन युज्यते ॥
नच पापकृतः पापान् मुच्यन्ते केचिदाऽऽपदि ॥ ५ ॥
अपापवादी भवति यथा भवति धर्मवित् ।
धर्मस्य निष्ठा त्वाचारः स्तमेवाश्रित्य भोत्स्यसे ॥ ६ ॥
यथा ऽधर्मसमाविष्टो धनं गृह्णाति तस्करः ।
रमते निर्हरन् स्तेनः परवित्तमराजके ॥ ७ ॥
यदास्यतद्धरन्त्यन्ये तदा राजान मिच्छति ।
तदा तेषां स्पृहयते ये वै तुष्टाः स्वकैर्धनैः ॥ ८ ॥
अभीतः शुचि रभ्येति राजद्वारमशङ्कितः ।
नहि दुश्चरितं किञ्चिदन्तरात्मनि पश्यति ॥ ९ ॥
सत्यस्य वचनं साधु न सत्याद्विद्यते परम् ।
सत्येन विधृतं सर्वं सर्वं सत्ये प्रतिष्ठितम् ॥ १० ॥
अपि पापकृतो रौद्राः सत्यं कृत्वा पृथक् पृथक् ।
अद्रोहमविसम्बादं प्रवर्त्तन्ते तदाश्रयाः ।
ते चेन्मित्रो ऽधृतिं कुर्युर्विनश्येयुरसंशयम् ॥ ११ ॥
न हर्त्तव्यं परधनमिति धर्मः सनातनः ।
मन्यन्ते बलवन्तस्तं दुर्बलैः संप्रकीर्त्तितम् ॥ १२ ॥
यदा नियतिदौर्बल्यमथैषासेव रोचते ।
न ह्यत्यन्तं बलवन्तो भवन्ति सुखिनोपि वा ॥ १३ ॥
तस्मादनाजवे बुद्धिर्न कार्या ते कदाचन ।
असाधुभ्योऽस्य न भयं न चारेभ्यो न राजतः ॥ १४ ॥
अकिञ्चित्कस्यचित्कुर्वन्निर्भयः शुचिरावसेत् ।
सर्वतः शङ्कते स्तेनो मृगो ग्राममिवैयवान्
बहुधाचरितं पापमन्यत्रैवा नुपश्यति ॥ १५ ॥

सुदितः शुचिरभ्येति सर्वतो निर्भयः सदा ।
 नहि दुश्चरितं किञ्चि दात्मनोऽन्येषु पश्यति ॥ १६ ॥
 दातव्य मित्ययं धर्म उक्तो भूतहिते रतैः ।
 तं मन्यन्ते धनयुताः कृपणैः सम्प्रवर्त्तितम् ॥ १७ ॥
 यदा नियतिकार्षण्य मधैषामेव रोचते ।
 न ह्यत्यन्तं धनवन्तो भवन्ति सुखिनो ऽपि वा ॥ १८ ॥
 यदन्यैर्विहितं नेच्छेदात्मनः कर्म पूरुषः ।
 नतत्परेषु कुर्वीत जानन्नप्रिय मात्मनः ॥ १९ ॥
 योऽन्यस्याः स्यादुपपत्तिः स कं किं वक्तुमर्हति ।
 यदन्यस्य ततः कुर्यान्न मृष्येदिति मे मतिः ॥ २० ॥
 जीवितं यः स्वयं चेच्छेत् कथं सोऽन्यं प्रघातयेत् ।
 यद्यदात्मनि चेच्छेत् तत्परस्यापि चिन्तयेत् ॥ २१ ॥
 अतिरिक्तैः संविभजेद् भोगै रन्यान ऽकिञ्चनान् ।
 एतस्मात्कारणाद्वात्रा कुसीदं संप्रवर्त्तितम् ॥ २२ ॥
 यस्मिंस्तु देवाः समये संस्तिष्ठेरं स्तथा भवेत् ।
 अथवा लाभसमये स्थिति र्धर्मेऽपि शोभना ॥ २३ ॥
 सर्वं प्रियाभ्युपगतं धर्ममाहुर्मनीषिणः ।
 पश्यैतं लक्षणोद्देशं धर्माधर्मे युधिष्ठिर ॥ २४ ॥
 लोक संग्रहसयुक्तं विधात्रा विहितं पुरा ।
 सूक्ष्मधर्मार्थनियतं सताञ्चरित मुत्तमम् ॥ २५ ॥
 धर्मलक्षणमा ऽऽख्यात मेतत्ते कुरुसत्तम ।
 तस्मादनार्जवे बुद्धि र्न ते कार्या कथञ्चन ॥ २६ ॥
 प्रभवार्थाय भूतानां धर्मप्रवचनं कृतम् ।
 यः स्यात्प्रभव संयुक्तः स धर्म इति निश्चयः ॥ २७ ॥
 धारणाद्धर्ममित्याहु र्धर्मेण विधृताः प्रजाः ।
 यः स्याद्धारण संयुक्तः स धर्म इति निश्चयः ॥ २८ ॥
 अहिंसार्थाय भूतानां धर्म प्रवचनं कृतम् ।
 यः स्यादहिंसया युक्तः स धर्म इति निश्चयः ॥ २९ ॥

कणादः । यतोऽभ्युदयनिःश्रेयससिद्धिः स धर्मः ॥

५.

धर्ममूलम् ।

मनुः अ-२- विद्वद्भिः सेवितः सद्भिर्नित्यं मद्देषरागिभिः ।
हृदयेनाभ्यनुज्ञातो यो धर्मस्तं निबोधत ॥ १ ॥
वेदोऽखिलो धर्ममूलं स्मृतिशीले च तद्विदाम् ।
आचारश्चैव साधूनामात्मनस्तुष्टिरेव च ॥ ६ ॥
वेदः स्मृतिः सदाचारः स्वस्य च प्रियमात्मनः ।
एतच्चतुर्विधं प्राहुः साक्षाद् धर्मस्य लक्षणम् ॥ १२ ॥

याज्ञवल्क्यः श्रुतिः स्मृतिः सदाचारः स्वस्य च प्रियमात्मनः ।
सम्यक् संकल्पजः कामो धर्ममूलमिदं स्मृतम् ॥ ७ ॥
पुराणन्यायमीमांसा धर्मशास्त्राङ्गमिश्रिताः ।
वेदाः स्थानानि विद्यानां धर्मस्य च चतुर्दश ॥ ३ ॥

मनुः अ-२- श्रुतिस्तु वेदो विज्ञेयो धर्मशास्त्रं तु वै स्मृतिः ।
ते सर्वार्थेष्वमामांस्ये ताभ्यां धर्मो हि निर्वर्तौ ॥ १० ॥

मनुः अ-२- यः कश्चित् कस्यचिद् धर्मो मनुना परिकीर्तितः ।
स सर्वोऽभिहितो वेदे सर्वज्ञानमयो हि सः ॥ ७ ॥
सर्वं तु समवेक्ष्येदं निखिलं ज्ञानचक्षुषा ।
श्रुतिप्रामाण्यतो विद्वान् स्वधर्मे निविशेत् वै ॥ ८ ॥
श्रुतिस्मृत्युदितं धर्ममनुतिष्ठन् हि मानवः ।
इहकीर्तिमवाप्नोति प्रेत्य चानुत्तमं सुखम् ॥ ९ ॥
अर्थकामेष्वसक्तानां धर्मज्ञानं निधीयते ।
धर्मजिज्ञासमानानां प्रमाणं परमं श्रुतिः ॥ १३ ॥

६.

शिष्यं प्रति गुरोरनुशासनम्

यजुः तैत्ति० ३०

सत्यं वद । धर्मञ्चर । स्वाध्यायान्मा प्रमदः ।
आचार्याय प्रियं धनमाहृत्य प्रजातन्तुमा व्यञ्जं त्सीः । सत्यान्न
प्रमदितव्यम् । धर्मान्न प्रमदितव्यम् । कुशलं न प्रमदितव्यम् । भृत्यं न

प्रमदितव्यम् । स्वाध्यायप्रवचनाभ्यां न प्रमदितव्यम् ॥ देव
पितृकार्यभ्यां न प्रमदितव्यम् । मातृदेवो भव । पितृदेवो भव ।
आचार्यदेवो भव । अतिथिदेवो भव । यान्यनवद्यानि कर्माणि
तानि सेवितव्यानि ना इतराणि । यान्यस्माकं ७३ लुचरितानि
तानि त्वयोपास्यानि ना इतराणि । ये के चास्मच्छ्रेयाः ७३ सो ब्राह्मणाः
तेषां त्वयाऽऽसनेन प्रशस्तिव्यम् । अहया देयम् । अश्वहया देयम् ।
श्रिया देयम् । ह्रिया देयम् । भिया देयम् । संविदा देयम् । अथ
यदि ते कर्म विचिकित्सा वा वृत्तविचिकित्सा वा स्यात् ये तत्र
ब्राह्मणाः सम्मर्शिनः युक्ता अयुक्ताः अल्लक्षा धर्मकामाः स्युः यथा ते
तत्र वर्तेरन् तथा तत्र वर्त्तेथाः । अथाभ्याख्यातेषु । येतत्र ब्राह्मणाः
सम्मर्शिनः युक्ता अयुक्ताः अल्लक्षा धर्मकामाः स्युः यथा ते तेषु
वर्तेरन् तथा तेषु वर्त्तथाः । एष आदेशः एष उपदेशः एषा वेदोपनि-
पत् । एतदनुशासनम् । एवमुपासितव्यम् । एवमुचैतदुपास्यम्
स्वाध्यायप्रवचनाभ्यां न प्रमदितव्यम् । तानि त्वयोपास्यानि ।
विचिकित्सा वा स्यात्तषु वर्तेरन् सप्त च ॥

सर्व साधारण धर्मानाह ।

मनुः अ. ६ धृतिः क्षमादमो ऽस्तेयं शौचमिन्द्रियनिग्रहः ।
धार्मिक्या सत्यमक्रोधो दशकं धर्मलक्षणम् ॥ ९२ ॥
चतुर्भिरपि चैवैतैर्नित्यमाश्रमिभिर्द्विजैः ।
दशलक्षणको धर्मः सेवितव्यः प्रयत्नतः ॥ ९३ ॥
विष्णुः क्षमा सत्यं दमः शौचं दानमिन्द्रियसंयमः ।
अहिंसा गुरुशुश्रूषा तीर्थानुसरणं दया ॥
आत्मव्रतमलाभित्वं देवतानां च पूजनम् ।
अनभ्यसूया च तथा धर्मः सामान्य उच्यते ॥
बृहस्पतिः दया क्षमा ऽनसूया च शौचानायासमङ्गलम् ।
अकार्पण्याऽस्पृहत्वं च सर्वसाधारणो विधिः ॥
वन. अ. ३१ वशः सत्यं दमः शौचं मार्दवं ह्रीरचापलम् ।
दानं तपो ब्रह्मवर्ध मित्येता स्तनवो मम ॥
अहिंसा समता ज्ञान्ति स्तपः शान्तिरमत्सरः ।
हारण्येतानि मे विद्धि प्रयोह्यसि सदा मम ॥

शां. रा. १२। शमो दमस्तथा धैर्यं सत्यं शौचमथार्जवम् ।

यज्ञो धृतिश्च धर्मश्च नित्यमार्घो विधिः स्मृतः ॥ १६ ॥

शां. रा. २१- अद्रोहेणैव भूतानां यो धर्मः स सतां मतः ।

अद्रोहः सत्यवचनं संविभागो दया दमः ॥

प्रजनः स्वेषु दारेषु मार्दवं ह्री रचापलम् ॥ ११ ॥

एवं धर्मं प्रधानेष्टं मनुः सदायंभुवो ऽब्रवीत् ।

तस्मादेतत् प्रयत्नेन कौन्तेय परिपालय ॥ १२ ॥

शां. अ. ६० अक्रोधः सत्यवचनं संविभागः क्षमा दया ।

प्रजनः स्वेषु दारेषु शौचमद्रोह एव च ।

आर्जवं भृत्यभरणं नवैते सार्ववर्णिकाः ॥ ७ ॥

शां. अ. ३१- अदत्तस्यानुपादानं दानमध्ययनं तपः ।

अहिंसा सत्यमक्रोध इज्या धर्मस्य लक्षणम् ॥ १० ॥

उद्यो. ३८- इज्या ऽध्ययनं दानानि तपः सत्यं क्षमा दमः ।

अलोभ इति मार्गोऽयं धर्मस्यावृविधः स्मृतः ॥

तत्र पूर्वश्रवतुर्वर्गो दम्भार्थमपि सेव्यते ।

उत्तरस्तु चतुर्वर्गो महात्मन्येव तिष्ठति ॥

युधि० अनेकान्तं बहुद्वारं धर्ममाहु र्मनीषिणः ।

किं निश्चितं भवेदत्र तन्मे ब्रूहि पितामह ॥

भीष्मः अहिंसा सत्यमक्रोध आनृशंस्यं दमस्तथा ।

आर्जवश्चैव राजेन्द्र निश्चितं धर्मलक्षणम् ॥

मनु. ग्र. १०- अहिंसा सत्यमस्तेयं शौचमिन्द्रियनिग्रहः ।

एतं सामासिकं धर्मं चातुर्वर्ण्ये ऽब्रवीन्मनुः ॥ ६३ ॥

अश्व. ६०- एव धर्मो महायोगो दानं भूतदया तथा ।

ब्रह्मचर्यं तथा सत्यमनुक्रोशो धृतिः क्षमा ।

सनातनस्य धर्मस्य ब्रूलभेतत् सनातनम् ॥ ३२ ॥

वैश्या १३। भगवद् सर्वभूतेश सर्वधर्मभृतां वर ।

अनु. १४१ पिनाकपाणे वरद संशयो मे महानयम् ॥ २० ॥

धर्मः किं लक्षणः प्रोक्तः कथं वा चरितुं नरैः ।

शक्यो धर्ममविन्दद्भिः धर्मज्ञ वद मे प्रभो ॥ २३ ॥

महे० उ० । अहिंसा सत्यवचनं सर्वभूतानुकम्पनम् ।
 शमो दानं यथाशक्ति गार्हस्थ्यो धर्म उत्तमः ॥ २५ ॥
 परदारेष्वसंसक्तो न्यासस्त्रीपरिरक्षणम् ।
 अदत्तादानविरमो मधुमांसस्य वर्जनम् ॥ २६ ॥
 एष पञ्चविधो धर्मो बहुशाखः सुखोदयः ।
 देहिभिर्धर्मपरमै श्रुतव्यो देह संभवः ॥ २७ ॥
 अनु० अ० १२० त्रीण्येव तु पदान्याहुः पुरुषस्योत्तमं व्रतम् ।
 न द्रुह्येच्चैव दद्याच्च सत्यञ्चैव परं वदेत् ॥ १० ॥
 इति वेदोक्त मृषिभिः पुरस्तात्परिकल्पितम् ।
 इदानीं चैव नः कृत्यं पुरस्ताच्च परिश्रुतम् ॥ ११ ॥
 शां० अ० २८६ धर्मान्साधारणांस्तात विस्तरेण शृणुष्व मे ।
 आनृशंस्यमहिंसा चाप्रमादः संविभागिता ॥
 शार्ङ्गकर्मातिथेयंच सत्यमक्रोध एव च ।
 स्वेषु दारेषु सन्तोषः शौचं नित्यानसूयता ॥
 आत्मज्ञानं तितिक्षा च धर्माः साधारणो नृप ॥

८.

भाग-७-११

कौऽयं सनातनधर्मः ॥

युधि० उ० भगवन् श्रोतुमिच्छामि नृणां धर्मं सनातनम् ।
 वणश्रिमाचारयुतं यत् पुमान् विन्दते परम् ॥ २ ॥
 भवान् प्रजापतेः साक्षा दात्मजः परमेष्ठिनः ।
 सुतानां संमतो ब्रह्मंस्तपोयोगसमादिभिः ॥ ३ ॥
 नारायणपरा विप्रा धर्मं गुह्यं परं विदुः ।
 करुणाः साधवः शान्ता स्त्वद्विधा न तथा परे ॥ ४ ॥
 नारद उ० । नत्वा भगवंते ऽजाय लोकानां धर्महेतवे ।
 वक्ष्ये सनातनं धर्मं नारायणमुखाच्छ्रुतम् ॥ ५ ॥
 यो ऽवतीर्यात्मनोऽश्वेन दाक्षायण्यां तु धर्मतः ।
 लोकानां स्वस्तये ऽध्यास्ते तपो वदरिकाश्रमे ॥ ६ ॥
 धर्ममूलं हि भगवान् सर्वदेवमयो हरिः ।
 स्मृतं च तद्विदां राजन् येन चात्मा प्रसीदति ॥ ७ ॥

सत्यं दया तपः शौचं तितिक्षेक्षा शमो दमः ।
 अहिंसा ब्रह्मचर्यं च त्यागः स्वाध्याय आर्जवम् ॥८॥
 सन्तोषः समदृक्सेवा ग्राम्येहोपरमः शनैः ।
 नृणां विपर्ययेहेक्षा मौनमात्मविमर्शनम् ॥ ९ ॥
 अन्नाद्यादेः संविभागो भूतेभ्यश्च यथार्हतः ।
 तेष्व्वात्मदेवता बुद्धिः सुतरां नृषु पण्डितः ॥ १० ॥
 श्रवणं कीर्तनं चास्य स्मरणं महतां गतेः ।
 सेवेज्यावनतिर्दास्यं सख्यमात्मसमर्पणम् ॥११॥
 नृणामयं परो धर्मः सर्वेषां समुदाहृतः ।
 त्रिंशल्लक्षणवान् राजन्सर्वात्मा येन तुल्यति ॥ १२ ॥
 संस्काराः धर्मधर्माः ग्राम्यधर्माः स्त्रीणां ।
 धर्माः विशेषधर्माः ज्ञेये संग्रहीष्यन्ते ॥

६.

अथ यमनियमभेदेन धर्मानाह ॥

पतञ्जलिः । अहिंसासत्यास्तेयब्रह्मचर्यापरिग्रहाः यमाः ।
 शौचसन्तोषतपः स्वाध्यायेश्वरप्रणिधानानि नियमाः ॥
 याज्ञवल्क्यः ब्रह्मचर्यं दया क्षान्तिर्दानं सत्यमकल्कता ।
 अहिंसास्तेयमाधुर्यं दमश्चेति यमाः स्मृताः ॥ ३१३ ॥
 स्नानं मौनोपवासेज्या स्वाध्यायोपस्थनिग्रहः ।
 नियमो गुरुशुश्रूषा शौचाक्रोधाप्रमादता ॥ ३१४ ॥
 यमः नि० ॥ अहिंसा सत्यवचनं ब्रह्मचर्यं मकल्कता ।
 अस्तेयमिति पञ्चैते यमा वै परिकीर्तिताः ॥
 अक्रोधो गुरुशुश्रूषा शौचमाहारलाघवम् ।
 अप्रमादश्च सततं पञ्चैते नियमाः स्मृताः ॥
 भाग० ११-८ । अहिंसा सत्यमस्तेयमसंगो ह्रीरसंचयः ।
 आस्तिक्यं ब्रह्मचर्यं च मौनं शैर्यं क्षमाभयम् ॥
 शौचं जपस्तपो होमः श्रद्धातिथ्यं मदर्वचनम् ।
 तोर्धाटनं परार्थेहा तुष्टिराचार्यसेवनम् ॥

- एने यमाः मनियमाः उभयोर्द्वादश स्मृताः ।
 पुंसांमुपासिता स्तात यथाकामं दुहन्ति हि ॥
 मनुः अ० ४ । यमान् सेवेत सतनं न नित्यं नियमान् बुधः ।
 यमान् पतत्यकुर्वाणो नियमान् केवलान् भजन् ॥ २०४ ॥
 भा० ११ । १९ यमानमीक्षणं सेवेत नियमान् मत्परः क्वचित् ।
 यम ३० । यमो यम इति श्रुत्वा वृथाह्यद्विजते जनः ॥
 आत्मन्तु यमितो येन तस्यात्मैव यमः स्मृतः ॥
 स० । आनृशंस्यं क्षमा सत्यं अहिंसा दम आर्जवम् ।
 दानं प्रसोदो माधुर्यं मार्दवं च यमा दश ॥
 शौचमिज्या तपो दानं स्वाध्यायोपस्थनिग्रहः ।
 ब्रह्मोपवासं मौनञ्च स्नानं च नियमा दश ॥
 यमैश्च नियमैश्चैव यः करोत्यात्मसंगमम् ।
 अदृष्टैवेह मां ब्रह्मन् ब्रह्मलोकं स गच्छति ॥

१०.

अथ सत्यम् ।

- यजुः तै० ३० सत्यं वद । सत्यान्नप्रमदितव्यम् ।
 सत्यान्नास्ति परोधर्मः ।
 मुडकोप० सत्यमेव जयते नानृतम् सत्येन पन्था विततो देवयानः ।
 येनाक्रमन्तृषयो ह्यस्तकाभा यत्र तत्सत्यस्य परमं निधानम् ॥
 सत्येन लभ्यस्तपसा ह्येष आत्मा सम्यक् ज्ञानेन
 ब्रह्मचर्येण नित्यम् । अन्तः शरीरे ज्योतिर्मयो
 हि शुभ्रो यं पश्यन्ति यतयः क्षीणदोषाः ।
 प्रश्नोपनि० तेषां मेवैष ब्रह्म लोको येषान्तपो ब्रह्मचर्यं
 येषु सत्यं प्रतिष्ठितम् ॥ तेषामसौ दिग्जो
 ब्रह्म लोको न येषु जिह्यमनृतं न माया चेति ॥
 तैत्ति० १२ । ३ सत्यं परं परं सत्यं सत्येन न सुवर्गाल्लोकां च्यवन्ते कदा-
 चन सतां हि सत्यं तस्मात्सत्ये रमन्ते ॥
 मनुः अ० ४ । सत्यं ब्रूयात् प्रियं ब्रूयाच्च ब्रूयात् सत्यमप्रियम् ।
 प्रियञ्च नानृतं ब्रूयादेष धर्मः सनातनः ॥ १३८ ॥

यद्गुराण यथार्थकथनं यच्च सर्वलोकसुखप्रदम् ।
तत्सत्यमिति विज्ञेय मसत्यं तद्विपर्ययः ॥

यु० उ० । सत्यं धर्मं प्रशंसन्ति विप्रर्षिपितृदेवताः ।

शां-अ-१६- सत्यमिच्छाम्यहं श्रोतुं तन्मे ब्रूहि पितामह ॥ १ ॥

सत्यं किं लक्षणं राजन् कथं वा तदवाप्यते ।

सत्यं प्राप्य भवेत् किञ्च कथं चैव तदुच्यताम् ॥ २ ॥

भीष्म उ० । चातुर्वर्ण्यस्य धर्माणां सङ्करो न प्रशस्यते ।

अविकारितम् सत्यं सर्ववर्णेषु भारत ॥ ३ ॥

सत्यं सत्सु सदा धर्मः सत्यं धर्मः सनातनः ।

सत्यमेव नमस्येत सत्यं हि परमा गतिः ॥ ४ ॥

सत्यं धर्मस्तपो योगः सत्यं ब्रह्म सनातनम् ।

सत्यं यज्ञः परः प्रोक्तः सर्वं सत्ये प्रतिष्ठितम् ॥ ५ ॥

आकारानिह सत्यस्य यथावदनुपूर्वशः ।

लक्षणञ्च प्रवक्ष्यामि सत्यस्येह यथाक्रमम् ॥ ६ ॥

प्राप्यते च यथा सत्यं तच्च श्रोतुमिहार्हसि ।

सत्यं त्रयोदश विधं सर्वलोकेषु भारत ॥ ७ ॥

सत्यञ्च समता चैव दमश्चैव न संशयः ।

अमात्सर्यं क्षमा चैव ह्योस्ति तित्थानसूयता ॥ ८ ॥

त्यागो ध्यानमथार्यत्वं धृतिश्च सततं दया ।

अहिंसा चैव राजेन्द्र सत्याकारास्त्रयोदश ॥ ९ ॥

सत्यं नामाव्ययं नित्यमविकारि तथैव च ।

सर्वधर्मादिरुद्धं न योगेनैतदवाप्यते ॥ १० ॥

आत्मनीष्टे तथानिष्टे रिपौ च समता तथा ।

इच्छाद्वेषक्षयं प्राप्य कामक्रोधक्षयं तथा ॥ ११ ॥

दमो नान्यस्पृहा नित्यं गाम्भीर्यं धैर्यमेव च ।

अभयं रोगशमनं ज्ञानेनैतदवाप्यते ॥ १२ ॥

अमात्सर्यं बुधाः प्राहुर्दानधर्मे च संशमः ।

अवस्थिते च नित्यञ्च सत्येनामत्सरी भवेत् ॥ १३ ॥

अक्षमायाः क्षमायाश्च प्रियाणीहाप्रियाणि च ।

क्षमते सम्मतः साधुः साध्वाप्नोति च सत्यवाक् ॥ १४ ॥

कल्याणं कुरुते वाढं धीमान् न ग्लायते क्वचित् ।
 प्रशान्तवाङ्मना नित्यं ह्रीस्तुधर्मादवाप्यते ॥ १५ ॥
 धर्मार्थहेतोः क्षमते तितिच्चा क्षान्तिरुच्यते ।
 लोकसंग्रहणार्थं वै सा तु धैर्येण लभ्यते ॥ १६ ॥
 त्यागः स्नेहस्य यत्यागो विषयाणां तथैव च ।
 रागद्वेषप्रहीणस्य त्यागो भवति नान्यथा ॥ १७ ॥
 आर्यता नाम भूतानां यः करोति प्रयत्नतः ।
 शुभं कर्म निराकारो वीतराग स्तथैव च ॥ १८ ॥
 धृतिर्नाम सुखे दुःखे यथा नाप्नोति विप्रियाम् ।
 तां भजेत सदा प्राज्ञो य इच्छेद्भक्तिमात्मनः ॥ १९ ॥
 सर्वथा क्षमिणा भाव्यं तथा सत्यपरेण च ।
 वीतहर्षभयक्रोधो धृतिमाप्नोति पण्डितः ॥ २० ॥
 अद्रोहः सर्वभूतेषु कर्मणा मनसा गिरा ।
 अनुग्रहश्च दानञ्च सतां धर्मः सनातनः ॥ २१ ॥
 एते त्रयोदशाकाराः पृथक् सत्यैकलक्षणाः ।
 भजन्ते सत्य मेवेह बृंहयन्ते च भारत ॥ २२ ॥
 नान्तः शक्यो गुणानाञ्च वक्तुं सत्यस्य पार्थिव ।
 अतः सत्यं प्रशंसन्ति विप्राः सपितृदेवताः ॥ २३ ॥
 नास्ति सत्यात्परो धर्मो नानृतात्पातकं परम् ।
 स्थितिर्हि सत्यं धर्मस्य तस्मात्सत्यं न लोपयेत् ॥ २४ ॥
 उपैति सत्याद् दानं हि तथा यज्ञाः सदाक्षिणाः ।
 त्रेताग्निहोत्रं वेदाश्च ये चान्ये धर्मनिश्चयाः ॥ २५ ॥
 अश्वमेधसहस्रञ्च सत्यञ्च तुलया धृतम् ।
 अश्वमेधसहस्राद्धि सत्यमेव विशिष्यते ॥ २६ ॥

शां. मो. १८८। न यज्ञफलदानानि नियमास्तारयन्ति हि ।
 यथा सत्यं परे लोके तथेह पुरुषर्षभ ॥ ६१ ॥
 तपांसि यानि चीर्णानि चरिष्यन्ति च यत्तपः ।
 शतैः शतसहस्रश्च तैः सत्यान्न विशिष्यते ॥ ६२ ॥

सत्यमेकाक्षरं ब्रह्म सत्यमेकाक्षरं तपः ।
 सत्यमेकाक्षरो यज्ञः सत्यमेकाक्षरं श्रुतम् ॥ ६३ ॥
 सत्यं वेदेषु जागर्त्ति फलं सत्ये परं स्मृतम् ।
 सत्याद् धर्मो दमश्चैव सर्वं सत्ये प्रतिष्ठितम् ॥ ६४ ॥
 सत्यं वेदा स्तथाङ्गानि सत्यं विद्या स्तथा विधिः ।
 व्रतचर्या तथा सत्यमोज्झारः सत्यमेव च ॥ ६५ ॥
 प्राणिनां जननं सत्यं सत्यं सन्ततिरेव च ।
 सत्येन वायुरभ्येति सत्येन तपते रश्मिः ॥ ६६ ॥
 सत्येन चाग्निर्दहति स्वर्गः सत्ये प्रतिष्ठितः ।
 सत्यं यज्ञस्तपोवेदा स्तोभा मन्त्राः सरस्वती ॥ ६७ ॥
 तुलामारोपितो धर्मः सत्यं चैवेति नः श्रुतम् ।
 समकक्षां तुलयतो यतः सत्यं ततो ऽधिकम् ।
 यतो धर्मस्ततः सत्यं सर्वं सत्येन वर्द्धते ॥ ६८ ॥

वनपर्व २२ । अश्वमेध सहस्रं च सत्यं च तुलया धृतम् ।
 नाभिजानामि यद्यस्य सत्यस्य धर्मवाप्नुयात् ॥ १४ ॥
 वनपर्व ६३ । चत्वार एकतो वेदाः साङ्गोपाङ्गाः सविस्तराः ।
 स्वधीता मनुजव्याघ्र सत्यमेकं किलैकतः ॥ १५ ॥

११.

समय प्रति पालनम्

भाग ३ १० १२ यः स्वां प्रतिज्ञां नातिपिपत्यसभ्यः ॥
 आदि अ १ १३३ सत्यधर्मं च्युतात् पुंसः क्रुद्धादाशीविषादिव ।
 अनास्तिको ऽप्पुट्टिजते जनः किं पुनरास्तिकः ॥ १५ ॥
 वरं कूपशता द्वापी वरं वापीशतात् क्रतुः ।
 वरं क्रतुशतात् पुत्रः सत्यं पुत्रशताद्वरम् ॥ १०१ ॥
 अश्वमेधसहस्रं च सत्यं च तुलया धृतम् ।
 अश्वमेध सहस्राद्धि सत्यमेव विशिष्यते ॥ १०२ ॥
 सर्वं वेदाधिगमनं सर्वतीर्थावगाहनम् ।
 सत्यं च वचनं राजन् समं वा स्यान्न वा समम् ॥ १०३ ॥

नास्ति सत्यसमो धर्मो न सत्याद्विद्यते परम् ।
 न हि तीव्रतरं किञ्चिदनृतादिह विद्यते ॥ १०४ ॥
 राजन् सत्यं परं ब्रह्म सत्यञ्च समयः परः ।
 मा त्याजाः समयं राजन् सत्यं सङ्गतमस्तुते ॥ १०५ ॥

१२.

हरिश्चन्द्रस्य सत्यपालनम्

अनु. च. २६० सत्यं वदत माऽसत्यं सत्यं धर्मः सनातनः ।
 हरिश्चन्द्रश्चरति वै दिवि सत्येन चन्द्रवत् ॥ १ ॥
 मार्क. पु. च. २६० हरिश्चन्द्रेति राजर्षिरासीत् त्रेतायुगे पुरा ।
 धर्मात्मा पृथिवीपालः प्रोत्सृज्यतीतिरुत्तमः ॥ १ ॥
 न दुर्भिक्षं न च व्याधिर्नाकाले मरणं नृणाम् ।
 नाधर्मरुचयः पौरास्तस्मिन् शासति पार्थिवे ॥ २ ॥
 बभूवुर्न तथोन्मत्ता धनवीर्यतपोमदैः ।
 नाजायन्त स्त्रियश्चैव काश्चिदप्राप्तयौवनाः ॥ ३ ॥
 स कदाचिन् महाशङ्कररण्ये ऽनुसरन् सृगम् ।
 शुश्राव शब्दमसकृत् त्रायस्वेति च योषिताम् ॥ ४ ॥
 स विहाय सृगं राजा वा भैषी रित्यभाषत ।
 मयि शासति दुर्मेधाः कोऽयं मन्यायवृत्तिमान् ॥ ५ ॥
 तत्क्रांदितानुसारी च सर्वारम्भविघातकृत् ।
 एतस्मिन्नन्तरे रौद्रो विघ्नराट् समचिन्तयत् ॥ ६ ॥
 विश्वामित्रोऽयमनुलं तप आस्थाय वीर्यवान् ।
 प्रागसिद्धा भवादीनां विद्याः साधयति व्रती ॥ ७ ॥
 साध्यमानाः क्षमाभौनचित्तसंयमिना ऽमुना ।
 ता वै भयार्ताः क्रन्दन्ति कथं कार्यमिदं मया ॥ ८ ॥
 तेजस्वी कौशिकश्रेष्ठो वयमस्य सुदुर्बलाः ।
 क्रोशन्त्येतास्तथा भीताः दुष्पारं प्रतिभाति मे ॥ ९ ॥
 अथवायं नृपः प्राप्तो माभैरिति वदन्मुहुः ।
 इममेव प्रविश्याशु साधयिष्ये यथेप्सितम् ॥ १० ॥

इति संचित्य रौद्रेण विघ्नराजेन वै ततः ।

तेनाविष्टो नृपः कोपादिदं वचनमब्रवीत् ॥ ११ ॥

कोऽयं वध्नाति वध्नांते पावकं पापकृत्तरः ।

बलोष्ण तेजसादीप्ते मयि पत्याबुपस्थिते ॥ १२ ॥

सोऽद्य सत्कामुर्काक्षेपविदीपितदिगन्तरैः ।

शरैर्निर्भिन्नसर्वांगो दीर्घनिद्रां प्रवेक्ष्यति ॥ १३ ॥

विश्वामित्र स्ततः क्रुद्धः श्रुत्वा तन्नृपते वचः ।

क्रुद्धे चर्षिदरे तस्मिन् नेशुर्विद्याः क्षणेन ताः ॥ १४ ॥

स चापि राजा तं दृष्ट्वा विश्वामित्रं तपोनिधिम् ।

भीतः प्रावेपतात्पर्यं सहसाश्वत्थपर्णवत् ॥ १५ ॥

सुदुरात्मन्निति यदा मुनि स्तिष्ठेति चाब्रवीत् ।

ततः स राजा विनयात् प्रणिपत्याभ्यभाषत ॥ १६ ॥

भगवन्नेष धर्मो मे नापराधो मम प्रभो ।

न क्रोद्धुमर्हसि मुने निजधर्मरतस्य मे ॥ १७ ॥

दातव्यं रक्षितव्यं च धर्मज्ञेन महीक्षिता ।

चापञ्चोद्यम्य योद्धव्यं धर्मशास्त्रानुसारतः ॥ १८ ॥

विश्वा. उ. दातव्यं कस्य के रक्ष्याः कै र्योद्धव्यञ्च ते नृप ।

क्षिप्रमेतत् समाचक्ष्व यद्यधर्मभयंतव ॥ १९ ॥

हरि. उ. दातव्यं विप्रमुख्येभ्यो ये चान्ये कृशवृत्तयः ।

रक्ष्या भीताः सदा युद्धं कर्तव्यं परिपन्थिभिः ॥ २० ॥

विश्वा. उ. यदि राजा भवान् सम्यग् राजधर्ममवेक्षते ।

निवेष्टुकामो विप्रोऽहं दीयतामिष्टदक्षिणा ॥ २१ ॥

एतद्राजा वचः श्रुत्वा प्रहृष्टेनान्तरात्मना ।

पुनर्जातमिवात्मानं मेने प्राह च कौशिकम् ॥ २२ ॥

उच्यतां भगवन् यत् ते दातव्यमविशंकितम् ।

दत्त मित्येव तद्विद्धि यद्यपि स्यात् सुदुर्लभम् ॥ २३ ॥

हिरण्यं वा सुवर्णं वा पुत्रः पत्नी कलेवरम् ।

प्राणा राज्यं पुरं लक्ष्मी र्यदभिप्रेतमात्मनः ॥ २४ ॥

विश्वा. उ. राजन् प्रतिगृहीतोऽयं यस्तेदत्तः प्रतिग्रहः ।

प्रयच्छ प्रथमं ताव दक्षिणां राजसूयिकीम् ॥ २५ ॥

राजोवाच ॥ ब्रह्मस्तस्मिन्निदं दास्यमिदक्षिणां भवतो ह्यहम् ।

त्रियतां द्विजशार्दूल यस्तवेष्टुः प्रतिग्रहः ॥ २६ ॥

विश्वामित्रोऽब्रवीत् ॥ सप्तमं धराभेतां समुद्रद्वारामपत्तनाम् ।

राज्यं च सकलं वीर रथाश्वगजसंकुलम् ॥ २७ ॥

कोष्ठागारञ्च कोशं च यच्चान्यद्विद्यते तव ।

विना भार्याञ्च पुत्रञ्च शरीरञ्च तवानघ ॥ २८ ॥

धर्मञ्च सर्वधर्मज्ञ यो यान्तमनुगच्छति ।

बहुना वा किमुक्तेन सर्वमेतत् प्रदीयताम् ॥ २९ ॥

प्रहृष्टैव मनसा सोऽविकारमुखो नृपः ।

तस्यर्षेर्वचनं श्रुत्वा तथेत्याह कृताञ्जलिः ॥ ३० ॥

तथेति चोक्ता कृत्वा च राजा गन्तुं प्रचक्रमे ।

स्वपत्न्या शैब्यया सार्द्धं बालकेनात्मजेन च ॥ ३१ ॥

ब्रजतः सततो रुद्ध्वा पन्थानं ग्राह तं नृपम् ।

कयास्पृक्षीत्यदत्त्वा मे दक्षिणां राजसूयिकीम् ॥ ३२ ॥

हरिश्चन्द्रः मासेन तव विप्रर्षे प्रदास्ये दक्षिणाधनम् ।

सांप्रतं नास्ति मे वित्तमनुज्ञां दालुमर्हसि ॥ ४३ ॥

विश्वामित्रोऽब्रवीत् ॥ गच्छ गच्छ नृपश्रेष्ठ स्वधर्ममनुपालय ।

शिवश्च तेऽध्वा भवतु मा सन्तु परिपन्थिनः ॥ ४४ ॥

अनुज्ञातः स गच्छेति जगाम वसुधाधिपः ।

पदस्यामनुचितागन्तुमन्वगच्छत तं प्रिया ॥ ४५ ॥

तं सभार्यं नृपश्रेष्ठं निर्यातं सलुतं पुरात् ।

दृष्ट्वा प्रचुक्रुशुः पौरा राज्ञ इवैशानुयायिनः ॥ ४६ ॥

ता नाथ किं जहात्यस्मान् नित्यार्त्तिपरिपीडितान् ।

त्वं धर्मतत्परो राजन् पौरानुग्रहकृत् तथा ॥ ४७ ॥

नयास्थानपि राजर्षे यदि धर्ममवेक्षसे ॥

यत्र त्वं तत्र हि वयं तत्सुखं यत्र वै भवान् ।

नगरं तद्भवान् यत्र स स्वर्गो यत्र नो नृपः ॥ ४८ ॥

इति पौरवचः श्रुत्वा राजाशोकपरिप्लुतः ।

अतिष्ठत् स तदा मार्गं तेषामेवानुकम्पया ॥ ४९ ॥

विश्वामित्रोऽपि तं दृष्ट्वा पौरवाक्याकुलोद्धतम् ।
 रोषामर्षविवृत्ताक्षः समागत्य वचोऽब्रवीत् ॥ ५७ ॥
 धिक् त्वां दृष्टसमाचारमवृतं जिह्मभाषिणम् ।
 मम राज्यं च दत्त्वा यः पुनः प्राक्कण्डुमिच्छसि ॥ ५८ ॥
 इत्युक्तः परुषं तेन गच्छामीति सवेपथुः ।
 ब्रुवन्नेवं ययौ शीघ्रमाकर्षन् दयितां करे ॥ ५९ ॥

१३.

मासोऽत्र स गत्वा वसुधापालो दिव्यां वाराणसीं पुरीम् ।
 नैषा मनुष्यभोग्येति शूलपाणेः परिग्रहः ॥ ४ ॥
 जगाम पदभ्यां दुःखार्त्तः सह पत्न्याऽनुकूलया ।
 पुरीप्रवेशे ददृशे विश्वामित्रमुपस्थितम् ॥ ५ ॥
 तं दृष्ट्वा समनुप्राप्तं दिनयावनतोऽभवत् ।
 प्रह चैवाञ्जलिं कृत्वा हरिश्चन्द्रो महामुनिम् ॥ ६ ॥
 इमे प्राणाः सुतश्चायमियं पत्नी मुने मम ।
 येन ते कृत्यमस्त्याशु तद् गृहाणा धर्ममुत्तमम् ॥ ७ ॥
 यद्वा अन्यत् कार्यं मस्माभिस्तदनुज्ञातुमर्हसि ॥ ८ ॥
 विश्वा-३. पूर्णः स मासो राजर्षे दीयतां मम दक्षिणा ।
 राजसूयनिमित्तं हि स्मर्यते स्ववचो यदि ॥ ९ ॥
 हरिश्चन्द्रः । ब्रह्मन्नयैव संपूर्णो मासोऽस्नानतपोधन ।
 तिष्ठत्येतद्दिनार्धं यत्तत्प्रतीक्षस्व मा चिरम् ॥ १० ॥
 विश्वा-३. एवमस्तु महाराज आगमिष्याम्यहं पुनः ।
 शार्पं तव प्रदास्यामि न चेदद्य प्रदास्यमि ॥ ११ ॥
 इत्युक्त्वा प्रययौ विप्रो राजा चाचिन्तयत् तदा ।
 कथमस्त्रै प्रदास्यामि दक्षिणा या प्रतिश्रुता ॥ १२ ॥
 कुतः पुष्टानि मित्राणि कुतोऽर्थः सांप्रतं मम ।
 प्रतिग्रहः प्रदुष्टो मे नाहं योयामयः कथम् ॥ १३ ॥
 किमु प्राणान् विमुञ्चामि कां दिशं याम्यकिञ्चनः ।
 यदि नाशं गमिष्यामि ह्यप्रदाय प्रतिश्रुतम् ॥ १४ ॥

ब्रह्मस्वहृत् कृमिः पापो भविष्याम्यधमाधमः ।

अथवा प्रेष्यतां यास्ये वरमेवात्मविक्रयः ॥ १५ ॥

राजानं व्याकुलं दीनं चिन्तयानमधोमुखम् ।

प्रत्युवाच तदा पत्नी बाष्पगद्गदया गिरा ॥ १६ ॥

पत्नी ३० । त्यज चिन्तां महाराज स्वसत्यमनुपालय ।

श्मशानवद् वर्जनीयो नरः सत्यवहिष्कृतः ॥ १७ ॥

नातः परतरं धर्मं वदन्ति पुरुषस्य तु ।

यादृशं पुरुषव्याघ्र स्वसत्यपरिपालनम् ॥ १८ ॥

अग्निहोत्रमधीतं वा दानाद्याश्चाखिलाः क्रियाः ।

भजन्ते तस्य वैफल्यं यस्य वाक्यमकारणम् ॥ १९ ॥

सत्यमत्यन्तमुदितं धर्मशास्त्रेषु धीमताम् ।

तारणायानृतन्तद्वत्पातनायाऽकृतात्मनाम् ॥ २० ॥

सप्ताश्वमेधानाद्यृत्य राजसूयं च पार्थिवः ।

कृतिर्नाम च्युतः स्वर्गादसत्यवचनात् सकृत् ॥ २१ ॥

राजन् जातमपत्यं मे इत्युक्त्वा प्रकरोद ह ।

बाष्पांबुप्लुतनेत्रान्ता मुवाचेदं महीपतिः ॥ २२ ॥

हरिश्चन्द्र ३० विमुञ्चमद्रे सन्ताप मयं तिष्ठति बालकः ।

उच्यतां वक्तुकामासि यद्वाक्यं गजगामिनि ॥ २३ ॥

पत्न्युवाच । राजन् जातमपत्यं मे सतां पुत्रफलाः स्त्रियः ।

स मां प्रदाय वित्तेन देहि विप्राय दक्षिणाम् ॥ २४ ॥

एतत् वाक्यमुपश्रुत्य ययौ मोहं महीपतिः ।

प्रतिलभ्य च सज्ञां स बिललापातिदुःखितः ॥ २५ ॥

हा हा कथं त्वया शक्यं वक्तुमेतत् शुचिस्मिते ।

दुर्वाच्यमेतद्वचनं कर्तुं शक्नोम्यहं कथम् ॥ २७ ॥

इत्युक्त्वा स नरश्रेष्ठो धिग्धिगित्यसकृद् ब्रुवन् ।

निपपात महीपृष्ठे मूर्ख्याभिपरिप्लुतः ॥ २८ ॥

शयानं भुवि तं दृष्ट्वा हरिश्चन्द्रं महीपतिम् ।

उवाचेदं सकरुणं राजपत्नी सुदुःखिता ॥ २९ ॥

पत्न्युवाच । हा महाराज कस्येदं मपध्यानमुपस्थितम् ।

यत्त्वं निपतितो भूमौ राङ्गवास्तरणोचितः ॥ ३० ॥

इत्युक्त्वा सापि सुश्रोणी मूर्छिता निपपात ह ।
 भर्तृदुःख महाभारेणासहेयन निपीडिता ॥ ३३ ॥
 एतस्मिन्नन्तरे प्राप्तो विश्वामित्रो महातपाः ।
 दृष्ट्वा तु तं हरिश्चन्द्रं पतितं भुवि मूर्छितम् ॥
 स वारिणा समभ्युक्ष्य राजानमिदमब्रवीत् ॥ ३६ ॥
 उत्तिष्ठोत्तिष्ठ राजेन्द्र तां ददस्वेषृदक्षिणाम् ॥
 ऋणं धारयतो दुःखमहन्यहनि वर्द्धते ॥ ३७ ॥
 आप्यायमानः स तदा हिमशीतेन वारिणा ।
 अवाप्य चेतनां राजा विश्वामित्रमवेक्ष्य च ।
 पुनर्मोहं सम्रापेदे स च क्रोधं ययौ मुनिः ॥ ३९ ॥
 स सम्राश्वास्यराजानं वाक्यमाह द्विजोत्तमः ।
 दीयतां दक्षिणा सा मे यदिधर्मं मवेक्षसे ॥ ४० ॥
 सत्येनार्कः प्रतपति सत्ये तिष्ठति मेदिनी ।
 सत्यञ्चोक्तं परौ धर्मः स्वर्गः सत्ये प्रतिष्ठितः ॥ ४१ ॥
 अश्वमेधसहस्रञ्च सत्यञ्च तुलया धृतम् ।
 अश्वमेधसहस्राङ्घ्रिं सत्यमेव विशिष्यते ॥ ४२ ॥
 अथवा किं ममैतेन सात्रा प्रोक्तेन कारणम् ।
 अनार्यं पापसंकल्पे क्रूरे चानृतवादिनि ॥ ४३ ॥
 त्वयि राज्ञि प्रभवति सद्भावः श्रूयतामयम् ।
 अथ मे दक्षिणां राजन्नदास्यति भवान् यदि ॥ ४४ ॥
 अस्ताचलं प्रयातेऽर्कं शप्स्यामि त्वां ततो ध्रुवम् ।
 इत्युक्त्वा स ययौ विप्रो राजाचासीद्भयातुरः ॥ ४५ ॥
 कान्दिग्भूतोऽधनो निःस्वो नृशंसधनिनार्हितः ।
 भार्यास्य भूयः प्राहेदं क्रियतां वचनं मम ॥
 मा शापानलं निर्द्दग्धः पञ्चत्वमुपयास्यसि ॥ ४६ ॥
 स तथा चोद्यमानस्तु राजा पत्न्या पुनः पुनः ॥
 प्राह भद्रे करोम्येष विक्रयं तव निर्द्दणः । ४७ ॥
 नृशंसैरपि यत्कत्तुं नशक्यं तत्करो म्यहम् ॥
 यदि मे शक्यते वाणो वक्तुमीदृक् सुदुर्वचः ॥ ४८ ॥

एवमुक्त्वा ततो भार्यां गत्वा नगरमातुरः ।

वाष्पापिहितकण्ठाक्षस्ततोवचनमब्रवीत् ॥ ४९ ॥

राजोवाच । भो भो नागरिकाः सर्वे शृणुध्वं वचनं मम ।

किं मां पृच्छथ कस्त्वं भो नृशंखोऽहममानुषः ॥ ५० ॥

राक्षसोवाति कठिनस्ततः पापतरोऽपिवा ।

विक्रेतुं दयितां प्राप्तो यो न प्राणां स्त्यजाम्यहम् ॥ ५१ ॥

यदि वः कस्यचित् कार्यं दास्याप्राणेष्वपि मम ।

स ब्रवीतु त्वरायुक्तो यावत्सन्धारयाम्यहम् ॥ ५२ ॥

अथ वृद्धो द्विजः कश्चिदागत्याह नराधिपम् ।

समर्पयस्व मे दासीमहं क्रेता धनप्रदः ॥ ५३ ॥

अस्ति मे वित्तमस्तोकं सुकुमारी च मे प्रिया ।

गृहकर्म न शक्नोति कर्तुमस्मात् प्रपच्छ मे ॥ ५४ ॥

कर्मण्यतावयोरूपशीलानां तव योषितः ।

अनुरूपमिदं वित्तं गृहाणार्पय मे ऽबलाम् ॥ ५५ ॥

एवमुक्तस्य विप्रेण हरिश्चन्द्रस्य भूपतेः ॥

व्यदीर्यत मनो दुःखान्न चैनं किञ्चिदब्रवीत् ॥ ५६ ॥

ततः स विप्रो नृपते वल्कलान्ते दृढं धनम् ।

वध्वाकेशेव्वथादाय नृपपत्नीमकर्षयत् ॥ ५७ ॥

रुरोद रोहितास्योऽपि दृष्ट्वा कृष्टान्तु मातरम् ।

हस्तेन वस्त्रमाकर्षन् काकपक्षधरः शिशुः ॥ ५८ ॥

पत्युवाच । मुञ्चार्थं मुञ्च तावन्मां यावत् पश्याम्यहं शिशुम् ।

दुर्लभं दर्शनं तात पुनरस्य भविष्यति ॥ ५९ ॥

पर्यैहि वत्स मामेवं मातरं दास्यतां गताम् ।

मां मा स्पाक्षो राजपुत्र अस्पृश्याहं तत्रापुना ॥ ६० ॥

ततः स बालः सहसा दृष्ट्वा कृष्टान्तु मातरम् ।

समभ्यधावदस्वेति रुदन् सास्त्राविलेक्षणः ॥ ६१ ॥

तमागतं द्विजः क्रेता बालमभ्याहनत् पदा ।

वदंस्तथापि सोऽस्वेति नैवामुञ्चत मातरम् ॥ ६२ ॥

राजपत्नी ८० । प्रसादं कुरु मे नाथ क्रीणीष्वेमञ्च बालकम् ।

क्रीतापि नाहं भवतो विनैनं कार्यसाधिका ॥ ६३ ॥

इत्थं ममालम्भभाग्यायाः प्रसादसुमुखो भव ।

मां संयोजय बालेन वत्सेनेव पयसिञ्जनीम् ॥ ६४ ॥

ब्राह्मण ३० । गृह्यतां वित्तमेतत्ते दीयतां बालको मम ।

स्त्री पुंसोर्धर्मशास्त्रज्ञैः कृतमेव हि वेतनम् ।

शतं सहस्रं लक्षञ्च कोटि मूल्यं तथापरैः ॥ ६५ ॥

तथैव तस्य तद्वित्तं षड्ध्वोत्तर पदे ततः ।

प्रगृह्य बालकं मात्रा सहैकस्थमबन्धयत् ॥ ६६ ॥

नीयमानौ तु तौ दृष्ट्वा भार्या पुत्रौ स पार्थिवः ।

विललाप सुदुःखार्त्तो निःश्वस्योष्णं पुनः पुनः ॥ ६७ ॥

यां न वायुर्न चादित्यो नेन्दुर्न च पृथग्जनः ।

दृष्ट्वन्तः पुरा पत्नीं सेयं दासीत्वमागता ॥ ६८ ॥

सूर्यवंशप्रसूतोऽयं सुकुमारकराङ्गुलिः ।

संप्राप्तो विक्रयं बालो धिङ्मामस्तु सुदुर्मतिम् ॥ ६९ ॥

हा प्रिये हा शिशो वत्स समानार्यस्य दुर्नयैः ।

दैवाधीनां दशां प्राप्तो न मृतोऽस्मि तथापि धिक् ॥ ७० ॥

एवं विलपतो राज्ञः स विप्रोऽन्तरधीयत ।

वृत्तगेहादिभिस्तद्वै स्तावादाय त्वरान्वितः ॥ ७१ ॥

विश्वामित्रस्ततः प्राप्तो नृपं वित्तमयाचत ।

तस्मै समर्पयामास हरिश्चन्द्रोऽपि तद्धनम् ॥ ७२ ॥

तद्वित्तं स्तोकमालोक्य दारविक्रयसम्भवम् ।

शोकाभिभूतं राजानं क्रुपितः कौशिकोऽब्रवीत् ॥ ७३ ॥

क्षत्रबंधो ममेमां त्वं सदृशीं यज्ञदर्क्षिणाम् ।

मन्यसे यदि तत्क्षिप्रं पश्य त्वं मे बलं परम् ॥ ७४ ॥

तपसोऽत्र सुतप्तस्य ब्राह्मणस्यामलस्य च ।

मत्प्रभावस्य चोग्रस्य शुद्धस्याध्ययनस्य च ॥ ७५ ॥

इति ८० । अन्यां दास्यामि भगवन् कालः कश्चित् प्रतीक्ष्यताम् ।

सांप्रतं नास्ति विक्रीता पत्नी पुत्रश्च बालकः ॥ ७६ ॥

विश्वा-उ-चतुर्भागः स्थितो योऽयं दिवसस्य नराधिप ।

एष एव प्रतीक्ष्यो मे वक्तव्यं नोत्तरं त्वया ॥ ७७ ॥

तमेव मुक्त्वा राजेन्द्रं निष्ठुरं निघृणं वचः ।

तदादाय धनं तूर्णं कुपितः कौशिको ययौ ॥ ७८ ॥

विश्वामित्रे गते राजा भयशोकाब्धिमध्यगः ।

सर्वाकारं विनिश्चित्य प्रोवाचोच्चैरधोमुखः ॥ ७९ ॥

वित्तक्रीतेन यो ह्यर्थी मया प्रेष्येण मानवः ।

स ब्रवीतु त्वरायुक्तो यावत्तपति भास्करः ॥ ८० ॥

अथा जगाम त्वरितो धर्मश्चाण्डाल रूपधृक् ।

दुर्गन्धो विकृतो रुक्लः श्मश्रुलो दन्तुरो घृणी ॥ ८१ ॥

कृष्णो लम्बोदरः पिङ्गः रूक्षाक्षः परुषाक्षरः ।

गृहीतपक्षिपुञ्जश्च शवमाल्यै रलङ्कृतः ॥ ८२ ॥

कपालहस्तो दीर्घास्यो भैरवोऽति वदन् मुहुः ।

श्चगणाभिवृते घोरो यष्टि हस्तो निराकृतिः ॥ ८३ ॥

चाण्डा-उ-अहमर्थी त्वया शीघ्रं कथयस्वा ऽऽत्मवेतनम् ।

स्तोकेन बहुना वापि येन वै लभ्यते भवान् ॥ ८४ ॥

तं तादृश मथालक्ष्य क्रूरदृष्टिं सुनिष्ठुरम् ।

वदन्त मति दुःशीलं कस्त्वमित्याह पार्थिवः ॥ ८५ ॥

चाण्डा-उ-चाण्डालोऽहमिहाख्यातः प्रवीरेति पुरोत्तमे ।

विल्यातो दध्य बधको मृतकम्बलहारकः ॥ ८६ ॥

हरि-उ-नाहं चाण्डालदासत्वमिच्छेयं सुविगर्हितम् ।

वरं शापाग्निना दग्धो न चाण्डालवशं गतः ॥ ८७ ॥

तस्यैवं वदतः प्राप्तो विश्वामित्रस्तपोनिधिः ।

कोपामर्षविवृत्ताक्षः प्राह चेदं नराधिपम् ॥ ८८ ॥

विश्वा-उ-चाण्डालोऽयमनल्पं ते दातुं वित्तमुपस्थितः ।

कस्मान्न दीयते मह्यमशेषां यज्ञदक्षिणा ॥ ८९ ॥

हरिचन्द्र-उ-भगवन् सूर्यवंशोत्थमात्मनं वेदमि कौशिक ।

कथं चाण्डालदासत्वं गमिष्ये वित्तकामुकः ॥ ९० ॥

विश्वा-उ-यदि चाण्डालवित्तं त्वमात्मविक्रयजं मम ।

न प्रदास्यसि कालेन शप्स्यामि त्वा मसंशयम् ॥ ९१ ॥

हरिश्चन्द्रस्ततो राजा चिन्तावस्थितजीवितः ।
 प्रसीदेति वदन् पादा वृषेर्जग्राह विह्वलः ॥ ६२ ॥
 दासोऽस्म्यात्तोऽस्मिभीतोऽस्मि त्वद्भक्तश्च विशेषतः ।
 कुरु प्रसादं विप्रर्षे कष्टश्चण्डालसङ्करः ॥ ६३ ॥
 भवेयं वित्तशेषेण सर्वकर्मकरो वशः ।

तवैव मुनिशादूलं प्रेष्यश्चित्तानुवर्त्तकः ॥ ६४ ॥

विश्वा. उ. यदि प्रेष्यो मम भवान् चण्डालाय ततो मया ।
 दासभाव मनुप्राप्तो दत्तो वित्तावुदेन वै ॥ ९५ ॥
 एवमुक्ते तदा तेन श्वपाको हृष्टमानसः ।

विश्वामित्राय तद्द्रव्यं दत्त्वा बध्वा नरेश्वरम् ॥ ९६ ॥

दण्डप्रभावसंभ्रान्तमतीव व्याकुलेन्द्रियम् ।

हृष्टबन्धुवियोगार्त्तमनयन्निजपत्तनम् ॥ ९७ ॥

हरिश्चन्द्रस्ततोराराज वसंश्चाण्डालपत्तने ।

प्रातर्मध्यान्हसमये सायञ्चैत दंगायत ॥ ९८ ॥

बाला दीनमुखी दृष्ट्वा बालं दीनमुखं पुरः ।

मां स्मरत्यसुखाविष्टा मोचयिष्यति नौ नृपः ॥ ९९ ॥

उपात्तवित्तो विप्राय दत्त्वा वित्तमतोऽधिकम् ।

न सा मां मृगशावाक्षी वेत्ति पापतरं कृतम् ॥ १०० ॥

राज्यनाशः सुहृत्त्यागो भार्यातनयविक्रयः ।

प्राप्तां चाण्डालता चेयं महो दुःख परम्परा ॥ १०१ ॥

एवं स निवसन्नित्यं सस्मार दयितं सुतम् ।

भार्यां चात्मसमाविष्टां हतसर्वस्व आतुरः ॥ १०२ ॥

कस्यचित्त्वथकालस्य मृतचेला पहारकः ।

हरिश्चन्द्रोऽभवद्राजा श्मशाने तद्वशानुगः ॥ १०३ ॥

चाण्डालेनानुशिष्टश्च मृतचैलापहारिणा ।

शवागमनमन्विच्छन्निह तिष्ठद् दिवानिशम् ॥ १०४ ॥

इदं राज्ञोऽपि देयञ्च षड् भागन्तु शवं प्रति ।

त्रयस्तु मम भागा स्युर्द्वा भागौ तव वेतनम् ॥ १०५ ॥

इति प्रति समादिष्टो जगाम शवमन्दिरम् ।

शवमौलिसमाकीर्णं दुर्गन्धं बहुधूमकम् ॥ १०६ ॥

स राजा तत्र संप्राप्तो दुःखितः शोचनोद्यतः ।
 हा भृत्या मन्त्रिणो विप्राः क तद्राज्यं विधे गतम् ॥ ११६ ॥
 हा शैव्ये पुत्रहा बाल मां त्यक्त्वा मन्दभाग्यकम् ।
 विश्वामित्रस्य दोषेण गताः कुत्रापि ते मम ॥ १२० ॥
 इत्येवं चिन्तयंस्तत्र चाण्डालोक्तं पुनः पुनः ।
 मलिनो रुक्षसर्वाङ्गः केशवान् गन्धवान् ध्वजी ॥ १२१ ॥
 लकुटी कालकल्पश्च धावश्चापि तत स्ततः ।
 अस्मिन् शव इदं मूल्यं प्राप्ते प्राप्स्यामि चाप्युत ॥ १२२ ॥
 इदं मम इदं राज्ञे मुख्यचाण्डालके त्विदम् ।
 इति धावन् दिशो राजा जीवन् योन्यन्तरं गतः ॥ १२३ ॥
 जर्णकपटसुग्रन्थिकृतकन्थापरिग्रहः ।
 चिताभस्मरजोलिप्तमुखवाहूदक्षत्रिकः ॥ १२४ ॥
 तदीयमाल्य संश्लेषकृतमस्तकमण्डनः ।
 न रात्रौ न दिवा शेते हा हेति प्रवदन् मुहुः ।
 एवं द्वादश मासास्तु नीताः शतसमोपमाः ॥ १२६ ॥
 स कदाचिन्नृपश्चेष्टः श्रान्तो बन्धुवियोगवान् ।
 निद्राभिभूतो रुक्षाङ्गो निश्चेष्टः सुप्त एव च ।
 तत्रापि शयनीये स दृष्टवान् दूधुतं महत् ॥ १२८ ॥
 स्वप्ने दुःखं महद्दृष्टं यस्यान्तो नोपलभ्यते ।
 स्वप्ने दृष्टं मया यत्तु किन्तु मे द्वादशोः समाः ॥ १६४ ॥
 गतेत्यपृच्छत्तत्रस्थान् पुङ्गवांस्तु ससंभ्रमात् ।
 नेत्यूचुः के ऽपि तत्रस्था एवमेवापरेऽब्रुवन् ॥ १६५ ॥
 श्रुत्वा दुःखी तदा राजा देवान् शरणमीयिवान् ।
 स्वस्ति कुर्वन्तु मे देवाः शैव्याया बालकस्य च ॥ १६६ ॥
 नमो धर्माय महते नमः कृष्णाय वेधसे ।
 पारावाराय शुद्धाय पुराणायाव्ययाय च ॥ १६७ ॥
 नमो बृहस्पते तुभ्यं नमस्ते वासवाय च ।
 एवमुक्त्वा स राजा तु युक्तः पुङ्गवकर्मणि ॥ १६८ ॥
 शवानां मूल्यकरणे पुनर्नष्टस्मृतिर्यथा ।
 मलिनो जटिलः कृष्णो लकुटी विहलो नृपः ॥ १६९ ॥

नैव पुत्रो न भार्या तु तस्य वै स्मृतिगोचरे ।
 नष्टोत्साहो राज्यनाशात् श्मशाने निवसंस्तदा ॥ १७० ॥
 अथाजगाम स्वतु तं मृतमादाय लापिनी ।
 भार्या तस्य नरेन्द्रस्य सर्पदष्टं हि बालकम् ॥ १७१ ॥
 हा वत्स हा पुत्र शिशो इत्येवं वदती मुहुः ।
 कृशा विवर्णा विमना पांशुध्वस्तशिरोरुहा ॥ १७२ ॥
 राज. प. । हा राजन्नाय बालं त्वं पश्यसीमं महीतले ।
 रममाणं पुरादृष्टं दष्टं दुष्टाहिना मृतम् ॥ १७३ ॥
 तस्या विलापशब्दन्तमाकर्ण्य स नराधिपः ।
 जगाम त्वरितोऽत्रेति भविता मृतकम्बलः ॥ १७४ ॥
 सतां रोरुदतीं भार्यां नाभ्यजानात्तु पार्थिवः ।
 चिरप्रवाससन्तप्तां पुनर्जातामिवायलाम् ॥ १७५ ॥
 सापि तं चारुकेशान्तं पुरो दृष्ट्वा जटालकम् ।
 नाभ्यजानन् नृपसुता शुष्कवृक्षोपमं नृपम् ॥ १७६ ॥
 सोऽपि कृष्णपटे बालं दृष्ट्वा शीविषपीडितम् ।
 नरेन्द्रलक्षणोपेतं चिन्तामाप नरेश्वरः ॥ १७७ ॥
 अहो कष्टं नरेन्द्रस्य कस्याप्येष कुले शिशुः ।
 जातो नीतः कृतान्तेन कामप्योशां दुरात्मना ॥ १७८ ॥
 एवं दृष्ट्वा हि मे बालं मातुरुत्सङ्गशायिनम् ।
 स्मृतिमभ्यागतो बालो रोहिताश्वोऽब्जलोचनः ॥ १७९ ॥
 सोऽप्येतामेव मे वत्सो वयोवस्थामुपागतः ।
 नीतो यदि न घारेण कृतान्तेनात्मनो वशम् ॥ १८० ॥
 राज. प. । हा वत्स कस्य पापस्य अपध्यानादिदं महत् ।
 दुःख मापतितं घोरं यस्मात्तो नोपलभ्यते ॥ १८१ ॥
 हा नाथ राजन् भवता मामनाश्वस्य दुःखिताम् ।
 कापि सन्तिष्ठता स्थाने विश्रब्धं स्वीयते कथम् ॥ १८२ ॥
 राज्यनाशः सुहृत्त्यागो भार्यातिनयविक्रयः ।
 हरिश्चन्द्रस्य राजर्षेः किं विधे न कृतं त्वया ॥ १८३ ॥
 इति तस्यावचः श्रुत्वा राजा स्वस्थानतरच्युतः ।
 प्रत्यभिज्ञाय दयितां पुत्रञ्च निधनं गतम् ॥ १८४ ॥

कष्टं शौव्येय मेषा हि स बालोऽयमितीरयन् ।
 करोद् दुःखसंतप्तो मूर्च्छामभिजगाम च ॥ १८५ ॥
 सा च तं प्रत्यभिज्ञाय तामवस्थामुपागतम् ।
 मूर्च्छिता निपपातार्त्ता निश्चेष्टा धरणीतले ॥ १८६ ॥
 चेतः संप्राप्य राजेन्द्रो राजपत्नी च तौ समम् ।
 विलेपतुः सुसन्तप्तौ शोकभारावपीडितौ ॥ १८७ ॥

राज्ञोवाच । हा वत्स सुकुमारं ते स्वक्षिभूनासिकालकम् ।
 पश्यतो मे मुखं दीनं हृदयं किं न दीर्यते ॥ १८८ ॥
 तात तातेति मधुरं ब्रुवाणं स्वयमागतम् ।
 उपगुह्य वदिष्ये कं वत्स वत्सेति सौहृदात् ॥ १८९ ॥
 कस्य जानुप्रणीतेन पिङ्गेन क्षितिरेणुना ।
 ममोत्तरीयमुत्सङ्गं तथाङ्गं मलमेव्यति ॥ १९० ॥
 अङ्गप्रत्यङ्गसम्भूतो मनोहृदयनन्दनः ।
 मया कुपित्रा हा वत्स विक्रीतो येन वस्तुवत् ॥ १९१ ॥
 हृत्वा राज्यमशेषं मे सामात्य-संधनं महत् ।
 दैवाहिना नृशसेन दष्टो मे तनयस्ततः ॥ १९२ ॥
 अहं दैवाहिदष्टस्य पुत्रस्याननपङ्कजम् ।
 निरीक्षन्नपिघोरेण विषेणान्धं कृतोऽधुना ॥ १९३ ॥
 एवमुत्क्रातमादाय बालकं वाष्पगद्गदः ।
 परिष्वज्य च निश्चेष्टो मूर्च्छया निपपात ह ॥ १९४ ॥

राज. प. । अयं स पुरुषव्याघ्रः स्वरेणैवोपलक्ष्यते ।
 विद्वज्जनमनश्चन्द्रो हरिश्चन्द्रो न संशयः ॥ १९५ ॥
 तथास्य नासिका तुङ्गा अग्रतोऽधो मुखं गता ।
 दन्ताश्च मुकुल प्रख्याः ख्यात कोर्त्तेर्महात्मनः ॥ १९६ ॥
 श्म शन म गतः कस्मा दयैष स नरेश्वरः ।
 अपहाय पुत्रशोकं सा पश्यत् पतितं पतिम् ॥ १९७ ॥
 प्रकृष्टा विस्मिता दीना भर्त्तृपुत्राधिपीडिता ।
 वीक्षन्ती सा ततोऽपश्यत् भर्त्तृदण्डं जुगुप्सितम् ॥ १९८ ॥
 स्वपाकार्हं मतो मोहं जगामायतलोचना ।
 प्राप्य चेतश्च शनकैः सगद्गदमभाषत ॥ १९९ ॥

धिक्त्वा दैवातिकरुणं निर्मर्यादं जुगुप्सितम् ।
 येनाय ममर प्रख्यो नीतो राजा श्वपाकताम् ॥ २०० ॥
 राज्यनाशं सुहृत्त्यागं भार्यातनयविक्रयम् ।
 प्रापयित्वापि नो मुक्त श्रण्डालोऽयं कृतो नृपः ॥ २०१ ॥
 हा राजन् जात सन्तापा मिथं मां धरणीतलात् ।
 उत्थाप्य नाद्य पर्यङ्क मारोहेति किमुच्यते ॥ २०२ ॥
 नाद्यपश्यामि ते वज्रं भृङ्गारमथवा पुनः ।
 चामरं व्यजनञ्चापि कोऽयं विधिविपर्ययः ॥ २०३ ॥
 यस्याग्रे व्रजतः पूर्वं राजानो भृत्यतां गताः ।
 स्वोत्तरीयैरकुर्वन्त नीरजस्कमहीतलम् ॥ २०४ ॥
 सोऽयं कपाल संलग्न घटीघटनिरन्तरे ।
 चरत्येधे राजेन्द्रः श्मशाने दुःखपीडितः ॥ २०५ ॥
 एवमुक्त्वा समाश्लिष्य कण्ठं राज्ञो नृपात्मजा ।
 कष्टशोक शताधारा विललापार्त्तया गिरा ॥ २०६ ॥
 राजपल्युडः राजन् स्वप्नोऽथ तथ्यं वा येदतन्मन्यते भवान् ।
 तत् कथ्यतां महाभाग मनो वै सुहृते मम ॥ २०७ ॥
 यद्येतदेवं धर्मज्ञ नास्ति धर्मे सहायता ।
 तथैव विप्र देवादि पूजने पालने भुवः ॥ २०८ ॥
 नास्ति धर्मः कुतः सत्यमार्जवं चानृशंसता ।
 यत्र त्वं धर्मपरमः स्वराज्यादवरोपितः ॥ २०९ ॥
 इति तस्या वचः श्रुत्वा निःशः स्योष्णं सगद्गदम् ।
 कथयामास तन्वङ्गया यथा प्राप्ता श्वपाकता ॥ २१० ॥
 रुदित्वा सापि सुचिरं निःश्वस्योष्णं च दुःखिता ।
 स्वपुत्रमरणं भोक्तुं यथावृत्तं न्यवेदयत् ॥ २११ ॥
 राजोवाच । प्रिये न रोचते दीर्घं कालं क्लेशमुपासितम् ।
 नात्मायसश्च तन्वङ्गि पश्य मे मन्दभाग्यताम् ॥ २१२ ॥
 चाण्डाले नाननुज्ञातः प्रवेक्ष्ये ज्वलनं यदि ।
 चाण्डालदासतां यास्ये पुनरप्यन्यजन्मनि ॥ २१३ ॥
 मग्नस्य दुःखजलधौ तरिः प्राणवियोजनम् ।
 एकोऽपि बालको योऽयं मासीदंशकरः सुतः ॥ २१४ ॥

मम दैवाम्बुवेगेन मग्नः सोऽपि बलीयसा ।
 कथं प्राणान् विमुञ्चामि परायत्तोऽस्मि दुर्गतः ॥ २२० ॥
 अथवा नार्तिना क्लिष्टो नरः पापमेवक्षते ।
 तिर्यक्ते नास्ति तद्दुःखं नासिपत्रवने तथा ।
 वैतरण्यां कुतस्तादृग् यादृशं पुत्रविप्लवे ॥ २२१ ॥
 सोऽहं सुतशरोरेण दीप्यमाने हुताशने ।
 निपतिष्यामि तन्वद्भि क्षन्तव्यं कुकृतं मम ॥ २२२ ॥
 अनुज्ञाता च गच्छ त्वं विप्रवेशम् शुचिस्मिते ।
 मम वाक्यञ्च तन्वद्भि निबोधादृतमानसा ॥ २२३ ॥
 यदि दत्तं यदि हुतं गुरवो यदि तोषिताः ।
 परत्र सङ्गमो भूयात् पुत्रेण सह च त्वयो ॥ २२४ ॥
 इह लोके कुतस्त्वेत इद्विष्यति ममेङ्गितम् ।
 त्वया सह मम श्रेयो गमनं पुत्र मार्गणे ॥ २२५ ॥
 यन्मया हसता किञ्चिद्द्रहस्ये वा शुचिस्मिते ।
 अश्लील मुक्तं तत्सर्वं क्षन्तव्यं मम याचतः ॥ २२६ ॥
 राजपत्नीति गर्वेण नावज्ञेयः स ते द्विजः ।
 सर्वयत्नेन ते तोष्यः स्वामिदैवतवच्छुभे ॥ २२७ ॥

राजपत्न्युदः अहमप्यत्र राजर्षे दीप्यमाने हुताशने ।

दुःखभारा सहाद्यैव सहयास्यामि वै त्वया ॥ २२८ ॥
 ततः कृत्वा चितां राजा आरोप्य तनयं स्वकम् ।
 भार्यया सहितश्चासौ वद्वाञ्जलिपुटस्तदा ॥ २२९ ॥
 चिन्तयन् परमात्मान मीशं नारायणं हरिम् ।
 हृत्कोटरगुहासीनं वासुदेवं सुरेश्वरम् ।

अनादि निधनं ब्रह्म कृष्णं पीताम्बरं शुभम् ॥ २३० ॥

तस्य चिन्तय मानस्य सर्वे देवाः सशसवाः ।

धर्मं प्रमुखतः कृत्वा समाजगुस्त्वरान्विताः ॥ २३१ ॥

धर्मउवाच । मा राजन् साहसं कार्षीः धर्मोऽहं त्वामुपागतः ।

तितिच्चादमसत्याद्यैः सद्गुणैः परितोषितः ॥ २३२ ॥

इन्द्रउवाच । हरिश्चन्द्र महाभाग प्राप्तः शक्रोऽस्मितेऽन्तिकम् ।

त्वया सभार्यपुत्रेण जितालोकाः सनातनाः ॥ २३३ ॥

आरोह त्रिदिषं राजन् भार्यापुत्रसमन्वितः ।
 सुदुष्प्रापं नरै रन्यै र्जितमात्मीयकर्मभिः ॥ २३८ ॥
 ततोऽमृतमयं वर्षं मपमृत्यु चिनाशनम् ।
 इन्द्रः प्रासृजदाकाशाच्चितास्थानगतः प्रभुः ॥ २३९ ॥
 पुण्यवर्षं च सुमहं देवदुन्दुभिनिस्वनम् ।
 तत स्ततो वर्त्तमाने समाजे देवसंकुले ॥ २४० ॥
 समुत्तस्थौ ततः पुत्रो राज्ञ स्तस्य महात्मनः ।
 सुकुमारतनुः सुस्थः प्रसन्नेन्द्रियमानसः ॥ २४१ ॥
 ततो राजा हरिश्चन्द्रः परिष्वज्य सुतं क्षणात् ।
 सभार्यः स्वश्रिया युक्तो दिव्यमाल्याम्बुरान्वितः ॥ २४२ ॥
 सुस्थः सम्पूर्णं हृदयो मुदा परमया युतः ।
 बभूव तत् क्षणादिन्द्रो भूय श्वैन मभाषत ॥ २४३ ॥
 सभार्यं स्त्वं सपुत्रं च प्राप्स्यसे सद्गतिं पराम् ।
 समारोह महाभाग निजानां कर्मणां फलैः ॥ २४४ ॥
 हरिश्चन्द्रः देवराजाननुज्ञातः स्वामिना श्वपचेन वै ।
 अगत्वा निष्कृतिं तस्य नारोक्ष्ये ऽहं सुरालयम् ॥ २४५ ॥
 धर्मोवाच । तवैनं भाविनं ह्येश मवगम्यात्ममायया ।
 आत्मा श्वपाकतां नीतो दर्शितं तच्च चापलम् ॥ २४६ ॥
 इन्द्रोवाच । प्रार्थ्यते यत्परं स्थानं समस्तै र्मनुजै र्भुवि ।
 तदारोह हरिश्चन्द्र स्थानं पुण्यकृतां नृणाम् ॥ २४७ ॥
 हरिश्चन्द्रः देवराज ! नमस्तुभ्यं वाक्यं ऽचैतन्निबोध मे ।
 प्रसादं सुमुखं यत् त्वां ब्रवीमि प्रश्रयान्वितः ॥ २४८ ॥
 मच्छेकमग्रमनसः कोशलानगरे जनाः ।
 तिष्ठन्ति तानपोवाह्य कथं यास्याम्यहं दिवम् ॥ २४९ ॥
 ब्रह्महत्या गुरो र्घातो गोवधः स्त्रीवध स्तथा ।
 तुल्य मेभि र्महापापं भक्तत्यागे ऽप्युदाहृतम् ॥ २५० ॥
 भजन्तं भक्त मत्याज्य मदुष्टं त्यजतः सुखम् ।
 नेह नामुत्र पश्यामि तस्मा च्छक दिवं ब्रज ॥ २५१ ॥
 यदि ते सहिताः स्वर्गं मया यान्ति सुरेश्वर ।
 ततोऽहमपि यास्यामि नरकं वापि तैः सह ॥ २५२ ॥

इन्द्रउवाच । बहूनि पुण्यपापानि तेषां भिन्नानि वै पृथक् ।

कथं संघात भोग्यं त्वं भूयः स्वर्गमवाप्स्यसि ॥ २५३ ॥

हरिश्चन्द्र उवाच । शक्र भुङ्क्ते नृपो राज्यं प्रभावेण कुटुम्बिनाम् ।

यजते च महायज्ञैः कर्म पौर्त्तं करोति च ॥ २५४ ॥

तच्च तेषां प्रभावेण मया सर्वं मनुष्ठितम् ।

उपकर्त्तन्न सन्त्यक्षे तानहं स्वर्गं लिप्सया ॥ २५५ ॥

तस्माद्यन् मम देवेश किञ्चिदस्ति सुचेष्टितम् ।

दत्तं म्रिष्टं मथो जप्तं सामान्यं तैस्तदस्तु नः ॥ २५६ ॥

बहुकालोपभोग्यं हि फलं यन्मम कर्मणः ।

तदस्तु दिन मप्येकं तैः समं त्वत्प्रसादतः ॥ २५७ ॥

एवं भविष्यतीत्युक्त्वा शक्रस्त्रिभुवनेश्वरः ।

प्रसन्नचेता धर्मं च विश्वामित्रं च गाधिजः ॥ २५८ ॥

विमानकोटिसम्बद्धं स्वर्गलोकान् महीतलम् ।

गत्वायोध्याजनं प्राह दिव मारुह्यता मिति ॥ २५९ ॥

तदिन्द्रस्य वचः श्रुत्वा प्रीत्या तस्य च भूपतेः ।

द्यानीय रोहितास्यञ्च विश्वामित्रो महातपाः ॥ २६० ॥

अयोध्याख्ये पुरे रम्ये सो ऽभ्यषिञ्चन् नृपात्मजम् ।

देवैश्च मुनिभिः सिद्धै रभिषिच्य नराधिपम् ॥ २६१ ॥

राज्ञा सह तदा सर्वे हृष्टपुष्टसुहज्जनाः ।

सपुत्रभृत्यदारा स्ते दिव मारुरुहु र्जनाः ॥ २६२ ॥

पदे पदे विमानात्ते विमान सगम नराः ।

तदा सम्भूतहर्षोऽसौ हरिश्चन्द्रश्च पार्थिवः ॥ २६३ ॥

सम्प्राप्य भूति मतुलां विमानैः स महीपतिः ।

आस्ताञ्चक्रे पुराकारे वप्रप्राकारसंवृते ॥ २६४ ॥

ततस्तत्पुङ्खं मालोक्य श्लोकं तन्मोक्षना जगौ ।

दैत्याचार्यो महाभागः सर्वशास्त्रार्थं तत्त्ववित् ॥ २६५ ॥

गुह्यं उवाच हरिश्चन्द्रसमो राजा न भूतो न भविष्यति ।

यः शृणोति स्वदुःखार्त्तः स सुखं महदाप्नुयात् ॥ २६६ ॥

अहो नितिज्ञा महात्म्यं महोदानफलं महत् ।

यदागता हरिश्चन्द्रः पुरी ज्येन्द्रत्वमाप्तवान् ॥ २६७ ॥

दशरथस्य सत्याभिसंधिः ॥

- घातमीक्र० ५० सर्वापूर्वमियं येषामासीत्कृत्स्ना वसुंधरा ।
 वा० ५० प्रजापतिमुपादाय नृपाणां जयशालिनाम् ॥ १ ॥
 येषां स सगरो नाम सागरो येन खानितः ।
 षष्टिपुत्रसहस्राणि यं यान्तं पर्यवारयन् ॥ २ ॥
 इश्वाकूणा मिदं तेषां राज्ञां वंशे महात्मनाम् ।
 महदुत्पन्नमारुघ्यानं रामायणमिति श्रुतम् ॥ ३ ॥
 तदिदं वर्तयिष्यावः सर्वं निखिलमादितः ।
 धर्मकामार्थसहितं श्रोतव्यमनसूयता ॥
 कोसलो नाम मुदितःस्फोतो जनपदो महान् ।
 निविष्टः सरयूतीरे प्रभूतधनधान्यवान् ॥ ५ ॥
 अयोध्या नाम नगरी तत्रासीत्लोकविश्रुता ।
 मनुना मानवेन्द्रेण या पुरी निर्मिता स्वयम् ॥ ६ ॥
 आयता दश च द्वे च योजनानि महापुरी ।
 श्रीमती त्रीणि विस्तीर्णा सुविभक्तमहापथा ॥ ७ ॥
 राजमार्गेण महता सुविभक्तेन शोभिता ।
 मुक्तपुष्पावकीर्णेन जलसिक्तेन नित्यशः ॥ ८ ॥
 तां तु राजा दशरथो महाराष्ट्रविवर्धनः ।
 पुरीमावासयामास दिवि देवपतिर्यथा ॥ ९ ॥
 घात स० ६० तस्यां पुर्यामयोध्यायां वेदवित् सर्वसंग्रहः ।
 दीर्घदर्शो महातेजाः पौरजानपदप्रियः ॥ १ ॥
 इश्वाकूणामतिरथो यज्वा धर्मपरो वशी ।
 महर्षिकल्पो राजर्षिस्त्रिषु लोकेषु विश्रुतः ॥ २ ॥
 यलवान्निहतामिश्रो मिश्रवान्निजितेन्द्रियः ।
 धनैश्च संचयैश्चान्यैः शक्रवैश्रवणोपमः ॥ ३ ॥
 यथा मनुर्महातेजा लोकस्य परिरक्षिता ।
 तथा दशरथो राजा लोकस्य परिरक्षिता ॥ ४ ॥

तेन सत्याभिसन्धेन त्रिवर्ग मनुतिष्ठता ।
 पालिता सा पुरी श्रेष्ठा इन्द्रेणैवास्मरावती ॥ ५ ॥
 तस्मिन्पुरवरे हृष्टा धर्मात्मानो बहुश्रुताः ।
 नरा स्तुष्टा धनैः स्वै रलुब्धाः सत्यवादिनः ॥ ६ ॥
 न लपसन्निवः कश्चिदासीत् तस्मिन् पुरोत्तमे ।
 कुटुम्बी यो ह्यसिद्धार्थोऽ गवाश्वधनधान्यवान् ॥ ७ ॥
 कासी वा न कदर्पो वा नृशंसः पुरुषः कश्चित् ।
 द्रष्टुं शक्य मयोध्यायां नाविद्वान्न च नास्तिकः ॥ ८ ॥
 सर्वे नराश्च नार्यश्च धर्मशीलाः सुसंयताः ।
 मुदिताः शीलवृत्ताभ्यां महर्षय इवामलाः ॥ ९ ॥
 नाकुण्डली नासुकुटी नास्त्रग्वो नाल्पभोगवान् ।
 न मृष्टो न नलिषाङ्गो नासुगन्धश्च विद्यते ॥ १० ॥
 नासृष्टभोजी नादाता नाप्यनङ्गदनिष्कधृक् ।
 नाहस्ताभरणो वापि दृश्यते नाप्यनात्मवान् ॥ ११ ॥
 नानाहिताग्निर्ना यज्वा न क्षुद्रो वा न तस्करः ।
 काश्चिदासी दयोध्यायां न चावृत्तो न संकरः ॥ १२ ॥
 स्वकर्मनिरता नित्यं ब्राह्मणा विजितेन्द्रियाः ।
 दानाध्ययनशीलाश्च संयताश्च प्रतिग्रहे ॥ १३ ॥
 नास्तिको नानृती वापि न कश्चिदबहुश्रुतः ।
 नासूयको न चाशक्तो नाविद्वान्विद्यते कश्चित् ॥ १४ ॥
 नापङ्गविदत्रास्ति नात्रतो नाबहुश्रुतः ।
 न दीनः क्षुद्रचित्तो वा व्यथितो वापि कश्चन ॥ १५ ॥
 कश्चिन्नरो वा नारी वा नाश्रीमा श्लाघ्यरूपवान् ।
 द्रष्टुं शक्य मयोध्यायां नापि राजन्यभक्तिमान् ॥ १६ ॥
 वर्णेष्वग्यचतुर्थेषु देवतातिथिपूजकाः ।
 कृतज्ञाश्च वदान्याश्च शूराविक्रमसंयुताः ॥ १७ ॥
 दीर्घायुषो नराः सर्वे धर्म सत्यं च संश्रिताः ।
 सहिता पुत्रपौत्रैश्च नित्यं स्त्रीभिः पुरोत्तमे ॥ १८ ॥

क्षत्रं ब्रह्ममुखं चासीद् वैश्याः क्षत्र मनुव्रताः ।
 शूद्राः स्वकर्म निरता स्त्रोन् वर्णानुपचारिणः ॥ १९ ॥
 सा तेनेद्वाकुनाथेन पुरी सुपरिरक्षिता ।
 यथा पुरस्तान्मनुना मानवेन्द्रेण धीमता ॥ २० ॥
 योधाना मग्निकल्पानां पेशलाना ममर्षिणाम् ।
 संपूर्णा कृतविद्यानां गुहा केसरिणा मिव ॥ २१ ॥

बाल० ७० तस्यामात्या गुणै रासशिक्षाकोः सुमहात्मनः ।
 मन्त्रज्ञा श्रेष्ठितज्ञा श्र नित्यं प्रियहिते रताः ॥ १ ॥
 अष्टौ बभूवुर्द्वीरस्य तस्यामात्या यशस्विनः ।
 शुचय श्रानुरक्ता श्र राजकृत्येषु नित्यशः २ ॥
 एतैर्ब्रह्मर्षिभिर्नित्यमृत्विजस्तस्य पौर्वकाः ।
 विद्या विनीता ह्रीमन्तः कुशला नियतेन्द्रियाः ॥ ६ ॥
 श्रीमन्तश्च महात्मानः शास्त्रज्ञा दृढविक्रमाः ।
 कीर्तिमन्तः प्रणिहिता यथावचनकारिणः ॥ ७ ॥
 तेजः क्षमा यशः प्राप्ताः स्मितपूर्वाभिभाषिणः ।
 क्रोधात्कामार्थहेतोर्वा न ब्रूयु रनृतं वचः ॥ ८ ॥
 तेषा मविदितं किञ्चित् स्वेषु नास्ति परेषु वा ।
 क्रियमाणं कृतं वापि चारेणापि चिकीर्षितम् ॥ ९ ॥
 कुशला व्यवहारेषु सौहृदेषु परीक्षिताः ।
 प्राप्तकालं यथादण्डं धारयेयुः सुतेष्वपि ॥ १० ॥
 कोशसंग्रहणे युक्ता बलस्य च परिग्रहे ।
 अहितं चापि पुरुषं न हिंस्यु रविदूषकम् ॥ ११ ॥
 वीराश्च नियतोत्साहा राजशास्त्रमनुष्ठिताः ।
 शुचीनां रक्षितारश्च नित्यं विषयवासिनाम् ॥ १२ ॥
 ब्रह्मक्षत्रमहि सन्तस्तेकोशं समपूरयन् ।
 सुतीक्ष्णदण्डाः संप्रेक्ष्य पुरुषस्य यत्नावलम् ॥ १३ ॥
 शुचीना मेकबुद्धीनां सर्वेषां संप्रजानताम् ।
 नासीत् पुरे वा राष्ट्रे वा मृपावादी नरः कचित् ॥ १४ ॥

कचिन्न दुष्टं स्तत्रासीत् परदारति नरः ।
 प्रशान्तं सर्वं मेवासीद्वाष्ट्रं पुरवरं च तत् ॥ १५ ॥
 सुवाससः सुवेषाश्च ते च सर्वे शुचिव्रताः ।
 हितार्थाश्च नरेन्द्रस्य जाग्रतो नयचक्षुषा ॥ १६ ॥
 गुरो गुणगृहीताश्च प्रख्याताश्च पराक्रमैः ।
 विदेशेष्वपि विज्ञाताः सर्वतो बुद्धिनिश्चयाः ॥ १७ ॥
 अभितो गुणवन्तश्च न चासन्गुणवर्जिताः ।
 संधिविग्रहतत्वज्ञाः प्रकृत्या संपदान्विताः ॥ १८ ॥
 मंत्रसंवरणे शक्ताः शक्ताः सूक्ष्मास्तु बुद्धिषु ।
 नीतिशास्त्रविशेषज्ञाः सततं प्रियवादिनः ॥ १९ ॥
 ईदृशै स्तै रमात्यैश्च राजा दशरथोऽनघः ।
 उपपन्नो गुणोपेतै रन्वशासद्वसुन्धराम् ॥ २० ॥
 अवेक्ष्यमाण आरेण प्रजाधर्मेण रक्षयन् ।
 प्रजानां पालनं कुर्वन्न धर्मं परिवर्जयन् ॥ २१ ॥
 विश्रुतं स्त्रिषु लोकेषु वदान्यः सत्यसंगरः ।
 स तत्र पुरुषव्याघ्रः शशास पृथिवीं मिमाम् ॥ २२ ॥
 नाध्यगच्छद्विशिष्टं वा तुल्यं वा शत्रु मात्मनः ।
 मित्रवा न्नतसामन्तः प्रतापहतकण्टकः ।
 स शशास जगद्राजा दिवि देवपति र्यथा ॥ २३ ॥

श्रीरामगुणवर्णनम् ॥

अयो० १० सर्वएव तु तस्येष्टा श्रुतारः पुरुषर्षभाः ।
 स्वशरीराद्विनिर्वृत्ता श्रुतार इव घाहवः ॥ ५ ॥
 तेषां मदि महातेजा रामो रतिकरः पितुः ।
 सः यंभू रिव भूतानां बभूव गुणवत्तरः ॥ ६ ॥
 स हि देवै रुदीर्णस्य रावणस्य बधार्थिभिः ।
 अर्थितो मानुषे लोके जज्ञे विष्णुः सनातनः ॥ ७ ॥
 कौसल्या शुशुभे तेन पुत्रेणामिततेजसा ।
 यथा वरेण देवानां मदिति वर्ज्याणिना ॥ ८ ॥

स हि रूपोपपन्नश्च वीर्यवाननसूयकः ।
 भूमावनुपमः सुनुर्गुणैर्दशरथोपमः ॥ ६ ॥
 स च नित्यं प्रशान्तात्मा मृदुपूर्वं च भाषते ।
 उच्यमानोऽपि परुषं नोत्तरं प्रतिपद्यते ॥ १० ॥
 कदाचिदुपकारेण कृतेनैकेन तुष्यति ।
 न स्मरत्यपकाराणां शतमप्यात्मवत्तया ॥ ११ ॥
 शीलवृद्धैर्ज्ञानवृद्धैर्वयोवृद्धैश्च सज्जनैः ।
 कथयन्नास्त वै नित्यं मस्त्रयोग्यान्तरेष्वपि ॥ १२ ॥
 बुद्धिमान्मधुराभाषी पूर्वभाषी प्रियंवदः ।
 वीर्यवान्न च वीर्येण महता स्वेन विस्मितः ॥ १३ ॥
 न चानृतकथो विद्वान्वृद्धानां प्रतिपूजकः ।
 अनुरक्तः प्रजाभिश्च प्रजाश्चाप्यनुज्यते ॥ १४ ॥
 सानुक्रोशो जितक्रोधो ब्राह्मणप्रतिपूजकः ।
 दीनानुकम्पी धर्मज्ञो नित्यं प्रग्रहवाञ्छुचिः ॥ १५ ॥
 कुलोचितमतिः क्षात्रं स्वधर्मं बहुमन्यते ।
 मन्यते परया प्रीत्या महत्स्वर्गफलं ततः ॥ १६ ॥
 नाश्रेयसि रतो यश्च न विरुद्धकथारुचिः ।
 उत्तरोत्तरयुक्तीनां वक्ता वाचस्पतिर्यथा ॥ १७ ॥
 अरोगस्तरुणो वाग्मी वपुष्मा न्देशकालवित् ।
 लोके पुरुषसारज्ञः साधुरेको विनिर्मितः ॥ १८ ॥
 स तु श्रेष्ठैर्गुणैर्युक्तः प्रजानां पार्थिवात्मजः ।
 वहिश्चर इव प्राणो बभूव गुणतः प्रियः ॥ १९ ॥
 सर्वविद्याव्रतस्नानो यथावत् साङ्गवेदवित् ।
 हृष्यन्ने च पितुः श्रेष्ठो बभूव भरताग्रजः ॥ २० ॥
 कल्याणाभिजनः साधुरदीनः सत्यबागृजुः ।
 वृद्धैर्भगिनिनोतश्च द्विजैर्धर्मार्थदर्शिभिः ॥ २१ ॥
 धर्मकामार्थतत्त्वज्ञः स्मृतिमान् प्रतिभानवान् ।
 लौकिके समयाचारे कृतकल्पो विशारदः ॥ २२ ॥
 निभृतः संवृताकारो गुप्तमन्त्रः सहायवान् ।
 अमोघक्रोधहर्षश्च त्यागसंयमकालवित् ॥ २३ ॥

दृढभक्तिः स्थिरप्रज्ञो नासद्व्याही न दुर्वचः ।
 निस्तन्द्री रप्रमत्तश्च स्वदोषपरदोषवित् ॥ २४ ॥
 शास्त्रज्ञश्च कृतज्ञश्च पुरुषान्तरकोविदः ।
 यः प्रग्रहानुग्रहयो र्यथान्यायं विचक्षणः ॥ २५ ॥
 सत्संग्रहानुग्रहणे स्थानविन्निग्रहस्य च ।
 आयकर्मण्युपायज्ञः संदृष्टव्यकर्मवित् ॥ २६ ॥
 श्रेष्ठ्यं चास्त्रसमूहेषु प्राप्तो व्यामिश्रकेषु च ।
 अर्थधर्मौ च संगृह्य सुखतन्त्रो न चालसः ॥ २७ ॥
 वैहारिकाणां शिल्पानां विज्ञातार्थविभागवित् ।
 आरोहे विनये चैव युक्तो वारणवाजिनाम् ॥ २८ ॥
 धनुर्वेदविदां श्रेष्ठो लोकेऽतिरथसम्मतः ।
 अभियाता प्रहर्ता च सेनानयविशारदः ॥ २९ ॥
 अप्रधृष्यश्च संग्रामे क्रुद्धै रपि सुरासुरैः ।
 अनसूयुर्जितक्रोधो न दृप्तो न च मत्सरी ॥ ३० ॥
 नावज्ञेयश्च भूतानां न च कालवशानुगः ।
 एवं श्रेष्ठैर्गुणैर्युक्तः प्रजानां पार्थिवात्मजः ॥ ३१ ॥
 संमतस्त्रिषु लोकेषु वसुधायाः क्षमागुणैः ।
 बुद्ध्या बृहस्पतेस्तुल्यो वीर्ये चापि शचीपतेः ॥ ३२ ॥
 तथा सर्वप्रजाकान्तैः प्रीतिसंजननैः पितुः ।
 गुणैर्विरुचे रामो दीप्तः सूर्य इवांशुभिः ॥ ३३ ॥
 एतैस्तु बहुभिर्गुणैरनुपमैः सुतम् ।
 दृष्ट्वा दशरथो राजा चक्रे चिन्तां परंतपः ॥ ३४ ॥
 वृद्धिकामो हि लोकस्य सर्वभूतानुकम्पकः ।
 मत्तः प्रियतरो लोके पर्जन्य इव वृष्टिमान् ॥ ३५ ॥
 यमशक्रसमो वीर्ये बृहस्पतिसमो मतौ ।
 महीधरसमो धृत्यां मत्तश्च गुणवत्तरः ॥ ३६ ॥
 मही महमिमां कृत्स्ना मधितिष्ठन्तमात्मजम् ।
 अनेन वयसा दृष्ट्वा यथा स्वर्गमवाप्नुयाम् ॥ ४० ॥
 इत्येवं विविधैस्तैस्तैरन्यपार्थिवदुर्लभैः ।
 शिष्टैरपरिमैश्च लोके लोकोत्तमैर्गुणैः ॥ ४१ ॥

तं समीक्ष्य तदा राजा युक्तं समुदितैर्गुणैः ।
निश्चित्य सचिवैः सार्द्धं यौवराज्यममन्यत ॥ ४२ ॥

अथैव २० ततः परिषदं सर्वा मामन्य वसुधाधिपः ।
हितमुद्धर्षणं चैव सुवाच प्रथितं वचः ॥ १ ॥
विदितं भवता मेतद्यथा मे राज्यमुत्तमम् ।
पूर्वकैर्मम राजेन्द्रैः सुतवत्परिपालितम् ॥ ४ ॥
सोऽहमिदंवाक्कुभिः सर्वैर्नरेन्द्रैः प्रतिपालितम् ।
श्रेयसा योक्तुमिच्छामि सुखार्हमखिलं जगत् ॥ ५ ॥
मया प्याचरितं पूर्वैः पन्थानमनुगच्छता ।
प्रजा नित्यमनिद्रेण यथाशक्त्यभिरक्षिताः ॥ ६ ॥
इदंशरीरंकृत्स्नस्य लोकस्य चरता हितम् ।
पाण्डुरस्यातपत्रस्यच्छायायांजरितंमया ॥ ७ ॥
राजप्रभावजुष्टां च दुर्वहामजितेन्द्रियैः ।
परिश्रान्तोऽस्मि लोकस्यगुर्वीधर्मधुरंवहन् ॥ ८ ॥
सोऽहं विश्राममिच्छामि पुत्रं कृत्वा प्रजाहिते । ।
संनिकृष्टानिमान् सर्वा ननुमान्य द्विजर्षभान् ॥ १० ॥
अनुजातो हि मां सर्वैर्गुणैः श्रेष्ठो ममात्मजः ।
पुरंदरसमो वीर्यं रामः परपुरंजयः ॥ ११ ॥
तंचन्द्रमिव पुण्येण युक्तं धर्मभृतांवरम् ।
यौवराज्येनियोक्तास्मि प्रातः पुरुषपुंगवम् ॥ १२ ॥
अनुरूपः स वो नाथो लक्ष्मीवांल्लक्ष्मणाग्रजः ।
अलोक्यमपि नाथेन येन स्यान्नाथवत्तरम् ॥ १३ ॥
अनेन श्रेयसा सद्यः संयोक्ष्येऽहमिमांमहीम् ।
गतक्लेशो भविष्यामि सुते तस्मिन्निवेश्य वै ॥ १४ ॥
यदिदं मेऽनुरूपार्थं मया साधुमुमन्त्रितम् ।
भवन्तो मेऽनुमन्यन्तां कथं वा करवाण्यहम् ॥ १५ ॥
यद्यप्येषा मम प्रीतिर्हितमन्यद्विचिन्त्याम् ।
अन्यामध्यस्थचिन्ता तु विमर्दान्यधिकोदया ॥ १६ ॥

इति ब्रुवतं मुदिन्ताः प्रत्यनन्द नृपा नृपम् ।
 वृष्टिमन्तं महामेघं नर्दत इव बर्हिणः ॥ १७ ॥
 स्निग्धोऽनुनादः संजज्ञे ततो हर्षसमीरितः ।
 जनौघोद् घुष्टसन्नादो मेदिनीं कम्पयन्निव ॥ १८ ॥
 तस्य धर्मार्थविदुषो भाव माज्ञाय सर्वशः ।
 ब्राह्मणा बलमुख्याश्च पौरजनपदैः सह ॥ १९ ॥
 समेत्य ते मन्त्रयितुं समतागतबुद्धयः ।
 ऊचुश्च मनसा ज्ञात्वा वृद्धं दशरथं नपम् ॥ २० ॥
 अनेकवर्षसाहस्रो वृद्ध स्त्व मसि पार्थिवि ।
 सरामं युवराजान मभिषिञ्चस्व पार्थिवम् ॥ २१ ॥
 इच्छामो हि महाबाहुं रघुवीरं महाबलम् ।
 गजेन महता यान्तं रामं छत्रावृताननम् ॥ २२ ॥
 इति तद्वचनं श्रुत्वा राजा तेषां मनः प्रियम् ।
 अजानन्निव जिज्ञासु रिदं वचन मब्रवीत् ॥ २३ ॥
 अत्वेद्वचनं यन्मे राघवं पति मिच्छथ ।
 राजानः संशयोऽयं मे तदिदं ब्रूत तत्त्वतः ॥ २४ ॥
 कथं नु मयि धर्मेण पृथिवी मनुशासति ।
 भवन्तो द्रष्टु मिच्छन्ति युवराजं महाबलम् ॥ २५ ॥
 ते तस्मै महात्मानः पौरजानपदैः सह ।
 बहवो नृपकल्याणगुणाः सन्ति सुतस्य ते ॥ २६ ॥
 गुणान् गुणवतो देव देवकल्पस्य धीमतः ।
 प्रिया नानन्दनान् कृत्स्नान् प्रवक्ष्यामोऽद्य ताञ्छृणु ॥ २७ ॥
 दिव्यैर्गुणैः शक्रसमो रामः सत्यपराक्रमः ।
 इक्ष्वाकुभ्योऽहि सर्वेभ्यो ह्यतिरिक्तो विशांपते ॥ २८ ॥
 रामः सत्पुरुषो लोके सत्यः सत्यपरायणः ।
 साक्षाद्रामा द्विनिर्वृत्तो धर्मश्चापि श्रिया सह ॥ २९ ॥
 प्रजा सुखत्वे चन्द्रस्य वसुधायाः क्षमागुणैः ।
 बुद्ध्या बृहस्पते स्तल्यो वीर्ये साक्षाच्छचीपतेः ॥ ३० ॥
 धर्मज्ञः सत्यसन्धश्च शीलवाननसूयकः ।
 क्षान्तः सान्त्वयिता श्लक्ष्णः कृतज्ञो विजितेन्द्रियः ॥ ३१ ॥

मृदुश्च स्थिरचित्तश्च सदाभव्योऽनसूयकः ।
प्रियवादी च भूतानां सत्यवादी च राघवः ॥ ३२ ॥
बहुश्रुतानां वृद्धानां ब्राह्मणानां मुपासिता ।
तेनास्येहातुल्यकीर्तिर्यशस्तेजश्च वर्धते ॥ ३३ ॥
देवासुरमनुष्याणां सर्वास्त्रेषु विशारदः ।
सम्यग्विद्याव्रतस्नातो यथावत् साङ्गवेदवित् ॥ ३४ ॥
गान्धर्वश्च भुविश्रेष्ठो बभूव भरताग्रजः ।
कल्याणाभिजनः साधुरदीनात्मा महामतिः ॥
द्विजैरभिविनीतश्च श्रेष्ठैर्धर्मार्थनैपुणैः ॥ ३५ ॥
यदा व्रजति संग्रामं ग्रामार्थं नरस्य वा ।
गत्वा सौमित्रसहितो नाविजित्य निवर्तते ॥ ३६ ॥
सङ्ग्रामात् पुनरागत्य कुञ्जरेण रथेन वा ।
पौरान् स्वजनवन्नित्यं कुशलं परिपृच्छति ॥ ३७ ॥
पुत्रेष्वग्निषु दारेषु प्रेष्यशिष्यगणेषु च ।
निखिलेनानुपूर्व्या च पिता पुत्रा निवौरसान् ॥ ३८ ॥
शुश्रूषन्ते च वः शिष्याः कच्चिद्धर्मसु दंशिताः ।
इति नः पुरुषव्याघ्रः सदा रामोऽभिभाषते ॥ ३९ ॥
व्यसनेषु मनुष्याणां भृशं भवति दुःखितः ।
उत्सवेषु च सर्वेषु पितेव परितुष्यति ॥ ४० ॥
सत्यवादी महेष्वासो वृद्धसेवी जितेन्द्रियः ।
स्मितपूर्वाभिभाषी च धर्मसर्वात्मना श्रितः ॥ ४१ ॥
सम्यग्योक्ता श्रेयसां च न विगृह्य कथारुचिः ।
उत्तरोत्तरयुक्तौ च वक्ता वाचस्पतिर्यथा ॥ ४२ ॥
सुभ्रूरायतताम्राक्षः साक्षाद्विष्णुरिव स्वयम् ।
रामो लोकाभिरामोऽयं शौर्यवीर्यपराक्रमैः ॥ ४३ ॥
प्रजापालनसंयुक्तो न रागो पहितेन्द्रियः ।
शक्तस्त्रैलोक्यमप्येष भोक्तुं किं नु महीमिमांस् ॥ ४४ ॥
नास्य क्रोधः प्रसादश्च निरर्थोऽस्ति कदाचन ।
हन्त्येष नियमादध्या नवध्येषु न क्रुप्यति ।
युनक्तयैः प्रहृष्टश्च तमसौ यत्र तुष्यति ॥ ४५ ॥

दान्तैः सर्वप्रजाकान्तैः प्रीतिसंजननैर्नृणाम् ।
 गुणैर्विरोचते रामो दीप्तः सूर्यइवांशुभिः ॥ ४७ ॥
 वत्सः श्रेयसि जातस्ते दिष्ट्यासौ तव राघवः ।
 दिष्ट्या पुत्रगुणैर्युक्तो मारीच इव कश्यपः ॥ ४८ ॥
 बलमागेयमायुश्च रामस्य विदितात्मनः ।
 देवाः सुरमनुष्येषु सगन्धर्वोरगेषु च ॥ ५० ॥
 आशंसते जनः सर्वो राष्ट्रे पुरवरे तथा ।
 आभ्यन्तरश्च बाह्यश्च पौरजानपदो जनः ॥ ५१ ॥
 स्त्रियो वृद्धा स्तरुण्यश्च सायं प्रातः समाहितः ।
 सर्वा देवा नमस्यन्ति रामस्यार्थे मनस्विनः ॥
 तेषां तद्याचितं देव त्वत्प्रसादात् समृद्धयताम् ॥ ५२ ॥
 राममिन्दीवरश्यामं सर्वशत्रुनिवर्हणम् ।
 पश्यामो यौवराज्यस्थं तव राजोत्तमात्मजम् ॥ ५३ ॥

चयो. ३. तेषां मञ्जलिपद्मानि प्रगृहीतानि सर्वशः ।
 प्रतिगृह्यान्नवीद्राजा तेभ्यः प्रियहितं वचः ॥ १ ॥
 अहोऽस्मि परमप्रोतः प्रभावश्चातुलो मम ।
 यन्मे ज्येष्ठं प्रियं पुत्रं यौवराज्यस्थमिच्छथ ॥ २ ॥
 इति प्रत्यर्चितान् राजा ब्राह्मणानिदमब्रवीत् ।
 वसिष्ठं वामदेवं च तेषां मेवोपशृणुताम् ॥ ३ ॥
 चैत्रः श्रोमात्तयं मासः पुण्यः पुष्पितकाननः ।
 यौवराज्याय रामस्य सर्वमेवोपकल्प्यताम् ॥ ४ ॥
 राज्ञस्तूपरते वाक्ये जनघोषो महानभूत् ।
 शनैस्तस्मिन् प्रशान्ते च जनघोषेजनाधिपः ॥ ५ ॥
 वसिष्ठं मुनिशार्दूलं राजा वचनमब्रवीत् ।
 अभिपेकाय रामस्य यत्कर्म सपरिच्छदम् ।
 तदयं भगवन् सर्वमाज्ञापयितुमर्हति ॥ ६ ॥
 तच्छ्रुत्वा भूमिपालस्य वसिष्ठो मुनिसत्तमः ।
 आदिदेशाग्रतो राज्ञः स्थितान् युक्तान् कृताञ्जलीन् ॥ ७ ॥

ततः सुमंत्रं द्युतिमान् राजा वचन मब्रवीत् ।
 रामः कृतात्मा भवता शीघ्र मानीयता भिति ॥ २२ ॥
 स तथेति प्रतिज्ञाय सुमन्त्रो राजशोसनात् ।
 रामं तत्राऽऽनयाञ्चक्रे रथेन रथिनां वरम् ॥ २३ ॥
 स प्राञ्जलि रभिप्रेत्य प्रणतः पितु रन्तिके ।
 नाम स्वं श्रावयन् रामो ववन्दे चरणौ पितुः ॥ २४ ॥
 तं दृष्ट्वा प्रणतं पार्श्वे कृताञ्जलिपुटं नृपः ।
 गृह्याञ्जलौ समाकृष्य सस्वजे प्रिय मात्मजम् ॥ २५ ॥
 तस्मै चाभ्युद्यतं सम्यङ् मणिकाञ्चनभूषितम् ।
 दिदेश राजा रुचिरं रामाय परमासनम् ॥ २६ ॥
 तथासनवरं प्राप्य व्यदीपयत राघवः ।
 स्वयैव प्रभया मेरु मुदये विमलो रविः ॥ २७ ॥
 स तं सुस्थित माभाष्य पुत्रं पुत्रवतां वरः ।
 उवाचेदं वचो राजा देवेन्द्र मिव कश्यपः ॥ २८ ॥
 ज्येष्ठाया मसि मे पत्न्यां सदृश्यां सदृशः सुतः ।
 उत्पन्न स्त्वं गुणज्येष्ठो मम रामात्मजः प्रियः ॥ २९ ॥
 त्वया यतः प्रजाश्चेमाः स्वगुणै रनुरञ्जिताः ।
 तस्मात्त्वं पुण्ययोगेन यौवराज्य मवाप्नुहि ॥ ३० ॥
 कामतस्त्वं प्रकृत्यैव निर्णीतो गुणवानिति ।
 गुणवत्यपि तु स्नेहात् पुत्र वक्ष्यामि ते हितम् ॥ ३१ ॥
 भूयो विनय मास्थाय भव नित्यं जितेन्द्रियः ।
 कामक्रोधसमुत्थानि त्यजस्व व्यसनानि च ॥ ३२ ॥
 परोक्ष्या वर्तमानो वृत्त्या प्रत्यक्षया तथा ।
 अर्मात्यप्रभृतोः सर्वाः प्रजा श्रैवानुरञ्जय ॥ ३३ ॥
 कोष्ठागारायुधागौरेः कृत्वा संनिचया न्यह्नन् ।
 इष्टानुरक्तप्रकृति र्यः पालयति मेदिनीम् ॥ ३४ ॥
 तस्य नन्दन्ति मित्राणि लब्ध्वामृत मिवामराः ।
 तस्मात् पुत्र त्व मात्मानं नियम्यैवं समाचर ॥ ३५ ॥
 तच्छ्रुत्वा सुहृद स्तस्य रामस्य प्रियकारिणः ।
 त्वरितः शीघ्रमागत्य कौसल्यायै न्यवेदयन् ॥ ३६ ॥

सा हिरण्यञ्चगा श्रैव रत्नानि विविधानि च ।
 व्यादिदेश प्रियाख्येभ्यः कौसल्या प्रमदोत्तमा ॥ ४५ ॥
 अथाभिवाद्य राजानं रथमारुह्य राघवः ।
 ययौ स्वं द्युतिमद्वेश्म जनौघैः प्रतिपूजितः ॥ ४६ ॥
 ते चापि पौरा नृपतेर्वचस्तच्छ्रुत्वा तदालाभमिवेष्टमाशु ।
 नरेद्रमामञ्ज्यगृहाणि गत्वा देवान्समानर्चुरभिप्रहृष्टाः ४७
 अयो. ४ । गतेष्वथ नृपो भूयः पौरेषु सह मन्त्रिभिः ।
 मन्त्रयित्वा ततश्चक्रे निश्चयज्ञः स निश्चयम् ॥ १ ॥
 श्व एव पुण्यो भविता श्वोऽभिषेच्य स्तु मे सुतः ।
 रामो राजीवपद्माक्षो युवराज इति प्रभुः ॥ २ ॥
 अथान्तर्गृहमाविश्य राजा दशरथस्तदा ।
 सूतमामन्त्रयास रामं पुनरिहानय ॥ ३ ॥
 प्रतिगृह्य तु तद्वाक्यं सूतः पुनरुपाययौ ।
 रामस्य भवनं शीघ्रं राममाननियतुं पुनः ॥ ४ ॥
 द्वाःस्थैरावेदितं तस्य रामायागमनं पुनः ।
 श्रुत्वैव चापि रामस्तं प्राप्तं शङ्कान्वितोऽभवत् ॥ ५ ॥
 प्रवेश्य चैनं त्वरितो रामो वचनमब्रवीत् ।
 पदागमनकृत्यं ते भूयस्तद्ब्रूह्यशेषतः ॥ ६ ॥
 तमुवाच ततः सूतो राजा त्वां द्रष्टुमिच्छति ।
 श्रुत्वा प्रमाणं तत्र त्वं गमनायेतराय वा ॥ ७ ॥
 इति सूतवचः श्रुत्वा रामोऽपि त्वरयात्त्वितः ।
 प्रययौ राजभवनं पुनर्द्रष्टुं नरेश्वरम् ॥ ८ ॥
 तं श्रुत्वा समनुप्राप्तं रामं दशरथो नृपः ।
 प्रवेशयामास गृहं चिवक्षः प्रियसुत्तमम् ॥ ९ ॥
 प्रविशन्नेव च श्रोमान् राघवो भवनं पितुः ।
 ददर्श पितरं दूरात् प्रणिपत्य कृताञ्जलिः ॥ १० ॥
 प्रणमन्तं तमुत्थाप्य संपरिष्वज्य भूमिपः ।
 प्रदिश्य चासनं चास्मै रामं च पुनरब्रवीत् ॥ ११ ॥
 रामवृद्धोऽस्मि दीर्घायुर्भुक्ता भोगा यथेप्सिताः ।
 अन्नवद्भिः क्रतुशतैर्यथेष्टं भूरिदक्षिणैः ॥ १२ ॥

ज्ञात मिष्ट मपत्यं मे त्व मयानुपमं भुवि ।
 दत्त मिष्ट मधीतं च मया पुरुषसत्तम ॥ १३ ॥
 अनुभूतानि चेषानि मया वीर सुखान्यपि ।
 देवर्षिपितृविप्राणा मन्दृणो ऽस्मि तथात्मनः ॥ १४ ॥
 न किञ्चिन् मम कर्तव्यं तवान्यत्राभिषेचनात् ।
 अतो यत् त्वा महं ब्रूयां तन्मे त्वं कर्तुं मर्हसि ॥ १५ ॥
 अद्य प्रकृतयः सर्वा स्त्वा मिच्छन्ति नराधिपम् ।
 अत स्त्वां युवराजान मभिषेक्ष्यामि पुत्रक ॥ १६ ॥
 अपि चाद्याशुभान् राम स्वप्नान् पश्यामि राघव ।
 सनिर्घाता दिवोल्काश्च पतन्ति हि महास्वनाः ॥ १७ ॥
 अवष्टब्धं च मे राम नक्षत्रं दारुणग्रहैः ।
 आवेदयन्ति दैवज्ञाः सूर्याङ्गारकराहुभिः ॥ १८ ॥
 प्रायेण च निमित्ताना मीदृशानां समुद्भवे ।
 राजा हि मृत्यु माप्नोति घोरां चापद मृच्छति ॥ १९ ॥
 तद्याव देव मे चेतो न विमुहयति राघव ।
 ताव देवाभिषिञ्चस्व चला हि प्राणिनां मतिः ॥ २० ॥
 अद्य चन्द्रो ऽभ्युपगमत् पुण्यात् पूर्वं पुनर्वसुम् ।
 श्वः पुण्यं योगं नियतं दक्ष्यन्ते दैवचिन्तकाः ॥ २१ ॥
 तत्र पुण्ये ऽभिषिञ्चस्व मन स्त्वरयतीव माम् ।
 श्व स्त्वाह मभिषेक्ष्यामि यौवराज्ये परंतप ॥ २२ ॥
 तस्मा च्चयाद्य प्रभृति निशेयं नियतात्मना ।
 सह वध्वोपवस्तव्या दर्भप्रस्तरशायिना ॥ २३ ॥
 सुहृद आप्रमत्ता स्त्वां रक्षन्त्वद्य समन्ततः ।
 भवन्ति बहु विघ्नानि कार्याण्येवं विधानि हि ॥ २४ ॥
 विप्रोषितश्च भरतो यावदेव पुरादितः ।
 तावदेवाभिषेक स्ते प्राप्तकालो मतो मम ॥ २५ ॥
 कामं खलु सतां वृत्ते भ्राता ते भरतः स्थितः ।
 ज्येष्ठानुवर्ती धर्मात्मा सानुक्रोशो जितेन्द्रियः ॥ २६ ॥
 किं नु चित्तं मनुष्याणा मनित्य मिति मे मतम् ।
 सतां च धर्मनित्यानां कृतशोभि च राघव ॥ २७ ॥

हत्युक्तः सो ऽभ्यनुज्ञातः श्वो भाविन्यभिषेचने ।
 व्रजेति रामः पितर मभिभाष्याभ्ययाद् गृहम् ॥ २८ ॥
 प्रविश्य चात्मनो वेश्म राज्ञा दिष्टे ऽभिषेचने ।
 तत् क्षणा देव निष्क्रम्य मातु रन्तःपुरं ययौ ॥ २९ ॥
 तत्र तां प्रवणां मेव मातरं क्षौमवासिनोम् ।
 चाग्यतां देवतागारे ददर्शायाचर्त्ती श्रियम् ॥ ३० ॥
 प्रागेव चागता तत्र सुमित्रा लक्ष्मण स्तथा ।
 सीता चानायिता श्रुत्वा प्रियं रामाभिषेचनम् ॥ ३१ ॥
 तस्मिन् काले हि कौसल्या तस्या वामीलितेक्षणा ।
 सुमित्रयान्वास्यमाना सीतया लक्ष्मणेन च ॥ ३२ ॥
 श्रुत्वा पुण्ये च पुत्रस्य यौवराज्येऽभिषेचनम् ।
 प्राणायामेन पुरुषं ध्यायमाना जनार्दनम् ॥ ३३ ॥
 तथा सनियमा मेव सोऽभिगम्या भिवाद्य च ।
 उवाच वचनं रामो हर्षयंस्तमिदं वरम् ॥ ३४ ॥
 अम्ब पित्रा नियुक्ताऽस्मि प्रजापालनकर्मणि ।
 भविताश्वोऽभिषेको मे यथा मे शासनं पितुः ॥ ३५ ॥
 सीतया प्युपवस्तव्या रजनीयं मया सह ।
 एव मुक्त मुपाध्यायैः स हि मा मुक्तवान् पिता ॥ ३६ ॥
 यानि यान्यत्र योग्यानि श्वोभाविन्यभिषेचने ।
 तानि मे मङ्गलान्यद्य वैदेह्या श्रैव कारय ॥ ३७ ॥
 एतच्छ्रुत्वा तु कौसल्या चिरकालाभिकाङ्क्षितम् ।
 हर्षवाष्पाकुलं वाक्यमिदं राममभाषत ॥ ३८ ॥
 वत्स राम चिरं जीव हता स्ते परिपन्थिनः ।
 ज्ञातीन् मे त्वं श्रिया युक्तः सुमित्रायाश्च नन्दय ॥ ३९ ॥
 कल्याणे वत नक्षत्रे मया जातोऽसि पुत्रक ।
 येन त्वया दशरथो गुणै राराधितः पिता ॥ ४० ॥
 अमोघं वत मे क्षान्तं पुरुषे पुष्करेक्षणे ।
 येद्य मिद्ववाकुराज्यश्रीः पुत्र त्वां संश्रयिष्यति ॥ ४१ ॥
 इत्येव मुक्तो मात्रा तु रामो आतर मव्रवीत् ।
 प्राञ्जलिं प्रहृमासीनमभिवीक्ष्य स्मयन्निव ॥ ४२ ॥

लक्ष्मणेनां मया सार्धं प्रशाधि त्वं बलुन्धराम् ।
 द्वितीयं ये ऽन्तरात्मानं त्वा द्वियं श्रीरूपस्थिता ॥ ४३ ॥
 सौमित्रे शुङ्क्ष्य भोगांस्त्व मिष्टान् राज्यफलानि च ।
 जीवितं चापि राज्यं च त्वदर्थं सभिकामये ॥ ४४ ॥
 हत्युक्ता लक्ष्मणं रामो मातरावभिवाद्य च ।
 अभ्यनुज्ञाप्य सीतां च ययौ स्वं च निवेशनम् ॥ ४५ ॥

अयो० ५. संदिश्य रामं नृपतिः श्वो भाविन्यभिषेचने ।
 पुरोहितं समाहूय वसिष्ठ मिदं मब्रवीत् ॥ १ ॥
 गच्छोपवासं काङ्क्षत्यं कारयाद्य तपोधन ।
 श्रेयसे राज्यलाभाय वध्वा सह यतव्रत ॥ २ ॥
 तथेति च स राजान लुत्का वेदविदां वरः ।
 स्वयं वसिष्ठो भगवान् ययौ रामनिवेशनम् ॥ ३ ॥
 उपवासयितुं वीरं मन्त्रविन् मन्त्रकोविदम् ।
 ब्राह्मं रथवरं युक्त मास्थाय स धृतव्रतः ॥ ४ ॥
 स रामभवनं प्राप्य पारङ्गुराभ्रघनप्रभम् ।
 तिलः कक्ष्या रथेनैव विवेश लुनिस्तप्तमः ॥ ५ ॥
 त भागतनृषिं राम स्त्वरन्निव स संभ्रमम् ।
 मानयिष्यन् समानार्हं निश्चक्राम निवेशनात् ॥ ६ ॥
 अभ्येत्य त्वरन्नाणोऽथ रथाभ्याशं मनोषिणः
 ततोऽवतारयामास परिगृह्य रथात् स्वयम् ॥ ७ ॥
 स चैनं प्रश्रितं दृष्ट्वा संभाष्याभिप्रसाद्य च ।
 प्रियार्हं हर्षयन् राम मित्युवाच पुरोहितः ॥ ८ ॥
 प्रसन्न स्ते पिता राम यत्तत्वं राज्यं मयाप्स्यसि ।
 उपवासं भवानद्य करोतु सह सीतया ॥ ९ ॥
 प्रातः त्वा सन्धिपेक्ता हि यौवराज्ये नराधिपः ।
 पिता दशरथः प्रीत्या ययातिं नहुषो यथा ॥ १० ॥
 इत्युक्त्वा स तदा राम उपवासं यतव्रतः ।
 मन्त्रवत् कारयामास वैदेहा सहितं शुचिः ॥ ११ ॥

ततो यथावद्रामेण स राज्ञो गुरु रर्चितः ।
 अभ्यनुज्ञाप्य काकुत्स्थं ययौ रामनिवेशनात् ॥ १२ ॥
 सुहृद्भि स्तत्र रामोऽपि सहासोनः प्रियंवदैः ।
 स भाजितो विवेशाथ ताननुज्ञाप्य सर्वशः ॥ १३ ॥
 हृष्टनारीनरयुतं रामवेश्म तदा वभौ ।
 यथा मत्तद्विजगणं प्रफुल्लनलिनं सरः ॥ १४ ॥
 स राजभवनप्रख्या तस्मा द्रामनिवेशनात् ।
 निर्गत्य ददृशे मार्गं वसिष्ठो जनसंवृतम् ॥ १५ ॥
 वृन्दवृन्दै रयोध्यायां राजमार्गाः समन्ततः ।
 बभूवु रभिसंवाधाः कुतूहलजनै र्वृताः ॥ १६ ॥
 जनवृन्दोर्मिसंघर्षं हर्षस्वनवृतं स्तदा ।
 बभूव राजमार्गस्य सागरस्येव निस्वनः ॥ १७ ॥

अयो.स.६. गते पुरोहिते रामः स्नातो नियतमानसः ।
 सहपत्न्या विशालाक्ष्या नारायणमुपागमत् ॥ १ ॥
 प्रगृह्य शिरसा पात्रीं हविषो विधिवत्ततः ।
 महते दैवतायाज्यं जुहाव ज्वलितानले ॥ २ ॥
 शेषं च हविषस्तस्य प्राश्याऽऽशास्याऽऽत्मनः प्रियम् ।
 ध्यायन्नारायणं देवं स्वास्तीर्णं कुशसंस्तरे ॥ ३ ॥
 वाग्यतः सहवैदेह्या भूत्वा नियतमानसः ।
 श्रीमत्यायतने विष्णोः शिष्ये नरवरात्मजः ॥ ४ ॥
 एकयामा ऽवशिष्टायां रात्र्यां प्रति विबुद्धयः सः ।
 अलंकारविधिं सम्यक्कारयामास वेश्मनः ॥ ५ ॥
 तत्र शृण्वन् सुखावाचः सूतमागध वन्दिनाम् ।
 पूर्वां संध्यामुपासीनो जजाप सुसमाहितः ॥ ६ ॥
 तुष्टाव प्रणतश्चैव शिरसा मधुसूदनम् ।
 विमलक्षौमसंवीतो वाचयामास स द्विजान् ॥ ७ ॥
 तेषां पुण्यहयोपोऽथ गम्भीरमधुरस्तथा ।
 अयोध्यां पूरयामास तूर्यघोषानुनादितः ॥ ८ ॥

कृतोपवासं तु तदा वैदेह्या सह राघवम् ।
 अयोध्यानिलयः श्रुत्वा सर्वः प्रमुदितो जनः ॥ ९ ॥
 ततः पौरजनः सर्वः श्रुत्वा रामाभिषेचनम् ।
 प्रभातां रजनीं दृष्ट्वा चक्रे शोभयितुं पुरीम् ॥ १० ॥
 सिताभ्रशिखराभेषु देवतायतनेषु च ।
 चतुष्पथेषु रथ्याषु चैत्येष्वटालकेषु च ॥ ११ ॥
 नाना पर्य समृद्धेषु वणिजा मापणेषु च ।
 कुटुम्बिनां समृद्धेषु श्रीमत्सु भवनेषु च ॥ १२ ॥
 सभासु चैव सर्वासु वृक्षेष्वालक्षितेषु च ।
 ध्वजा समुच्छ्रिताः साधु पताका आभवं स्तथा ॥ १३ ॥
 नटनर्तकसङ्घानां गायकानां च गायताम् ।
 मनः कर्णसुखा वाचः शुश्राव जनता ततः ॥ १४ ॥
 रामाभिषेकयुक्ताश्च कथा चक्रुर्मिथो जनाः ।
 रामाभियेके संप्राप्ते चत्वरेषु गृहेषु च ॥ १५ ॥
 बाला अपि क्रीडमाना गृह द्वारेषु संघशः ।
 रामाभिषवसंयुक्ताश्चक्रु रेव कथा मिथः ॥ १६ ॥
 कृतपुष्पो पहारश्च धूपगन्धाधिवासितः ।
 राजमार्गः कृतः श्रीमान् पौरै रामाभिषेचने ॥ १७ ॥
 प्रकाशी करणार्थं च निशागमनशङ्कया ।
 दीप वृक्षां स्तथा चक्रु रनुरथ्यासु सर्वशः ॥ १८ ॥
 अलंकारं पुरस्यैवं कृत्वा तत्पुरवासिनः ।
 आकाङ्क्षमाणा रामस्य यौवराज्याभिषेचनम् ॥ १९ ॥
 समेत्य सङ्घशः सर्वे चत्वरेषु सभासु च ।
 कथयन्तो मिथस्तत्र प्रशशंसु र्जनाधिपम् ॥ २० ॥
 अहो महात्मा राजाऽय मिक्ष्वाकु कुलनन्दनः ।
 ज्ञात्वा वृद्धं स्वमात्मानं रामं राज्येऽभिषेचयति ॥ २१ ॥
 सर्वे ह्यनुगृहीताः स यन्नो रामो महीपतिः ।
 चिराय भविता गोप्ता दृष्टुं लोक परावरः ॥ २२ ॥
 अनुद्धतमना विद्वान् धर्मात्मा भातृवत्सुलः ।
 यथा च भातृषु स्निग्ध स्तथा सास्वपि राघवः ॥ २३ ॥

चिरं जीवतु धर्मात्मा राजा दशरथो ऽनघः ।
 यत्प्रसादेनाभिषिक्तं रामं ब्रक्ष्यामहे वयम् ॥ २४ ॥
 एवं विधं कथयतां पौराणां शुश्रुबुः परे ।
 दिग्भ्यो विश्रुत विष्कांताः प्राप्ता जानपदा जनाः ॥ २५ ॥
 ते तु दिग्भ्यः पुरीं प्राप्ता ब्रह्मं रामाभिषेचनम् ।
 रामस्य पूरयामासुः पुरीं जानपदा जनाः ॥ २६ ॥
 जनौघैस्तैर्विसर्पद्भिः शुश्रुवे तत्र निःस्थनः ।
 पर्वसूदीर्ण वेगस्य स्नागरत्येष निस्वनः ॥ २७ ॥

अयो० ७. ज्ञाति दाशो यतो जाता कैकेयास्तु सहोषिता ।
 प्रासादं चन्द्रसंकाशं मादुरोह यदृच्छया ॥ १ ॥
 स्तिक्तराजपथां कृत्स्नां प्रकीर्ण कमलोत्पलाम् ।
 अयोध्यां मन्थरा यस्मात् प्रासादादन्ववैक्षत ॥ २ ॥
 दृष्टु प्रमुदितैः पौरैश्चिह्नतध्वज मालिनीम् ।
 अयोध्यां मन्थरा दृष्ट्वा परं विस्मय मागतां ॥ ६ ॥
 सा हर्षोत्फुल्ल नयनां पाण्डुरक्षौम वासिनीम् ।
 अविदूरे स्थितां दृष्ट्वा धात्रीं पप्रच्छ मन्थरा ॥ ७ ॥
 उत्तमेनाभि संयुक्ता हर्षेणार्थपरा सती ।
 राममाता धनं किं नु जनेभ्यः संप्रयच्छति ॥ ८ ॥
 अतिमात्रं प्रहर्षः किं जनस्यास्य च शंस मे ।
 कारयिष्यति किं वापि संप्रहृष्टो महीपतिः ॥ ९ ॥
 विदीर्यमाणा हर्षेण धात्री तु परया मुदा ।
 आचचक्षेऽथ कुब्जायै भूयसीं राघवे श्रियम् ॥ १० ॥
 श्वः पुष्पेण जितक्रोधं यौवराज्येन चानघम् ।
 राजा दशरथो राम मभिषेक्ता हि राघवस्य ॥ ११ ॥
 धात्र्या स्तु वचनं श्रुत्वा कुब्जा क्षिप्र ममर्षिता ।
 कैलासशिखराकारात् प्रासादा दवरोहत ॥ १२ ॥
 सा दह्यमाना क्रोधेन मन्थरा पापदर्शिनी ।
 शयाना मेव कैकेयी मिदं वचन मब्रवीत् ॥ १३ ॥

अक्षयं सुमहदेवि प्रवृत्तं त्वद्विनाशनम् ।
 रामं दशरथो राजा यौवराज्येऽभिषेक्ष्यति ॥ २० ॥
 साऽस्म्यगाधे भये मग्ना दुःखशोकसमन्विता ।
 दह्यमाना नलेनैव त्वद्वितार्थं मिहागता ॥ २१ ॥
 तत्र दुःखेन कैकेयि मम दुःखं महद्भवेत् ।
 त्वद् वृद्धौ मम वृद्धिश्च भवेदिह न संशयः ॥ २२ ॥
 नराधिपकुले जाता महिषी त्वं महीपतेः ।
 उग्रत्वं राजधर्माणां कथं देवि न बुद्ध्यसे ॥ २३ ॥
 धर्मवादी शठो भर्ता श्लक्ष्णवादी च दारुणः ।
 शुद्धभावे न जानीषे तेनैव मतिसन्धिता ॥ २४ ॥
 मन्थराया वचः श्रुत्वा शयनात् सा शुभानना ।
 उत्तस्थौ हर्षसंपूर्णा चन्द्रलेखेव शारदी ॥ २५ ॥
 दत्त्वा त्वाभरणं तस्यै कुब्जायै प्रमदोत्तमा ।
 कैकेयी मन्थरां हृष्टा पुनरेवा ब्रवीदिदम् ॥ २६ ॥
 इदं तु मन्थरे मह्य माख्यातं परमं प्रियम् ।
 एतन्मे प्रिय माख्यातं किं वा भूयः करोमि ते ॥ २७ ॥
 रामे वा भरते वाहं विशेषं नोपलक्ष्ये ।
 तस्मात्तुष्टास्मि यद्राजा रामं राज्येऽभिषेक्ष्यति ॥ २८ ॥

अयो० ८ मन्थरा त्वभ्यस्त्यैना सुत्सृज्याभरणं हि तत् ।
 उव. चेदं ततो वाक्यं कोपदुःखसमन्विता ॥ १ ॥
 मनसा प्रसहामि त्वां देवि दुःखार्दिता सती ।
 यच्छोचितव्ये हृष्टासि प्राप्य त्वं व्यसनं महत् ॥ २ ॥
 शोचामि दुर्मितित्वं ते का हि प्राज्ञा प्रहर्षयेत् ।
 श्वरेः सपत्नीपुत्रस्य वृद्धिं सृत्यो रिवागताम् ॥ ४ ॥
 सुभगा किल कौसल्या यस्याः पुत्रोऽभियेक्ष्यते ।
 यौवराज्येन महता श्वःपुण्येण द्विजोत्तमैः ॥ ९ ॥
 प्राप्तां बहुमतीं प्रीतिं प्रतीतां हतविधिपम् ।
 उपस्थास्यसि कौसल्यां दासीवत्वं कृताञ्जलिः ॥ १० ॥

एवं च त्वं सहास्माभि स्तस्याः प्रेक्ष्या भविष्यसि ।
 पुत्रश्च तव रामस्य प्रेक्ष्यत्वं हि गमिष्यति ॥ ११ ॥
 तां दृष्ट्वा परमप्रीता ब्रुवन्तीं मन्थरां ततः ।
 रामस्यैव गुणान् देवी कैकेयी प्रशशंस ह ॥ १२ ॥
 धर्मज्ञो गुणवान् दान्तः कृतज्ञः सत्यवाञ्छुचिः ।
 रामो राजसुतो ज्येष्ठो यौवराज्य मतोऽर्हति ॥ १४ ॥
 भ्रातृन् भृत्यांश्च दीर्घायुः पितृवत् पालयिष्यति ।
 संतप्यसे कथं कुब्जे श्रुत्वा रामाभिषेचनम् ॥ १५ ॥
 भरतश्चापि रामस्य ध्रुवं वर्षशतात् परम् ।
 पितृपैतामहं राज्यं मवाप्स्यति नरर्षभः ॥ १६ ॥
 कैकेय्या वचनं श्रुत्वा मन्थरा भृशदुःखिता ।
 दीर्घमुष्णं विनिःश्वस्य कैकेयी मिदं मन्त्रवीत् ॥ २० ॥
 अनर्थदर्शिनी मौख्यां ज्ञात्मानं मवबुद्ध्यसे ।
 शोकव्यसनविस्तीर्णं मज्जन्ती दुःखसागरे ॥ २१ ॥
 भविता राघवो राजा राघवस्य च यः सुतः ।
 राजवंशात्तु भरतः कैकेयि परिहास्यते ॥ २२ ॥
 साहं त्वदर्थं संप्राप्ता त्वंतु मां नाव बुद्ध्यसे ।
 सपत्निवृद्धौ या मे त्वं प्रदेयं दातुं मर्हसि ॥ २६ ॥
 ध्रुवंतु भरतं रामः प्राप्य राज्यमकण्टकम् ।
 देशान्तरं नाययिता लोकान्तरं मथापि वा ॥ २७ ॥
 तस्माद्राजगृहादेव वनं गच्छतु राघवः ।
 एतद्धि रोचते मह्यं भृशं चाति हितं तव ॥ ३३ ॥
 एवं ते ज्ञातिपक्षस्य श्रेयश्चैव भविष्यति ।
 यदि चेद्भरतो धर्मात् पित्र्यं राज्यं मवाप्स्यति ॥ ३४ ॥
 दर्पान्निराकृता पूर्वं त्वया सौभाग्यवत्तया ।
 राममाता सपत्नी ते कथं वैरं न यापयेत् ॥ ३७ ॥
 यदा हि रामः पृथिवी मवाप्स्यते ।
 ध्रुवं प्रणष्टो भरतो भविष्यति ॥
 अतो हि संचिन्तय राज्यं मात्मजे ।
 परस्य चैवास्य विवासकारणम् ॥ ३९ ॥

अयो ८ । एवमुक्ता तु कैकेयो क्रोधेन ज्वलितानना ।
 दीर्घमुष्णं विनिःश्वस्य मन्थरा मिदं मब्रवीत् ॥ १ ॥
 अथ राममितः क्षिप्रं वनं प्रस्थाप्याम्यहम् ।
 यौवराज्येन भरतं क्षिप्रं मद्याभिषेचये ॥ २ ॥
 इदं त्विदानीं सम्पश्य केनोपायेन साधये ॥ ३ ॥
 भरतः प्राप्नुयाद्राज्यं न तु रामः कथञ्चन ।
 एवमुक्ता तु सा देव्या मन्थरा पापदर्शिनी ॥ ४ ॥
 रामार्थं मुपहिंसन्ती कैकेयो मिदं मब्रवीत् ।
 पुरा देवासुरे युद्धे सह राजर्षिभिः पतिः ॥ ११ ॥
 आगच्छत् त्वा मुपादाय देवराजस्य साहयकृत् ।
 तत्राकरोत् महायुद्धं राजा दशरथस्तदा ॥ १५ ॥
 असुरैश्च महाबाहुः शस्त्रैश्च शकलीकृतः ।
 अपवाह्य त्वया देवि सङ्ग्रामान् नपृचेतनः ॥ १६ ॥
 तत्रापि विक्षतः शस्त्रैः पतिस्ते रक्षितस्त्वया ।
 तुष्टेन तेन दत्तौ ते द्वौ वरौ शुभदर्शने ॥ १७ ॥
 स त्वयोक्तः पतिर्देवि यदिच्छेयं तदा वरम् ।
 गृहीयान्तु तदाभर्तस्तथेत्युक्तं महात्मना ॥ १८ ॥
 अनभिज्ञा ह्यहं देवि त्वयैव कथितं पुरा ।
 कथैषा तव तु स्नेहान् मनसा धार्यते मया ॥ १९ ॥
 रामाभिषेकसंभारां त्रिगृह्य विनिवर्तय ।
 तौ च याचस्व भर्तारं भरतस्याभिषेचनम् ॥ २० ॥
 प्रव्राजनं च रामस्य वर्षाणि च चतुर्दश ।
 चतुर्दश हि वर्षाणि रामे प्रवाजिते वनम् ॥ २१ ॥
 प्रजाभावगतस्नेहः स्थिरः पुत्रो भविष्यति ।

अयो-१० । विदर्शिता यदा देवी कुञ्जया पापया भृशम् ॥ १ ॥
 तदा शेते स्म सा भूमौ दिग्धविद्धेव किन्नरी ।
 अथ सा रुपिता देवी सम्यक् कृत्वा विनिश्चयम् ॥ ५ ॥
 संविवेशायता भूमौ निवेश्य भ्रुकुटिं मुखे ।

क्रोधागारे च पतिता सा यमौ मलिनाम्बरा ।
 एकवेणीं दृढां बद्ध्वा गतसत्त्वेव क्षिप्रौ ॥ ८ ॥
 स प्रविश्य महाराजः स्वमन्तः पुरमृद्धिं सत् ।
 न ददर्श स्त्रियं राजा कैकेयीं शयनो तमे ॥ १६ ॥
 प्रतिहारी त्वथोवाच संव्रस्ता तु कृताञ्जलिः ।
 देव देवी भृशं क्रुद्धा क्रोधागार मभिद्रुता ॥ २० ॥
 प्रतिहार्या वचः श्रुत्वा राजा परमदुर्मनाः ।
 विपत्ताद पुन भूया लुलितव्याकुलेन्द्रियः ॥ २१ ॥
 तत्र तां पतितां भूमौ शयाना मतथोचिताम् ।
 प्रतप्त इव दुःखेन सोऽपश्यद् जगतीपतिः ॥ २२ ॥
 देवि केनाभियुक्तासि केन वासि विमानिता ।
 यदिदं मम दुःखाय शेषे कल्याणि पांसुषु ॥ २८ ॥
 भूमौ शेषे किमर्थं त्वं मयि कल्याण चेतसि ।
 न ते कंचिदभिप्रायं व्याहन्तु मह मुत्सहे ॥ २९ ॥
 आत्मानेः जीविते नापि ब्रूहि यन्मनसि स्थितम्
 तथोक्ता सा समारयस्ता वक्तुकामा तदप्रियम् ।
 परिपोडयितुं भूयो भर्तार मुपचक्रमे ॥ ४० ॥

अथो ११. नासि विप्रकृता देव केनचिन् नावमानिता ।
 अभिप्रायं स्तु मे कश्चित् तमिच्छामि त्वया कृतम् ॥ २ ॥
 प्रतिज्ञां प्रतिजानीष्व यदि त्वं कर्तुं मिच्छसि ।
 अथ ते व्याहरिष्यामि यथ अभिप्रार्थितं मया ॥ ३ ॥
 ता मुवाच महाराजः कैकेयी मीष दुत्सहयः ।
 कामी हस्तेन संगृह्य मूर्द्धजेषु भुवि स्थिताम् ॥ ४ ॥
 अवलिप्ते न जानासि त्वत्तः प्रियतरो मम ।
 मनुजो मनुजव्याघ्राद्रामा दन्यो न विद्यते ॥ ५ ॥
 तेनाजय्येन मुख्येन राघवेण सहात्मना ।
 शपे ते जीवनाहर्णेण ब्रूहि यन्मनसेप्सितम् ॥ ६ ॥
 यं मुदूर्त्तमपश्यंस्तु न जीवेत महं ध्रुवम् ॥ ७ ॥

तेन रामेण कैकेयि शपे ते वचनक्रियम् ।
 सा तदर्थमना देवी त मभिप्राय मागतम् ॥ ११ ॥
 निर्माध्यस्थ्या च हर्षाच्च यभापे दुर्वचं वचः ।
 स्मर राजन् पुरा वृत्तं तस्मिन् देवासुरे रणे ॥ १८ ॥
 तत्र त्वां च्यावय च्छत्रु स्तव जीवित मन्तरा ।
 तत्र चापि मया देव यत्त्वं समभिरक्षितः ॥ १९ ॥
 जाग्रत्या यातमानाया स्ततो मे प्रददौ वरौ ।
 तौ दत्तौ च वरौ देव निक्षेपौ मृगयाम्यहम् ॥ २० ॥
 तवैव पृथिवीपाल सकाशे रघुनन्दन ।
 तत् प्रतिश्रुत्य धर्मेण न चे द्दास्यसि मे वरम् ॥ २१ ॥
 अथैव हि प्रहास्यामि जोषितं त्वद्विमानिता ।
 तौ तावदह मयैव वक्ष्यामि शृणु मे वचः ॥ २२ ॥
 अभिषेकसमारम्भो राघवस्योपकल्पितः ॥
 अनेनैवाभिषेकेण भरतो मेऽभिषिच्यताम् ॥ २४ ॥
 यो द्वितीयो वरो देव दत्तः प्रीतेन मे त्वया ।
 तदा देवा सुरे युद्धे तस्य कालेऽय मागतः २५ ॥
 नव पञ्च च वर्षाणि दण्डकारण्य माश्रितः ।
 चीराजिनधरो धीरो रामो भवतु तापसः ॥ २६ ॥
 भरतो भजता मद्य यौधराज्य मकण्टकम् ।
 एष मे परमः कामो दत्तमेव वरं वृणे ॥ २७ ॥
 अथ चैव हि पश्येयं प्रयान्तं राघवं दने ।

अयो.म.१२. ततः श्रुत्वा महाराजः कैकेय्या दारुणं वचः ।
 चिन्ता मभिसमापेदे मुहूर्तं प्रतताप च ॥ १ ॥
 किं नु मेऽयं दिवा स्वप्न श्रित्तमोहोऽपि वा मम ।
 अनुभूतोपसर्गो वा मनसो वाप्युपद्रवः ॥ २ ॥
 इति संचिन्त्य तद्राजा नाध्यगच्छत्तदा सुखम् ।
 प्रतिलभ्य ततः संज्ञां कैकेयीवाक्यतोपितः ॥ ३ ॥
 व्यथितो विल्लवश्चैव व्याघ्रौ दृष्ट्वा यथा मृगः ।

असंवृताया मासीनो जगत्यां दीर्घ मुच्छ्वसन् ॥
 मण्डले पन्नगो रुद्धो मन्त्रै रिव महाविषः ॥ ४ ॥
 अहो विगिति सामर्थो वाच मुक्ता नराधिपः ।
 मोह मापेदिवान् भूयः शोकोपहतचेतनः ॥ ५ ॥
 चिरेण तु नृपः संज्ञां प्रतिलभ्य सुदुःखितः ।
 कैकेयो मब्रवीत् क्रुद्धो निर्दहन्निव तेजसा ॥ ६ ॥
 नृशंसे दुष्ट चारित्र्ये कुलस्यास्य विनाशिनि ।
 किं कृतं तव रामेण पापे पापं मयापि वा ॥ ७ ॥
 सदा ते जननीतुल्यं वृत्तिं वहति राघवः ।
 तस्यैवं त्व मनर्थाय किं निमित्त मिहोद्यता ॥ ८ ॥
 त्वं मयात्मदिनाशाय भवनं स्वं निवेशिता ।
 अविज्ञानान् नृपहृता व्याला तीक्ष्णदिषा यथा ॥ ९ ॥
 जीवलोको यदा सर्वो रामस्याह गुणस्तवम् ।
 अपराधं क सुद्दिश्य त्यक्त्यामीष्ट महं सुतम् ॥ १० ॥
 कौसल्यां च सुमित्रां च त्यजेय मपि वा श्रियम् ।
 जीवितं चात्मना रामं नत्वेव पितृवत्सलम् ॥ ११ ॥
 परां भवति मे प्रीति र्दृष्ट्वा तनय मग्रजम् ।
 अपश्यत स्तु मे रामं नष्टं भवति चेतनम् ॥ १२ ॥
 तिष्ठे ल्लोको विना सूर्यं सस्यं वा सलिलं विना ।
 न तु रामं विना देहे तिष्ठेत्तु मम जीवितम् ॥ १३ ॥
 तदलं त्यजता मेप निश्चयः पापनिश्चये ।
 अपि ते चरणौ सृद्धाना स्पृशास्येप प्रसोद मे ॥ १४ ॥
 किमर्थं चिन्तितं पापे त्वया परमदारुणम् ।
 अथ जिज्ञाससे मां त्वं भरतस्य प्रियाप्रिये ।
 अस्तु यतत् त्वया पूर्वं व्याहृतं राघवं प्रति ॥ १५ ॥
 समे ज्येष्ठपुतः श्रीमान् धर्मज्येष्ठ इतीव मे ।
 तत्त्वया प्रिय वादिन्या सेवार्थं कथितं भवेत् ॥ १६ ॥
 तस्य धर्मात्मनो देवि वने वासं यशस्विनः ।
 कथं रोचयसे भीरु नव वर्षाणि पञ्च च ॥ १७ ॥

बहूनां स्त्रीसहस्राणां बहूनां चोपजीविनाम् ।
 परिवादोऽपवादो वा राघवे नोपपद्यते ॥ २७ ॥
 सान्त्वयन् सर्वभूतानि रामः शुद्धेन चेतसा ।
 गृह्णाति मनुजव्याघ्रः प्रियैर्विषयवासिनः ॥ २८ ॥
 सत्त्वेन लोकाञ्जयति द्विजान् दानेन राघवः ।
 गुरुञ्छुश्रूषया वीरो धनुषा युधि शात्रवान् ॥ २९ ॥
 सत्यं दानं तप स्त्यागो मित्रता शौच मार्जवम् ।
 विद्या च गुरुशुश्रूषा ध्रुवाण्येतानि राघवे ॥ ३० ॥
 तस्मिन्नार्जव संपन्ने देवि देवोपसे कथम् ।
 पाप माशंससे रामे महर्षिसमतेजसि । ३१ ॥
 न स्तराम्यप्रियं वाक्यं लोकस्य प्रियवादिनः ।
 स कथं त्वत्कृते रामं वक्ष्यामि प्रिय मप्रियम् ॥ ३२ ॥
 क्षमा यस्मिंस्तप स्त्यागः सत्यं धर्मः कृतज्ञता ।
 अप्यहिंसा च भूतानां त मृते का गति र्मम ॥ ३३ ॥
 मम वृद्धस्य कैकेयि गतान्तस्य तपस्विनः ।
 दीनं लालप्यमानस्य कारुण्यं कर्तुं मर्हसि ॥ ३४ ॥
 पृथिव्यां सागरान्तायां यत्किञ्चिदधिगम्यते ।
 तत् सर्वं तव दास्यामि मा च त्वं मृत्यु माविश ॥ ३५ ॥
 अञ्जलिं कुर्मि कैकेयि पादौ चापि स्पृशामि ते ।
 शरणं भव रामस्य मा ऽधर्मो मा मिह स्पृशेत् ॥ ३६ ॥
 इति दुःखाभिसंतप्तं विलपन्त मचेतनम् ।
 घूर्णमानं महाराजं शोकेन समभिप्लुतम् ॥ ३७ ॥
 पारं शोकार्णवस्याशु प्रलपन्तं पुनः पुनः ।
 प्रत्युवाचाथ कैकेयी रौद्रा रौद्रतरं वचः ॥ ३८ ॥
 यदि दत्त्वा वरौ राजन् पुनः प्रत्यनुतप्ससे ।
 धार्मिकत्वं कथं वीर पृथिव्यां कथयिष्यसि ॥ ३९ ॥
 यदा समेता षड्वक् स्त्वया राजर्षयः सह ।
 कथयिष्यन्ति धर्मज्ञ तत्र किं प्रतिवक्ष्यसि ॥ ४० ॥
 यस्याः प्रसादे जीवामि या च मा मभ्यपालयत् ।
 तस्याः कृता मया मिथ्या कैकेय्या इति वक्ष्यसि ॥ ४१ ॥

किल्बिषं त्वं नरेन्द्राणां करिष्यसि नराधिप ।
 यो दत्त्वा वर मयैव पुन रन्यानि भाषसे ॥ ४९ ॥
 भवत्वधर्मो धर्मो वा सत्यं वा यदि वानृतम् ।
 यत्त्वया संश्रुतं मह्यं तस्य नास्ति व्यतिक्रमः ॥ ४६ ॥
 अहं हि विष मयैव पीत्वा बहु तवाग्रतः ।
 पश्यत स्ते मरिष्यामि रामो यद्यभिषिच्यते ॥ ४७ ॥

अथो. १४. पुत्रशोकादितं पापा विसृजं पतितं भुवि ।
 विचेष्टमान मुत्प्रेक्ष्य ऐक्ष्वाक मिद मब्रवीत् ॥ १ ॥
 पापं कृतवैव किमिदं मम संश्रुत्य संश्रवम् ।
 शेषे क्षितितले सन्नः स्थित्यां स्थातुं त्व मर्हसि ॥ २ ॥
 आहुः सत्यं हि परमं धर्मं धर्मविदो जनाः ।
 नत्य माश्रित्य च मया त्वं धर्मं प्रतिचोदितः ॥ ३ ॥
 संश्रुत्य शैव्यः श्येनाय स्वां तनुं जगतीपतिः ।
 प्रदाय पक्षिणे राजा जगाम गति मुत्तमाम् ॥ ४ ॥
 तथा ह्यलर्क स्तेजस्यो ब्राह्मणे वेदपारगे ।
 याचमाने स्वके नेत्रे उद्धृत्याविमना ददौ ॥ ५ ॥
 सरितां तु पतिः स्वल्पां मर्यादां सत्यमन्वितः ।
 सत्य नुरोधात् समये बेलां स्वां नातिवर्तते ॥ ६ ॥
 सत्यमेकपदं ब्रह्म सत्ये धर्मः प्रतिष्ठितः ।
 सत्यमेवा क्षया वेदाः सत्येनावाप्यते परम् ॥ ७ ॥
 सत्यं समनुवर्त्तस्व यदि धर्मे धृता मतिः ।
 न वरः सफलो मेऽस्तु वरदो ह्यसि सत्तम ॥ ८ ॥
 धर्मं स्वैवाभिकामार्थं मम चैवाभिचोदनात् ।
 प्रव्राजय सुतं रामं त्रिः खलु त्वां ब्रवीम्यहम् । ९ ।
 समग्रं च समार्यमं यदि त्वं न करिष्यसि ।
 अग्रत स्ते परित्यक्ता परित्यक्ष्यामि जीवितम् ॥ १० ॥
 एवं प्रचोदितो राजा कैकेय्या निर्विशङ्कया ।
 नाशकत् पाश मुन्मोक्तुं बलि रिन्द्रकृतं यथा ॥ ११ ॥

स तुन्न इव तीक्ष्णेन प्रतोदेन हयोत्तमः ।
 राजा प्रचोदितोऽभीक्ष्णं कैकेया वाक्य मब्रवीत् ॥ २३ ॥
 धर्मबन्धेन बद्धोऽस्मि नष्टा च मम चेतना ।
 ज्येष्ठं पुत्रं प्रियंरामं द्रष्टुं मिच्छामि धार्मिकम् ॥ २४ ॥
 ततः प्रभातां रजनीं सुदिते च दिवाकरे ।
 पुण्ये नक्षत्रयोगे च सुहृत्ते च समागते ॥ २५ ॥
 ततः सूतो यथापूर्वं पार्थिवस्य निवेशने ।
 सुमन्त्रः प्राञ्जलिं भूत्वा तुष्टाव जगतीपतिम् ॥ २६ ॥
 उत्तिष्ठ सुमहाराज कृतकौतुकमङ्गलः ।
 विराजमानो यपुषा मेरो रिव दिवाकरः ॥ २७ ॥
 उदतिष्ठत रामस्य समग्र मभिषेचनम् ।
 पौरजानपदा अपि नैगमश्च कृताञ्जलिः ॥ २८ ॥
 अयं वसिष्ठो भगवान् ब्राह्मणैः सह तिष्ठति ।
 क्षिप्रं माज्ञाप्यतां राजन् राघवस्याभिषेचनम् ॥ २९ ॥
 एवं तस्य वचः श्रुत्वा सान्त्वयन् पूर्वमिवार्थवत् ।
 अभ्यकीर्यत शोकं भूय एव महीपतिः ।
 ततस्तु राजा तं सूतं सन्नहर्षः सुतं प्रति ॥ ३० ॥
 शोकरक्तेक्षणः श्रीमानुद्धीक्ष्योवाच धार्मिकः ।
 वाक्यैस्तु खलु मर्माणि मम भूयो निकृन्तसि ॥ ३१ ॥
 सुमन्त्रः करुणं श्रुत्वा दृष्ट्वा दीनं च पार्थिवम् ।
 प्रगृह्योताञ्जलिः किञ्चिच्छि तस्माद्देशादपक्रामत् ॥ ३२ ॥
 यदा वक्तुं स्वयं दैन्यान्न शशाक महीपतिः ।
 तदा सुमन्त्रं मन्त्रज्ञां कैकेयीं प्रत्युवाच ह ॥ ३३ ॥
 सुमन्त्र राजा रजनीं रामहर्षसमुत्सुकः ।
 प्रजागरपरिश्रान्तो निद्रावशमुपागतः ॥ ३४ ॥
 तद्गच्छ त्वरितं सूत राजपुत्रं यशस्विनम् ।
 राममानय भद्रं ते नात्र कार्यं विचारणा ॥ ३५ ॥
 अश्रुत्वा राजवचनं कथं गच्छामि भामिनि ।
 तच्छ्रुत्वा मन्त्रिणो वाक्यं राजा मन्त्रिणमब्रवीत् ॥ ३६ ॥

सुमन्त्र रामं द्रक्ष्यामि शीघ्र मानय सुन्दरम् ।
 स मन्यमानः कल्याणं हृदयेन ननन्द च ॥ ६३ ॥
 निर्जगाम च स प्रीत्या त्वरितो राजशासनात् ।

अयो. १६. स तदन्तः पुरद्वारं समतीत्य जनाकुलम् ।
 प्रविचिक्तां ततः कक्ष्या माससाद पुराणवित् ॥ १ ॥
 अत्र कापायिणो वृद्धान् वेत्रपाणीन् स्वलंकृतान् ।
 ददर्श विष्टितान् द्वारि स्त्रयध्यक्षान् सुसमाहितान् ॥ ३ ॥
 तानुवाच विनीतात्मा सूतपुत्रः प्रदक्षिणः ।
 क्षिप्रं माल्यात् रामाय सुमन्त्रो द्वारि तिष्ठति ॥ ५ ॥
 ते राम मुपसंगम्य भर्तुः प्रियचिकीर्षवः ।
 सहभार्याय रामाय क्षिप्रं मेवाचचक्षिरे ॥ ६ ॥
 प्रतिवेदित माज्ञाय सूत मभ्यन्तरं पितुः ।
 तत्रैवानाययामास राघवः प्रियकाम्यया ॥ ७ ॥
 तं वैश्रवणसंकाश मुपविष्टं स्वलंकृतम् ।
 ददर्श सूतः पर्यङ्के सौवर्णे सोत्तरच्छदे ॥ ८ ॥
 वराहरुधिराभेण शुचिना च सुगन्धिना ।
 अनुलिप्तं परार्ध्येन चन्दनेन परंतपम् ॥ ९ ॥
 स्थितया पाद्वर्त आपि बालव्यजनहस्तया ।
 उपेतं सीतया भूयश्चित्रया शशिनं यथा ॥ १० ॥
 तं तपन्तमिवादित्य मुपपन्नं स्वतेजसा ।
 ववन्दे वरदं वन्दो विनयज्ञो विनीतवत् ॥ ११ ॥
 प्राञ्जलिः सुमुखं दृष्ट्वा विहारशयनासने ।
 राजपुत्र मुवाचेदं सुमन्त्रो राजसत् कृतः ॥ १२ ॥
 कौसल्या सुप्रजा राम पिता त्वां द्रष्टुमिच्छति ।
 महिष्यापि हि कैकेय्या गम्यतां तत्र मा चिरम् ॥ १३ ॥
 एव मुक्तस्तु संहृष्टो नरसिंहो महाश्रुतिः ।
 ततः संमानयामास सीता मिद मुवाच ह ॥ १४ ॥
 देवि देवश्च देवी च समागम्य मदन्तरे ।
 मन्त्रयेते ध्रुवं किञ्चिदभिपेचनं संहितम् ॥ १५ ॥

लक्षयित्वा ह्यभिप्रायं प्रियकामा सुदक्षिणा ।
 संचोदयति राजानं मदर्थं मसितेक्षणा ॥ १६ ॥
 सा प्रहृष्टा महाराजं हितकामानुवर्तिनी ।
 जननी चार्थकामा मे केकयाधिपतेः सुता ॥ १७ ॥
 दिष्टया खलु महाराजो महिष्या प्रियया सह ।
 सुमत्रं प्राहिणो दूत मर्थकमकरं मम ॥ १८ ॥
 यादृशी परिषत् तत्र तादृशो दूत आगतः ।
 ध्रुव मयैव मां राजा यौवराज्येऽभिपेक्ष्यति ॥ १९ ॥
 हन्त शीघ्र मितो गत्वा द्रक्ष्यामि च महीपतिम् ।
 सह त्वं परिवारेण सुख मास्व रमस्व च ॥ २० ॥
 पतिसंमानिता सीता भर्तार मसितेक्षणा ।
 आद्वार मनुवत्राज मङ्गलान्यभिदध्युषी ॥ २१ ॥
 राज्यं द्विजातिभिर्जुष्टं राजसूयाभिषेचनम् ।
 कर्तुं मर्हति ते राजा वासवस्येव लोक कृत् ॥ २२ ॥

अयो. १७ । स रामो रथ मास्थाय संप्रहृष्टसुहृज्जनः ।
 पताकाध्वज संपन्नं महार्हागुरुधूपितम् ॥ १ ॥
 अपश्यन् नगरं श्रीमान् नानाजनसमन्वितम् ।
 स गृहै रभ्रसंकाशैः पाण्डुरै रुपशोभितम् ॥ २ ॥
 सर्वेषु स हि धर्मात्मा वर्णानां कुरुते दयाम् ।
 चतुर्णां हि वयःस्थानां तेन ते तमनुव्रताः ॥ १५ ॥
 चतुष्पथान् देवपथां श्रैत्यां श्रायतनानि च ।
 प्रदक्षिणं परिहर ज्जगाम नृपतेः सुतः ॥ १६ ॥
 स सर्वाः समतिक्रम्य कक्ष्या दशरथात्मजः ।
 संनिवर्त्य जनं सर्वं शुद्धान्तः पुर मत्यगात् ॥ २१ ॥

अयो. १८ । स ददर्शासने रामो विषण्णं पितरं शुभे ।
 कैकेय्या सहितं दीनं सुखेन परिशुष्यता ॥ १ ॥
 स पितु श्ररणौ पूर्व मभिवाच विनीतवत् ।
 ततो ववन्दे चरणौ कैकेय्याः सुसमाहितः ॥ २ ॥

रामेत्युक्ता तु वचनं वाष्पपर्याकुलेक्षणः ।
 शक्नाक नृपति दीनो नेक्षितं नाभिभाषितुम् ॥ ३ ॥
 तदपूर्वं नरपते दृष्ट्वा रूपं भयावहम् ।
 रामो ऽपि भयमापन्नः पदा स्पृष्ट्वैव पन्नगम् ॥ ४ ॥
 इन्द्रियै रप्रहृष्टै स्तं शोकसंतापकर्शितम् ।
 निःश्वसन्तं महाराज व्यथिताकुलचेतसम् ॥ ५ ॥
 ऊर्मिमालिन मक्षोभ्यं क्षुभ्यन्त मिव सागरम् ।
 उपहृत मिवादित्य मुक्तानृत मृषिं यथा ॥ ६ ॥
 अचिन्त्यकल्पं नृपते स्तं शोक सुपधारयन् ।
 यभूव संरब्धतरः समुद्र इव पर्वणि ॥ ७ ॥
 चिन्तयामास चतुरो रामः पितृहिते रतः ।
 किंस्वि दद्यैव नृपति न मां प्रत्यभिनन्दति ॥ ८ ॥
 अन्यदा मां पिता दृष्ट्वा कुपितोऽपि प्रसीदति ।
 तस्य मा मद्य संप्रेक्ष्य किं मायासः प्रवर्तते ॥ ९ ॥
 स दीन इव शोकातौ विषण वदनश्रुतिः ।
 कैकेयी मभिवाद्यैव रामो वचन मब्रवीत् ॥ १० ॥
 कच्चिन् मया नापराह मज्ञानाद् येन मे पिता ।
 कुपित स्तन् ममाचक्ष्व त्वमेवैनं प्रसादय ॥ ११ ॥
 अप्रसन्नमनाः किं नु सदा मां प्रतिवत्सला ।
 विषण वदनो दीनः सदा मां प्रतिभाषते ॥ १२ ॥
 शारीरो मानसो वापि कच्चिदेनं न बाधते ।
 संतापो वा ऽभितापो वा दुर्लभं हि सदा सुखम् ॥ १३ ॥
 कच्चि न्नि किञ्चि द्भरते कुमारे प्रियदर्शने ।
 शत्रुघ्ने वा महासत्वे मातृणां वा ममाशुभम् ॥ १४ ॥
 अतोपयन् महाराज मकुर्वन् वा पितु वचः ।
 मुहूर्त्तं मपि नेच्छेयं जीवितुं कुपिते नृपे ॥ १५ ॥
 यतो मूलं नरः पश्येत् प्रादुर्भावं मिहात्मनः ।
 कथं तस्मिन् न वर्त्तेत प्रत्यक्षे सति दैवते ॥ १६ ॥
 कच्चित्ते परुषं किञ्चि दभिमानात् पिता मम ।
 उक्तो भवत्या रोपेण येनास्य ललितं मनः ॥ १७ ॥

एत दाक्ष मे देवि तत्त्वेन हरिपृच्छतः ।
 किं निमित्तं मपूर्वोऽयं विकारो मनुजाधिपे ॥ १८ ॥
 एव मुक्ता तु कैकेयी राघवेण महात्मना ।
 उवाचेदं सुनिर्लज्जा धृष्ट आत्महितं वचः ॥ १९ ॥
 न राजा कुपितो राम व्यसनं नास्य किञ्चन ।
 किञ्चिन् मनोगतं त्वस्य त्वद्भ्यान् नानुभाषते ॥ २० ॥
 प्रियं त्या मप्रियं वक्तुं वाणी नास्य प्रवर्त्तते ।
 तदवश्यं त्वया कार्यं यदनेन श्रुतं मम ॥ २१ ॥
 एष मह्यं वरं दत्त्वा पुरा मा मभिपूज्य च ।
 स पश्चात् तप्यते राजा यथान्यः प्राकृत स्तथा ॥ २२ ॥
 अतिसृज्य ददानीति वरं मम विशांपतिः ।
 स निरर्थं गतजले सेतुं बन्धितुं निच्छति ॥ २३ ॥
 धर्ममूलं मिदं राम विदितं च सता मपि ।
 तत् सत्यं न त्यजे ब्राह्मणं कुपितं स्त्वत्कृते यथा ॥ २४ ॥
 एतत्तु वचनं श्रुत्वा कैकेय्या समुदाहृतम् ।
 उवाचाव्यथितो राम स्तां देवी नृपसन्निधौ ॥ २५ ॥
 अहो धिङ् नार्हसे देवि वक्तुं मा मीदृशं वचः ।
 अहं हि वचना ब्राह्मणः पतेय मपि पावके ॥ २६ ॥
 भक्षयेयं विषं तीक्ष्णं पतेय मपि भार्गवे ।
 नियुक्तो गुरुणा पित्रा नृपेण च हितेन च ॥ २७ ॥
 तद् ब्रूहि वचनं देवि राज्ञो यदभिकाङ्क्षितम् ।
 करिष्ये प्रतिजाने च रामो हि नाभिभाषते ॥ २८ ॥
 त मारजवसमायुक्त मनार्या सत्यवादिनम् ।
 उवाच रामं कैकेयी वचनं भृशदारुणम् ॥ २९ ॥
 पुरा देवासुरे युद्धे पित्रा ते मम राघव ।
 रक्षितेन वरौ दत्तौ सशत्येन महारणे ॥ ३० ॥
 तत्र मे याचितो राजा भरतस्याऽभिषेचनम् ।
 गमनं दण्डकारण्ये तय चायैव राघव ॥ ३१ ॥
 यदि सत्यप्रतिज्ञं त्वं पितरं कर्तुं निच्छसि ।
 आत्मानं च नरश्रेष्ठ मम वाक्यं मिदं शृणु ॥ ३२ ॥

सन्निदेशे पितुः स्तिष्ठ यथानेन प्रतिश्रुतम् ।
 त्वयारण्यं प्रवेष्टव्यं नव वर्षाणि पञ्च च ॥ ३५ ॥
 भरत आभिषिच्येत यदेत दभिषेचनम् ।
 त्वदर्शं विहितं राज्ञा तेन सर्वेण राघव ॥ ३६ ॥
 सप्त सप्त च वर्षाणि दण्डकारण्य माश्रितः ।
 अभिषेकं मिदं त्यक्त्वा जटाचीरधरो भव ॥ ३७ ॥
 भरतः कोसलपतेः प्रशास्तु वसुधाभिमां ।
 नानारत्नसमाकीर्णं स्रग्धोजिरयसंकुलाम् ॥ ३८ ॥
 एतेन त्वां नरेन्द्रोऽयं कारुण्येन समाप्नुतः ।
 शोकैः संक्षिप्तवदनो न शक्नोति निरोक्षितुम् ॥ ३९ ॥
 एतत् कुरु नरेन्द्राय वचनं रघुसुन्दन ।
 सत्येन महता राम तारयस्व नरेश्वरम् ॥ ४० ॥

अयो० १६ तदप्रिय ममिच्छन्तो वचनं सरणोपपन्नम् ।
 श्रुत्वा न विव्यथे रामः कैकेयीं चेदं सप्रवीत् ॥ १ ॥
 एव मस्तु गमिष्यामि वनं वस्तु जहं त्वितः ।
 जटाचीरधरो राज्ञः प्रतिज्ञा मनुपालयन् ॥ २ ॥
 इदं तु ज्ञातुं निच्छामि किमर्थं मां महीप ।
 नाभिलक्षति दुर्धर्षो यथापूर्वं भरिन्दमः ॥ ३ ॥
 नन्यु न च त्वया कार्यो देवि ब्रूमि तवाश्रितः ।
 यास्यामि भव तु प्रीता वनं चीरजटाधरः ॥ ४ ॥
 हितेन गुरुणा पित्रा कृतज्ञेन नृपेण च ।
 निमुज्यमानो विस्रब्धः किं न कुर्या सहं प्रियम् ॥ ५ ॥
 अलीकं मानसं त्वेकं हृदयं दहते मम ।
 स्वयं यज्जाह मां राजा भरतस्याभिषेचनम् ॥ ६ ॥
 अहं हि सीतां राज्यं च प्राणानिष्ठान् धनानि च ।
 हृष्टो आत्रे स्वयं दद्यां भरताय प्रचोदितः ॥ ७ ॥
 किं पुन मनुजेन्द्रेण स्वयं पित्रा प्रचोदितः ।
 तव च प्रियकामार्थं प्रतिज्ञा मनुपालयन् ॥ ८ ॥

तथाश्वासय ह्रीमन्तं किन्तिदं यन्महीपतिः ।
 वसुधासक्तनयनो मन्द मश्रूणि मुञ्चति ॥ ९ ॥
 गच्छन्तु चैवानयितुं दूताः शीघ्रजवै ह्यैः ।
 भरतं मातुलङ्गुला दद्यैव नृपशासनात् ॥ १० ॥
 दण्डकारण्य मेघोऽहं गच्छाम्येव हि सत्वरः ।
 अविचार्य पितुर्वाक्यं समा वस्तुं चतुर्दश ॥ ११ ॥
 सा हृष्टा तस्य तद्वाक्यं श्रुत्वा रामस्य कैकेयी ।
 प्रस्थानं श्रद्धधाना सा त्वरयाद्याल राघवम् ॥ १२ ॥
 एवं भवतु यास्यन्ति दूताः शीघ्रजवै ह्यैः ।
 भरतं मातुलङ्गुला दिहावर्त्तयितुं नराः ॥ १३ ॥
 तव त्वहं क्षमं मन्ये नेतृलोकस्य विलंबनम् ।
 राम तस्मादितः शीघ्रं वनं त्वं गन्तुं मर्हसि ॥ १४ ॥
 ग्रीडान्वितः स्वयं यच्च नृप स्त्वां नाभिभाषते ।
 नैतत् किञ्चिन्नरश्रेष्ठ मन्यु रेणोऽपनीयताम् ॥ १५ ॥
 यावत्त्वं न वनं यातः पुरा दस्मा दतित्वरन् ।
 पिता तावन्न ते राम स्नास्यते भोक्ष्यतेऽपि वा ॥ १६ ॥
 धिक्कष्टमिति निःश्वस्य राजा शोकपरिप्लुतः ।
 मूर्च्छितो न्यपतत् तस्मिन् पर्यङ्गे हेमभूषिते ॥ १७ ॥
 रामोऽप्युत्थाप्य राजानं कैकेय्याभिप्रचोदितः ।
 कशयेव हतो वाजी वनं गन्तुं कृतत्वरः ॥ १८ ॥
 तदप्रिय मनार्याया वचनं दारुणोदयम् ।
 श्रुत्वा गतव्यथो रामः कैकेयीं वाक्यमब्रवीत् ॥ १९ ॥
 नाऽहं मर्त्यपरो देवि लोकमावस्तु कुतस्ते ।
 विद्धि सा कृपिभिस्तुल्यं विमलं धर्ममास्थितम् ॥ २० ॥
 यत्तत्र भवतः किञ्चिच्छक्यं कर्तुं प्रियं मया ।
 प्राणानपि परित्यज्य सर्वथा कृतमेव तत् ॥ २१ ॥
 न ह्यतो धर्मचरणं किञ्चिदस्ति महत्तरम् ।
 यथा पितरि शुश्रूषा तस्य वा वचनक्रिया ॥ २२ ॥
 अनुक्तोऽप्यत्र भवता भवत्या वचनादहम् ।
 वने वत्स्यामि विजने वर्षाणीह चतुर्दश ॥ २३ ॥

न नूनं मयि कैकेयि किञ्चिदाशंससे गुणान् ।
 यद्राजान् मयोवस्त्वं ममेश्वरतरा सती ॥ २४ ॥
 यावत् जातर मापृच्छे सीतां चानुनयाम्यहम् ।
 ततोऽद्यैव गमिष्यामि दण्डकानां महद्वनम् ॥ २५ ॥
 भरतः पालयेद्राज्यं तुभूषेच्च पितु र्यथा ।
 तथा भवत्या कर्तव्यं स हि धर्मः सनातनः ॥ २६ ॥
 रामस्य तु वचः श्रुत्वा मृशं दुःखगतः पिता ।
 शोका दशकुन्वन बक्तुं प्ररुरोद महास्वनम् ॥ २७ ॥
 वन्दित्वा चरणौ राज्ञो विसंज्ञस्य पितु स्तदा ।
 कैकेया आप्यनार्याया निष्पपात महाद्युतिः ॥ २८ ॥
 स रामः पितरं कृत्वा कैकेयीं च प्रदक्षिणम् ।
 निष्क्राम्यान्तः पुरात् तस्मात् स्वं ददर्श सुहृज्जनम् ॥ २९ ॥
 तं वाप्यपरिपूर्णाक्षः पृष्ठतोऽनुजगाम ह ।
 लक्ष्मणः परम क्रुद्धः सुमित्रानन्दवर्धनः ॥ ३० ॥
 आभिषेचनिकं भाण्डं कृत्वा रामः प्रदक्षिणम् ।
 शनैर्जगाम सापेक्षो दृष्टिं तत्राविचालयन् ॥ ३१ ॥
 न चास्य महतीं लक्ष्मीं राज्यनाशोऽपकर्षति ।
 लोककान्तस्य कान्तत्वा च्छीतरश्मे रिव क्षयः ॥ ३२ ॥
 न दनं गन्तुकामस्य त्यजत श्व बहुन्धराम् ।
 सर्वलोकातिगम्येव लक्ष्यते चित्तविाक्रिया ॥ ३३ ॥
 प्रतिप्रियं तुभं छत्रं व्यजने च स्वलंकृते ।
 विसृज्यित्वा स्वजनं रथं पौरां स्तथा जनान् ॥ ३४ ॥
 धारयन् मनसा दुःख मिन्द्रियाणि निगृह्य च ।
 प्रविवेशात्मवान् वेश्म मातु रप्रियशंसिवान् ॥ ३५ ॥
 सर्वोऽप्यभिजनः श्रीमान् श्रीमतः सत्यवादिनः ।
 नालक्ष्यत रामस्य कञ्चिदाकारमानने ॥ ३६ ॥
 उचितं च महाबाहु न जहौ हर्षं मात्मवान् ।
 शारदः सनुदीर्णाशु श्वन्द्र स्तेज इवात्मजम् ॥ ३७ ॥
 वाचा मयुरया रामः सर्व संमानयञ्जनम् ।
 मातुः समीपं धर्मात्मा प्रविवेश महाययाः ॥ ३८ ॥

तं गुणैः समतां प्राप्तो भ्राता विपुलविक्रमः ।
सौमित्रि रनुवज्राज धारयन् दुःख मात्मजम् ॥ ३६ ॥

अथो २० दत्त आसन मालभ्य भोजनेन निमज्जितः ।
मातरं राघवः किञ्चित् प्रसार्याञ्जलि मब्रवीत् ॥ २५ ॥
देवि नूनं न जानीषे महद्भय मुपस्थितम् ।
इदं तव च दुःखाय वैदेह्या लक्ष्मणस्य च ॥ २७ ॥
गमिष्ये दराडकारण्यं किमनेनाऽऽसनेन मे ।
विष्टरासनयोग्यो हि कालोऽयं मा मुपस्थितः ॥ २८ ॥
चतुर्दश हि वर्षाणि वत्स्यामि विजने वने ।
कन्दमूलफलैर्जीवन् हित्वा मुनिवदामिषम् ॥ २९ ॥
भरताय महाराजो यौवराज्यं प्रयच्छति ।
मां पुनर्दण्डकारण्यं विवासयति तापसम् ॥ ३० ॥
स षट् चाष्टौ च वर्षाणि वत्स्यामि विजने वने ।
आसेवमानो वन्यानि फलमूलैश्च वर्तयन् ॥ ३१ ॥
सा निकृत्तेव सालस्य र्गष्टिः परशुना वने ।
पपात सहसा देवी देवतेव दिवश्च्युता ॥ ३२ ॥
ता मदुःखोचितां दृष्ट्वा पतितां कदली मिव ।
रामस्तूत्रापयामास मातरं गतचेतसम् ॥ ३३ ॥
उपावृत्योत्थितां दीनां वडवा मिव बाहिताम् ।
पांसुगुण्ठितस्र्वार्ङ्गीं विममर्श च पाणिना ॥ ३४ ॥
भृशमसुखममर्षिता यदा बहु विललाप मसीदय राघवम् ।
व्यसनमुपनिशाभ्यता महत्सुतमिव वज्रमवेक्ष्य किन्नरी ५५

अथो २१ तथा तु विलपन्ती तां कौसल्यां राममातरम् ।
उवाच लक्ष्मणो दीनस्तत्कालसदृशं वचः ॥ १ ॥
न रोचते ममाप्येत दार्यं यद्राघवो वनम् ।
त्यक्त्वा राजश्रियं गच्छेत् स्त्रिया वाक्पयवशं गतः ॥ २ ॥
नास्यापराधं पश्यामि नापि दोषं तथाविधम् ।
येन निर्वास्यते राष्ट्रा द्यनवासाय राघवः ॥ ४ ॥

न तं पश्याम्यहं लोके परोक्ष मपि यो नरः ।
 स्वमित्रोऽपि निरस्तोऽपि योऽस्य दोष मुदाहरेत् ॥ ५ ॥
 देवकल्प मृजुं दान्तं रिपूणा मपि वत्सलम् ।
 अवेक्षमाणः को धर्मं त्यजेत् पुत्र मकारणात् ॥ ६ ॥
 तदिदं वचनं राज्ञः पुनर्वाक्यमुपेयुषः ।
 पुत्रः को हृदये कुर्याद्वाजवृत्तमनुस्मरन् ॥ ७ ॥
 यावदेव न जानाति कश्चिदर्थमिमं नरः ।
 तावदेव मया सार्धमात्मस्थं कुरु शासनम् ॥ ८ ॥
 मया पार्श्वे सधनुषा तव गुप्तस्य राघव ।
 कः समर्थोऽधिकं कर्तुं कृतान्तस्यैव तिष्ठतः ॥ ९ ॥
 निर्मनुष्या मिमां सर्वा मयोध्यां मनुजर्षभ ।
 करिष्यामि शरैस्तीक्ष्णैर्यदि स्थास्यति विप्रिये ॥ १० ॥
 भरतस्याथ पक्ष्यो वा यो वास्य हितमिच्छति ।
 सर्वांस्तांश्च वधिष्यामि मृदुर्हि परिभूयते ॥ ११ ॥
 प्रोत्साहितोऽयं कैकेया संतुष्टो यदि नः पिता ।
 अमित्रभूतो निःसंगं वध्यतां वध्यतामिति ॥ १२ ॥
 गुरो रण्यवलिप्तस्य कार्यकार्यमजानतः ।
 उत्पथं प्रतिपन्नस्य कार्यं भवति शासनम् ॥ १३ ॥
 बलमेव किमाश्रित्य हेतुं वा पुरुषोत्तम ।
 दातुमिच्छति कैकेय्यै उपस्थितमिदं तव ॥ १४ ॥
 त्वया चैव मया चैव कृत्वा वैरमनुत्तमम् ।
 कास्य शक्तिः श्रियं दातुं भरताचारिशासन ! ॥ १५ ॥
 अनुरक्तोऽस्मि भावेन भ्रातरं देवि तत्त्वतः ।
 सत्येन धनुषा चैव दत्तेनेष्टेन ते शपे ॥ १६ ॥
 दीप्तमग्निमरण्यं वा यदि रागः प्रवेक्ष्यति ।
 प्रविष्टं तत्र मां देवि त्वं पुर्वमवधारय ॥ १७ ॥
 हरामि वीर्याद्दुःखं ते तमः सूर्य इवोदितः ।
 देवी पश्यतु मे वीर्यं राघवश्चैव पश्यतु ॥ १८ ॥
 एतत्तु वचनं श्रुत्वा लक्ष्मणस्य महात्मनः ।
 उवाच रामं कौसल्या रुदती शोकलालसा ॥ २० ॥

भ्रातुस्ते वदतः पुत्र लक्ष्मणस्य श्रुतं त्वया ।
 यदत्रानन्तरं तत् त्वं कुरुष्व यदि रोचते ॥ २१ ॥
 न चाधर्म्यं वचः श्रुत्वा सपत्न्या मम भाषितम् ।
 विहाय शोकसंतप्तां गन्तुं मर्हसि मामितः ॥ २२ ॥
 धर्मज्ञ इति धर्मिष्ठ धर्मं चरितुं मिच्छसि ।
 शुश्रूष मा मिहस्य स्त्वं चर धर्मं मनुत्तमम् ॥ २३ ॥
 शुश्रूषु जननीं पुत्र स्वगृहे निधतो वसन् ।
 परेण तपसा युक्तः काश्यप स्त्रिदिवं गतः ॥ २४ ॥
 यथैव राजा पूज्यस्ते गौरवेण तथा ह्यहम् ।
 त्वां साहं नानुजानामि न गन्तव्यं मितो वनम् ॥ २५ ॥
 त्वद्वियोगान्न मे कार्यं जीवितेन सुखेन च ।
 त्वया सह मम श्रेयः स्तृणानां मपि भक्षणम् ॥ २६ ॥
 यदि त्वं यास्यसि वनं त्यक्त्वा मां शोकलालसाम् ।
 अहं प्रायः मिहासिष्ये न च शक्यामि जीवितुम् ॥ २७ ॥
 विलपन्तीं तथादीनां कौसल्यां जननीं ततः ।
 उवाच रामो धर्मात्मा वचनं धर्मसंहितम् ॥ २८ ॥
 नास्ति शक्तिः पितुं वाक्यं समतिक्रामितुं मम ।
 प्रसादये त्वां शिरसा गन्तुं मिच्छाम्यहं वनम् ॥ २९ ॥
 अत्माकं तु कुले पूर्वं सगरस्याज्ञया पितुः ।
 खनद्भिः सागरैः भूमिं मवाप्तः सुमहान् वधः ॥ ३० ॥
 एतै रन्यैश्च बहुभिर्देवि देवसमैः कृतम् ।
 पितुं वचनं मल्लीवं करिष्यामि पितुं हितम् ॥ ३१ ॥
 न खल्वेतन् सयैकेन क्रियते पितृशासनम् ।
 एतै रपि कृतं देवि ये मया परिकीर्तिताः ॥ ३२ ॥
 नाहं धर्मं नपूर्वं ते प्रतिकूलं प्रवर्त्तये ।
 पूर्वं रय मभिप्रेतो गतो मार्गोऽनुगम्यते ॥ ३३ ॥
 तदेतत्तु मया कार्यं क्रियते भुवि नान्यथा ।
 पितुं हि वचनं कुर्वन्न कश्चिन्नम हीयते ॥ ३४ ॥
 ता मेव मुक्त्वा जननीं लक्ष्मणं पुन रव्रवीत् ।
 वाक्यं वाक्यविदां श्रेष्ठः श्रेष्ठः सर्वधनुष्मताम् ॥ ३५ ॥

तव लक्ष्मण जानामि मयि स्नेहं मनुत्तमम् ।
 विक्रमं चैव सत्त्वं च तेजश्च सुदुरासदम् ॥ ३६ ॥
 मम मातुर्मेहदुःखं मतुलं शुभलक्षणम् ।
 अभि प्रायं न विज्ञाय सत्यस्य च शमस्य च ॥ ४० ॥
 धर्मो हि परमो लोके धर्मे सत्यं प्रतिष्ठितम् ।
 धर्मं संश्रितं मप्येतत् पितुर्वचनमुत्तमम् ॥ ४१ ॥
 संश्रुत्य च पितुर्वचनं मातुर्वज्राक्षयस्य वा ।
 न कर्तव्यं वृथा वीरधर्ममाश्रित्य तिष्ठता ॥ ४२ ॥
 सोऽहं न शक्यामि पुनर्नियोगमतिवर्तितुम् ।
 पितुर्हि वचनाद्वीरकैकेय्याहं प्रचोदितः ॥ ४३ ॥
 तदेतां विसृज्याऽनार्यां क्षत्रधर्माश्रितां मतिम् ।
 धर्ममाश्रयमातैक्षण्यमद्बुद्धिरनुगम्यताम् ॥ ४४ ॥
 तमेव मुक्त्वा सौहार्दाद्भ्रातरं लक्ष्मणाग्रजः ।
 उवाच भूयः कौसल्यां प्राञ्जलिः शिरसा नतः ॥ ४५ ॥
 अनुमन्यस्व मां देवि नमिष्यन्तमिदं वनम् ।
 जापितासि मम प्राणैः कुरु स्वस्त्ययनानि मे ॥ ४६ ॥
 तीर्णप्रतिज्ञश्च वनात् पुनरेष्याम्यहं पुरीम् ।
 ययातिरिव राजर्षिः पुरा हित्वा पुनर्दिवम् ॥ ४७ ॥
 शोकः संभार्यतां मातर्हृदये साधु मा शुचः ।
 वनवासादिहैष्यामि पुनः कृत्वा पितुर्वचः ॥ ४८ ॥
 त्वया मया च वैदेह्या लक्ष्मणेन सुमित्रया ।
 पितुर्नियोगे स्थातव्यमेष धर्मः सनातनः ॥ ४९ ॥
 अम्य संभृत्य संभारान् दुःखं हृदि निगृह्य च ।
 वनवासा कृता बुद्धिर्मम धर्म्यानुवर्त्यताम् ॥ ५० ॥
 गुरुश्च राजा च पिता च वृद्धः ।
 क्रोधात् प्रहर्षादधवापि कामात् ।
 यद्व्यादिशेत् कार्यमवेक्ष्य धर्मम् ॥
 कस्तं न कुर्यादन्वशंसवृत्तिः ॥ ५१ ॥
 न तेन शक्नोमि पितुः प्रतिज्ञां
 मिमां न कर्तुं सकलं यथावत् ।

स ह्यावयो स्तात गुरु निर्योगे
देव्याश्च भर्ता स गतिश्च धर्मः ॥ ६० ॥

अथो- २२ अथ तं व्यथया दीनं सविशेष ममर्षितम् ।
सरोषमिव नागेन्द्रं रोषविस्फारितेक्षणम् ॥ १ ॥
आसाद्य रामः सौमित्रं सुहृदं भ्रातरं प्रियम् ।
उवाचेदं स धैर्येण धारयन् सत्त्व मात्मवान् ॥ २ ॥
निगृह्य रोषं शोकं च धैर्यं माक्रम्य केवलम् ।
अवमानं निरस्यैनं गृहीत्वा हर्षमुत्तमम् ॥ ३ ॥
उपकृष्टं यदैतन्मे अभिषेकार्थं मुत्तमम् ।
सर्वं निवर्तय क्षिप्रं कुरु कार्यं निरव्ययम् ॥ ४ ॥
सौमित्रे योऽभिषेकार्थं मम संभारसंभ्रमः ।
अभिषेक निवृत्त्यर्थं सोऽस्तु संभारसंभ्रमः ॥ ५ ॥
न बुद्धिपूर्वं नाबुद्धं स्मरामीह कदाचन ।
मातृणां वा पितु र्वाहं कृतमल्पं च विप्रियम् ॥ ६ ॥
सत्यः सत्याभिसन्धश्च नित्यं सत्यपराक्रमः ।
परलोकभयाद् भीतो निर्भयोऽस्तु पिता मम ॥ ७ ॥
तस्यापि हि भवे दस्मिन् कर्मण्यप्रतिसंहते ।
सत्यं नेति मनस्तापस्तस्य तापस्तपेच्च माम् ॥ १० ॥
अभिषेकविधानं तु तस्मात् संहृत्य लक्षणम् ।
अन्वगेवाह मिच्छामि वनं गन्तु मितः पुरः ॥ ११ ॥
मम प्रवाजना दद्य कृतकृत्या नृपात्मजा ।
सुतं भरतमव्यग्रमभिषेचयतां ततः ॥ १२ ॥
कृतान्त एव सौमित्रे द्रष्टव्यो मत् प्रवासने ।
राज्यस्य च वितीर्णस्य पुनरेव निवर्तने ॥ १५ ॥
कैकेय्याः प्रतिपत्तिर्हि कथं स्यान्मम वेदने ।
यदि तस्या न भावोऽयं कृतान्तविहितो भवेत् ॥ १६ ॥
जानासि हि यथा सौम्य न मातृषु समान्तरम् ।
भूतपूर्वं विशेषो वा तस्या मयि सुतेऽपि वा ॥ १७ ॥
सोऽभिषेकनिवृत्त्यर्थः प्रवासार्थश्च दुर्वचैः ।
उग्रै र्वाक्यै रहं तस्या नान्यद् देवात् समर्थये ॥ १८ ॥

कथं प्रकृतिसंपन्ना राजपुत्री तथागुणा ।
 ब्रयात् सा प्राकृतेव स्त्री मत्पीड्यं भर्तृसंनिधौ ॥ १९ ॥
 यदचिन्त्यन्तु तदैवं भूतेष्वपि न हन्यते ।
 व्यक्तं मयि च तस्यां च पतितो हि विपर्ययः ॥ २० ॥
 कश्च दैवेन सौमित्रे योद्धु मुत्सहते पुमान् ।
 यस्य तु ग्रहणं किञ्चित् कर्मणोऽन्यन्न दृश्यते ॥ २१ ॥
 सुखदुःखे भयक्रोधौ लाभालाभौ भवाभवौ ।
 यस्य किञ्चित् तथा भूतं ननु दैवस्य कर्म तत् ॥ २२ ॥
 असंकल्पित मेवेह यदकस्मात् प्रवर्तते ।
 निवर्त्यारब्धमारम्भैर्ननु दैवस्य कर्म तत् ॥ २४ ॥
 एतया तत्त्वया बुद्ध्या संस्तभ्यात्मानमात्मना ।
 व्याहृतेऽप्यभिषेके मे परितापो न विद्यते ॥ २५ ॥
 तस्मादपरितापः सन् स्त्वमप्यनुविधाय माम् ।
 प्रतिसंहारय क्षिप्रमाभिषेचनिकीं क्रियाम् ॥ २६ ॥
 एभिरेव घटैः सर्वैरभिषेचनसंभृतैः ।
 मम लक्ष्मण तापस्ये ब्रतस्नानं भविष्यति ॥ २७ ॥
 अथवा किं यस्मैतेन राज्यद्रव्यमयेन तु ।
 उद्धृतं मे स्वयं तोयं ब्रतादेशं करिष्यति ॥ २८ ॥
 मा च लक्ष्मण संतापं कार्षीर्लक्ष्म्या विपर्यये ।
 राज्यं वा वनवासो वा वनवासो महोदयः ॥ २९ ॥

श्रयोः २३ । एवं ब्रुवति रामे तु लक्ष्मणोऽवाकूशिरा इव ।
 ध्यात्वा मध्यं जगन्नाशु सहसा दैन्यहर्षयोः ॥ १ ॥
 तथा तु बद्धा भुङ्कुर्दी भुवो मध्ये नरर्षभः ।
 निशश्वास महासर्पो विलस्य इव रोषितः ॥ २ ॥
 तस्य वृष्प्रतिवीक्ष्य तद् भुङ्कुर्दीसहितं तदा ।
 बभौ मुह्यत्यसिंहस्य मुखस्य सदृशं मुखम् ॥ ३ ॥
 अग्रहस्तं विधुज्ज्वंस्तु हस्ती हस्तमिषात्मनः ।
 तिर्यग्ध्वं शरीरे च पातयित्वा शिरोधराम् ॥ ४ ॥

अग्राहणा वीक्षमाणस्तु तिर्यग् भ्रातर मन्त्रवीत् ।
 अस्थाने संभ्रमो यस्य जातो वै सुमहानयम् ॥ ५ ॥
 धर्मदोषप्रसङ्गेन लोकस्याऽनतिशङ्कया ।
 कथं ह्येतदसंभ्रान्त स्त्वद्विधो वक्तु मर्हति ॥ ६ ॥
 यथा ह्येवमशौण्डीरं शौण्डीरः क्षत्रियर्षभः ।
 किं नाम रूपं दैव मशक्त मभिशंससि ॥ ७ ॥
 पापयो स्ते कथं नाम तयोः शङ्का न विद्यते ।
 सन्ति धर्मोपधासक्ता धर्मात्मन् किं न बुद्ध्यसे ॥ ८ ॥
 तयोः सुचरितं स्वार्थं शाय्यात् परिजिहीर्षतोः ।
 यदि नैवं व्यवसितं स्याद्वि प्रागेव राघव ॥ ९ ॥
 तयोः प्रागेव दत्तश्च स्याद्वरः प्रकृत असः ॥ १० ॥
 लोकविद्विष्ट मारब्धं त्वदन्यस्याऽभिपेक्षनम् ।
 नात्सहे सहितुं वीर तत्र मे क्षन्तु मर्हसि ॥ ११ ॥
 येनैव मागता द्वैधं तव बुद्धि म्हासते ।
 सोऽपि धर्मो मम द्वेष्टो यत् प्रसङ्गाद्विमुह्यसि ॥ १२ ॥
 कथं त्वं कर्मणा शक्तः कैकेयीवशवर्त्तिनः ।
 करिष्यसि पितुर्वाक्य मधर्मिष्ठं विगर्हितम् ॥ १३ ॥
 यदयं कित्त्वप्याद्भेदः कृतोऽप्येवं न गृह्यते ।
 जायते तत्र मे दुःखं धर्मसङ्गश्च गर्हितः ॥ १४ ॥
 तवायं धर्मसंयोगो लोकस्यास्य विगर्हितः ।
 मनसाऽपि कथं कामं कुर्यात् त्वां कामवृत्तयोः ।
 तयो स्त्वहितयोर्नित्यं शत्रवोः पित्रभिधानयोः ॥ १५ ॥
 यद्यपि प्रतिपत्तिस्ते दैवी चापि तयोर्मतम् ।
 तथाप्युपेक्षणीयं ते न मे तदपि रोचते ॥ १६ ॥
 विह्वलो वीर्यहीनो यः स दैव मनुवर्तते ।
 वीराः संभावितात्मानो न दैवं पर्युपासते ॥ १७ ॥
 दैवं पुन्यकारेण यः समर्थः प्रवाधितुम् ।
 न दैवेन विपन्नार्थः पुन्यः सोऽवसोदति ॥ १८ ॥
 द्रक्ष्यन्ति त्वद्य दैवस्य पौरुषं पुन्यस्य च ।
 दैवमानुषयो रथ व्यक्ता व्यक्ति र्भविष्यति ॥ १९ ॥

अथ मे पौरुषहतं दैवं द्रक्ष्यन्ति वै जनाः ।
 ये दैवादाहतं तेऽद्य दृष्टुं राज्याभिषेचनम् ॥ १९ ॥
 अत्यङ्कुशमिवोद्दामं गजं मदजलोद्धतम् ।
 प्रधावित महं दैवं पौरुषेण निवर्तये ॥ २० ॥
 लोकपालाः समस्ता स्ते नाद्य रामाभिषेचनम् ।
 न च कृत्स्ना स्त्रियो लोका विहन्त्युः किं पुनः पिता ॥ २१ ॥
 ये विवास स्तवारण्ये मिथो राजन् समर्थितः ।
 अरण्ये ते विवत्स्यन्ति चतुर्दश समा स्तथा ॥ २२ ॥
 अहं तदाशां धक्ष्यामि पितु स्तस्या श्र या तव ।
 अभिषेक विधातेन पुत्रराज्याय वर्तते ॥ २३ ॥
 मद्वलेन विरुद्धाय न स्याद्दैवबलं तथा ।
 प्रभविष्यति दुःखाय यथोग्रं पौरुषं मम ॥ २४ ॥
 ऊर्ध्वं वषसहस्रान्ते प्रजापाल्य मनन्तरम् ।
 आर्यपुत्राः करिष्यन्ति वनवासं गते त्वयि ॥ २५ ॥
 पूर्वराजर्षिवृत्त्या हि वनवासोऽभिधीयते ।
 प्रजा निक्षिप्य पुत्रेषु पुत्रवत् परिपालने ॥ २६ ॥
 स चेद्राजन्यनेकाग्रे राज्यविभ्रमशङ्कया ।
 नैव सिच्छसि धर्मात्मन् राज्यं राम ! त्व मात्मनि ॥ २७ ॥
 प्रतिजाने च ते वीर माभूवं वीरलोकभाक् ।
 राज्यं च तव रक्षेय महं वेलेव सागरम् ॥ २८ ॥
 मङ्गलै रभिषिष्वस्व तत्र त्वं व्यापृतो भव ।
 अह मेको महोपाला नलं वारयितुं बलात् ॥ २९ ॥
 न शोभार्थं मिमौ बाहू न धनु भूषणाय मे ।
 नाऽसि राऽऽवन्धना ऽर्थाय न शरास्तम्भ हेतवः ॥ ३० ॥
 अमित्रमथनार्थाय सर्वं मेतच्चतुष्टयम् ।
 न चाहं कामये ऽत्यर्थं यः स्याच्छत्रुर्मतो मम ॥ ३१ ॥
 अस्मिना तीक्ष्णधारेण विद्युच्चलित वर्चसा ।
 प्रगृहीतेन वै शत्रुं वज्रिणं वा न कल्पये ॥ ३२ ॥
 खड्ग निष्पेप निष्पिष्टै र्गहना दुश्चरा च मे ।
 हस्त्यश्व रथि हस्तोरु शिरोभि र्भविता मही ॥ ३३ ॥

खड्गधारा हता मेऽद्य दीप्यमाना इवाग्नयः ।
 पतिष्यन्ति द्विषो भूमौ मेघा इव सविद्युतः ॥ ३४ ॥
 बद्धगोधांगुलित्राणे प्रगृहीत शरासने ।
 कथं पुरुषमानी स्यात् पुरुषाणां मयि स्थिते ॥ ३५ ॥
 बहुभिश्चैक मत्पश्यन् नैकेन च बहुञ्जनान् ।
 विनियोद्याम्यहं वाणान् नृवाजि गज मर्मसु ॥ ३६ ॥
 अद्य मेऽस्त्रप्रभावस्य प्रभावः प्रभविष्यति ।
 राज्ञश्चाऽप्रभुतां कर्तुं प्रभुत्वं च तव प्रभो ॥ ३७ ॥
 अद्य चन्दन सारस्य केयूरा मोक्षणस्य च ।
 वसूनां च विमोक्षस्य सुहृदां पालनस्य च ॥ ३८ ॥
 अनुरूपा विमो बाहू राम कर्म करिष्यतः ।
 अभिषेचन विघ्नस्य कर्तृणां ते निवारणे ॥ ३९ ॥
 ब्रवीहि कोऽद्यैव मया वियुज्यतां
 तवाऽसुहृत्प्राण यशः सुहृज्जनैः ।
 तथा तवेयं वसुधा वशा भवेत्
 तथैव मां शाधि तवास्मि किङ्करः ॥ ४० ॥
 विमृज्य वाष्पं परिसान्त्व्य चासकृत्
 स लक्ष्मणं राघव वंश वर्धनः ।
 उवाच पित्रोर्वचने व्यवस्थितं
 निबोध मामेष हि सौम्य सत्पथः ॥ ४१ ॥

अयो. २४- तं समीक्ष्य व्यवस्थितं पितुर्निर्देशं पालने ।
 कौशल्या वाष्पं संरुद्धा वचो धर्मिष्ठमब्रवीत् ॥ १ ॥
 अदृष्टुं दुःखो धर्मात्मा सर्वभूतप्रियंवदः ।
 मयि जातो दशरथात् कथमुज्ज्वलेन वर्तयेत् ॥ २ ॥
 यस्य भृत्याश्च दासाश्च मृष्टान्यन्नानिभुञ्जते ।
 कथं स भोक्ष्यते रामो यने मूलफलान्ययम् ॥ ३ ॥
 क एतच्छूदधेच्छुत्वा कस्य वा न भवेद्भयम् ।
 गुणवान् दयितो रामः काकुत्स्थो यद् विवास्यते ॥ ४ ॥

नूनं तु बलवान् लोके कृतान्तः सर्वमादिशन् ।
 लोके रामा ऽभिराम स्त्वं वनं यत्र गमिष्यसि ॥ ५ ॥
 त्वया विहीना मिह मां शोकाग्नि रतुलो महान् ।
 प्रथक्षति यथा कक्ष्यं चित्रभानु हिमात्यये ॥ ८ ॥
 कथं हि धेनुः स्वं वत्सं गच्छन्त मनु गच्छति ।
 अहं त्वानु गमिष्यामि यत्र वत्स गमिष्यसि ॥ ९ ॥
 यथा निगदितं मात्रा तद्वाक्यं पुरुषर्षभः ।
 श्रुत्वा रामो ऽब्रवीद् वाक्यं मातरं भृश दुःखिताम् ॥ १० ॥
 कैकेय्या वञ्चितो राजा मयि चारण्य माश्रिते ।
 भवत्या च परित्यक्तो न नूनं वर्तयिष्यति ॥ ११ ॥
 भर्तुः पुनः परित्यागो नृशंसः केवलं स्त्रियाः ।
 स भवत्या न कर्तव्यो मनसा ऽपि विगर्हितः ॥ १२ ॥
 यावज्जीवति काकुत्स्थः पिता मे जगतीपतिः ।
 शुश्रूषा क्रियतां तावत् स हि धर्मः सनातनः ॥ १३ ॥
 जीवन्त्या हि स्त्रिया भर्ता दैवतं प्रभुरेव च ।
 भवत्या मम चैवाद्य राजा प्रभवति प्रभुः ॥ १४ ॥
 न ह्यनाथा वयं राजा लोकनाथेन धीमता ।
 भरतश्चापि धर्मात्मा सर्वभूत प्रियंवदः ॥ १५ ॥
 भवती मनुवर्तेत स हि धर्म रतः सदा ।
 यथा मयि तु निष्क्रान्ते पुत्र शोकैर्न पार्थिवः ॥
 अमं ना वाप्नुयात् किञ्चिद् ऽप्रमत्ता तथा कुरु ॥ १६ ॥
 दारुण द्वाप्ययं शोको यथैनं न विनाशयेत् ।
 राज्ञो वृद्धस्य सततं हितं चर समाहिता ॥ १७ ॥
 व्रतोपवासनिरता या नारी परमोत्तमा ।
 भर्तारं नानुवर्तेत सा च पापगति भवेत् ॥ १८ ॥
 भर्तुः शुश्रूषया नारी लभते स्वर्गलुप्तमम् ।
 अपि या निर्नर्मस्कारा निवृत्ता देवपूजनात् ॥ १९ ॥
 शुश्रूषामेव कुर्वीत भर्तुः प्रियहिते रता ।
 एष धर्मः स्त्रिया नित्यो वेदे लोके श्रुतः स्मृतः ॥ २० ॥

अग्निकार्येषु च सदा सुमनोभिश्च देवताः ॥ २८ ॥
 पूज्या स्ते मत्कृते देवि ब्राह्मणाश्चैव सत्कृताः ।
 एवं कालं प्रतीक्षस्व ममागमनकाङ्क्षिणी ॥ २९ ॥
 नियता नियताहारा भर्तृशुश्रूषणे रता ।
 प्राप्स्यसे परमं कामं मयि पर्यागते सति ॥
 यदि धर्मभृतां श्रेष्ठो धारयिष्यति जीवितम् ॥ ३० ॥
 एव मुक्ता तु रामेण वाष्पपर्याकुलेक्षणा ।
 कौसल्या पुत्रशोकार्ता रामं वचन मब्रवीत् ॥ ३१ ॥
 गमने सुकृतां बुद्धिं न ते शक्नोमि पुत्रक ।
 विनिवर्तयितुं वीर नूनं कालो दुरत्ययः ॥ ३२ ॥
 गच्छ पुत्र त्वमेकाग्रो भद्रं तेऽस्तु सदा विभो ।
 पुन स्त्वयि निवृत्ते तु भविष्यामि गतक्लमा ॥ ३३ ॥
 प्रत्यागते महाभागे कृतार्थे चरितव्रते ।
 पितु राक्षस्यतां प्राप्ते स्वपिण्ये परमं सुखम् ॥ ३४ ॥
 कृतान्तस्य गतिः पुत्र दुर्विभाव्या सदा भुवि ।
 य त्वां संचोदयति से वच आविद्धय राघव ॥ ३५ ॥

अयो. २५ सा विनीय तमायास सुपस्पृश्य जलं शुचि ।
 चकार माता रामस्य मङ्गलानि मनसिनी ॥ १ ॥
 न शक्यते वारयितुं गच्छेदानीं रघूत्तम ! ।
 शीघ्रं च विनिवर्तस्व वर्तस्व च सतां क्रमे ॥ २ ॥
 यं पालयसि धर्मं त्वं प्रीत्या च नियमेन च ।
 स वै राघवशादूर्ल धर्मं त्वा मभिरक्षतु ॥ ३ ॥
 येभ्यः प्रणमसे पुत्र देवेष्वायतनेषु च ।
 ते च त्वा मभिरक्षन्तु वने सह महर्षिभिः ॥ ४ ॥
 यानि दत्तानि तेऽस्त्राणि विश्वामित्रेण धीमता ।
 तानि त्वा मभिरक्षन्तु गुणैः समुदितं सदा ॥ ५ ॥
 पितु शुश्रूषया पुत्र मातृ शुश्रूषया तथा ।
 सत्येन च महाबाहो चिरं जीवाऽभिरक्षितः ॥ ६ ॥

दिनानि च मुहूर्ताश्च स्वस्ति कुर्वन्तु ते सदा ।
 अति स्मृतिश्च धर्मश्च पातु त्वां पुत्र ! सर्वतः ॥ १० ॥
 स्कन्दश्च भगवान्देवः सोमश्च सवृहस्पतिः ।
 सप्तर्षयो नारदश्च ते त्वां रक्षन्तु सर्वतः ॥ ११ ॥
 ते चापि सर्वतः सिद्धा दिशश्च स दिगीश्वराः ।
 स्तुता मया वने तस्मिन् पातु त्वां पुत्र नित्यशः ॥ १२ ॥
 आगमास्ते शिवाः सन्तु सिध्यन्तु च पराक्रमाः ।
 सर्वसंपत्तयो राम ! स्वस्तिमान् गच्छ पुत्रक ॥ १३ ॥
 यन्मङ्गलं सहस्राक्षे सर्वं देव नमस्कृते ।
 वृत्रनाशे समभवत् तत्ते भवतु मङ्गलम् ॥ १४ ॥
 यन् मङ्गलं सुपर्णस्य विनता कल्पयत् पुरा ।
 अमृतं प्रार्थयानस्य तत् ते भवतु मङ्गलम् ॥ १५ ॥
 अमृतोत्पादने दैत्यान् घ्नता वज्रधरस्य यत् ।
 अदिति मङ्गलं प्रादात् तत्ते भवतु मङ्गलम् ॥ १६ ॥
 त्रिविक्रमान् प्रक्रमतो विष्णो रतुलतेजसः ।
 यदासीन् मङ्गलं राम तत्ते भवतु मङ्गलम् ॥ १७ ॥
 क्रपयः सागरा द्वीपा वेदा लोका दिशश्च ताः ।
 मङ्गलानि महाबाहो दिशन्तु शुभमङ्गलम् ॥ १८ ॥
 मयार्चिता देवगणाः शिवाद्यो
 महर्षयो भूतगणाः सुरोरगाः ।
 अभिप्रयातस्य वनं चिराय ते
 हितानि कांक्षन्तु दिशश्च राघव ॥ १९ ॥
 अतीव चाश्रुप्रतिपूर्णं लोचना
 समाप्य च स्वस्त्ययनं यथाविधि ।
 प्रदक्षिणं चापि चकार राघवं
 पुनः पुनश्चापि निरीक्ष्य सस्वजे ॥ २० ॥
 तथा हि देव्या हि कृतप्रदक्षिणो
 निपीड्य मातुश्चरणौ पुनःपुनः ।
 जगाम सीतानिलयं महायशः
 स राघवः प्रज्वलित स्तयाश्रिया ॥ २१ ॥

मयोः २६ वेदेही चापि तत्सर्वं न शुश्राव तपस्विनी ।
 तदेव हृदि तस्याश्च यौवराज्याऽभिषेचनम् ॥ ३ ॥
 देव कार्यं स्म सा कृत्वा कृतज्ञा हृष्टचेतना ।
 अभिज्ञा राजधर्माणां राजपुत्री प्रतीक्षती ॥ ४ ॥
 प्रविवेशाथ रामस्तु स्ववेश्म सुविभूषितम् ।
 प्रहृष्टजनसंपूर्णं ह्रिया किञ्चिदवाङ्मुखः ॥ ५ ॥
 अथ सीता समुत्पत्य वेपमाना च तं पतिम्
 अपश्यच्छोक संतप्तं चिन्ता व्याकुलितेन्द्रियम् । ३ ॥
 तां दृष्ट्वा स हि धर्मात्मा न शशाक मनोगतम् ।
 तं शोकं राघवः सोढुं ततो विवृततां गतः ॥ ७ ॥
 विवर्णं वदनं दृष्ट्वा तं प्रस्विन्न ममर्षणम् ।
 आह दुःखाभि संतप्ता किमिदानी मिदं प्रभो ॥ ८ ॥
 अभिषेको यदा सज्जः किमिदानी मिदं तव ।
 अपूर्वो मुख वर्णश्च न प्रहर्षश्च लक्ष्यते ॥ १८ ॥
 इतीव विलपन्तीं तां प्रोवाच रघुनन्दनः
 सीते तत्र भवां स्तातः प्रव्राजयति मां वनम् ॥ १६ ॥
 कुले महति सम्भूते धर्मज्ञे धर्मचारिणि ।
 शृणु जानकि येनेदं क्रमेणाद्यागतं मम ॥ २० ॥
 राज्ञा सत्यप्रतिज्ञेन पित्रा दशरथेन वै ।
 कैकेय्यै मम मात्रोत्तु पुरा दत्तौ महावरौ ॥ २१ ॥
 तथाद्य मम सज्जे ऽस्मिन् नभिषेके नृपोद्यते ।
 प्रचोदितः स समयो धर्मेण प्रतिनिर्जितः ॥ २२ ॥
 चतुर्दश हि वर्षाणि वस्तव्यं दण्डके मया ।
 पित्रा मे भरतश्चापि यौवराज्ये नियोजितः ॥ २३ ॥
 सो ऽहं त्वामागतो द्रष्टुं प्रस्थितो विजनं वनम् ।
 अहं चापि प्रतिज्ञां तां गुरोः समनुपालयन् ।
 वन मयैव यास्यामि स्थिरी भव मनस्विनि ॥ २८ ॥
 याते च मयि कल्पाणि वनं मुनिनिषेवितम् ।
 व्रतोपवासपरया भवितव्यं त्वयानये ॥ २९ ॥

कल्यमुत्थाय देवानां कृत्वा पूजां यथाविधि ।
 चन्दितव्यो दशरथः पिता मम जनेश्वरः ॥ ३० ॥
 माता च मम कौसल्या वृद्धा संतापकर्षिता ।
 धर्ममेवाग्रतः कृत्वा त्वत्तः संमानमर्हति ॥ ३१ ॥
 चन्दितव्याश्च ते नित्यं याः शेषा मम मातरः ।
 स्नेहप्रणयसंभोगैः समा हि मम मातरः ॥ ३२ ॥
 भ्रातृपुत्र समौ चापि द्रष्टव्यौ च विशेषतः ।
 त्वया भरत शत्रुघ्नौ प्राणैः प्रियतरौ मम ॥ ३३ ॥
 अहं गमिष्यामि महावनं प्रिये
 त्वया हि वस्तव्य मिहैव भामिनि ।
 यथा व्यलीकं कुरुषे न कस्यचित्
 तथा त्वया कार्यमिदं वचो मम ॥ ३८ ॥

अयो. २७ । एवमुक्ता तु वैदेही प्रियार्हा प्रियवादिनी ।
 प्रणयादेव संकुद्धा भर्तारमिदं मन्त्रवीत् ॥ १ ॥
 किमिदं आपसे राम वाक्यं लघुतया ध्रुवम् ।
 त्वया यदपहास्यं मे श्रुत्वा नरवरोत्तम ॥ २ ॥
 वीराणां राजपुत्राणां शस्त्रास्त्रविदुषां नृप ।
 अनर्हं मयशस्यं च न श्रोतव्यं त्वयेरितम् ॥ ३ ॥
 आर्यपुत्र पिता माता भ्राता पुत्रस्तथा स्नुषा ।
 स्वानि पुण्यानि भुञ्जानाः स्वं स्वं भाग्यमुपासते ॥ ४ ॥
 भर्तुर्भाग्यं तु नार्यैका प्राप्नोति पुरुषर्षभ ।
 अतश्चैवाहमादिप्रा वने वस्तव्यमित्यपि ॥ ५ ॥
 न पिता नात्मजो वात्मा न माता न सखीजनः ।
 इह प्रेत्य च नारीणां पतिरेको गतिः सदा ॥ ६ ॥
 यदि त्वं प्रस्थिनो दुर्गं वनमद्यैव राघव ।
 अग्रतस्ते गतिष्यामि मृदूनन्ती कुशकण्टकान् ॥ ७ ॥
 ईर्ष्यां रोपं वहिष्कृत्य भुक्तशेष मिवोदकम् ।
 नय मां वीर चित्तवधः पापं मयि न विद्यते ॥ ८ ॥

प्रासादाग्रे विमानैर्वा वैहायसगतेन वा ।
 सर्वावस्थागता भर्तुः पादच्छाया विशिष्यते ॥ ९ ॥
 अनुशिष्टास्मि मात्रा च पित्रा च विविधाश्रयम् ।
 नास्मि संप्रति वक्तव्या वर्तितव्यं यथा मया ॥ १० ॥
 अहं दुर्गं गमिष्यामि वनं पुरुषवर्जितम् ।
 नानासृगगणाकीर्णं शार्दूलगणसेवितम् ॥ ११ ॥
 सुखं वने निवत्स्यामि यथैव भवने पितुः ।
 अचिन्तयन्ती त्रीन् लोकांश्चिन्तयन्ती पतिव्रतम् ॥ १२ ॥
 शुश्रूषमाणा ते नित्यं नियता ब्रह्मचारिणी ।
 सह रंस्ये त्वया वीर ! वनेषु मधुगन्धिषु ॥ १३ ॥
 त्वं हि कर्तुं वने शक्तो राम संपरिपालनम् ।
 अन्यस्यापि जनस्येह किं पुन मम मानद ॥ १४ ॥
 साहं त्वया गमिष्यामि वनमद्य न संशयः ।
 नाहं शक्या महाभाग निवर्तयितु मुद्यता ॥ १५ ॥
 फलमूलाशना नित्यं भविष्यामि न संशयः ।
 न ते दुःखं करिष्यामि निवसन्ती त्वया सदा ॥ १६ ॥
 अग्रतस्त गमिष्यामि भोक्ष्ये भुक्तवति त्वयि ।
 इच्छामि परतः शैलान् पल्वलानि सुरांसि च ॥ १७ ॥
 द्रष्टुं सर्वत्र निर्भीता त्वया नाथेन धीमता ।
 हंसकारण्डवाकोर्णाः पद्मिनीः साधुपुष्पिताः ॥ १८ ॥
 इच्छेयं सुखिनी द्रष्टुं त्वया वीरेण संगता ।
 अभिपेकं करिष्यामि तासु नित्यमनुव्रता ॥ १९ ॥
 सह त्वया विशालाक्ष रंस्ये परमनन्दिनी ।
 एवं वर्षसहस्राणि शतं वापि त्वया सह ॥ २० ॥
 व्यतिक्रमं न वेत्स्यामि स्वर्गोऽपि हि न मे मतः ।
 स्वर्गोऽपि च विना वासो भविता यदि राघव ।
 त्वया विना नरव्याघ्र ! नाहं तदपि रोचये ॥ २१ ॥

अनन्यभावा मनुरक्तचेतसं
 त्वया वियुक्तां मरणाय निश्चिताम् ।
 नयस्व मां साधु कुरुष्व याचनां
 नातो मया ते गुरुता भविष्यति ॥ २३ ॥

अयोः २८ स एवं ब्रुवतीं सीतां धर्मज्ञां धर्मवत्सलः ।
 न नेतुं कुरुते बुद्धिं वने दुःखानि चिन्तयन् ॥ १ ॥
 सान्त्वयित्वा तत स्तां तु बाष्पदूषितलोचनाम् ।
 निवर्तनार्थं धर्मात्मा वाक्यमेतदुवाच ह ॥ २ ॥
 सीते महाकुलीनासि धर्मे च निरता सदा ।
 इहाचरस्व धर्मं त्वं यथो मे मनसः सुखम् ॥ ३ ॥
 सीते यथा त्वां वक्ष्यामि तथा कार्यं त्वयाबले ।
 वने दोषा हि बहवो वसत स्तान् निबोध मे ॥ ४ ॥
 सीते विमुच्यता मेषा वनवास कृता मतिः ।
 बहु दोषं हि कान्तारं वन मित्य भिधीयते ॥ ५ ॥
 हित बुद्ध्या खलु वचो मयैतदभिधीयते ।
 सदा सुखं न जानामि दुःखमेव सदा वनम् ॥ ६ ॥
 अतीव वात स्तिमिरं बुभुक्षा चास्ति नित्यशः ।
 भयानि च महान्त्यत्र अतो दुःख तरं वनम् ॥ १८ ॥
 काय क्लेशाश्च बहवो भयानि विविधानि च ।
 अरण्यवासे वसतो दुःखमेव सदावनम् ॥ २३ ॥

अयोः २९ एतत्तु वचनं श्रुत्वा सीता रामस्य दुःखिता ।
 प्रसक्ताश्रुमुखी मन्दमिदं वचन मब्रवीत् ॥ १ ॥
 ये त्वया कीर्तिता दोषा वने वस्तव्यतां प्रति ।
 गुणानित्येव तान् विद्धि तव स्नेहपुरस्कृता ॥ २ ॥
 त्वया च सह गन्तव्यं मया गुरुजनाज्ञया ।
 त्वद्वियोगेन मे राम त्यक्तव्य मिह जीवितम् ॥ ५ ॥
 न हि मां त्वत्समीपस्था मपि शक्रो ऽपि राघव ।
 सुराणामीश्वरः शक्तः प्रधर्षयितु मोजसा ॥ ६ ॥

शुद्धात्मन् प्रेमभाषाडि भविष्यामि विकल्मषा ।
 भर्तारम्भनुगच्छन्ती भर्ता हि परदैवतम् ॥ १६ ॥
 प्रेत्यभावे हि कल्याणः संगमो मे सदा त्वया ।
 अति हि श्रुयते पुण्या ब्राह्मणानां यशस्विनाम् ॥ १७ ॥
 इह लोके च पितृभिर्या स्त्री यस्य महाबल ।
 अद्भिर्दत्ता स्वधर्मेण प्रेत्यभावे ऽपि तस्य सा ॥ १८ ॥
 एवमस्मात् स्वकां नारीं सुवृत्तां हि पतिव्रताम् ।
 नाभिरोचयसे नेतुं त्वं मां केनेह हेतुना ॥ १९ ॥
 भक्तां पतिव्रतां दीनां मां समां सुखदुःखयोः ।
 नेतुमर्हति काकुत्स्थ समान सुखिदुःखिनीम् ॥ २० ॥

अयो० ३० किं हि कृत्वा विषण्णस्त्वं कुतो वा भयमस्ति ते ।
 यत् परित्यक्तुं कामस्त्व मामनन्य परायणाम् ॥ ५ ॥
 धुमत्सेन सुतं वीरं सत्यवन्त मनुव्रताम् ।
 सावित्री मिव मां विद्धि त्वमात्मवशवर्तिनीम् ॥ ६ ॥
 न त्वहं मनसा त्वन्यं द्रष्टास्मि त्वदृतेऽनघ ।
 त्वया राघव गच्छेयं यथान्या कुलपांसनी ॥ ७ ॥
 समामनादाय वनं न त्वं प्रस्थातु मर्हसि ।
 तपो वा यदि वा ऽरण्यं स्वर्गो वा स्यात् त्वया सह ॥ ८ ॥
 न च मे भविता तत्र कश्चित्पथि परिश्रमः ॥ १० ॥
 पत्रं मूलं फलं यत्तु अल्पं वा यदि वा बहु ।
 दास्यसे स्वय माहृत्य तन्मेऽमृत रसोपमम् ॥ १५ ॥
 न मातुर्न पितुस्तत्र स्मरिष्यामि न वेश्मनः ।
 आर्तवान्युप भुञ्जाना पुष्पाणि च फलानि च ॥ १६ ॥
 यस्त्वया सह स स्वर्गो निरयो यस्त्वया विना ।
 इति जानन् परां प्रीतिं गच्छ राम मया सह ॥ १७ ॥
 पश्चादपि हि दुःखेन मम नैवास्ति जीवितम् ।
 उज्ज्विताया स्त्वया नाथ तदैव मरणं वरम् ॥ २० ॥
 इमं हि सहितुं शोकं मुहूर्तं मपि नोत्सहे ।
 किं पुनर्दश वर्षाणि श्रीणि चैकं च दुःखिता ॥ २१ ॥

इति सा शोक संतप्ता विलप्य करुणं बहु ।
 चुक्रोश पति मायस्ता भृश मालिङ्ग्य सस्वरम् ॥ २२ ॥
 सा विद्धा बहुभिर्वाक्यैर्दिग्धैरिव गजाङ्गना ।
 चिरसंनियतं वाष्पं मुमोचा ऽग्निमिवारणिः ॥ २३ ॥
 तस्याः स्फटिकसंकाशं वारिसंतापसंभवम् ।
 नेत्राभ्यां परि सुस्त्रावपङ्कजाभ्यामिवोदकम् ॥ २४ ॥
 तत्सितामलचन्द्राभं मुखमायतलोचनम् ।
 पर्यशुष्यत वाष्पेण जलोद्धृतमिवाम्बुजम् ॥ २५ ॥
 तां परिष्वज्य बाहुभ्यां विसंज्ञामिव दुःखिताम् ।
 उवाच वचनं रामः परिदिश्वसयंस्तदा ॥ २६ ॥
 न देवि तव दुःखेन स्वर्गमप्यभिरोचये ।
 न हि मेऽस्ति भयं किञ्चित् स्वयंभोरिव सर्वतः ॥ २७ ॥
 तव सर्वमभिप्रायमविज्ञाय शुभानने
 वासं न रोचयेऽरण्ये शक्तिमानपि रक्षणे ॥ २८ ॥
 यत्सृष्टासि मया सार्धं वनवासाय मैथिलि ।
 न विहातुं मया शक्या प्रीतिरात्मवता यथा ॥ २९ ॥
 धर्मस्तु गजनासोरुसद्भिराचरितः पुरा ।
 तं चाहं मनुवर्तिष्ये यथा सूर्यं सुवर्चला ॥ ३० ॥
 न खल्वहं न गच्छेयं वनं जनकनन्दिनि ।
 वचनं तन्नयति मां पितुः सत्योपवृंहितम् ॥ ३१ ॥
 एष धर्मश्च सुश्रोणिपितुर्मर्तुश्च वश्यता ।
 आज्ञां चाहं व्यतिक्रम्य नाहं जीवितुमुत्सहे ॥ ३२ ॥
 अस्वाधीनं कथं दैवं प्रकारैरभिराध्यते ।
 स्वाधीनं समतिक्रम्य मातरं पितरं गुरुम् ॥ ३३ ॥
 यत्र त्रयं त्रयोलोकाः पवित्रं तत्समं भुवि ।
 नान्यदस्ति शुभापाङ्गे तेनेदमभिराध्यते ॥ ३४ ॥
 न सत्यं दानमानौ वा यज्ञो वाष्पाऽऽप्तदक्षिणः ।
 तथावलकराः सीते यथासेवापितुर्मता ॥ ३५ ॥
 स्वर्गो धनं वा धान्यं वा विद्याः पुत्राः सुखानि च ।
 गुरुवृत्यनुरोधेन न किञ्चिदपि दुर्लभम् ॥ ३६ ॥

प्राप्नुवन्ति महात्मानो मातापितृपरायणाः ॥ ३७ ॥
 स मां पिता यथा शास्ति सत्यधर्मपथे स्थितः ।
 तथावर्तितुं मिच्छामि स हि धर्मः सनातनः ॥ ३८ ॥
 मम सन्ना मतिः सीते नेतुं त्वां दण्डकावनम् ।
 वसिष्यामीति सा त्वं मा मनुयातुं सुनिश्चिता ॥ ३९ ॥
 सा हि दिष्टानवद्याङ्गि वनाय मदिरक्षणे ।
 अनुगच्छस्व मां भीरु सहधर्मचरी भव ॥ ४० ॥
 सर्वथा सदृशं सीते मम स्वस्य कुलस्य च ।
 व्यवसाय मनुक्रान्ता कान्ते त्वमति शोभनम् ॥ ४१ ॥
 आरभस्व शुभश्रोणि वनवासक्षमाः क्रियाः ।
 नेदानीं त्वदृते सीते स्वर्गोऽपि मम रोचते ॥ ४२ ॥
 ब्राह्मणेभ्यश्च रत्नानि भिक्षुकेभ्यश्च भोजनम् ।
 देहि चासंशमानेभ्यः संतरस्व च माचिरम् ॥ ४३ ॥

अयो. ३१ एवं श्रुत्वा स संवादं लक्ष्मणः पूर्वमागतः ।
 वाष्पपर्याकुलमुखः शोकं सोढुमशक्नुवन् ॥ १ ॥
 सभ्रातृचरणौ गाढं निपीड्य रघुनन्दनः ।
 सीतामुवाचातियशां राघवं च महाव्रतम् ॥ २ ॥
 यदि गन्तुं कृता बुद्धिर्वनं मृग गजायुतम् ।
 अहं त्वानुगमिष्यामि वनमग्रे धनुर्धरः ॥ ३ ॥
 मया समेतोरण्यानि रम्यानि विचरिष्यसि ।
 पक्षिभिर्भृङ्गयूयैश्च संघुष्टानि समन्ततः ॥ ४ ॥
 न देवलोकाक्रमणं नामरत्वमहं वृणे ।
 ऐश्वर्यं चापि लोकानां कामये न त्वया विना ॥ ५ ॥
 एवं ब्रुवाणः सौमित्रिर्वनवासाय निश्चितः ।
 रामेण बहुभिः सान्त्वैर्निपिद्धः पुन रब्रवीत् ॥ ६ ॥
 अनुज्ञातस्त भवता पूर्वमेव यदस्म्यहम् ।
 किमिदानीं पुन रपि क्रियते मे निवारणम् ॥ ७ ॥

यदर्थं प्रतिषेधो मे क्रियते गन्तुमिच्छतः ।
 एतदिच्छामि विज्ञातुं संशयो हि ममाऽनघ ॥ ८ ॥
 ततोऽब्रवीन् महातेजा रामो लक्ष्मणमग्रतः ।
 स्थितं प्राग्गामिनं धीरं याचमानं कृताञ्जलिम् ॥ ९ ॥
 स्निग्धो धर्मरतो धीरः सततं सत्पथे स्थितः ।
 प्रियः प्राणसमो वश्यो विधेयश्च सखा च मे ॥ १० ॥
 मयाद्य सह सौमित्रे त्वयि गच्छति तद्वनम् ।
 को भजिष्यति कौसल्यां सुमित्रां वा यशस्विनीम् ॥ ११ ॥
 अभिवर्षति कामै र्यः पर्जन्यः पृथिवीमिव ।
 स कामपाशपर्यस्तो महातेजा महोपतिः ॥ १२ ॥
 सा हि राज्यमिदं प्राप्य नृपस्याश्वपतेः सुता ।
 दुःखितानां सपत्नीनां न करिष्यति शोभनम् ॥ १३ ॥
 न स्मरिष्यति कौसल्यां सुमित्रां च सुदुःखिताम् ।
 भरतो राज्य मासाद्य कैकेय्यां पर्यवस्थितः ॥ १४ ॥
 ता मार्यां स्वयमेवेह राजानुग्रहणेन वा ।
 सौमित्रे भर कौसल्या मुक्तमर्थं ममुं चर ॥ १५ ॥
 एवं मयि च ते भक्तिर्भविष्यति सुदर्शिता ।
 धर्मज्ञं गुरुपूजायां धर्मश्चाप्यतुलो महान् ॥ १६ ॥
 एवं कुरुष्व सौमित्रे मत्कृते रघुनन्दन ।
 अस्माभिर्विप्रहीणाया मातुर्नो न भवेत् सुखम् ॥ १७ ॥
 एव मुक्तस्तु रामेण लक्ष्मणः श्लक्ष्णया गिरा ।
 प्रत्युवाच तदा रामं वाक्यज्ञो वाक्यकोविदम् ॥ १८ ॥
 तवैव तेजसा वीर भरतः पूजयिष्यति ।
 कौमल्यां च सुमित्रां च प्रयतो नास्ति संशयः ॥ १९ ॥
 यदि दुःस्थो न रक्षेत भरतो राज्यमुत्तमम् ।
 प्राप्य दुर्मनसा वीर गर्वेण च विशेषतः ॥ २० ॥
 तमहं दुर्मतिं क्रूरं वधिष्यामि न संशयः ।
 तत् पक्षानपि तान् सर्वां स्त्रैलोक्य मपि किन्तु सां ॥ २१ ॥
 कौशल्या विभृयादार्या सहस्रं मद्विधानपि ।
 यस्याः सहस्रं ग्रामाणां संप्राप्तं मुपजीवनाम् ॥ २२ ॥

तदात्मभरणे चैव मम मातु स्तथैव च ।
 पर्याप्ता मद्भिधानां च भरणाय मनस्विनी ॥ २३ ॥
 कुरुष्व मा मनुचरं वैधर्म्यं नेह विद्यते ।
 कृतार्थोऽहं भविष्यामि तव चार्थः प्रकल्प्यते ॥ २४ ॥
 धनुरादाय सगुणं खनिञ्च पिटकाधरः ।
 अग्रतस्ते गमिष्यामि पन्थानं तव दर्शयन् ॥ २५ ॥
 आहरिष्यामि ते नित्यं मूलानि च फलानि च ।
 वन्यानि च तथान्यानि स्वाहार्हाणि तपस्विनाम् ॥ २६ ॥
 भवांस्तु सह वैदेह्या गिरिस्तानुषु रंस्थसे ।
 अहं सर्वं करिष्यामि जाग्रतः स्वपतश्च ते ॥ २७ ॥
 रामस्त्वनेन वाक्येन सुप्रीतः प्रत्युवाच तम् ।
 ब्रजाऽऽपृच्छस्व सौमित्रे सर्वं मेव सुहृज्जनम् ॥ २८ ॥

अयो० ३३ प्रतीक्षमाणो ऽभिजनं तदार्तं मनार्तरूपः प्रहसन्निवाध ।
 जगाम रामः पितरं दिदृक्षुः पितुर्निदेशं विधिवच्चिकीर्षुः ॥ २९ ॥
 तत्पूर्वमैक्ष्वाकुसुतो महात्मा रामो गमिष्यन् नृपमार्तरूपम् ।
 व्यतिष्ठत प्रेक्ष्य तदा सुमंत्रं पितुर्महात्मा प्रतिहारणार्थम् ३०
 पितुर्निदेशेन तु धर्मवत्सलो ब्रह्मप्रवेशे कृतबुद्धि निश्चयः ।
 सराधवः प्रेक्ष्य सुमंत्रमब्रवीन् निवेदयस्वागमनं नृपाय मे ३१

अयो० ३४ ततः कमल पद्माक्षः श्यामो निरुपमो महान् ।
 उवाच रामस्तं सूत पितुराख्याहि मामिति ॥ १ ॥
 स रामप्रेषितः क्षिप्रं सन्तापकलुषेन्द्रियम् ।
 प्रविश्य नृपतिं सूतो निःश्वसन्तं दर्दश ह ॥ २ ॥
 उपरक्तमिवादित्यं भस्मच्छन्नमिवा नलम् ।
 तटाकमिव निस्तोयमपश्यन् जगतीपतिम् ॥ ३ ॥
 आवोध्य च महाप्राज्ञः परमाकुलचेतनम् ।
 राममेवानुशोचन्तं सूतः प्राञ्जलिं रब्रवीत् ॥ ४ ॥

तं वर्धयित्वा राजानं पूर्वं सुतो जयाऽऽशिषा ।
 भय विक्लवया वाचा मन्दया श्लक्ष्णयाऽब्रवीत् ॥ ५ ॥
 अयं स पुरुषव्याघ्रो द्वारि तिष्ठति ते सुतः ।
 ब्राह्मणेभ्यो धनं दत्वा सर्वं चैवोपजीविनाम् ॥ ६ ॥
 स त्वां पश्यतु भद्रं ते रामः सत्यपराक्रमः ।
 सर्वान् सुहृद आपृच्छ्य त्वां हीदानीं दिदृक्षते ॥ ७ ॥
 गमिष्यति महारण्यं तं पश्य जगतीपते ।
 वृतं राजगुणैः सर्वै रादित्य मिव रश्मिभिः ॥ ८ ॥
 स सत्य वाक्यो धर्मात्मा गाम्भीर्यात् सागरोपमः ।
 आकाश इव निष्पङ्क्तो नरेन्द्रः प्रत्युवाच तम ॥ ९ ॥
 सुमंत्रानय मे दारान् ये केचिदिह मानकाः ।
 दारैः परिवृतः सर्वैर्द्रुमिच्छामि राघवम् ॥ १० ॥
 सोऽन्तः पुरमतीत्यैव स्त्रियस्ता वाक्य मब्रवीत् ।
 आर्यो हयति वो राजा गम्यतां तत्र माचिरम् ॥ ११ ॥
 एवमुक्ताः स्त्रियः सर्वाः सुमन्त्रेण नृपाज्ञया ।
 प्रचक्रमु स्तद्भवन् भर्तुराज्ञाय शासनम् ॥ १२ ॥
 आगतेषु च दारेषु समेवक्ष्य महीपतिः ।
 उवाच राजा तं सूतं सुमन्त्रानय मे सुतम् ॥ १४ ॥
 स सूतो राममादाय लक्ष्मणं मैथिलीं तथा ।
 जगामाभिसुखं स्तूर्णं सकाशं जगतीपतेः ॥ १५ ॥
 स राजा पुत्र मायान्तं दृष्ट्वा चारात् कृताञ्जलिम् ।
 उत्पपाता ऽऽसनात् तूर्णं मार्तः स्त्रीजनसंवृतः ॥ १६ ॥
 सोऽभिद्रुद्राच्च वेगेन रामं दृष्ट्वा दिशांपतिः ।
 तम ऽसंप्राप्य दुःखार्तः पपात सुवि मूर्छितः ॥ १७ ॥
 तं रामो ऽभ्यपतत् क्षिप्रं लक्ष्मणश्च सहारथः ।
 विसंज्ञ मिव दुःखेन लशोकं नृपतिं तथा ॥ १८ ॥
 स्त्रीसहस्रनिनादश्च संजज्ञे राजवेशमनि ।
 हा हा रामेति सहसा भूषणध्वनिमिश्रितः ॥ १९ ॥
 तं परिष्वज्य बाहुभ्यां तावुभौ राम लक्ष्मणौ ।
 पर्यङ्के सीतया सार्धं रुदन्तः समवेशयन् । २० ॥

अथ रामो मुहूर्तस्य लब्धसंज्ञं महीपतिम् ।
 उवाच प्राञ्जलि र्धाष्पशोकार्णव परिप्लुतम् ॥ २१ ॥
 आपृच्छे त्वां महाराज सर्वेषामीश्वरं ऽसि नः ।
 प्रस्थितं दण्डकारण्यं पश्य त्वं कुशलेन माम् ॥ २२ ॥
 लक्ष्मणं चानुजानीहि सीता चान्वेतु मां वनम् ।
 कारणै र्वहुभि स्तथै र्वीर्यमाणो न चेच्छतः ॥ २३ ॥
 अनुजानीहि सर्वान् नः शोक मुत्सृज्य मानद ।
 लक्ष्मणं मां च सीतां च प्रजापति रिवात्मजान् ॥ २४ ॥
 प्रतीक्षमाण मव्यग्र मनुज्ञां जगतीपतेः ।
 उवाच राजा संप्रेक्ष्य वनवासाय राघवम् ॥ २५ ॥
 अहं राघव कैकेय्या वरदानेन मोहितः ।
 अयोध्यायां त्वमेवाद्य भव राजा निगृह्य माम् ॥ २६ ॥
 एवमुक्तो नृपतिना रामो धर्मभृतां वरः ।
 प्रत्युवाचाञ्जलिं कृत्वा पितरं वाक्य कोविदः ॥ २७ ॥
 भवान् वर्षसहस्राय पृथिव्या नृपते पतिः ।
 अहं त्वरण्ये वत्स्यामि न मे राज्यस्थ कांक्षिता ॥ २८ ॥
 नव पञ्च च वर्षाणि वनवासे विहृत्य ते ।
 पुनः पादौ ग्रहीष्यामि प्रतिज्ञां ते नराधिप ॥ २९ ॥
 रुदन्नार्तः प्रियं पुत्रं सत्यपाशेन संयतः ।
 कैकेय्या चोद्यमानस्तु मिथो राजा तमब्रवीत् ॥ ३० ॥
 श्रेयसे वृद्धये तात पुन रागमनाय च ।
 गच्छस्वरिपु मव्यग्रः पन्थान मञ्जुतो जयद्व ॥ ३१ ॥
 न हि सत्यात्मनस्तात धर्माभिमानस स्तव
 सन्निवर्तयितुं बुद्धिः शक्यते रघुनन्दन ॥ ३२ ॥
 अद्य त्विदानीं रजनीं पुत्र मागच्छ सर्वथा ।
 एकाहं दर्शनेनाऽपि साधु तावच्चराम्यहम् ॥ ३३ ॥
 मातरं मां च संपश्यन् वसेमा मद्य शर्यरीम् ।
 तर्पितः सर्व कामैस्त्वं स्वः काल्ये साधयिष्यसि ॥ ३४ ॥
 दुष्करं क्रियते पुत्र ! सर्वथा राघव प्रिय ।
 त्वया हि मत्प्रियार्थं तु वनमेव सुपाश्रितम् ॥ ३५ ॥

न चैतन्मे प्रियं पुत्र ! शपे सत्येन राघव ।
 छत्रया चलित स्त्वस्मि स्त्रिया भस्माग्नि कल्पया ॥ ३६ ॥
 वञ्चना यातु लब्धा मे तां त्वं निस्तर्तु मिच्छसि ।
 अनया वृत्तसादिन्या कैकेयाभिप्रचोदितः ॥ ३७ ॥
 अथ रामस्तदा श्रुत्वा पितु रार्तस्य भाषितम् ।
 लक्ष्मणेन सह भ्रात्रा दीनो वचन मब्रवीत् ॥ ३८ ॥
 प्राप्स्यामि यानद्य गुणान् को मे श्वस्तान् प्रदास्यति ।
 अपक्रमण मेवातः सर्वकामै रहं वृणे ॥ ४० ॥
 इयं सराष्टा सज्जना धन-धान्य-समाकुला ।
 मया विसृष्टा वसुधा भरताथ प्रदीयताम् ॥ ४१ ॥
 वनवास कृता बुद्धिर्न च मेऽद्य चलिष्यति ।
 यस्तु युद्धे वरो दत्तः कैकेयै वरद त्वया ॥ ४२ ॥
 दीयतां निखिले नैव सत्यस्त्वं भव पार्थिव ।
 अहं निदेशं भवतो यथोक्त मनुपालयन् ॥ ४३ ॥
 चतुर्दश समा यत्स्ये वने वनेचरैः सह ।
 मा विमर्शो वसुमती भरताथ प्रदीयताम् ॥ ४४ ॥
 न हि मे काञ्चित् राज्यं सुखमात्मनि वा प्रियम् ।
 यथा निदेशं कर्तुं वै तवैव रघुनन्दन ॥ ४५ ॥
 अपगच्छतु ते दुःखं माभू बर्षपपरिप्लुतः ।
 नहि क्षुभ्यति दुर्धर्षः समुद्रः सरितां पतिः ॥ ४६ ॥
 नैवाहं राज्य मिच्छामि न सुखं न च मेदिनीम् ।
 नैव सर्वानिमान् कामान् न स्वर्गं न च जीवितुम् ॥ ४७ ॥
 त्वामहं सत्यमिच्छामि नाद्यतं पुरुषर्षभ ।
 प्रत्यक्षं तव सत्येन सुकृतेन च ते शपे ॥ ४८ ॥
 न च शक्यं मया तात स्थातुं क्षणमपि प्रभो ।
 सशोकं धारयस्वेमं नहि मेऽस्ति विपर्ययः ॥ ४९ ॥
 अर्थितो ह्यस्मि कैकेया वनं गच्छेति राघव ।
 मया चोक्तं ब्रजामीति तत्सत्यमनुपालये ॥ ५० ॥
 मा चोत्कण्ठा कृथा देव वने रस्यामहे वयम् ।
 प्रशान्तहरिणाकीर्णं नानाशकुनिनादिते ॥ ५१ ॥

पिता हि दैवतं तात देवतानामपि स्मृतम् ।
 तस्माद् दैवतमित्येव करिष्यामि पितु वचः ॥ ५२ ॥
 चतुर्दशसु वर्षेषु गतेषु नृपसत्तम ! ।
 पुनर्द्रव्यमि मां प्राप्तं संतापोऽयं विमुच्यताम् ॥ ५३ ॥
 येन संस्तम्भनीयोऽयं सर्वो वाष्पकलो जनः ।
 स त्वं पुरुषशादूल किमर्थं विक्रियां गतः ॥ ५४ ॥

अयो. ३८. रामस्य तु वचः श्रुत्वा मुनिवेषधरं च तम् ।
 समीक्ष्य सह भार्याभी राजा विगतचेतनः ॥ १ ॥
 नैनं दुःखेन संतप्तः प्रत्यवैक्षत राघवम् ।
 न चैनमभिसंप्रेक्ष्य प्रत्यभाषत दुर्मनाः ॥ २ ॥
 स मुहूर्तमिवाऽसंज्ञो दुःखितश्च महीपतिः ।
 विललाप महाबाहु राममेवानुचिन्तयन् ॥ ३ ॥
 मन्ये खलु मया पूर्वं विवत्सा बहवः कृताः ।
 प्राणिनो हिंसिता वापि तन्मा मिदमुपस्थितम् ॥ ४ ॥
 न त्वेवानागते काले देहाच्च्यवति जीवितम् ।
 कैकेय्या क्लिश्यमानस्य मृत्युर्मम न विद्यते ॥ ५ ॥
 योऽहं पादकसंकाशं पश्यामि पुरतः स्थितम् ।
 विहाय वसने सूक्ष्मे तापसाच्छादमाऽऽत्मजम् ॥ ६ ॥
 एकस्या खलु कैकेय्याः कृतेऽयं विद्यते जनः ।
 स्वार्थे प्रयतमानायाः संश्रित्य निकृतिं त्विमाम् ॥ ७ ॥
 एवमुक्त्वा तु वचनं वाष्पेण विहतेन्द्रियः ।
 रामेति सकृदेवात्का व्याहर्तुं न शशाक सः ॥ ८ ॥
 सज्ञां तु प्रतिलभ्यैव मुहूर्तात् स महीपतिः ।
 नेत्राभ्यामश्रुपूर्णाभ्यां लुमन्त्रमिदमब्रवीत् ॥ ९ ॥
 औपवाह्यं रथं युक्त्वा त्वमायाहि ह्योत्तमैः ।
 प्रापयैनं महाभाग मितो जनपदात् परम् ॥ १० ॥
 एवं मध्ये गुणवतां गुणानां फलमुच्यते ।
 पित्रा मात्रा च यत्साधु वीरा निर्वास्यते वनम् ॥ ११ ॥

राज्ञो वचनमाज्ञाय सुमन्त्रः शीघ्रविक्रमः ।
 योजयित्वा ययौ तत्र रथमश्वैरलंकृतम् ॥ १२ ॥
 तं रथं राजपुत्राय हूतः कनकभूषितम् ।
 आचक्ष्वेऽञ्जलिं कृत्वा युक्तं परमवाजिभिः ॥ १३ ॥
 राजा सत्वर साहूय व्यापृतं वित्तसञ्चये ।
 उवाच देशकालज्ञो निश्चितं सर्वतः शुचिः ॥ १४ ॥
 दासांसि च वरार्हाणि भूषणानि महान्ति च ।
 वर्षाण्येतानि संख्याय वैदेह्या क्षिप्रमानय ॥ १५ ॥
 नरेन्द्रेणैव मुक्तस्तु गत्वा कोशगृहं ततः ।
 प्रायच्छत् सर्वमाहृत्य सीतायै क्षिप्रमेव तत् ॥ १६ ॥
 सा सुजाता सुजातानि वैदेही प्रस्थिता वनम् ।
 भूषयामास गात्राणि तैर्विचित्रैर्विभूषणैः ॥ १७ ॥
 वपराजयत वैदेहो वेश्म तत् सुविभूषिता ।
 उद्यतोऽनुमतः काले खं प्रभेव विवस्वतः ॥ १८ ॥
 तां सुजाभ्यां परिष्वज्य श्वश्रूवचनमब्रवीत् ।
 अनाचरन्तीं कृपणं सूर्य्युपाधाय मैथिलीम् ॥ १९ ॥
 असत्यः सर्वलोकेऽस्मिन् सततं सत्कृताः प्रियैः ।
 भर्तारं नानुमन्यन्ते विनिपातगतं स्त्रियः ॥ २० ॥
 एष स्वभावो नारीणां मनुभूय पुरा सुखम् ।
 अल्पामप्यापदं प्राप्य दुष्यन्ति प्रजहत्यपि ॥ २१ ॥
 असत्यः शीला विकृता दुर्गा अहृदयाः सदा ।
 असत्यः पाप संकल्पाः क्षणमात्र विरागिणः ॥ २२ ॥
 न कुलं न कृतं विद्या ना दत्तं नापि संग्रहः ।
 स्त्रीणां गृह्णाति हृदय मनित्य हृदया हिताः ॥ २३ ॥
 साध्वीनां तु स्थितानां तु शीले सत्ये श्रुते स्थिते ।
 स्त्रीणां पवित्रं परमं पतिरेको विशिष्यते ॥ २४ ॥
 स त्वया नावमन्तव्यः पुत्रः प्रव्राजितो वनम् ।
 तव देव समस्त्वेप निर्धनः सधनोऽपि वा ॥ २५ ॥
 विज्ञाय वचनं सीता तस्या धर्मार्थं संहितम् ।
 कृत्वाञ्जलि मुवाचेदं श्वश्रू मभिमुखे स्थिता ॥ २६ ॥

करिष्ये सर्वं मेवाह मायां यदनु शास्ति माम् ।
 अभिज्ञा ऽस्मि यथा भर्तुर्वर्तितव्यं श्रुतं च मे ॥ २७ ॥
 न मा मसज्जनेनाऽऽर्या संमानयितुं मर्हति ।
 धर्माद्विचलितुं नाह मलं चन्द्रादिव प्रभा ॥ २८ ॥
 नातन्त्री विद्यते वीणा नाचक्रो विद्यते रथः ।
 नापतिः सुखं मेधेत यास्यादपि शतात्मजा ॥ २९ ॥
 मितं ददाति हि पिता मितं भ्राता मितं सुतः ।
 अमितस्य तु दातारं भर्तारं का न पूजयेत् ॥ ३० ॥
 साहमेवं गता श्रेष्ठा श्रुतधर्मपरांवरा ।
 आर्ये किं मयमन्येयं स्त्रिया भर्ता हि दैवतम् ॥ ३१ ॥
 सीताया वचनं श्रुत्वा कौसल्या हृदयङ्गमम् ।
 शुद्धसत्त्वा मुमोचाश्रुसहसा दुःखहर्षजम् ॥ ३२ ॥

अयो. ४० अथ रामश्च सीता च लक्ष्मणश्च कृताञ्जलिः ।
 उपसंगृह्य राजानं चक्रुर्दीनाः प्रदक्षिणम् ॥ १ ॥
 तं चापि समनुज्ञाप्य धर्मज्ञः सह सीतया ।
 राघवः शोकसंसूढो जननीमभ्यवादयत् ॥ २ ॥
 अन्वक्षं लक्ष्मणो भ्रातुः कौसल्यामभिवादयत् ।
 अपि मातुः सुमित्राया जग्राह चरणौ पुनः ॥ ३ ॥
 तं वन्दमानं रुदतीमाता सौमित्रि मम्रवीत् ।
 हितकामा महाबाहुं सूध्न्युपाग्राय लक्ष्मणम् ॥ ४ ॥
 सृष्टुं स्त्वं वनवासाय स्वनुरक्तः सुहृज्जने ।
 रामे प्रमादं साकार्षीः पुत्रभ्रातरि गच्छति ॥ ५ ॥
 व्यसनी वाऽसमृद्धो वा गतिरेष तवानघ ।
 एष लोके सतां धर्मो यज्ज्येष्ठवशगो भवेत् ॥ ६ ॥
 इदं हि वृत्तमुचितं कुलस्यास्य सनातनम् ।
 दानं दीक्षा च यज्ञेषु तनुत्यागो मृधेषु हि ॥ ७ ॥
 लक्ष्मणं त्वेव मुक्तासौ संसिद्धं प्रियराघवम् ।
 सुमित्रा गच्छ गच्छेति पुनः पुनरुवाच तम् ॥ ८ ॥

रामं दशरथं दिद्धि मां विद्धि जनकात्मजाम् ।
 अयोध्या मयवीं विद्धि गच्छ पुत्र यथा सुखम् ॥ ६ ॥
 ततः सुमन्त्रः काकुत्स्थं प्राञ्जलिर्वीक्ष्य मब्रवीत् ।
 विनोतो दिनयज्ञश्च मातलिर्वीक्ष्वं यथा ॥ १० ॥
 रथमारोह भद्रं ते राजपुत्र महायशः ।
 क्षिप्रं त्वां प्रापयिष्यामि यत्र मां राम वक्ष्यसे ॥ ११ ॥
 चतुर्दश हि वर्षाणि वस्तव्यानि वने त्वया ।
 तान्युपक्रमितव्यानि यानि देव्या प्रचोदितः ॥ १२ ॥
 तं रथं सूर्यं संकाशं सीता हृष्टेन चेतसा ।
 आरूरोह वरारोहा कृत्वा ऽलंकारमात्मनः ॥ १३ ॥
 वनवासं हि संख्याय वासांस्याऽऽभरणानि च ।
 भर्तारं मनु गच्छन्त्यै सीतायै श्वशुरो ददौ ॥ १४ ॥
 तथैवायुधजातानि भ्रातृभ्यां कवचानि च ।
 रथोपस्थे प्रविन्यस्य स चर्म कठिनं च यत् ॥ १५ ॥
 अथो ज्वलनं संकाशं चामीकरविभूषितम् ।
 तमारुरुहतु स्तूर्णं भ्रातरौ राम लक्ष्मणौ ॥ १६ ॥
 सीता तृतीयानाऽऽरूढान् दृष्ट्वा रथमचोदयत् ।
 सुमन्त्रः संमतानऽश्वान् वायुवेगसमान् जवे ॥ १७ ॥
 प्रयाते तु महारण्यं चिररात्राय राघवे ।
 यभूव नगरे मूर्द्धा घलमूर्द्धा जनस्य च ॥ १८ ॥
 तत् समाकुलसंभ्रान्तं मत्तसंकुपितद्विषम् ।
 हयसिञ्जितनिर्घोषं पुरमासीन् महास्वनम् ॥ १९ ॥
 ततः सवालवृद्धा सा पुरी परमपीडिता ।
 राममेवाभिदुद्राव घर्मातः सलिलं यथा ॥ २० ॥
 पार्श्वतः पृष्ठतश्चापि लम्बमानास्तदुन्मुखाः ।
 वाष्पपूर्णमुखाः सर्वे तमूचुर्भृशदुःखिताः ॥ २१ ॥
 संयच्छन् वाजिनां रश्मीन् सूतयाहिशनैः शनैः ।
 मुखं द्रक्ष्याम रामस्य दुर्दर्शनो भविष्यति ॥ २२ ॥
 आयसं हृदयं नूनं राममातु रसंशयम् ।
 यद्देवगर्भप्रतिमे वनं याति न भिद्यते ॥ २३ ॥

कृतकृत्या हि वैदेही छायेवानुगता पतिम् ।
 न जहाति रता धर्मं मेरुमर्कप्रभा यथा ॥ २४ ॥
 अहो लक्ष्मण सिद्धार्थः सततं प्रियवादिनम् ।
 आतरं देवसंकाशं यस्त्वं परिचरिष्यसि ॥ २४ ॥
 महत्प्रेषा हि ते बुद्धिरेष चाभ्युदयो महान् ।
 एष स्वर्गस्य मार्गश्च यदेन मनुगच्छसि ॥ २५ ॥
 एवं वदन्त स्ते सोढुं न शक्नुवन्प्राप्तमागतम् ।
 नरा स्तमनु गच्छन्ति प्रिय मिद्वत्पाकु नन्दनम् ॥ २७ ॥
 अथ राजा वृतः स्त्रीभिर्दीनाभिर्दीनचेतनः ।
 निर्जगाम प्रियं पुत्रं द्रक्ष्यामीति ब्रुवन् गृहात् ॥ २८ ॥
 शुश्रुवे चाग्रतः स्त्रीणां रुदतीनां महास्वनः ।
 यथा नादः करेणूनां बद्धे महति कुञ्जरे ॥ २९ ॥
 निर्गच्छति महाबाहौ रामे पौरजनाश्रुभिः ।
 पतितै रभ्यवहितं प्रणनाश महीरजः ॥ ३० ॥
 रुदिताश्रु परिभूतं हाहाकृतमचेतनम् ।
 प्रयाणे राघवस्यासीत् पुरं परमपीडितम् ॥ ३४ ॥
 सुखाव नयनैः स्त्रीणां मस्रसायास संभवम् ।
 मीन संक्षोभचलितैः सलिलं पङ्कजै रिव ॥ ३५ ॥
 दृष्ट्वा तु नृपतिः श्रीमानेकचित्तगतं पुरम् ।
 निपपातैव दुःखेन कृत्तमूल इव द्रुमः ॥ ३६ ॥

अयो- ४०. यावत्तु निर्यत स्तस्य रजोरूपं महश्यत ।
 नैवेक्ष्वाकुवर स्तावत् संजहारात्मचक्षुषी ॥ १ ॥
 यावद्वाजा प्रियं पुत्रं पश्यत्यऽत्यन्त धार्मिकम् ।
 तावद् व्यवर्धते वास्य धरण्यां पुत्रदर्शने ॥ २ ॥
 न पश्यति रजोऽप्यस्य यदा रामस्य भूमिपः ।
 तदार्तश्च विपणश्च पपात धरणी तले ॥ ३ ॥
 तस्य दक्षिणमन्वागात् कौसल्या बाहु मङ्गना ।
 परं चास्यान्वगात् पार्श्वं कैकेयी सा सुमध्यमा ॥ ४ ॥

तां नयेन च संपन्नो धर्मेण विनयेन च ।
 उवाच राजा कैकेयीं समीक्ष्य व्यथितेन्द्रियः ॥ ५ ॥
 कैकेयि मामकाङ्गानि मा स्पाक्षीः पापनिश्चये ।
 न हि त्वां द्रष्टुमिच्छामि न भार्या न च बान्धवी ॥ ६ ॥
 ये च त्वा मनुजीवन्ति नाहं तेषां न ते मम ।
 केवलार्थपरां हित्वा त्यक्तधर्मा त्यजाम्यहम् ॥ ७ ॥
 विललाप स दुःखार्तः प्रियं पुत्रमनुस्मरन् ।
 नगरान्तं मनुप्राप्तं बुद्ध्वा पुत्रमथाब्रवीत् ॥ १३ ॥
 सकामा भव कैकेयि विधवा राज्यमावस ।
 नहि तं पुरुषव्याघ्रं विना जीवितुमुत्सहे ॥ २१ ॥
 इत्येवं विलपन् राजा जनौघेनाभिः संवृतः ।
 अपस्नात इवारिष्टं प्रविवेश गृहोत्तमम् ॥ २२ ॥
 पुत्रद्वयविहीनञ्च स्नुषया च विवर्जितम् ।
 अश्रुश्रवणं राजा नष्टचन्द्रमिवाम्बरम् ॥ ३० ॥
 तच्च दृष्ट्वा महाराजो भुजमुद्यम्य वीर्यवान् ।
 उच्चैः स्वरेण प्राक्रोशन् ह्यारामविजहासि नौ ॥ ३१ ॥
 सुखिता बत तं कालं जीविष्यन्ति नरोत्तमाः ।
 परिष्वजन्तो ये रामं द्रक्ष्यन्ति पुनरागतम् ॥ ३२ ॥
 अथ रात्र्यां प्रपन्नायां कालरात्र्यामिवात्मनः ।
 अर्धरात्रे दशरथः कौसल्यामिदमब्रवीत् ॥ ३३ ॥
 न त्वां पश्यामि कौसल्ये साधुसां पाणिना स्पृश ।
 रामं मेऽनुगता दृष्टिरद्यापि न निवर्तते ॥ ३४ ॥
 तं राममेवाऽनुविचिन्तयन्तं समीक्ष्य देवो शयने नरेन्द्रम् ॥
 उपोपविश्याधिकमार्तरूपा ।
 विनिःश्वसन्तं विललाप कूच्छ्रम् ॥ ३५ ॥

अयो. ४३ ततः समीक्ष्य शयने सन्नं शोकेन पार्थिवम् ।
 कौसल्या पुत्रशोकार्ता तमुवाच महीपतिम् ॥ १ ॥

निः संशयं मया मन्ये पुरा वीर कदर्यया ।
 पातु कामेषु वत्सेषु मातृणां शास्त्रिताः स्तनाः ॥ १७ ॥
 साहं गौरिव सिंहेन विवत्सा वत्सला कृता ।
 कैकेय्या पुरुषद्वयाघ्र वालवत्सेव गौर्वलात् ॥ १८ ॥
 नहि तावद्गुणैर्जुष्टं सर्वं शास्त्र विशारदम् ।
 एक पुत्रा विना पुत्र महं जीवितु मुत्सहे ॥ १९ ॥
 नहि मे जीविते किञ्चित् सामर्थ्यं मिह कल्प्यते ।
 अपदयन्त्याः प्रियं पुत्रं लक्ष्मणं च महाबलम् ॥ २० ॥

श्रुयो ४४ विलपन्तीं तथा तां तु कौसल्यां प्रमदोत्तमाम् ।
 इदं धर्मे स्थिता धर्म्यं सुमित्रां वाक्य मब्रवीत् ॥ १ ॥
 तवार्ये सद्गुणैर्युक्तः स पुत्रः पुरुषोत्तमः ।
 किं ते विलपितेनैवं कृपणं रुदितेन वा ॥ २ ॥
 यस्तवार्ये गतः पुत्रस्त्यक्त्वा राज्यं महाबलः ।
 साधु कुर्वन् महात्मानं पितरं सत्यवादिनम् ॥ ३ ॥
 शिष्टे राचरिते सम्यक् शश्वत् प्रेत्य फलोदये ।
 रामो धर्मे स्थितः श्रेष्ठो न स शोच्यः कदाचन ॥ ४ ॥
 वर्त्तते चोत्तमां वृत्तिं लक्ष्मणो ऽस्मिन् सदा ऽनघः ।
 दयावान् सर्वभूतेषु लाभस्तस्य महात्मनः ॥ ५ ॥
 अरण्यवासे यद्दुःखं जानन्त्येव सुखोचिता ।
 अनुगच्छति वैदर्ही धर्मात्मानं तवात्मजम् ॥ ६ ॥
 कीर्तिभूतां पताकां यो लोके आमयति प्रभुः ।
 धर्मः सत्यव्रतपरः किं न प्राप्तस्तवात्मजः ॥ ७ ॥
 व्यक्तं रामस्य विज्ञाय शौचं माहात्म्य सुत्तमम् ।
 न गात्रमंशुभिः सूर्यः संतापयितु मर्हति ॥ ८ ॥
 शिघ्रः सर्वेषु कालेषु काननेभ्यो विनिःसृतः ।
 राघवं युक्तशीतोष्णः सेविष्यति सुखो ऽनिलः ॥ ९ ॥
 शयान मनघं रात्रौ पितेवाभि परिष्वजन् ।
 धर्मघ्नः संस्पृशन्शीतश्चन्द्रमा ह्लादयिष्यति ॥ १० ॥

ददौ चास्त्राणि दिव्यानि यस्मै ब्रह्मा महौजसे ।
 दानवेन्द्रं हतं दृष्ट्वा तिमिध्वजस्रुतं रणे ॥ ११ ॥
 स शूरः पुरुषव्याघ्रः स्वबाहुबल माश्रितः ।
 असंत्रस्तो ह्यरण्ये ऽसौ देशमनीष विवत्स्यते ॥ १२ ॥
 यस्येषुपदमासाद्य विनाशं यान्ति शत्रवः ।
 कथं न पृथिवी तस्य शासने स्थातु मर्हति ॥ १३ ॥
 या श्रीः शौर्यं च रामस्य या च कल्याण सत्त्वता ।
 निवृत्तारण्यवासः स्वं क्षिप्रं राज्य मवाप्स्यति ॥ १४ ॥
 सूर्यस्यापि भवेत् सूर्यो ह्यग्नेरपि प्रभोः प्रभुः ।
 श्रियाः श्रीश्च भवेदग्र्या कीर्त्याः कीर्तिः क्षमाक्षमा
 दैवतं देवतानां च भूतानां भूत-सत्तमः ।
 तस्य के ह्यगुणा देवि वने वा ऽप्यथवा पुरे ॥ १५ ॥
 पृथिव्या सह वैदेह्या श्रिया च पुरुषर्षभः ।
 क्षिप्रं तिसृभि रेताभिः सह रामो ऽभिषेक्ष्यते ॥ १७ ॥
 दुःखजं विसृजत्यश्रु निष्क्रामन्त मुदीक्ष्य यम् ।
 अयोध्यायां जनः सर्वः शोकवेग समाहतः ॥ १८ ॥
 कुश-चीरधरं वीरं गच्छन्त मपराजितम् ।
 सीतेवानु गता लक्ष्मी स्तस्य किं नाम दुर्लभम् ॥ १९ ॥ *
 धनुर्ग्रह वरो यस्य बाण खड्गास्त्रभृत् स्वयम् ।
 लक्ष्मणो ब्रजति ह्यग्रे तस्य किं नाम दुर्लभम् ॥ २० ॥
 निवृत्तवनवासं तं द्रष्टुमि पुनरागतम् ।
 जहि शोकं च मोहं च देवि सत्यं ब्रवीमि ते ॥ २१ ॥
 शिरसा चरणावेतौ वन्दमान मनिन्दिते ।
 पुनर्द्रक्ष्यसि कल्याणि पुत्रं चन्द्र मिबोदितम् ॥ २२ ॥
 मा शोको देवि दुःखं वा न रामे दृश्यते ऽशिबम् ।
 क्षिप्रं द्रक्ष्यसि पुत्रं त्वं ससीतं सह लक्ष्मणम् ॥ २४ ॥
 त्वया शेषो जनश्रायं समाश्वास्यो यतो ऽनघे ।
 किमिदानी म्निदं देवि करोषि हृदि विह्वलम् ॥ २५ ॥
 नार्हा त्वं शोचितुं देवि यस्यास्ते राघवः सुतः ।
 नहि रामात् परो लोके विद्यते सत्पथे स्थितः ॥ २६ ॥

पुत्रस्ते वरदः क्षिप्र मयोध्यां पुनरागतः ।
कराभ्यां मृदुपीनाभ्यां चरणौ पीडयिष्यति ॥ २८ ॥
निशम्य तल्लक्ष्मण मातृवाक्यं रामस्य मातुर्नरदेवपत्न्याः ।
सद्यः शरीरेविननाशशोकः शरद्गतो मेघइवाल्पतोयः ॥ ३१ ॥

अयो. ४५ अनुरक्ता महात्मानं रामं सत्यपराक्रमम् ।
अनुजग्मुः प्रयान्तं तं वनवासाय मानवाः ॥ १ ॥
निवर्तिते स्तीव बलात् सुहृद्धर्मेण राजनि ।
नैव ते संन्यवर्तन्त रामस्यानुगता रथम् ॥ २ ॥
अयोध्यानिलयानां हि पुरुषाणां महायशः ।
बभूव गुणसंपन्नः पूर्णचन्द्र इव प्रियः ॥ ३ ॥
स याच्यमानः काकुत्स्थ स्ताभिः प्रकृतिभि स्तदा ।
छुर्वाणः पितरं सत्यं वनमेवान्वपद्यत ॥ ४ ॥
अवेक्षमाणः सस्नेहं चक्षुषा प्रपिबन्निव ।
उवाच रामः सस्नेहं ताः प्रजाः स्वाः प्रजा इव ॥ ५ ॥
या प्रीति र्वहुमानश्च मय्ययोध्यानिवासिनाम् ।
मत्प्रियार्थं विशेषेण भरते सा विधीयताम् ॥ ६ ॥
स हि कल्याण चारित्रः कैकेयानन्दतर्धतः ।
करिष्यति यथावदू वः प्रियाणि च हितानि च ॥ ७ ॥
ज्ञानवृद्धो वयोयातो मृदुवीर्यगुणान्वितः ।
अनुरूपः स वो भर्ता भविष्यति भयापहः ॥ ८ ॥
स हि राजगुणै युक्तो युवराजः समीक्षितः ।
अपि चापि मया शिष्यैः कार्यं वो भर्तृशासनम् ॥ ९ ॥
न संतप्येद् यथा चासौ वनवासं गते मयि ।
महाराज स्तथा कार्यो मम प्रियचिकीर्षया ॥ १० ॥
यथा यथा दाशरथि धर्म मेवाश्रितो भवेत् ।
तथा तथा प्रकृतयो रामं पतिमकामयन् ॥ ११ ॥
पाप्मेण पिहितं दीनं रामः सौमित्रिणा सह ।
यत्कर्पेव गुणैर्यहं जनं पुरनिवासिनम् ॥ १२ ॥

अयो. ४७ ततो मार्गानुसारेण गत्वा किञ्चित् ततः क्षणम् ।
 मार्गनाशा द्विषादेन महता समभिष्टताः ॥ १३ ॥
 तदा यथागतेनैव मार्गेण क्लान्तचेतसः ।
 अयोध्यामगमन् सर्वे पुरीं व्यथितसज्जनाम् ॥ १५ ॥

अयो. ४८ गृहे गृहे रुदत्यश्च भर्तारं गृहमागतम् ।
 व्यगर्हयन्त दुःखार्ता वाग्भिस्तोत्रै रिव द्विषान् ॥ ६ ॥
 किं नु तेषां गृहैः कार्यं किं दारैः किं धनेन वा ।
 पुत्रै र्वापि सुखै र्वापि ये न पश्यन्ति राघवम् ॥ ७ ॥
 एकः सत्पुरुषो लोके लक्ष्मणः सह सीतया ।
 यो ऽनुगच्छति काङ्क्षत्स्थं रामं परिचरन् वने ॥ ८ ॥
 इत्येवं विलपन्तीनां स्त्रीणां वेश्मसु राघवम् ।
 जंगामास्तं दिनकरो रजनी चाभ्यवर्तत ॥ १३ ॥
 प्रशान्त गीतोत्सव नृत्यवादना
 विभ्रष्टहर्षा पिहिता पणोदया
 तदा हययोध्या नगरी बभूव सा
 महार्णवः सञ्चपितो दको यथा ॥ ३७ ॥

अयो. ४९ रामो ऽपि रात्रिशेषेण तेनैव महदन्तरम् ।
 जंगाम पुरुषव्याघ्रः पितु रंज्ञा मनुस्मरन् ॥ १ ॥
 तथैव गच्छत स्तस्य व्यपाया द्रजनी शिवा ।
 उपास्य तु शिवां संध्यां विषयानत्यगाहत ॥ २ ॥
 ग्रामान् विकृष्टसीमान्तान् पुष्पितानि वनानि च ।
 पश्यन्नतिययौ शीघ्रं शनै रिव ह्योत्तमैः ॥ ३ ॥

अयो. ५१ वनं गते धर्मरते रामे रमयतां वरे ।
 कौसल्या रुदती चार्ता भर्तार मिद मब्रवीत् ॥ १ ॥
 यद्यपि त्रिषु लोकेषु प्रथितं ते महद्यशः ।
 सानुकोशो वदान्यश्च प्रियवादी च राघवः ॥ २ ॥
 कथं नरवरश्रेष्ठ पुत्रौ तौ सह सीतया ।
 दुःखितौ सुखसंवृद्धौ कथं दुःखं सहिष्यतः ॥ ३ ॥

वज्रसारमयं नूनं हृदयं मे न संशयः ।
 अपश्यन्त्या न तं यद्वै फलतीदं सहस्रधा ॥ ९ ॥
 हतं त्वया राष्ट्रमिदं सराज्यं
 हताः स्म सर्वाः सह मन्त्रिभिश्च ॥
 हता सपुत्रास्मि हताश्च पौराः ।
 सुतश्च भार्या च तव प्रहृष्टौ ॥ १० ॥

अयो ६२ एवं तु क्रुद्धया राजा राममात्रा सशोकया ।
 श्रावितः परुषं वाक्यं चिन्तयामास दुःखितः ॥ १ ॥
 चिन्तयित्वा स च नृपो मोहव्याकुलितेन्द्रियः ।
 अथ दोर्घेण कालेन सज्ञा माप परंतपः ॥ २ ॥
 दह्यमानस्तु शोकाभ्यां कौसल्यामाह दुःखितः ।
 वेपमानो ऽञ्जलिं कृत्वा प्रसादार्थमवाङ्मुखः ॥ ३ ॥
 प्रसादये त्वां कौसल्ये रचितो ऽयं मयाञ्जलिः ।
 वत्सला चानृशंसा च त्वं हि नित्यं परेष्वपि ॥ ७ ॥
 भर्ता तु खलु नारीणां गुणवान् निर्गुणोऽपि वा ।
 धर्मं विमृशमानानां प्रत्यक्षं देवि दैवतम् ॥ ८ ॥
 सा त्वं धर्मपरा नित्यं दृष्टलोकपरावरा ।
 नार्हसे विप्रियं वक्तुं दुःखितापि सुदुःखितम् ॥ ९ ॥
 तद्वाक्यं करुणं राज्ञः श्रुत्वा दीनस्य भाषितम् ।
 कौसल्या व्यसृजद् बाष्पं प्रणालीव नवोदकम् ॥ १० ॥
 सा मूढूर्ध्नि बद्धा रुदती राज्ञः पद्ममिवाञ्जलिम् ।
 प्रसीद शिरसा याचे भूमौ निपतितास्मि ते ।
 याचितास्मि हतादेव क्षन्तव्याहं न हि त्वया ॥ १२ ॥
 नैषा हि सा स्त्री भवति श्लाघनीयेन धीमता ।
 उभयो लोकेयो लोके पत्या या संप्रसाद्यते ॥ १३ ॥
 जानामि धर्मं धर्मज्ञ त्वां जाने सत्यवादिनम् ।
 पुत्रशोकार्तया तत्तु मया किमपि भाषितम् ॥ १४ ॥
 शोको नाशयते धैर्यं शोको नाशयते श्रुतम् ।
 शोको नाशयते सर्वं नास्ति शोकसमो रिपुः ॥ १५ ॥

शक्यमापतितः शोढुं प्रहारो रिपुहस्ततः ।
 सोढुमापतितः शोकः सुसूक्ष्मोऽपि न शक्यते ॥ १६ ॥
 वनवासाय रामस्य पञ्चरात्रोऽत्र गण्यते ।
 यः शोकहतहर्षायाः पञ्चवर्षोपमो मम ॥ १७ ॥
 तं हि चिन्तयमानायाः शोकोऽयं हृदि वर्धते ।
 नदीनां मिथ वेगेन समुद्रसलिलं महत् ॥ १८ ॥
 एवं हि कथयन्त्या स्तु कौसल्यायाः शुभं वचः ।
 मन्दरश्मिं रभूत् सूर्यो रजनीं चाभ्यवर्तत ॥ १९ ॥
 अथ प्रह्लादितो वाक्यैर्देव्या कौसल्यायां नृपः ।
 शोकेन च समाक्रान्तो निद्रायां वशमेघिवान् ॥ २० ॥

अयो. ६३. प्रतिबुद्धो मुहूर्तेन शोकोपहतचेतनः ।

अथ राजा दशरथः स जिन्ता मभ्यपद्यत ॥ १ ॥
 स राजा पुत्र शोकार्तः स्मृत्वा दुष्कृत मात्मनः ।
 कौसल्यां पुत्रशोकार्तां मिदं वचनमब्रवीत् ॥ ५ ॥
 यदा चरति कल्याणि शुभं वा यदि वा शुभम् ।
 तदेव लभते भद्रे कर्ता कर्मजमात्मनः ॥ ६ ॥
 गुरुलाघव मर्धानां मारम्भे कर्मणां फलम् ।
 दोषं वा यो न जानाति स बाल इति होच्यते ॥ ७ ॥
 कश्चिदाम्रवणं द्धित्वा पलाशांश्च निषिञ्चति ।
 पुष्पं दृष्ट्वा फले गृध्नुः स शोचति फलागमे ॥ ८ ॥
 अविज्ञाय फलं यो हि कर्म त्वेवानुधावति ।
 सशोचेत् फलवेलायां यथा किंशुकसेवकः ॥ ९ ॥
 सोऽहं माम्रवणं द्धित्वा पलाशांश्च न्यषेचयम् ।
 रामं फलागमे त्यक्त्वा पश्चाच्छोचामि दुर्मतिः ॥ १० ॥
 लब्धशब्देन कौसल्ये कुमारेण धनुष्मता ।
 कुमारः शब्द वेधीति मया पापं मिदं कृतम् ॥ ११ ॥
 तदिदं मेऽनुसंप्राप्तं देवि दुःखं स्वयं कृतम्
 समोहादिह बालेन यथा स्याद् भक्षितं विषम् ॥ १२ ॥

अयो. ६४- तदेतच्चिन्तयानेन स्मृतं पापं मया स्वयम् ।
तदा बाल्यात् कृतं देवि शब्दवेध्यनुकर्षिणा ॥ ५८ ॥
तस्यायं कर्मणो देवि विपाकः समुपस्थितः ।
अपथ्यैः सह संभुक्ते व्याधिरन्नरसे यथा ॥ ५९ ॥
तस्मान् मामागतं भद्रे तस्योदारस्य तद्वचः ।
इत्युक्त्वा संरुदन् व्रस्तो भार्या माह तु भूमिपः ॥ ६० ॥
यदहं पुत्रशोकेन संत्यजिष्यामि जीवितम् ।
चक्षुभ्यां त्वां न पश्यामि कौसल्ये त्वं हि मां स्पृश ॥ ६१ ॥
न तन्मे सदृशं देवि यन्मया राघवे कृतम् ।
सदृशं तत्तु तस्यैव यदनेन कृतं मयि ॥ ६२ ॥
दुर्वृत्त मपि कः पुत्रं त्यजेद् भुवि विचक्षणः ।
कश्च प्रवाज्यमानो वा नासूयेत् पितरं सुतः ॥ ६४ ॥
नहि पश्यामि धर्मज्ञं रामं सत्यपराक्रमम् ।
तस्य दर्शनजः शोकः सुतस्याप्रतिकर्मणः ॥ ६७ ॥
उच्छ्रोषयति वै प्राणान् वारि स्तोकमिवातपः ।
न ते मनुष्या देवास्ते ये चारु शुभकुण्डलम् ॥
मुखं द्रक्ष्यन्ति रामस्य वर्षे पञ्चदशे पुनः ॥ ६८ ॥
पद्मपत्रेक्षणं सुभ्रु सुदष्टं चारुनासिकम् ।
धन्या द्रक्ष्यन्ति रामस्य ताराधिपसमं मुखम् ॥ ६९ ॥
इति मातुश्च रामस्य सुमित्रायाश्च सन्निधौ ।
राजा दशरथः शोचन् जीवितान्तं मुपागमत् ॥ ७७ ॥

अयो. ६५. कौसल्या च सुमित्रा च दृष्ट्वा स्पृष्ट्वा च पार्थिवम् ।
हा भर्तेति परिक्रुश्य पेततुर्धरणीतले ॥ २२ ॥
ततः सर्वा नरेन्द्रस्य कैकेयी प्रमुखाः स्त्रियः ।
रुदत्यः शोकसंतप्ता निपेतुर्गतचेतनाः ॥ २५ ॥
अतीतं माज्ञाय तु पार्थिववर्षभं
यशस्विनं तं परिवार्य पत्नयः ।
भृशं रुदन्त्यः करुणं सुदुःखिताः
प्रगृह्य पाहू व्यलपन्नऽनाधवत् ॥ २६ ॥

अयो. ६७. आक्रन्दिता निरानन्दा सास्रकण्ठजनाविला ।
 अयोध्याया मवतता सा व्यतीताय शर्वरी ॥ १ ॥
 व्यतीतायां तु शर्वर्या मादित्यस्योदये ततः ।
 समेत्य राजकर्तारः सभासीयु द्विजातयः ॥ २ ॥
 एते द्विजाः सहामात्यैः पृथग् वाच सुदीरयन् ।
 वशिष्ठ मेवाऽभि सुखाः श्रेष्ठं राज पुरोहितम् ॥ ४ ॥
 स्वर्गस्थश्च महाराजो रामश्चारण्य माश्रितः ।
 लक्ष्मणश्चापि तेजस्वी रामेणैव गतः सह ॥ ६ ॥
 उभौ भरतशत्रुघ्नौ केकयेषु परंतपौ ।
 पुरे राजगृहे रम्ये मातामहनिवेशने ॥ ७ ॥
 इक्ष्वाकूणा मिहाद्यैव कश्चिद्राजा विधीयताम् ।
 धराजकं हि नो राष्ट्रं विनाशं समवाप्नुयात् ॥ ८ ॥
 अहो तस्मै इवेदं स्यान्न प्रज्ञायेत किञ्चन ।
 राजा चेन्न भवेल्लोके विभजन् साध्वसाधुनी ॥ ३६ ॥
 स नः समीक्ष्य द्विजर्वय वृत्तं
 नृपं विना राष्ट्रमरण्यभूतम् ।
 कुमार मिक्ष्वाकु सुतं तथान्य
 त्वमेव राजान मिहाभिषेचय ॥ ३८ ॥

अयो. ६८. तेषां तद्वचनं श्रुत्वा वशिष्ठः प्रत्युवाच ह ।
 मित्रामात्यजनान्सर्वान् ब्राह्मणांस्तानिदं वचः ॥ १ ॥
 यदसौ मातुलकृते दत्तराज्यः परं सुखी ।
 भरतो वसति भ्रात्रा शत्रुघ्नेन सुदान्वितः ॥ २ ॥
 तच्छ्लोघं जवना दूता गच्छन्तु त्वरितं हयैः ।
 आनेतुं भ्रातरौ वीरौ किं समीक्षामहे वयम् ॥ ३ ॥
 गच्छन्तिवति ततः सर्वे वशिष्ठं वाक्य मब्रुवन् ।
 तेषां तद्वचनं श्रुत्वा वसिष्ठो वाक्य मब्रवीत् ॥ ४ ॥
 एहि सिद्धार्यं विजय जयन्ताशोकनन्दन ।
 श्रूयतामिति कर्तव्यं सर्वानेव ब्रवीमि वः ॥ ५ ॥

पुरं राज गृहं गत्वा शीघ्रं शीघ्रजवैर्हयैः ।
 त्वत्केशोकै रित्वा वाच्यः शासनाद् भरतो मम ॥ ६ ॥
 पुरोहित स्त्वां कुशलं प्राह सर्वे च मन्त्रिणः ।
 त्वरमाणश्च निर्याहि कृत मात्ययिकं त्वया ॥ ७ ॥
 मा चास्मै प्रोषितं रामं मा चास्मै पितरं सृतम् ।
 भवन्तः शंसिषु गत्वा राघवाणामितः क्षयम् ॥ ८ ॥
 ततः प्रास्थानिकं कृत्वा कार्यशेषमनन्तरम् ।
 वसिष्ठे नाभ्यनुज्ञाता दूताः सत्वरितं ययुः ॥ ११ ॥

अयो. ७० समागम्य च राज्ञा ते राजपुत्रेण चार्चिताः ।
 राज्ञः पादौ गृहीत्वा च तस्मै भरतं वचः ॥ २ ॥
 पुरोहित स्त्वां कुशलं प्राह सर्वे च मन्त्रिणः ।
 त्वरमाणश्च निर्याहि कृत मात्ययिकं त्वया ॥ ३ ॥
 भरतश्चापि तान् दूतानेवमुक्तो ऽभ्यभाषत ।
 आपृच्छे ऽहं महाराजं दूताः संत्वरयन्ति माम् ॥ १३ ॥
 स मातामह मापृच्छय मातुलं च युधाजितम् ।
 रथ मारुह्य भरतः शत्रुघ्नसहितो ययौ ॥ २८ ॥

अयो. ७१ भरतः क्षिप्र मागच्छत सुपरिश्रान्त वाहनः ।
 वनं च समतीत्याशु शर्वर्या मरुणोदये ॥ १७ ॥
 अयोध्यां मनुना राज्ञा निर्मितां स ददर्श ह ।
 तां पुरीं पुरुषव्याघ्रः सप्त रात्रोषितः पथि ॥ १८ ॥
 तां शून्य शृंगाटक-वेश्मरथ्यां रजोरुणद्धारकवादयन्ध्राम् ।
 दृष्ट्वा पुरीमिन्द्रपुरीप्रकाशां दुःखेन संपूर्णतरो बभूव ॥ ४५ ॥
 यभूव पश्यन् मनसो प्रियाणि
 यान्यन्यदा नास्य पुरे बभूवुः ।
 अवाक् शिरा दीनमना न हृष्टः
 पितुर्महात्मा प्रविवेश वेश्म ॥ ४६ ॥

अयो. ७२ अपश्यंस्तु ततस्तत्र पितरं पितुरालये ।
 जगाम भरतो द्रष्टुं मातरं मातुरालये ॥ १ ॥

अनुप्राप्तं तु तं दृष्ट्वा कैकेयी प्रोषितं सुतम् ।
 उत्पपात तदा हृष्टा त्यक्त्वा सौवर्णं मासनम् ॥ २ ॥
 स प्रविश्यैव धर्मात्मा स्वगृहं श्रीविवर्जितम् ।
 भरतः प्रेक्ष्य जग्राह जनन्या श्ररणौ शुभौ ॥ ३ ॥
 तं मूढूर्ध्वं समुपाधाय परिष्वज्य यशस्विनम् ।
 अङ्गे भरतमारोप्य प्रष्टुं समुपचक्रमे ॥ ४ ॥
 अथ ते कतिचिद्राज्यश्च्युतस्यार्यकवेश्मनः ।
 अपि नाध्यश्रमः शीघ्रं रथेनाऽऽपततस्तव ॥ ५ ॥
 आर्यकस्ते सुकुशली युधाजिन् मातुलस्तव ।
 प्रवासाच्च सुखं पुत्र सर्वं मे वक्तुमर्हसि ॥ ६ ॥
 एवं पृष्टुस्तु कैकेय्या प्रियं पार्थिवनन्दनः ।
 आचष्टु भरतः सर्वं मात्रे राजीवलोचनः ॥ ७ ॥
 अथ मे सप्तमी रात्रिश्च्युतस्यार्यकवेश्मनः ।
 अम्बायाः कुशली तातो युधाजिन् मातुलश्च मे ॥ ८ ॥
 यन्मे धनं च रत्नं च ददौ राजा परंतपः ।
 परिश्रान्तं पथ्य भवत्ततोऽहं पूर्वं मागतः ॥ ९ ॥
 राज्यवाक्यं हरैर्दूतैस्त्वरमाणोऽहं मागतः ।
 यदहं प्रष्टुमिच्छामि तदम्बा वक्तुमर्हति ॥ १० ॥
 राजा भवति भूयिष्ठमिहाम्बाया निवेशने ।
 तामहं नाथ पश्यामि द्रष्टुमिच्छन्निहागतः ॥ ११ ॥
 पितुर्ग्रहीष्ये पादौ च तं ममाख्याहि पृच्छतः ।
 आहो स्विदम्बा ज्येष्ठायाः कौशल्याया निवेशने ॥ १२ ॥
 तं प्रत्युवाच कैकेयी प्रियवद् घोरमप्रियम् ।
 अजानन्तं प्रजानन्ती राज्यलोभेन मोहिता ॥ १३ ॥
 या गतिः सर्वं भूतानां तां गतिं ते पिता गतः ।
 राजा महात्मा तेजस्वी यायजूकः सतां गतिः ॥ १४ ॥
 तच्छ्रुत्वा भरतो वाक्यं धर्माभिजनवाञ्छुचिः ।
 पपात सहसा भूमौ पितृशोकवलादितः ॥ १५ ॥
 हा हतोऽस्मीति कृपणं दीनां वाचमुदीरयन् ।
 निपपात महायाहुर्बाहू विक्षिप्य वीर्यवान् ॥ १६ ॥

ततः शोकेन संवीतः पितु मरणदुःखितः ।
 विललाप महातेजा भ्रान्ता-कुलित-चेतनः ॥ १८ ॥
 तमातं देव संकाशं समीक्ष्य पतितं भुवि ।
 निकृत्तमिव सालस्य स्कन्धं परशुना वने ॥ २१ ॥
 माता मातङ्गसंकाशं चन्द्रार्कसदृशं सुतम् ।
 उत्थापयित्वा शोकात्तं वचनं चेद मब्रवीत् ॥ २३ ॥
 उत्तिष्ठोत्तिष्ठ किं शेषे राजन्नत्र महायशः ।
 त्वद्विधा न हि शोचन्ति सन्तः सदसि संमताः ॥ २४ ॥
 स रुदित्वा चिरं कालं भूमौ परिविवृत्य च ।
 जननीं प्रत्युवाचेदं शोकै र्यहुभि रावृतः ॥ २६ ॥
 अम्य केनात्यगा द्राजा व्याधिना मय्यनागते ।
 धन्या रामादयः सर्वे यैः पिता संस्कृतः स्वयम् ॥ २६ ॥
 क स पाणिः सुखस्पर्शं स्नातस्याह्लिष्ट-कर्मणः ।
 यो हि मां रजसा ध्वस्त मभीक्ष्णं परिमार्जति ॥ ३१ ॥
 यो मे भ्राता पिता बन्धु र्यस्य दासो ऽस्मि संमतः ।
 तस्य मां शीघ्र माख्याहि रामस्याह्लिष्टकर्मणः ॥ ३२ ॥
 पिता हि भवति ज्येष्ठो धर्ममार्यस्य जानतः ।
 तस्य पादौ ग्रहीष्यामि स होदानीं गति र्मम ॥ ३३ ॥
 धर्मविद्धर्मशीलश्च महाभागो दृढव्रतः ।
 आर्यं किमब्रवीद्राजा पिता मे सत्यविक्रमः ॥ ३४ ॥
 पश्चिमं साधु संदेश मिच्छामि श्रोतु मात्मनः ।
 इति पृष्ट्वा यथातत्त्वं कैकेयी वाक्य मब्रवीत् ॥ ३५ ॥
 रामेति राजा विलपन् हा सीते लक्ष्मणेति च ।
 स महात्मा परं लोकं गतो मत्तिमतां वरः ॥ ३६ ॥
 इतीमां पश्चिमां वाचं व्याजहार पिता तव ।
 कालधर्मं परिक्षिप्तः पाशैरिव महागजः ॥ ३७ ॥
 सिद्धार्थास्तु नरा राम मागतं सह सीतया ।
 लक्ष्मणं च महाबाहुं द्रक्ष्यन्ति पुनरागतम् ॥ ३८ ॥
 तच्छ्रुत्वा विपसादैवं द्वितीयाप्रियशंसनात् ।
 विषण्णवदनो भूत्वा भूयः पप्रच्छ मातरम् ॥ ३९ ॥

क्व चेदानीं स धर्मात्मा कौसल्यानन्दवर्धनः ।
 लक्ष्मणेन सह आत्रा सीतया च समागतः ॥ ४० ॥
 तथा पृष्ट्वा यथान्याय माख्यातु मुपचक्रमे ।
 मातास्य युगपद्वाक्यं विप्रियं प्रियशंसया ॥ ४१ ॥
 स हि राजसुतः पुत्र चीरवासा महावनम् ।
 दण्डकान् सह वैदेह्या लक्ष्मणाऽनुचरो गतः ॥ ४२ ॥
 तच्छ्रुत्वा भरतस्त्रस्तो आतुश्चारित्रशङ्कया ।
 स्वस्य वंशस्य माहात्म्यात् प्रष्टुं समुचक्रमे ॥ ४३ ॥
 कच्चिन्न ब्राह्मणधनं हृतं रामेण कस्यचित् ।
 कच्चिन्नाढ्यो दरिद्रो वा तेन पापो विहिंसितः ॥ ४४ ॥
 कच्चिन्न परदारान् वा राजपुत्रोऽभिमन्यते ।
 कस्मात् स दण्डकारण्ये आता रामो विवासितः ॥ ४५ ॥
 अथास्य चपला माता तत् स्वकर्म यथातथम् ।
 तेनैव स्त्रीस्वभावेन व्याहर्तुं मुपचक्रमे ॥ ४६ ॥
 एवमुक्ता तु कैकेयी भरतेन माहात्मना ।
 उवाच यवनं हृष्टा वृथा पण्डितमानिनी ॥ ४७ ॥
 न ब्राह्मणधनं किञ्चिद् धृतं रामेण कस्यचित् ।
 कच्चिन्नाढ्यो दरिद्रो वा तेन पापो विहिंसितः ।
 न रामः परदारान् स चक्षुर्भ्यामपि पश्यति ॥ ४८ ॥
 मया तु पुत्र श्रुत्वैव रामस्येहाभिषेचनम् ।
 याचित स्ते पिता राज्यं रामस्य च विवासनम् ॥ ४९ ॥
 स स्ववृत्तिं समास्थाय पिता ते तत्तथाकरोत् ।
 राम स्तु सह सौमित्रिः प्रोषितः सह सीतया ॥ ५० ॥
 तमपश्यन् प्रियं पुत्रं महीपालो महायशाः ।
 पुत्रशोकपरिवृणः पञ्चत्वमुपप्रेदिवान् ॥ ५१ ॥
 त्वया त्विदानीं धर्मज्ञ राजत्व मवलम्ब्यताम्
 त्वत्कृते हि मया सर्व मिदमेवं विधं कृतम् ॥ ५२ ॥
 मा शोकं मा च संतापं धैर्यमाश्रय पुत्रक ।
 त्वदधीना हि नगरी राज्यं चैतदनामयम् ॥ ५३ ॥

अथो. ०३

श्रुत्वा च स पितुर्वृत्तं भ्रातरौ च विवासितौ ।
 भरतो दुःखसंतप्त इदं वचन मब्रवीत् ॥ १ ॥
 किं नु कार्यं हतस्येह मम राज्येन शोचतः ।
 विहीनस्याथ पित्रा च भ्रात्रा पितृसमेन च ॥ २ ॥
 दुःखे मे दुःखमकरो ब्रूणे क्षार मिवा ददाः ।
 राजानं प्रेतभावस्यं कृत्वा रामं च तापसम् ॥ ३ ॥
 कुलस्य त्वमभावाय कालरात्रि रिवागता ।
 अङ्गार सुपगृह्य स पिता मे नावबुद्धवान् ॥ ४ ॥
 मृत्युमापादितो राजा त्वया मे पापदर्शिनि ।
 सुखं परिहृतं मोहात् कुले ऽस्मिन् कुलपांसिनि ॥ ५ ॥
 त्वां प्राप्य हि पिता मे ऽथ सत्यसंधो महायशाः ।
 तीव्रदुःखाभिसंतप्तो वृत्तो दशरथो नृपः ॥ ६ ॥
 विनाशितो महाराजः पिता मे धर्मवत्सलः ।
 कस्मात् प्रव्राजितो रामः कस्मादेव वनं गतः ॥ ७ ॥
 कौसल्या च सुमित्रा च पुत्रशोकाभिपीडिते ।
 दुष्करं यदि जीवेतां प्राप्य त्वां जननीं मम ॥ ८ ॥
 नन्वार्यो ऽपि च धर्मात्मा त्वयि वृत्तिमनुत्तमाम् ।
 वर्त्तते गुरुवृत्तिज्ञो यथा मातरि वर्त्तते ॥ ९ ॥
 तथा ज्येष्ठा हि मे माता कौसल्या दीर्घदर्शिनी ।
 त्वयि धर्मं समास्थाय भगिन्या मिव वर्त्तते ॥ १० ॥
 न हि मन्ये नृशंसे त्वं राजधर्ममवेक्षसे ।
 गतिं वा न विजानासि राजवृत्तस्य शाश्वतीम् ॥ ११ ॥
 सततं राजपुत्रेषु ज्येष्ठो राजाभिषिच्यते ।
 राजा मेतत् समं तत् स्यादिच्छाकूणां विशेषतः ॥ १२ ॥
 तेषां धर्मैकरक्षाणां कुलचारित्रशोभिनाम् ।
 अथ चारित्रशौदीर्यं त्वां प्राप्य विनिवर्तितम् ॥ १३ ॥
 तवापि सुमहाभागे जनेन्द्रकुलपूर्वके ।
 बुद्धिमोहः कथमयं संभूतस्त्वयि गर्हितः ॥ १४ ॥
 न तु कामं करिष्यामि तवाहं पापनिश्चये ।
 यथा व्यसन मारुच्यं जीवितान्तकरं मम ॥ १५ ॥

एष त्विदानी मेवाह मप्रियार्थं तवानघे ।
 निवर्तयिष्यामि वनाद् आतरं स्वजनप्रियम् ॥ २६ ॥
 निवर्तयित्वा रामं च तस्याहं दीप्ततेजसः ।
 दासभूतो भविष्यामि सुस्थितेनान्तरात्मना ॥ २७ ॥

अयो. ७४ तां तथा गर्हयित्वा तु मातरं भरत स्तदा ।
 रोषेण महताविष्टः पुनरेवाब्रवीद्वचः ॥ १ ॥
 राज्याद् अंशस्व कैकेयि नृशंसे दुष्टचारिणि ।
 परित्यक्तासि धर्मेण मा मृतं रुदती भव ॥ २ ॥
 किं नु तेऽदूषयद्रामो राजा वा भृशधार्मिकः ।
 ययो मृत्युर्विवासश्च त्वत्कृते तुल्यमागतौ ॥ ३ ॥
 भ्रूणहत्यामसि प्राप्ता कुलस्यास्य विनाशनात् ।
 कैकेयि नरकं गच्छ मा च तात सलोकताम् ॥ ४ ॥
 यत्त्वया हीदृशं पापं कृतं घोरेण कर्मणा ।
 सर्वलोकप्रियं हित्वा ममाप्यापादितं भयम् ॥ ५ ॥
 त्वत्कृते मे पिता वृत्तो रामश्चारण्य माश्रितः ।
 अयशो जीवलोके च त्वयाहं प्रतिपादितः ॥ ६ ॥
 यस्याः सहस्रपुत्राणि सापि शोचति कामधुक् ।
 किं पुनर्या विना रामं कौसल्या वर्तयिष्यति ॥ ७ ॥
 एकपुत्रा च साध्वी च विवत्सेयं त्वया कृता ।
 तस्मात्त्वं सततं दुःखं प्रेत्य चेह च लप्स्यसे ॥ २९ ॥
 अहं त्वपचितिं आतुः पितुश्च सकलामिमाम् ।
 वर्धनं यशसश्चापि करिष्यामि न संशयः ॥ ३० ॥
 आनाय्य च महाबाहुं कोशलेन्द्रं महाबलम् ।
 स्वयमेव प्रवेक्ष्यामि वनं मुनिनिषेचितम् ॥ ३१ ॥
 न ह्यहं पापसंकल्पे पापे पापं त्वया कृतम् ।
 शक्तो धारयितुं पौरै रश्रुकण्ठै र्निरीक्षितः ॥ ३२ ॥
 सा त्वमग्निं प्रविश वा स्वयं वा विश दण्डकान् ।
 रज्जुं यदूष्वाऽथवा कण्ठे नहि तेऽन्यत् परायणम् ॥ ३३ ॥

अहं मप्यवनीं प्राप्ते रामे सत्यपराक्रमे ।

कृतकृत्यो भविष्यामि विप्रवासितकल्मषः ॥ ३४ ॥

इति नाग द्वारण्ये तोमराङ्कुशतोदितः ।

पपात भुवि संक्रुद्धो निःश्वसन् निव पन्नगः ॥ ३५ ॥

अयो, ७५ दीर्घकालात् समुत्थाय संज्ञां लब्ध्वा स वीर्यवान् ।
 नेत्राभ्या मध्रुपूर्णाभ्यां दीना मुद्वीक्ष्य मातरम् ॥ १ ॥
 सोऽमात्यमध्ये भरतो जननी मभ्यकुत्सयत् ।
 राज्यं न कामये जातु मन्त्रये नापि मातरम् ॥ २ ॥
 अभिषेकं न जानामि रामस्याहं महात्मनः ।
 विवासनं च सौमित्रेः सीतायाश्च यथा भवत् ॥ ३ ॥
 तथैव क्रोशतस्तस्य भरतस्य महात्मनः ।
 कौसल्या शब्द माज्ञाय सुमित्रां चेद मब्रवीत् ॥ ४ ॥
 आगतः क्रूरकार्यायाः कैकेया भरतः सुतः ।
 तमहं द्रष्टुमिच्छामि भरतं दीर्घदर्शनम् ॥ ५ ॥
 एवमुक्त्वा सुमित्रां तां विवर्णवदना कृशा ।
 प्रतस्थे भरतो यत्र वेपमाना विचेतना ॥ ६ ॥
 स तु राजात्मजश्चापि शत्रुघ्न सहितस्तदा ।
 प्रतस्थे भरतो येन कौसल्याया निवेशनम् ॥ ७ ॥
 ततः शत्रुघ्न भरतौ कौसल्यां प्रेक्ष्य दुःखितौ ।
 पर्यप्यजेतां दुःखार्ता पतितां नपृचेतनाम् ॥ ८ ॥
 रुदन्तौ रुदतो दुःखात् समेत्यार्या मनस्विनी ।
 भरतं प्रत्युवाचेदं कौसल्या मृशदुःखिता ॥ ९ ॥
 इदं ते राज्यकामस्य राज्यं प्राप्त मकरन्दकम् ।
 संप्राप्तं वत कैकेया शीघ्रं करेण कर्मणा ॥ १० ॥
 प्रस्थाप्य चीरवसनं पुत्रं मे वनवासिनम् ।
 कैकेयी कं गुणं तत्र पश्यति क्रूरदर्शिनी ॥ ११ ॥
 कामं वा स्वयमेवाय तत्र मां नेतुमर्हसि ।
 यत्रासौ पुरुषग्याघ्रस्तप्पते मे सुतस्तनः ॥ १४ ॥

इदं हि तव विस्तीर्णं धनधान्य समाचितम् ।
 हस्त्यश्वरथ संपूर्णं राज्यं निर्यातितं तथा ॥ १६ ॥
 इत्यादि बहुभिर्वाक्यैः क्रूरैः संभर्त्सितोऽनघः ।
 विव्यधे भरतो तीव्रव्रणे तुद्योव स्रुचिना ॥ १७ ॥
 पपात चरणौ तस्या स्तदा संभ्रान्तचेतनः ।
 विलप्य बहुधा संज्ञो लब्धसंज्ञ स्तदाऽभवत् ॥ १८ ॥
 एवं विलपमानां तां प्राञ्जलिं भरतस्तदा ।
 कौसल्या प्रत्युवाचेदं शोकैर्बहुभिर्वावृताम् ॥ १९ ॥
 आर्यं कस्मादजानन्तं गर्हसे माम कल्मषम् ।
 विपुलां च मम प्रीतिं स्थितां जानासि राघवे ॥ २० ॥
 कृतशास्त्रालुगा बुद्धिर्मा भूत् तस्य कदाचन ।
 सत्यसंधः सतां श्रेष्ठो यस्यार्योऽनुमते गतः ॥ २१ ॥
 प्रैष्यं पापीयसां यातु सूर्यं च प्रति मेहतु ।
 हन्तु पादेन गां सुप्तां यस्यार्तोऽनुमते गतः ॥ २२ ॥
 कारयित्वा महत् कर्म भर्ता मृत्युमनर्थकम् ।
 अधर्मो योऽस्य सोऽस्यास्त यस्यार्योऽनुमते गतः ॥ २३ ॥
 परिपालयमानस्य राज्ञो भूतानि पुत्रवत् ।
 ततस्तु द्रुह्यतां पापं यस्यार्योऽनुमते गतः ॥ २४ ॥
 बलिषड्भागमुद्धृत्य नृपस्यारक्षितुः प्रजाः ।
 अधर्मो योऽस्य सोऽस्यास्तु यस्यार्योऽनुमते गतः ॥ २५ ॥
 संश्रुत्य च तपस्विभ्यः सूत्रे वै यज्ञदक्षिणाम् ।
 तां चापलपतां पापं यस्यार्योऽनुमते गतः ॥ २६ ॥
 हस्त्यश्वरथ-संधाधे युद्धे शस्त्रसमाकुले ।
 मास्त्रं कार्षीत् सतां धर्मं यस्यार्योऽनुमते गतः ॥ २७ ॥
 उपदिष्टं ह्यसूक्ष्मार्थं शास्त्रं यत्नेन धीमता ।
 स नाशयतु दुष्टात्मा यस्यार्योऽनुमते गतः ॥ २८ ॥
 मा चतं व्यूहं बाहं सं चन्द्रभास्करतेजसम् ।
 द्राक्षीद्राज्यस्यमासीनं यस्यार्योऽनुमते गतः ॥ २९ ॥
 गुरुं श्लाघ्यं च जानातु यस्यार्योऽनुमते गतः ।
 गवां स्पृशतु पादेन गुरुं पंगिवदेत च ।
 मित्रे द्रुह्येत सोऽत्यर्थं यस्यार्योऽनुमते गतः ॥ ३१ ॥

वश्वासात् कथितं किञ्चित् परिवादं मिथः क्वचित् ।
 वेदृणोतु स दुष्टात्मा यस्यार्यो ऽनुमते गतः ॥ ३२ ॥
 प्रकर्ता चाकृतज्ञश्च त्यक्तश्च निरपन्नपः ।
 शके भवतु द्विद्विष्टो यस्यार्यो ऽनुमते गतः ॥ ३३ ॥
 पुत्रैर्दासैश्च भृत्यैश्च स्वगृहे परिवारितः ।
 स एको मिष्टमश्नातु यस्यार्यो ऽनुमते गतः ॥ ३४ ॥
 अप्राप्य सदृशान् दाराननपत्यः प्रमीयताम् ।
 अनवाप्य क्रियां धर्म्या यस्यार्यो ऽनुमते गतः ॥ ३५ ॥
 मात्मनः सन्ततिं ब्राक्षोत् स्वेष्टु दारेषु दुःखितः ।
 ध्यायुः समग्रमप्राप्य यस्यार्यो ऽनुमते गतः ॥ ३६ ॥
 राजह्नी बालवृद्धानां वधे यत् पापमुच्यते ।
 भृत्यत्यागे च यत् पापं तत् पापं प्रतिपद्यताम् ॥ ३७ ॥
 संग्रामे ससुषोढे च शत्रुपक्षभयंकरे ।
 पलायमानो वधेत् यस्यार्यो ऽनुमते गतः ॥ ३८ ॥
 मद्यप्रसक्तो भवतु स्त्रीष्वक्षेपु च नित्यशः ।
 काम-क्रोधाभि-भूतश्च यस्यार्यो ऽनुमते गतः ॥ ४१ ॥
 मास्य धर्मे मनो भूयाद् धर्मं स निषेवताम् ।
 अपात्रवर्षो भवतु यस्यार्यो ऽनुमते गतः ॥ ४२ ॥
 संचितान्यस्य वित्तानि विविधानि सदृच्छशः ।
 दस्युभिर्विप्रलुप्यन्तां यस्यार्यो ऽनुमते गतः ॥ ४३ ॥
 उभे सन्ध्ये शयानस्य यत् पापं परि कल्प्यते ।
 तच्च पापं भवेत्तस्य यस्यार्यो ऽनुमते गतः ॥ ४४ ॥
 यदग्निदायके पापं यत् पापं गुरुतल्पगे ।
 मित्रद्रोहे च यत् पापं तत् पापं प्रतिपद्यताम् ॥ ४५ ॥
 देवतानां पितॄणां च मातापित्रोस्तथैव च ।
 मास्म कार्पीत् स ह्यश्रूपा यस्यार्यो ऽनुमते गतः ॥ ४६ ॥
 सतां लोकात् सतां कीर्त्याः सज्जुष्टात् कर्मणस्तथा ।
 अश्यतु क्षिप्रमद्यैव यस्यार्यो ऽनुमते गतः ॥ ४७ ॥
 अपास्य मातृशुश्रूषा मनर्थे सोऽवतिष्ठताम् ।
 दीर्घपादुर्महावक्षा यस्यार्यो ऽनुमते गतः ॥ ४८ ॥

बहुभृत्यो दग्धिश्च ज्वररोगसमन्वितः ।
 समीयात् सततं ह्येवं यस्यार्योऽनुमते गतः ॥ ४६ ॥
 आशा माशंसमानानां दीनाना मूढध्वं चक्षुषाम् ।
 अर्थिनां चित्थां कुर्याद्यस्यार्योऽनुमते गतः ॥ ४७ ॥
 मायया रमतां नित्यं पुरुषः पिशुनोऽशुचिः ।
 राज्ञो भीतस्त्वधर्मात्मा यस्यार्योऽनुमते गतः ॥ ४८ ॥
 ऋतुस्नातां सतीं भार्यां मृतुकाला नुरोधिनीम् ।
 अतिवर्तेत दुष्टात्मा यस्यार्योऽनुमते गतः ॥ ४९ ॥
 विप्रलुप्त प्रजातस्य दुष्कृतं ब्राह्मणस्य यत् ।
 तदेतत् प्रतिपद्येत यस्यार्योऽनुमते गतः ॥ ५० ॥
 ब्राह्मणायोद्यतां पूजां विहन्तु कलुषेन्द्रियः ।
 बालवत्सां च गां दोग्धुर्यस्यार्योऽनुमते गतः ॥ ५१ ॥
 धर्मदारान् परित्यज्य परदारान् निषेवताम् ।
 त्यक्तधर्मरतिमूढो यस्यार्योऽनुमते गतः ॥ ५२ ॥
 पानीयदूषके पापं तथैव विषदायके ।
 यत् तदेकः स लभतां यस्यार्योऽनुमते गतः ॥ ५३ ॥
 तृपातं सति पानीये विप्रलम्भेन योजयन् ।
 यत् पापं लभते तत् स्याद् यस्यार्योऽनुमते गतः ॥ ५४ ॥
 भक्त्या विवदमानेषु मार्गमाश्रित्य पश्यतः ।
 तेन पापेन युज्येत यस्यार्योऽनुमते गतः ॥ ५५ ॥
 एव माश्वसयन्नेव दुःखार्तोऽनुषपात ह ।
 विहीनां पतिपुत्राभ्यां कौसल्यां पार्थिवात्मजः ॥ ५६ ॥
 तदार्तं शपथैः कष्टैः शपमानमचेतनम् ।
 भरतं शोकसंतप्तं कौसल्या वाक्य मब्रवीत् ॥ ५७ ॥
 मम दुःखमिदं पुत्र भूयः समुपजायते ।
 शपथैः शपमानो हि प्राणानुपकण्टिसि मे ॥ ५८ ॥
 दिष्ट्या न चलितो धर्मा दात्मा ते सहलक्षणः ।
 वत्स सत्यप्रतिज्ञो हि सतां लोकानवाप्स्यसि ॥ ५९ ॥
 इत्युक्त्वा चाङ्गमानीय भरतं भ्रातृवत्सलम् ।
 परिष्वज्य महाबाहुं करोद भृशदुःखिता ॥ ६० ॥

एवं विलपमानस्य दुःखार्तस्य महात्मनः ।

मोहाच्च शोक संरंभाद् वभूव लुलितं मनः ॥ ६४ ॥

अयो. ०३. तमेवं शोक संतप्तं भरतं कैकेयो सुतम् ।

उवाच वदतां श्रेष्ठो वसिष्ठः श्रेष्ठवाग्दृषिः ॥ १ ॥

अलं शोकेन भद्रं ते राजपुत्र महायशः ।

प्राप्तकालं नरपतेः कुरु संयानमुत्तमम् ॥ २ ॥

वसिष्ठस्य वचः श्रुत्वा भरतो धरणीं गतः ।

प्रेतकृत्यानि सर्वाणि कारयामास धर्मचित् ॥ ३ ॥

अयो. ०७. ततो दशाहे ऽतिगते कृतशौचो नृपात्मजः ।

द्वादशे ऽहनि संप्राप्ते श्राद्धकर्माण्य-कारयत् ॥ १ ॥

ब्राह्मणेभ्यो धनं रत्नं ददावन्नं च पुष्कलम् ।

धास्तिकं बहु शुक्लं च गाश्चापि बहुशस्तदा ॥ २ ॥

दासी दासांश्च यानानि वेरमानि सुमहान्ति च ।

ब्राह्मणेभ्यो ददौ पुत्रो राजस्तस्यौर्ध्वदेहिकम् ॥ ३ ॥

ततः प्रभातसमये दिवसे च त्रयोदशे ।

विललाप महाबाहु भरतः शोकमूर्च्छितः ॥ ४ ॥

शत्रुघ्नश्चापि भक्तं दृष्ट्वा शोकपङ्क्तिनम् ।

विसंज्ञो निपतद्भूमौ भूमिपाल मनुस्मरन् ॥ ११ ॥

पितरि स्वर्गं मापन्ने रामे चारण्यमाश्रिते ।

किं मे जीवितसामर्थ्यं प्रवेक्ष्यामि हुताशनम् ॥ १७ ॥

हीनो भ्रात्रा च पित्रा च शून्यामिक्ष्वाकु पालिताम् ।

अयोध्यां न प्रवेक्ष्यामि प्रवेक्ष्यामि तपोवनम् ॥ १८ ॥

तयोर्विलपितं श्रुत्वा व्यसनं चाप्यवेक्ष्य तत् ।

भृशं मार्ततरा भूयः सर्व एवाहुर्गामिनः ॥ १९ ॥

ततो विषण्णौ श्रान्तौ च शत्रुघ्नभरताबुभौ ।

घरायां स्म व्यचेष्टेतां भग्नशृङ्गाविवर्षभौ ॥ २० ॥

ततः प्रकृतिमान् वैद्यः पितु रेपां पुरोहितः ।

वसिष्ठो भरतं वाक्य मुत्याप्य तमुवाच ह ॥ २१ ॥

त्रयोदशो ऽयं दिवसः पितु वृत्तस्य ते विभो ।
 सावशेषास्थिनिचये किमिह त्वं विलम्ब से ॥ २२ ॥
 ओणि द्वंद्वानि भूतेषु प्रवृत्तान्य विशेषतः ।
 तेषु चापरिहार्येषु नैवं भवितु मर्हसि ॥ २३ ॥
 सुमन्त्रश्चापि शत्रुघ्न सुत्थाप्याभि प्रसाद्य च ।
 श्रावयामास तत्त्वज्ञः सर्वभूतभवाभवौ ॥ २४ ॥
 उत्थितौ तौ नरव्याघ्रौ प्रकाशेते यशस्विनौ ।
 वर्षातपपस्मिन्नौ पृथगिन्द्रध्वजाविव ॥ २५ ॥
 अश्रूणि परिमृदन्तौ रक्ताक्षौ दीनभाषिणौ ।
 अमात्या स्तवरयन्ति स्त तनयौ चापराः क्रियाः ॥ २६ ॥

अथ यात्रां समीहन्तं शत्रुघ्नो लक्ष्मणानुजः ।
 भरतं शोकसंतप्तमिदं वचनमब्रवीत् ॥ १ ॥
 गतिर्यः सर्वभूतानां दुःखे किं पुनरात्मनः ।
 स रामः सत्त्वसंपन्नः स्त्रिया प्रव्राजितो वनम् ॥ २ ॥
 बलवान् वीर्यसंपन्नो लक्ष्मणो नाम योऽप्यसौ ।
 किं न मोचयते रामं कृत्वापि पितृनिग्रहम् ॥ ३ ॥
 इति संभाषमाणे तु शत्रुघ्ने लक्ष्मणानुजे ।
 प्राग्द्वारेऽभूत्तदा कुब्जा सर्वाभरणभूषिता ॥ ५ ॥
 तां समीक्ष्य तदा द्वाःस्था भृशं पापस्य कारिणीम् ।
 गृहीत्वा करुणं कुब्जां शत्रुघ्नाय न्यवेदयत् ॥ ८ ॥
 यस्याः कृते वने रामो न्यस्तदेहश्च वः पिता ।
 सेयं पापा नृशंसा च तस्याः कुरु यथामति ॥ ९ ॥
 स च रोषेण संवीतः शत्रुघ्नः शत्रुशासनः ।
 संवर्क्य तदा कुब्जां क्रोशन्तौ पृथिवीतले ॥ १६ ॥
 स बली बलवत् क्रोधाद् गृहीत्वा पुरुषर्षभः ।
 कैकेयीमभिनिर्भर्त्स्य बर्माषे परुषं वचः ॥ १९ ॥
 तैर्वाक्यैः परुषैर्दुःखैः कैकेयीभृशदुःखिता ।
 शत्रुघ्नभयसंचस्ता पुत्रं शरणमागता ॥ २० ॥
 तं प्रेक्ष्य भरतः क्रुद्धं शत्रुघ्नमिदमब्रवीत् ।
 अवध्याः सर्वभूतानां प्रमदाः क्षम्यतामति ॥ २१ ॥

हन्या मह मिमां पापां कैकेयीं दुष्टचारिणीम् ।

यदि मां धार्मिको रामो नासूयेन् म तृधातकम् ॥ २२ ॥

इमा मपि हतां कुब्जां यदि जानाति राघवः ।

त्वां च मां चैव धर्मात्मा नाभिभाषिष्यते ध्रुवम् ॥ २३ ॥

भरतस्य वचः श्रुत्वा शत्रुघ्नो लक्ष्मणानुजः ।

न्यवर्तत ततो दोषात् तां सुमोच च मूर्छिताम् ॥ २४ ॥

॥ २५ ॥ ततः प्रभातसमये दिवसेऽथ चतुर्दशे ।

समेत्य राजकर्तारो भरतं वाक्य मब्रुवन् ॥ १ ॥

गतो दशरथः स्वर्गं यो नो गुरुतरो गुरुः ।

रामं प्रव्राज्य वै ज्येष्ठं लक्ष्मणं च महाबलम् ॥ २ ॥

त्वमथ भव नो राजा राजपुत्र महायशः ।

संगत्या नापराध्नाति राज्यमेतदनायकम् ॥ ३ ॥

आभिषेचनिकं सर्वं मिदं मादाय राघव ।

प्रतीक्षते त्वां स्वजनः श्रेण्यश्च नृपात्मज ॥ ४ ॥

राज्यं गृहाण भरत पितृपैतामहं ध्रुवम्

आभिषेचय चात्मानं पाहि चास्मान्नरर्षभ ॥ ५ ॥

आभिषेचनिकं भाण्डं कृत्वा सर्वं प्रदक्षिणम् ।

भरत स्तं जनं सर्वं प्रत्युवाच धृतव्रतः ॥ ६ ॥

ज्येष्ठस्य राजता नित्यं मुचिता हि कुलस्य मे ।

नैवं भवन्तो मां दत्तु मर्हन्ति कुशलां जनाः ॥ ७ ॥

रामः पूर्वो हि नो भ्राता भविष्यति महीपतिः ।

अहं त्वरण्ये वत्स्यामि वर्षाणि नव पञ्च च ॥ ८ ॥

युज्यतां महती सेना चतुरङ्गमहाबला ।

आनयिष्याम्यहं ज्येष्ठं भ्रातरं राघवं वनात् ॥ ९ ॥

रक्षिणश्चानु संयान्तु पथि दुर्गविचारकाः ॥ १० ॥

एवं संभाषमाणं तं रामहेतो नृपात्मजम् ।

प्रत्युवाच जनः सर्वः श्रीमद्वाक्य मनुत्तमम् ॥ ११ ॥

एवं ते भाषमाणस्य पद्मा श्रीरूपतिष्ठताम् ।

यस्त्वं ज्येष्ठे नृपसुते पृथिवीं दातु मिच्छसि ॥ १२ ॥

अयो. ८० अथ भूमिं प्रदेशं ज्ञाः सूत्रं कर्मविशारदाः ॥ १ ॥
समर्था ये च द्रष्टारः पुत्रश्च प्रतस्थिरे ॥ ३ ॥

अयो. ८१ ततो नान्दी मुखौ रात्रिं भरतं सूतमागधाः ।
तुष्टुवुः सविशेषज्ञाः स्तवैर्मङ्गलसंस्तवैः ॥ १ ॥
सुवर्णकोणाभिहतः प्राणदद् यामदुन्दुभिः ।
दध्मुः शङ्खाश्च शतशो वाद्यांश्चोच्चावचस्वरान् ॥ २ ॥
स तूर्यघोषः सुमहान् दिवमापूरयन्निव ।
भरतं शोकसंतप्तं भूयः शोकैररन्धयत् ॥ ४ ॥
ततः प्रबुद्धो भरतस्तं घोषं संनिवर्त्य च ।
नाहं राजेति चोत्तं तं शत्रुघ्नमिदमब्रवीत् ॥ ४ ॥
पश्य शत्रुघ्न कैकेय्या लोकस्यापकृतं महत् ।
विसृज्य मयि दुःखानि राजा दशरथो गतः ॥ ५ ॥
तस्यैषा धर्मराजस्य धर्ममूला महात्मनः ।
परिभ्रमति राजश्रीर्ना रिवार्कणिका जले ॥ ६ ॥
यो हि नः सुमहान्नाथः सोऽपि प्रव्राजितो वने ।
अनया धर्ममुत्सृज्य मात्रा मे राघवः स्वयम् ॥ ७ ॥
इत्येवं भरतं वीक्ष्य विलपन्त मचेतनम् ।
कृपणा रुद्रुः सर्वाः सुस्वरं घोषितस्तदा ॥ ८ ॥
तथा तस्मिन् विलपति वसिष्ठो राजधर्मवित् ।
सभामिक्ष्वाकुनाथस्य प्रविवेश महायशाः ॥ ९ ॥
शातकुम्भमयीं रम्यां मणिहेमसमाकुलाम् ।
सुधर्मांमिव धर्मात्मा सगणः प्रत्यपद्यत ॥ १० ॥

अयो. ८२ तामार्यगणसंपूर्णां भरतः प्रग्रहां सभाम् ।
ददर्श बुद्धिसंपन्नः पूर्णचन्द्रां निशामिव ॥ १ ॥
आसनानि यथान्यायमार्याणां विशतां तदा ।
वस्त्राङ्गरागप्रभया द्योतिता सा सभोत्तमा ॥ २ ॥
सा विद्वज्जनसंपूर्णा सभा सुरुचिरा तथा ।
अदृश्यत घनापाये पूर्णचन्द्रेव शर्वरी ॥ ३ ॥

राजस्तु प्रकृतीः सर्वाः स संप्रेक्ष्य च धर्मवित् ।
 इदं पुरोहितो वाक्यं भगत् सृष्टुं चाब्रवीत् ॥ ४ ॥
 तात राजा दशरथः स्वर्गतो धर्म माचरन् ।
 धनधान्यवतीं स्फीतां प्रदाय पृथिवीं तव ॥ ५ ॥
 रामस्तथा सत्यवृत्तिः सनां धर्म मनुस्मरन् ।
 नाजहात् पितुः सदेशं शशी ज्योत्स्ना मिबोदितः ॥ ६ ॥
 पित्रा भ्रात्रा च ते दत्तं राज्यं निहतकण्टकम् ।
 तद्भुङ्क्ष्व मुदितामात्यः क्षिप्रमेवाभिषेचय ॥ ७ ॥
 उदच्याश्च प्रतीच्याश्च दाक्षिणात्याश्च केवलाः ।
 क्काट्यापरान्ताः स मुद्रा रत्ना न्युपहरन्तु ते ॥ ८ ॥
 तच्छ्रुत्वा भरतो वाक्यं शोकेनाभिपरिप्लुतः ।
 जगाम मनसा रामं धर्मज्ञो धर्मकाङ्क्षयः ॥ ९ ॥
 स वाष्पकलया वाचा कलहंसस्वरो युवा ।
 विललाप सभामध्ये जगर्ह च पुरोहितम् ॥ १० ॥
 चरित ब्रह्मचर्यस्य विद्य स्नातस्य धीमतः ।
 धर्मे प्रयतमानस्य को राज्यं मद्भिधो हरेत् ॥ ११ ॥
 कथं दशरथा ज्ञातो भवे द्राज्य पहारकः ।
 राज्यं चाहं च रामस्य धर्मं वक्तुं मिहार्हसि ॥ १२ ॥
 ज्येष्ठः श्रेष्ठश्च धर्मर्त्ता दिलीपनहुषोपमः ।
 लब्धुं मर्हति काङ्कुत्स्यो राज्यं दशरथो यथा ॥ १३ ॥
 अनार्य जुष्टं मस्वर्ग्यं कुर्यां पापं महं यदि ।
 इच्छाकृणा महं लोके भवेयं कुलपांसनः ॥ १४ ॥
 यद्भि धात्रा कृतं पापं नाहं तदपि रोचये ।
 इहस्थो च न दुर्गस्थं नमस्यामि कृताञ्जलिः ॥ १५ ॥
 राम मेवाऽनुगच्छामि स राजा द्विपदां वरः ।
 त्रयाणां मपि लोकानां राघवो राज्यं मर्हति ॥ १६ ॥
 तद्वाक्यं धर्मसंयुक्तं श्रुत्वा सर्वे सभासदः ।
 हर्षान् मुमुचुरध्रूणि रामे निहितचेतसः ॥ १७ ॥
 यदि त्वायं न शङ्कामि विनिवर्तयितुं वनः ।
 वने तत्रैव वत्स्यामि यथार्थो लक्ष्मणस्तथा ॥ १८ ॥

सर्वोपायं तु वर्तिष्ये विनिवर्तयितुं बलात् ।
 समक्षं मार्यमिश्राणां साधूनां गुणवर्तिनाम् ॥ १६ ॥
 विष्टिकर्मान्तिकाः सर्वे मार्गशोधक दक्षकाः ।
 प्रस्थापिता मया पूर्वं यात्रा च मम रोचते ॥ २० ॥
 एव मुक्त्वा तु धर्मात्मा भरतो भातृवत्सलः ।
 समीपस्थ मुवाचेर्दं सुमन्त्रं मन्त्रकोविदम् ॥ २१ ॥
 तूर्णं मुत्थाय गच्छ त्वं समुन्त्र मम शासनात् ।
 यात्रा माज्ञापय क्षिप्रं बलं चैव समानय ॥ २२ ॥
 एव मुक्तः सुमन्त्रस्तु भरतेन महा मना ।
 प्रहृष्टः सोऽदिशत् सर्वं यथा संदिष्टं शिष्टवत् ॥ २३ ॥
 ताः प्रहृष्टाः प्रकृतयो बलाध्यक्षा बलस्य च ।
 श्रुत्वा यात्रां समाज्ञप्तां राघवस्य निवर्तने ॥ २४ ॥
 ततो योधाङ्गनाः सर्वा भर्तुन् सर्वान् गृहे गृहे ।
 यात्रागमनमाज्ञाय त्वरयन्ति स्म हर्षिताः ॥ २५ ॥
 ते हयैर्गौरयैः शीघ्रं स्यन्दनैश्च मनोजवैः ।
 सह योषिद्वलाध्यक्षा बलं सर्वमचोदयन् ॥ २६ ॥
 सज्जं तु तद्वलं दृष्ट्वा भरतो गुरुसन्निधौ ।
 रथं मे त्वरयस्वेति सुमन्त्रं पार्श्वतोऽब्रवीत् ॥ २७ ॥
 भरतस्य तु तस्याज्ञां परिगृह्य प्रहर्षितः ।
 रथं गृहीत्वोपययौ युक्तं परमवाजिभिः ॥ २८ ॥
 स राघवः सत्यधृतिः प्रतापवान्
 ब्रुवन् सुयुक्तं दृढसत्यविक्रमः ।
 गुरुं महारण्यगतं यशस्विनं
 प्रसादयिष्यन् भरतोऽब्रवीत् तदा ॥ २९ ॥
 तूर्णं त्वमुत्थाय सुमन्त्र गच्छ बलस्य योगाय बलप्रधानान् ।
 श्रानेतुमिच्छामि हि त्वं वनस्थं प्रसाद्य रामं जगतोहिताय ॥ ३० ॥

अथो० ८१ ततः समुत्थितः कल्य मास्थाय स्यन्दनोत्तमम् ।

प्रययौ भरतः शीघ्रं रामदर्शनकाम्यया ॥ १ ॥

अग्रतः प्रययुस्तस्य सर्वे मन्त्रिपुरोहिताः ।

अधिरुह्य हयैर्युक्तान् रथान् सूर्यरथोपमान् ॥ २ ॥

प्रयाता आर्य संवाता रामं द्रष्टुं लक्ष्मणम् ।
 तस्यैव च कथा श्रित्राः कुर्वाणा हृष्टमानाः ॥ ७ ॥
 मेघश्यामं महाबाहुं स्थिः सत्त्वं दृढव्रतम् ।
 कदा द्रक्ष्यामहे रामं जगतः शाकनाशनम् ॥ ८ ॥
 दृष्टु एव हि नः शोक मपनेष्यति राघवः ।
 तमः सर्वस्य लोकस्य समुद्यन्निव भास्करः ॥ ९ ॥
 इत्येवं कथयन्तस्ते संहृष्टाः कथाः शुभाः ।
 परिष्वजाना आन्यान् ययुर्नागरिका स्तदा ॥ १० ॥

८६. तथा तत्रासत स्तस्य भरतस्यो पथाग्निः ।
 सैन्यरेणुश्च शब्दश्च प्रादुरास्तां नभस्पृशौ ॥ ३ ॥
 एतस्मिन्नन्तरे त्रस्तः शब्देन महता ततः ।
 अर्दिता यूथपा मत्ताः स्वयुधाद् दुद्रुवुर्दिशः ॥ ४ ॥
 स तं सैन्यसमुभूतं शब्दं शुश्राव राघवः ।
 तांश्च विप्रद्रुतान् सर्वान् यूथपानन्ववैक्षत ॥ ५ ॥
 तांश्च विप्रद्रुतान् दृष्ट्वा तं च श्रुत्वा महास्वनम् ।
 उवाच रामः सौमित्रिं लक्ष्मणं दीप्त तेजसम् ॥ ६ ॥
 राजा वा राजपुत्रो वा मृगया मदते वने ।
 अन्यद्वा श्वापदं किञ्चित् सौमित्रे ज्ञातु मर्हसि ॥ ७ ॥
 स लक्ष्मणः संत्वरितः सालमारुह्य पुष्पितम् ।
 प्रेक्षमाणो दिशः सर्वाः पूर्वा दिश मवैक्षत ॥ ८ ॥
 उदङ्मुखः प्रेक्षमाणो ददर्श महतीं चमूम् ।
 गजाश्वरथसंवाधां यत्तै र्युक्तां पदातिभिः ॥ ९ ॥
 तामश्वरथसंपूर्णां रथध्वज विभूषिताम् ।
 शशंस सेनां रामाय वचनं चेदमब्रवीत् ॥ १० ॥
 अग्निं संशमयत्वार्यः सीता च भजतां गुहाम् ।
 सज्जं कुरुष्व चापं च शशंश्च कवचं तथा ॥ ११ ॥
 तं रामः पुरुषव्याघ्रो लक्ष्मणं प्रत्युवाच ह ।
 अज्ञावेक्षस्व सौमित्रे कस्येतां मन्यसे चमूम् ॥ १२ ॥

एवमुक्तस्तु रामेण लक्ष्मणो वाक्यमब्रवीत् ।
 दिवक्षन्निव तां सेनां रुषितः पावको यथा ॥ १६ ॥
 संपन्नं राज्य मिच्छंस्तु व्यक्तं प्राप्याभिषेचनम् ।
 आवां हन्तुं समभ्येति कैकेय्या भरतः सुतः ॥ १७ ॥
 गृहीतधनुषावावां गिरिं वीर श्रयावहै ।
 अथ वेहैव तिष्ठावः सन्नद्धा बुधतायुधैः ॥ २० ॥
 अपि नौ वशमागच्छेत् कोविदारध्वजो रणे ।
 अपि द्रक्ष्यामि भरतं यत्कृते व्यसनं महत् ।
 त्वया राघव संप्राप्तं सीतया च मया तथा ॥ २१ ॥

अयो. ६७. सुसंरब्धं तु भरतं लक्ष्मणं क्रोधमूर्च्छितम् ।
 रामस्तु परिसान्त्वय्याथ वचनं चेद मब्रवीत् ॥ १ ॥
 किं तत्र धनुषा कार्यं मसिना वा सचर्मणा ।
 महाबले महोत्साहे भरते स्वय मागते ॥ २ ॥
 पितुः सत्यं प्रतिश्रुत्य हत्वा भरत माहवे ।
 किं करिष्यामि राज्येन सापवादेन लक्ष्मण ॥ ३ ॥
 यद्द्रव्यं बान्धवानां वा मित्राणां वा क्षये भवेत् ।
 नाहं तत् प्रतिगृहीयां भक्ष्यान् विषकृतानिव ॥ ४ ॥
 धर्मं मर्थं च कामं च पृथिवीं चापि लक्ष्मण
 इच्छामि भवतामर्थे एतत् प्रतिश्रुणोमि ते ॥ ५ ॥
 आतृणां संग्रहार्थं च सुखार्थं चापि लक्ष्मण ।
 राज्यं मप्यहं मिच्छामि सत्येनायुधमालभे ॥ ६ ॥
 नेयं मम मही सौम्य दुर्लभा सागराम्बरा ।
 नहीच्छेय मधर्मेण शक्यं मपि लक्ष्मण ॥ ७ ॥
 यद्विना भरतं त्वां च शत्रुघ्नं चापि मानद ।
 भवेन् मम सुखं किञ्चिद् भस्म तत् कुरुतां शिखी ॥ ८ ॥
 मन्येऽहं मागतोऽयोध्यां भरतो आतृवत्सलः ।
 मम प्राणैः प्रियतरः कुलधर्ममनुस्मरन् ॥ ९ ॥
 श्रुत्वा प्रव्राजितं मां हि जटावत्कलधारिणम् ।
 जानक्या सहितं वीर त्वया च पुरुषोत्तम ॥ १० ॥

स्नेहेनाक्रान्त हृदयः शोकेनाकुलितेन्द्रियः ।
 द्रष्टुमभ्यागतो ह्येष भरतो नान्यथा गतः ॥ ११ ॥
 अस्यां च केकयीं रुष्य भरतश्चाप्रियं वदन् ।
 प्रसाद्य पितरं श्रीमान् राज्यं मे दातु मागतः ॥ १२ ॥
 प्राप्तकालं यथैषोऽस्मान् भरतो द्रष्टुमर्हति ।
 अस्मांसु मनसाऽप्येष नाहितं किञ्चिदाचरेत् ॥ १३ ॥
 विप्रियं कृतपूर्वं ते भरतेन कदा नु किम् ।
 ईदृशं वा भयं तेऽद्य भरतं य द्विशंकसे ॥ १४ ॥
 न हि ते निष्ठुरं वाच्यो भरतो ना प्रियं वचः ।
 अहं ह्यप्रिय मुक्तः स्यां भरतस्य प्रिये कृते ॥ १५ ॥
 कथं नु पुत्राः पितरं हन्युः कस्यांचिदपिदि ।
 आता वा आतरं हन्यात् सौमित्रे प्राणमात्मनः ॥ १६ ॥
 यदि राज्यस्य हेतोस्त्व मिमां वाचं प्रभाषसे ।
 वक्ष्यामि भरतं दृष्ट्वा राज्य मस्मै प्रदोयताम् ॥ १७ ॥
 उच्यमानो हि भरतो मया लक्ष्मण तद्वचः ।
 राज्यमस्मै प्रयच्छेति बाढमित्येव मंस्यते ॥ १८ ॥
 तथोक्तो धर्मशीलेन आत्रा तस्य हिते रतः ।
 लक्ष्मणः प्रविवेशेव स्वानि गात्राणि लज्जया ॥ १९ ॥
 तद्वाक्यं लक्ष्मणः श्रुत्वा व्रीडितः प्रत्युवाच ह ।
 त्वां मन्ये द्रष्टु मायातः पिता दशरथः स्वयम् ॥ २० ॥
 व्रीडितं लक्ष्मणं दृष्ट्वा राघवः प्रत्युवाच ह ।
 एष मन्ये महाबाहु रिहास्मान् द्रष्टु मागतः ॥ २१ ॥
 अथवा नौ ध्रुवं मन्ये मन्यमानः सुखोचितौ ।
 वनवास मनुध्याय गृहाय प्रतिनेष्यति ॥ २२ ॥
 इमां चाप्येष वैदेही मत्पन्तसुख सेविनीम् ।
 पिता मे राघवः श्रीमान् वनादा दाय यास्यति ॥ २३ ॥
 वृक्षाग्रादवरोह त्वं कुरु लक्ष्मण मद्वचः ।
 इतीव रामो धर्मात्मा सौमित्रिं तमुवाच ह ॥ २४ ॥
 अवतीर्य तु सालाग्रात् तस्मात् स समितिञ्जयः ।
 लक्ष्मणः प्राञ्जलि भूर्त्वा तस्यौ रामस्य पार्श्वतः ॥ २५ ॥

भरतेनाथ संदिष्टा संमदो न भवेदिति ।

समन्तात्तस्य शैलस्य सेना वास मकल्पयत् ॥ १९ ॥

सा चित्रकूटे भरतेन सेना धर्मं पुरस्कृत्य विधूय दर्पम् ।

प्रसादनाथं रघुनन्दनस्य विरोचते नीतिमता प्रणीता ॥ २० ॥

अयो. ६८. निदेश्य सेनां तु विभुः पद्भ्यां पादवतां वरः

अभिगन्तुं स काकुत्स्थ मियैष गुरुवर्तकम् ॥ १ ॥

निविष्टमात्रे सैन्ये तु यथोद्देशं विनीत त ।

भरतो भ्रातरं वाक्यं शत्रुघ्नमिदं मन्त्रवीत् ॥ २ ॥

क्षिप्रं वनमिदं सौम्य नरसंघैः समंततः ।

लुब्धैश्च सहितै रेभि स्त मन्वेषितु मर्हसि ॥ ३ ॥

अमात्यै सह पौरैश्च गुरुभिश्च द्विजातिभिः ।

सह सर्वं चरिष्यामि पद्भ्यां परिवृतः स्वयम् ॥ ४ ॥

यावन्न रामं द्रक्ष्यामि लक्ष्मणं वा महाबलम् ।

वैदेहीं वा महाभागां न मे शान्ति र्भविष्यति ॥ ५ ॥

यावन्न चन्द्रसंकाशं तद् द्रक्ष्यामि शुभाननम् ।

भ्रातुः पद्मविशालाक्षं न मे शान्ति र्भविष्यति ॥ ७ ॥

सिद्धार्थः खलुसौमित्रि र्यश्चन्द्रविमलोपमम् ।

मुखं पश्यति रामस्य राज्ञ वाक्षं महाद्युति ॥ ८ ॥

यावन्न चरणौ भ्रातुः पार्थिव व्यञ्जनान्वितौ ।

शिरसा प्रग्रहीष्यामि न मे शान्ति र्भविष्यति ॥ ९ ॥

यावन्न राज्ये राज्याहः पितृपैतामहे स्थितः ।

अभिषिक्तो जलक्लृप्तो न मे शान्ति र्भविष्यति ॥ १० ॥

कृतकृत्या महाभागा वैदेही जनकात्मजा ।

भर्तारं सागरान्तायाः पृथिव्यां यानुगच्छति ॥ ११ ॥

एवमुक्त्वा महाबाहु र्भरतः पुरुषर्षभः ।

पद्भ्यामेव महातेजाः प्रविवेश महद् वनम् ॥ १२ ॥

स तानि द्रुमजालानि जातानि गिरिसानुषु ।

पुष्पिताग्राणि मध्येन जगाम वदतां वरः ॥ १३ ॥

स गिरे श्वित्रकूटस्य सालमारुह्य सत्वरम् ।

रामाश्रमगतस्याग्नं ददर्श ध्वजमुच्छ्रितम् ॥ १४ ॥

ते दृष्ट्वा भरतः श्रीमान् सुमोद सह बान्धवः ।
अत्र राम इति ज्ञात्वा गतः पारमिवाम्भसः ॥ १५ ॥

पौ. ६६ निविष्टायां तु सेनाया सुत्सुको भरतस्ततः ।
जयम भ्रतारं द्रष्टुं शत्रुघ्न मनुदर्शयन् ॥ १ ॥
कपिं वशिष्ठं संदिश्य मातर्मै शीघ्रमानय ।
इति त्वरितमग्रे स जगाम गुरुवत्सलः ॥ २ ॥
गच्छन्नेवाथ भरतस्तापसालय मंस्थिताम् ।
आतुः पर्णकूर्टी श्रीमानुदजं च ददर्श ह ॥ ४ ॥
गच्छन्नेव महाबाहु वृत्तिमान् भरतस्तदा ।
शत्रुघ्नं चाब्रवीद् धष्ट स्तान् मात्यांश्च सर्वशः ॥ ६ ॥
सन्ये प्राप्ताः स्म तं देशं भरद्वाजो यमब्रवीत् ।
नानिदूरे हि सन्येऽहं नदीं मन्दाकिनो मितः ॥ ९ ॥
अत्राहं पुरुषव्याघ्रं गुरुसन्कारकरिणम् ।
आर्यं ब्रूयामि संहृष्टं महर्षिमिव राघवम् ॥ १३ ॥
अथ गत्वा सुहृत्तं तु चित्रकूटं स राघवः ।
मन्दाकिनामनुप्राप्तं जनं चंद मब्रवीत् ॥ १४ ॥
जगत्यां पुरुषव्याघ्र आस्ते वीरासने रतः ।
जयेन्द्रो निर्जनं प्राप्य धिङ् मे जन्म सजीवितम् ॥ १५ ॥
मत्कृते व्यसनं प्राप्तो लोकनाथो महाबुतिः ।
सर्वान् कामान् परित्यज्य वने वसति राघवः ॥ १६ ॥
इति लोकसमाकृष्टः पाण्डव्य प्रसादयन् ।
रामं तस्य पतिष्यामि सीताया लक्ष्मणस्य च ॥ १७ ॥
एवं स विलपंस्तस्मिन् वने दशरथात्मजः ।
ददर्श सदतीं पुण्यां पर्णशालां मनो रमाम् ॥ १८ ॥
प्रागुदक् प्रवणां वेदीं विशालां दीप्त पावकाम् ।
ददर्श भरतस्तत्र पुण्यां राम निवेशने ॥ २४ ॥
निर्गच्छ्य स सुहृत्तं तु ददर्श भरतो गुरुम् ।
उदजे राममासीनं जटामण्डल धारिणम् ॥ २५ ॥

कृष्णाजिनधरं तं तु चीरवल्कलवाससम् ।
 ददर्श राममासीन मभितः पावकोपमम् ॥ २६ ॥
 सिंहस्कंधं महाबाहुं पुण्डरीक निभेक्षणम् ।
 पृथिव्याः सागरान्ताया भर्तारं धर्मचारिणम् ॥ २७ ॥
 उपविष्टं महाबाहुं ब्रह्माणमिव शाश्वतम् ।
 स्थण्डिले दर्भसंस्तीर्णं सीतया लक्ष्मणेन च ॥ २८ ॥
 तं दृष्ट्वा भरतः श्रीमान् दुःखमोह परिप्लुतः ।
 अभ्यधावत् धर्मात्मा भरतः कंकयी सुतः ॥ २९ ॥
 दृष्ट्वा व विललापातों बाष्प संदिग्धया गिरा ।
 अशकुवन वारयितुं धैर्याद् वचन मब्रुवन् ॥ ३० ॥
 यः संसदि प्रकृतिभिर्भवेद् युक्त उपासितुम् ।
 वन्यै र्मृगै रूपासीनः सोऽयमास्ते ममाग्रजः ॥ ३१ ॥
 वासोभिर्बहुसाहस्रै र्यो महात्मा पुरोचितः ।
 मृगाजिने सोऽयमिह प्रवस्ते धर्म माचरन् ॥ ३२ ॥
 आधारद्वयं यो विविधाश्चित्रा सुमनसः सदा ।
 सोऽयं जटाभा मिमं सहते राघवः कथम् ॥ ३३ ॥
 यस्य यज्ञै र्यथादिष्टै र्युक्तो धर्मस्य संचयः ।
 शरीरक्लेशसंभूतं स धर्मं परिमर्गने ॥ ३४ ॥
 मन्निमित्तं मिदं दुःखं प्राप्तो रामः सुखोचितः ।
 धिग्जीवितं नृशंसस्य मम लोक विगर्हितम् ॥ ३५ ॥
 इत्येवं विलपन् दीनः प्रस्विन्न मुखपङ्कजः ।
 पादाव प्राप्य रामस्य पपात भरतो रुदन् ॥ ३६ ॥
 दुःखाभितप्तो भरतो राजपुत्रो महाबलः ।
 उत्कार्येति सकृद्दीनं पुनर्नोवाच किंचन ॥ ३७ ॥
 बाष्पैः पिहितकण्ठश्च प्रेक्ष्य रामं यशस्विनम् ।
 आर्येत्येवाभि संक्रुर्य व्याहर्तुं नाशकत्ततः ॥ ३८ ॥
 शत्रुघ्नश्चापि रामस्य वदन्दे चरणौ रुदन् ।
 तावुभौ च समालिङ्ग्य रामोऽप्यश्रूण्यवर्तयत् ॥ ४ ॥

जटिलं चौरवसनं प्राञ्जलिं पतितं भुवि ।
 ददर्श रामो दुर्दर्शं युगान्ते भास्करं यथा ॥ १ ॥
 कथंचिदभिविज्ञाय विवर्णवदनं कृशम् ।
 आतरं भरतं रामः परिजग्राह पाणिना ॥ २ ॥
 आघ्राय रामस्तं मूर्ध्नि परिष्वज्य च राघवम् ।
 अङ्गे भरतमारोप्य पर्यपृच्छत सादरम् ॥ ३ ॥
 क्व नु ते ऽभूत्पिता तात यदरुणं त्व मागतः ।
 न हि त्वं जीवतस्तस्य वनमागन्तु महेसि ॥ ४ ॥
 चिरस्य घतं पश्यामि दूराद् भरत मागतम् ।
 दुष्प्रतीकमरण्ये ऽस्मिन् किं तात वनमागतः ॥ ५ ॥
 कच्चिन्नुज्जाते त त राजा यस्त्वमिहागतः ।
 कच्चिन्न दीनः सहसा राजा लोकान्तरं गतः ॥ ६ ॥
 कच्चित् सौम्यं न ते राज्यं भ्रष्टं बालस्य शाश्वतम् ।
 कच्चिच्छुश्रूषसे तात पितुः सत्यपराक्रम ॥ ७ ॥
 कच्चिद्दशरथा राजा कुशली सत्यसंगरः ।
 राजसूयाश्वमेधाना माहर्ता धर्मनिश्चितः ॥ ८ ॥
 स कच्चिद् ब्राह्मणो विद्वान् धर्मं नित्यो महाद्युतिः ।
 इक्ष्वाकूणा मुपाध्यायो यथावत्तात पूज्यते ॥ ९ ॥
 तात कच्चिच्च कौसल्या सुमित्रा च प्रजावती ।
 सुमिनी कच्चिदार्या च देवी नन्दति कैकयी ॥ १० ॥
 कच्चिद्विनय संपन्नः कुलपुत्रो बहुश्रुतः ।
 अनसूयुरनुद्रष्टा सत्कृतस्ते पुरोहितः ॥ ११ ॥
 कच्चिदर्थं च कामं च धर्मं च जयतांवर ।
 विभज्य काले कालज्ञ सर्वान् वरद सेवसे ॥ १२ ॥

प्रयोः १५५ इत्युक्तः कैकयी पुत्रः काकुत्स्थेन महात्मना ।
 प्रगृह्य चलध्दु भूयः प्राञ्जलिं वीक्ष्य मग्नवीत् ॥ ४ ॥
 आर्यं तातः परित्यज्य कृत्वा कमं सुदुष्करम् ।
 गतः स्वर्गं महायाहुः पुत्र शोकाभिपीडितः ॥ ५ ॥

स्त्रिया नियुक्तः कैकेया मम मात्रा परन्तप ।
 चकार सा महत् पाप मिदम त्वम यशोहरम् ॥ ६ ॥
 सा राज्य फल मप्राप्य विधवा शोक कशिता ।
 पतिप्यति महाघारे नरके जननी मम ॥ ७ ॥
 तस्य मे दासभूतस्य प्रसादं कर्तुं मर्हसि ।
 अभिषिञ्चस्व चाद्यैव राज्येन मघवानि ॥ ८ ॥
 इमाः प्रकृतयः सर्वा विधवा मातरश्च याः ।
 त्वत्सकाशमनुप्राप्ताः प्रसादं कर्तुं मर्हसि ॥ ९ ॥
 तथानुपूर्व्या युक्तश्च युक्तं चात्मनि मनद ।
 राज्यं प्रप्नुहि धर्मेण सकाम न सुहृदः कुरु ॥ १० ॥
 भवत्व विधवा भूमिः समग्र पतिना त्वया ।
 शशिना विमलेनेव शारदी रजनी यथा ॥ ११ ॥
 एभिश्च सचिवैः सार्धं शिरसा याचिनो मया ।
 आतुः शिष्यस्य दासस्य प्रसादं कर्तुं मर्हसि ॥ १२ ॥
 तदिदं श श्वतं पित्र्यं सर्वं सचिव मण्डलम् ।
 पूजितं पुरुषव्याघ्र नातिक्रमितु मर्हसि ॥ १३ ॥
 एवमुक्त्वा महाबाहुः सबाष्पः कैकयी सुतः ।
 रामस्य शिरसा पादौ जग्राह भक्तः पुनः ॥ १४ ॥
 तं मत्तमिव मातङ्गं निःश्वसन्तं पुनः पुनः ।
 अ तरं भरतं रामः परिष ज्येद मब्रवीत् ॥ १५ ॥
 कुलीनः स वसंसन्न स्तेजवी चरितव्रतः ।
 राज्यहेतोः कथं पाप माचरेन् सद्विधो जनः ॥ १६ ॥
 न दोषं त्वयि पश्यामि सूक्ष्म मप्यसूदन ।
 न चापि जननीं बाल्यात् त्वं विगर्हितु मर्हसि ॥ १७ ॥
 कामकारो महाप्राज्ञ गुरुणां सर्वदानध ।
 उपपन्नेषु दारेषु पुत्रेषु च विधीयते ॥ १८ ॥
 नय मस्य यथा लोकं संख्याताः सौम्य साधुभिः ।
 भार्याः पुत्राश्च शिष्याश्च त्वमपि ज्ञातुमर्हसि ॥ १९ ॥
 वने वा चीरवसनं सौम्य कृष्णाजिनाम्बरम् ।
 राज्ये वापि महाराजो मां वासयितु मोक्षरः ॥ २० ॥

यावत् पितरि धर्मज्ञ गौरवं लोकसत्कृते ।
 तावद्धर्मकृतां श्रेष्ठ जनन्यामपि गौरवम् ॥ २१ ॥
 एताभ्यां धर्मज्ञोलाभ्यां वनं गच्छेति राघव ।
 मातापितृभ्यामुक्तो ऽहं कथ मन्यत् समाचरे ॥ २२ ॥
 त्वया राज्य मयोध्यायां प्राप्तव्यं लोकसत्कृतम् ।
 वस्तव्यं दण्डकारण्ये मया वत्कलवाससा ॥ २३ ॥
 एवमुक्ता महाराजो विभागं लोकसंनिधौ ।
 व्यदिश्य च महारजो दिवं दशरथो गतः २४ ॥
 स च प्रमाणं धर्मात्मा राजा लोकगुरु स्तव ।
 पित्रा दत्तं यथाभागं मुग्धोक्तुं त्वमर्हसि ॥ २५ ॥
 यद्व्रवीन् मां नरलोकसत्कृतः
 पिता महात्मा विबुधाधिपोपमः ।
 तदेव मन्ये परमात्मनो हितं
 न सर्वलोकेश्वर भावमव्ययम् ॥ २६ ॥

अयो-१०२- रामस्य वचनं श्रुत्वा भरतः प्रत्युवाच ह ।
 किं मे धर्माद्विहीनस्य राजधर्मः करिष्यति ॥ १ ॥
 शाश्वतो ऽयं सदा धर्मः स्थितो ऽस्माह नरर्षभ ।
 ज्येष्ठपुत्रे स्थिते राजा न कनीयान् भवेन्नृपः ॥ २ ॥
 स समृद्धां मया सार्धं मयोध्यां गच्छ राघव ।
 अभिपेक्षय चात्मानं कुलस्यास्य भवाय नः ॥ ३ ॥
 राजानं मानुषं प्राहुर्देवत्वे संमतो मम ।
 यस्य धर्मार्थमहितं वृत्तमाहू रमानुषम् ॥ ४ ॥
 केकयस्ये च मयि तु त्वयि चारण्यमाश्रिते ।
 धीमन् स्वर्गं गतो राजा यायजूकः सतां मतः ॥ ५ ॥
 निष्क्रान्तमात्रे भवति सहसीते सलक्ष्मणे ।
 दुःखशोकाभिभूतस्तु राजा त्रिदिव मन्थगात् ॥ ६ ॥
 उत्तिष्ठ पुनर्व्याघ्र क्रियतां मुदकं पितुः ।
 अहं चायं च शत्रुघ्नः पूर्वमेव कृतोदका ॥ ७ ॥

प्रियेण किल दत्तं हि पितृशोकेषु राघव ।
 अक्षयं भवतीत्याहुर्भवाश्चैव पितुः प्रियः ॥ ८ ॥
 त्वामेव शोचंस्तव दर्शनेप्सु स्त्वद्येव सक्तामनिवर्त्य बुद्धिम् ।
 त्वया विहोनस्तव शोककृष्णस्त्वां संस्मरन्नेव गतः पिता ते ९

अथो १०३. तां श्रुत्वा करुणां वाचं पितुर्मरणसंहिताम् ।
 राघवो भरतेनोक्तां बभूव गतचेतनः ॥ १ ॥
 तं तु वज्रमिवोत्सृष्टु माहवे दानवारिणां ।
 वावज्जं भरतेनोक्तममनोज्ञं परंतपः ॥ २ ॥
 प्रगृह्य रामो बाहू वै पुष्पिताङ्ग इव द्रुमः ।
 वने परशुना कृत्तस्तथा भुवि पपात ह ॥ ३ ॥
 तथा हि पतितं रामं जगत्यां जगतीपतिम् ।
 कूलघातपरिश्रान्तं प्रसुप्तमिव कुञ्जरम् ॥ ४ ॥
 भ्रातरस्ते महेष्वासं सर्वतः शोककर्षितम् ।
 रुदन्तः सह वैदेहया सिषुचुः सलिलेन वै ॥ ५ ॥
 स तु संज्ञां पुनर्लब्ध्वा नेत्राभ्यामश्रुमुत्सृजन् ।
 उपाक्रामत काकुत्स्थः कृपणं बहूभाषितुम् ॥ ६ ॥
 स रामः स्वर्गतं श्रुत्वा पितरं पृथिवीपतिम् ।
 उवाच भरतं वाक्यं धर्मात्मा धर्मसंहितम् ॥ ७ ॥
 किं करिष्याम्ययोध्यायां तांते दिष्टां गतिं गते ।
 कस्तां राजवराद्धीनामयोध्यां पालयिष्यति ॥ ८ ॥
 किं नु तस्य मया कार्यं दुर्जतेन महात्मनः ।
 यो मृतो मम शोकेन स मया न च संस्कृतः ॥ ९ ॥
 अहो भरतमिद्वार्थो येन राजा त्वयानघ ।
 शत्रुघ्नेन च सर्वेषु प्रेतकृत्येषु संस्कृतः ॥ १० ॥
 निष्प्रधाना मनेकाग्रां नरेन्द्रा विना कृताम् ।
 निवृत्तवनवासोऽपि नायोध्यां गन्तुमुत्सहे ॥ ११ ॥
 समाप्तवनवासं मा मयोध्यायां परंतप ।
 कोऽनुशसिष्यति पुनस्तांते लोकान्तरं गते ॥ १२ ॥

पुरा प्रेक्ष्य सुवृत्तं मां पिता यान्याह सान्त्वयन् ।
 वाक्यानि तानि श्रोष्यामि कुतः कर्णसुखान्यहम् ॥ १३ ॥
 एवमुक्त्वाथ भरतं भार्यामभ्येत्य राघवः ।
 उवाच शोकसंतप्तः पूर्णचन्द्रनिभाननम् ॥ १४ ॥
 सीते मृतस्ते श्वशुरः पितृहीनो ऽसि लक्ष्मण ।
 भरतो दुःखमाचष्टे स्वर्गतिं पृथिवीपतेः ॥ १५ ॥
 ततो बहुगुणं तेषां वाढ्यं नेत्रेष्वजायत ।
 तथा ब्रुवति काकुत्स्थे कुमारानां यशस्विनाम् ॥ १६ ॥
 ततस्ते भ्रातरः सर्वे भृशमाश्वास्य दुःखितम् ।
 अब्रुवज्जगतीभर्तुः क्रियता मुदकं पितुः ॥ १७ ॥
 ततो मन्दाकिनीतीरं प्रत्युत्तीर्य स राघवः ।
 पितुश्चकार तेजस्वी निवपं भ्रातृभिः सह ॥ १८ ॥
 ऐङ्गदं वदरैर्मिश्रं पिण्याकं दर्भसंस्तरे ।
 न्यस्यरामः सुदुःखार्तो रुदन् वचनमब्रवीत् ॥ १९ ॥
 इदं भुङ्क्त्व महाराज प्रीतो यदशना वयम् ।
 यदन्नः पुरुषो भवति तदन्नास्तस्य देवताः ॥ २० ॥
 ततस्तेनैव मार्गेण प्रत्युत्तीर्य सरित्तटात् ।
 आकरोह नरव्याघ्रो रम्यसानुं महीधरम् ॥ २१ ॥
 ततः पूर्णकुटी द्वारमासाद्य जगतोपतिः
 परिजग्राह पाणिभ्यामुभौ भरतलक्ष्मणौ ॥ २२ ॥
 तेषां तु रुदतां शब्दात् प्रतिशब्दे ऽभवद्भिरौ ।
 भ्रातॄणां सह वैदेह्या सिंहानां नर्दनामिव ॥ २३ ॥
 महावलानां रुदतां कुर्वन्ना मुदकं पितुः ।
 विज्ञाय तुमुलं शब्दं त्रस्ता भरतसैनिकाः ॥ २४ ॥
 अब्रुवंश्चापि रामेण भरतः सद्गतो ध्रुवम् ।
 तेषामेव महाज्जशब्दः शोचतां पितरं मृतम् ॥ २५ ॥
 यथवाहान् परित्यज्य तं सर्वे ऽभिमुखाः स्वनम् ।
 अप्येकमनसो जग्मु र्यथास्थानं प्रधाविताः २६
 अचिरप्रोषितं रामं चिरविप्रोषितं यथा ।
 द्रष्टुकामो जनः सर्वो जगाम सहस्रश्रमम् ॥ २७ ॥

ततस्तं पुरुषव्याघ्रं यशस्विन मकलमषम् ।
 आसानं स्थण्डिले रामं ददर्श सहसा जनः ॥ ४५ ॥
 ताक्षरान् बाष्पपूर्णान् समोक्ष्याथ सुदुःखितान् ।
 पर्यव्वजतु धर्मज्ञः पितृवन् मातृवच्च सः ॥ ४७
 स तत्र कांश्चित् परिसस्वजे नरान्
 नराश्च केचित्तु तमभ्यवादयन् ।
 चकार सर्वान् सवयस्य यान्त्रवान्
 यथार्हं मासाद्य तदा नृपात्मजः ॥ ४८ ॥

अयो. १०४ वशिष्ठः पुरतः कृत्वा दारान् दश धस्य च ।
 अभिचक्राम तं देशं रामदर्शनतर्षितः ॥ १ ॥
 राजपत्न्यश्च गच्छन्त्यो मन्दं मन्दाकिनीं प्रति ।
 ददृशुस्तत्र तर्त्तार्थं रामलक्ष्मणसेवितम् ॥ २ ॥
 कौशल्या बाष्पपूर्णेन मुखेन परिशुष्यता ।
 सुमित्रा मन्त्रवीदीना याश्चान्या राजयोषितः ॥ ३ ॥
 इदं तेषामनाथानां क्लिष्टमक्लिष्टकर्मणाम् ।
 वने प्राक्कालनं तीर्थं ये ते निर्विषयीकृताः ॥ ४ ॥
 इतः सुमित्रे पुत्रस्ते सदा जलमतिद्रितः ।
 स्वयं हरति सौमित्रि र्मम पुत्रस्य कारणत् ॥ ५ ॥
 जघन्यमपि ते पुत्रः कृतवान्न तु गर्हितः ।
 भ्रातुर्यदर्थरहितं सर्वं तद्गर्हितं गुणैः ॥ ६ ॥
 एवमार्त्तां सपत्न्यस्ता जग्मु राश्वस्यतां तदा ।
 ददृशु आश्रमे रामं स्वर्गच्युतमिवामरम् ॥ १६ ॥
 तं भोगैः संपरित्यक्तं रामं सप्रेक्ष्य मातरः ।
 भार्ता मुमुक्षु रश्रूणि सस्वरं शोककर्षिताः ॥ १७ ॥
 तासां रामः समुत्थाय जग्राह चरणाम्बुजान् ।
 मातृणां मनुजव्याघ्रः सर्वासां सत्यसगरः ॥ १८ ॥
 ताः पाणिभिः सुखस्पर्शं मृदद्भुलितलैः शुभैः ।
 प्रममाजूर् रजः पृष्ठाद्रामस्यायत लोचताः ॥ १९ ॥

सौमित्रिरपि ताः सर्वा मातृ सप्रेक्ष्य दुःस्वितः
 अभ्यवादयदासक्त शनैरामादनन्तरम् ॥ २० ॥
 यथा रामे तथा तास्मिन् सर्वा ववृतिरे स्त्रियः ।
 वृत्ति दशरथाज्ज ते लक्ष्मणे शुभलक्षणे ॥ २१ ॥
 मोनापि चरणांस्तामां मुपसंगृह्य दुःस्विता ।
 श्वश्रूणा मश्रुपूर्णंजी संवदूवाग्रतः स्थिता ॥ २२ ॥
 तां परिष्वज्य दुःखार्ता माता दुहितरं यथा ।
 वनवास कृतां दीनां कौशल्या वाक्य मब्रवीत् ॥ २३ ॥
 वैदेहराजन्यभुता स्तुषा दशरथस्य च ।
 रामपत्ना कथं दुःखं संप्राप्त विजने वने ॥ २४ ॥
 पद्ममातपसंतप्तं परिकृष्टि मिबोत्पलम् ।
 काश्चनं रजसा ध्वस्तं क्लिष्टं चन्द्रमिवाभुदैः ॥ २५ ॥
 मुखं ते प्रेक्ष्य मां शोको दहत्यग्नि रिक्वाश्रयम् ।
 भृशं मनमि वैदेहि व्यसनारणिसंभवः ॥ २६ ॥
 ब्रु न्त्या मेव मार्तार्या जनन्यां भरताग्रजः ।
 पादावासाद्य जग्राह वशिष्ठस्य च राघवः ॥ २७ ॥

अयो-१०५ ततः पुरुष सिंहानां वृत्तानां तै सुहृद्गणैः ।
 शोचतामेव रजनी दुःखेन व्यत्यर्तत ॥ १ ॥
 रजन्यां सुप्रभातायां आतरस्ते सुहृद्वृत्ताः ।
 मन्दाकिन्यां हुतं जप्यं कृत्वा राममुपागमन् ॥ २ ॥
 तूष्णीं ते समुपासोना न कश्चित् किञ्चि दब्रवीत् ।
 भरतस्तु सुहृन्मध्ये रामं वचन मब्रवीत् ॥ ३ ॥
 सान्त्विता मामिका माता दत्तं राज्यमिदं मम ।
 तद्दामि तवैवाहं भुङ्क्ष्व राज्यमकण्टकम् ॥ ४ ॥
 गतिं खर इवाश्वस्य तार्क्ष्यस्येव पतत्रिणः ।
 अनुगन्तुं न शक्तिर्मे गतिं तव महीपते ॥ ५ ॥
 सुजावं नित्यशस्तस्य यः परै रुपजीव्यते ।
 राम तेन तु दुर्जीवं यः परानुपजीवति ॥ ७ ॥

यथा तु रोपितो वृक्षः पुरुषेण विवर्धितः ।
 ह्रस्वकेन दुरारोहो रूढस्कन्धो महाद्रुमः ॥ ८ ॥
 स यदा पुष्पितो भूत्वा फलानि च विदर्शयेत् ।
 स तां नानुभवेत् प्रीतिं यस्य हेतोः प्ररोपितः ॥ ९ ॥
 एषोपमा महाबाहो तदर्थं वेत्तुमर्हसि ।
 यत्र त्वमस्मान् वृषभो भर्ता भृत्यान् शशि हि ॥ १० ॥
 श्रेणयस्त्वा महाराज पश्यन्त्वग्रयाश्च सर्वशः ।
 प्रतपन्त मिवादित्यं राजस्थित मरिंदमम् ॥ ११ ॥
 तथानु याने काकुत्स्थ सत्ता नर्दन्तु कुञ्जराः ।
 अन्तः पुरगता नार्यो नन्दन्तु सुसमाहिताः ॥ १२ ॥
 तस्य साध्वनु मन्यन्त नागरा विविधा जनाः ।
 भरतस्य वचः श्रुत्वा रामं प्रत्यनुयाचतः ॥ १३ ॥
 तमेवं दुःखितं प्रेक्ष्य विलपन्तं यशस्विनम् ।
 रामः कृतात्मा भरतं समाश्वासय दात्मवान् ॥ १४ ॥
 धर्मात्मा सुशुभैः कृत्स्नैः क्रतुभिश्चाप्तदक्षिणैः ।
 न स शोच्यः पिता तात स्वर्गतः सत्कृतः सताम् ॥ १५ ॥
 स जीर्णमानुषं देहं परित्यज्य पिता हि नः ।
 दैवीवृद्धिं मनुप्राप्तो ब्रह्मलोक विहारिणोम् ॥ १६ ॥
 तं तु नैवंविधः कश्चित् प्राज्ञः शोचितु मर्हति ।
 त्वद्विधो मद्विधश्चापि श्रुतवान् बुद्धिमत्तरः ॥ १७ ॥
 एते बहुविधाः शोका विलापरुदिते तदा ।
 वर्जनीया हि धीरेण सर्वावस्थासु धीमता ॥ १८ ॥
 स स्वस्थो भव मा शोको यात्वा चावस तां पुरीम् ।
 तथा पित्रा नियुक्तोऽस्मि वशिना वदतां वर ॥ १९ ॥
 यत्राह मपि तेनैव नियुक्तः पुण्यकर्मणा ।
 तत्रैवाहं करिष्यामि पितुरार्यस्य शासनम् ॥ २० ॥
 न मया शासनं तस्य त्यक्तुं न्याय्यमरिंदम ।
 स त्वयापि सदा मान्यः सर्वैर्बन्धुः सनः पिता ॥ २१ ॥
 तद्वचः पितुरेवाहं संमतं धर्मचारिणाम् ।
 कर्मणा पालयिष्यामि वनवासेन राघव ॥ २२ ॥

धार्मिकेणानृशंसेन नरेण गुरुवर्तिना ।
भवितव्यं नरव्याघ्र परलोकं जिगीषता ॥ ४० ॥
आत्मानं मनुतिष्ठ त्वं स्वभावेन नरर्षभ ।
निशाम्य तु शुभं वृत्तं पितुर्दशरथस्य नः ॥ ४१ ॥

अयो-१०६ एव मुक्ता तु विरते रामे वचनमर्थवत् ।
ततो मन्दाकिनीतीरे रामं प्रकृतिवत्सलम् ॥ १ ॥
उवाच भरतश्चित्रं धार्मिको धार्मिकं वचः ।
को हि स्यादीदृशो लोके यादृशस्त्वमरिन्दम ॥ २ ॥
न त्वां प्रव्यथयेद्दुःखं प्रीतिर्वा न प्रहर्षयेत् ।
संमतश्चापि वृद्धानां तांश्च वृच्छसि संशयान् ॥ ३ ॥
यथा मृतं स्तथा जीवन् यथासति तथा सति ।
यस्यैष बुद्धिलाभः स्यात् परितप्येत केन सः ॥ ४ ॥
परावरजो यश्चस्याद्यथा त्वं बहुजाधिप ।
स एव व्यसनं प्राप्य न विपीदितु मर्हति ॥ ५ ॥
अमरोपमसत्त्वं स्वंमहात्मा सत्यसंगरः ।
सर्वज्ञः सर्वदर्शी च बुद्धिमांश्चासि राघव ॥ ६ ॥
न त्वामेवं गुणैर्युक्तं प्रभयाभव कोचिदम् ।
अविपल्यतमं दुःखमासादयितु मर्हति ॥ ७ ॥
प्रापिते मयि घत्पापं मात्रा मत्कारणात् कृतम् ।
क्षुद्रया तदनिष्टं मे प्रसीदतु भवान्मम ॥ ८ ॥
धर्मबन्धेन बद्धो ऽस्मि तेनेमां नेह मातरम् ।
हन्मि तीव्रेण दण्डेन दण्डार्हो पापकारिणीम् ॥ ९ ॥
कथं दशरथाज्जातः शुभाभिजनकर्मणः ।
जानन् धर्ममधर्मं च कुर्यां कर्म क्षुण्णितम् ॥ १० ॥
गुरुः क्रियावान् वृद्धश्च राजा प्रेतः पितेति च ।
तातं न परिगर्हे ऽहं दैवतं चेति संसदि ॥ ११ ॥
साध्वर्धमभिसंधाय क्रोधान् मोहाच्च साहसात् ।
तातस्य यदतिक्रान्तं प्रत्याहरतु तद्भवान् ॥ १४ ॥

पितुर्हि समति क्रान्तं पुत्रो यः साधु मन्यते ।
 तदपत्यं मतं लोके विपरीतमतो ऽन्यथा ॥ १५ ॥
 तदपत्यं भवानस्तु मा भवान्दुष्कृतं पितुः ।
 अति यत्तत्कृतं कर्म लोके धीर विगर्हितम् ॥ १६ ॥
 कैकेयीं मां च तातं च सुहृदो बान्धवांश्च नः ।
 पौरजानपदान्सर्वांस्त्रातुं सर्वमिदं भवान् ॥ १७ ॥
 क चारण्यं क च क्षात्रं क जटाः क च पालनम् ।
 ईदृशं व्याहतं कर्म न भवान्कर्तुमर्हति ॥ १८ ॥
 एष हि प्रथमो धर्मः क्षत्रियस्याभिषेचनम् ।
 येन शक्यं महाप्राज्ञ प्रजानां परिपालनम् ॥ १९ ॥
 कश्च प्रत्यक्षमुत्सृज्य संशयस्थमलक्षणम् ।
 आयतिस्थं चरेद्धर्मं क्षत्रवन्धुरनिश्चितम् ॥ २० ॥
 अथ क्लेशजसेव त्वं धर्मं चरितुमिच्छसि ।
 धर्मेण चतुरो वर्णान् पालयन् क्लेशमाप्नुहि ॥ २१ ॥
 चतुर्णामाश्रमाणां हि गार्हस्थ्यं श्रेष्ठमुत्तमम् ।
 आहुर्धर्मञ्च धर्मज्ञास्तं कथं त्यक्तुमिच्छसि ॥ २२ ॥
 श्रुतेन बालः स्थानेन जन्मना भवतो ब्रह्म ।
 स कथं पालयिष्यामि श्रूयं भवति तिष्ठति ॥ २३ ॥
 हीनबुद्धिगुणो बालो हीनस्थानेन चाप्यहम् ।
 भवता च विना श्रुतो न वर्त्तयितुमुत्सहे ॥ २४ ॥
 इदं निखिलमप्यर्थं राज्यं पित्र्यमकण्टकम् ।
 अनुशाधि स्वधर्मेण धर्मज्ञः सह बान्धवैः ॥ २५ ॥
 इहैव त्वाभिधिञ्चन्तु सर्वाः प्रकृतयः सह ।
 ऋत्विजः सवसिष्ठाश्च मन्त्रविन्प्रन्नकोविदाः ॥ २६ ॥
 अभिषिक्तस्त्वमस्माभिर्द्योध्यां पालने ब्रज ।
 विजित्य तरसा लोकान् मरुद्भिरिव वासवः ॥ २७ ॥
 ऋणानि त्रीण्यपाकुर्वन्नुर्हृदः साधु निर्दहन् ।
 सुहृदस्तर्पयन् कामैस्तदमेवात्रानुशाधि माम् ॥ २८ ॥
 अचार्यं सुदिताः सन्तु सुहृदस्तेऽभिषेचने ।
 अव्य भीताः पलायन्तु दुष्प्रदास्ते दिशोदश ॥ २९ ॥

आक्रोशं मम मातुश्च प्रमृज्य पुरुषर्षभ ।

अद्य तत्र भवन्तं च पितरं रक्ष किल्बिषात् ॥ ३० ॥

शिरसा त्वाभियाचेऽहं कुरुष्व कुरुणां मयि ।

पान्धवेषु च सर्वेषु भूतेष्विव महेश्वरः ॥ ३१ ॥

अथवा पृष्ठतः कृत्वा वनमेव भवानितः ।

गमिष्यति गमिष्यामि भवता सार्धमप्यहम् ॥ ३२ ॥

तथाभिरामो भरतेन ताम्यता प्रसाद्यमानः शिरसा महीपतिः ।

न चैव चक्रे गमनाय सत्ववान् मतिं पितुस्तद्वचने प्रतिष्ठितः ॥ ३२ ॥

तदद्भुतं स्थैर्यमवेक्ष्य राघवे सप्तं जनो हर्षमवाप दुःखितः ।

नयात्ययोध्यामिति दुःखितो ऽभवत्स्थिरप्रतिज्ञत्वमवेक्ष्य हर्षितः

तमृत्विजो नैगमयूथदलभाः स्थाविसंज्ञाश्रुकलाश्च मातरः ।

तथा ब्रुवाणं भरतं प्रतुण्डबुः प्रणम्य रामं च ययाचिरे सह ॥ ३५ ॥

अयो. १०० पुनरेव ब्रुवाणं तं भरतं लक्ष्मणाग्रजः ।

प्रत्युवाच ततः श्रीमाञ्जातिमध्ये सुसत्कृतः ॥ १ ॥

उपपन्नमिदं वाक्यं यस्त्वमेव ममापथाः ।

जातः पुत्रो दशरथात् कैकेय्यां राजसत्तमात् ॥ २ ॥

पुरा भ्रातः पिता नः स मातरं ते समुग्रहन् ।

मातामहे समाश्रौषी द्राज्य शुल्क मनुत्तमम् ॥ ३ ॥

देवासुरे च संग्रामे जनन्यै तव पार्थिवः ।

संप्रहृष्टो ददौ राजा वरमाराधितः प्रभुः ॥ ४ ॥

ततः सा संप्रतिश्राव्य तव माता यशस्विनी ।

अयाचत नरश्रेष्ठं द्वौ वरौ वरवर्णिनी ॥ ५ ॥

तव राज्यं नरव्याघ्र मम प्रव्राजनं तथा ।

तच्च राजा तथा तस्यै नियुक्तः प्रददौ वरम् ॥ ६ ॥

तेन पित्राहमप्यत्र नियुक्तः पुरुषर्षभ ।

चतुर्दश वने वासं वर्षाणि वरदानिकम् ॥ ७ ॥

सो ऽहं वनमिदं प्राप्तो निर्जनं लक्ष्मणान्वितः ।

सीतया चाप्रतिग्रह्यः सत्यवादे स्थितः पितुः ॥ ८ ॥

भवानपि तथेत्येव पितरं सत्यवादिनम् ।
 कर्तुमर्हसि राजेन्द्र क्षिप्रमेवाभिषिञ्चनात् ॥ ९ ॥
 ऋणाद् मोचय राजानं मत्कृते भरत ! प्रभुम् ।
 पितरं आहि धर्मज्ञ मातरं चाभिनन्दय ॥ १० ॥
 श्रूयते धीमता तात श्रुतिर्गीता यशस्विना ।
 गयेन यजमानेन गयेष्वेव पितॄन् प्रति ॥ ११ ॥
 पुत्रास्मो नरकायस्मात्पितरं आयते सुतः ।
 तस्मात् पुत्र इति प्रोक्तः पितॄन् यः पाति सर्वतः ॥ १२ ॥
 एषुव्या बहवः पुत्रा गुणवन्तो बहुश्रुताः
 तेषां वै समवेतानामपि कश्चिद्गुणं व्रजेत् ॥ १३ ॥
 एवं राजर्षयः सर्वे प्रतीता रघुनन्दन ।
 तस्मात् आहि नरश्रेष्ठ पितरं नरकात् प्रभो ॥ १४ ॥
 अयोध्यां गच्छ भरत प्रकृती रुपरञ्जय ।
 शत्रुघ्न सहितो धीर सह सर्वैर्धिजातिभिः ॥ १५ ॥
 प्रवेक्ष्ये दण्डकारण्य महमप्य बिलम्बयन् ।
 आभ्यां तु सहितो धीर वैदेह्या लक्ष्मणेन च ॥ १६ ॥

त्वं राजा भरत अब स्वयं नराणां धन्यानामहमपि राजराण्यमृगाणाम् ।
 गच्छ त्वं पुरवरमद्य संप्रहृष्टः संदृष्ट स्त्वहमपि दण्डकान् प्रवेक्ष्ये १७
 द्वायान्ते दिनकरप्रभाः प्रकाशमानं वर्षत्रं भरत करोतुमूर्ध्नि शीताम्
 एतेषामहमपि कानन द्रुमाणां छायां तामतिशयनीं शनैः श्रयिष्ये १८
 शत्रुघ्नस्त्वतुल्यमतिस्तु ते सहायः सौमित्रिर्मम विदितः प्रधानमित्रम्
 चत्वारस्तनयवरा धीरं नरेन्द्रं सत्यस्थं भरत चराम मा विषीद् ॥ १९

अयो. १०६ आश्वासयन्तं भरतं जात्रालि ब्राह्मणोत्तमः ।
 उवाच रामं धर्मज्ञं धर्मापेतं मिदं वचः ॥ १ ॥
 साधु राघव मा भूत्ते बुद्धि रेवं निरर्थिका ।
 प्राकृतस्य नरस्येव ह्यार्यबुद्धस्तपस्विनः ॥ २ ॥
 कः कस्य पुरुषो बन्धुः किमाप्यं कस्य केनचित् ।
 एको हि जायते जन्तुरेक एव विनश्यति ॥ ३ ॥

तस्मान्माता पिताचेति राम सज्जेत यो नरः ।
 उन्मत्त इव स ज्ञेयो नास्ति कश्चिद्धि कस्यचित् ॥ ४ ॥
 यथा ग्रामान्तरं गच्छन्नरः कश्चिद्धर्हिर्वसेत् ।
 उत्सृज्य च तमावासं प्रतिष्ठेतापरे ऽहनि ॥ ५ ॥
 एवमेव मनुष्याणां पिता माता गृहं वसु ।
 आवासमात्रं काकुत्स्थ सज्जन्ते नात्र सज्जनाः ॥ ६ ॥
 पित्र्यं राज्यं समुत्सृज्य स नार्हसि नरोत्तम ।
 आस्थातुं कापथं दुःखं विपमं बहुकण्टकम् ॥ ७ ॥
 न ते कश्चिद्दशरथस्त्यं च तस्य न कश्चन ।
 अन्यो राजा त्वमन्यस्त तस्मात्कुरु यदुच्यते ॥ १० ॥
 गतः स नृपतिस्तत्र गन्तव्यं यत्र तेन वै ।
 प्रवृत्ति रेपा भूतानां त्वं तु मिथ्या विहन्यसे ॥ १२ ॥
 अर्थं धर्मं परा ये ये तांस्ताञ्शोचामि नेतरान् ।
 ते हि दुःखमिह प्राप्य विनाशं प्रेत्य लेभिरे ॥ १३ ॥
 स नास्ति परमित्येतत् कुरु बुद्धिं महामते ।
 प्रत्यक्षं यत्तदातिष्ठ परोक्षं पृष्ठतः कुरु ॥ १७ ॥
 सतां बुद्धिं पुरस्कृत्य सर्वलोकनिदर्शिनीम् ।
 राज्यं स त्वं निगृहीष्व भरतेन प्रसादितः ॥ १८ ॥



अयो. १०६. जायालेस्तु वचः श्रुत्वा रामः सत्यपराक्रमः ।
 उवाच परया सूक्तया बुद्ध्या विप्रतिपन्नया ॥ १ ॥
 भवान्मे प्रियकामार्थं वचनं यदिहोक्तवान् ।
 अकार्यं कार्यसंकाश मपध्यं पध्यसंनिभम् ॥ २ ॥
 निर्मर्यादं स्तुपुरुषः पापाचारसमन्वितः ।
 मानं न लभते सत्तु भिन्नचारित्र दर्शनः ॥ ३ ॥
 कुलीन मकुलीनं या वीरं पुरुषमानिनम् ।
 चारित्र्यमेव व्याख्याति शुचिं वा यदि वाशुचिम् ॥ ४ ॥
 अनार्यं स्वार्यं संस्थानः शौचाङ्गीनस्तथा शुचिः ।
 लक्षणयवदलक्षयो दुःशीलः शीलवानिव ॥ ५ ॥

अधर्मं धमवेषेण यद्यहं लोकसंकरम् ।
 अभिपत्स्ये शुभं हित्वा क्रियां विधिविवर्जिताम् ॥ ९ ॥
 कश्चेतयानः पुरुषः कार्याकार्यविचक्षणः ।
 बहुमन्येत मां लोके दुर्वृत्तं लोकदूषणम् ॥ ७ ॥
 कस्य यास्याम्यहं वृत्तं केन वा स्वर्गमाप्नुयाम् ।
 अनया वर्तमानोऽहं वृत्त्या हीनप्रतिज्ञया ॥ ८ ॥
 कामवृत्तोऽन्वयं लोकः कृत्स्नः समुपवर्तते ।
 यद्वृत्ताः सन्ति राजानस्तद् वृत्ताः सन्ति हि प्रजाः ॥ ६ ॥
 सत्यमेवा नृशंसं च राजवृत्तं सनातनम् ।
 तस्मात् सत्यात्मकं राज्यं सत्ये लोकः प्रतिष्ठितः ॥ १० ॥
 ऋषयश्चैव देवाश्च सत्यमेव हि मेनिरे ।
 सत्यवादी हि लोकेऽस्मिन् परं गच्छति बोध्यम् ॥ ११ ॥
 उद्विजन्ते यथा सर्पा वरादनृतवादिनः ।
 धर्मः सत्यपरो लोके मूलं सर्वस्य चोच्यते ॥ १२ ॥
 सत्यमेवेश्वरो लोके सत्ये धर्मः सदोश्रितः ।
 सत्यमूलानि सर्वाणि सत्यान्नास्ति परं पदम् ॥ १३ ॥
 दत्तमिष्टं हुतं चैव तप्तानि च तपांसि च ।
 वेदाः सत्यप्रतिष्ठानां तस्मात्सत्यपरो भवेत् ॥ १४ ॥
 एकः पालयते लोकमेकः पालयते कुलम् ।
 मज्जत्येको हि निरय एकः स्वर्गं महीयते ॥ १५ ॥
 सोऽहं पितुर्निदेशं तु किमर्थं नानुपालये ।
 सत्यप्रतिश्रवः सत्यं सत्येन समयीकृतम् ॥ १६ ॥
 नैव लोभान्न मोहाद्वा न चाज्ञानात्समोन्वितः ।
 सेतुं सत्यस्य भेत्स्यामि गुरोः सत्यप्रतिश्रवः ॥ १७ ॥
 असत्यसन्धस्य सतश्चलस्याऽस्थिरचेतसः ।
 नैव देवा न पितरः प्रतीच्छन्तीति नः श्रुतम् ॥ १८ ॥
 प्रत्यगात्ममिमं धर्मं सत्यं पश्याम्यहं ध्रुवम् ।
 भारः सत्पुरुषैश्चीर्णस्तदर्थमभिनन्द्यते ॥ १९ ॥
 कायेन कुरुते पापं मनसा संप्रधार्य तत् ।
 अनृतं जिह्या चाह त्रिविधं कर्म पातकम् ॥ २१ ॥

भूमिः कीर्तिं यशो लक्ष्मीः पुरुषं प्रार्थयन्ति हि ।

सत्यं समनुवर्तते सत्यमेव भजेत्ततः ।

श्रेष्ठं ह्यनार्यमेव स्याद्यद्भवान् ऽवधार्य माम् ।

आह युक्तिं करैर्वाक्यैरिदं भद्रं कुरुष्वह ॥ २३ ॥

कथं ह्यहं प्रतिज्ञाय वनवासं मिमं गुरोः ।

भरतस्य करिष्यामि वचो हित्वा गुरोर्वचः ॥ २४ ॥

स्थिरा मया प्रतिज्ञाता प्रतिज्ञा गुरु सन्निधौ ।

प्रहृष्टमानसा देवी कैकेयी चाभवत्तदा ॥ २५ ॥

वनवासं वसत्रेव शुचिर्नियतभोजनः ।

मूल-गुष्प-फलैः पुण्यैः पितृन् देवांश्च तर्पयन् ॥ २६ ॥

सन्तुष्टपञ्चवर्गोऽहं लोकयात्रां प्रवाहये ।

अकुहः श्रद्धधानः सन् कार्याकार्यविचक्षणः ॥ २७ ॥

कर्मभूमिमिमां प्राप्य कर्तव्यं कर्म यच्छुभम् ।

अग्निर्वायुश्च सोमश्च कर्मणां फलभागिनः ॥ २८ ॥

शतं क्रतूनामाहृत्य देवराट् त्रिदिवं गतः ।

तपांस्युग्राणि चास्थाय दिवं प्राप्ता महर्षयः ॥ २९ ॥

सत्यं च धर्मं च पराक्रमं च भूतानुकम्पां प्रियवादितां च ।

द्विजातिदेवातिथिपूजनं च पन्थानमाहुस्त्रिदिवस्य सन्तः ॥३१॥

तेनैवमाज्ञाय यथावदर्थमेकोदयं संप्रतिपद्य विप्राः ।

धर्मं चरन्तः सकलं यथावत् काङ्क्षन्ति लोकागममप्रमत्ताः ॥३२॥

धर्मैरताः सत्पुरुषैः समेतास्तेजस्विनो दानगुणप्रधानाः ।

अहिंसका वीतमलाश्च लोके भवन्ति पूज्या मुनयः प्रधानाः ॥३६॥

अयोः ११० कुरुमाज्ञाय रामं तु षसिष्ठः प्रत्युवाच ह ।

जावालिरपि जानीते लोकस्यास्य गतागतिम् ॥ १ ॥

निवर्तयितुं कामस्तु त्वामेतद्वाक्यमब्रवीत् ।

इमां लोकसमुत्पत्तिं लोकनाथ निबोध मे ॥ २ ॥

इक्ष्वाकूणां हि सर्वेषां राजा भवति पूर्वजः ।

पूर्वजे नावरः पुत्रो ज्येष्ठो राजा ऽभिषिच्यते ॥ ३६ ॥

स राघवाणां कुलधर्ममात्मनः सनातनं नाद्य विहन्तुमर्हसि ।
प्रभूतरत्ना मनुशाधि मेदिनीं प्रभूतराष्ट्रां पितृवन्महायशः ॥३७॥

अयोः १११ वसिष्ठः स तदा राम मुक्ता राजपुरोहितः ।
अत्रवीर्यधर्मसंयुक्तं पुनरेवापरं वचः ॥ १ ॥
पुरुषस्येह जातस्य भवन्ति गुरवः सदा ।
आचार्यश्चैव काकुत्स्थ पिता माता च राघव ॥ २ ॥
पिता ह्येनं जनयति पुरुषं पुरुषर्षभ ।
प्रज्ञां ददाति चाचार्यं स्तस्यात्स गुरुकृत्यते ॥ ३ ॥
स तेऽहं पितुराचार्यं स्तव चैव परंतप ।
मम त्वं वचनं कुर्वन्नातिवर्तेः सतां गतिम् ॥ ४ ॥
इमा हि ते परिषदो ज्ञातयश्च नृपास्तथा ।
एषु तात धरन् धर्मं नातिवर्तेः सतां गतिम् ॥ ५ ॥
वृद्धाया धर्मशीलाया मातुर्नार्हस्यवर्तितुम् ।
अस्या हि वचनं कुर्वन्नातिवर्तेः सतां गतिम् ॥ ६ ॥
भरतस्य वचः कुर्यन् याचमानस्य राघव ।
आत्मानं नातिवर्तेस्त्वं सत्यधर्मपराक्रम ॥ ७ ॥
एवं मधुरमुक्तः स गुरुणा राघवः स्वयम् ।
प्रत्युवाच समासीनं वसिष्ठं पुरुषर्षभः ॥ ८ ॥
यन्मातापितरौ वृत्तं तनये कुरुतः सदा ।
न सुप्रतिकरं तत्तु मात्रा पित्रा च यत्कृतम् ॥ ९ ॥
यथाशक्ति प्रदानेन स्वापनोच्छादनेन च ।
नित्यं च प्रियवादेन तथा संवर्धनेन च ॥ १० ॥
स हि राजा दशरथः पिता जनयिता मम ।
आज्ञापयन्मां यत्तस्य न तन्मिथ्या भविष्यति ॥ ११ ॥
एवमुक्तेन रामेण भरतः प्रत्यनन्तरम् ।
उवाच विपुलोररुहः सृतं परमदुर्मनाः ॥ १२ ॥
इह तु स्पण्डिले शीघ्रं कुशानास्तर सारथे ।
आर्यं प्रत्युपवेक्ष्यामि यावन् मे संप्रसीदति ॥ १३ ॥

निराहारो निरालोको धनहीनो यथा द्विजः ।
 शये पुरस्ताच्छालायां याव न्मां प्रतिधास्यति ॥ १४ ॥
 स तु राममवेक्षन्तं सुमन्त्रं प्रेक्ष्य दुर्मनाः ।
 कुशोत्तरमुपस्थाप्य भूमावेवास्थितः स्वयम् ॥ १५ ॥
 तमुवाच महातेजा रामो राजर्षिसत्तमः ।
 किं मां भरत कुर्वाणं तात प्रत्युपदेक्ष्यसे ॥ १६ ॥
 ब्राह्मणो लोकपार्श्वेन नरान्द रोज्जु मिहार्हति ।
 न तु मूर्च्छाभिपिक्तानां विधिः प्रत्युपदेशने ॥ १७ ॥
 उत्तिष्ठ नरशार्दूल हितदैतद्वाक्यं व्रतम् ।
 पुरवर्षा मितः क्षिप्रमयोध्यां घाहि राघव । १८ ॥
 आसीन स्त्वेव भरतः पौरजानपदं जनम् ।
 उवाच सर्वतः प्रेक्ष्य किमार्थं नानुशासथ ॥ १९ ॥
 ते तदोचुर् महात्मानं पौरजानपदाजनाः ।
 काकुत्स्थमभिजानीमः सम्यग् वदति राघवः ॥ २० ॥
 एषो ऽपि हि महाभागः पितुर्वचसि तिष्ठति ।
 अतएव न शक्ताः स्म व्यावर्तयितु मञ्जसा ॥ २१ ॥
 तेषामाज्ञाय वचनं रामो वचन मब्रवीत् ।
 एवं नियोध वचनं सुहृदां धर्मं चक्षुषाम् ॥ २२ ॥
 एतच्चैवोभयं श्रुत्वा सम्यक् संपश्य राघव ।
 उत्तिष्ठत्वं महाबाहो मां च स्पृश तथोदकम् ॥ २३ ॥
 अथोत्थाय जलं स्पृष्ट्वा भरतो वाक्य मब्रवीत् ।
 शृण्वन्तु मे परिपदे मन्त्रिणः शृणुयु स्तथा ॥ २४ ॥
 न याचे पितरं राज्यं नानुशासामि मातरम्
 एवं परमधर्मज्ञं नानुजानामि राघवम् ॥ २५ ॥
 यदि त्ववश्यं वस्तव्यं कर्तव्यं च पितुर्वचः ।
 अहमेव निवत्स्यामि चतुर्दश वने समाः ॥ २६ ॥
 धर्मात्मा तस्य सत्येन भ्रातु र्वाक्येन विस्मितः ।
 उवाच रामः संप्रेक्ष्य पौरजानपदं जनम् ॥ २७ ॥
 विभीत माहितं क्रीतं यत् पित्रा जीवता मम ।
 न तल्लोपयितुं शक्यं मया वा भरतेन वा ॥ २८ ॥

जानामि भरतं ज्ञान्तं गुरुसत्कारकारिणम् ।
 सर्वमेवात्र कल्याणं सत्यसन्धे महात्मनि ॥ ३० ॥
 अनेन धर्मशीलेन वनात् प्रत्यागतः पुनः ।
 आत्रा सह भविष्यामि पृथिव्याः पतिरुत्तमः ॥ ३१ ॥
 वृत्तो राजा हि कैकेय्या मया तद्वचनं कृतम् ।
 अनृतान् मोचयानेन पितरं तं महीपतिम् ॥ ३२ ॥

अयो. ११२ तमप्रतिसतेजोभ्यां भ्रातृभ्यां रोमहर्षणम् ।
 विस्मिताः सङ्गमं प्रेक्ष्य ससुपेता महर्षयः ॥ १ ॥
 अन्तर्हिता मुनिगणाः स्थिताश्च परमर्षयः ।
 तौ भ्रातरौ महाभागौ काकुत्स्थौ प्रशशंसिरे ॥ २ ॥
 सदायौ राजपुत्रौ द्वौ धर्मज्ञौ धर्मविक्रमौ ।
 श्रुत्वा वयं हि संभाषा सुभयोः स्पृहयामहे ॥ ३ ॥
 कुले जात महाप्राज्ञ महावृत्त महायशः ।
 ग्राह्यं रामस्य वाक्यं ते पितरं यद्यवेक्षसे ॥ ४ ॥
 सदानृणमिमं रामं वय मिच्छामहे पितुः ।
 अनृणत्वाच्च कैकेय्याः स्वर्गं दशरथो गतः ॥ ५ ॥
 एतावदुक्ता वचनं गन्धर्वाः समहर्षयः ।
 राजर्षयश्चैव तथा सर्वे स्वां स्वां गतिं गताः ॥ ७ ॥
 ह्लादित स्तेन वाक्येन शुशुभे शुभदर्शनः ।
 रामः संहृष्टवदन स्तानृषी नभ्यपूजयत् ॥ ८ ॥
 त्रस्तगात्रस्तु भरतः स वाचा सज्जमानया ।
 कृताञ्जलि रिदं वाक्यं राघवं पुन रब्रवीत् ॥ ९ ॥
 रामधर्ममिमं प्रेक्ष्य कुलधर्मानुसन्ततम् ।
 कर्तुमर्हसि काकुत्स्थ मम मातुश्च याचनाम् ॥ १० ॥
 रक्षितुं सुमहद्वाज्य महमेकस्तु नात्सहे ।
 पौरजानपदाँ आपि रक्तान् रञ्जयितुं तदा ॥ ११ ॥
 ज्ञातयश्चापि योधाश्च मित्राणि सुहृदश्च नः ।
 त्वामेव हि प्रतीक्षन्ते पर्जन्यमिव कर्षकाः ॥ १२ ॥

इदं राज्यं महाप्राज्ञ स्थापय प्रतिपद्य हि ।
 शक्तिमान् स हि काकुत्स्थ लोकस्य परिपालने ॥ १३ ॥
 एवमुक्त्वा पतद् भ्रातुः पादयोर्भरत स्तदा ।
 भृशं संप्रार्थयामास राघवेति प्रियं वदन् ॥ १४ ॥
 तमङ्गे भ्रातरं कृत्वा रामो वचन मब्रवीत् ।
 श्यामं नलिनपत्राक्षं मत्तहंसस्वरः स्वयम् ॥ १५ ॥
 आगता त्वामियं बुद्धिः स्वजा वैनयिकी च या ।
 भृशमुत्सहसे तात रक्षितुं पृथिवीमपि ॥ १६ ॥
 अमात्यैश्च सुहृद्भिश्च बुद्धिमद्भिश्च मन्त्रिभिः ।
 सर्वकार्याणि संमन्त्र्य सहान्त्यपि हि कारय ॥ १७ ॥
 लक्ष्मीं श्रन्द्रादपेयाद्वा हिमवान् वा हिनं त्यजेत् ।
 अतीयात् सागरो वेलो न प्रतिज्ञामहं पितुः ॥ १८ ॥
 कामाद्वा तात लोभाद्वा मात्रा तुभ्य मिदं कृतम् ।
 न तन्मनसि कर्तव्यं वर्तितव्यं च मातृवत् ॥ १९ ॥
 एवं ब्रुवाणं भरतः कौसल्यास्तुत मब्रवीत् ।
 तेजसादित्यसंकाशं प्रतिपच्चन्द्र-दर्शनम् ॥ २० ॥
 अधिरोहार्यपादाभ्यां पादुके हेमभूषिते ।
 एते हि सर्वलोकस्य योगक्षेमं विधास्यतः ॥ २१ ॥
 सो ऽधिरुह्य नरव्याघ्रः पादुके व्यवसुच्य च ।
 प्रायच्छन् सुमहातेजा भरताय महात्मने ॥ २२ ॥
 स्वपादुके संप्रणम्य रामं वचन मब्रवीत् ।
 चतुर्दश हि वर्षाणि जटाचीरधरो ह्यहम् ॥ २३ ॥
 फलमूलाशनो वीर भवेयं रघुनन्दन ।
 तवागमनमाकाङ्क्षन् वसन् वै नगराद्वहिः ॥ २४ ॥
 तव पादुकयोर्न्यस्य राज्यतन्त्रं परंतप ।
 चतुर्दशे हि संपूर्णे वर्षे ऽहनि रघूत्तम ॥ २५ ॥
 न ब्रूयामि यदि त्वां तु प्रवेक्ष्यामि हुताशनम् ।
 तथेति च प्रतिज्ञाय तं परिष्वज्य सादरम् ॥ २६ ॥
 शत्रुघ्नं च परिष्वज्य वचनं चेद मब्रवीत् ।
 मातरं रक्ष कैकेयी मा रोषं कुरु तां प्रति ॥ २७ ॥

मया च सीतया चैव शप्तो ऽसि रघुनन्दन ।
 इत्युत्काश्रुपरीताक्षो भ्रातरं विससर्ज ह ॥ ३२ ॥
 स पादुके ते भरतः स्वलंकृते महोज्वले संपरिगृह्य धर्मवित् ।
 प्रदक्षिणं चैव चकार राघवं चकार चैषोत्तमनागमूर्धनि ३३
 अथानुपूर्व्याप्रतिपूज्यतंजनं गुरुंश्चमन्त्रीन्प्रकृतींस्तथानुजै ।
 व्यसर्जयद्राघवंशवर्धनः स्थितः स्वधर्मे हिमवानिवाचलः ३४

यः कर्णाञ्जलि संपुटै रहरहः सम्यक् पिबत्या दरात् ।
 वाल्मीके वदनारविन्द गलितं रामायणाख्यं मधु ॥
 जन्मव्याधि जरा विपत्तिभरणौ रत्यन्त सोपद्रवं ।
 संसारं स विहाय गरुडति पुमान् विष्णोः पदं द्वाश्वतम् ॥

सत्यम् ॥

भोष्यस्य सत्य प्रतिपालनम् ॥

सराजा शान्तनुर्धोमान्देवराजर्षिसत्कृतः ।
 धर्मात्मा सूर्यलोकेषु सत्यवागिति विश्रुतः ॥ १ ॥
 दमो दानं क्षमा बुद्धि र्ही धृति स्नेह उत्तमम् ।
 नित्यान्यासन् महासत्त्वे शान्तनौ पुरुषर्षभे ॥ २ ॥
 एवं स गुणसंपन्नो धर्मार्थकुशलो नृपः ।
 आसीद्भरतवंशस्य गोप्ता सर्वजनस्य च ॥ ३ ॥
 तस्य कीर्तिमतो वृत्तं अवेक्ष्य सततं नराः ।
 धर्म एव परः कामादर्थोच्चेति व्यवस्थिताः ॥ ४ ॥
 वर्तमानं हि धर्मेषु सर्वधर्मभृतां धरम् ।
 तं महीपा महीपालं राजराज्ये ऽभ्यषेचयन् ॥ ७ ॥
 कीतशोकमयावाधा सुखस्वप्नविद्योयनाः ।
 पतिं भारतगोप्तारं समपचन्त भूमिपाः ॥ ८ ॥
 शान्तनुप्रसुखैर्गुप्ते लोके नृपतिभिस्तदा ।
 नियन्नात् सर्ववर्णानां धर्मोत्तर मवर्धत ॥ १० ॥

स देवराजसदृशो धर्मज्ञः सत्यवायुजुः ।
 दानधर्मतपोयोगात् श्रिया परमया युतः ॥ १३ ॥
 अरागद्वेषसंयुक्तः सोऽभवत् प्रियदर्शनः ।
 तेजसा सूर्यकल्पोऽमूढायुवेगसमो जवे ॥
 अन्तकप्रतिमः कोपे क्षमया पृथिवी समः ॥ १४ ॥
 बधः पशुवराहाणां तथैव मृगपक्षिणाम् ।
 शान्तनो पृथिवीपाले नावर्त्तत वृथा नृप ॥ १५ ॥
 ब्रह्मधर्मोत्तरे राज्ये शान्तनुर्विनयात्मवान् ।
 समं शशास भूतानि कामरागविवर्जितः ॥ १६ ॥
 देवर्षिपितृयज्ञार्थं मारभ्यन्त तदा क्रियाः ।
 न चाधर्मेण केषाञ्चित् प्राणिना मभवद्बधः ॥ १७ ॥
 असुखानामनाथानां तिर्यग्योनिषु वर्त्तताम् ।
 स एव राजा सर्वेषां भूतानामभवत् पिता ॥ १८ ॥
 तस्मिन् कुरुपतिश्रेष्ठे राजराजेश्वरे सति ।
 श्रिता वागभवत्सत्यं दानधर्मा श्रितं मनः ॥ १९ ॥
 तथारूप स्तथाचार स्तथावृत्त स्तथाश्रुतः ।
 गाङ्गेयस्तस्य पुत्रोऽभून्नाम्ना देवव्रतो वसुः ॥ २० ॥
 सर्वास्त्रेषु स निष्णातः पार्थिवेष्बितरेषु च ।
 महाबलो महासत्त्वोऽमहावीर्यो महारथः ॥ २१ ॥
 वेदानधिजगे साङ्गान् वसिष्ठादेष वीर्यवान् ।
 कृतास्त्रः परमेष्वासो देवराजसमो युधि ॥ २२ ॥
 सुराणां सम्मतो नित्यमसुराणाञ्च भारत ।
 उशना वेद यच्छास्त्रं अयं तद्वेद सर्वशः ॥ २३ ॥
 पौरवेषु ततः पुत्रं राज्यार्थमभयप्रदम् ।
 गुणवन्तं महात्मानं यौवराज्येऽभ्यपेक्षयत् ॥ २४ ॥
 पौरयाञ्छान्तनोः पुत्रं पितरञ्च महायशाः ।
 राष्ट्रं च रञ्जयामास वृत्तेन भरतर्षभ ॥ २५ ॥
 स तथा सह पुत्रेण रममाणो महीपतिः ।
 वर्त्तयामास वर्षाणि चत्वार्यमितविक्रमः ॥ २६ ॥

स कदाचिद्वने यातो यमुना मभितो नदीम् ।
 महीपतिरनिर्देश्य माजिघ्रद्गन्धमुत्तमम् ॥ ४४ ॥
 तस्य प्रभवमन्विच्छन् विचचार समन्ततः ।
 स ददर्श तदा कन्यां दाशानां देवरूपिणीम् ॥ ४५ ॥
 तामपृच्छत् स दृष्ट्वैव कन्या मसितलोचनाम् ।
 कस्य त्वमसि काचासि किञ्चभोरु चिकीर्षसि ॥ ४६ ॥
 साब्रवीद्दाशकन्यास्मि धर्मार्थं वाहये तरिम् ।
 पितुर्नियोगा द्भद्रं ते दाशराज्ञो महात्मनः ॥ ४७ ॥
 रूपमाधुर्यगन्धै स्तां संयुक्तां देवरूपिणीम् ।
 समीक्ष्य राजा दाशेयीं कामयावांस शान्तनुः ॥ ४८ ॥
 स गत्वा पितरं तस्या वरधाम्नास तां तदा ।
 पर्यपृच्छत्तत स्तस्याः पितरं चात्मकारणात् ॥ ४९ ॥
 स च तं प्रत्युवाचेदं दाशराज्ञो महीपतिम् ।
 जातमात्रैव मे देया वराय वरवर्णिनी ॥
 हृदिकामस्तु मे कश्चित्तं निबोध जनेश्वर ॥ ५० ॥
 यदीमां धर्मपत्नी त्वं मत्तः प्रार्थयसेऽनघ ।
 सत्यवागसि सत्येन समयं कुठ मे ततः ॥ ५१ ॥
 समयेन प्रदद्यां ते कन्यामहं निमां नृप ।
 नहि मे त्वत्समः कश्चिद्वरो जातु भविष्यति ॥ ५२ ॥
 अस्यां जायेत यः पुत्रः स राजा पृथिवापते ।
 त्वद्दूर्ध्वमभिषेक्तव्यो नान्यः कश्चन पार्थिव ॥ ५४ ॥
 ना कामयत तं दातुं वरं दाशाय शान्तनुः ।
 शरीरजेन तीव्रेण दह्यमानोऽपि भारत ॥ ५५ ॥
 सचिन्तयन्नेव तदा दाशकन्यां महीपतिः ।
 प्रत्ययाद्धास्तिन पुरं कामोपहतचेतनः ॥ ५६ ॥
 ततः कदाचिच्छोचन्तं शान्तनुं ध्यान मास्थितम् ।
 पुत्रो देवव्रतोऽभ्येत्य पितरं वाक्य मब्रवीत् ॥ ५७ ॥
 सर्वतो भवतः क्षेमं विधेयाः सर्व पार्थिवाः ।
 तत्किमर्थमिहाऽभीक्ष्णं परिशोचसि दुःखितः ॥ ५८ ॥

ध्यायन्निव च मां राजन्नाभिभाषसि किञ्चन ।
 न चाश्वेन विनिर्यासि विवर्णो हरिणः कृशः ॥ ५६ ॥
 व्याधिमिच्छामि ते ज्ञातुं प्रतिकुर्यां हि तत्र वै ।
 एव मुक्तः स पुत्रेण शान्तनुः प्रत्यभाषत ॥ ६० ॥
 असंशयो ध्यानपरो यथा वत्स तथा शृणु ।
 अपत्यं नस्त्वमेवैकः कुले महति भारत ॥ ६१ ॥
 शस्त्रनित्यश्च सततं पीड्ये पर्यवस्थितः ।
 अनित्यताञ्च लोकानाधनुशोचामि पुत्रक ॥ ६२ ॥
 कथञ्चित्तव गाढेय पिपत्तौ नास्ति नः कुलम् ।
 असंशयं त्वमेवैकः दातादपि वरः सुतः ॥ ६३ ॥
 न चाप्यहं वृथा भूयो दारान् कर्तुं मिहोत्सहे ।
 सन्तानस्या विनाशाय कामये भद्रमस्तुते ॥ ६४ ॥
 अनपत्यन्त्येकपुत्र मित्याहुर्धर्मवादिनः ।
 अग्निहोत्रं त्रयी विद्या सन्तानमपि चाक्षयम् ॥ ६५ ॥
 सर्वाण्येतान्यपत्यस्य कलां नार्हन्ति षोडशीम् ।
 एव मेतन्मनुष्येषु त्वं सर्वं प्रजास्विति ॥ ६६ ॥
 यदपत्यं महाप्राज्ञ तत्र मे नास्ति संशयः ।
 एष त्रयी पुराणानां देवतानाञ्च शाश्वती ॥ ६७ ॥
 त्वञ्च शूरः सदागर्वी शस्त्रनित्यश्च भारत ।
 नान्यत्र शुद्धात्तस्मात्ते निधनं विद्यते क्वचित् ॥ ६८ ॥
 सोऽस्मि संशयमापन्नस्त्वयि शान्ते कथं भवेत् ।
 इति ते कारणं तात दुःखस्योक्तमशेषतः ॥ ६९ ॥
 ततस्तत्कारणं राज्ञो ज्ञात्वा सर्वमशेषतः ।
 देवव्रतो महाबुद्धिः प्रज्ञया चान्वचिन्तयत् ॥ ७० ॥
 अभ्यगच्छत्तदेवाशु वृद्धामात्यं पितुर्हितम् ।
 तमपृच्छत्तदा ज्ञयेत्यपितुस्तच्छ्लोककारणम् ॥ ७१ ॥
 तस्मै सकुरुमुख्याय यथावत् परिपृच्छते ।
 वरं शशंस कन्यां तामुद्दिश्य भरतर्षभ ॥ ७२ ॥

ततो देवव्रतो वृद्धैः क्षत्रियैः सहितस्तदा ।
 अभिगम्य दाशराजं कन्यां वव्रे पितुः स्वयम् ॥ ७३ ॥
 तं दाशः प्रतिजग्राह विधिवत् प्रतिपूज्य च ।
 अब्रवीच्चैनमासीनं राजसंसदि भारत ॥ ७४ ॥
 त्वमेव नाथः पर्याप्तः शान्तनोर्भरतर्षभ ।
 पुत्रः शस्त्रभृतां श्रेष्ठः किन्तु वक्ष्यामि ते वचः ॥ ७५ ॥
 को हि सम्बन्धकं श्लाघ्यमीप्सितं यौनमीदृशम् ।
 अतिक्राम न तप्येत साक्षादपि शतक्रतुः ॥ ७६ ॥
 अपत्यं चैतदार्यस्य यो युष्माकं समो गुणैः ।
 यस्य शुक्रात् सत्यवती सम्भूता वरवर्णिनी ॥ ७७ ॥
 तेन मे बहुश स्तात पिता ते परिकीर्तितः ।
 अहं सत्यवतीं वोढुं धर्मज्ञः स नराधिपः ॥ ७८ ॥
 असितो ह्यपि देवर्षिः प्रत्याख्यातः पुरा मया ।
 सत्यवत्या भृशं चार्थी स आसीद्विषिसत्तमः ॥ ७९ ॥
 कन्या पितृत्वात् किञ्चित्तु वक्ष्यामि त्वां नराधिप ।
 बलवत् सपत्नतामत्र दोषं पश्यामि केवलम् ॥ ८० ॥
 यस्य हि त्वं सपत्नः स्या गन्धर्वस्यासुरस्य वा ।
 न स जातु चिरं जीवेत्त्वयि क्रुद्धे परन्तप ॥ ८१ ॥
 एतावानत्र दोषो हि नान्यः कश्चन पार्थिव ।
 एतज्जानोहि भद्रं ते दानादाने परन्तप ॥ ८२ ॥
 एव मुक्तस्तुगाङ्गेयस्तद्युक्तं प्रत्यभाषत ।
 शृण्वतां भूमिपालानां पितुरर्थाय भारतः ॥ ८३ ॥
 इदं मे व्रतमादत्स्व सत्यं सत्यवतां वर ।
 नैव जातो न वा जात ईदृशं वक्तुमुत्सहेत् ॥ ८४ ॥
 एवमेतत् करिष्यामि यथा त्वमनुभाषसे ।
 योऽस्यां जनिष्यते पुत्रः स नो राजा भविष्यति ॥ ८५ ॥
 इत्युक्तः पुनरेवाथ तं दाशः प्रत्यभाषत ।
 चिकीर्षु दुष्करं कर्म राज्यार्थेभरतर्षभ ॥ ८६ ॥
 त्वमेव नाथः संप्राप्तः शान्तनोरमितद्युतेः ।
 कन्याया श्रैव धर्मात्मन् प्रभुर्दानाय चेश्वरः ॥ ८७ ॥

इदं तु वचनं सौम्य काश्यं चैष निबोध मे ।
 कौमारिकाणां शीलेन वक्ष्याम्यहं भरिन्दम ॥ ८८ ॥
 यत्त्वया सत्यवत्यर्थं सत्यधर्मपरायण ।
 राजमध्ये प्रतिज्ञातमनुरूपं तवैव तत् ॥ ८९ ॥
 नान्यथा तन्महाबाहो संशयोऽत्र कथञ्चन ।
 तवापस्यं भवेद्यत्तु तत्र नः संशयो महान् ॥ ९० ॥
 तस्यैतन्मतमाज्ञाय सत्यधर्मपरायणः ।
 प्रत्यजानात्तदा राजन् पितुः प्रियचिकीर्षया ॥ ९१ ॥
 दाशराज निषोधेदं वचनं मे नृपोत्तम ।
 शृण्वतां भूमिपालानां यद् ब्रवीमि पितुः कृते ॥ ९२ ॥
 राज्यं तावत् पूर्वमेव मयात्यक्तं नराधिपाः ।
 अपत्यहेतोरपि च करिष्येऽद्य विनिश्चयम् ॥ ९३ ॥
 अद्य प्रभृति मे दाश ब्रह्मचर्यं भविष्यति ।
 अपुत्रस्यापि मे लोका भविष्यन्त्यक्षया दिवि ॥ ९४ ॥
 तस्य तद्वचनं श्रुत्वा सम्प्रहृष्टतनूरुहः ।
 ददानीत्येव तं दाशो धर्मात्मा प्रत्यभाषत ॥ ९५ ॥
 तनोऽन्तरिक्षेऽप्सरसो देवाः सर्पिगणास्तदा ।
 अभ्यवर्षन्त कुसुमैर्भीष्मोऽयमिति चाब्रुवन् ॥ ९६ ॥
 ततः स पितुरर्थाय तामुवाच यशस्विनीम् ।
 अधिरोह रथं मातर्गच्छावः स्वगृहानिति ॥ ९७ ॥
 एवमुक्त्वा तु भीष्म स्तां रथमारोप्य भाविनीम् ।
 आगत्य हास्तिनपुरं शान्तनोः सन्यवेदयत् ॥ ९८ ॥
 तस्य तद् दुष्करं कर्म प्रशशंसु नराधिपाः ।
 समेताश्च पृथक् चैव भीष्मोऽयमिति चाब्रुवन् ॥ ९९ ॥
 तच्छ्रुत्वा दुष्करं कर्म कृतं भीष्मेण शान्तनुः ।
 स्वच्छन्दमरणं तुष्टो ददौ तस्मै महात्मने ॥ १०० ॥

अदि १०१ ततो विवाहे निर्वृत्ते स राजा शान्तनु नृप ।
 तां कन्यां रूपसंपन्नां स्वगृहे सन्यवेशयत् ॥ १ ॥

ततः शान्तनवो धीमान् सत्यवत्यामजायत ।
 वीरश्चित्राङ्गदो नाम वीर्यवान् पुरुषेश्वरः ॥ २ ॥
 अथापरं महेष्वासं सत्यवत्यां सुतं प्रभुः ।
 विचित्रवीर्यं राजानं जनयामास वीर्यवान् ॥ ३ ॥
 अप्राप्तवति तस्मिंस्तु यौवनं पुरुषर्षभे ।
 स राजा शान्तनु धीमान् कालधर्ममुपेयिवान् ॥ ४ ॥
 स्वर्गते शान्तनो भीष्मश्चित्राङ्गदमरिन्दमम् ।
 स्थापयामास वै राज्ये सत्यवत्या मते स्थितः ॥ ५ ॥
 स तु चित्राङ्गदः शौर्यात् सर्वांश्चिक्षेप पार्थिवान् ।
 मनुष्यं न हि मेने स कश्चित् सदृशमात्मनः ॥ ६ ॥
 तं क्षिपन्तं सुराश्चैव मनुष्यान्सुरां स्तथा ।
 गन्धर्वराजो बलवांस्तुल्यनाम्ना ऽभ्ययात् तदा ॥ ७ ॥
 स हत्वा तु नरश्रेष्ठं चित्राङ्गदमरिन्दमम् ।
 अन्ताय कृत्वा गन्धर्वो दिवमाचक्रमे ततः ॥ १० ॥
 तस्मिन् पुरुषशार्दूले निहते भूरितेजसि ।
 भीष्मः शान्तनवो राजा प्रेतकार्यार्थं पयकारयत् ॥ ११ ॥
 विचित्रवीर्यं तदा बालमप्राप्तयौवनम् ।
 कुरुराज्ये महाबाहु रभ्यषिञ्चद ऽनन्तरम् ॥ १२ ॥
 विचित्रवीर्यः स तदा भीष्मस्य वचने स्थितः ।
 अन्वशासन् महाराज पितृपैतामहं पदम् ॥ १३ ॥

आदि. १०२ सम्प्राप्तयौवनं दृष्ट्वा भ्रातरं धीमतां वरः ।
 भीष्मो विचित्रवीर्यस्य विवाहाया ऽकरोन् मतिम् ॥ १ ॥
 अथ काशिपते भीष्मः कन्यां स्तिव्रो ऽप्सरोपमाः ।
 शुश्राव सहिता राजन् वृण्वाना वै स्वयम्बरम् ॥ ३ ॥
 ततः सरथिनां श्रेष्ठो रथेनैकेन शत्रुजित् ।
 जगामानुमते मातुः पुरीं वाराणसीं प्रभुः ॥ ४ ॥
 तत्र राज्ञः समुदितान् सर्वतः समुपागतान् ।
 ददर्श कन्यां स्ताश्चैव भीष्मः शान्तनुनन्दनः ॥ ५ ॥

कीर्त्यमानेषु राज्ञान्तु तदानामसु सर्वशः ।
 भीष्म स्तदा स्वयं कन्या वरयामास ताः प्रभुः ॥ ६ ॥
 उवाच च महीपालान् राजन् जलदनिस्वनः ।
 ता इमाः पृथिवीपाला जिहीर्षामि बलादितः ।
 स्थितोऽहं पृथिवीपाला युद्धाय कृतनिश्चयः ।
 एव मुक्ता महीपालान् काशिराजञ्च वीर्यवान् ॥ १३ ॥
 सर्वाः कन्या स कौरव्यो रथ मारोप्य च स्वकम् ।
 आमन्त्र्य च स तान् प्रायाच्छीघ्रं कन्या प्रगृह्य ताः ॥ १४ ॥
 प्रयान्त सुपकौरव्य मनुससुरुदायुधाः ।
 ततः समभवद्युद्धं तेषां तस्य च भारत ॥ २० ॥
 तान् विनिर्जित्य तु रणे सर्वशस्त्रभृतां वरः ।
 कन्याभिः सहितः प्रायाद्भारतो भारतान् प्रति ॥ २९ ॥
 एवं विजित्य ताः कन्या भीष्मः प्रहरतां वरः ।
 प्रययौ हास्तिनपुरं यत्र राजा स कौरवः ॥ ४७ ॥
 अक्षतः क्षपयित्वारीन् संख्येऽसंख्येयविक्रमः ।
 आनयामास काश्यस्य सुताः सागरगासुतः ॥ ५० ॥
 स्नुषा इव स धर्मात्मा भगिनीरिव चालुजाः ।
 यथा दुहितरश्चैव परिगृह्य ययौ कुरुन् ॥ ५१ ॥
 आनिन्ये स महाबाहु भ्रातुः प्रियचिकीर्षया ।
 ताः सर्वगुणसम्पन्ना भ्राता भ्रात्रे यवीयसे ॥
 भीष्मो विचित्रवीर्याय प्रददौ विक्रमाहताः ॥ ५२ ॥
 एवं धर्मेण धर्मज्ञः कृत्वा कर्माति मानुषम् ।
 भ्रातुर्विचित्रवीर्यस्य विवाहायो पचक्रमे ॥ ५३ ॥
 सत्यवत्या सह मिथः कृत्वा निश्चयमात्मवान् ।
 विवाहं कारयिष्यन्तं भीष्मं काशिपतेः सुता ॥ ५४ ॥
 ज्येष्ठा तासामिदं वाक्य मन्त्रवीजसती तदा ।
 मया सौभपतिः पूर्वं मनसा हि वृतः पतिः ॥ ५५ ॥
 तेन चास्मि वृता पूर्वं एष कामश्च मे पितुः ।
 मया वरयितव्योऽभूच्छास्त्र स्तस्मिन्स्वयं वरे ॥ ५६ ॥

एतद्विज्ञाय धर्मज्ञ धर्मतत्त्वं समाचर ।
 एव मुक्तस्तथा भीष्मः कन्यया विप्रसंसदि ॥ ५७ ॥
 चिन्तामभ्यगमद्वीरो युक्तां तस्यैव कर्मणः ।
 विनिश्चत्य स धर्मज्ञो ब्राह्मणैर्वेदपारगैः ॥ ५८ ॥
 अनुजज्ञे तदा ज्येष्ठा मम्भ्यां काशीपतेः सुताम् ।
 अम्बिका ऽम्बालिके भार्ये प्रादाद् भ्रात्रे यक्षीयसे ॥ ५९ ॥
 भीष्मो विचित्र वीर्याय विधिदृष्टेन कर्मणा ॥ ६० ॥
 तयोः पाणी गृहीत्वा तु रूपयौवनदर्पितः ।
 विचित्र वीर्यो धर्मात्मा कामात्मा समपद्यत ॥ ६१ ॥
 ताभ्यां सह समाः सप्त विहरन् पृथिवीपतिः ।
 विचित्रवीर्यं स्तरुणो यक्षमणा समगृहयत ॥ ६२ ॥
 सुहृदां यतमान ना मातैः सह चिकित्सकैः ।
 जगामा ऽस्तमिवादित्यः कौरव्यो यमसादनम् ॥ ६३ ॥

आदि-१०३ ततः सत्यवती दीना कृपणा पुत्रगर्जिनी ।
 पुत्रस्य कृत्वा कार्याणि स्नुषाभ्यां सह भारत ॥ १ ॥
 समाश्वस्य स्नुषे ते च भीष्मं शस्त्रभृतां वरम् ।
 धर्मञ्च पितृवंशञ्च मातृवंशञ्च भाणिनी ।
 प्रसमीक्ष्य महाभाग गाङ्गेयं वाक्य मब्रवीत् ॥ २ ॥
 शान्तनो धर्म नित्यस्य कौरवस्य यशस्विनः ।
 त्वयि पिण्डश्च कीर्तिश्च सन्तानञ्च प्रतिष्ठितम् ॥ ३ ॥
 वेत्थ धर्मांश्च धर्मज्ञ समासेनेतरेण च ।
 विविधास्त्वं श्रुती वेत्थ वेदाङ्गानि च सर्वशः ॥ ५ ॥
 व्यवस्थानञ्च ते धर्मे कुलाचारञ्च लक्षये ।
 प्रतिपत्तिञ्च कृच्छ्रेषु शुक्राङ्गिरसयोरिव ॥ ६ ॥
 तस्मात्सुभृशमाश्वस्य त्वयि धर्मभृतांवर ।
 कर्ष्ये त्वां विनियोक्ष्यामि तच्छ्रुत्वा कर्त्तुमर्हसि ॥ ७ ॥
 राज्ये चैवाभिषिच्यस्व भारताननुशाधि च ।
 दारांश्च कुरु धर्मेण मानिमज्जीः पितामहान् ॥ ११ ॥

३. ३. । तथोच्यमानो मात्रा स सुहृद्भिश्च परन्तपः ।
 इत्युवाचाथ धर्मात्मा धर्म्यमेवोत्तरं वचः ॥ १२ ॥
 असंशयं परो धर्मस्त्वया मात रुदाहृतः ।
 त्वमपत्यं प्रति च मे प्रतिज्ञां वेत्थ वै पराम् ॥ १३ ॥
 जानासि च यथावृत्तं शुक्लहेतो स्त्वदन्तरे ।
 स सत्यवति सत्यं ते प्रतिजानाम्यहं पुनः ॥ १४ ॥
 परित्यजेयं त्रैलोक्यं राज्यं देवेषु वा पुनः ।
 यद्वाप्यधिक मेताभ्यां न तु सत्यं कथञ्चन ॥ १५ ॥
 त्यजेच्च पृथिवी गन्धमापश्च रसमात्मनः ।
 ज्योतिस्तथा त्यजेद्रूपं वायुः स्पर्शगुणं त्यजेत् ॥ १६ ॥
 प्रभां समुत्सृजेदको धूमकेतुस्तथोष्मताम् ।
 त्यजेच्छब्दं तथाकाशं सोमः शीतांशुतां त्यजेत् ॥ १७ ॥
 विक्रमं वृत्रहा जह्याद्धर्मं जशाच्च धर्मराट् ।
 नत्वहं सत्यं मुत्सृष्टुं व्यवस्येयं कथञ्चन ॥ १८ ॥
 एव मुक्ता तु पुत्रेण भूरिद्रविणतेजसा ।
 माता सत्यवती भीष्ममुवाच तदनन्तरम् ॥ १९ ॥
 जानामि ते स्थितिं सत्ये परां सत्यपराक्रम ।
 इच्छन् सृजेथा स्त्रील्लोकानन्यांस्त्वं स्वेन तेजसा ॥ २० ॥
 जानामि चैवं सत्यं तन्मदर्थे यच्च भाषितम् ।
 आपद्धर्मं त्वमावेक्ष्य वह पैतामहो धुरम् ॥ २१ ॥
 यथा ते कुलतन्तुश्च धर्मश्च न पराभवेत् ।
 सुहृदश्च प्रहृष्येरं स्तथा कुरु परन्तप ! ॥ २२ ॥
 लालप्यमानां तामेवं कृपणां पुत्रगर्दिनीम् ।
 धर्मादपेतं ब्रुयतीं भीष्मो भूयो ऽब्रवीदिदम् ॥ २३ ॥
 राज्ञि धर्मानवेक्षस्व मा नः सर्वान् व्यनीनशः ।
 सत्याद्युतिः क्षत्रियस्य न धर्मेषु प्रशस्यते ॥ २४ ॥

अत एव भीष्म तर्पणम् ॥

व्याघ्रपाद-सगोत्राय सांकृति प्रवराय च
 अपुत्राय ददाम्येतत् सलिलं भीष्म धर्मणे ॥

भीष्मः शान्तनवो वीरः सत्यवादी जितेन्द्रियः ।
आभिरङ्गि रवाप्नोतु पुत्रपौत्रोचिताः क्रियाः ॥

अनृतम् ॥

मनुः ४ । यो ऽन्यथा सन्तमात्मान मन्यथा सत्सु भाषते ।
स पापकृत्तमो लोके स्तेन आत्मा पहारकः ॥ २५५ ॥
वाच्यार्था नियताः सर्वे वाङ्मूला वाग्विनिः सृताः ॥ २५६ ॥

नानृतात् पातकं पम् ॥

भरद्वाजः ॥ समूलो वा एष परिशुष्पति यो ऽनृत मभिवदति
प्रश्नोपनिषत् तस्मा न्नाहर्ह्यऽनृतं वक्तुम् ॥

भाग अ० ९ न ह्यऽसत्यात् परो धर्म इति होवाच भूरियम् ।
सर्वं सोढु मलं मन्ये कृते ऽलीकपरं नरम् ॥ १ ॥

रामः । अनृतं नोक्त पूर्वं मे न च वक्ष्ये कदाचन ।
एतत्ते प्रति जानामि सत्ये नैव शपामि ते ॥ १ ॥
अनृतं नोक्त पूर्वं मे अतिकृच्छ्रे ऽपि तिष्ठता ।
धर्मलोभपरीतेन न च वक्ष्ये कदाचन ॥ २ ॥
दद्यान्न प्रतिगृह्णीयात् सत्यं ब्रूयान्न चानृतम् ।
अपि जीवित हेतोर्हि रामः सत्यपराक्रमः ॥ ३ ॥

युधिष्ठिरः ॥ मम प्रतिज्ञां च निबोध सत्यां वृणे धर्मं ममृताज्जीविताच्च
राज्यं च पुत्रांश्च यशो धनञ्च सर्वं न सत्यस्य कलामुपैति ?

[सत्येनाभिमन्योः सुतस्य पुनरुज्जीवनम् ।]

कृष्णः न ब्रवीम्युत्तरे मिथ्यां सत्यमेतद्भविष्यति ।
एष संजीवयाम्येनं पश्यतां सर्वदेहिनाम् ॥ १ ॥
नोक्त पूर्वं मया मिथ्या स्वैरेष्वपि कदाचन ।
न च युष्मात् परावृत्त स्तथा संजीवतादयम् ॥ २ ॥
यथा मे दयितो धर्मो ब्राह्मणाश्च विशेषतः ।
अभिमन्योः सुतो जातो मृतो जीवत्वयं तथा ॥ ३ ॥
यथाहं नाभिजानामि विजयेन कदाचन ।
विरोधं तेन सत्येन मृतो जीवत्वयं शिशुः ॥ ४ ॥
यथा सत्यञ्च धर्मश्च मयि नित्यं प्रतिष्ठितौ ।
तथा मृतः शिशु रयं जीवतादभिमन्युजः ॥ ५ ॥

यथा कंसश्च केशी च धर्मेण निहता मया ।
तेन सत्येन बालोऽय पुनः संजीवतादयम् ॥ ६ ॥
दृष्टुक्तो वासुदेवेन स बालो भरतर्षभ ।
शनैः शनैर् महाराज प्रास्पन्दत सचेतनः ॥ ७ ॥

साक्ष्यम्

मनुः अ. ८. समक्षदर्शनात् साक्ष्यं श्रवणाच्चैव सिद्ध्यति ।
तत्र सत्यं ब्रुवन् साक्षी धर्मार्थाभ्यां न हीयते ॥ ७४ ॥
साक्षी दृष्टश्रुतादन्यद्विब्रुवन्नार्थसंसदि ।
अवाङ् नरकमभ्येति प्रेत्य स्वर्गाच्च हीयते ॥ ७५ ॥
यत्रानिवद्धोऽपीक्षेत शृणुयाद्वापि किञ्चन ।
दृष्टं स्तत्रापि तद् ब्रूयाद् यथादृष्टं यथाश्रुतम् ॥ ७६ ॥
सत्यं साक्ष्ये ब्रुवन् साक्षी लोकानामोति पुष्कलान् ।
इह चानुत्तमां कीर्त्तिं वागेषा ब्रह्मपूजिता ॥ ८१ ॥
साक्ष्येऽनृतं वदन् पाशैर्वद्धयते वारुणैर् मृशम् ।
विवशः शतमाजातीस्तस्मात्साक्ष्ये वदेदृतम् ॥ ८२ ॥
सत्येन पूयते साक्षी धर्मः सत्येन वर्द्धते ।
तस्मात् सत्यं हि वक्तव्यं सर्ववर्णेषु साक्षिभिः ॥ ८३ ॥
आत्मैव ह्यात्मनः साक्षी गतिरात्मा तथात्मनः ।
मावमंस्थाः स्वमात्मानं नृणां साक्षिणमुत्तमम् ॥ ८४ ॥
मन्यन्ते वै पापकृतो न कश्चित् पश्यतीति नः ।
तांस्तु देवाः प्रपश्यन्ति स्वस्यैवान्तरपूरुषः ॥ ८५ ॥
ग्रीभूर्मिरापो हृदयं चन्द्रार्काग्नियमाऽनिलाः ।
रात्रिसन्ध्ये च धर्मश्च वृत्तज्ञाः सर्वदेहिनाम् ॥ ८६ ॥
ब्रह्मघ्नो ये स्मृता लोका ये च स्त्रीबालघातिनः ।
मित्रद्रुहः कृतघ्नस्य ते ते स्युर्ब्रुवतो मृषा ॥ ८९ ॥
जन्म प्रभृति यत्किञ्चित् पुण्यं भद्रं त्वया कृतम् ।
तत्ते सर्वं शुनो गच्छेद्यदि ब्रूयास्त्वमन्यथा ॥ ९० ॥
एकोऽहमस्मीत्यात्मानं यत्वं कल्याण मन्यसे ।
नित्यं स्थितस्ते हृदये पुण्यपापेक्षिता मुनिः ॥ ९१ ॥

यमो वैवस्वतो देवो यस्तवैष हृदि स्थितः ।
 तेन चेदधिवादस्ते मा गंगा मा कुरुन् गमः ॥ ९२ ॥
 नग्नो मुण्डः कपालेन भिक्षार्थी धुत्पिपासितः ।
 अन्धः शत्रुकुलं गच्छेद्यः साक्ष्यमनृतं वदेत् ॥ ९३ ॥
 अवाक्शिरास्तमस्यन्धे किल्बिषी नरकं व्रजेत् ।
 यः प्रश्नं वितथं ब्रूयात् पृष्ठः सन् धर्मनिश्चये ॥ ९४ ॥
 अन्धो मत्स्यानिवाश्रति स नरः कण्टकै स्सह ।
 यो भाषते ऽर्थवैकल्यं अप्रत्यक्षं सभां गतः ॥ ९५ ॥
 यस्य विद्वान् हि वदतः क्षेत्रज्ञो नाभिशङ्कते ।
 तस्मान्न देवाः श्रेयासं लोकेऽन्यं पुरुषं विदुः ॥ ९६ ॥
 न वृथा शपथं कुर्यात् स्वल्पेऽप्यर्थे नरो बुधः ।
 वृथा हि शपथं कुर्वन् प्रेत्य चेह च नश्यति ॥ १११ ॥
 साक्षी पृष्ठश्च यः प्रश्नान् राजानमन्यथा वदेत् ।
 लोभाद्वेषाद्भयाद् वापि तं विशाद्भयघातकम् ॥ १२ ॥
 गौतमधर्मशास्त्र १३ । विप्रतिपत्तौ साक्षिनिमित्ता सत्यव्यवस्था ।
 स्वर्गः सत्यवचने । विपर्यये नरकः । सर्वधर्मभ्यो
 गरीयः प्राड्विपाके सत्यवचनम्,

धृतिः

विषयप्रवणं चित्तं धृतिभ्रंशात् शक्यते ।
 नियन्तुम् ऽहितादर्थात् धृतिर्हि नियमात्मिका ॥
 वन १६२ युधिष्ठिर ! धृतिर्दाक्ष्यं देशकालपराक्रमाः ।
 धनद ३० लोकतन्त्रविधानानां मेष पञ्चविधो विधिः ॥ १ ॥
 धृतिमन्तश्च दक्षाश्च स्वे स्वे कर्मणि भारत ? ।
 पराक्रम विधानज्ञा नराः कृतयुगे ऽभवन् ॥ २ ॥
 धृतिमान् देशकालज्ञः सर्वधर्मविधानवित् ।
 क्षत्रियः क्षत्रियश्रेष्ठ प्रशास्ति पृथिवीं चिरम् ॥ ३ ॥
 य एवं वर्तते पार्थ पुरुषः सर्वकर्मसु ।
 स लोके लभते वीरं यशः प्रेत्य च सद्गतिम् ॥ ४ ॥

गीता० १८. धृत्या यया धारयते मनः प्राणेन्द्रियक्रियाः ।

योगेना व्यभिचारिण्या धृतिः सा पार्थ सात्त्विकी ॥ ३३ ॥

यया तु धर्मकामार्थान् धृत्या धारयते ऽर्जुन ।

प्रसंगेन फलाकांक्षी धृतिः सा पार्थ राजसी ॥ ३४ ॥

यया स्वप्नं भयं शोकं विषादं मदमेव च ।

न विमुञ्चति दुर्मेधा धृतिः सा पार्थ तामसी ॥ ३५ ॥

रघुटका श्लो चलन्ति गिरयः कामं युगान्तपवनाहताः ।

कृच्छ्रे ऽपि न चलत्येव धीराणां निश्चलं मनः ॥

शां. २२० मग्नस्य व्यसने कृच्छ्रे किं श्रेयः पुरुषस्य हि ।

युधि- ३- धन्धुनाशे महीपाल राज्यनाशे ऽथवा पुनः ॥ १ ॥

त्वं हि नः परमो वक्ता लोके ऽस्मिन् भरतर्षभ ।

एतत् भवन्तं पृच्छामि तन्मे त्वं वक्तुं मर्हसि ॥ २ ॥

भौष्म ३० पुत्रदारैः सुखैश्चैव वियुक्तस्य धनेन वा ।

मग्नस्य व्यसने कृच्छ्रे धृतिः श्रेयस्करी नृप ।

धैर्येण युक्तं सततं शरीरं न विशीर्यते ॥ ३ ॥

विशोकता सुखं धत्ते धत्ते चारोग्य मुत्तमम् ।

आरोग्याच्च शरीरस्य स पुनर्विन्दते श्रियम् ॥ ४ ॥

यश्च प्राज्ञो नरस्तात सात्त्विकीं वृत्तिं मास्थितः ।

तस्यैश्वर्यं च धैर्यं च व्यवसायश्च कर्मसु ॥ ५ ॥

अत्रैवो दाहरन्तीम मितिहासं पुरातनम् ।

पलि-वासव-सम्बादं पुनरेव युधिष्ठिर ! ॥ ६ ॥

वृत्ते देवासुरे युद्धे दैत्य दानव संक्षये ।

विष्णुक्रान्तेषु लोकेषु देवराजे शतक्रतौ ॥ ७ ॥

इज्यमानेषु देवेषु चातुर्वर्ण्ये व्यवस्थिते ।

समृद्धयमाने अलोक्ये प्रीतियुक्ते स्वयम्भुवि ॥ ८ ॥

गन्धर्वैर्भुजगेन्द्रैश्च सिद्धैश्चान्यैर्वृतः प्रभुः ।

आरुह्यैरायतं शक्रं खलौक्य मनुसंययौ ॥ ९ ॥

स कदाचित् समुद्रान्ते कस्मिंश्चिद् गिरिगह्वरे ।

पलिं वैरोचनिं द्रुपदं ददर्शोपसमर्प च ॥ १० ॥

तमैरावत मूर्द्धस्थं प्रेक्ष्य देवगणैर्वृतम् ।
 सुरेन्द्रमिन्द्रं दैत्येन्द्रो न शुशोच न विव्यथे ॥ ११ ॥
 दृष्ट्वा तमविकारस्थं तिष्ठन्तं निर्भयं बलिम् ।
 अधिरूढो द्विपश्रेष्ठ मित्युवाच शतक्रतुः ॥ १२ ॥
 दैत्य न व्यथसे शौर्या दथवा वृद्धसेवया ।
 तपसा भावितत्वाद्वा सर्वथैत् सुदुष्करम् ॥ १३ ॥
 शत्रुभिर्वशमानीतो हीनः स्थानादनुत्तमात् ।
 वैरोचने किमाश्रित्य शोचितव्येन शोचसि ॥ १४ ॥
 श्रेष्ठयं प्राप्य स्वजातीनां महाभोगाननुत्तमान् ।
 हृतः स्वबलराज्यं स्त्वं ब्रूहि कस्मान्न शोचसि ॥ १५ ॥
 ईश्वरो हि पुरा भूत्वा पितृपैतामहे पदे ।
 तत् त्वमद्य हृतं दृष्ट्वा सपत्नैः किं न शोचसि ॥ १६ ॥
 बद्धश्च वारुणैः पाशैर्वज्रेण च समाहतः ।
 हृतदारो हृतधनो ब्रूहि कस्मान्न शोचसि ॥ १७ ॥
 नष्टश्रीर्विभवभ्रष्टो यन्न शोचसि दुष्करम् ।
 त्रैलोक्यराज्यनाशे हि कोऽन्यो जीवितुमुत्सहेत् ॥ १८ ॥
 एतच्चान्यच्च परुषं ब्रुवन्तं परिभूय तम् ।
 श्रुत्वा सुखमसम्भ्रान्तो बलिर्वैरोचनोऽब्रवीत् ॥ १९ ॥
 वलिस्त्वाच निगृहीते मयि भृशं शक्र किं कथितेन ते ।
 वज्रमुद्यम्य तिष्ठन्तं पश्यामि त्वां पुरन्दर ॥ २० ॥
 अशक्तः पूर्वमासीस्त्वं कथञ्चिच्छक्ततां गतः ।
 कस्त्वदन्य इमां याचं सकूरां वक्तुमर्हति ॥ २१ ॥
 यस्तु शत्रोर्वशस्थस्य शक्तोऽपि कुरुते दयाम् ।
 हस्तप्राप्तस्य वीरस्य तच्चैव पुरुषं विदुः ॥ २२ ॥
 अनिश्रयो हि युद्धेषु द्वयोर्विवदमानयोः ।
 एकः प्राप्नोति विजयमेकश्चैव पराजयम् ॥ २३ ॥
 मा च ते भूत्स्वभावोऽयमिति दैवतपुङ्गव ।
 ईश्वरः सर्वभूतानां विक्रमेण जितो बलात् ॥ २४ ॥
 नैतदस्मत् कृतं शक्र नैतच्छक्रकृतं त्वया ।
 यत्त्वमेवं गतो वज्रिन् । यद्वाप्येवं गता वयम् ॥ २५ ॥

अहमासं यथाऽद्यत्वं भविता त्वं यथा वयम् ।
 मावमंस्या मया कर्म दृष्टकृतं कृत मित्युत ॥ २६ ॥
 सुख दुःखे हि पुरुषः पर्यायेणाधि गच्छति ।
 पर्यायेणासि शक्र त्वं प्राप्तः शक्र न कर्मणा ॥ २७ ॥
 कालः काले नयति मां त्वाञ्च कालो नयत्ययम्
 तेनाहं त्वं यथा नाद्य त्वञ्चापि न यथा वयम् ॥ २८ ॥
 नागामिन मनर्थं हि प्रतिघात शतैरपि ।
 शक्नुवन्ति प्रतिव्योदु मृते बुद्धि बलान्नराः ॥ ३१ ॥
 कालेनत्वाह मजयं कालेनाहं जितस्त्वया ।
 गन्ता गतिमतां कालः कालः कलयति प्रजाः ॥ ३४ ॥
 इन्द्र प्राकृतया बुद्ध्या प्रलयं नावबुध्यसे ।
 केचित्त्वां बहुमन्यन्ते श्रेष्ठयं प्राप्तं स्वकर्मणा ॥ ३५ ॥
 कथमस्मद्विधो नाम जानन् लोक प्रवृत्तयः ।
 कालेनाभ्याहतः शेचेन् मुह्ये द्वाप्यथ विभ्रमेत् ॥ ३६ ॥
 नित्यं कालपरीतस्य मम वा मद्विधस्य वा ।
 बुद्धि व्यसन मासाद्य भिन्ना नौरिव सीदति ॥ ३७ ॥
 अहं च त्वं च ये चान्ये भविष्यन्ति सुराधिपाः ।
 ते सर्वे शक्र यास्यन्ति मार्गमिन्द्र शतैर्गतम् ॥ ३८ ॥
 त्वामप्येवं सुदुर्धर्षं ज्वलन्तं परया श्रिया ।
 काले परिणते कालः कालयिष्यति मामिव ॥ ३९ ॥
 बहूनीन्द्रसहस्राणि दैवतानां युगे युगे ।
 अभ्यतीतानि कालेन कालो हि दुरतिक्रमः ॥ ४० ॥
 इदन्तु लब्ध्वा संस्थानमात्मानं बहुमन्यसे ।
 सर्वभूतभवं देवं ब्रह्माणमिव शाश्वतम् ॥ ४१ ॥
 न चेदमचलं स्थानमनन्तं भावि कस्यचित् ।
 त्वं तु यालिशया बुद्ध्या ममेदमिति मन्यसे ॥ ४२ ॥
 अविश्वस्ते विश्वसिपि मन्यसे चाध्रुवे ध्रुवम् ।
 नित्यं कालपरीतात्मा भवत्येवं सुरेश्वर ! ॥ ४३ ॥
 ममेयमिति मोहात् त्वं राजश्रियमभीप्ससि ।
 नेयं तव न आस्माकं न चान्येषां स्थिरा सदा ॥ ४४ ॥

अतिक्रम्य बहूनन्यां स्वयि तावदियं गता ।
 किञ्चित् कालमियं स्थित्वा त्वयि वासव चञ्चला ॥
 गौर्निगान मित्रोत्सृज्य पुनरन्यं गमिष्यति ॥ ४५ ॥
 राजलोका ह्यतिक्रान्ता यान्न संख्यातुमुत्सहे ।
 त्वत्तो बहुतराश्रान्ये भविष्यन्ति सुरेश्वर ॥ ४६ ॥
 सधृजौषधिरक्षेयं सहसत्वचनाकरा ।

तानिदानीं न पश्यामि यैर्भुक्तोयं पुरा मही ॥ ४७ ॥
 बहवः पूर्वं दैत्येन्द्राः सन्त्यज्य पृथिवीं गताः ।
 कालेनाभ्याहताः सर्वे कालो हि बलवत्तरः ॥ ४८ ॥

सर्वैः क्रतुशतैरिष्टं न त्वमेकः शतक्रतुः ।

सर्वे धर्मपराश्चासन् सर्वे सततसन्निहः ॥ ४९ ॥

अन्तरिक्षचराः सर्वे सर्वे ऽभिसुखयोधिनः ।

सर्वे संहननोपेताः सर्वे परिधवाहवः ॥ ५० ॥

सर्वे व्याघ्रशतधराः सर्वे ते कामरूपिणः ।

सर्वे सखरमासाद्य न श्रूयन्ते पराजिताः ॥ ५१ ॥

सर्वे सत्यव्रतपराः सर्वे कामविहारिणः ।

सर्वे वेदव्रतपराः सर्वे चैव बहुश्रुताः ॥ ५२ ॥

सर्वे सम्मतमैश्वर्यमीश्वराः प्रतिपेदिरे ।

न चैश्वर्यमदस्तेषां भूतपूर्वा महात्मनाम् ॥ ५३ ॥

सर्वे यथार्हदातारः सर्वे विगतमत्सराः ।

सर्वे सर्वेषु भूतेषु यथावत् प्रतिपेदिरे ॥ ५४ ॥

सर्वे दाक्षिणायणी पुत्राः प्राजापत्या महाबलाः ।

ज्वलन्तः प्रतपन्तश्च कालेन प्रतिसंहताः ॥ ५५ ॥

त्वञ्चैवेमां यदा भुक्त्वा पृथिवीं त्यक्ष्यसे पुनः ।

न शक्यसि तदा शक्र ! नियन्तुं शोकमात्मनः ॥ ५६ ॥

मुञ्चेच्छां कामभोगेषु मुञ्चेमं श्रीभवं यदम् ।

एवं स्वराज्य काले त्वं शोकं संप्रसहिष्यसि ॥ ५७ ॥

शोककाले शुचो मा त्वं हर्षकाले च भा हृषः ।

अतीतानागतं हित्वा प्रत्युत्पन्नेन वर्त्तय ॥ ५८ ॥

वेदभ्यागतः कालः उदा युक्तमतन्द्रितः ।

न चिरादिन्द्र त्वामप्युपगमिष्यति ॥ ५९ ॥

यत्

प्रासयन्निव देवेन्द्र वाग्भि स्तक्षसि मा मिह ।
 संयते मयि नूनं त्व मात्मानं बहुमन्यसे ॥ ६६ ॥
 कालः प्रथममायन् मां पश्चात्त्वा मनुधावति ।
 तेन गज्जसि देवेन्द्र पूर्वं कालहने मयि ॥ ६७ ॥
 को हि स्यातुमलं लोके मम क्रुद्धस्य संयुगे ।
 कालस्तु यलवान् प्राप्त स्तेन तिष्ठसि वासव ॥ ६८ ॥
 यत्तद्वर्षसहस्रान्तं पूर्णं भवितु मर्हति ।
 यथा मे सर्वगात्राणि न सुस्थानि महौजसः ॥
 अहमैन्द्राच्युतः स्थानात्त्वमिद्रः प्रकृतो दिवि ।
 सुचित्रे जीवलोके ऽस्मि द्रुपास्यः कालपर्ययात् ॥ ६९ ॥
 किं हि कृत्वा त्वमिन्द्रो ऽयं किं वा कृत्वा वयं च्युताः ।
 कालः कर्त्ता विकर्त्ता च सर्वमन्यद् कारणम् ॥ ७० ॥
 नाशं विनाश मैश्वर्यं सुखं दुःखं भवाभवौ ।
 विद्वान् प्राप्यैव मत्पथं न प्रहृष्येन्न च व्यथेत् ॥ ७१ ॥
 त्वमेवहीन्द्र वेत्थास्मान् वेदाहं त्वां च वासव ।
 किं कथ्यसे मां किं च त्वं कालेन निरपघ्नप ॥ ७२ ॥
 त्वमेव हि पुरा वेत्थ यत्तदा पौरुषं मम ।
 समरेषु च विक्रान्तं पर्याप्तं तन्निदर्शनम् ॥ ७३ ॥
 आदित्याश्चैव रुद्राश्च साध्याश्च वसुभिः सह ।
 मया विनिर्जिताः पूर्वं मरुतश्च शचीपते ॥ ७४ ॥
 तमेव शक्र जानासि देवासुरसमागमे
 समेता विबुधा भग्रास्तरसा समरे मया ॥ ७५ ॥
 पर्वताश्चासकृत् क्षिताः सवनाः सवनौकसः ।
 सदङ्गशिखराभग्राः समरे मूर्च्छन्ते ते मया ॥ ७६ ॥
 किञ्चु शक्यं मया कर्त्तुं कालो हि दुःतिक्रमः ।
 न हि त्वां नेत्सहे हन्तुं सवज्रमपि मुष्टिना ॥ ७७ ॥
 न तु विक्रमकालो ऽयं क्षणाकालो ऽयं मागतः ।
 तेन त्वां मर्षये शक्र दुर्मर्षणतरस्त्वया ॥ ७८ ॥
 त्वं मां परिणते काले परीतं कालवह्निना ।
 नियतं कालपाशेन पट्टं शक्र विकथ्यसे ॥ ७९ ॥

अयं सपुरुषः श्यामो लोकस्य दुरतिक्रमः ।
 बद्ध्वा तिष्ठति मां रौद्रः पशुं रशनया यथा ॥ ८० ॥
 लाभालाभौ सुख दुःखं कामक्रोधौ भवाभवौ ।
 बधबन्धप्रमोक्षश्च सर्वं कालेन लभ्यते ॥ ८१ ॥
 नाहं कर्त्ता न कर्त्ता त्वं कर्त्ता यस्तु सदा प्रभुः ।
 सो ऽयं पचति कालो मां वृक्षे फल मिवागतम् ॥ ८२ ॥
 यान्येव पुरुषः कुर्वन् सुखैः कालेन युज्यते ।
 पुनस्तान्येव कुर्वाणो दुखैः कालेन योज्यते ॥ ८३ ॥
 न च कालेन कालज्ञः स्पृष्टः शोचितु मर्हति ।
 तेन शक्र न शोचामि नास्ति शोके सहायता ॥ ८४ ॥
 यदा पि शोचतः शोको व्यसनं नापकर्षति ।
 सामर्थ्यं शोचतो नास्ती त्यतो ऽहं नाद्य शोचिमि ॥ ८५ ॥
 एवमुक्तः सहस्राक्षो भगवान् पाकशासनः ।
 प्रतिसंहत्य संरम्भमित्युवाच शतक्रतुः ॥ ८६ ॥
 सवज्रमुद्यतं बाहुं दृष्ट्वा पाशांश्च वारुणान् ।
 कस्येह न व्यथेद्बुद्धि मृत्योरपि जिघांसतः ॥ ८७ ॥
 स ते न व्यथते बुद्धि रचला तत्त्व दर्शिनी ।
 ध्रुवं न व्यथते ऽद्य त्वं धैर्यात् सत्यपराक्रम ॥ ८८ ॥
 को हि विश्वासमर्थेषु शरीरे वा शरीरभृत् ।
 कर्त्तुमुत्सहते लोके दृष्ट्वा संप्रस्थितं जगत् ॥ ८९ ॥
 अहमप्येवमेवैनं लोकं जानाम्यशाश्वतम् ।
 कालाग्नावाहितं घोरे गुह्ये सततगेऽक्षरे ॥ ९० ॥
 न चात्र परिहारोऽस्ति कालस्पृष्टस्य कस्यचित् ।
 सूक्ष्माणां महताञ्चैव भूतानां परिपच्यताम् ॥ ९१ ॥
 अनीशस्याप्रमत्तस्य भूतानि पचतः सदा ।
 अनिवृत्तस्य कालस्य क्षयं प्राप्तो न मुच्यते ॥ ९२ ॥
 अप्रमत्तः प्रमत्तेषु कालो जागर्त्ति जन्तुषु ।
 प्रयत्नेनाप्यपक्रान्ता दृष्टपूर्वो न केनचित् ॥ ९३ ॥
 पुराणः शाश्वतो धर्मः सर्वप्राणभृतां समः ।
 कालो न परिहार्यश्च न चास्यास्ति व्यतिक्रमः ॥ ९४ ॥

अहोरात्रांश्च मासांश्च क्षणान् काष्ठा लवान् कलाः ।
 संपीडयति नः कालो वृद्धिं वार्धुपिको यथा ॥ ९५ ॥
 इदमद्य करिष्यामि श्वः कर्त्तास्मीति वादिनम् ।
 कालो हरति सम्प्राप्तां नदीवेग इव द्रुमम् ॥ ९६ ॥
 इदानीं तावदेवासौ मया दृष्टः कथं मृतः ।
 इति कालेन ह्रियतां प्रलापः श्रूयते नृणाम् ॥ ९७ ॥
 नश्यन्त्यर्थास्तथा भोगाः स्थानमैश्वर्यमेव वा ।
 जीवितं जीवलोकस्य काले नागम्य नीयते ॥ ९८ ॥
 उच्छ्रया विनिपातान्ता भावोऽभावः स एव च ।
 अनित्य मध्रुवं सर्वं व्यवसायो हि दुष्करः ॥ ९९ ॥
 सा ते न व्यथते बुद्धि रचला तत्त्वदर्शिनी ।
 अहमासं पुरा चेति मनसा पि न बुध्यसे ॥ १०० ॥
 कालेनाक्रम्य लोकेऽस्मिन् पच्यमाने बलीयसा ।
 अज्येष्ठमकनिष्ठं च क्षिप्यमाणो न बुध्यते ॥ १०१ ॥
 ईर्ष्याभिमानलोभेषु कामक्रोधभयेषु च ।
 स्पृहामोहाभिमानेषु लोकः सक्तो विमुह्यति ॥ १०२ ॥
 भवांस्तु भावतत्त्वज्ञो विद्वान् ज्ञानतपोऽन्वितः ।
 कालं पश्यति सुव्यक्तं पाणावामलकं यथा ॥ १०३ ॥
 कालचारित्र्य तत्त्वज्ञः सर्व-शास्त्र-विशारदः ।
 वैरोचने कृतात्मासि स्पृहणीयो विजानताम् ॥ १०४ ॥
 सर्वलोको ह्ययं मन्ये बुद्ध्या परिगतस्त्वया ।
 विहरन् सर्वतो मुक्तो न क्वचित् परिसृज्यसे ॥ १०५ ॥
 रजश्च हि तमश्च त्वां स्पृशतो न जितेन्द्रियम् ।
 निष्प्रीतिं नष्टसन्ताप मात्मानं त्व मुपाससे ॥ १०६ ॥
 सुहृदं सर्वभूतानां निर्वैरं शान्तमानसम् ।
 दृष्ट्वा त्वां मम सञ्ज्ञाता त्वय्यनुकोशिनी मतिः ॥ १०७ ॥
 नाहमेतादृशं बुद्धं हन्तुमिच्छामि बन्धने ।
 आनृशस्यं परो धर्मो ह्यनुकोशश्च मे त्वयि ॥ १०८ ॥
 मोक्षयन्ते वारुणाः पाशास्तवे मे कालपर्ययात् ।
 प्रजानामपचारेण स्वस्ति ते ऽस्तु महासुर ॥ १०९ ॥

यदा श्वश्रून् स्तुषा वृद्धां परिचारेण योक्ष्यते ।
 पुत्रश्च पितरं मोहात् प्रेषयिष्यति कर्मसु ॥ ११० ॥
 ब्राह्मणैः कारयिष्यन्ति वृषलाः पादधावनम् ।
 शुद्राश्च ब्रह्मणीं भार्या मुपयास्यन्ति निर्भयाः ॥ १११ ॥
 चातुर्वर्ण्यं यदा कृत्स्न ममर्यादं भविष्यति ।
 एकैकस्ते तदा पाशः क्रमशः परिमोक्ष्यते ॥ ११२ ॥
 अस्मत्तस्ते भयं नास्ति समयं प्रतिपालय ।
 मुखी भव निराबाधः स्वस्थचेता निरामयः ॥ ११४ ॥
 तमेवमुक्त्वा भगवाञ्छक्तक्रतुः प्रतिप्रयातो गजराजवाहनः ।
 धिजित्य सर्वानसुरान् सुराधिपो ननन्द हर्षेण बभूव चैकराट् ॥ ११५ ॥
 महर्षयस्तद्गुर्वुरंजसा च तं वृषाकर्पिं सर्वं चराचरेश्वरम् ॥
 हिमापहो हव्यमुवाह चाध्वरे तथामृतं चार्पित मीश्वरेऽपि हि ॥ ११६ ॥
 द्विजोत्तमैः सत्रगतैरभिष्टुतो विदोऽक्षनेजा गतमन्यु रीश्वरः ।
 प्रशान्तचेता मुदितः स्वमालयं त्रिविष्टपं प्राप्य सुमोद वासवः ॥ ११७ ॥

अथ क्षमा ।

भाग अ-१५ क्षमया रोचते लक्ष्मी ब्राह्मी सौरी यथा प्रभा ।
 क्षमिणामाशु भगवांस्तुष्यत्याशु जनार्दनः ॥
 वन-२६ क्षन्तव्यं पुरुषेणेह सर्वापत्सु सुशोभने ।
 क्षमावतो हि भूतानां जन्म चैव प्रकीर्तितम् ॥ ३२ ॥
 आक्रुष्टाडितः क्रुद्धः क्षमते यो बलीयसः ।
 यश्च नित्यं जितक्रोधो विद्वानुत्तम पुरुषः ॥ ३३ ॥
 प्रभाववानपि नरस्तस्य लोकाः सनातनाः ।
 क्रोधन स्त्वल्पविज्ञानः प्रेत्य चेह च नश्यति ॥ ३४ ॥
 अत्राप्युदासरन्तीमा गाथा नित्यं क्षमावताम् ।
 गीताः क्षमावतां कृष्णे काश्यपेन महात्मना ॥ ३५ ॥
 क्षमा धर्मः क्षमा यज्ञः क्षमा वेदाः क्षमा अतम् ।
 य एतदेवं जनाति स सर्वं क्षन्तु मर्हति ॥ ३६ ॥
 क्षमा ब्रह्म क्षमा सत्यं क्षमा भूतं च भावि च ।
 क्षमा तपः क्षमा शौचं क्षमयेद् धृतं जगत् ॥ ३७ ॥

अतियज्ञविदां लोकान् क्षमिणः प्राप्नुवन्ति च ।
क्षमा तेजस्विनां तेजः क्षमा ब्रह्म तपस्विनाम् ॥ ३८ ॥
क्षमा सत्यं सत्यवतां क्षमा यज्ञः क्षमा शमः ।
तां क्षमां तादृशीं कृष्णे कथं सस्मद्विधं स्तुजेत् ॥ ४० ॥
यस्यां ब्रह्म च सत्यं च यज्ञा लोकाः प्रतिष्ठिताः ॥ ४१ ॥
क्षन्तव्यमेव सततं पुरुषेण विज्ञानता ।
यदा हि क्षमते सर्वं ब्रह्म संश्रयते तदा ॥ ४२ ॥
क्षमावता मयं लोकः परश्चैव क्षमावताम् ।
इह सन्मानमृच्छन्ति परत्र च शुभां गतिम् ॥ ४३ ॥
येषां मन्युर्मनुष्याणां क्षमयाभिहतः सदा ।
तेषां परतरे लोका स्तस्मात्क्षान्तिः परा मता ॥ ४४ ॥

धन. ३२

एकः क्षमावतां दोषो द्वितीयो नोपपद्यते ।
यदेनं क्षमया युक्तं मशक्तं मन्यते जनः ॥ ४८ ॥
सो ऽस्य दोषो न मन्तव्यः क्षमा हि परमं बलम् ।
क्षमा गुणो ह्यशक्तानां शक्तानां भूषणं क्षमा ॥ ४९ ॥
क्षमा वशीकृति लोके क्षमया किं न साध्यते ।
शातिस्त्रिद्विः करे यस्य किं करिष्यति दुर्जनः ॥ ५० ॥
अतृणे पतितो वह्निः स्वयमेवोपशास्यति ।
अक्षमावान् परं दोषैर्गत्मानं चैव योजयेत् ॥ ५१ ॥
एको धर्मः परं श्रेयः क्षमैका शान्तिरुत्तमा ।
वियैका परमा तृप्तिरहिंसैका सुखावहा ॥ ५२ ॥
ढाविमौ पुरुषौ राजन् स्वर्गस्योपरि तिष्ठतः ।
प्रभुश्च क्षमया युक्तो दरिद्रश्च प्रदानवान् ॥ ५८ ॥

उक्तो ३५

नातः श्रीमत्तरं किञ्चिदन्यत् पथ्यतमं तथा ।
प्रभविष्णो यथा तात क्षमा सर्वत्र सर्वदा ॥ ५९ ॥
क्षमेद् ऽशक्तः सर्वस्य शक्तिमान् धर्मकारणात् ।
अर्थानर्थौ समौ यस्य तस्य नित्यं क्षमा हिता ॥ ६० ॥
तपो बलं तापसानां ब्रह्म ब्रह्मविदां बलम् ।
हिंसा बलं मसाधूनां क्षमा गुणवतां बलम् ॥ ७० ॥

अथ दमः

बृहदा० उ.५२. तदेतदेवैषा दैवी वागनु वदति स्तनयितु
 र्ददद् इति दाम्यत दत्त दयध्वमिति
 तस्मादेतत् त्रयं शिक्षेद् दमं दानदयेति च ॥ ३ ॥
 तैत्तिउ. १०. ६२. दम इति नियतं ब्रह्मचारिण स्तस्माद्दमे रमन्ते, ।
 दमेन दान्ताः किल्बिषमवधु न्वन्ति दमेन
 ब्रह्मचारिणः सुवरगच्छन् दमो भूतानां दुराधर्षम् ।
 दमे सर्वं प्रतिष्ठितं तस्मा दमं परमं वदन्ति ॥

शो. १६० दु. उ. महानयं धर्मपथो बहुशाखश्च भारत ।
 किंस्विदेवेह धर्माणा मनुष्ठेयतमं मतम् ॥ ३ ॥
 धर्मस्य महतो राजन् बहुशाखस्य तत्त्वतः ।
 यन्मूलं परमं तात तत्सर्वं ब्रूहि तत्त्वतः ॥ ४ ॥
 भोष्म उ. हन्त ते कथयिष्यामि येन श्रेयो ह्यवाप्स्यसि ।
 पीत्वाऽमृतमिव प्राज्ञो ज्ञानतृप्तो भविष्यसि ॥ ५ ॥
 धर्मस्य विधयो नैके ये वै प्रोक्ता महर्षिभिः ।
 स्वं स्वं विज्ञानमाश्रित्य दमस्तेषां परायणम् ॥ ६ ॥
 दमं निश्रेयसे प्राहुर्वृद्धा निश्चयदर्शिनः ।
 ब्राह्मणस्य विशेषेण दमो धर्मः सनातनः ॥ ७ ॥
 दमात्तस्य क्रियासिद्धि र्यथावदुपलभ्यते ।
 दमो दानं तथा यज्ञानधीतं चातिवर्त्तते ॥ ८ ॥
 दम स्तेजो वर्द्धयति पवित्रञ्च दमः परम् ।
 विपाप्मा तेजसा युक्तः पुरुषो विष्णुते महत् ॥ ९ ॥
 दमेन सदृशं धर्मं नान्यं लोकेषु शुश्रुम ।
 दमो हि परमो लोके प्रशस्तः सर्वकर्मणाम् ॥ १० ॥
 प्रेत्य चात्र मनुष्येन्द्र परमं विन्दते सुखम् ।
 दमेन हि समायुक्तो महान्तं धर्मं मश्नुते ॥ ११ ॥
 सुखं दान्तः प्रस्वपिति सुखञ्च प्रतिबुध्यते ।
 सुखं पर्येति लोकांश्च मनश्चास्य प्रसीदति ॥ १२ ॥

अदान्तः-पुरुषः क्लेशमभीक्ष्णं प्रतिपद्यते ।
 अनर्थाश्च बहूनन्यान् प्रसृजत्यात्म दोषजान् ॥ १३ ॥
 आश्रमेषु चतुर्ष्वर्हद्ममेवोत्तमं व्रतम् ।
 तस्य लिङ्गानि वक्ष्यामि येषां समुदयो दमः ॥ १४ ॥
 क्षमा धृतिरहिंसा च समता सत्यमार्ज्जवम् ।
 इन्द्रियाभिजयो दाढ्यं मार्दवं ह्री रचापलम् ॥ १५ ॥
 अकार्पण्य मसरम्भः सन्तोषः प्रियवादिता ।
 अविहिंसानसूया चाऽप्येषां समुदयो दमः ॥ १६ ॥
 गुरुपूजा च कौरव्य दया भूतेषु पैशुनम् ।
 जनवादं मृपावादं स्तुतिनिन्दाविवर्जनम् ॥ १७ ॥
 कामं क्रोधं च लोभं च दर्पं स्तम्भं विकत्थनम् ।
 रोषमीर्षावमानं च नैव दान्तो निषेवते ॥ १८ ॥
 अनिन्दितो ह्यक्लामात्मा नाल्पेष्वर्थ्यनसूयकः ।
 समुद्रकल्पः स नरो न कथञ्चन पूर्यते ॥ १९ ॥
 अहं त्वयि मम त्वं च मयि ते तेषु चाप्यहम् ।
 पूर्व-सम्यन्धि-संयोगान्नैव दान्तो निषेवते ॥ २० ॥
 सर्वा ग्राम्यास्तथारण्या याश्च लोके प्रवृत्तयः ।
 निन्दाञ्चैव प्रशंसाञ्च यो नाश्रयति मुच्यते ॥ २१ ॥
 मैत्रोऽथ शीलसंपन्नः प्रसन्नात्मात्मविच्च यः ।
 मुक्तश्च विविधैः सङ्गैस्तस्य प्रेत्य फलं महत् ॥ २२ ॥
 सुवृत्तः शीलसंपन्नः प्रसन्नात्मात्मविद् बुधः ।
 प्राप्येह लोके सत्कारं सुगतिं प्रतिपद्यते ॥ २३ ॥
 कर्म यत् शुभमेवेह सद्गिराचरितं च यत् ।
 तदेव ज्ञानयुक्तस्य मुनेर्वर्त्म न हीयते ॥ २४ ॥
 निष्कम्य वनमास्थाय ज्ञानयुक्तो जितेन्द्रियः ।
 कालाकाङ्क्षो चरत्येवं ब्रह्म भूयाय कल्पते ॥ २५ ॥
 अभयं यस्य भूतेभ्यो भूतानामभयं यतः ।
 तस्य देहादिमुक्तस्य भयं नास्ति कुतश्चन ॥ २६ ॥
 दान्तस्य किमरण्येन तथा दान्तस्य भारत ।
 यत्रैव निवसेद्दान्तस्तदरण्यं स चाश्रयः ॥ २६ ॥

अर्जुनस्य दम्भः ।

वन. ४२. वै. ३. गतेषु लोकपालेषु पार्थः शत्रुनिबर्हणः ।

चिन्तयामास राजेन्द्र देवराजरथं प्रति ॥ १ ॥

ततश्चिन्तयमानस्य गुडाकेशस्य धीमतः ।

रथो मातलिसंयुक्त आजगाम महाप्रभः ॥ २ ॥

तमो वितिमिरं कुर्वन् जलदान् पाटयन्निव ।

दिशः संपूरयन्न दैर्महामेघरवोपमैः ॥ ३ ॥

मातलित्वाच. भो भोः शक्रात्मज श्रीमान् शक्रस्त्वां द्रष्टुमिच्छति ।

आरोहतु भवान् शीघ्रं रथमिन्द्रस्य संमतम् ॥ ११ ॥

एष शक्रः परिवृते देवैर्ऋषिगणैस्तथा ।

गन्धर्वैरप्सरोग्भिश्च त्वां दिदृक्षुः प्रतीक्षते ॥ १३ ॥

अस्माल्लोकाद्देवलोकं पादशासनशासनात् ।

आरोहत्वं मया सार्धं लब्धाल्छः पुनरेष्यसि ॥ १४ ॥

अर्जुन. उवाच. मातले गच्छ शीघ्रं त्वमारोहस्व रथोत्तमम् ।

राजसूयाश्वमेधानां शतैरपि सुदुर्लभम् ॥ १५ ॥

नातप्तपसा शक्य एष दिव्यो महारथः ।

द्रष्टुं वाप्यथवा स्पृष्टुमारोहुं कृत एव च ॥ १७ ॥

त्वयि प्रतिष्ठितं साधो रथस्थे स्थिरवाजिनि ।

पश्चादहमथारोक्ष्ये सुकृती सत्पथं यथा ॥ १८ ॥

दैशं. उवाच. तस्य तद्वचनं श्रुत्वा मातलिः शक्रसारथिः ।

आरूरोह रथं शीघ्रं हयान्येमे च रश्मिभिः ॥ १९ ॥

ततोऽर्जुनो हृष्टमना गंगाधामाप्लुतः शुचिः ।

जजाप जप्यं कौन्तेयो विधिवत् कुरुनन्दनः ॥ २० ॥

ततः पितृन्यथान्यायं तर्पयित्वा यथाविधि ।

मन्दरं शैलराजन्तमाप्रष्टुमुपचक्रमे ॥ २१ ॥

साधूनां पुण्यशीलानां सुनोर्ना पुण्यकर्मणाम् ।

त्वं सदा संश्रयः शैल स्वर्गमार्गाभिः कांक्षिणाम् ॥ २२ ॥

अद्रिगज महाशैल मुनिसंश्रय तीर्थवन् ।

गच्छाम्यामन्त्रयित्वा त्वां सुखमस्म्युषितस्त्वयि ॥ २३ ॥

एवमुत्तकार्जुनः शैलं आमन्त्र्य परवीरहा ।

आकरोह रथं दिव्यं द्योतयन्निव भास्करः ॥ २८ ॥

सोऽदर्शनपथं यातो मर्त्यानां धर्मचारिणाम् ।

ददर्शाद्भुतरूपाणि विमानानि सहस्रशः ॥ ३० ॥

न तत्र सूर्यः सोमेः वा द्योतते न च पावकः ।

स्वयैव प्रभया तत्र द्योतन्ते पुण्यलब्धया ॥ ३१ ॥

ददर्श स्वेषु धिष्ण्येषु दाप्तिमन्ति स्वयार्चिषा ।

तत्र राजर्षयः सिद्धा वीराश्च निहता युधि ॥ ३४ ॥

एवं स संक्रमंस्तत्र स्वर्गलोके महायशाः ॥ ४१ ॥

वैशं. उवा. वन. ४३. स ददर्श पुरीं रम्यां सिद्धचारणसेविताम् ।

सर्वर्तुकुसुमैः पुण्यैः पादपैरुपशोभिताम् ॥ १ ॥

तत्र सौगन्धिकानाञ्च पुष्पाणां पुण्यगन्धिनाम् ।

उल्लिख्यमानो मिश्रेण वायुना पुण्यगन्धिनाम् ॥ २ ॥

नन्दनञ्च वनं दिव्य मप्सरोगणसेवितम् ।

ददर्श दिव्यकुसुमै राहयद्भि रिव द्रुमैः ॥ ३ ॥

नातप्तपसा शक्यो द्रष्टुं नानाहिताग्निना ।

सलोकः पुण्य कर्तृणां नापि युद्धे पाङ् मुखैः ॥ ४ ॥

नायज्वद्भिर्नात्रितिकैर्न वेदश्रुतिवर्जितैः ।

नानाप्लुताङ्गी स्तीर्थेषु यज्ञदानघट्टिष्कृतैः ॥ ५ ॥

नापि यज्ञह्नैः क्षुद्रैर्द्रष्टुं शक्यं कथञ्चन ।

पानपैर्गुरुतत्त्वैश्च मांसादैर्वा दुरात्मभिः ॥ ६ ॥

स तद्दिव्यं वनं पश्यन् दिव्यगीतनिनादितम् ।

प्रविवेश महाबाहुः शक्रस्य दयितां पुरीम् ॥ ७ ॥

वन४.वैशं७.ततो देवाः सगन्धर्वा समादायार्घ्यमुत्तमम् ।

शक्रस्य मतमाज्ञाय पार्थमानर्चुरञ्जसा ॥ १ ॥

पाद्यमाचमनीयञ्च प्रतिग्राह्य नृपात्मजम् ।

प्रवेशयामासुरथो पुरन्दरनिवेशनम् ॥ २ ॥

एवं सम्पूजितो जिष्णुरुवा स भवने पितुः ।

अपशिच्छन्महास्त्राणि ससंहाराणि पाण्डवः ॥ ३ ॥

शक्रस्य हस्तादयितं वज्रमस्त्रञ्च दुःसहम् ।

अशनींश्च महानादा मेघवर्हिण लक्ष्णाः ॥ ४ ॥

वन-४५-

कदाचिदथ तं शक्रश्चित्रसेनं रहोऽब्रवीत् ।

उर्वशी पुरुषव्याघ्रं सोपतिष्ठतु फाल्गुनम् ॥ २ ॥

एवमुक्तस्तथेत्युक्ता सोऽनुज्ञां प्राप्य वासवात् ।

गन्धर्वराजोऽप्सरसमभ्यगा दुर्वशीं वराम् ॥ ४ ॥

तां दृष्ट्वा विदितो हृष्टः स्वागतेनार्चितस्तथा ।

सुखासीनः सुखासीनां स्मितपूर्वं वचोऽब्रवीत् ॥ ५ ॥

यस्तु देवमनुष्येषु प्रख्यातः सहजैर्गुणैः ।

श्रिया शीलेन रूपेण व्रतेन च दमेन च ॥ ७ ॥

प्रख्यातो बलवीर्येण सम्मतः प्रतिभानवान् ।

वर्चस्वी तेजसा युक्तः क्षमावान् वीरमत्सरः ॥ ८ ॥

साङ्गोपनिषदान् वेदान् चतुराख्यानपञ्चमान् ।

योऽधीते गुरुशुश्रूषां मेधाच्चाष्टगुणाश्रयाम् ॥ ९ ॥

ब्रह्मचर्येण दाक्ष्येण प्रसवैर्वयसापि च ।

एको वै रक्षिता चैव त्रिदिवं मघवानिव ॥ १० ॥

अकथनो मानयिता स्थूललक्ष्यः प्रियम्बदः ।

सुहृदश्चान्नपानेन विविधेनाभिवर्षति ॥ ११ ॥

सत्यवाक् पूजितो वक्ता रूपवाननहंकृतः ।

भक्तानुकम्पी कान्तश्च प्रियश्च स्थिरसङ्गरः ॥ १२ ॥

प्रार्थनोद्यैर्गुणगणैर्महेन्द्रवरुणोपमः ।

एवमुक्ता स्मितं कृत्वा सम्मानं बहु मन्य च ।

प्रत्युवाचोर्वशी प्रीत्या चित्रसेनमनिन्दिता ॥ १५ ॥

यस्त्वस्य कथितः सत्यो गुणोद्देशस्त्वया मम ।
तं श्रुत्वा व्यथयं पुंसो वृणुयां किमतोऽर्जुनम् ॥ १६ ॥
गच्छ त्वं हि यथाकाममागमिष्याम्यहं सुखम् ॥ १७ ॥

शैशवा. इ. ततो विसृज्य गन्धर्वं कृतकृत्यं शुचिस्मिता ।
वन० ४६ उर्वशी चाकरोत् स्नानं पार्थप्रार्थनलालसा ॥ १ ॥
स्नानालङ्कारैर्हृद्यैर्गन्धमाल्यैश्च सुप्रभैः ।
निर्गम्य चन्द्रोदयने विगाढे रजनीमुखे ।
प्रस्थिता सा पृथुश्रोणी पार्थस्य भवनं प्रति ॥ २ ॥
मृदुकुञ्चितदीर्घेण कुसुमोत्करधारिणा ।
केशहस्तेन ललना जगामाथ विराजती ॥ ३ ॥
भ्रूक्षेपालापमाधुर्यैः कान्त्या सौम्यतयापि च ।
शशिनं वक्तुचन्द्रेण साहयन्तीव गच्छती ॥ ४ ॥
सिद्धचारुगन्धर्वैः सा प्रयाता दिलासिनी ।
यहाश्चर्येऽपि वै स्वर्गे दर्शनीयतमाकृतिः ॥ १४ ॥
रुसूक्ष्मेणोत्तरीयेण मेघवर्णेन राजता ।
तन्वभ्राज्जवृता व्योम्नि चन्द्रलेखेव गच्छती ॥ १५ ॥
ततः प्राप्ता क्षणेनैव मनः पवनगामिनी ।
भवनं पाण्डुपुत्रस्य फाल्गुनस्य शुचिस्मिता ॥ १६ ॥
तत्र द्वारमनुप्राप्ता द्वारस्थैश्च निवेदिता ।
अर्जुनस्य नरश्रेष्ठ उर्वशी शुभलोचना ॥ १७ ॥
उपतिष्ठत तद्वेश्म निर्मलं सुमनोहरम् ।
स शङ्कितमना राजन् प्रत्युद्गच्छत तां निशि ॥ १८ ॥
दृष्ट्वैव चोर्वशीं पार्थो लज्जासंवृतलोचनः ।
तदा भिवादनं कृत्वा गुरुपूजां प्रयुक्तवान् ॥ १९ ॥
अर्जुन ३० अमिवादे त्वां शिरसा प्रवराप्सरसां वरे ।
किमाज्ञापयसे देवि प्रेक्ष्यस्तेऽहं सुप्रस्थितः ॥ २० ॥
फाल्गुनस्य वचः श्रुत्वा गतसंज्ञा तदोर्वशी ।
गन्धर्ववचनं सर्वं श्रावयामास तं तदा ॥ २१ ॥

- उवं. उ. यथा मे चित्रसेनेन कथितं मनुजोत्तम ।
 तत्तेऽहं संप्रवक्ष्यामि यथा चाहमिहागता ॥ २२ ॥
 शक्रतुल्यं रणे शूरं सदैवदार्यगुणात्त्वितम् ।
 पार्थ प्रार्थय सुश्रोणि त्वमित्येवं तदाब्रवीत् ॥ ३३ ॥
 ततोऽहं समनुज्ञाता चित्रसेनेन तेऽनघ ।
 तवान्तिकमनुप्राप्ता शुश्रूषितुमरिन्दम ॥ ३४ ॥
 त्वद्गुणाकृष्टचित्ताहमनङ्ग वशमागता ।
 चिराभिलषिता वीर ममाप्येष मनोरथः ॥ ३५ ॥
 वैशम्पा० उ० तां तथा ब्रुवतीं श्रुत्वा भृशं लज्जावृताऽर्जुनः ।
 उवाच कर्णो हस्ताभ्यां पिधाय त्रिदशालये ॥ ३६ ॥
 अर्जुनउवाच. दुश्रुतं मेऽस्तु सुभगे यन्मां वदसि भाविनि ।
 गुरुदारैः समाना मे निश्चयेन वरानने ॥ ३७ ॥
 यथा कुन्ती महाभागा यथेन्द्राणी शची मम ।
 तथा त्वमपि कल्याणि नात्र कार्या विचारणा ॥ ३८ ॥
 उवंशुवाच. अनावृताश्च सर्वाः स्म देवराजाभिनन्दन ।
 गुरु स्थाने न मां वीर निगोक्तुं त्वमिहार्हसि ॥ ४२ ॥
 तत् प्रसीद न मामार्त्तां विसर्ज्जयितु मर्हसि ।
 हृच्छयेन च सन्तप्तां भक्ताश्च भज मानद ॥ ४४ ॥
 अर्जुनउवाच. शृणु सत्यं वरारोहे यत्त्वां वक्ष्याम्य निन्दिते ।
 शृण्वन्तु मे दिशश्चैव विदिशश्च सदेवताः । ४५ ॥
 यथा कुन्ती च माद्रो च शची चेह ममानघे ।
 तथा च वंशजननी त्वं हि मे ऽद्य गरीयसी ॥ ४६ ॥
 गच्छ मूर्द्धना प्रपन्नोऽस्मि पादौ ते वरवर्णिनि ।
 त्वं हि मे मातृवत् पूज्या रक्ष्योऽहं पुत्रवत्त्वया ॥ ४७ ॥
 वैशम्पा० उ० एवमुक्त्वा तु पार्थेन उर्वशी क्रोधमूर्च्छिता ।
 वेपन्ती भ्रुकुटोवक्त्रा शशापाथ धनञ्जयम् ॥ ४८ ॥
 उवंशुवाच. तव पित्राभ्यनुज्ञातां स्वयश्च गृहमागताम् ।
 यस्मान्मां नाभिनन्देथाः कामवाणवशङ्कताम् ॥ ४९ ॥
 तस्मात्त्वं नर्त्तनः पार्थ स्त्रीमध्ये मानवर्ज्जितः ।
 अपुमानिति विख्यातः पण्डवद्विचरिष्यसि ॥ ५० ॥

वैशम्पा. ३. एवं दत्तवार्जुने शापं स्फुरदोष्ठी श्वसन्त्यथ ।

पुनः प्रत्यागता क्षिप्रमुर्वशी गृहमात्मनः ॥ ५१ ॥

ततोऽर्जुन स्वरमाणश्चित्रसेन मरिन्दमः ।

संप्राप्य रजनीवृत्तं तदुर्वश्या यथा तथा ॥ ५२ ॥

निवेदयामास तदा चित्रसेनाय पाण्डवः ।

तत्र चैव यथावृत्तं शापञ्चैव पुनः पुनः ॥ ५३ ॥

न्यवेदयच्च शक्रस्य चित्रसेनोऽपि सर्वशः ।

तत आनाय्य तनयं विविक्ते हरिवाहनः ॥ ५४ ॥

सान्त्वयित्वा शुभैर्वाक्यैः स्मयमानोऽभ्यभाषत ।

सुपुत्राय पृथा तात त्वया पुत्रेण सत्तम ।

ऋपयोऽपि हि धैर्येण जिता वै ते महाभुज ॥ ५५ ॥

यत्तु दत्तवती शापमुर्वशी तव मानद ।

स चापि तेऽर्थकृत्तात साधकश्च भविष्यति ॥ ५६ ॥

अज्ञातवासो वस्तव्यो भद्रङ्गिर्भूतलेऽनघ ।

वर्षे त्रयोदशे वीर तं तत्र क्षपयिष्यसि ॥ ५७ ॥

तेन नर्त्तनवेशेन अपुंस्त्वेन तथैव च ।

वर्षमेकं विहृत्यैवं ततः पुंस्त्वमवाप्स्यसि ॥ ५८ ॥

एवमुक्तस्तु शक्रेण फाल्गुनः परवीरहा ।

मुदं परमिकां लेभे न च शापं व्यचिन्तयत् ॥ ५९ ॥

चित्रसेनेन सहितो गन्धर्वेण यशस्विना ।

रेमे स स्वर्गभवने पाण्डुपुत्रो धनञ्जयः ॥ ६० ॥

य इदं शृण्वान्नित्यं वृत्तं पाण्डुदुतस्य वै ।

न तस्य कामः कामेषु पापकेषु प्रवर्त्तते ॥ ६१ ॥

इदममरवगात्मजस्य घोरं शुचिचरितं विनिशम्य फाल्गुनस्य ।

व्यपगतमदम्भरागदोषास्त्रिदिवगताभिरमन्ति मानवेन्द्राः ॥ ६२ ॥

अथ ब्रह्मचर्यम् ।

अथ. ब्रह्मचारी णं शरति रोदसी उभे तस्मिन् देवाः संमनसो
भवन्ति । स दाधार पृथिवीं दिवं च स आचार्यं तपसा
पिपत्ति ॥ १ ॥ ब्रह्मचारिणं पितरो देवजनाः पृथग्देवा

अनुसंयन्ति सर्वे । गन्धर्वा एन मन्वायन् अयस्त्रिंशत्
 त्रिंशताः षट् सहस्राः सर्वान्तस देवांस्तपसा पिपत्ति ॥ २ ॥
 आचार्य उपनयमानो ब्रह्मचारिणं कृणुते गर्भमन्तः । तं
 रात्रौ स्तिस्र उदरे धिभर्ति तं जातं द्रष्टु मभिसंयन्ति
 देवाः ॥ ३ ॥ इयं समित् पृथिवी द्यौर्द्वितीयो तान्तरिक्षं
 समिधा पृणाति । ब्रह्मचारी समिधा मेखलया श्रमेण
 लोकां स्तपसा पिपत्ति ॥ ४ ॥ पूर्वो जातो ब्रह्मणो ब्रह्मचारी
 धर्मं वसान स्तपसोदतिष्ठत् । तस्माज्जातं ब्राह्मणं ब्रह्मज्येष्ठं
 देवाश्च सर्वे असृतेन साकम् ॥ ५ ॥ ब्रह्मचार्येति समिधा
 समिद्धः काष्णं वसानो दीक्षितो दीर्घश्मश्रुः । स सद्य एति
 पूर्वस्मादुत्तरं सुसुद्रं लोकान्तसं गृभ्य मुहुराचरिक्त ॥ ६ ॥
 ब्रह्मचारी जनयन् ब्रह्मापो लोकं प्रजापतिं परमेष्ठिनं
 विसृज्य गर्भो भूत्वा मृतस्य योनाविन्द्रो ह भूत्वा सुरां
 स्तनर्ह ॥ ७ ॥ आचार्यस्ततश्च नभसी उभे इमे उर्वी गम्भीरे
 पृथिवीं दिवं च । ते रक्षति तपसा ब्रह्मचारी तस्मिन् देवाः
 संमनसो भवन्ति ॥ ८ ॥ इमां भूमिं पृथिवीं ब्रह्मचारी
 भिक्षा माजभार प्रथमो दिवं च । ते कृत्वा समिधावुपास्ते
 तयो रार्पिता भुवनानि विश्वा ॥ ९ ॥ अर्वागन्यः परो
 अन्यो दिवस्पृष्टाद् गुहानिधी निहितौ ब्राह्मणस्य । तौ
 रक्षति तपसा ब्रह्मचारी तत् केवलं कृणुते ब्रह्मविद्वान् १०
 अर्वागन्य इतो अन्यः पृथिव्या अग्नौ समेतो नभसी
 अन्तरेमे । तयोः श्रयन्ते रश्मयोधि दृढास्ताना तिष्ठति
 तपसा ब्रह्मचारी ॥ ११ ॥ अभिक्रन्दन् स्तनयन्नरुणः शितिङ्गो
 बृहच्छेपोऽनु भूमौ जभार । ब्रह्मचारी सिञ्चति सानौ रेतो
 पृथिव्यां तेन जीवन्ति प्रदिशश्चतस्रः ॥ १२ ॥ अग्नौ सूर्ये
 चन्द्रमसि मातरिष्वन् ब्रह्मचार्यं प्सु समिधमा दधाति ।
 तासां मर्चीं पि पृथगग्रे चरन्ति तासामाज्यं पुरुषो वर्षे
 मापः ॥ १३ ॥ आचार्यो मृत्युर्वरुणः सोम ओषधयः पयः ।
 जीमूता आसन्तस्तानस्तै र्दिंस्व राभृतम् ॥ १४ ॥ अमा
 घृतं कृणुते केवल माचार्यो भूत्वा वरुणो यद्य दैच्छत्

प्रजापतौ । तद् ब्रह्मचारी प्रायच्छत् स्वान् मित्रो अध्या-
त्मनः ॥ १५ ॥ आचार्यो ब्रह्मचारी ब्रह्मचारी प्रजापतिः ।
प्रजापतिं विं राजति विराडिन्द्रो भवद् वशी ॥ १६ ॥
ब्रह्मचर्येण तपसा राजा राष्ट्रं वि रक्षति । आचार्यो
ब्रह्मचर्येण ब्रह्मचारिणं मिच्छते ॥ १७ ॥ ब्रह्मचर्येण कन्या
युवानं विन्दते पतिम् । अनङ्गवान् ब्रह्मचर्येणा श्वो घासं
जिगीर्षति ॥ १८ ॥ ब्रह्मचर्येण तपसा देवा मृत्यु मपाध्नत
इन्द्रो ह ब्रह्म चर्येण देवेभ्यः स्व रा भरत् ॥ १९ ॥ ओषधयो
भूतभव्य महोरात्रे वनस्पतिः । संवत्सरः सहर्तुभिस्ते
जाता ब्रह्म चारिणः ॥ २० ॥ पार्थिवा दिव्याः पशव
आरण्या ग्राम्याश्च ये । अपक्षाः पक्षिणश्च ये ते जाता
ब्रह्मचारिणः । २१ । पृथक् सर्वे प्राजा पत्याः प्राणाना त्सु
विभ्रति । तान्तस्त्वान् ब्रह्मरक्षति ब्रह्मचारिण्याभृतम् । २२ ।
देवाना मेतत् परिपूत मनभ्यारूढं चरति रोचमानम् ।
तस्माज्जातं ब्राह्मणं ब्रह्म ज्येष्ठं देवाश्च सर्वे अमृतेन
साकम् ॥ २३ ॥ ब्रह्मचारी ब्रह्म आजद् विभर्ति तस्मिन्
देवा अधिविश्वे समोताः । प्राणापानौ जनयन्नाद् व्यानं
वाच मनो हृदयं ब्रह्म मेधाम् ॥ २४ ॥ चक्षुः श्रोत्रं यशो
अस्मासु धेहयन्तं रेतो लोहित मुदरम् ॥ २५ ॥ तानि कल्पद्
ब्रह्मचारी सलिलस्य पृष्ठे तपो तिष्ठत् तप्यमानः समुद्रे ।
स स्नातो वभ्रुः पिङ्गलः पृथिव्यां बहु रोचते ॥ २६ ॥

अनु. १६. अत्राप्युदाहरन्तीम मितिहासं पुरातनम् ।

भौष. ३. अष्टावक्रस्य सम्वादं दिशया सह भारत ॥ १० ॥

निवेष्टु कामस्तु पुरा अष्टावक्रो महातपाः ।

ऋषेरथ वदान्यस्य वत्रे कन्यां महात्मनः ॥ ११ ॥

सुप्रभां नाम वै नाम्ना रूपेणा प्रतिमां भुवि ।

गुणप्रभावशीलेन चारित्र्येण च शोभनाम् ॥ १२ ॥

सा तस्य दृष्ट्वैव मनो जहार शुभलोचना ।

वनराजी यथा चित्रा वसन्ते कुमुमाचिता ॥ १३ ॥

ऋषिस्तमाह देया मे सुता तुभ्यं हि तत् शृणु ।

गच्छ तावदिदं पुण्या मुत्तरां द्रक्ष्यसे ततः ॥ १४ ॥

अष्टा-उवाच-किं द्रष्टव्यं मया तत्र वक्तुं मर्हति मे भवान् ।

तथेदानीं मया कार्यं यथा वक्ष्यति मां भवान् ॥ १५ ॥

यदानीं उवाच-धनदं सन्नतिक्रम्य हिमवन्तं च पर्वतम् ।

रुद्रस्यायतनं दृष्ट्वा सिद्धचारणसेवितम् ॥ १६ ॥

ततो नीलं वनोद्देशं द्रक्ष्यसे मेघसन्निभम् ।

रमणीयं मनोग्राहि तत्र वै द्रक्ष्यसे स्त्रियम् ॥ १७ ॥

तपस्विनीं महाभागां वृद्धां दीक्षामनुष्ठिताम् ।

द्रष्टव्या सा त्वया तत्र सम्पूज्या चैव यत्नतः ॥ १८ ॥

तां दृष्ट्वा विनिवृत्तस्त्वं ततः पाणिं ग्रहीष्यसि ।

यद्येव समयः सर्वः साध्यतां तत्र गम्यताम् ॥ १९ ॥

अष्टा-उवाच-तथास्तु साधयिष्यामि तत्र यास्याम्य संशयम् ।

यत्र त्वं वदसे साधो भवान् भवतु सत्यवाक् ॥ २० ॥

भीष्म-उवाच-ततोऽगच्छत् स भगवानुत्तरामुत्तमां दिशम् ।

हिमवन्तं गिरिश्रेष्ठं सिद्धचारण सेवितम् ॥ २१ ॥

स गत्वा द्विजशार्दूलो हिमवन्तं महागिरिम् ।

अभ्यगच्छन्नदीं पुण्यां बाहुदां धर्मशालिनीम् ॥ २२ ॥

अशोके विमले तीर्थे स्नात्वा वै तप्यं देवताः ।

तत्र वासाय शयने कौश्ये सुखमुवास ह ॥ २३ ॥

ततो रात्र्यां व्यतीतायां प्रातरुत्थाय स द्विजः ।

स्नात्वा प्रादुश्चकाराग्निं स्तुत्वा चैनं प्रधानतः ॥ २४ ॥

रुद्राणीं रुद्रमासाद्य हृदे तत्र समाश्वयत् ।

विश्रान्तश्च समुत्थाय कैलासमभितो ययौ ॥ २५ ॥

सोऽपश्यत् काञ्चनं द्वारं दीप्यभानमिव श्रिया ।

मन्दाकिनीञ्च नलिनीं धनदस्य महात्मनः ॥ २६ ॥

ततो वैश्रवणोऽभ्येत्य अप्रावक्रमन्निन्दितम् ।

विधिवत् कुशलं पृष्ट्वा ततो ब्रह्मर्षिमब्रवीत् ॥ २७ ॥

सुखं प्राप्नो भवान् क्वचित् किं वा मत्तश्चिकीर्षति ।

ब्रूहि सर्वं करिष्यामि यन्मां वक्ष्यसि वै द्विज ॥ २८ ॥

अतिथिः पूजनीयस्त्वमिदञ्च भवतो गृहम् ।
 सर्वमाज्ञाप्यतामाशु परवन्तो वयं त्वयि ॥ ५० ॥
 अथ वैश्रवणं प्रीतो भगवान् प्रत्यभाषत ।
 अर्चितोऽस्मि यथान्यायं गमिष्यामि धनेश्वर ॥ ५१ ॥
 प्रीतोऽस्मि सदृशञ्चैव तव सर्वं धनाधिप ।
 तव प्रसादाद्भगवन् महर्षेश्च महात्मनः ॥ ५२ ॥
 नियोगादव्ययास्यामि वृद्धिमान्वृद्धिमान् भव ।
 अथ निष्क्रम्य भगवान् प्रययावुत्तरामुखः ॥ ५३ ॥
 कैलासं मन्दरं हैमं सर्वाननुचचार ह ।
 तानतोत्य महाशैलान् कैरातं स्थानमुत्तमम् ॥ ५४ ॥
 प्रदक्षिणं तथा चक्रे प्रयतः शिरसा गतः ॥
 स तत्र काञ्चनं दिव्यं सर्वरत्नमयं गृहम् ।
 ददर्शाद्भुतसङ्काशं धनदस्य गृहाद्वरम् ॥ ५५ ॥
 नानाविधैश्च भवनैर्विचित्रमणितोरणैः ।
 मुक्ताजालविनिक्षिप्तैर्मणिखलविभूषितैः ॥ ५६ ॥
 मनोदृष्टिहरैरग्नैः सर्वतः संवृतं शुभैः ।
 ऋषिभिश्चावृतं तत्र आश्रमं तं मनोहरम् ॥ ५७ ॥
 ततस्तस्या भवचिन्ता कुत्र वासो भवेदिति ।
 अथ द्वारं समभितो गत्वा स्थित्वा ततोऽब्रवीत् ॥ ५८ ॥
 अतिथिं समनुप्राप्तमभिजानन्तु येऽत्र वै ।
 अथ कन्याः परिवृता गृहात्तस्माद्विनिर्गताः ॥
 नानारूपाः सप्त विभो कन्याः सर्वा मनोहराः । ५९ ॥
 यां यामपश्यत् कन्यां वै सा सा तस्य मनोऽहरत् ।
 न च शक्ता वारयितुं मनोऽस्याथावसीदति ॥ ६० ॥
 ततो धृतिः समुत्पन्ना तस्य विप्रस्य धीमतः ।
 अथ तं प्रमदाः प्राहुर्भगवान् प्रविशत्विति ॥ ६१ ॥
 स च तासां सुरूपाणां तस्यैव भवनस्य हि ।
 कौतूहलसमाविष्टः प्रविवेश गृहं द्विजः ॥ ६२ ॥
 तत्रापश्यज्जरायुक्तामरजोन्वरधारिणीम् ।
 वृद्धां पर्यङ्कमासीनां सर्वाभरणभूषिताम् ॥ ६३ ॥

स्वस्तीति तेन चैवोक्ता सैव प्रत्यवदत्तदा ।

प्रत्युत्थाय च तं विप्रमास्यतामित्युवाच ह ॥ ७२ ॥

अष्टाव-३. सर्वाः स्वानालयान् यान्तु एका मामुपतिष्ठतु ।

प्रज्ञाता या प्रशान्ता या शेषा गच्छन्तु छन्दतः ॥ ७३ ॥

ततः प्रदक्षिणीकृत्य कन्यास्तास्तमृषिं तदा ।

निश्चक्रमुर्गृहात्तस्मात् सा वृद्धाथ व्यतिष्ठत ॥ ७४ ॥

अथ तां सम्बिशन् प्राह शयने भास्वरे तदा ।

त्वयापि सुप्यतां भद्रे रजनी ह्यतिवर्त्तते ॥ ७५ ॥

संलापात्तेन विप्रेण तथा सा तत्र भाषिता ।

द्वितीये शयने दिव्ये संविवेश महाप्रभे ॥ ७६ ॥

अथ सा वेपमानाङ्गी निमित्तं शीतजं तदा ।

व्यपदिश्य महर्षेर्वै शयनं व्यवरोहत ॥ ७७ ॥

निर्विकारमृषिञ्चापि काष्ठकुड्योपमं तदा ।

दुःखिता प्रेक्ष्य संजल्पमकार्षीदृषिणा सह ॥ ७८ ॥

अष्टाव-३. परदारानहं भद्रे न गच्छेयं कदाचन ।

दूषितं धर्मशास्त्रज्ञैः परदाराभिमर्षणम् ॥ ८८ ॥

भद्रे निवेष्टुकामं मां विद्धि सत्येन वै शपे ।

विषयेष्वनभिज्ञोऽहं धर्मार्थं किल सन्ततिः ॥ ८९ ॥

एवं लोकान् गमिष्यामि पुत्रैरिति न संशयः ।

भद्रे धर्मं विजानीहि ज्ञात्वा चोपरमस्व ह ॥ ९० ॥

अनु. २० अथ सा स्त्री भगवन्तं सुप्यतामित्यचोदयत् ।

तत्र वै शयने दिव्ये तस्य तस्याश्च कल्पिते ॥ १० ॥

पृथक् चैव तु रुप्तोऽसौ सा च स्त्री स मुनिस्तदा ।

अथाद्धरात्रे सा स्त्री तु शयनं तदुपागमत् ॥ ११ ॥

न भद्रे परदारेषु मनो मे सम्प्रसज्जति ।

उतिष्ठ भद्रे भद्रन्ते स्वयं वै विरमस्व च ॥ १२ ॥

सा तदा तेन विप्रेण तथा धृत्या निवर्त्तिता ।

स्वनन्त्रास्मीत्युवाचपि न धर्मछलमस्ति ते ॥ १३ ॥

हरन्ति दोषजातानि नरं जातं यथेच्छकम् ।

प्रभवामि सदा धृत्या भद्रे स्वशयनं व्रज ॥ १६ ॥

शिरसा प्रणमे विप्र प्रसादं कर्तुमर्हसि ।

भूमौ निपतमानायाः शरणं भव मे ऽनघ ॥ १७ ॥

यदि वा दोषजातं त्वं परदारेषु पश्यसि ।

आत्मानं स्पर्शयाम्यद्य पाणिं गृह्णोष्व मे द्विज ॥ १८ ॥

न दोषो भविता चैव सत्येनैतत् ब्रवीम्यहम् ।

स्वतन्त्रां मां विजानीहि योऽधर्मः सोऽस्तु वै मयि ॥

त्वयावेशितचित्ता च स्वतन्त्रास्मि भजस्व माम् ॥ १९ ॥

अष्टावक्र उ- स्वतन्त्रा च कथं भद्रे ब्रूहि कारण मत्र वै ।

नास्ति त्रिलोके स्त्री काचित् या वै स्वातन्त्र्यमर्हति ॥ २० ॥

पिता रक्षति कौमारे भर्ता रक्षति यौवने ।

पुत्राश्च स्थाविरे काले नास्ति स्त्रीणां स्वतन्त्रता ॥ २१ ॥

स्त्री उवाच, कौमारं ब्रह्मचर्यं मे कन्यैवास्मि न संशयः ।

पत्नीं कुरुष्व मां विप्र श्रद्धां विजहि मा मम ॥ २२ ॥

अष्टावक्र उ- यथा मम तथा तुभ्यं यथा तुभ्यं तथा मम ।

जिज्ञासेयमृपेस्तस्य विघ्नः सत्यं न किं भवेत् ॥ २३ ॥

आश्चर्यं परमं हीदं किन्तु श्रेयो हि मे भवेत् ।

दिव्या भरणवस्त्रा हि कन्येयं मा मुपस्थिता ॥ २४ ॥

किन्त्वस्याः परमं रूपं जीर्णमासीत् कथं पुनः ।

कन्या रूपमिहाद्यैवं किमिवात्रोत्तरं भवेत् ॥ २५ ॥

यथापरं शक्तिधृते न व्युत्थास्ये कथञ्चन ।

न रोचते हि व्युत्थानं सत्येनासादयाम्यहम् ॥ २६ ॥

अनुशुधि, ३. न विभेति कथं सा स्त्री शापाच्च परमशुतेः ।

कथं निवृत्तो भगवांस्तद्भवान् प्रब्रवीतु मे ॥ १ ॥

भीष्म उवाच, अष्टावक्रो ऽन्वष्टच्छत्तां रूपं विकुरूपे कथम् ।

न चानृतन्ते वक्तव्यं ब्रूहि ब्राह्मणकाम्यया ॥ २ ॥

स्त्री उवाच यावापृथिव्योर्यत्रैषा काम्या ब्राह्मणसत्तम ।

शृणुष्ववावहितः सर्वं यदिदं सत्यविक्रम ॥ ३ ॥

जिज्ञासेयं प्रयुक्ता मे स्थिरीकर्तुं तवानघ ।

अव्युत्थानेन ते लोका जिताः सत्यपराक्रम ॥ ४ ॥

उत्तरां मां दिशं विद्धि दृष्टुं स्त्री चापलञ्चते ।
 तुष्टः पितामहस्तेऽद्य तथा देवाः सवासवाः ॥ ६ ॥
 स त्वं येन च कार्येण सम्प्राप्तो भगवानिह ॥
 प्रेषित स्तेन विप्रेण कन्या पित्रा द्विजर्षभ ।
 तवोपदेशं कर्तुं वै तच्च सर्वं मया कृतम् ॥ ७ ॥
 क्षेमै र्गमिष्यसि गृहं श्रमश्च न भविष्यति ।
 कन्यां प्राप्स्यसि तां विप्र पुत्रिणी च भविष्यति ॥ ८ ॥
 काम्यया पृष्ट्वांस्त्वं मा तनो व्याहृतमुत्तमम् ।
 अनतिक्रमणीया सा कृत्स्नै र्लोकैस्त्रिभिः सदा ॥ ९ ॥
 गच्छस्व सुकृतं कृत्वा किं चान्यच्छोतुमर्हसि ।
 यावद् ब्रवीमि विप्रर्षे अष्टावक्र यथातथम् ॥ १० ॥
 ऋषिणा प्रसादिता चास्मि तव हेतोर्द्विजर्षभ ।
 तस्य सम्माननार्थं मे त्वयि वाक्यं प्रभाषितम् ॥ ११ ॥

भीष्मउवाच. श्रुत्वा तु वचनं तस्याः स विप्रः प्राञ्जलिः स्थितः ।

अनुज्ञातस्तयाचापि स्वगृहं पुनराव्रजत् ॥ १२ ॥
 गृहमागत्य विश्रान्तः स्वजनं परिपृच्छ च ।
 अभ्यगच्छच्च तं विप्रं न्यायतः कुरुनन्दन ॥ १३ ॥
 पृष्ट्वा तेन विप्रेण दृष्टुं त्वेत्तन्निर्दर्शनम् ।
 प्राह विप्रं तदा विप्रः सुप्रीतेनान्तरात्मना ॥ १४ ॥
 भवता समनुज्ञातः प्रस्थितो गन्धमादनम् ।
 तस्य चोत्तरतो देशे दृष्टं मे दैवतं महत् ॥ १५ ॥
 तथा चाहमनुज्ञातो भवांश्चापि प्रकीर्तितः ।
 श्रावितश्चापि तद्वाक्यं गृहं चाभ्यागतः प्रभो ॥ १६ ॥
 तमुवाच तदा विप्रः सुतां प्रतिगृहाण मे ।
 नक्षत्रविधियोगेन पात्रं हि परमं भवान् ॥ १७ ॥

भीष्मउवाच. अष्टावक्र स्तथेत्युक्त्वा प्रतिगृह्य च तां प्रभो ।

कन्यां परमधर्मात्मा प्रीतिमां श्राभवत्तदा ॥ १८ ॥
 कन्यां तां प्रतिगृह्यैव भार्यां परम शोभनाम् ।
 उवाच मुदितस्तत्र स्वाश्रमे विगतज्वरः ॥ १९ ॥

अथास्नेयम् ।

शान्ति. २३. अत्राप्युदाहरन्तीम मितिहासं पुरातनम् ।

व्यास. ३. शंखश्च लिखित आस्तां भ्रातरौ संशितव्रतौ ॥ १७ ॥

तथौ रावसथावास्तां रमणीयौ पृथक् पृथक् ।

नित्य पुष्प फलैर्वृक्षैरुपेतौ बाहुदामनु ॥ १८ ॥

ततः कदाचिल्लिखितः शंखस्याश्रममागतः ।

यदृच्छयाऽथ शंखोऽदि निष्क्रान्तोऽभव दाश्रमात् ॥ १९ ॥

सोऽभिगम्याश्रमं भ्रातुः शंखस्य लिखितं स्तदा ।

फलानि पातयामास सम्यक् परिणतान्युत ॥ २० ॥

अभ्युपादाय विश्रब्धो भक्षयामास सद्विजः ।

अरिमंश्च भक्षयत्येव शङ्खोऽप्याश्रममागतः ॥ २१ ॥

भक्षयन्तन्तु तं दृष्ट्वा शङ्खो भ्रातरमब्रवीत् ।

कुतः फला न्यवाप्तानि हेतुना केन खादसि ॥ २२ ॥

सोऽब्रवीत् भ्रातरं ज्येष्ठमुपसृत्याभिवाच्य च ।

इत एव गृहीतानि मयेति प्रहसन्निव ॥ २३ ॥

तमब्रवीत्तथा शंखस्तीव्ररोषसमन्वितः ।

स्तेयं त्वया कृतमिदं फलान्याददता स्वयम् ॥ २४ ॥

गच्छ राजानमासाद्य स्वकर्म कथयस्व वै ।

अदत्तादानं मेवं हि कृतं पार्थिवसत्तम ॥ २५ ॥

स्तेनं मां त्वं विदित्वा च स्वधर्मं मनुपालयन् ।

शीघ्रं धारय चौरस्य मम दण्डं नराधिप ॥ २६ ॥

इत्युक्तं स्तस्य वचनात् सुद्युम्नं स नराधिपम् ।

अभ्यगच्छन्महाभागो लिखितः संशितव्रतः ॥ २७ ॥

सुद्युम्नः स्तवन्तपालेभ्यः श्रुत्वा लिखितमागतम् ।

अभ्यगच्छत् सहामात्यः पद्भ्यामेव जनेश्वरः ॥ २८ ॥

तमब्रवीत्समागम्य सराजा धर्मवित्तमम् ।

किमागमनमाचक्ष्व भगवन् कृतमेव तत् ॥ २९ ॥

एव मुक्तः सविप्रर्षिः सुद्युम्न मिदं मब्रवीत् ।

प्रतिश्रुत्य करिष्येति श्रुत्वा तत्कर्तुमर्हसि ॥ ३० ॥

अनिसृष्टानि गुरुणा फलानि मनुजर्षभ ।

भक्षितानि महाराज तत्र मां शाधि माचिरम् ॥ ३१ ॥

सुश्रुत उ. प्रमाणञ्चेन्मतो राजा भवतो दण्डधारणे ।

अनुज्ञायामपि तथा हेतुः स्याद् ब्राह्मणर्षभ ॥ ३२ ॥

स भवानभ्यनुज्ञातः शुचिकर्मा महाव्रतः ।

ब्रूहि कामानतो ऽन्यास्त्वं करिष्यामि हि ते वचः ॥ ३३ ॥

व्यासउवाच. स छन्द्यमानो विप्रर्षिः पार्थिवेन महात्मना ।

नान्यं सवरयास तस्मादण्डा दृते वरम् ॥ ३४ ॥

ततः स पृथिवीपालो लिखितस्य महात्मनः ।

करौ प्रच्छेदयामास धृतदण्डो जगाम सः ॥ ३५ ॥

स गत्वा भ्रातरं शंखमार्त्तरूपो ऽब्रवीदिदम् ।

धृतदण्डस्य दुबुद्धेर्भवांस्तत्क्षन्तुमर्हति ॥ ३६ ॥ ॥

शङ्खउवाच. न कुप्ये तव धर्मज्ञ न त्वं दूषयसे मम ।

धर्मस्तु ते व्यतिक्रान्तस्ततस्ते निष्कृतिः कृता ॥ ३७ ॥

स गत्वा चाहुदां शीघ्रं तर्पयस्व यथाविधि ।

देवानृषीन् पितॄंश्चैव मा चाधर्मे मनः कृथाः ॥ ३८ ॥

तस्य तद्वचनं श्रुत्वा शंखस्य लिखितस्तदा ।

अवगाह्यापगां पुण्यामुदकार्थं प्रचक्रमे ॥ ३९ ॥

प्रादुरास्तां ततस्तस्य करौ जलजसन्निभौ ।

ततः स विस्मितो भ्रातुर्दर्शयामास तौ करौ ॥ ४० ॥

ततः स्तमब्रवीत् शङ्खः स्तपसेदं कृतं मया ।

मा च तत्र विशङ्का भूद्दैवमत्र विधीयते ॥ ४१ ॥

निमित्त. उवाच. किन्नु नाहं त्वया पूतः पूर्वमेव महाद्युते ।

यस्य ते तपसो वीर्यं मीढशं द्विजसत्तम ॥ ४२ ॥

शङ्खउवाच. एवमेतन्मया कार्यं नाहं दण्डधरस्तव ।

स च पूतो नरपति स्त्वञ्चापि पितृभिः सह ॥ ४३ ॥

यज्ञः

मागृधः कस्य स्थिद्धधनम् ।

भाग. ११. २४ यशो यशस्विनां शुद्धं श्लाघ्या ये गुणिनां गुणाः ।

लोभः स्वल्पोऽपि तान् हन्ति श्वित्रोरुपमिवेप्सितम् ॥

शां. १५. यु. उ. पापस्य यदधिष्ठानं यतः पापं प्रवर्तते ।

एतदिच्छाम्यहं श्रोतुं तत्त्वेन भरतर्षभ ॥ १ ॥

भीष्म. उवाच. पापस्य यदधिष्ठानं तत् शृणुष्व नराधिप ।

एको लोभो महाग्राहो लोभात् पापं प्रवर्तते ॥ २ ॥

अतः पापमधर्मश्च तथा दुःख मनुत्तमम् ।

निकृत्या मूलमेतद्धि येन पापकृतो जनाः ॥ ३ ॥

लोभात् क्रोधः प्रभवति लोभात् कामः प्रवर्तते ।

लोभान् मोहश्च माया च मानस्तम्भः परासुता ॥ ४ ॥

अक्षमा ह्रीपरित्यागः श्रीनाशो धर्मसंचयः ।

अभिध्या प्रख्यता चैव सर्वं लोभात् प्रवर्तते ॥ ५ ॥

अत्याग आतितर्षश्च विकर्मसु च या क्रिया ।

कुल-विद्या-मद-श्चैव रुपैश्वर्य्य-मदस्तथा ॥ ६ ॥

सर्वभूतेष्वभिद्रोहः सर्व भूतेष्वसत्कृतिः ।

सर्वभूतेष्वविश्वासः सर्वभूतेष्वनार्जवम् ॥ ७ ॥

हरणं परविस्तानां परदाराभिमर्षणम् ।

वाग्वेगो मनसो वेगो निन्दावेग स्तथैव च ॥ ८ ॥

उपस्थोदरयो वेगो मृत्युवेगश्च दारुणः ।

ईर्षावेगश्च बलवान् मिथ्यावेगश्च दुर्जयः ॥

रसवेगश्च दुर्वार्य्यः श्रोत्रवेगश्च दुःसहः ॥ ९ ॥

कुत्सा विकृत्यामात्सर्य्यं पापं दुष्करकारिता ।

साहसानां च सर्वेषामकार्य्याणां क्रियास्तथा ॥ १० ॥

जातौ बाल्ये च कौमारे यौवने चापि मानवाः ।

न सन्त्याजन्त्यात्मकर्म यो न जीर्य्यति जीर्य्यतः ॥ ११ ॥

यो न पूरयितुं शक्यो लोभः प्राप्स्या कुरुद्रह ।

नित्यं गम्भीरतोयाभिरापगाभिरिवोदधिः ।
 न प्रहृष्यति यो लाभैः कामैर्यश्च न तृप्यति ॥ १२ ॥
 यो न दैवैर्न गन्धर्वैर्नासुरैर्न महारगैः ।
 ज्ञायते नृप तत्त्वेन सर्वे भूतगणैस्तथा ।
 स लोभः सह मोहेन विजेतव्यो जितात्मना ॥ १३ ॥
 दम्भो द्रोहश्च निन्दा च पैशुन्यं मत्सरस्तथा ।
 भवन्त्येतानि कौरव्य लुब्धानामकृतात्मनाम् ॥ १४ ॥
 सुमहान्त्यपि शास्त्राणि धारयन्ति बहुश्रुताः ।
 छेत्तारः संशयानाञ्च लोभग्रस्ता व्रजन्त्यधः ॥ १५ ॥
 द्वेष क्रोधप्रसक्ताश्च शिष्टाचारबहिष्कृताः ।
 अन्तःक्रूरा वाङ्मधुराः कूपाश्छन्नास्तृणैरिव ॥
 धर्मवैतंसिकाः क्षुद्रा मुष्णन्ति ध्वजिनो जगत् ॥ १६ ॥
 कुर्वते च बहून् मार्गास्तान् हेतुबलमाश्रिताः ॥
 सतां मार्गान् विलुम्पन्ति लोभज्ञानेष्ववस्थिताः ॥ १७ ॥
 धर्मस्य क्रियमाणस्य लोभग्रस्तैर्दुरात्मभिः ।
 या या विक्रियते संस्था ततः सापि प्रपद्यते ॥ १८ ॥
 दर्पः क्रोधो मदः स्वप्नो हर्षः शोको ऽभिमानिता ।
 एत एव हि कौरव्य दृश्यन्ते लुब्धबुद्धिषु ॥ १९ ॥
 एतान्शिष्टान् बुध्यस्व नित्यं लोभसमन्वितान् ।
 शिष्टांस्तु परिपृच्छेथा यान् वक्ष्यामि शुचिव्रतान् ॥ २० ॥
 येष्ववृत्तिभयं नास्ति परलोकभयं न च ।
 नामिषेषु प्रसङ्गो ऽस्ति न प्रियेष्वप्रियेषु च ॥ २१ ॥
 शिष्टाचारः प्रियो येषु दमो येषु प्रतिष्ठितः ।
 सुखं दुःखं समं येषां सत्यं येषां परायणम् ॥ २२ ॥
 दातारो न गृहीतारो दयावन्तस्तथैव च ।
 पितृदेवातिथेयाश्च नित्योद्युक्तास्तथैव च ॥ २३ ॥
 सर्वोपकारिणो वीराः सर्वधर्मानुपालकाः ।
 सर्वभूतहिताश्चैव सर्वदेयाश्च भारत ॥ २४ ॥
 न ते चालयितुं शक्या धर्मव्याहारकारिणः ।
 न तेषां भिद्यते वृत्तं यत् पुरा साधुभिः कृतम् ॥ २५ ॥

न त्रासिनो न चपला न रौद्राः सत्पथे स्थिताः ।
 ते सेव्याः साधुभिर्नित्यं येष्वहिंसा प्रतिष्ठिता ॥ २६ ॥
 कामक्रोधव्यपेता ये निर्ममा निरहङ्कृताः ।
 सुव्रताः स्थिरमर्यादास्तानुपासस्व पृच्छ च ॥ २७ ॥
 न धनार्थं यशार्थं वा धर्मं स्तेषां युधिष्ठिर ।
 अवश्यं कार्यं इत्येव शरीरस्य क्रिया स्तथा ॥ २८ ॥
 न भयं क्रोधचापल्ये न शोकस्तेषु विद्यते ।
 न धर्मध्वजिनश्चैव न गुह्यं किञ्चिदास्थिताः ॥ २९ ॥
 येष्वलोभस्तथा मोहो ये च सत्यार्जवे स्थिताः ।
 तेषु कौन्तेय रज्येथा येषां न अश्यते पुनः ॥ ३० ॥
 ये न हृष्यन्ति लाभेषु नालाभेषु व्यथन्ति च ।
 निर्ममा निरहङ्काराः सत्त्वस्थाः समदर्शिनः ॥ ३१ ॥

लाभाऽलाभौ सुखदुःखे च तात प्रियाप्रियं मरणं जीवितञ्च ।
 समानि येषां स्थिरविक्रमाणां बुभुत्सतां सत्त्वपथस्थितानाम् ॥ ३२ ॥
 धर्मप्रियास्तान् सुमहानुभावान् दान्तो ऽप्रमत्तश्च समर्चयेथाः ।
 दैवात् सर्वे गुणवन्तो भवन्ति शुभाशुभे वाक् प्रलापा स्तथान्ये ॥ ३३ ॥

अथ शौचम्

दत्तसंहिता. शौचे यत्नः सदा कार्यः शौचमूलो द्विजः स्मृतः ।
 शौचाचारविहीनस्य समस्ता निष्कलाः क्रियाः ॥
 शौचं च द्विविधं प्रोक्तं बाह्यमाभ्यन्तरं तथा ।
 मृज्जलाभ्यां स्मृतं बाह्यं भावशुद्धिस्तथान्तरम् ॥
 अशौचाद्धि वरं बाह्यं तस्मादाभ्यन्तरं वरम् ।
 उभाभ्यां तु शुचि र्यस्तु स शुचिर्नेतरः शुचिः ॥

मनु ७.५ ज्ञानं तपोऽग्निराहारो मृण्मयो वायुर्पाञ्चनम् ।
 वायुः कर्मार्ककालौ च शुद्धेः कर्तृणि देहिनाम् ॥ १०५ ॥
 सर्वेषां मेव शौचानामर्थं शौचं परं स्मृतम् ।
 योऽर्थे शुचिर्हि स शुचिर्न मृद्धारि शुचिः शुचिः ॥ १०६ ॥
 क्षान्त्या शुद्ध्यन्ति विद्वांसो दानेनाकार्यकारिणः ।
 प्रच्छन्नपापा जप्येन तपसा वेदवित्तमाः ॥ १०७ ॥

मृत्तोयैः शुद्ध्यते शौद्ध्यं नदी वेगेन शुद्ध्यति ।
 रजसा स्त्री मनोदुष्टा सन्यासेन द्विजोत्तमः ॥ १०८ ॥
 अद्भिर्गात्राणि शुद्ध्यन्ति मनः सत्येन शुद्ध्यति ।
 विद्या तपोभ्यां भूतात्मा बुद्धिज्ञानेन शुद्ध्यति ॥ १०९ ॥
 एष शौचस्य वः प्रोक्तः शारीरस्य विनिर्णयः ।

शौचम् ॥

मानसानि तीर्थानि ।

युधि० ३० यद्वरं सर्वं तीर्थानां तन्मे ब्रूहि पितामह ।
 अनु० १०८ यत्र चैव परं शौचं तन्मे व्याख्यातुमर्हसि ॥ १ ॥
 भीष्मउवाच० सर्वाणि खलु तीर्थानि गुणवन्ति मनीषिणः ।
 यत्तु तीर्थञ्च शौचञ्च तन्मे शृणु समाहितः ॥ २ ॥
 अगाधे विमले शुद्धे सत्यतोये धृतिहृदे ।
 स्नातव्यं मानसे तीर्थे सत्यमालम्ब्य शाश्वतम् ॥ ३ ॥
 तीर्थं शौचं मनर्थित्वं मार्जवं सत्यं माह्वम् ।
 अहिंसां सर्वभूतानां मानृशंस्यं दमः शमः ॥ ४ ॥
 निर्ममा निरहङ्कारा निर्द्वन्द्वा निष्परिग्रहाः ।
 शुचयस्तीर्थभूतास्ते ये भैक्ष्यमुपभुञ्जते ॥ ५ ॥
 तत्त्ववित्वनहं बुद्धिं स्तीर्थप्रवरमुच्यते ।
 शौचलक्षणमेतत्ते सर्वत्रैवान्ववेक्षणम् ॥ ६ ॥
 रजस्तमः सत्वमर्थो येषां निह्नातमात्मनः ।
 शौचाशौचसमायुक्ताः स्वकार्यं परिमार्गिणः ॥ ७ ॥
 सर्वत्यागं प्वभिरताः सर्वज्ञाः सर्वदर्शिनः ।
 शौचेन वृत्तशौचार्था स्तेतीर्था शुचयश्च ते ॥ ८ ॥
 नोदकक्लिन्नगात्रस्तु स्नात इत्यभिधीयते ।
 स स्नातो यो दमःस्नातः स बाह्याभ्यन्तरः शुचिः ॥ ९ ॥
 अतीते प्वनपेक्षा ये प्राप्तेष्वर्थेषु निर्ममाः ।
 शौचमेव परं तेषां येषां नोत्पद्यते स्पृहा ॥ १० ॥
 प्रज्ञानं शौचमेवेह शरीरस्य विशेषतः ।
 तथा निष्किञ्चनत्वं च मनसश्च प्रसन्नता ॥ ११ ॥

वृत्तशौचं मनःशौचं तीर्थं शौचं मतः परम् ।
 ज्ञानोत्पन्नं च यच्छौचं तच्छौचं परमं मतम् ॥ १२ ॥
 मनसा च प्रदीप्तेन ब्रह्मज्ञानजलेन च ।
 स्नाति यो मानसे तीर्थे तत्स्नानं तत्त्वदर्शनाम् ॥ १३ ॥
 समारोपितशौचस्तु नित्यं भावसमाहितः ।
 केवलं गुणसम्पन्नः शुचिरेव नरः सदा ॥ १४ ॥
 शरीरस्थानतीर्थानि प्रोक्तान्येतानि भारत ।
 पृथिव्यां यानि तीर्थानि पुण्यानि शृणु तान्यपि ॥ १५ ॥
 शरीरस्य यथोद्देशाः शुचयः परिकीर्त्तिताः ।
 तथा पृथिव्याभागाश्च पुण्यानि सलिलानि च ॥ १६ ॥
 कीर्त्तनाच्चैव तीर्थस्य स्नानाच्च पितृतर्पणात् ।
 धुनन्ति पापं तीर्थेषु ते प्रयान्ति सुखं दिवम् ॥ १७ ॥
 परिग्रहाच्च साधूनां पृथिव्याश्चैव तेजसा ।
 अतीव पुण्यभागास्ते सलिलस्य च तेजसा ॥ १८ ॥
 मनसश्च पृथिव्याश्च पुण्यतीर्थास्तथापरे ।
 उभयोरेव यः स्नायात् स सिद्धिं शीघ्रमाप्नुयात् ॥ १९ ॥
 यथा बलं क्रियाहीनं क्रिया वा बलवार्जतां ।
 नेह साधयते कार्यं समायुक्ता तु सिद्धयति ॥ २० ॥
 एवं शरीरशौचेन तीर्थशौचेन चान्वितः ।
 शुचिः सिद्धिमवाप्नोति द्विविधं शौचमुत्तमम् ॥ २१ ॥

इन्द्रियनिग्रहः ।

आपदां कथितः पन्था इन्द्रियाणामसंयमः ।
 तज्जयः सम्पदां मार्गो येनेष्टं तेन गम्यतां ॥

मनुः २.

इन्द्रियाणां विचरतां विषयेष्वपहारिषु ।
 संयमे यत्न मातिष्ठे द्विद्वान्यन्तेव वाजिनाम् ॥ ८८ ॥
 एकादशेन्द्रियाण्याहुर्यानि पूर्वं मनीषिणः ।
 तानि सम्यक् प्रवक्ष्यामि यथा वदनुपूर्वशः ॥ ८९ ॥

श्रोत्रं त्वक्चक्षुषी जिह्वा नासिका चैव पञ्चमी ।
 पायूपस्थं हस्तपादं वाक् चैव दशमी स्मृता ॥ ९० ॥
 बुद्धीन्द्रियाणि पञ्चैषां श्रोत्रादीन्यनुपूर्वशः ।
 कर्मेन्द्रियाणि पञ्चैषां पाय्वादीनि प्रचक्षते ॥ ९१ ॥
 एकादशं मनो ज्ञेयं स्वगुणेनोभयात्मकम् ।
 यस्मिञ्जिते जितावेतौ भवतः पञ्चकौ गणौ ॥ ९२ ॥
 इन्द्रियाणां प्रसङ्गेन दोषमृच्छत्यसंशयम् ।
 संनियम्य तु तान्येव ततः सिद्धिं नियच्छति ॥ ९३ ॥
 न जातु कामः कामानामुपभोगेन शाम्यति ।
 हविषा कृष्णवर्त्मैव भूय एवाभिवर्धते ॥ ९४ ॥
 यश्चैतान् प्राप्नुयात्सर्वान् यश्चैतान् केवलांस्त्यजेत् ।
 प्रापणात् सर्वकामनां परित्यागो विशिष्यते ॥ ९५ ॥
 न तथैतानि शक्यन्ते संनियन्तुमसेवया ।
 विपयेषु प्रजुष्टानि यथा ज्ञानेन नित्यशः ॥ ९६ ॥
 वेदा स्त्यागश्च यज्ञाश्च नियमाश्च तपांसि च ।
 न विप्रदुष्टभावस्य सिद्धिं गच्छन्ति कर्हिचित् ॥ ९७ ॥
 श्रुत्वा स्पृष्ट्वा च दृष्ट्वा च भुक्त्वा घ्रात्वा च यो नरः ।
 न हृष्यति ग्लायति वा स यिज्ञेयो जितेन्द्रियः ॥ ९८ ॥
 इन्द्रियाणान्तु सर्वेषां यद्येकं क्षरतीन्द्रियम् ।
 तेनास्य क्षरति प्रज्ञा दृतेः पात्रादिवोदकम् ॥ ९९ ॥
 वशीकृत्वेन्द्रियग्रामं संयम्य च मनस्तथा ।
 सवान् संसाधये दर्था नान्निष्ठान् योगतस्तनुम् ॥ १०० ॥

उद्योगः ३३. यो जितः पञ्चवर्गेण सहजैरनुकर्षिणा ।

आपदस्तस्य वर्द्धन्ते शुक्लपक्ष इवोदुराट् ॥ ५४ ॥

वश्येन्द्रियं जितात्मानं धृतदण्डं धिकारिषु ।

परीक्ष्य कारिणं धीरमन्त्यन्तं श्रीर्निषेवते ॥ ५७ ॥

रथः शरीरं पुरुषस्य राजन् आत्मा नियन्तेन्द्रियाण्यस्य चाश्वाः ।

तैरप्रमत्तः कुशलो सदश्वैर्दान्तैः सुखं याति रथीव धीरः ॥ ५८ ॥

एतान्यनिगृहीतानि व्यापादयितुमप्यलम् ।

अविधेया इवादान्ता हयाः पथि कुसारथिम् ॥ ५९ ॥

इन्द्रियानुग्रहः

अनर्थमर्थतः पश्यन्नर्थञ्चैवाप्यनर्थतः ।
 इन्द्रियैरजितै र्यालः सुदुःखं मन्यते सुखम् ॥ ६० ॥
 धर्मार्थो यः परित्यज्य स्यादिन्द्रियवशानुगः ।
 श्रीप्राणधनदारेभ्यः क्षिप्रं स परिहीयते ॥ ६१ ॥
 अर्थानामीश्वरो यः स्यादिन्द्रियाणामनोश्वरः ।
 इन्द्रियाणामनैश्वर्यादैश्वर्याद् अश्नते हि सः ॥ ६२ ॥
 यः पञ्चाभ्यन्तरान् शत्रून्विजित्य मनोमयान् ।
 जिघीषति रिपून्नयान् रिपवो ऽभिभवन्ति तम् ॥ ६७ ॥
 दृश्यन्ते हि दुरात्मानो बध्यमानाः स्वकर्मभिः ।
 इन्द्रियाणामनोशत्वाद्राजानो राज्यविभ्रमैः ॥ ६८ ॥
 निजानुपततः शत्रून् पञ्च पञ्च प्रयोजनम् ।
 यो मोहान्न निगृह्णाति तमापद् ग्रसते नरम् ॥ ७० ॥

भाग. ११.८. जिह्वा ऽतिप्रमाथिन्या जनो रसविमोहितः ।
 मृत्युमृच्छत्यसद्बुद्धिर्मानस्तु वडिशै र्यथा ॥ १६ ॥
 इन्द्रियाणि जयन्त्याशु निराहारा मनीषिणः ।
 धर्जयित्वा तु रसनं तन्निरन्नस्य वड्ढंते ॥ २० ॥
 तावज्जितेन्द्रियो न स्याद्विजिताऽन्येन्द्रियः पुमान् ।
 न जये रसनं यावज्जितं सर्वं जिते रसे ॥ २१ ॥

प्रतिज्ञाम अस्वाद्यस्य हि सर्वस्य जिह्वाग्रे क्षणसङ्गमः ।
 कण्ठनाडोमतीतञ्च सर्वं चैवाशनं समम् ॥
 यदन्नं भुज्यते स्वादु कष्टं कदशनञ्च यत् ।
 तयोः सम्प्राप्तयोः कोष्ठं विपाकः सदृशः स्मृतः ॥
 रसनाशनसंयोगात् तृणानन्दविमोहिताः ।
 वडिशेन यथा मीना विनाशं यान्ति बालिशाः ॥

अन. २०८ इन्द्रियाणि तु यान्याहः कानि तानि यतव्रत ।
 निग्रहश्च कथं कार्यो निग्रहस्य च किं फलम् ॥ ५५ ॥
 कथञ्च फल माप्नोति तेषां धर्मभृतां वर ।
 एत दिच्छामि तत्त्वेन धर्मं ज्ञातुं नियोध मे ॥ ५६ ॥

वन-२०६-मार्ग-३- एव मुक्तस्तु विप्रेण धर्मव्याधौ युधिष्ठिर ।

प्रत्युवाच यथा विप्रं तच्छृणुष्व नराधिप ॥ १ ॥

व्याध उवाच. विज्ञानार्थं मनुष्याणां मनः पूर्वं प्रवर्त्तते ।

तत् प्राप्य कामं भजते रोषञ्च द्विजसत्तम ॥ २ ॥

ततस्तदर्थं यतते कर्म चारभते महत् ।

इष्टानां रूपगन्धानामभ्यासं च निषेवते ॥ ३ ॥

ततो रागः प्रभवति द्वेषश्चैतदनन्तरम् ।

ततो लोभः प्रभवति मोहश्च तदनन्तरम् ॥ ४ ॥

ततो लोभाभिभूतस्य रागद्वेषहतस्य च ।

न धर्मे जायते बुद्धिर्व्याजादधर्मं करोति च ।

व्याजेन चरतो धर्ममर्थं व्याजेन रोचते ॥ ५ ॥

व्याजेन सिध्यमानेषु धनेषु द्विजसत्तम ।

तत्रैव रमते बुद्धिस्ततः पापं चिकीर्षति ॥ ६ ॥

सुहृद्भिर्वार्यमाणश्च पण्डितैश्च द्विजोत्तम ।

उत्तरं श्रुतिसम्बन्धं ब्रवीत्यश्रुतियोजितम् ॥ ७ ॥

अधर्मस्त्रिविधस्तस्य वर्त्तते रागदोषजः ।

पापं चिन्तयते चैव ब्रवीति च करोति च ॥ ८ ॥

तस्याधर्मे प्रवृत्तस्य गुणा नश्यन्ति साधवः ।

एकशीलैश्च मित्रत्वं भजन्ते पापकर्मिणः ।

स तेन दुःखमाप्नोति परत्र च विपद्यते ॥ ९ ॥

पापात्मा भवति ह्येवं धर्मलाभन्तु मे शृणु ।

यस्त्वेतान् प्रज्ञया दोषान् पूर्वमेवानुपश्यति ॥ १० ॥

कुशलः सुखदुःखेषु साधूंश्चाप्युपसेवते ।

तस्य साधु समारम्भाद् बुद्धिर्धर्मेषु जायते ॥ ११ ॥

इन्द्रियैः मृज्यते यद्यत्तत्तत् व्यक्तमिति स्मृतम् ।

तदव्यक्तमिति ज्ञेयं लिङ्गग्राह्यमतीन्द्रियम् ॥ १२ ॥

यथा स्वं ग्राहकाण्येषां शब्दादीनामिमानि तु ।

इन्द्रियाणि यदा देहो धारयन्निव तप्यते ॥ १३ ॥

लोके विततमात्मानं लोकञ्चात्मनि पश्यति ।

परावरजः सक्तः सन् स तु भूतानि पश्यति ॥ १४ ॥

पश्यतः सर्वभूतानि सर्वावस्थासु सर्वदा ।
 ब्रह्मभूतस्य संयोगो नाशुभेनोपपद्यते ॥ १५ ॥
 ज्ञानमूलात्मकं क्लेशमतिवृत्तस्य पौरुषम् ।
 लोकवृत्तिप्रकाशेन ज्ञानमार्गेण गम्यते ॥ १६ ॥
 अनादिनिधनं जन्तुमात्मयोगिं सदाव्ययम् ।
 अनौपम्यमपूतं च भगवानाह बुद्धिमान् ॥ १७ ॥
 तपो मूलमिदं सर्वं यन्मां विप्रानुपृच्छसि ।
 इन्द्रियाण्येव संयम्य तपो भवति नान्यथा ॥ १८ ॥
 इन्द्रियाण्येव तत्सर्वं यत् स्वर्गनरकाबुधौ ।
 निगृहीतविसृष्टानि स्वर्गाय नरकाय च ॥ १९ ॥
 एष योगविधिः कृत्स्नो यावदिन्द्रियधारणम् ।
 एतन्मूलं हि तपसः कृत्स्नस्य नरकस्य च ॥ २० ॥
 इन्द्रियाणां प्रसङ्गेन दोषमृच्छन्त्य संशयम् ।
 संनियम्य तु तान्येव ततः सिद्धिं समाप्नुयात् ॥ २१ ॥
 पण्णामात्मनि नित्यानामैश्वर्यं यो ऽधिगच्छति ।
 न स पापैः कुतो ऽनर्थैर्युज्यते विजितेन्द्रियः ॥ २२ ॥
 रथः शरीरं पुरुषस्य दुष्टमात्मा नियन्तेन्द्रियाण्याहु रश्वान्
 तैरप्रमत्तः कुशली सदश्वैर्दान्तैः सुखं याति रथीवधीरः ॥ २३ ॥
 पण्णामात्मनि युक्तानामिन्द्रियाणां प्रमाधिनाम् ।
 यो धीरो धारयेद्रश्मोन् स स्यात् परमसारथिः ॥ २४ ॥
 इन्द्रियाणां प्रसृष्टानां हयानामिव वर्त्मसु ।
 धृतिं कुर्वीत सारथ्ये धृत्या तानि जयेद् ध्रुवम् ॥ २५ ॥
 इन्द्रियाणां विचरतां यन्मनो ऽनुविधीयते ।
 तदस्य हरते बुद्धिं नावं वायुरिवाम्भसि ॥ २६ ॥
 येषु विप्रतिपद्यन्ते पट्सु मोहात् फलागमे ।
 तेष्वध्यवसिताध्यायी विन्दते ध्यानजं फलम् ॥ २७ ॥

—

कठ , ३० १. अत्मानं रथं रथिनं विद्धि शरीरं रथं रथ मेव तु ।
 युजिन्तु सारथिं विद्धि मनः प्रग्रहं मेव च ॥

सनातनधर्मसंग्रहः ॥

इन्द्रियाणि ह्यानाह विषया ॥ स्तेषु गोचरान्
 आत्मेन्द्रियमनोयुक्तं भोक्ते त्याहुर्मेनीषिणः ॥
 यस्त्वविज्ञानवान् भवत्ययुक्तेन मनसा सदा ।
 तस्येन्द्रियाण्यवश्यानि दुष्टाश्वा इव सारथेः ॥
 यस्तु विज्ञानवान् भवति युक्तेन मनसा सदा ।
 तस्येन्द्रियाणि वश्यानि सदश्वा इव सारथेः ॥
 यस्त्रविज्ञानवान् भवत्यस्मनस्कः सदा शुचिः ।
 न स तत्पदमाप्नोति स ॥ सारश्चाधिगच्छति ।
 यस्तु विज्ञानवान् भवति समनस्कः सदा शुचिः ।
 स तु तत्पदमाप्नोति यस्माद्भूयो न जायते ॥
 विज्ञानसारथि र्यस्तु मनः प्रग्रहवान् नरः ।
 सोऽध्वनः पारमाप्नोति तद्विष्णोः परमं पदम् ॥

अथ तपः

तैत्तिरीयारण्यक १०-६३ तपसा देवा देवता मग्न आसन् तपसर्पयः
 सुवरन्वविन्दन् तपसा सपत्नान् प्रणुदा माराती स्तपसि सर्वं
 प्रतिष्ठितं तस्मात् तपः परमं वदन्ति,-

तैत्तिरीयारण्यक ६-३. तपसा ये अनाधृष्या तपसा ये सुवर्गताः
 तपो ये चक्रिरे महत् तांश्चिदेवापि गच्छताम् ॥

तैत्तिरीयारण्यक ६-१. तपो हि स्वाध्यायः इति ब्रह्मचारिधर्मः ।
 एतत् खलु वाच तप इत्याहु र्यः स्वं ददाति इति गृहस्थधर्मः ॥
 तपो नानशनात्परं इति वनस्थ धर्मः ॥
 मनसश्चेन्द्रियाणां च ह्यैकाग्र्यं परमं तपः ॥
 तज्ज्यायः सर्वं धर्मेभ्यः स धर्मः परमुच्यते ॥ इति यतिधर्मः ॥

भागवत ८. तपसैव परं ज्योतिर्भगवन्तमधोक्षजम् ।

सर्वभूतग्रहायासमञ्जसा विन्दते पुमान् ॥ ११ ॥

मनुः ३०.११ तपो मूलं मिदं सर्वं देवं मानुषकं सुखम् ।

तपोऽप्यस्यैः प्रोक्तं तपोन्तं वेददर्शिभिः ॥ १३५ ॥

ब्राह्मणस्य तपो ज्ञानं तपः क्षत्रस्य रक्षणम् ।
 वैश्यस्य तु तपो वार्त्ता तपः शूद्रस्य सेवनम् ॥ २३६ ॥
 ऋषयः संयतात्मनः फलमूलाऽनिलाशनाः ।
 तपसैव प्रपश्यन्ति त्रैलोक्यं सचराचरम् ॥ २३७ ॥
 श्रौणधान्यगदो विद्या दैवी च विविधास्थितिः ।
 तपसैव प्रसिद्ध्यन्ति तपस्तेषां हि साधनम् ॥ २३९ ॥
 यद् दुस्तरं यद् दुरापं यद् दुर्गं यच्च दुष्करम् ।
 सर्वं तु तपसा साध्यं तपो हि दुरतिक्रमम् ॥ २३९ ॥
 महापातकिनश्चैव शेषाश्चाकार्यकारिणः ।
 तपसैव सुतप्तेन मुच्यन्ते किल्बिषात् ततः ॥ २४० ॥
 कीटाश्चाहि पतङ्गाश्च पशवश्च वयांसि च ।
 स्यन्वराणि च भूतानि दिवं यान्ति तपोबलात् ॥ २४१ ॥
 यत् किञ्चिदेनः कुर्वन्ति मनोवाङ् मूर्तिभिर्जनाः ।
 तत्सर्वं निर्दहत्याह्नु तपसैव तपोधनाः ॥ २४२ ॥
 तपसैव विशुद्धस्य ब्राह्मणस्य दिवौकसः ।
 इज्याश्च प्रतिगृह्णन्ति कामान् संवर्द्धयन्ति च ॥ २४३ ॥
 प्रजापति रिदं शास्त्रं तपसैवासृजत् प्रभुः ।
 तथैव वेदा नृषयस्तपसा प्रतिपेदरे ॥ २४४ ॥
 इत्येतत् तपसो देवा महाभाग्यं प्रचक्षते ।
 सर्वस्यास्य प्रपश्यन्तः तपसः पुण्यमुत्तमम् ॥ २४५ ॥

भाग. २. ८. भगवानु. तपो मे हृदयं साक्षादात्माहं तपसोऽन्व ।
 सृजामि तपसैवेदं ग्रसामि तपसा पुनः ।
 विभर्मि तपसा विश्वं वीर्यं मे दुश्चरं तपः ॥ २३ ॥

व्यासः ऋनु. १२२ तपः पवित्रं वेदस्य तपः स्वर्गस्य साधनम् ।
 तपसा महदाप्नोति विद्यया चेति नः श्रुतम् ॥
 तपसैव चापनुदेद् यच्चाऽन्यदपि दुष्कृतम् ॥ ६ ॥
 यत् यद्भि किञ्चित् संधाय पुरुषस्तपते तपः ।
 सर्वमेतदवाप्नोति विद्यया चेति नः श्रुतम् ॥ ७ ॥

दुरन्वयं दुष्प्रधर्षं दुरापं दुरतिक्रमम् ।
 सर्वं वै तपसाभ्येति तपो हि बलवत्तरम् ॥ ८ ॥
 सुगपो ऽसम्मता ऽऽदायी भ्रूणहा गुरुतल्पगः ।
 तपसा तरते सर्वं मेनसश्च प्रमुच्यते ॥ ९ ॥
 सर्वविद्यं स्तु चक्षुष्मान्ऽपि यादृशतादृशम् ।
 तपस्विनं तथैवाहु स्ताभ्यां कार्यं सदा नमः ॥ १० ॥

शां०६०. भीष्म. उ. सर्वमेतत् तपोमूलं कवयः परिचक्षते ।
 न ह्यतप्ततपाः मूढः क्रियाफलमवाप्नुते ॥ १ ॥
 प्रजापतिरिदं सर्वं तपसैवाऽसृजत् प्रभुः ।
 तथैव वेदानृषयस्तपसा प्रतिपेदिरे ॥ २ ॥
 तपसैव ससर्जा ऽन्नं फलमूलानि यानि च ।
 श्रीन् लोकांस्तपसा सिद्धाः पश्यन्ति सुसमाहिताः ॥ ३ ॥
 श्रौपधान्यऽगदादोनि क्रियाश्च विविधास्तथा ।
 तपसैव हि सिद्ध्यन्ति तपोमूलं हि साधनम् ॥ ४ ॥
 यद् दुरापं भवेत् किञ्चित् तत् सर्वं तपसा भवेत् ।
 ऐश्वर्यमृषयः प्राप्तास्तपसैव न संशयः ॥ ५ ॥
 सुर.पोऽसम्मतादायी भ्रूणहा गुरुतल्पगः ।
 तपसैव सुतप्तेन नरः पापाद्विमुच्यते ॥ ६ ॥
 तपसा बहुरूपस्य तैस्तैर्द्वारैः प्रवर्त्ततः ।
 निवृत्त्या वर्त्तमानस्य तपो नानशनात् परम् ॥ ७ ॥
 न दुष्करतरं दानान् नातिमातरमाश्रमः ।
 त्रैविद्येभ्यः परं नास्ति सन्यासः परमं तपः ॥ ८ ॥
 इन्द्रियाणीह रक्षन्ति स्वर्गधर्माऽभिगुप्तये ।
 तस्मादर्थं च धर्मं च तपो नानशनात् परम् ॥ १० ॥
 ऋषयः पितरो देवा मनुष्या मृगपक्षिणः ।
 यानि चान्यानि भूतानि स्यावराणि चराणि च ॥ ११ ॥
 तपः परायणाः सर्वे सिद्ध्यन्ति तपसा च ते ।
 इत्थेवं तस्माद्देवा महत्वं प्रतिपेदिरे ॥ १२ ॥

इमानीष्टदिभागानि फलानि तपसः सदा ।

तपसा शक्यते प्राप्तुं देवत्वमपि निश्चयात् ॥ १३ ॥

शांति-०८. तपो यज्ञादपि श्रेष्ठमित्येषा परमा श्रुतिः ।

तत्ते तपः प्रवक्ष्यामि विद्वंस्तदपि मे शृणु ॥ १७ ॥

अहिंसा सत्य वचनमाश्रयं दमो घृणा ।

एतत्तपो विदुर्धीरा न शरीरस्य शोषणम् ॥ १८ ॥

मोक्ष शांति-१८ युधि-३. यदिदं तप इत्याहु रूपवासं पृथग्जनाः ।

तपःस्या देवदेवेह तपोऽन्यद्वापि किं भवेत् ॥ १ ॥

भीष्म-उवाच-मासार्धमासोपवासाद् यत्तपो मन्यते जनः ।

आत्मतन्त्रोपघाती यो न तपस्वी न धर्मदित् ॥ २ ॥

त्यागस्यापि च संपत्तिः शिष्यते तप उत्तमम् ।

सदोपवासी च भवेद् ब्रह्मचारो तथैव च ॥ ३ ॥

मुनिश्च स्यात् सदा विप्रो वेदांश्चैव सदा जपेत् ।

कुटुम्बिको धर्मकामः सदाऽस्त्रप्रश्नश्च मानवः ॥ ४ ॥

अमांसाशी सदा च स्यात् पवित्रं च सदा पठेत् ।

ऋतवादी सदा च स्यात् नियतश्च सदा भवेत् ॥ ५ ॥

विधसाशी सदा च स्यात् सदा चैवातिथिप्रियः ।

अमृताशी सदा च स्यात् पवित्री च सदा भवेत् ॥ ६ ॥

युधि-३. कथं सदोपवासी स्याद् ब्रह्मचारी च पार्थिव ।

विधसाशी कथं च स्यात् कथं चैवातिथिप्रियः ॥ ७ ॥

भीष्म-उवाच-अन्तरा सायमाशं च प्रातराशं च यो नरः ।

सदोपवासी भवति यो न भुङ्क्तेऽन्तरा पुनः ॥ ८ ॥

भार्यां गच्छन् ब्रह्मचारी ऋतौ भवति चैव हि ।

ऋतवादी सदा च स्याद् दानशीलश्च मानवः ॥ ९ ॥

अभक्ष्यन् वृथा मांसममांसाशी भवत्युत ।

दानं ददत् पवित्री स्याद् ऽस्त्रप्रश्नश्च दिवाऽस्थपन् ॥ १० ॥

भृत्यातिथिपु यो भुङ्क्ते भुक्तवत्सु नरः सदा ।

अमृतं केवलं भुङ्क्ते इति विद्धि युधिष्ठिर ॥ ११ ॥

अभुक्तवत्सु नाश्नाति ब्राह्मणेषु तु यो नः ।
 अभोजनेन तेनास्य जितः स्वर्गो भवत्युत ॥ १२ ॥
 देवेभ्यश्च पितृभ्यश्च संश्रितेभ्य स्तथैव च ।
 अशिशृणु नि यो भुङ्क्ते तस्माद्दुर्विघसाश्रितम् ॥ १३ ॥
 तेषां लोका ह्यपर्यन्ताः सद्ने ब्रह्मणः स्मृताः ।
 उपस्थिता ह्यप्सरसो गन्धर्वैश्च जनाधिप ॥ १४ ॥
 देवनातिधिभिः सार्धं पितृभिश्चोपभुञ्जते ।
 रमन्ते पुत्रपौत्रैश्च तेषां गतिरनुत्तमा ॥ १५ ॥

त्रिविधं तपः ।

१०. देवद्विज गुरुप्राज्ञपूजनं शौचमार्जवम् ।
 ब्रह्मचर्यमहिंसा च शरीरं तप उच्यते ॥ १४ ॥
 अनुद्वेगकर वाक्यं सत्यं प्रियहितं च यत् ।
 स्वाध्यायाभ्यसनं चैव ब्रह्म तप उच्यते ॥ १५ ॥
 मनः प्रसादसौम्यत्वं मौनमात्मविनिग्रहः ।
 भावसंशुद्धिरित्येतत्तपो मानसमुच्यते ॥ १६ ॥
 श्रद्धया पया तप्तं तपस्तत्रिद्विधं नरैः ।
 अफलाकांक्षिभिर्युक्तैः सात्त्विकं परिचक्षते ॥ १७ ॥
 सत्कारमानपूजार्थं तपो दम्भेन चैव यत् ।
 क्रियते तदिह प्रोक्तं राजसं चलमध्रुवम् ॥ १८ ॥
 मूढग्राहेणात्मनो यत् पीडया क्रियते तपः ।
 परस्योत्सादनार्थं वा तत्तामसमुदाहृतम् ॥ १९ ॥

लोकयात्रा

११. २. किं कर्त्तव्यं मनुष्येण लोकयात्रा हितार्थिना ।
 महा-अनु- १३. कथं वै लोकयात्रान्तु किं शीलश्च समाचरेत् ॥ १ ॥
 भोष्य, उवाच, कायेन त्रिविधं कर्म वाचा चापि चतुर्विधम् ।
 मनसा त्रिविधञ्चैव दश कर्मपथास्त्यजेत् ॥ २ ॥
 प्राणातिपातस्तैन्यञ्च परदारमथापि च ।
 घ्राणि पापानि कायेन सर्वतः परिवर्जयेत् ॥ ३ ॥

असत्प्रलापं पारुष्यं पैशून्यं मन्दृतं तथा ।
 चत्वारि वाचा राजेन्द्र न जल्पेन्नानुचिन्तयेत् ॥ ४ ॥
 अनभिध्या परस्वेषु सर्वसत्त्वेषु सौहृदम् ।
 कर्मणां फलं मस्तीति त्रिविधं मनसा चरेत् ॥ ५ ॥
 तस्माद्वाक्याय मनसा नाचरे दशुभं नरः ।
 शुभा शुभान्याचरेत् हि तस्य तस्याश्नुते फलम् ॥ ६ ॥

त्रिविधंतपः

अनु० १४४. उमोगात्र भगवन् सर्वभूतेश सुरासुर नमस्कृत ।

धर्मा धर्मो नृणां देव ब्रूहि मे संशयं विभो ॥ १ ॥
 कर्मणा मनसा वाचा त्रिविधं हि नरः सदा ।
 यध्यते बन्धनैः पाशैर्मुच्यते ऽप्यथवा पुनः ॥ २ ॥
 केन शीलेन वै देव कर्मणा कीदृशेन वा ।
 समाचारैर्गुणैर्वाक्यैः स्वर्गं यान्तीह मानवाः ॥ ३ ॥

देषदेश० उ० देविधर्मार्थं तत्त्वज्ञे धर्मनित्ये दमे रते ।

सर्वप्राणिहितः प्रश्नः श्रूयतां बुद्धिवर्द्धनः ॥ ४ ॥
 सत्यधर्म रताः सन्तः सर्वलिङ्गविवर्जिताः ।
 धर्मलब्धार्थभोक्तारस्ते नराः स्वर्गगामिनः ॥ ५ ॥
 नाधर्मेण न धर्मेण यध्यन्ते छिन्न संशयाः ।
 प्रलपोत्पत्तितत्त्वज्ञाः सर्वज्ञाः सर्वदर्शिनः ॥ ६ ॥
 चोतरागा विमुच्यन्ते पुरुषाः कर्म बन्धनैः ॥ ७ ॥
 कर्मणा मनसा वाचा ये न हिंसन्ति किञ्चन ।
 ये न सज्जन्ति कस्मिंश्चित्ते न यध्यन्ति कर्मभिः ॥ ८ ॥
 प्राणातिपाताद्विरताः शीलवन्तो दयान्विताः ।
 तुल्यप्रेष्यप्रिया दान्ता मुच्यन्ते कर्मबन्धनैः ॥ ९ ॥
 सर्वभूतदयावन्तो विश्वास्याः सर्वजन्तुषु ।
 त्यक्तहिंसासमाचारास्ते नराः स्वर्गगामिनः ॥ १० ॥
 परस्वे निर्ममा नित्यं परदारविवर्जकाः ।
 धर्मलब्धार्थभोक्तारस्ते नराः स्वर्ग गामिनः ॥ १० ॥

मातृवत् स्वसृवच्चैव नित्यं दुहितृवच्च ये ।
 परदारेषु वर्त्तन्ते ते नराः स्वर्गगामिनः ॥ ११ ॥
 सौन्याश्लिवृत्ताः सततं सन्तुष्टाः स्वधनेन च ।
 स्वभाग्यैर्न्युपजीवन्ति ते नराः स्वर्ग गामिनः ॥ १२ ॥
 परदारेषु ये नित्यं स्वारित्रावृतलोचनाः ।
 यतेन्द्रियाः शीलपरास्ते नराः स्वर्ग गामिनः ॥ १३ ॥
 एष देवकृतो मार्गः सेवितव्यः सदा बुधैः ।
 अकपायकृतश्चैव मार्गः सेव्यः सदा बुधैः ॥ १४ ॥
 स्वदारनिरता ये च क्रतुकालाभिगामिनः ।
 अग्राम्यसुखभोक्तास्ते नराः स्वर्गगामिनः ॥ १५ ॥
 दानधर्मतपोयुक्तः शीलशौचदयात्मकः ।
 वृत्त्यर्थं धर्महेतोर्वा सेवितव्यः सदा बुधैः ॥ १६ ॥
 स्वर्गवासमभीप्सद्भिर्नसेव्यस्त्वत् उत्तरः ॥ १७ ॥
 उमोवाच वाचा तु वध्यते येन मुच्यतेऽप्यथवा पुनः ।
 तानि कर्माणि मे देव वद भूतपतेऽनघ ॥ १८ ॥
 महेश्वर उ. आत्महेतोः परार्थे वा नर्महास्याश्रयात्तथा ।
 ये सृष्ट्वा न वदन्तीह ते नराः स्वर्गगामिनः ॥ १९ ॥
 वृत्त्यर्थं धर्महेतोर्वा कामकारा तथैव च ।
 अनृतं येन भाषन्ति ते नराः स्वर्ग गामिनः ॥ २० ॥
 श्लक्ष्णां वाणीं निरावाधां मधुरां दोषवर्जिताम् ।
 स्वागतेनाभिभाषन्ते ते नराः स्वर्गगामिनः ॥ २१ ॥
 परुषं ये न भाषन्ते कटुकं निष्ठुरं तथा ।
 अपैशून्यरताः सन्त स्ते नराः स्वर्गगामिनः ॥ २२ ॥
 पिशुर्ना ये न भाषन्ते मित्रभेदकरीं गिरम् ।
 ऋतं मैत्रन्तु भाषन्ते ते नराः स्वर्गगामिनः ॥ २३ ॥
 ये वर्जयन्ति परुषं परद्रोहं च मानवाः ।
 सर्वभूतसमादान्ता स्ते नराः स्वर्गगामिनः ॥ २४ ॥
 असत् प्रलापाद्विरता विरुद्धपरिधर्जकाः ।
 सौम्यप्रलापिनो ये च ते नराः स्वर्गगामिनः ॥ २५ ॥

न कोपा ह्याहरन्ते ये वाचं हृदयदारिणीम् ।

शान्तं वदन्ति क्रुद्धापि ते नराः स्वर्गगामिनः ॥ २६ ॥

एष वाणीकृतो देवि धर्मः सेव्यः सदा नरैः ।

शुभः सत्यगुणो नित्यं वर्जनीयं मृषा बुधैः ॥ २७ ॥

उमोवाच मनसा पध्यते येन कर्मणा पुरुषः सदा ।

तन्मे ब्रूहि महाभाग देवदेव पिनाकधृक् ॥ २८ ॥

गह्वेश्वर उ. मानसेनेहधर्मेण संयुक्ताः पुरुषाः सदा ।

स्वर्गं गच्छन्ति कल्याणि तन्मे कीर्त्तयतः शृणु ॥ २९ ॥

दुष्प्रणीतेन मनसा दुष्प्रणीतान्तराकृतिः ।

मनो पध्यति येनेह शृणु वाक्यं शुभानने ॥ ३० ॥

अरण्ये विजने न्यस्तं परस्वं दृश्यते यदा ।

मनसापि न हिंसन्ति ते नराः स्वर्गगामिनः ॥ ३१ ॥

ग्रामे गृहे वा यद्द्रव्यं पारक्यं विजने स्थितम् ।

नाभिनन्दन्ति वै नित्यं ते नराः स्वर्गगामिनः ॥ ३२ ॥

तथैव परदारान् ये कामवृत्तान् रहोगतान् ।

मनसापि न हिंसन्ति ते नराः स्वर्गगामिनः ॥ ३३ ॥

शत्रुं मित्रं च ये नित्यं तुल्येन मनसा नराः ।

भवन्ति मैत्राः सङ्गम्य ते नराः स्वर्गगामिनः ॥ ३४ ॥

श्रुतवन्तो दयावन्तः शुचयः सत्यसङ्गराः ।

स्वैरर्थैः परिसन्तुष्टास्ते नराः स्वर्गगामिनः ॥ ३५ ॥

अवीरा ये त्वनायासा मैत्रीचित्तगताः सदा ।

सर्वभूतदयावन्तस्ते नराः स्वर्गगामिनः ॥ ३६ ॥

श्रद्धावन्तो दयावन्तश्चोक्षाश्चोक्षजनप्रियाः ।

धर्माधर्मविदो नित्यं ते नराः स्वर्गगामिनः ॥ ३७ ॥

शुभामामशुभानाञ्च कर्मणां फलसम्बधे ।

विपाकज्ञाश्च ये देवि ते नराः स्वर्गगामिनः ॥ ३८ ॥

न्यायोपेता गुणोपेता देवद्विजपराः सदा ।

समुत्थानमनुप्राप्ता स्ते नराः स्वर्गगामिनः ॥ ३९ ॥

शुभैः कर्मफलैर्देवि मयैते परिकीर्त्तिताः ।

स्वर्गमार्गं पराभूयः किं श्रोतुं त्वमिहेच्छसि ॥ ४० ॥

भाग. स्क. ५.

वनेऽपि दोषाः प्रभवन्ति रागिणाम् गृहेषु पञ्चेन्द्रिय निग्रह स्तपः ।
 अक्रुत्सिते कर्मणि यः प्रवर्त्तते निवृत्तरागस्य गृहं तपोवनम् ॥

अथ दया

भागवत. दयया सर्वभूतेषु सन्तुष्ट्या येन केन वा ।
 सर्वेन्द्रियोपशान्त्या च तुष्यत्याशु जनार्दनः ॥
 वत्ससंहिता. यथैवात्मा परस्तद्वद् द्रष्टव्यः सुखमिच्छता ।
 सुखदुःखानि तुल्यानि यथात्मनि तथा परे ॥
 सुखं वा यदि वा दुःखं यत्किञ्चित् क्रियते परे ।
 ततस्तत्तु पुनः पश्चात्सर्वमात्मनि जायते ॥

दयासहानुभूतिः ।

इति. २५ युधि. ३. साधुभिः सह संवासे ये गुणाः परिकीर्तिताः ।
 अनु. ५०. ५१. महाभाग्यवतां चैव तन्मे ब्रूहि पितामह ॥ १ ॥
 भीष्मउवाच. अत्र ते कथयिष्ये ऽहमितिहासं पुरातनम् ।
 नहुपस्य च सम्वादं महर्षे श्रुत्यवनस्य च ॥ २ ॥
 भार्गव श्रुत्यवनो नाम महर्षिः सुमहातपाः ।
 उपवास कृतारम्भो बभूव किल भारत ॥ ३ ॥
 निहत्य कामं क्रोधं च द्रोहं मोहं मदं तथा ।
 गङ्गायमुनयो र्मध्ये विवेश सलिलाश्रयम् ॥ ४ ॥
 तं गङ्गा यमुना चैव सरित् श्रानुगा स्तदा ।
 प्रदक्षिणमृपिं चक्रुर्न चैनं प्रत्यपीडयन् ॥ ५ ॥
 तत्रास्य वसतः कालः समतीतो मह्यं स्तदा ।
 परेण ध्यानभूतेन स्थाणुभूतस्य तिष्ठतः ॥ ६ ॥
 ततः कदाचित्तां देशमगमन् मत्स्यजीविनः ।
 प्रसार्य सुमहज्जालं सर्वैश्चाकर्पितं जलात् ॥ ७ ॥
 अथ ते सहमत्स्यै स्तु निपादा बलदर्पिताः ।
 तस्मादुत्तारयामासुः सलिलाद् भृगुनन्दनम् ॥ ८ ॥

तं दृष्ट्वा दीप्ततपसं कैवर्ता भयपीडिताः ।

शिरोभिः प्रणिपत्योर्वी मिदं वचनमब्रुवन् ॥ ६ ॥

कैवर्त्ताकचुः- आज्ञानात्कृतपापाना मस्माकं क्षंतुमर्हसि ।

किं वा कुर्मः प्रियं ते ऽयं तदाज्ञापय सुव्रत ॥ १० ॥

भीष्मउवाच- समुनि स्तन्महदृष्ट्वा मत्स्यानां कदनं कृतम् ।

कृपया परयाविष्ट स्तानुवाच सुदुःखितः ॥ ११ ॥

व्यधन उ- मरणं विक्रयं वापि मत्स्यै र्यास्याम्यहं सह ।

संचासान्नोत्सहे त्यक्तुं दीनानेतान्सुदुःखितान् ॥ १२ ॥

दुःखितानीह भूतानि दृष्ट्वा स्याद्यो न दुःखितः ।

केवलात्महितेच्छो यः कोनृशंसतरस्ततः ॥ १३ ॥

अहोसर्वेषु कारुण्य मात्मार्थं सुखमिच्छताम् ।

ज्ञानिनामपि यच्चेतः केवलात्महितोद्यतम् ॥ १४ ॥

ज्ञानिनोऽपि यदा स्वार्थं निश्चित्य ध्यानमास्थिताः ।

सत्त्वाः संसारदुःखार्ताः कं यान्ति शरणं तदा ॥ १५ ॥

को नु स स्यादुपायोऽत्र येनाहं दुःखितात्मनाम् ।

अन्तः प्रविश्य भूतानां भवेयं दुःखभाक् सदा ॥ १६ ॥

अहो मीनाः स्फुरन्त्येते लुठन्ति च तथापरे ।

यलिनोऽपि महाकायाः सूर्यांशुपरिपीडिताः ॥ १७ ॥

दृष्ट्वा ऽन्ध वधिर व्यङ्गाननाधान् रोगिणस्तथा ।

दया न जायते येषां ते शोच्या मूढचेतनाः ॥ १८ ॥

प्राणसंशयमापन्नं यो न रक्षति शक्तिमान् ।

सर्वधर्मबहिर्भूतः सपापां गतिमाप्नुयात् ॥ १९ ॥

अपहृत्यार्त्तिमार्तानां सुखं यदुपजायते ।

तस्य स्वर्गो ऽपवर्गो वा कलां नार्हति षोडशीम् ॥ २० ॥

तस्मान्नैतानहं दीनां स्त्यक्त्वा मीनान् सुदुःखितान् ।

ब्रह्मणो ऽपि पदं यास्ये किं पुनस्त्रिदशालयम् ॥ २१ ॥

न करिष्ये च युष्माक माशाब्देदं कदाचन ।

निवेदयत मां राज्ञे स मे मूल्यं प्रदास्यति ॥ २२ ॥

भीष्मउवाच- एवं निशम्य वचनं निषादा जातसंभ्रमाः ।

गत्वा राज्ञे च तत्सर्वं नहुपाय न्यवेदयन् ॥ २३ ॥

नह्युपोऽपि च तच्छ्रुत्वा विस्मयाविष्टचेतनः ।

नहुपउवाच-कोऽसावत्यदृभुताकारो जले वास मकल्पयत् ॥ २४ ॥

इति संचित्य धर्मात्मा धर्मशक्तिसमन्वितः ।

भयेन च समाविष्टो मुनिप्रवरशंकया ॥ २५ ॥

विसृज्य सेनां तत्रैव राजा लघुपरिच्छदः ।

त्वरितः प्रययौ तत्र सहामात्यपुरोहितः ॥ २६ ॥

तं दृष्ट्वा सूर्य संकाशं च्यवनं शंसितव्रतम् ।

ज्ञात्वा भार्गव मेकाग्रं ध्यानयोग परायणम् ॥ २७ ॥

तं पूजयित्वा विधिवद्देवकल्पं नरेश्वरः ।

प्रोवाच भगवन् ब्रूहि किं करोमि तवाज्ञया ॥ २८ ॥

च्यवन उ. श्रमेण महताविष्टाः कैवर्त्ता दुःखजीविनः ।

मम मूल्यं प्रयच्छेभ्यो यथावद्राजसत्तम ॥ २९ ॥

यथामूल्यप्रदानेन मत्स्यसाधर्म्यमास्थितः ।

एभ्यो मुञ्च्ये यथाकामं मरिष्ये वा ततोऽन्यथा ॥ ३० ॥

यथामूल्यप्रदानेन करोम्यात्मप्रमोचनम् ।

तथा मीनांश्च रक्षयामि तन्मे मनसि निश्चतम् ॥ ३१ ॥

नहुप उ. सहस्राणां शतं मूल्यं निषादेभ्यः प्रदीयताम् ।

निष्क्रयार्थं भगवतो यथाह भृगुनन्दनः ॥ ३२ ॥

यवन उ. नाहं शतसहस्रेण विव्रहेयः पार्थिव त्वया ।

सदृशं दीयतां मूल्यममान्यैः सह चिन्तय ॥ ३३ ॥

नहुप उवाच-कोटिः प्रदीयतां मूल्यं निषादेभ्यः पुरोहिताः ।

यद्येतदपि नो मूल्यं ततो भूयः प्रदीयताम् ॥ ३४ ॥

च्यवन उ. आत्ममूल्यं न घक्तव्यं न तं लोभकः प्रशंसति ।

तस्मान्नाहं प्रवक्ष्यामि न चात्मस्तुतिमुद्वहेत् ॥ ३५ ॥

नाहमर्हामि वा कोटिं न त्वर्होऽभ्यधिहकं ततः ।

सदृशं मामकं मूल्यं ब्राह्मणैः सह चिन्तय ॥ ३६ ॥

नहुपउवाच-अर्द्धराज्यं समस्तं वा निषादेभ्यः प्रदीयताम् ।

एतन् मूल्यमहं मन्ये किं वा त्वं मन्यसे द्विजा ॥ ३७ ॥

च्यवन उ. अर्द्धराज्यं समस्तं वा नाहमर्हामि पार्थिव ।

सदृशं दीयतां मूल्यमृषिभिः सह चिन्तय ॥ ३८ ॥

भीष्मउवाच. महर्षे स्तव्यः श्रुत्वा नहुषो भृशदुःखितः ।

चिन्तयामास शोकार्तः सहामात्यपुरोहितः ॥ ३६ ॥

गत्वा कश्चिदपिस्तत्र गविजात इति श्रुतः ।

प्रोवाच नहुषं माभैस्तोषधिष्याम्यहं मुनिम् ॥ ४० ॥

नहुषउवाच. ब्रवीतु भगवन् मूल्यं मुनेस्तस्य महात्मनः ।

परित्रायस्व मामस्माद्विषयं च कुलं च मे ॥ ४१ ॥

हन्त्यादृषिः सुसंकुद्धो त्रैलोक्यमपि सेश्वरम् ।

किं पुन मां तपो हीनं बाहुवीर्यपरायणम् ॥ ४२ ॥

गविजा. उ. अनर्थो यो महाराज जगत्पूज्या द्विजोत्तमाः ।

गावश्च दैवतं तेषां तद्गोमूल्यं प्रदीयताम् ॥ ४३ ॥

भीष्म. उ. तच्छ्रुत्वा वचनं राजा सहामात्य पुरोहितैः ।

हर्षेण च समाविष्टः प्रोवाचेदं वचो नृपः ॥ ४४ ॥

अनु. ५०, ५१. उत्तिष्ठोत्तिष्ठ विप्रर्षे गवा क्रीतो ऽसि भार्गव ।

एतन् मूल्यमहं मन्ये तव धर्मं भृतां वर ॥ २५ ॥

उत्तिष्ठाम्येष राजेन्द्र सम्यक् क्रीतो ऽसि ते ऽनघ ।

गोभिस्तुल्यं न पश्यामि धनं किञ्चि दिहाच्युतम् ॥ २६ ॥

कीर्तनं श्रवणं दानं दर्शनञ्चापि पार्थिव ।

गवां प्रशस्यते वीर सर्वपापहरं शिवम् ॥ २७ ॥

गावो लक्ष्म्याः सदा मूलं गोषु पाप्मा न विद्यते ।

गावो यज्ञस्य नेत्र्यो वै तथा यज्ञस्य ता मुखम् ॥ २८ ॥

अमृतं ह्यव्ययं दिव्यं क्षरन्ति च वहन्ति च ।

अमृतायतना श्रैताः सर्वलोक नमस्कृताः ॥ ३० ॥

तेजसा यपुषा चैव गावो वह्निसमा भुवि ।

गावो हि सुमहत्तेजः प्राणिनाञ्च सुखप्रदाः ॥ ३१ ॥

निविष्टं गोकुलं यत्र श्वासं मुञ्चति निर्भयम् ।

विराजयति तं देशं पाप ष्वास्यापकर्षति ॥ ३२ ॥

गावः स्वर्गस्य सोपानं गावः स्वर्गं ऽपि पूजिताः ।

गावः कामदुहो देव्यो नान्यत्किञ्चित् परं स्मृतम् ॥ ३३ ॥

इत्येतद् गोप मे प्रोक्तं माहात्म्यं भरतर्षभ ।

गुणैकदेशवचनं शक्यं पारायणं न तु ॥ ३४ ॥

एतच्छ्रुत्वा निपादास्ते गवां माहात्म्यमुत्तमम् ।
 प्रणिपत्य महात्मानं ततस्तमृषिमब्रुवन् ॥ ५७ ॥
 संभाषा दर्शनं स्पर्शं कीर्त्तनं स्मरणं तथा ।
 पावनानि किलैतानि साधूनामिति शुश्रुम ॥ ५८ ॥
 संभाषा दर्शनं स्पर्शः सहास्माभिः कृतं त्वया ।
 प्रसीद भगवं स्तस्मा द्वारेणा प्रतिगृह्यताम् ॥ ५९ ॥

च्यवन, उ. एष वः प्रतिगृह्णामि गामेषां मुक्तकिल्बिषां ।
 निपादा गच्छतः स्वर्गं मत्स्यैः सार्द्धं जलोद्भृतैः ॥ ६० ॥
 यन्मया सुकृतं किञ्चिन्मनोवाक्काय कर्मभिः ।
 दुःखात्तां जंतव स्तेन सर्वे संतु सुखावहाः ॥ ६१ ॥

भीष्मउवाच, ततस्तस्य प्रसादेन महर्षेर्भावितात्मनः ।
 निपादास्तेन वाक्येन सह मत्स्यैर्दिवं गताः ॥ ६२ ॥
 सेव्याः श्रेयोर्थिभिः सन्तः पुण्यतीर्थजलोपमाः ।
 क्षणोपासंगयोगोऽपि न तेषां निष्फलो भवेत् ॥ ६४ ॥
 साधूनां दर्शनं पुण्यं तीर्थभूता हि साधवः ।
 कालेन फलते तीर्थं सद्यः साधुसमागमः ॥ ६५ ॥
 नांभेमयानि तीर्थानि न देवा मृच्छिलामयाः ।
 ते पुण्ययुक्कालेन दर्शनादेव साधवः ॥ ६६ ॥
 अथर्षिश्च्यवनो धीमान् गविजातो महातपाः ।
 वराभ्यां छन्दयामासु र्यथेष्टाभ्यां नृपोत्तमम् ॥ ६७ ॥
 ततः स वरयामास धर्मे बुद्धिं सुदुर्लभाम् ।
 तथेत्युक्त्वा तु तौ विप्रौ तं नृपं प्रशंसन्तुः ॥ ६८ ॥
 अहो धन्यो ऽसि राजेन्द्र यत्ते धर्मे मतिः स्थिता ।
 धर्मधी दुर्लभा पुसां विशेषेण महीक्षिताम् ॥ ६९ ॥
 ध्रुवो राज्यमदो राज्ञां मोहश्चापि महान् ध्रुवः ।
 माहाद् ध्रुवश्चनरको राज्यं निन्दन्त्यतो बुधाः ॥ ७० ॥
 राज्यं हि बहुमन्यन्ते नरा विषयलोलुपाः ।
 मनीषिणस्तु पश्यन्ति तदेव नरकोपमम् ॥ ७१ ॥
 तस्मात्लोकद्वयध्वंसी मदः परमदारुणः ।
 भविष्यति महाराज तव नैव न संशयः ॥ ७२ ॥

अंहोभिर्मुच्यसे राजन् प्रसादादावयोर्ध्रुवम् ।

यस्मात्प्रार्थितवानावां धर्मे बुद्धिं सुदुर्लभाम् ॥ ७३ ॥

भीष्मउवाच. इत्युक्त्वा तौ महात्मानौ जग्मतुः स्वस्वमाश्रमम् ।

नहुषोऽपि वरं लब्ध्वा प्रविष्टः प्राविशत्पुरीम् ॥ ७४ ॥

एतत्ते कथितं राजन् गुणा ये सत्समागमे ।

महाभाग्यवतां चैव किमन्यच्छ्रोतुमिच्छसि ॥ ७५ ॥

अथ शरणागत प्रतिपालनम् ॥

इतिहासः, युधि. उ. यो रक्षेत् प्राणिनं ब्रह्मन् भयातं शरणागतम् ।

तस्य पुण्यफलं यत् स्यात् तन्मे ब्रूहि तपोधन ॥ २ ॥

लोमश. उ. एकतः कतवः सर्वे समग्रवरदक्षिणाः ।

एकतो भयभीतस्य प्राणिनः प्राणरक्षणम् ॥ ३ ॥

इदमेव पुरादेवास्तुलार्या समतोलयन् ।

प्राणरक्षणमेवेह गौरवेणातिरिच्यते ॥ ४ ॥

अत्रैवो दाहरंतीममितिहासं पुरातनम् ।

इन्द्रस्याग्नेश्च संवादं शिवे रौक्षीनरस्य च ॥ ५ ॥

यर्तमाने महायज्ञे जिज्ञासार्थं शिविं नृपम् ।

इन्द्रः श्येनः कपोतोऽग्निर्भूत्वा तत्रोपजग्मतुः ॥ ६ ॥

अथ तं नृपतिं प्राप्य कपोतः श्येनजाल्भयात् ।

शरणार्थं महीपालं निलिल्ये भयविह्वलः ॥ ७ ॥

ततः शनैरुपागम्य श्येनरूपी सुरेश्वरः ।

राजानं सुमहात्मानं प्रोवाचेदं वचस्तदा ॥ ८ ॥

धर्मात्मनां वरोऽसि त्वमेको राजन् महीचिताम् ।

स त्वं धर्मविरुद्धं हि कथं धर्मं चिकीर्षसि ॥ ९ ॥

भवान् कृतघ्नं दानेन सत्येनानृतवादिनम् ।

क्षमया कूरकर्माणमसाधुं साधुनाऽजयः ॥ १० ॥

उपकारपरेष्वेव मुपकारपरो जनः ।

अपकारपरेऽपि त्वमुपकारपरो यथा ॥ ११ ॥

अहिते हितबुद्धिस्त्वं पापेषु त्वमपापकृत् ।

दोषान्वेषण दक्षोऽपि गुणान्वेषणतत्परः ॥ १२ ॥

तदयं विहितो भक्ष्यः पीड्यमानस्य मे क्षुधा ।

मा हिंसी लोभतो धर्मं धर्ममुत्सृष्टवानसि ॥ १३ ॥

राजोवाच. संत्रस्तरूपी प्राणार्थी त्वत्तो भीतो विहङ्गमः ।

मत्सकाशमनुप्राप्तः प्राणगृध्नुरयं खगः ॥ १४ ॥

तदेव मागतस्यास्य कपोतस्याऽभयार्थिनः ।

कथं मत्सद्विधः कुर्यात् त्यागं सद्भिर्विगर्हितम् ॥ १५ ॥

लोभाद् द्वेषाद्भयाद्वापि यस्त्यजेच्छरणगतम् ।

ब्रह्महत्या समं तस्य पाप माहुर्मनीषिणः ॥ १६ ॥

शास्त्रेषु निष्कृतिर्दृष्टा महापातकिनामपि ।

शरणगतहन्तृणां न दृष्टा निष्कृतिः क्वचित् ॥ १७ ॥

यथात्मनः प्रियाः प्राणाः सर्वेषां प्राणिनां तथा ।

तस्मान् मृत्युभयत्रस्ताः त्रातव्याः प्राणिनो बुधैः ॥ १८ ॥

जन्ममृत्युजरारोगैर्नित्यं संसारसागरे ।

जन्तवः परिक्लिश्यन्ते मृत्योः पश्यन्ति ते तथा ॥ १९ ॥

यन्निमित्तं भवेच्छोकः खासो वा क्रोधएव च ।

आयासो वा यतो मूलमेकाङ्गमपि तं त्यजेत् ॥ २० ॥

मरिष्यामीति यद्वदुःखं पुरुषस्योपजायते ।

युक्तं तेनानुमानेन परोऽपि परिरक्षितुम् ॥ २१ ॥

यथाहि ते जीवितमात्मनः प्रियं तथापरेषामपि जीवितं प्रियम् ।

संरक्षसे जीवितमात्मनो यथा तथापरेषामपि रक्ष जीवितम् ॥ २२ ॥

तस्मान्नाहं मिमं भीतमर्पयिष्ये कपोतकम् ।

यदत्र युक्तं मन्यन्ते कर्तुं श्येनाशु तद्वद ॥ २३ ॥

श्येनउवाच. आहारात्सर्वं भूतानि संभवन्ति नरेश्वर ।

आहारेण विवर्द्धते तेन जीवन्ति जन्तवः ॥ २४ ॥

शक्यते दुष्करेऽप्यर्थे राजन् वर्तयितुं चिरम् ।

न चाहारविहीनेन शक्यते वर्तितुं क्वचित् ॥ २५ ॥

भक्ष्याद्विलोपितस्यास्मान् मम प्राणा विशांपते ।

विस्मृत्य कार्यं यारक्षति यथा रुम पुनर्भवः ॥ २६ ॥

मृते च मयि सर्वं मे पुत्रदारं मरिष्यति ।
 रक्षमाणः कपोतं त्वं बहून् प्राणान् न रक्षसि ॥ २७ ॥
 धर्मं यो दाधते धर्मो न स धर्मः परन्तप ।
 अविरोधी च यो धर्मः स धर्मः सद्भि रुच्यते ॥ २७ ॥
 तस्माद्विरोधे धर्मस्य विचिंत्य गुरुलाघवम् ।
 यतो भूयान् ततो राजन् कुरु धर्मं विनिर्णयम् ॥ २९ ॥
 राज्ञोवाच, नातो भूयान् परो धर्मः कश्चिदन्योऽस्ति खेचर ।
 प्राणिनां भयभीतानामभयं यत्प्रदीयते ॥ ३० ॥
 वरमेकस्य सत्वस्य दत्त्वा त्वभयदक्षिणाम् ।
 न तु विप्रसहस्रस्य गोसहस्रं मलंकृतम् ॥ ३१ ॥
 अभयं सर्वभूतेभ्यो यो ददाति दयापरः ।
 तस्य देहाद्विसुक्तस्य न भयं विद्यते क्वचित् ॥ ३२ ॥
 हेमधेन्वंवरादीनां दातारः सुलभा भुवि ।
 दुर्लभाः पुरुषो लोके सर्वभूतहितप्रदः ॥ ३३ ॥
 महतामपि यज्ञानां कालेन क्षीयते फलम् ।
 भीताभयप्रदानस्य क्षयं एव न विद्यते ॥ ३४ ॥
 येन तप्तं तपस्तीर्थं तीर्थसेवा श्रुतं तथा ।
 यज्ञं वाभयदानस्य कलां नार्हन्ति षोडशीम् ॥ ३५ ॥
 चतुःसागरपर्यन्तां यो दद्यात्पृथिवीं मिमाम् ।
 अभयं यश्च भूतेभ्य स्तयोरभयदोऽधिकः ॥ ३६ ॥
 अपि त्यजे राज्यमिमं शरीरं वापि दुस्त्यजम् ।
 न त्विमं भयसंत्रस्तं त्यजे दीनं कपोतकम् ॥ ३७ ॥
 यन्ममास्ति शुभं किञ्चित्तेन जन्मनि जन्मनि ।
 भवेयमहमार्त्तानां प्राणिनामार्त्तिनाशकः ॥ ३८ ॥
 न त्वहं कामये राज्यं न स्वर्गनापुनर्भयम् ।
 प्राणिनां दुःखतप्तानां कामये दुःखनाशनम् ॥ ३९ ॥
 यथा च नानृता वाणी मयैषा समुदाहृता ।
 सत्येन तेन भगवान् प्रसीदतु ममेश्वरः ॥ ४० ॥
 आहारार्थं समारम्भस्तव चायं विहंगम ।
 तद्यथेष्टं समाहारमन्यदेव ददाम्यहम् ॥ ४१ ॥

न्यनउवाच- य एष विहितो ऽस्माकं धात्रा भक्ष्यः कपोतकः ।

तमेवोत्सृज नाहारैः कार्यं मप्यपरैरपि ॥ ४२ ॥

श्येनाः कपोतान् खादन्ति श्रुतिरेषा सनातनो ।

मा राजन् सारतां ज्ञात्वा कदलीस्कंधमारुह ॥ ४३ ॥

राज्ञोवाच- नाहं कुशास्त्रमार्गेण कचिद्वर्त्तं विहङ्गम ।

शास्त्रेणैवो पदिष्टोऽयं धर्मः सत्यदयापरः ॥ ४४ ॥

सर्वसत्त्वेषु यद्दानं मेकं सत्त्वे च या दया ।

सर्वसत्त्वप्रदानात्तु दयैका च विशिष्यते ॥ ४५ ॥

सर्ववेदाश्च यत् कुर्युः सर्वं यज्ञाश्च स्वेचर ।

सर्वतीर्थाभिषेकाश्च तत् कुर्यात् प्राणिनो दया ॥ ४६ ॥

षाड्मनः कर्मभिर्ये तु सर्वभूतहिते रताः ।

दयादर्शितपन्थानो ब्रह्मलोकं व्रजन्ति ते ॥ ४७ ॥

गच्छतस्तिष्ठतो वापि जाग्रतः स्वपतोऽपि वा ।

यन्नभूतहितार्थाय तत् पशोरिव चेष्टितम् ॥ ४८ ॥

जङ्गमानि च भूतानि स्यावराणि च ये नराः ।

आत्मवत्परिरक्षन्ति यांति ते परमां गतिम् ॥ ४९ ॥

प्राणिनं बध्यमानं तु यः शक्तः समुपेक्षते ।

स्याति नरकं घोरं मितिप्राहु र्मनीषिणः ॥ ५० ॥

राज्यं समस्तं सुमहत् प्रयच्छामि तव द्विज ।

यद्वा कामयसे ह्यन्यद् वर्जयित्वा कपोतकम् ॥ ५१ ॥

न्यनउवाच- यदिराजन् कपोतेन सुदृढा प्रीति रीदृशी ।

ततः कपोततुल्यानि स्वप्नांस्तानि प्रयच्छ मे ॥ ५२ ॥

राज्ञोवाच- अनुग्रहमिमं मन्ये यन्मां श्येनाभिभाषसे ।

एतत्तोऽहं प्रयच्छामि स्वप्नांसं यावदिच्छसि ॥ ५३ ॥

यदप्रियं तत्सृजनं श्रिराद्यदति मानवः ।

मम तु प्रियं नेवैतत्कस्मादभिहितं चिरात् ॥ ५४ ॥

अध्रुवेण शरीरेण प्रतिलक्षणविनाशिना ।

ध्रुवं यो नाज्जयेद्धर्मं स शोच्यो मूढचेतनः ॥ ५५ ॥

यदि प्राण्युपकाराय देहोऽयं नापयुज्यते ।

ततः किमुपकारोऽस्य प्रत्यहं क्रियते वृथा ॥ ५६ ॥

येनञ्चाव- नातिरिक्तमहं याचे तव मांसं जनेश्वर ! ।
 तस्मात्कपोतेन समं प्रयच्छ तुलया धृतम् ॥ ५७ ॥
 राजीश्वर- तदेवाहं करिष्यामि यत् मां स्येनाभि भाषसे ।
 कपोतरक्षणं मे स्यात्तदापि च विद्वज्जम् ॥ ५८ ॥
 लोमशउवाच, एवमुक्त्वा स्वमांसानि समुत्कृत्य स पार्थिवः ।
 प्रहृष्टः स्तोत्रयामास कपोतेन समं प्रभुः ॥ ५९ ॥
 स्थरकात्मफलभोगेच्छां सर्वं सत्त्वसुखैषिणः ।
 भवन्ति परदुःखेन साधवो नित्यदुःखिताः ॥ ६० ॥
 ध्रियमाणस्तु तुलया कपोतो व्यतिरिच्यते ।
 पुनश्चोत्कृत्य मांसानि ततः प्रादात् स पार्थिवः ॥ ६१ ॥
 न विद्यते यदा मांसं कपोतेन समं क्वचित् ।
 ततः प्रक्षीण मांसो ऽसावारुरोह तुलां स्वयम् ॥ ६२ ॥
 परदुःखातुरा नित्यं सर्वभूतहिते रताः ।
 नापेक्षन्ते महात्मानः स्वसुखानि महान्तपि ॥ ६३ ॥
 अथ तस्मिन् समारुढे तुला मौशीनरे नृपे ।
 देव दुःकुम्भयो नेदुः पुष्पवृष्टिः पपात ह ॥ ६४ ॥
 ततस्तस्य तदा मत्वा धर्मे राज्ञो मतिं पराम्
 शक्तः स्वरूप मास्थाय वाक्यमेत दुवाच ह ॥ ६५ ॥
 इन्द्रोऽहमस्मि भद्रं ते कपोतो हृष्यवाडयम् ।
 जिज्ञासमानो त्वां राजनिमं यज्ञमुपागतौ ॥ ६६ ॥
 नैतत्पूर्वं नृपाश्चक्रुर्न करिष्यन्ति चापरे ।
 महाकारुणिकेनेह यत्कृतं दुष्कृतं नृप ॥ ६७ ॥
 परार्थं त्यजतः प्राणान् या प्रीतिरभवत्तव ।
 प्राणसंश्रयं सुवधेषु न सा प्राणेषु देहिनाम् ॥ ६८ ॥
 परार्थं कांतकल्याणी स्वश्रेयात्यंतनिष्ठुरा ।
 त्वय्येव केवलं राजन् करुणा तरुणायते ॥ ६९ ॥
 स्य कर्मपाशैः सुदृढैर्वज्रं कृत्स्नमिदं जगत् ।
 त्वं जगद्दुःखमोक्षार्थं यज्ञः करुणया नृप ॥ ७० ॥
 यथा सर्वात्मना वापि दोषेष्वपहृतं स्वया ।
 तथा चैवात्मनःस्थाने वासनापि न विद्यते ॥ ७१ ॥

अकृत्वेष्यां विशिष्टेषु हीनाननवमान्य च ।
 अकृत्वा सदृशे स्पर्द्धां त्वं लोकोत्तमतां गतः ॥ ७२ ॥
 परोपकारजन्मानो विधात्रा विहिताश्च ये ।
 सजला जलदाः खे च सफलाश्च महाद्रुमाः ॥ ७३ ॥
 आत्मप्राणैः परप्राणान् यो नरः परिरक्षति ।
 स याति परमंधाम यतो नावर्त्तते पुनः ॥ ७४ ॥
 प्राणैरपि त्वया राजन् रक्षितः कृपणो जनः ।
 स्वमांसानि प्रदत्तानि द्रव्येष्वन्येषु का कथा ॥ ७५ ॥
 पशवोऽपि हि जीवन्ति केवलात्मोदरभराः ।
 सपुनर्जीवितश्लाघ्यो यः परार्थं हि जीवति ॥ ७६ ॥
 किमत्र चित्रं यत् संतः परानुग्रहतत्पराः ।
 न हि स्वदेहशीताय जायन्ते चन्दनद्रुमाः ॥ ७७ ॥
 परोपकारव्यापारपरो यः पुरुषः सदा ।
 सपदं तदवाप्नोति परादपि हि यत्परम् ॥ ७८ ॥
 परोपकारैरुधियः स्वस्तुखाय गतस्पृहाः ।
 जगद्धिताय जायन्ते साधवस्त्वादृशा भुवि ॥ ७९ ॥
 यत्स्वमांसानि भूतेभ्यः समुत्कृतानि पार्थिव ।
 एवा ते शाश्वती कीर्तिर्लोकाननुगमिष्यति ॥ ८० ॥
 दिव्यरूपधरश्चैव पालयित्वा महीं चिरम् ।
 सर्वं लोकानतिक्रम्य ब्रह्मलोकं गमिष्यसि ॥ ८१ ॥
 एवमुक्त्वा तमिन्द्राग्नी जग्मतु स्त्रिदशालयं ।
 राजा तु क्रतुमिष्ट्या च सुमुदे देववच्चिरम् ॥ ८२ ॥
 य इदं शृणुयान्नित्यं शिवेश्वरितमुत्तमम् ।
 सविधूयेह पापानि प्रयाति त्रिदिवं नरः ॥ ८३ ॥
 विचिंत्य राजा स्वशरीरमध्रुवं ध्रुवं यशः सर्वजनस्य दुर्लभम्
 शरीरं दानात्परजोवरक्षणं विनाय लोकत्रय भूषणं ययैः

अहिंसा

छतिः । मा हिंस्यात् सर्वाभूतानि
 अयतां धर्मसर्वस्वं श्रुत्वा च प्यवधार्यताम् ।
 आत्मनः प्रति कूलानि परेषां न समाचरेत् ॥

यदन्यैर्विहितं नेच्छेदात्मनः कर्म पूरुषः ।

न तत्परेषु कुर्वीत जानन्नप्रिय मात्मनः ॥

• चट्टो ३८ न तत्परस्य संदध्यात् प्रतिकूलं यदात्मनः ।

एष मासासिको धर्मः कामादन्यः प्रवर्त्तते ॥ ७२ ॥

जीवितं यः स्वयं चेच्छेत् कथं सोऽन्यं प्रधातयेत् ।

यद्यदात्मनि चेच्छेत् पत्परस्यापि चिन्तयेत् ॥ ७३ ॥

यान्ति. ३०६. मनसोऽप्रतिकूलानि प्रेत्य चेह च वाञ्छसि ।

भूतानां प्रतिकूलेभ्यो निवर्त्तस्व यतेन्द्रियः ॥

आत्मनः प्रलिकूलानि परेभ्यो यदि नेच्छसि ।

परेषां प्रतिकूलेभ्यो निवर्त्तय ततो मनः ॥

मनुः ७. योऽहिंसकानि भूतानि हिनस्त्यात्मसुखेच्छया ।

सजीवश्च मृतश्चैव न कश्चित् सुखमेधते ॥ ४५ ॥

यो बन्धनयप्रह्णेशान् प्राणिनां न चिकीर्षति ।

स सर्वस्य हितप्रेप्सुः सुखमत्यन्तमश्नुते ॥ ४६ ॥

यद्धपायति यत्कुरुते धृतिं यध्नाति यत्र च ।

तदवाप्नोत्ययत्नेन यो हिनस्ति न विष्णुः ॥ ४७ ॥

नाकृत्वा प्राणिनां हिंसां मांसं मुत्पद्यते कश्चित् ।

न च प्राणिवध स्वर्ग्यं स्तस्यान्मांसं दिवर्जयेत् ॥ ४८ ॥

समुत्पत्तिं च मांसस्य दधयन्धौ च देहिनाम् ।

प्रसमीक्ष्य निवर्त्तते सर्वमांसस्य भक्षणात् ॥ ४९ ॥

अनुमन्ता विशसिता निहन्ता क्रय विक्रयी ।

संस्कर्ता चोपहर्ता च खादकश्चेति घातकाः ॥ ५१ ॥

एषे वर्षेऽश्वमेधेन यो यजेत शतं समाः ।

मांसानि च न खादेश्च स्तयो पुण्यफलं समम् ॥ ५३ ॥

फलमूलाशनैर्मेधैर्मुन्यन्नानां च भोजनैः ।

न तत्फलं मवाप्नोति यन्मांसपरिवर्जनात् ॥ ५४ ॥

मांसं भक्षयिता ऽमुत्र यस्य मांसं मिहाद्रम्यहम् ।

एतन्मांसस्य मांसत्वं प्रवदन्ति मनीषिणः ॥ ५५ ॥

अनु ११३. युधि.३. अहिंसा वैदिकं कर्म ध्यानमिन्द्रिय संयमः ।
 तपो ऽथ गुरुश्रूषा किं श्रेयः पुरुषं प्रति ॥ १ ॥
 सर्वाय्येतानि धर्माणि पृथक् द्वाराणि सर्वशः ।
 शृणु संकीर्त्य मानानि षडेव भरतर्षभ ॥ २ ॥
 हन्त निश्रेयसं जन्तो रहं वक्ष्याम्यनुत्तम ।
 अहिंसापाश्रयं धर्मं यः साधयति वै नरः ॥ ३ ॥
 श्रीन् दोषान्सर्वभूतेषु निधाय पुरुषः सदा ।
 कामक्रोधौ च संयम्य ततः सिद्धिमवाप्नुते ॥ ४ ॥
 अहिंसकानि भूतानि दण्डेन विनिहन्ति यः ।
 आत्मनः सुखमन्विच्छन् स प्रेत्य न सुखी भवेत् ॥ ५ ॥
 अतोपमस्त भूतेषु यो वै भवति पूरुषः ।
 न्यस्तदण्डो जितक्रोधः सप्रेत्य सुखमेधते ॥ ६ ॥
 सर्वभूतात्मभूतस्य सर्वभूतानि पश्यतः ।
 देवापि मार्गे मुह्यन्ति अपदस्य पदैषिणः ॥ ७ ॥
 नतत्परस्य सन्दध्यात् प्रतिकूलं यदात्मनः ।
 एष संक्षेपतो धर्मः कामादन्यत् प्रवर्तते ॥ ८ ॥
 प्रत्याख्याने च दाने च सुखदुःखे प्रियाप्रिये ।
 आत्मौपम्येन पुरुषः प्रमाणमधिगच्छति ॥ ९ ॥
 यथापरः प्रक्रमते परेषु तथापरे प्रक्रमन्ते परस्मिन् ।
 तथैव तेपूषमा जीदलोके यथा धर्मो निपुणेनो पदिष्टः ॥ १० ॥
 दैगम्या-३ इत्युक्त्वा तं सुरगुरु धर्मराजं युधिष्ठिरम् ।
 दिव माचक्रमे धीमान् पश्यतामेव नः सदा ॥ ११ ॥

—

अनु. ११७. अहिंसा परमो धर्म इत्युक्तं बहुश स्त्वया ।
 श्राद्धेषु च भवानाह पितृनामिपकाङ्क्षिणः ॥ १ ॥
 मांसं बहुविधैः प्रोक्तस्त्वया श्राद्धविधिः पुरा ।
 ग्रहत्वा च कुतो मांसमेवमेतद्विरुध्यते ॥ २ ॥
 जातो नः संशयो धर्मं मांसस्य परिवर्जने ।
 दाया भक्षयतः कः स्यात् कश्चाभक्षयतो गुणः ॥ ३ ॥

हृत्वा भक्षयतो वापि परेणापि हृतस्य वा ।
 हन्याद्वा यः परस्वार्थं क्रीत्वा वा भक्षयेन्नरः ॥ ४ ॥
 शतदिच्छामि तत्त्वेन कथ्यमानं त्वयाऽनघ ।
 निश्चयेन चिकीर्षामि धर्ममेतं सनातनम् ॥ ५ ॥
 कथमायुरवाप्नोति कथं भवति सत्त्ववान् ।
 कथं मव्यङ्गतासौ त लक्षण्यो जायते कथम् ॥ ६ ॥
 मांसस्याभक्षणाद् राजन् यो धर्मः कुरुनन्दन ।
 तन्मे शृणु यथातत्त्वं यथास्य विधिरुत्तमः ॥ ७ ॥
 रूपमव्यङ्गता मायुर्बुद्धिं सत्त्वं चलं स्मृतिम् ।
 प्राप्नुकानैर् नरैर् हिंसा वर्जिता वै महात्मभिः ॥ ८ ॥
 ऋषीणामत्र संवादो बहुशः कुरुनन्दन ।
 बभूव तेषां तु मतं यत्तच्छृणु युधिष्ठिर ॥ ९ ॥
 यो यजेताश्वमेधेन मांसि नास्ति मतव्रतः ।
 वर्जयेन् मधु मांसञ्च समवेतद् युधिष्ठिर ॥ १० ॥
 सप्तपयो वालकिल्यास्तथैव च मरीचिपाः ।
 अमांसं भक्षणं राजन् प्रशंसन्ति मनीषिणः ॥ ११ ॥
 न भक्षयति यो मांसं न च हन्यान्न घातयेत् ।
 तन्मित्रं सर्वभूतानां मनुः स्वायम्भुवोऽब्रवीत् ॥ १२ ॥
 अष्टादशः सर्वभूतानां विश्वास्यः सर्वजन्तुषु ।
 साधूनां सम्मतो नित्यं भवेन्मांसं विवर्जयन् ॥ १३ ॥
 स्वमांसं परमांसेन यो वर्धयितुमिच्छति ।
 नारदः प्राह धर्मात्मा नियतं सोऽयसीदति ॥ १४ ॥
 ददाति यजते चापि तपस्वी च भवत्यपि ।
 मधुमांसनिवृत्तोऽपि प्राह दैवं बृहस्पतिः ॥ १५ ॥
 सदा यजति सत्रेण सदा दानं प्रयच्छति ।
 सदा तपस्वी भवति मधुमांसविवर्जनात् ॥ १७ ॥
 सर्वभूतेषु यो विद्वान् ददात्यभयदक्षिणाम् ।
 दाता भवति लोके स प्राणानां नात्र संशयः ।
 एतं वै परमं धर्मं प्रशंसन्ति मनीषिणः ॥ २० ॥

प्राणा यथात्मनोऽभीष्टा भूतानामपि ते तथा ।
 आत्मौपम्येन मन्तव्यं बुद्धिमद्भिः कृतात्मभिः ॥ २१ ॥
 मृत्युतो भयमस्तीति विदुषां भूतिमिच्छताम् ।
 किं पुनर्हन्यमानानां तरसा जीवितार्थिनाम् ।
 अरोगाणामपापानां पापैर्मांसोपजीविभिः ॥ २३ ॥
 तस्माद्विद्धि महाराज मांसस्य परिवर्ज्जनम् ।
 धर्मस्यायतनं श्रेष्ठं स्वर्गस्य च सुखस्य च ॥ २४ ॥
 अहिंसा परमो धर्मस्तथाहिंसा परं तपः ।
 अहिंसा परमं सत्यं यतो धर्मः प्रवर्त्तते ॥ २५ ॥
 न हि मांसं तृणात् काष्ठादुपलाद्वापि जायते ।
 हत्वा जन्तुं ततो मांसं तस्माद्दोषस्तु भक्षणे ॥ २६ ॥
 कान्तारेष्वथ घोरेषु दुर्गेषु गहनेषु च ।
 रात्रावहनि सन्ध्यासु चत्वरेषु सभासु च ॥ २८ ॥
 उद्यतेषु च शस्त्रेषु मृगव्यालभयेषु च ।
 अमांसभक्षणे राजन् भयमन्यैर्न गच्छति ॥ २९ ॥
 नरण्यः सर्वभूतानां विश्वास्यः सर्वजन्तुषु ।
 अनुद्वेगकरो लोके न चाप्युद्विजते सदा ॥ ३० ॥
 यस्माद् ग्रसति चैवायुर्हिसकानां महाद्युते ।
 तस्माद्विवर्ज्येन् मांसं य इच्छेद् भूतिमात्मनः ॥ ३३ ॥
 घ्रातारं नाधिगच्छन्ति रौद्राः प्राणिविहिंसकाः ।
 उद्वेजनीया भूतानां यथा व्यालमृगास्तथा ॥ ३४ ॥
 लोभाद्वा बुद्धिमोहाद्वा बलवीर्यार्थमेव च ।
 संसर्गाद् वाथ पापानां अधर्मं रुचिता नृणाम् ॥ ३५ ॥
 स्वमांसं परमांसेन यो वर्द्धयितुमिच्छति ।
 उद्विग्नवासो वसति यत्र तत्राभिजायते ॥ ३६ ॥
 धन्यं यशस्यमायुष्यं स्वर्ग्यं स्वस्त्ययनं महत् ।
 मांसस्याभक्षणं प्राहुर्नियताः परमर्षयः ॥ ३७ ॥
 वदन्तु खलु कौन्तेय श्रुतमासीत् पुरा मया ।
 मार्कण्डेयस्य वदतो ये दोषा मांसभक्षणे ॥ ३८ ॥

यो वै खादति मांसानि प्राणिनां जीवितैषिणाम् ।
 हतानां वा मृतानां वा यथा हन्ता तथैव सः ॥ ३६ ॥
 धनेन ऋयिको हन्ति खादकश्चोपभोगतः ।
 घातको बधवन्धाभ्या मित्येष त्रिविधो बधः ॥ ४० ॥
 अखादयन्ननुमोदश्च भावदोषेण मानवः ।
 योऽनुमोदति हन्यन्तं सोऽपि दोषेण लिप्यते ॥ ४१ ॥
 अधृष्यः सर्वभूतानामायुष्मात्रीरुजः सुखी ।
 भवत्यभक्ष्यन्मांसं दयावान् प्राणिनामिह ॥ ४२ ॥
 हिरण्यदानैर्गोदानैर्भूमिदानैश्च सर्वशः ।
 मांसस्याभक्षणे धर्मो विशिष्ट इति नः श्रुतः ॥ ४३ ॥
 अप्रोक्षितं वृथा मांसं विधिहीनं न भक्षयेत् ।
 भक्षयन्निरयं याति नरो नास्त्यत्र संशयः ॥ ४४ ॥
 प्रोक्षिताभ्युक्षितं मांसं तथा ब्राह्मणकाम्यया ।
 अल्पदोषमिदं ज्ञेयं विपरीते तु लिप्यते ॥ ४५ ॥
 खादकस्य कृते जन्तून् यो हन्यात् पुरुषाधमः ।
 महादोषतरस्तत्र घातको न तु खादकः ॥ ४६ ॥
 भक्षयित्वापि यो मांसं पश्चादपि निवर्त्तते ।
 तस्यापि सुमहान् धर्मो यः पापाद्विनिवर्त्तते ॥ ४८ ॥
 आहर्त्ता चानुमन्ता च विशस्ता ऋयविक्रयी ।
 संस्कर्त्ता चोपभोक्ता च खादकाः सर्व एव ते ॥ ४९ ॥
 इदमन्यत्तु वक्ष्यामि प्रमाणं विधिनिर्मितम् ।
 पुराणमृषिभिर्जुष्टं वेदेषु परिनिष्ठितम् ॥ ५० ॥
 प्रवृत्तिलक्षणो धर्मः प्रजार्थिभि रुदाहृतः ।
 यथोक्तं राजशार्दूल न तु तन्मोक्षकाङ्क्षिणाम् ॥ ५१ ॥
 हविर्यत् संस्कृतं मन्त्रैः प्रोक्षिताभ्युक्षितं शुचि ।
 वेदोक्तेन प्रमाणेन पितॄणां प्रक्रियासु च ॥ ५२ ॥
 अतोऽन्यथा वृथामांसमभक्ष्यं मनुरब्रवीत् ।
 अस्वर्ग्यमयशस्यं तद् रक्षोवद् भरतर्षभ ॥ ५३ ॥
 विधिहीनं नरः पूर्वं मांसं राजन् न भक्षयेत् ।
 अप्रोक्षितं वृथा मांसं विधिहीनं न भक्षयेत् ॥ ५४ ॥

य इच्छेत् पुरुषोऽत्यन्तमात्मानं निरुपद्रवम् ।
 स वर्जयेत् मांसानि प्राणिनामिह सर्वशः ॥ ५५ ॥
 श्रूयते हि पुरा कल्पे नृणां ब्रीहिमयः पशुः ।
 येनायजन्त यज्वानः पुण्यलोकपरायणाः ॥ ५६ ॥
 ऋषिभिः संशयं दृष्टो वस्तुश्चेदिपतिः पुरा ।
 अभक्ष्यमिति मांसं यः प्राह भक्ष्यमिति प्रभो ॥ ५७ ॥
 आकाशादवर्णो प्राप्त स्ततः स पृथिवीपतिः ।
 एतदेव पुनश्चोक्ता विवेश धरणीतलम् ॥ ५८ ॥
 प्रजानां हितकायेन त्वगल्येन महात्मना ।
 आरण्याः सर्वदैवत्याः प्रोज्झितास्तपसा नृणाः ॥ ५९ ॥
 क्रियाद्येवं न ह्यियन्ते पितृदैवतसंश्रिताः ।
 प्रीयन्ते पितरश्चैव न्यायतो मांसतर्पिताः ॥ ६० ॥
 इदन्तु शृणु राजेन्द्र कीर्त्यमानं मया जनघ ।
 अभक्ष्ये सर्वसुखं मांसस्य मनुजाधिप ॥ ६१ ॥
 यस्तु वर्षशतं पूर्णं तपस्तप्येत् सुदाकणम् ।
 यथैव वर्जयेन्मांसं समभेतन्मतं मम ॥ ६२ ॥
 कौमुदे तु विशेषेण शुक्लपक्षे नराधिप ।
 वर्जयेन् मधुमांसानि धर्मो ह्यत्र विधीयते ॥ ६३ ॥
 चतुरो वार्षिकान् मासान् यो मांसं परिवर्जयेत् ।
 चत्वारि भद्राण्याप्नोति कीर्त्तिमायुर्यशो बलम् ॥ ६४ ॥
 अथवा मासं मेकं वै सर्वमांसान्यभक्षयन् ।
 अतीत्य सर्वदुःखानि सुखं जीवेन्निरामयः ॥ ६५ ॥
 वर्जयन्ति हि मांसानि मासराः पक्षशोऽपि वा ।
 तेषां हिंसा निवृत्तानां ब्रह्मलोको विधीयते ॥ ६६ ॥
 मांसन्तु कौमुदं पक्षं वर्जितं पार्थ राजभिः ।
 सर्वभूतात्मभूतस्थैर्विदितार्थपरावरैः ॥ ६७ ॥
 नाभागे नाम्बरीपेण गयेन च महात्मना ।
 आयुनाथानरण्येन दिलीपरघुपूरुभिः ॥ ६८ ॥
 कार्तवीर्यानिरुद्धाभ्यां नहुपेण ययातिना ।
 नृगेण विष्वक्सेनेन तथैव ताराविन्दुना ॥ ६९ ॥

युष्माश्वेन च तथा शिपिनौशीनरेण च ।
 मुचुकुन्देन मांघाघ्रा हरिश्चन्द्रेण वा विभो ॥ ७० ॥
 ज्येनचित्रेण राजेन्द्र सोमकेन वृकेण च ।
 रैवतेन रन्तिदेवेन वसुना सृजयेन च ॥ ७१ ॥
 कुन्त्यन्तेन करुषेण रामालर्कनलैस्तथा ।
 विरूपाश्वेन तिमिना जमकेन च धीमता ॥ ७२ ॥
 ऐलेन पृथुना चैव घोरसेनेन चैव ह ।
 इक्ष्वाकुणा शम्भुना च श्वेतेन सगरेण च ॥ ७३ ॥
 अजेन धुन्धुना चैव तथैव च सुधाहृना ।
 हर्म्यश्वेन च राजेन्द्र क्षुपेण भरतेन च ॥ ७४ ॥
 एतैश्चान्यैश्च राजेन्द्र पुरा मांसं न भक्षितम् ।
 शारदं कौस्तुभं मांसं ततस्ते स्वर्गमाप्नुवन् ॥ ७५ ॥
 तदेतं हुत्तमं धर्मं महिंसा धर्मलक्षणम् ।
 ये चरन्ति महात्मानो नाकपृष्ठे वसन्ति ते ॥ ७६ ॥
 मधु मांसं च ये नित्यं वर्जयन्तीह धार्मिकाः ।
 जन्मप्रभृति मद्यं च सर्वं ते मुनयः स्मृताः ॥ ७७ ॥
 अर्मासभक्षणविधिं पवित्रवृषिपूजितम् ।
 विमुक्तः सर्वपापेभ्यः सर्वकामैर्महीयते ॥
 विशिष्टतां ज्ञातिषु च लभते नात्रसंशयः ॥ ७८ ॥
 आपन्नश्चापदो मुच्येद् वृद्धो मुच्येत बन्धनात् ।
 मुच्येत्तापातुरो रोगाद् वृद्धः खान् मुच्येत दुःखितः ॥ ७९ ॥
 तिर्यग् पोनिं न गच्छेच्च रूपशोभ भवेत्तरः ।
 अद्धिमान् धैः कुरुश्रेष्ठ प्राप्नुयाच्च महद्यशः ॥ ८० ॥
 एतत्ते कथितं राजन् मांसस्य परिवर्जने ।
 प्रवृत्तौ च निवृत्तौ च विधानं मृषिनिर्मितम् ॥ ८१ ॥

श्रद्धा

एतद्वारण्यकोशनिघण्टु-प्र-१. ८. किं देवतोऽस्यां दक्षिणायां दिश्यसीति ।
 यम देवत इति । स यमः कस्मिन् प्रतिष्ठित इति ? यज्ञ इति । कस्मि-
 न्नु यज्ञः प्रतिष्ठित इति । दक्षिणायामिति । कस्मिन्नुदक्षिणा प्रति-

ष्ठितेति । अद्यायामिति । यदा ह्येव अद्धत्तेऽथ दक्षिणां ददाति
अद्यायाश्च ह्येव दक्षिणा प्रतिष्ठितेति । कस्मिन्नु अद्या प्रतिष्ठितेति ।
हृदय इति होवाच । हृदयेन हि अद्यां जानाति हृदये ह्येव अद्या
प्रतिष्ठिता भवतीत्ये व मे वै त द्याज्ञवल्क्य ॥ २१ ॥

मनुः ४. अद्धयेष्टं च पूतं च नित्यं कुर्यादतन्द्रितः ।
अद्याकृते ह्यक्षये ते भवतः स्वागतै र्धनैः ॥ २२६ ॥
ओत्रियस्य कदर्यस्य वदान्यस्य च वाङ्मुषेः ।
मीमांसित्वोभयं देवाः सममन्न कमल्पयन् ॥ २२४ ॥
तान् प्रजापतिराहृत्य माकृध्वं विषमं समम् ।
अद्यापूतं वदान्यस्य हतमअद्धयेतरत् ॥ २२५ ॥

रति. समु. ३. अद्याधर्मं सुता देवी पावनी विश्वरूपिणी ।
सावित्री प्रसवित्री च संसारार्णव तारिणी ॥ ८ ॥
अद्या साध्यते धर्मो महद्भिर्ना ऽर्थराशिभिः ।
अकिञ्चना हि मुनयः अद्यावन्तो दिवं गताः ॥ ६ ॥

शांति २६३. अहिंसादि कृतं कर्म इह चैव परत्र च ।
अद्यां निहन्ति वै ब्रह्मन् सा हता हन्ति तं नरम् ॥ ६ ॥
समानां अदधानानां संयतानां सुचेतसाम् ।
कुर्वतां यज्ञ इत्येव न यज्ञो जातु नेष्यते ॥ ७ ॥
अद्या वैवस्वती सेयं सूर्यस्य दुहिता द्विज ।
सावित्री प्रसवित्री च घहिर्वाङ्मनसी ततः ॥ ८ ॥
घाग्वृद्धं त्रायते अद्या मनोवृद्धञ्च भारत ।
अद्यावृद्धं वाङ्मनसी न यज्ञं स्नातुमर्हति ॥ ९ ॥
अत्र गाथा ब्रह्मगीताः कीर्त्तयन्ति पुराविदः ।
शुचे रअदधानस्य अदधानस्य चाशुचेः ।
देवा वित्तं समन्यन्त सदृशं यज्ञकर्मणि ॥ १० ॥
ओत्रियस्य कदर्यस्य वदान्यस्य च वाङ्मुषेः ।
मीमांसित्वोभयं देवाः सममन्नमकल्पयन् ॥ ११ ॥
प्रजापतिस्तानुवाच विषमं कृतमित्युत ॥ १२ ॥

श्रद्धापूर्तं वदान्यस्य हत मश्रद्धये तरत् ।
 भोज्यमन्नं वदान्यस्य कदर्यस्य न बाहुषे ॥ १३ ॥
 अश्रद्धान एवैको देवानां नार्हते हविः ।
 तस्यैवान्नं न भोक्तव्यमिति धर्मविदो विदुः ॥ १४ ॥
 अश्रद्धा परमं पापं श्रद्धा पाप प्रमोचनी ।
 जहाति पापं श्रद्धावान् सर्पो जीर्णमिव त्वचम् ॥ १५ ॥
 ज्यायसी या दवित्राणां निवृत्तिः श्रद्धया सह ।
 निवृत्तशीलदोषो यः श्रद्धावान् पूत एव सः ॥ १६ ॥
 किं तस्य तपसा कार्यं किं वृत्तेन किं मात्मना ।
 श्रद्धा मयोऽयं पुरुषो यो यच्छ्रद्धः स एव सः ।
 इति धर्मः समाख्यातः सद्भिर्धर्मार्थदर्शिभिः ॥ १७ ॥

प्रातिथ्यम् ॥

अनु १२०.

आतिथ्यं सततं कुर्यात् ।

अथर्ववे०

इष्टं च वा एष पूतं च गृहाणामश्नाति यः पूर्वोऽतिथे
 रश्नाति ॥ १ ॥ पयश्च वा एष रसं च० ॥ २ ॥ ऊर्जां च वा
 एष स्फातिं च० ॥ ३ ॥ प्रजां च वा एष पशूंश्च० ॥ ४ ॥
 कीर्तिं च वा एष यशश्च० ॥ ५ ॥ श्रियं च वा एष संविदं
 च गृहाणा मश्नाति यः पूर्वोऽतिथे रश्नाति ॥ ६ ॥ एष वा
 अतिथि र्यं च्छेदश्रिय स्तस्मात् पूर्वो नाश्नीयात् ॥ ७ ॥

मनु. अ ३.संप्राप्ताय त्वतिथये प्रदद्यादासनोदके ।

अन्नं चैव यथाशक्ति सत्कृत्य विधिपूर्वकम् ॥ ६६ ॥

शिलानप्युज्जतो नित्यं पञ्चाग्नीनपि जुह्वतः ।

सर्वं सुकृतमादत्ते ब्राह्मणो ऽनर्चितो वसन् ॥ १०० ॥

तृणानि भूमि रुदकं वाक् चतुर्थी च सूनृता ।

एतान्यपि सतां गेहे नोच्छिद्यन्ते कदाचन ॥ १०१ ॥

एक रात्रिं तु निवसन्नतिथि ब्राह्मणः स्मृतः ।

अनित्यं हि स्थितो यस्मात्तस्मा दतिथिरुच्यते ॥ १०२ ॥

नैकग्राहीणमतिथिं विप्रं साङ्गतिकं तथा ।
 उपस्थितं गृहे विद्याङ्गार्या यन्नाम्नयो ऽपि वा ॥ १०३ ॥
 उपासते ये गृहस्थाः परपाकमबुद्धयः ।
 तेन ते प्रत्य पशुतां व्रजन्त्यज्ञादि दायिनाम् ॥ १०४ ॥
 अग्रणोचो ऽतिथिः सायं सूर्योदो गृहमेधिनाम् ।
 काले प्राप्तस्तृकाले वा नास्थानश्नन्गृहे वसन् ॥ १०५ ॥
 न वै स्वयं तदरनीयादतिथिं यज्ञ भोजयेत् ।
 धन्यं यशस्यमायुष्यं स्वर्ग्यं वा ऽतिथिपूजनम् ॥ १०६ ॥
 आसनावसथौ क्षया मनुव्रज्या मुपासनाम् ।
 उत्तमेपूत्तमं कुर्या जीने हानं समे समम् ॥ १०७ ॥
 वैश्वदेवे तु निर्वृत्ते ययन्यो ऽतिथि रात्रजेत् ।
 तस्याप्यन्नं यथाशक्ति प्रदद्यान्न बलिं हरेत् ॥ १०८ ॥

रन्तिदेव चरितम् ।

भाग. स्कं. ६-२५-श्रीगुरु-३-वितथस्य सुतोमन्यु बृहत्क्षत्रो जयस्ततः
 महावीर्यो नरो गर्गः संकृतिस्तु नरात्मजः ॥ १ ॥
 गुरुश्च रन्तिदेवश्च संकृतेः पण्डुनन्दन ।
 रन्तिदेवस्य हि यश इहाऽमुत्र च णीयते ॥ २ ॥
 वियद्वित्तस्य ददतो लब्धं लब्धं बुभुक्षतः ।
 निष्किञ्चनस्य धोरस्य सकुटुम्बस्य लीदतः ॥ ३ ॥
 व्यतीथु रष्टचत्वारिंश दद्यान्पिषतः किल ।
 घनपायस संयावं तोयं प्रात रूपस्थितम् ॥ ४ ॥
 कृच्छ्र प्राप्तकुटुम्बस्य क्षुत्तृड्भ्यां जातवेपथोः ।
 अतिथिर्ग्राह्यः काले भोक्तुकामस्य चागमत् ॥ ५ ॥
 तस्मै संव्यभजत् सो ऽन्नमादृत्य श्रद्धयान्वितः ।
 हरिं सर्वत्र संपश्यन् स भुक्त्वा प्रययौ छिजः ॥ ६ ॥
 अथान्यो भोक्ष्यमाणस्य विभक्तस्य महीपते ।
 विभक्तं व्यभजत्तस्मै वृषलाय हरिं स्मरन् ॥ ७ ॥

याते शूद्रे तमन्यो ऽगादतिथिः श्वभिरावृतः ।

राजन्मे दीयतामन्नं सगणाय बुभुक्षते ॥ ८ ॥

स आदृत्या वशिष्टं यद्वहुमान पुर स्कृतम् ।

तच्च दत्त्वा नमश्चक्रे श्वभ्यः श्वपतये विभुः ॥ ९ ॥

पानीयमात्र मुच्छेपं तच्चैक परितर्पणम् ।

पास्यतः पुल्कसो ऽभ्यागादपो देह्यऽशुभस्य मे ॥ १० ॥

तस्य तां करुणां वाचं निशम्य विपुलश्रमाम् ।

कृपया भृशसंतप्त इदमाहामृतं वचः ॥ ११ ॥

न कामये ऽहं गतिमीश्वरात्परा मष्टर्द्धियुक्ता मपुनर्भवं वा ।

आर्तिं प्रपद्ये ऽखिलदेहभाजा मन्तःस्थितो येन भवन्त्यदुःखाः १२

क्षुत्तदश्रमो गात्र परिश्रमश्च दैन्यं क्लमः शोकविषाद मोहाः ।

सर्वे निवृत्ताः कृपणस्य जन्तो र्जिजीविषोर्जीव जलार्पणान् मे १३

इति प्रभाष्य पानीयं त्रियमाणः पिपासया ।

पुल्कसाया ऽददाद्धीरो निसर्गकरुणो नृपः ॥ १४ ॥

तस्य त्रिभुवनाधीशाः फलदाः फलमिच्छताम् ।

आत्मानं दर्शयाञ्चक्रुर्विष्णुमायाविनिर्मिताः ॥ १५ ॥

स वै तेभ्यो नमस्कृत्य निःसङ्गो विगतस्पृहः ।

वासुदेवे भगवति भक्त्या चक्रे मनः परम् ॥ १६ ॥

ईश्वरालम्बनं चित्तं कुर्वतो ऽनन्यराधसः ।

माया गुणमयी राजन् स्वप्रवत् प्रत्यलीयत ॥ १७ ॥

तत्प्रसङ्गानुभावेन रन्तिदेवानुवर्तिनः ।

अभवन् योगिनः सर्वे नारायण परायणाः ॥ १८ ॥

मुग्दलोपाख्यानम्

वन २५८-२६० युधि उ' ब्रीहिद्रोणः परित्यक्तः कथं तेन महात्मना ।

कस्मै दत्तश्च भगवन् विधिना केन चात्य मे ॥ १ ॥

प्रत्यक्षधर्मा भगवान् यस्य तुष्टो हि कर्मभिः ।

सफलं तस्य जन्माहं मन्ये सद्धर्मचारिणः ॥ २ ॥

व्यास उवाच-शिलोज्ज्वलितं धर्मात्मा मुद्गलः संयतेन्द्रियः ।

आसीद्राजकुक्षेत्रे सत्यवागनसूयकः ॥ ३ ॥

अतिथिव्रती क्रियावाञ्छा कापोती वृत्तिमास्थितः ।

सुत्रमिष्टी कृतं नाम समुपास्ते महातपाः ॥ ४ ॥

समुत्रदारो हि मुनिः पक्षाहारो बभूव ह ।

कपोतवृत्त्या पक्षेण ब्रीहिद्रोण मुपार्जयत् ॥ ५ ॥

दर्शञ्च पौर्णमासञ्च कुर्वन् विगतमत्सरः ।

देवताऽतिथिशेषेण कुरुते देहयापनम् ॥ ६ ॥

तस्येन्द्रः सहितो देवैः साक्षात् त्रिभुवनेश्वरः ।

प्रत्यगृह्णन्महाराज भागं पर्वणि पर्वणि ॥ ७ ॥

स पर्वकालं कृत्वा तु मुनिवृत्तया समन्वितः ।

अतिथिभ्यो ददावन्नं प्रहृष्टेनान्तरात्मना ॥ ८ ॥

ब्रीहिद्रोणस्य तद्वयस्य ददतोऽन्नं महात्मनः ।

शिष्टं मात्सर्यहीनस्य चर्द्धत्यतिथिदर्शनात् ॥ ९ ॥

तच्छतान्यपि भुञ्जन्ति ब्राह्मणानां मनीषिणाम् ।

मुनेस्त्यागविशुद्ध्या तु तदन्नं वृद्धिमुच्छति ॥ १० ॥

तन्तु शुश्राव धर्मिष्ठं मुद्गलं शंसितव्रतम् ।

दुर्वासा नृप दिग्वासा स्तमथाभ्याजगाम ह ॥ ११ ॥

विभ्रच्चानियतं वेशमुन्मत्त इव पाण्डव ।

विकचः परुषा वाचो व्याहरन् विविधा मुनिः ॥ १२ ॥

अभिगम्याथ तं विप्रमुवाच मुनिसत्तमः ।

अन्नार्थिनमनुप्राप्तं धिहि मां द्विजसत्तम ॥ १३ ॥

स्वागतन्तेऽस्त्विति मुनिं मुद्गलः प्रत्यभाषत ।

पाच्यमाचमनीयञ्च प्रतिपाद्यान्नमुत्तमम् ॥ १४ ॥

प्रादात् स तापसायान्नं क्षुधितायातिथिव्रती ।

उन्मत्ताय परां श्रद्धामास्थाय स धृतव्रतः ॥ १५ ॥

ततस्तदन्नं रसवत् स एव क्षुधयान्वितः ।

बुभुजे कृतस्नमुन्मत्तः प्रादात्तस्यै च मुद्गलः ॥ १६ ॥

मुक्त्वा चान्नं ततः सर्वमुच्छिष्टेनात्मनस्ततः ।

अथाङ्गं लिलिपेऽन्नानि यथागतमगाच सः ॥ १७ ॥

एवं द्वितीये संप्राप्ते यथाकाले मनीषिणः ।
 आगम्य बुभुजे सर्वमन्नमुज्जोषजोविनः ॥ १८ ॥
 निराहारस्तु स मुनिरुज्जं मार्गयते पुनः ।
 न चैनं विक्रियां नेतुमशकमुद्गलं क्षुधा ॥ १९ ॥
 न क्रोधो न च मात्सर्यं नावनानो न सम्भ्रमः ।
 सपुत्रदारमुज्जन्तमाविधेश द्विजोत्तमम् ॥ २० ॥
 तथा तमुज्ज्वर्याणं दुर्वासा मुनिसत्तमम् ।
 उपात्स्ये यथा कालं पद्भूतवः कृतनिश्चयः ॥ २१ ॥
 न चास्य मनसः किञ्चिद्विकारं दृष्टो मुनिः ।
 शुद्धसत्त्वस्य शुद्धं स ददरो निर्मलं मनः ॥ २२ ॥
 तमुवाच ततः प्रीतः स मुनिर्मुद्गलं ततः ।
 त्वत्समो नास्ति लोकेऽस्मिन् दाता मात्सर्यवर्जितः ॥ २३ ॥
 क्षुद्धर्मसंज्ञां प्रणुदत्यादत्ते धैर्यमेव च ।
 रसानुत्तारिणी जिह्वा कर्पत्येव रसान् प्रति ॥ २४ ॥
 आहारप्रभवाः प्राणा मनोऽनुनिग्रहञ्चलम् ।
 मनसश्चेन्द्रियाणाञ्चाप्यैकाग्र्यं निश्चितं तपः ॥ २५ ॥
 श्रमेणोपाज्जितं त्यक्तुं दुःखं ह्युद्धेन चेतसा ।
 तत्सर्वं भवता साधो यथावदुपपादितम् ॥ २६ ॥
 प्रीतः स्यो नुगृहीताश्च समेन्य भवता सह ।
 इन्द्रियाभिजयो धैर्यं संविभागो दमः शमः ।
 दया सत्यञ्च धर्मश्च त्वयि सर्वं प्रतिष्ठितम् ॥ २७ ॥
 जितास्ते कर्मभिलोकाः प्राप्तोऽसि परमाद्भुतिम् ॥ २८ ॥
 अहो दानं विष्णुपुन्ते सुमहत् स्वर्गवासिभिः ।
 सशरीरो भवान् गन्ता स्वर्गं सुचरितव्रत ॥ २९ ॥
 इत्येवं वदतस्तस्य तदा दुर्वासनो मुनेः ।
 देवदूतो विमानेन मुद्गलं प्रत्युपस्थितः ॥ ३० ॥
 संसारसंयुक्तेन किङ्किणीजालमालिना ।
 कामगेन विचित्रेण दिव्यगन्धः ता तथा ॥ ३१ ॥
 उवाच चैनं विप्रर्षिं विमानं कर्मभिर्जितम् ।
 समुपारोह संसिद्धिं प्राप्तोऽसि परमां मुने ॥ ३२ ॥

अनु. अथ- ६. धर्मक्षेत्रे कुरुक्षेत्रे धर्मज्ञैर्वहुभि र्वृते ।
 उज्ज्वृत्तिर्द्विजः कश्चित् कापोतिरभवत्तदा ॥ २४ ॥
 सभार्यः सह पुत्रेण सस्नुषस्तपसि स्थितः ।
 बभूव शुक्लवृत्तः स धर्मात्मा नियतेन्द्रियः ॥ २५ ॥
 षष्ठे काले सदा विप्रो भुङ्क्तेतैः सह सुव्रतः ।
 षष्ठे काले कदाचित्तु तस्यग्रहारो न विद्यते ॥ २६ ॥
 भुङ्क्तेऽन्यस्मिन् कदाचित् स षष्ठे काले द्विजोत्तमः ।
 कदाचिद्धर्मिणस्तस्य क्वर्भक्षे सति दारुणे ॥ २७ ॥
 नाविद्यत तदा विप्रः सञ्चयस्तन्निबोधत ।
 क्षीणौपधिसमावेशेऽत्यहीनोऽभवत्तदा ॥ २८ ॥
 काले कालेऽस्य संप्राप्ते नैव विद्येत भोजनम् ।
 क्षुधापरिगताः सर्वे प्रातिष्ठन्त तदा तु ते ॥ २९ ॥
 उज्ज्वस्तदा शुक्लपक्षे मध्यं तपति भास्करे ।
 उज्ज्वत्तश्च क्षुधात्तश्च स विप्रस्तपसि स्थितः ॥ ३० ॥
 उज्ज्वमप्राप्तवानेव ब्राह्मणः क्षुत्रश्रमान्वितः ।
 स तथैव क्षुधाविष्टः सार्द्धं परिजनेन ह ॥ ३१ ॥
 क्षपयामास तं कालं कृच्छ्राप्राणो द्विजोत्तमः ।
 अथ षष्ठे गते काले यवप्रस्थं भुपार्जयत् ॥ ३२ ॥
 यवप्रस्थं तु तं सक्तूनकुर्वन्त तपस्विनः ।
 कृतजप्याह्निकास्ते तु हुत्वा चाग्निं यथाविधि ॥ ३३ ॥
 कुडवं कुडवं सर्वे व्यभजन्त तपस्विनः ।
 अथागच्छत् द्विजः कश्चिदतिथिर्भुङ्क्ते तदा ॥ ३४ ॥
 ते तं दृष्ट्वातिथिं प्राप्तं प्रहृष्टमनसोऽभवन् ।
 तेऽभिवाद्य सुखप्रभं दृष्ट्वा तमतिथिं तदा ॥ ३५ ॥
 विशुद्धमनसो दान्ताः श्रद्धादमसमन्विताः ।
 अतस्तूया जितक्रोधाः साधवो वीतमत्सराः ॥ ३६ ॥
 त्यक्तमानसदक्रोधा धर्मज्ञा द्विजसत्तमाः ।
 सन्नह्यचर्यं गोत्रन्ते तस्याख्यात्वा परस्परम् ॥ ३७ ॥
 कुटीं प्रवेशयामासुः क्षुधार्त्तमतिथिं तदा ।
 इदमर्थञ्च पादञ्च वृषी चेयं तवानघ ॥ ३८ ॥

शुचयः सक्तवश्चेमे नियमोपार्जिताः प्रभो ।
 प्रतिगृहीष्व भद्रन्ते मया दत्ता द्विजर्षभ ॥ ३६ ॥
 इत्युक्ताः प्रतिगृह्याथ सक्तूनां कुडवं द्विजः ।
 भक्षयामास राजेन्द्र न च तुष्टिं जगाम सः ॥ ४० ॥
 स उञ्छवृत्तिस्तं प्रेक्ष्य क्षुधापरिगतं द्विजः ।
 आहारं चिन्तयामास कथं तुष्टो भवेदिति ॥ ४१ ॥
 तस्य भार्याब्रवीद्वाक्य मद्भागो दीयतामिति ।
 गच्छत्वेष यथाकामं परितुष्टो द्विजोत्तमः ॥ ४२ ॥
 इति ब्रुवन्तीं तां साध्वीं भार्यां स द्विजसत्तमः ।
 क्षुधापरिगतां ज्ञात्वा तान् सक्तून्नाभ्यनन्दत ॥ ४३ ॥
 आत्मानुमानतो विद्वान् स तु विप्रर्षभस्तदा ।
 जानन् वृद्धां क्षुधार्त्ताञ्च श्रान्तां ग्लानां तपस्विनीम् ॥ ४४ ॥
 त्वगस्थिभूतां वेपन्तीं ततो भार्यामुवाच ह ।
 अपि कीटपतङ्गानां मृगाणाञ्चैव शोभने ॥ ४५ ॥
 स्त्रियो रक्ष्याश्च पोष्याश्च न त्वेवं वक्तुमर्हसि ।
 अनुकंप्यो नरः पत्न्या पुष्टो रक्षित एव सः ॥ ४६ ॥
 धर्मकामार्थकार्यार्णि शुश्रूषा कुल सन्ततिः ।
 दारेष्वधीनो धर्मश्च पितृणामात्मनस्तथा ॥ ४७ ॥
 न वेत्ति कर्मतो भार्यारक्षणे योऽक्षमः पुमान् ।
 अयशो महदाप्नोति नरकाञ्चैव गच्छति ।
 प्रपतेद्यशसो दीप्तात् स च लोकान्न चाप्नुयात् ॥ ४८ ॥
 इत्युक्ता सा ततः प्राह धर्मार्थौ नौ समौ द्विज ।
 सक्तुप्रस्थचतुर्भागं गृहाणेमं प्रसीद मे ॥ ४९ ॥
 सत्यं रतिश्च धर्मश्च स्वर्गश्च गुणनिर्जितः ।
 स्त्रीणां पतिसमाधानं काङ्क्षितञ्च द्विजर्षभ ॥ ५० ॥
 ऋतुर्मातुः पितुर्वीजं दैवतं परमं पतिः ।
 भर्तुः प्रसादान्नारीणां रतिपुत्रफलं तथा ॥ ५१ ॥
 पालनाद्भि पतिस्त्वं मे भर्त्तासि भरणञ्च मे ।
 पुत्रप्रदानाद्वरदस्तस्मात् सक्तून् प्रयच्छ मे ॥ ५२ ॥

जरापरिमतो वृद्धः क्षुधात्तो दुर्बलो भृशम् ।
 उपवासपरिश्रान्तो तदा त्वमपि कर्षितः ॥ ५३ ॥
 इत्युक्तः स तया सक्तून् प्रगृह्यैनं वचोऽब्रवीत् ।
 द्विज सक्तूनिमान् भूयः प्रतिगृहीष्व सत्तम ॥ ५४ ॥
 स तान् प्रगृह्य भुक्त्वा च न तुष्टिमगमत् द्विजः ।
 तमुञ्जवृत्तिरलक्ष्य ततश्चिन्तापरोऽभवत् ॥ ५५ ॥

पुत्र उवाच. सक्तूनिमान् प्रगृह्य त्वं देहि विप्राय सत्तम ।
 इत्येव सुकृतं मन्ये तस्मादेतत् करोम्यहम् ॥ ५६ ॥
 भवान् हि परिपाल्यो मे सर्वदैव प्रयत्नतः ।
 साधूनां काङ्क्षितं यस्मात् पितुर्वृद्धस्य पालनम् ॥ ५७ ॥
 पुत्रार्थो विहितो हेयप वार्द्धके परिपालनम् ।
 श्रुतिरेषा हि विप्रर्षे त्रिषु लोकेषु शाश्वती ॥ ५८ ॥
 प्राणधारणमात्रेण क्षक्यं कर्तुं तपस्त्वया ।
 प्राणो हि परमो धर्मः स्थितो देहेषु देहिनाम् ॥ ५९ ॥

पितोवाच. अपि वर्षसहस्री त्वं बाल एव मतो मम ।
 उत्पाद्य पुत्रं हि पिता कृतकृत्यो भवेत् सुतात् ॥ ६० ॥
 बालानां क्षुद् बलवती जानाम्येतदहं प्रभो ।
 वृद्धोऽहं धारयिष्यामि त्वं बली भव पुत्रक ॥ ६१ ॥
 जीर्णेन वयसा पुत्र न मां क्षुद् बाधतेऽपि च ।
 दीर्घकालं तपस्तप्तं न मे क्षरणतो भयम् ॥ ६२ ॥

पुत्र उवाच. अथत्यमस्मि ते पुत्रस्त्राणात् पुत्र इति श्रुतिः ।
 आत्मा पुत्रः स्मृतस्तत्पुत्राद्यात्मानमिहात्मना ॥ ६३ ॥

पितोवाच. रूपेण सदृशस्त्वं मे शीलेन च दमेन च ।
 परीक्षितश्च बहुधा सक्तूनादपि ते सुत ॥ ६४ ॥
 इत्युक्त्वादाय तान् सक्तून् प्रीतात्मा द्विजसत्तमः ।
 प्रहसन्निय विप्राय स तस्यै प्रददौ तदा ॥ ६५ ॥
 भुक्त्वा तानपि सक्तून् स नैव तुष्टो बभूव ह ।
 उञ्जवृत्तिस्तु धर्मात्मा ब्रह्मात्मनुजगाम ह ॥ ६६ ॥
 तं वै बभूवः स्थिता साधवी ब्राह्मणप्रियकाभ्यया ।
 सक्तूनादाय संहृष्टा श्वशुरं वाक्यमब्रवीत् ॥ ६७ ॥

सन्तानात्तव सन्तानं मम विप्र भविष्यति ।
सक्तनिमानतिशये गृहीत्वा संप्रच्छ मे ॥ ६८ ॥
तव प्रसादान्निर्वृत्ता मम लोकाः किलाक्षयाः ।
पौत्रेण तानदाप्नोति यत्र गत्वा न शोचति ॥ ६९ ॥
धर्माद्यो हि यथा त्रेता बह्विस्त्रेता तथैव च ।
तथैव पुत्रपौत्राणां स्वर्गलोका किलाक्षयः ॥ ७० ॥
पितृन् ऋणात्सारयति पुत्र इत्यनुशुश्रुम् ।

पुत्रपौत्रैश्च नियतं साधुलोकानुपाहनुते ॥ ७१ ॥
श्वशुर उवाच वातातपविशोर्णाङ्गो त्वां विवर्णा निरीक्ष्य वै ।
कर्पितां सुव्रताचारे क्षुधाविह्वलचेतसाम् ॥ ७२ ॥
कथं सक्तून् ग्रहीष्यामि भूत्वा धर्मोपधातकः ।
कल्याणवृत्ते कल्याणि नैवं त्वं वक्तुमर्हसि ॥ ७३ ॥
पष्टे काले व्रतवतीं शौचशीलतपोऽन्वताम् ।
कृच्छ्रवृत्तिं निराहारां व्रक्ष्यामि त्वां कथं शुभे ॥ ७४ ॥
याला क्षुधात्तां नारी च रक्ष्या त्वं सततं मया ।
उपवासपरिश्रान्ता त्वं हि धान्यवनन्दिनी ॥ ७५ ॥

स्तुषो वाच, गुरोर्मम गुरुस्त्वं वै यतो दैवतदैवतम् ।
देवातिदेवस्तस्मात्त्वं सक्तनादातुस्व मे प्रभो ॥ ७६ ॥
देहः प्राणाश्च धर्मश्च शुश्रूपार्थमिदं गुरोः ।
तव विप्र प्रसादेन लोकान् प्राप्स्यामहे शुभान् ॥ ७७ ॥
अदेक्ष्या इति कृत्वाहं दृढभक्तेति वा द्विज ।
चिन्त्या ममेयमिति वा सक्तनादातुमर्हसि ॥ ७८ ॥

श्वशुर उवाच, अनेन नित्यं साध्वी त्वं शीलवृत्तेन शोभसे ।
या त्वं धर्मव्रतोपेता गुरुवृत्तिमवेक्षसे ॥ ७९ ॥
तस्मात् सक्तून् ग्रहीष्यामि वधो नार्हसि वञ्चनाम् ।
गणयित्वा महाभागे त्वं हि धर्मभृतां वरे ॥ ८० ॥
इत्युक्त्वा तानुपादाय सक्तून् प्रादात् द्विजातये ।
ततस्तुष्टोऽभवद्विप्रस्तस्य साधोर्महात्मनः ॥ ८१ ॥
प्रोतात्मा स तु तं वाक्यमिदमाह द्विजर्षभम् ।
वाग्मी तदा द्विजश्रेष्ठो धर्मः पुरुषविग्रहः ॥ ८२ ॥

शुद्धेन तव दानेन न्यायोपात्तेन धर्मतः ।
 यथाशक्ति विसृष्टेन प्रीतोऽस्मि द्विजसत्तम ॥ ८३ ॥
 अहो दानं धुष्यते ते स्वर्गे स्वर्गनिवासिभिः ।
 गगनात् पुष्पवर्षश्च पश्येदं पतितं भुवि ॥ ८४ ॥
 सुरर्षिदेवगन्धर्वा ये च देवपुरःसराः ।
 स्तुवन्तो देवदूताश्च स्थिता दानेन विस्मिताः ॥ ८५ ॥
 ब्रह्मर्षयो विमानस्था ब्रह्मलोकचराश्च ये ।
 काङ्क्षन्तो दर्शनं तुभ्यं दिवं ब्रज द्विजर्षभ ॥ ८६ ॥
 पितृलोकगताः सर्वे तारिताः पितरस्त्वया ।
 अनागताश्च बहवः सुबहूनि युगान्युत ॥ ८७ ॥
 ब्रह्मचर्येण दानेन यज्ञेन तपसा तथा ।
 असङ्करेण धर्मेण तस्माद्गच्छ दिवं द्विज ॥ ८८ ॥
 श्रद्धया परया यस्त्वं तपश्चरसि सुव्रत ।
 तस्माद्देवाश्च दानेन प्रीता ब्राह्मणसत्तम ॥ ८९ ॥
 सर्वमेतद्वि यस्मात्ते दत्तं शुद्धेन चेतसा ।
 कृच्छ्रकाले ततः स्वर्गो विजितः कर्मणा त्वया ॥ ९० ॥
 क्षुधा निरुदति प्रज्ञां धर्मबुद्धिं व्यपोहति ।
 क्षुधापरिगतज्ञानो धृतिं त्यजति चैव ह ॥ ९१ ॥
 बुभुक्षां जयते यस्त स स्वर्गं जयते ध्रुवम् ।
 यदा दानरुचिः स्याद्वै तदा धर्मो न सीदति ॥ ९२ ॥
 अनवेद्य सुतस्नेहं कलत्रस्नेहमेव च ।
 धर्ममेव गुरुं ज्ञात्वा तृष्णा न गणिता त्वया ॥ ९३ ॥
 द्रव्यागमो नृणां सूक्ष्मः पात्रे दानं ततः परम् ।
 कालः परतरो दानात् श्रद्धा चैव ततः परा ॥ ९४ ॥
 स्वर्गद्वारं सुसूक्ष्मं हि नरैर्मोहान्न दृश्यते ।
 स्वर्गार्गलं लाभवीजं रागगुप्तं दुरासदम् ॥ ९५ ॥
 तन्तु पश्यन्ति पुरुषो जितक्रोधा जितेन्द्रियाः ।
 ब्राह्मणास्तपसा युक्ता यथाशक्तिप्रदायिनः ॥ ९६ ॥
 सहस्रशक्तिश्च शतं शतशक्तिर्दशापि च ।
 दद्यादपश्च यः शक्त्या सर्वे तुल्यफलाः स्मृताः ॥ ९७ ॥

रन्तिदेवो हि नृपतिरपः प्रदादकिञ्चनः ।
 शुद्धेन मनसा विप्र नाकपृष्ठं ततो गतः ॥ ९८ ॥
 न धर्मः प्रीयते तात दानैर्दत्तैर्महाफलैः ।
 न्यायलब्धैर्यथा सुधर्मैः श्रद्धापूर्तैः स तुष्यति ॥ ९९ ॥
 गोप्रदानसहस्राणि द्विजेभ्योऽदानृगो नृपः ।
 एकां दत्त्वा स पारक्यां नरकं समपद्यत ॥ १०० ॥
 आत्ममांसप्रदानेन शिथिरौशीनरो नृपः ।
 प्राप्य पुण्यकृतां लोकान् मोदते दिवि सुव्रतः ॥ १०१ ॥
 विभवो न नृणां पुण्यं स्वशक्त्या स्वर्जितं सताम् ।
 न यज्ञैर्विविधैर्विप्र यथान्यायेन सञ्चितैः ॥ १०२ ॥
 क्रोधादानफलं हन्ति लोभात् स्वर्गं न गच्छति ।
 न्यायवृत्तिर्हि तपसा दानवित् स्वर्गमभ्युते ॥ १०३ ॥
 न राजसूयैर्वहुभिरिष्टा विपुलदक्षिणैः ।
 न चाश्वमेधैर्वहुभिः फलं सममिदं तव ॥ १०४ ॥
 सक्तुप्रस्थेन विजितो ब्रह्मलोकस्त्वयाक्षयः ।
 विरजो ब्रह्मसदनं गच्छ विप्र यथासुखम् ॥ १०५ ॥
 सर्वेषां वै द्विजश्रेष्ठ दिव्यं यानमुपस्थितम् ।
 आरोहत यथाकामं धर्मोऽस्मि द्विज पश्य माम् ॥ १०६ ॥
 तारितो हि त्वया देहो लोके कीर्त्तिः स्थिरा च ते ।
 सभावर्यः सहपुत्रश्च सस्तुपश्च दिवं व्रज ॥ १०७ ॥
 इत्युक्तवाक्ये धर्मे तु यानमारुह्य स द्विजः ।
 सादरः ससुतश्चैव सस्तुपश्च दिवं गतः ॥ १०८ ॥

अथ दानम् ।

तेति आर १-६२. दान मिति सर्वाणि भूतानि प्रशंसन्ति
 दानाज्ञातिदृष्टकरं तस्माद्दाने रमन्ते,-

- वन. ३१४. यशः सत्यं दमः शौचं मार्दवं ह्री रचापलम् ।
दानं तपो ब्रह्मचर्यं मित्येतास्तनवो मम ॥
- अश्व. ६१. एषधर्मो महायोगो दानं भूतदया तथा ।
ब्रह्मचर्यं तथा सत्यमनुक्रोशो धृतिः क्षमा ॥ ३२ ॥
सनातनस्य धर्मस्य मूलमेतत्सनातनम् ॥
- बृहस्पतिः तपोधर्मः कृतयुगे ज्ञानं त्रेता युगे स्मृतम् ।
द्रापरे चाध्वराः प्रोक्ताः कलौ दानं दया दमः ॥
दानेन योगो भवति मेधावी वृद्धसेवया ।
अहिंसया च दीर्घायुरिति प्राहुर्भनीषिणः ॥
- मनुः ४ दानं धर्मं निपेवेत नित्यमैष्टिकपौष्टिकम् ।
परितुष्टेन भावेन पात्रमासाद्य शक्तितः ॥ २२७ ॥
यत्किञ्चिदपि दातव्यं याचितेनानसूयया ।
उत्पत्स्यते हि तत्पात्रं यत्तारयति सर्वतः ॥ २२८ ॥
- याज्ञव. दातव्यं प्रत्यहं पात्रे निमित्तेषु विशेषतः ।
याचितेनापि दातव्यं श्रद्धापूर्तं तु शक्तितः ॥
- स्फु. दानेन प्राप्यते स्वर्गः श्रीर्दानेनैव लभ्यते ।
दानेन शत्रून् जयति व्याधिर्दानेन नश्यति ॥
दानेन लभ्यते विद्या दानेन युवती जनः ।
धर्मार्थकाम मोक्षाणां साधनं परमं स्मृतम् ॥
- उगनाः दानादृते नोपचारो विद्यते धनिनोऽपरः ।
दीयमानं हि तत्तस्य भूय एवाभिवर्द्धते ॥
- यमः यतीनां परस्यो धर्मस्त्वनाहारो वनौकसाम् ।
दानमेव गृहस्थानां शुश्रूषा ब्रह्मचारिणाम् ॥
पापकर्मसमायुक्तं पतन्तं नरके नरम् ।
त्रायते दानं मेकं तु पात्रभूते द्विजे कृतम् ॥
न्यायेनार्जनमर्थानां वर्धनं चाभिरक्षणम् ।
सत्पात्रप्रतिपत्तिश्च सर्वशास्त्रेषु पठ्यते ॥
- अगम्यः गोभिर्विप्रैश्च वेदैश्च सतीभिः सत्यवादिभिः ।
अलुब्धैर्दानशीलैश्च सप्तभिर्धायते महीं ॥

म. अथ. ८१. दृष्टं मूलं फलं शाकसुदपात्रं तपोधनाः ।

दानं विभयतो दत्त्वा नराः स्वयान्ति धार्मिकाः ॥ ३१ ॥

एष धर्मो महायोगो दानं भूतदया तथा ।

ब्रह्मचर्यं तथा सत्यम् अनुक्रोशो धृतिः क्षमा ॥ ३२ ॥

सनातनस्य धर्मस्य मूलमेतत् सनातनम् ।

श्रूयन्ते हि पुरा वृत्ता विश्वामित्रादयो नृपाः ॥ ३३ ॥

विश्वा मित्रो ऽसितश्चैव जनकश्च महीपतिः ।

कक्षसेनोपिसेनौ च सिन्धुद्वीपश्च पार्थिवः ॥ ३४ ॥

एते चान्ये च बहवः सिद्धिं परमिकां गताः ।

नृपाः सत्यैश्च दानैश्च न्यायलब्धैस्तपोधनाः ॥ ३५ ॥

ब्राह्मणा क्षत्रिया वैश्याः शूद्रा ये चाश्रितास्तपः ।

दानधर्मादिना शुद्धास्ते स्वर्गं यान्ति भारत ॥ ३६ ॥

अन्नदान प्रशंसा ।

अनु. ६३. कानि दानानि लोके ऽस्मिन् दातुकामो महीपतिः ।

गुणाधिकेभ्यो विप्रेभ्यो दद्याद्भरत सत्तम ॥ १ ॥

केन तुष्यन्ति ते सद्यः किन्तुष्टाः प्रदिशन्ति च ।

शंसमेतन्महाबाहो फलं पुण्यकृतं महत् ॥ २ ॥

दत्तं किं फलवद्राजन्निहलोके परत्र च ।

भवतः श्रोतुमिच्छामि तन्मे विस्तरतो वद ॥ ३ ॥

भीष्म उ. इममर्थं पुरापृष्टो नारदो देवदर्शनः ।

यदुक्तवानसौ वाक्यं तन्मे निगदतः शृणु ॥ ४ ॥

नारद उ. अन्नमेव प्रशंसन्ति देवा ऋषिगणास्तथा ।

लोकतन्त्रं हि संज्ञाश्च सर्वमन्त्रे प्रतिष्ठितम् ॥ ५ ॥

अन्नेन सदृशं दानं न भूतं न भविष्यति ।

तस्मादन्नं विशेषेण दातुमिच्छन्ति मानवाः ॥ ६ ॥

अन्नमूर्त्त्यस्करं लोके प्राणाश्वाग्ने प्रतिष्ठिताः ।

अन्नेन धार्यते सर्वं विश्वं जगदिदं प्रभो ॥ ७ ॥

अन्नाद्गृहस्था लोके ऽस्मिन् भिक्षव स्तापसा स्तथा ।
 अन्नाद्भवन्ति वै प्राणाः प्रत्यक्षं नात्र संशयः ॥ ८ ॥
 ब्राह्मणायाभिरूपाय यो दद्यादन्नमर्थिने ।
 विदधाति निधिं श्रेष्ठं पारलौकिकमात्मनः ॥ १० ॥
 श्रान्तमध्वनि वर्त्तन्तं वृद्धमर्हमुपस्थितम् ।
 अर्चयेद्भूति मन्विच्छन् गृहस्थो गृहमागतम् ॥ ११ ॥
 क्रोधमुत्पतितं हित्वा सुशीलो वीतमत्सरः ।
 अन्नदः प्राप्तुते राजन् दिवि चेह च यत्सुखम् ॥ १२ ॥
 नावमन्येदभिगतं न प्रशुन्यात्कथंचन ।
 अपि श्वपाके शुनि वा न दानं विप्रणश्यति ॥ १३ ॥
 यो दद्यादपरिहृष्टमन्नमध्वनि वर्त्तते ।
 श्रान्तायादृष्टपूर्वाय समहर्द्धर्माप्नुयात् ॥ १४ ॥
 पितृन् देवानृषीन् विप्रान् ऽतिथींश्च जनाधिप ।
 यो नरः प्रीणयत्यन्नैस्तस्य पुण्यफलं महत् ॥ १५ ॥
 कृत्वातिपातकं कर्म यो दद्यादन्नमर्थिने ।
 ब्राह्मणाय विशेषेण न स पापेन मुह्यते ॥ १६ ॥
 ब्राह्मणेष्वक्षयं दानमन्नं शूद्रे महाफलम् ।
 अन्नदानं हि शूद्रे च ब्राह्मणस्य विशिष्यते ॥ १७ ॥
 न पृच्छेद्भोत्रचरणं स्वाध्यायं देशमेव च ।
 भिक्षितो ब्राह्मणेनेह दद्यादन्नं प्रयाचितः ॥ १८ ॥
 अन्नदस्यान्नवृक्षाश्च सर्वकामफलप्रदाः ।
 भवन्ति चेह चामुत्र नृपते नात्र संशयः ॥ १९ ॥
 आशंसन्ते हि पितरः सुवृष्टिमिव कर्षकाः ।
 अस्माकमपि पुत्रो वा पौत्रो वा न्नं प्रदास्यति ॥ २० ॥
 अन्नं प्राणा नराणां हि सर्वमग्रे प्रतिष्ठितं ।
 अन्नदः पशुमान् पुत्री धनवान् भोगवानपि ॥ २१ ॥
 प्राणवांश्चापि भवति रूपवांश्च तथा नृप ।
 अन्नदः प्राणदो लोके सर्वदः प्रोच्यते तु सः ॥ २२ ॥
 अन्नं हि दत्वातिथये ब्राह्मणाय यथाविधि ।
 प्रदाता सुन्नमाप्नोति दैवतं चापि पूज्यते ॥ २३ ॥

प्रत्यक्षं प्रीतिजननं भोक्तुर्द्दातुर्भवत्युत ।
 सर्वाण्यन्यानि दानानि परोक्षफलवन्त्युत ॥ २६ ॥
 अन्नाहि प्रसवं यान्ति रतिरन्नाहि भारत ।
 धर्मार्थावन्नतो विद्धि रोगनाशं तथान्नतः ॥ ३० ॥
 अन्नं ह्यमृतमित्याह पुराकल्पे प्रजापतिः ।
 अन्नं भुवं दिवं खञ्च सर्वमन्ने प्रतिष्ठितम् ॥ ३१ ॥
 अन्नप्रणाशे भिद्यन्ते शरीरे पञ्च धातवः ।
 घलं बलवतो ऽपीह प्रणश्यत्यन्नहानितः ॥ ३२ ॥
 आवाहाश्च विषाहाश्च यज्ञाश्चान्नमृते तथा ।
 निवर्त्तते नरश्रेष्ठ ब्रह्म चात्र प्रलीयते ॥ ३३ ॥
 अन्नतः सर्वमेतद्धि यत्किञ्चित्स्थाणु जङ्गमम् ।
 त्रिपुलोकेषु धर्मार्थमन्नं देयमतो बुधैः ॥ ३४ ॥
 अन्नस्य मनुष्यस्य बलमोजो यशांसि च ।
 कीर्त्तिश्च वर्द्धते शरवत्त्रिषु लोकेषु पार्थिव ॥ ३५ ॥
 प्राणान् ददाति भूतानां तेजश्च भरतर्षभ ।
 गृहमभ्यागतायाथ यो दद्यादन्नमर्थिने ॥ ३६ ॥
 नारदेनैव मुक्तो ऽहमदामन्नं सदा नृप ।
 अन्नसूयस्त्वमप्यन्नं तस्माद्देहि गतज्वरः ॥ ४३ ॥
 महाभ्यु. ३३-अन्नदानं प्रदानं हि कैान्तेय परिचक्षते ।
 अन्नस्य हि प्रदानेन रन्तिदेवो दिवं गतः ॥ ५५ ॥
 भ्रान्ताय क्षुधितायान्नं यः प्रयच्छति भूमिपः ।
 स्वायम्भुवं महास्थानं सगच्छति नराधिपः ॥ ५६ ॥
 न हिरण्यैर्न वासोभिर्नान्यदानेन भारत ।
 प्राप्नुवन्ति नराः श्रेयो यथा ह्यन्नप्रदाः प्रभो ॥ ५७ ॥
 अन्नं वै प्रथमं द्रव्यमन्नं श्रीश्च परामता ।
 अन्नात् प्राणः प्रभवति तेजो बोर्यं घलं तथा ॥ ५८ ॥
 सद्यो ददाति यश्चान्नं सदैकाग्रमना नरः ।
 न स दुर्गाण्यवाप्नोतीत्येवमाह पराशरः ॥ ५९ ॥
 अर्चयित्वा यथान्यायं देवेभ्यो ऽन्नं निवेदयेत् ।
 यदन्नाहि नरा राजंस्तदन्नास्तस्य देवताः ॥ ६० ॥

कौमुदे शुक्लपक्षे तु यो ऽन्नदानं करोत्युत ।
 ससन्तरति दुर्गाणि प्रेत्य चानन्तमश्नुते ॥ ६१ ॥
 अभुक्कातिथये चान्नं प्रयच्छेद्यः समाहितः ।
 स वै ब्रह्मविदो लोकान् प्राप्नुयात् भरतर्षभ ॥ ६२ ॥
 सकृच्छामापदं प्राप्तश्चान्नदः पुरुषस्तरेत् ।
 पापं तरति चैवेह दुष्कृतञ्चापकर्षति ॥ ६३ ॥

विद्या दानम् ।

मनुः अ. ४- सर्वेषामेव दानानां ब्रह्मदानं विशिष्यते ।
 वार्यन्नगोमहीवासस्तिलकाञ्चनसर्पिषाम् ॥ २३३ ॥
 अन्नदानात्समं नास्ति विद्या दानं ततोऽधिकम् ।
 अन्नेन क्षणिका तृप्तिर्यावज्जीवं तु विद्यया ॥
 याज्ञ-आ- सर्वधर्ममयं ब्रह्म प्रदानेभ्योऽधिकं यतः ।
 तद्दत्तमवाप्नोति ब्रह्मलोकमविच्युतम् ॥ २१२ ॥
 कुक्षौ तिष्ठति यस्यान्नं विद्याभ्यासे न जीर्यति ।
 कुलानुद्धरते तस्य दशपूर्वान् दशापरान् ॥

विशिष्ट दानम् ।

महा- अनु- ५६ युधि. उ- यानीमानि वहिर्वैद्यां दानानि परिचक्षते ।
 तेभ्योविशिष्टं किंदानं मतन्ते कुरुपुङ्गव ॥ १ ॥
 कौतूहलं हि परमं तत्र मे दिद्यते प्रभो ।
 दातारं दत्तमन्वेति यद्दानं तत्प्रचक्ष्व मे ॥ २ ॥
 भीष्म. उ. अभयं सर्वभूतेभ्यो व्यसने चाप्यनुग्रहः ।
 यच्चाभिलषितं दद्यात्तृपितायाभियाचते ॥ ३ ॥
 दत्तं मन्येत यद्दत्त्वा तद्दानं श्रेष्ठं मुच्यते ।
 दत्तं दातारमन्वेति यद्दानं भरतर्षभ ॥ ४ ॥
 हिरण्यदानं गोदानं पृथिवीदानमेव च ।
 एतानि वै पवित्राणि तारयन्त्यपि दुष्कृतम् ॥ ५ ॥

एतानि पुरुषव्याघ्र साधुभ्यो देहि नित्यदा ।
 दानानीह नरं पापान् मोक्षयन्ति न संशयः ॥ ६ ॥
 यद् यदिष्टतमं लोके यच्चास्य दयितं गृहे ।
 तत्तद् गुणवते देयं तदेवाक्षयमिच्छता ॥ ७ ॥
 प्रियाणि लभते नित्यं प्रियदः प्रियकृत्तथा ।
 प्रियो भवति भूतानामिह चैव परत्र च ॥ ८ ॥
 याचमानमभीमानादनासक्तमकिञ्चनम् ।
 यो नार्चति यथाशक्ति सन्तुष्टो युधिष्ठिर ॥ ९ ॥
 अमित्रमपि चेद्दीनं शरणैषिणमागतम् ।
 व्यसने योऽनुगृह्णाति स वै पुरुषसत्तमः ॥ १० ॥
 कृशाय कृतविधाय वृत्तिक्षीणाय सीदते ।
 अपहन्यात् क्षुधां यस्तु न तेन पुरुषः समः ॥ ११ ॥
 क्रियानियमितान् साधून् पुत्रदारैश्च कर्षितान् ।
 अयाचमानान् कौन्तेय सर्वोपायैर्निमन्त्रयेत् ॥ १२ ॥
 आशिषं येन देवेषु न च मर्त्येषु कुर्वते ।
 अर्हन्तो नित्यसन्तुष्टा स्तथा लब्धोपजोविनः ॥ १३ ॥
 आशीविषसमेभ्यश्च तेभ्यो रक्षस्व भारत ।
 तान् सूक्तैरुपजिज्ञास्य तथर्त्विज्वरोत्तमान् ॥ १४ ॥
 कृतैरावसथैर्नित्यं संप्रेष्यैः सपरिच्छदैः ।
 निमन्त्रयेथाः कौरव्य सर्वकामसुखावहैः ॥ १५ ॥
 यदि ते प्रतिगृह्णीयुः श्रद्धापूर्तं युधिष्ठिर ।
 कार्यमित्येव मन्वाना धार्मिकाः पुण्यकर्मिणः ॥ १६ ॥
 विशास्नाता व्रतस्नाता ये व्यपाश्रित्य जीविनः ।
 गृहस्थाध्यायतपसो ब्राह्मणाः शंसितव्रताः ॥ १७ ॥
 तेषु शुद्धेषु दान्तेषु स्वदार परितोषिषु ।
 यत्करिष्यसि कल्याणं तत्ते लोकेषु धार्यते ॥ १८ ॥
 यथाग्निहोत्रं सुदुतं सायं प्रातर्द्विजातिना ।
 तदादत्तं द्विजातिभ्यो भवत्यथ यतात्मसु ॥ १९ ॥
 एष ते विततो यज्ञः श्रद्धापूर्तः सदक्षिणः ।
 विशिष्टः सर्वयज्ञेभ्यो ददतस्तात वर्त्तताम् ॥ २० ॥

देशः । अर्थानामुदिते पात्रे श्रद्धया प्रतिपादनम् ।
 दानमित्यभिनिर्दिष्टं व्याख्यानं तस्य कथ्यते ॥
 द्विहेतु षडधिष्ठानं षडङ्गं षड्विपाकयुक् ।
 चतुष्प्रकारं त्रिविधं त्रिनाशं दानमुच्यते ॥
 द्विहेतुत्वं च नाल्पत्वं वा घटुत्वं वा दानास्याभ्युदयावहम् ।
 श्रद्धा भक्तिश्च दानानां वृद्धि क्षयकरे स्मृते ॥
 षडधिष्ठानत्वं च धर्ममर्थं च कामं च व्रीडा हर्षभयानि च ।
 अधिष्ठानानि दानानां षडेतानि प्रचक्षते ॥
 पात्रेभ्यो दीयते नित्यमनपेक्ष्य प्रयोजनम् ।
 केवलं त्यागबुद्ध्या यद् धर्मदानं तदुच्यते ॥
 प्रयोजनं मपेक्ष्यैव प्रसङ्गाद् यत् प्रदीयते ।
 अनर्हेषु च रागेषु कामदानं तदुच्यते ॥
 संसदि व्रीडया स्तुत्या चार्थोऽर्थिभ्यः प्रयाचितः ।
 प्रदीयते च यद्दानं व्रीडादानमिति स्मृतम् ॥
 दद्याप्रियाणि श्रुत्वा वा हर्षवद्यत् प्रदीयते ।
 हर्षदानमिति प्राहुर्दानं तद्धर्मचिन्तकाः ॥
 आक्रोशनार्थं हिंसाणां प्रतीकाराय यद्भवेत् ।
 दीयते तापकर्तृभ्यो भयदानं तदुच्यते ॥
 षडङ्गत्यं च दाता प्रतिगृहीता च श्रद्धा देयं च धर्म युक् ।
 देशकालौ च दानानामङ्गान्येतानि षड्विदुः ॥
 दाता च अपापरोगी धर्मात्मा दित्तुरऽव्यसनः शुचिः ।
 अनिन्या जीवकर्मा च षडभिर्दाता प्रशस्यते ।
 त्रिशुक्लः कृशवृत्तिश्च घृणालुः सकलेन्द्रियः ।
 प्रतिगृहीतेति सौमुख्याद्यभिसंप्रीतिरर्थिनां दर्शने सदा ॥
 सत्कृतिश्चानसूया च सदा श्रद्धेति कीर्त्यते ।
 अनापराधमक्लेशं स्वयं तेनार्जितं धनम् ॥
 स्वल्पं वा विपुलं वापि देयमित्यभिधीयते ।
 यत्र यद्दुर्लभं भद्रं यस्मिन् कालेऽपि वा पुनः ॥
 दानार्हौ देशकालौ तौ श्रेष्ठौ स्यातां न चान्यथा ।

अवस्था देशकालानां पात्रदात्रो अ संपदा ॥
 हीनं वापि भवेत् श्रेष्ठं श्रेष्ठं वा प्यन्यथा भवेत् ।
 पण्ड विपाकत्वं च दुष्फलं निष्फलं हीनं तुल्यं विपुलमक्षयम्
 पण्डविपाकं समुद्दिष्टं पडेतानि विपाकतः ॥
 नास्तिकस्तेन हिंसेभ्यो जाराय पतिताय च ।
 पिशुनभ्रूणहन्तृभ्यः प्रदत्तं दुष्फलं भवेत् ॥
 महदप्यफलं दानं परमप्यूनतां व्रजेत् ॥
 यथोक्तमित्यदत्तं चित्तेन कलुषेण तु ।
 तत्तु संकल्पदोषेण दानं तुल्यफलं भवेत् ॥
 युक्ताङ्गैः सकलैः पङ्क्तिर्दानं स्याद्विपुलोदयम् ।
 अनुकोशवशादत्तं दानमक्षयतां व्रजेत् ॥

पात्रता ।

ज्ञान्तिः स्पृहा दया सत्यं दानं शीलं तपः श्रुतम् ।
 एतदष्टाङ्गमुद्दिष्टं परमं पात्रलक्षणम् ॥
 महा- साक्षास्तु चतुरो वेदान योऽधीते वै द्विजर्षभः ।
 पङ्क्तिभ्यो निवृत्तः कर्मभ्यस्तं पात्र मृषयो विदुः ॥
 याज्ञवल्क्यः न विद्यया केवलया तपसा वापि पात्रता ।
 पङ्क्तिभ्यो निवृत्तः कर्मभ्यस्तं पात्र मृषयो विदुः ।
 महा- अनु- २३ युधि उ. पित्र्यं वाप्यथ वा दैवं दीयते यत्पितामह ।
 एतदिच्छाम्यहं ज्ञातुं दत्तं केषु महाफलम् ॥ ४९ ॥
 भीष्म. उ. येषां दाराः प्रतीक्षन्ते सुवृष्टिमिव कर्षकाः ।
 उच्छेष परिशेषं हि तान् भोजय युधिष्ठिर ॥ ५० ॥
 चारित्रनिरता राजन् ये कृशाः कृशवृत्तयः ।
 अर्धिनश्चोपगच्छन्ति तेषु दत्तं महाफलम् ॥ ५१ ॥

तद्भक्ता स्तद्गृहा राजंस्तद्बला स्तदपाश्रयाः ।
 अर्थिनश्च भवन्त्यर्थे तेषु दत्तं महाफलम् ॥ ५२ ॥
 तत्करेभ्यः परेभ्यो वा ये भयात्ता युधिष्ठिर ।
 अर्थिनो भोक्तुमिच्छन्ति तेषु दत्तं महाफलम् ॥ ५३ ॥
 अकल्ककस्य विप्रस्य रौक्षात् करकृतात्मना ।
 वटवो यस्य भिच्छन्ति तेषु दत्तं महाफलम् ॥ ५४ ॥
 हृतस्वा हृतदाराश्च ये विप्रा देशसंश्लवे ।
 अर्थार्थमभिगच्छन्ति तेभ्यो दत्तं महाफलम् ॥ ५५ ॥
 व्रतिनो नियमस्थाश्च ये विप्राः श्रुतसम्मताः ।
 तत्समाप्त्यर्थमिच्छन्ति तेभ्यो दत्तं महाफलम् ॥ ५६ ॥
 अत्युत्क्रान्ताश्च धर्मेषु पाषंडसमयेषु च ।
 कृशप्राणाः कृशधनास्तेभ्यो दत्तं महाफलम् ॥ ५७ ॥
 कृतसर्वस्वहरणा निर्दोषाः प्रभविष्णुभिः ।
 स्पृहयन्ति च भुक्तान्नं तेभ्यो दत्तं महाफलम् ॥ ५८ ॥
 तपस्विनस्तपोनिष्ठा स्तेषां भैक्षचराश्च ये ।
 अर्थिनः किञ्चिदिच्छन्ति तेषु दत्तं महाफलम् ॥ ५९ ॥

अनु २२ युधि-३ कीदृशाः साधवो विप्राः केभ्यो दत्तं महाफलम् ।
 कीदृशानां भोक्तव्यं तन्मे ब्रूहि पितामह ॥ ३२ ॥
 अक्रोधना धर्मपराः सत्यनित्या दमे रताः ।
 तादृशाः साधवो विप्रा स्तेभ्यो दत्तं महाफलम् ॥ ३३ ॥
 अमानिनः सर्वसद्वा दृढार्था विजितेन्द्रियाः ।
 सर्वभूताहिता मैत्रा स्तेभ्यो दत्तं महाफलम् ॥ ३४ ॥
 अलुब्धाः शुचयो वैद्या ह्रीमन्तः सत्यवादिनः ।
 स्वकर्मनिरता ये च तेभ्यो दत्तं महाफलम् ॥ ३५ ॥

साङ्गांश्च चतुरो वेदानधीते यो द्विजर्षभः ।

पशूभ्यः प्रवृत्तः कर्मभ्यस्तं पात्रमृषयो विदुः ॥ ३६ ॥

ये त्वेवं गुणजातीयास्तेभ्यो दत्तं महाफलम् ।

सहस्रगुण माप्नोति गुणार्हाय प्रदायकः ॥ ३७ ॥

प्रज्ञाश्रुताभ्यां वृत्तेन शीलेन च समन्वितः ।

तारयेत् कुलं सर्वं मेकोऽपीह द्विजर्षभः ॥ ३८ ॥

गामश्वं वित्तमन्नं वा तद्धिते प्रतिपादयेत् ।

द्रव्याणि चान्यानि तथा प्रेत्यभावे न शोचति ॥ ३९ ॥

तारयेत्तत्कुलं सर्वमेकोऽपीह द्विजोत्तमः ।

किमङ्ग पुनरेवैते तस्मात्पात्रं समाचरेत् ॥ ४० ॥

निशम्य च गुणोपेतं ब्राह्मणं साधुसम्मतम् ।

दूरादानीय सत्कृत्य सर्वतश्चापि पूजयेत् ॥ ४१ ॥

मनु. ७. सममब्राह्मणे दानं द्विगुणं ब्राह्मणब्रुवे ।

प्राधीते शतसाहस्रमनन्तं वेदपारगे ॥ ८५ ॥

पात्रस्य हि विशेषेण श्रद्धधानतयैव च ।

अल्पं वा बहु वा प्रेत्य दानस्यावाप्यतेफलम् ॥ ८६ ॥

मनु. ७३. स्वाध्यायाढ्यं शुद्धयौनिं प्रशांतं

वैतानस्थं पापभीरुं बहुज्ञम् ।

गोषु क्षांतं नातितीक्ष्णं शरण्यं

वृत्तिग्लानं तादृशं पात्रमाहुः ॥ ३७ ॥

मनु. ३०. अग्रोधः सत्यं वचनं महिंसा तप आर्जवम् ।

अद्रोहो नाभिमानश्च ऋी स्तितिक्षा दमः शमः ॥ ८ ॥

यस्मिन्नेतानि दृश्यन्ते न चाकार्याणि भारत ।

स्वभावतो निविष्टानि तत्पात्रं मानं मर्हति ॥ ९ ॥

शमः ।

कठ. उप. नाऽविरतो दुश्चरिता ज्ञाऽशान्तो नाऽसमाहितः ।

नाऽशान्त मानसो वा ऽपि प्रज्ञानेनैव मामुयात् ॥

तैत्ति- आर. १. शम इत्यरण्ये मुनयस्तस्माच्छमेरमन्ते

तैत्ति- आर. १०. शमेन शान्ताः शिवमाचरन्ति शमेन नाकं मुनयो
ऽन्वदिन्दन् उच्छमो भूतानां दुराधर्षं शमे सर्वं प्रतिष्ठितं
तस्माच्छमः परमं वदन्ति,-

तुलाधारजाजलिसंवादम् ।

इति समु. युधि. उ. शमस्य तपसो वापि किन्तु श्रेष्ठतमः स्मृतः ।

शान्ति. २६०. एतन्मे संशयं तात यथावद्वक्तुमर्हसि ॥ १ ॥

द्विविधा हि गतिः प्रोक्ता धर्मस्येहमनीषिभिः ।

स्वं स्वं विज्ञानमाश्रित्य शमस्तेषां परायणम् ॥ २ ॥

शमः पवित्रमतुलं शमः पुण्यमनुत्तमम् ।

शमः सुखमसंख्येयं शमः पापहरं स्मृतम् ॥ ३ ॥

अत्रैवो दाहरन्तीममितिहासं पुरातनम् ।

तुलाधारस्य सम्वादं जाजलेश्च महात्मनः ॥ ४ ॥

पुरा हि सागरोपांते जाजलिर्नाम वै द्विजः ।

तपस्तेपे महाघोरं वायुमक्षः समाहितः ॥ ५ ॥

तस्य वर्षाण्यनेकानि स्थाणुभूतस्य तिष्ठतः ।

कलिंगौ शकुनादेत्य नीडं शिरसि चक्रतुः ॥ ६ ॥

शान्तो दयावान् ब्रह्मर्षिरुपपेक्ष्य तु दम्पती ।
 ततस्तौ सुखविश्रब्धौ तत्रांडानि विमुञ्चतुः ॥ ७ ॥
 अंडेभ्योऽप्यथ पुष्टेभ्यो व्यजायंत शकुंतकाः ।
 व्यवर्द्धताथ तत्रैव न चचाल स जाजलिः ॥ ८ ॥
 कदाचि ज्ञातपक्षास्ते समुत्पत्य विहंगमाः ।
 नैवा जग्मुर्यदा राजं स्तदासौ प्रययौ द्विजः ॥ ९ ॥
 अथ तत्र समाविष्टः प्रोवाच न मया समः ।
 लोकेऽस्मिंस्तापसः कश्चित्ततः खे वाक्यमब्रवीत् ॥ १० ॥
 वाराणस्यां निवसति तुलाधारो महामतिः ।
 सोऽप्येवं नार्हते वक्तुं यथा त्वं भापसे द्विज ॥ ११ ॥
 तच्छ्रुत्वा वचनं तस्य तुलाधारदिदक्षया ।
 भच्चिरेणैव कालेन प्राप्तो वाराणसीं पुरीम् ॥ १२ ॥
 तत्रापश्यत् तुलाधारं विक्रीणंतं रसान्वहून् ।
 तुलाधारोऽपि तं दृष्ट्वा प्रतिपूज्याब्रवीदिदम् ॥ १३ ॥
 तुलाधारः ३. अनाख्यातोऽपि विदितो मया त्वं द्विजसत्तम ।
 यदिहागमने कार्यं तदप्यवगतं मया ॥ १४ ॥
 तपतस्ते तपस्तीव्रं जातामूर्द्धनिशकुन्तकाः ।
 ततस्त्वां विस्मयाविष्टं खे वाक् प्रोवाच मां प्रति ॥ १५ ॥
 तं श्रुत्वा च महर्षे त्वं मां दिदृक्षुरिहागतः ।
 तद्वदाशु द्विजश्रेष्ठ प्रियं किं करवाणि ते ॥ १६ ॥
 जाजलि ३. विक्रीणिते सर्वरसान् सर्वगैर्न्धाश्च नित्यशः ।
 कथं ते नैष्ठिको धर्मो विदितस्त्वं वदस्व मे ॥ १७ ॥
 तुलाधारः ४. न मेभीतानि शास्त्राणि नोपास्ता अपि त्वद्विधाः ।
 पूर्वाभ्यासादहं विप्र धर्मः प्रादुरभून् मम ॥ १८ ॥
 कर्मणा मनसा वाचा यन् नित्यं सेवते नरः ।
 तदभ्यासो हरत्येषो माभूत्ते तत्र संशयः ॥ १९ ॥

यो दुःखितानि भूतानि दृष्ट्वा भवति दुःखितः ।
 सुखितानि सुखी चैव तं धर्मं वेद नैष्ठिकम् ॥ २० ॥
 अद्रोहेणैव भूतानामल्पद्रोहेण वै पुनः ।
 या वृत्तिः स परो धर्मस्तेन जीवामि जाजले ॥ २१ ॥
 परिच्छिन्नैः काष्ठतृणैर्मयेदं शरणं कृतम् ।
 तथैव मन्दिरं विष्णोः कृतं वित्तानुसारतः ॥ २२ ॥
 अन्येषामपि देवानां ब्राह्मणानां गवांस्तथा ।
 करोम्यन्त्यन्तशुश्रूषां पाखंडानां मुपेक्षकः ॥ २३ ॥
 यद्दामि न तन् न्यूनं यद् गृह्णामि न चाधिकम् ।
 विक्रीणामि रसांश्च हं मद्यवर्जममांसकम् ॥ २४ ॥
 यः करोति जडान्धानां वणिक्कर्मणि वंचनम् ।
 स याति नरके घोरे धनं तस्यापि होयते ॥ २५ ॥
 सर्वेषां च सुहृन्नित्यं सर्वेषाञ्च हिते रतः ।
 कर्मणा मनसा वाचा स धर्मं वेद जाजले ॥ २६ ॥
 यस्मादुद्विजते लोकः सर्वो मृत्युमुखादिव ।
 बाहुमनःकर्मपाशुषैः स पापां गतिमाप्नुयात् ॥ २७ ॥
 नाहं परेषां कर्माणि स्तौमि निन्दामि न द्विज ।
 समोऽस्मि सर्वं भूतानां पश्य मे जाजले व्रतम् ॥ २८ ॥
 यथा पंग्वन्धवधिरा क्लीबमूकजङ्घादयः ।
 दैवेन पिहित द्वाराः सोपमाविषयेषु मे ॥ २९ ॥
 यथा वृद्धातुरकृशा निःस्पृहा विषयान्प्रति ।
 तथैव कामभोगेषु ममापि विगता स्पृहा ॥ ३० ॥
 तुल्यौ मित्रारिपक्षौ मे तुल्यौ निन्दाप्रशंसने ।
 तुल्यता सर्वभूतेषु मम तिष्ठति जाजले ॥ ३१ ॥
 सर्वभूतात्मभूतस्य समं सर्वत्र पश्यतः ।
 देवापि मार्गे मुह्यन्ति अपदस्य पदैषिणः ॥ ३२ ॥

यदा न कुर्वते भावं सबभूतेषु पातकम् ।
 कर्मणा मनसा वाचा ब्रह्म संपद्यते तदा ॥ ३३ ॥
 यः स्तौति यश्च मां द्वेष्टि तावुभावपि मे समौ ।
 रागद्वेषविहीनस्य न च मे स्तः प्रियाप्रिये ॥ ३४ ॥
 सर्वा नद्यः सरस्वत्यः सर्वे पुण्याः शिलोच्चयाः ।
 सर्वं हि जाजले तीर्थं मा स्म ते संशयो भवेत् ॥ ३५ ॥
 शम एव परंतीर्थं शम एव परं तपः ।
 शम एव परं ज्ञानं शमो योगः परस्तथा ॥ ३६ ॥
 ब्रह्मचारी गृहस्थश्च वानप्रस्थो ऽथ भिक्षुकः ।
 सर्व एते शमेनैव प्राप्नुवन्ति परां गतिम् ॥ ३७ ॥
 दानमिज्यातपः शौचं तीर्थं वेदा श्रुतं तथा ।
 अशांतमनसः पुंसः सर्वमेतदनर्थकम् ॥ ३८ ॥
 रागद्वेषानृतक्रोधलोभमोहमदादिभिः ।
 सर्वदोषैर्विनिर्मुक्तो यः स शांत इति स्मृतः ॥ ३९ ॥
 शमार्थं सर्वशास्त्राणि विहितानि मनीषिभिः ।
 तस्मात्स सर्वशास्त्रज्ञो यस्य शान्तं मनः सदा ॥ ४० ॥
 यच्छ्रुतं न विरागाय न धर्माय न शान्तये ।
 संबद्धमपशब्देन काकवासितमेव तत् ॥ ४१ ॥

भीष्म उ. एतान् धर्मास्तुलाधारः कथयित्वा तु जाजलेः ।
 ततोऽस्य दर्शयामास समीपस्थान् शकुन्तकान् ॥ ४२ ॥
 तुलाधार उ. एते शकुन्तका विप्र संभूता मूढर्ध्नि ये तव ।
 आहूयैतान् द्विजश्रेष्ठ त्वमेपां धर्मतः पिता ॥ ४३ ॥
 ततो जाजलिना ते तु समाहूताः शकुन्तकाः ।
 वाचं प्रोषु स्ततो दिव्यां धर्मस्य वचनात् किल ॥ ४४ ॥

शकुन्तला उचुः । त्यज स्पृहामिमां ब्रह्मन् विस्मयं परमं त्यज ।

शमे मनः समाधाय ततो ज्ञास्यसि तत् पदम् ॥ ४५ ॥

सुदुःखार्जतमेतत्ते तपः क्षरति विस्मयात् ।

तपसि क्षरिते चैव न प्राप्स्यसि परं पदम् ॥ ४६ ॥

विस्मयं त्वं परित्यज्य तपसः क्षयकारणम् ।

शमे मनः समाधाय ध्यानयोगपरो भव ॥

घोरवासी जटो वापि त्रिदंडी मुण्ड एव च ।

वृथा ह्रियति स ब्रह्मन् यस्य शांतं न मानसम् ॥ ४८ ॥

भूषितोऽपि परे ह्यर्धं यत्र तत्राश्रमे रतः ।

शमः सर्वेषु भूतेषु न लिङ्गं धर्मं कारणम् ॥ ४९ ॥

वनेऽपि दोषाः प्रभवन्ति रागिणां गृहेऽपि पञ्चेन्द्रियनिग्रहं तपः ।

अकुत्सिते कर्मणि यः प्रवर्त्तते निवृत्तरागस्य गृहं तपोवनम् ॥ ५० ॥

वयं स्नेहादिह प्राप्तास्तव धर्मं विवक्षया ।

शान्तो भव त्यज स्पृहामित्युक्ता ते ययुः खगाः ॥ ५१ ॥

एवं ते रनुशास्तोऽसौ तुलाधारेण वै द्विजः ।

शममाश्राय परमं जगाम परमां गतिम् ॥ ५२ ॥

तस्माद्विद्धि महाराज तपसः शम मुत्तमम् ।

तपस्वो स्वर्गं प्राप्नोति शांतात्मा ब्रह्मणः पदम् ॥ ५३ ॥

एतत्ते सर्वं माख्यातं मया तत्त्वेन भारत ।

शमे मनः समाधाय ध्यानयोगपरो भव ॥ ५४ ॥

य इदं शृणुयान् नित्यं पुण्य माख्यानं मुत्तमम् ।

यः पठेत्प्राञ्जलिभृत्वा स गच्छेत्परमां गतिम् ॥ ५५ ॥

मनु० प्र० २. आचार्यो ब्रह्मणो मूर्तिः पिता मूर्तिः प्रजापतेः ।
 माता पृथिव्यामूर्तिस्तु भ्राता स्त्री मूर्तिरात्मनः ॥ २२५ ॥
 आचार्यश्च पिता चैव माता भ्राता च पूर्वजः ।
 नार्तेनाप्यवमन्तव्या ब्राह्मणेन विशेषतः ॥ २२६ ॥
 यं मातापितरौ क्लेशं सहेते संभवे नृणां सु ।
 न तस्य निष्कृतिः शक्या कर्तुं वर्षशतैरपि ॥ २२७ ॥
 तयोर्नित्यं प्रियं कुर्यादाचार्यस्य च सर्वदा ।
 तेष्वेव त्रिषु तुष्टेषु तपः सर्वं समाप्यते ॥ २२८ ॥
 तेषां त्रयाणां शुश्रूषा परमं तप उच्यते ।
 न तेभ्यननुज्ञातो धर्ममन्यं समाचरेत् ॥ २२९ ॥
 त एव हि त्रयो लोकास्त एव त्रय आश्रयाः ।
 त एव हि त्रयो वेदास्त एवोक्तास्त्रयो ऽग्नयः ॥ २३० ॥
 पिता वै गार्हपत्यो ऽग्निर्माताग्निर्दक्षिणः स्वृतः ।
 गुरुराहवनीयस्तु सामिन्नेता गरीयसी ॥ २३१ ॥
 त्रिष्वप्रनाद्यन्तेतेषु त्रीन् लोकान्विजयेद् गृही ।
 दीप्यमानः स्ववपुषा देववद्विवि मोदते ॥ २३२ ॥
 इमंलोकं मातृ भक्त्या पितृ भक्त्या तु मध्यमम् ।
 गुरुशुश्रूषयात्वेवं ब्रह्मलोकं समश्नुते ॥ २३३ ॥
 सर्वे तस्यादृता धर्मा यस्यैते त्रय आदृताः ।
 अनादृतास्तु यस्यैते सर्वा स्तस्याफलाः क्रियाः ॥ २३४ ॥
 यावत् त्रयस्ते जीवेयु स्तावन्नान्यं समाचरेत् ।
 तेष्वेव नित्यं शुश्रूषां कुर्यात्प्रियार्हिते रतः ॥ २३५ ॥
 तेषामनुपरोचेन पारत्र्यं यद्यदाचरेत् ।
 तत्तन्निवेदयेत्तेभ्यो मनो वचनकर्मभिः ॥ २३६ ॥
 त्रिष्वेतेष्वितिकृत्यं हि पुरुषस्य समाप्यते ।
 एष धर्मः परः साक्षादुपधर्मा ऽन्य उच्यते ॥ २३७ ॥

पितृमातृशुश्रूषा ।

युधिष्ठिर उवाच ।

महा भा० शां०

स्क० १८८

महानयं धर्मपथो बहुशास्त्र्य भारत ।

किं त्विद्रेह धर्माणां मनुष्ठेयतमं मतम् ॥ १ ॥

किं कार्यं नर्वधर्माणां गरीयो भवतो मतम् ।

यथाहं परमं धर्ममिह च प्रेत्य चाप्नुयाम् ॥ २ ॥

भीष्मउवाच ।

नातापित्रोर्गुरूराञ्च पूजा बहुमता मम ।

इह युक्तो नरो लोकान् यशश्च महदश्नुते ॥ ३ ॥

यच्च ते ऽभ्यनुजानीयुः कर्म तात सुपूजिताः ।

धर्म्यं धर्मविरुद्धं वा तत्कर्तव्यं युधिष्ठिर ॥ ४ ॥

न चतैरभ्यनुज्ञातो धर्ममन्यं समाचरेत् ।

यच्च ते ऽभ्यनुजानीयुः स धर्म इति निश्चयः ॥ ५ ॥

त एव हि त्रयो लोका एत एवाश्रमास्त्रयः ।

एत एव त्रयो वेदा एत एव त्रयोऽग्नयः ॥ ६ ॥

पितावै गार्हपत्यो ऽग्निर्माताग्निर्दक्षिणः स्मृतः ।

गुन्तरा हवनीयोऽग्निः साग्नित्रेता गरीयसी ।

त्रिष्वश्रमाद्यन्नेतेषु त्रींल्लोकांश्च विजेष्यसि ॥ ७ ॥

पितृवृत्त्यात्विमं लोकं मातृवृत्त्या तथापरम् ।

ब्रह्मलोकं गुरोर्वृत्त्या नियमेन तरिष्यसि ॥ ८ ॥

सम्यगतेषु वर्त्तस्य त्रिषुलोकेषु भारत ।

यशः प्राप्स्यसि भद्रं ते धर्मञ्च सुमहत् फलम् ॥ ९ ॥

नैतानतिशयेज्जातु नात्यश्नीयान्नदूपयेत् ।

नित्यं परिचरेच्चैव तद्वै सुकृतमुत्तमम् ॥ १० ॥

कीर्त्तिं पुण्यं यशो लोकान् प्राप्स्यसे राजसत्तम ।

सर्वं तस्यादृता लोका यस्यैते त्रय आदृताः ॥ ११ ॥

अनादृतास्तु यस्यैते सर्वा स्तस्याफलाः क्रियाः ।

न चायं न परो लोकस्तस्य चैव परन्तप ॥ १२ ॥

अनानिता नित्यमेव यस्यैते गुरवस्त्रयः ।

न चास्मिन् नपरे लोके यशस्तस्य प्रकाशते ।

न चान्यदपि कल्याणं परत्र समुदाहृतम् ॥ १३ ॥

तेभ्य एव हि यत्सर्वं कृत्वा च विसृजाम्यहम् ।

तदामीन् मे शतगुणं सहस्रगुणमेव च ।

तस्मान् मे संप्रकाशन्ते त्रयो लोका युधिष्ठिर ॥ १४ ॥
 दर्शवतु सदाचार्यः श्रीत्रियानतिरिच्यते ।
 दगाचार्यानुपाध्याय उपाध्यायान् पितादग ॥ १५ ॥
 पितृहन् दग तु मातैका सर्वा वा पृथिवी सपि ।
 गुरुत्वेनाभिभवति नास्ति मातृ समीगुरुः ॥ १६ ॥

गुरुश्रुपा ।

गुरुगंरीयान्पितृतो मातृतश्चेति ये मतिः ।
 उभौ हि मातापितरौ जन्मन्येवोपयुज्यतः ॥ १७ ॥
 गरीरमेव सृजतः पिता माता च भारत ।
 आचार्यशिष्टा जातिः सा दिव्या सा चाऽजराऽनरा ॥ १८ ॥
 अवध्या हि सदा माता पिता चाप्यपकारिणौ ।
 न संदुष्यति तत् कृत्वा न चते दूषयन्ति तम् ।
 धर्माय यतमानानां विदुर्देवा महर्षिभिः ॥ १९ ॥
 यश्चावृणो त्यवितथेन कर्मणा ऋतं ब्रुवन्नमृतं संप्रयच्छन् ।
 तं वे सन्येत पितरं मातरंच तस्मै न द्रुह्येत् कृतमस्य जानन् ॥ २० ॥
 विद्यां श्रुत्वा ये गुरुं नाद्रियन्ते प्रत्यासन्ना मनसा कर्मणा वा ।
 तेषां पापं भृङ्गहत्याविशिष्टं नान्यस्तेभ्यः पापकृदस्ति लोको ॥ २१ ॥
 यद्येवते गुरुभिर्भावंनीया स्तथातेषां गुरवोऽप्यर्चनीयाः ॥
 तस्मात्पूजयितव्याश्च संविभान्याश्च यद्वतः ।
 गुरवोऽर्चयितव्याश्च पुराणं धर्ममिच्छता ॥ २२ ॥
 येन प्रीणाति पितरं तेन प्रीतः प्रजापतिः ।
 प्रीणाति मातरं येन पृथिवीतेन पूजिता ॥ २३ ॥
 येन प्रीणात्युपाध्यायं तेन स्याद् ब्रह्मपूजितम् ।
 मातृतः पितृतश्चैव तस्मात्पूज्यतमो गुरुः ॥ २४ ॥
 अथयश्च हि देवाश्च प्रीयन्ते पितृभिः सह ।
 पूज्यनानेषु गुरुषु तस्मात्पूज्यतमो गुरुः ॥ २५ ॥
 केनचिन्न च वृत्तेन ह्यवश्यो गुरुमंधत् ।
 नच माता नच पिता सन्यते यादृगो गुरुः ॥ २६ ॥
 नतेऽवमानमहन्ति नतेषां दूषयेत्कृतम् ।

गुरुणानेव सत्कारं विदुर्देवा महर्षिभिः ॥ २७ ॥
 उपाध्यायं पितरं मातरं च येऽभिद्रुह्यन्ते जनसा कर्मणा वा ।
 तेषांपापं भूणहत्याविशिष्टं तस्मान्नान्यः पापकृदस्ति लोके ॥ २८ ॥
 भृतो बृहो यो न विभर्ति पुत्रः स्वयोनिजः पितरं मातरं च ।
 तद्वै पापं भूणहत्या विशिष्टं तस्मान्नान्यः पापकृदस्ति लोके ॥ २९ ॥
 निवद्रुहः कृतघ्नस्य स्त्रीघ्नस्य गुरुघातिनः ।
 चतुर्णां वयमेतेषां निष्कृतिं नानुशुश्रुमः ॥ ३० ॥
 एतत् सर्वमनिर्द्वेषे नैवमुक्तं यत्कर्तव्यं पुरुषेणेह लोके ।
 एतच्च ह्येयो नान्यदस्माद्विशिष्टं सर्वान् धर्मान्नुसृत्यैतदुक्तम् ॥ ३१ ॥

विमृश्य कारिता ।

चिरकारिकोपाख्यानम् ।

शान्ति २। ६६

युधिष्ठिर उवाच ।

कथं कार्यं परीक्षित शीघ्रं वाय चिरेण वा ।
 सर्वथा कार्यदुर्गेऽस्मिन् भवान्नः परमो गुरुः ॥ १ ॥
 भीष्म उवाच ।
 अत्राप्युदा हरन्ती समितिहासं पुरातनं ॥
 चिरकरिस्तु यत्पूर्वं वृत्तमांगिरसे कुले ॥ २ ॥
 चिरकारिक भद्रं ते भद्रन्ते चिरकारिक ।
 चिरकारीहि मेधावी नापराध्यति कर्मसु ॥ ३ ॥
 चिरकारी महाप्राज्ञो गौतमस्या भवत्सुतः ।
 चिरेण सर्वकार्याणि विमृश्यार्घान् प्रपद्यते ॥ ४ ॥
 चिरं सङ्गिनायत्यर्थांश्चिरं जाग्रत् चिरं स्वपन् ।
 चिरं कार्याभिपत्तिश्च चिरकारी तयोच्यते ॥ ५ ॥
 अलसग्रहणं प्राप्तो दुर्मेधावी तयोच्यते ।
 बुद्धिलाघवमुक्तेन जनेनादीर्घं दर्शिना ॥ ६ ॥
 व्यभिचारे तु दास्मिच्चित् व्यतिक्रम्य परान् सुतान् ।
 पित्रोक्तः क्षुपिते नाय जहीमां जननी मिति ॥ ७ ॥
 मृतयेति चिरेणोक्त्वा स्वभावाच्चिरकारिकः ।

विमृश्य चिरकारित्वाद्द्विन्त्ययानात्त वै चिरम् ॥ ८ ॥
 पितुराद्यां कथं कुर्यां न हन्यां मातरं कथम् ।
 कथं धर्मं ज्ञेनास्मिन्निमज्जेय मसाधुवत् ॥ ९ ॥
 पितुराद्या परोधर्मः स्वधर्मो मातृरक्षणम् ।
 आस्यतंत्रं च पुत्रत्वं किन्तु सां नानुपीडयेत् ॥ १० ॥
 स्त्रियं हत्वा मातरश्च को हि जातु सुखी भवेत् ।
 पितरञ्चाप्यवज्ञाय कः प्रतिष्ठाम वाप्नुयात् ॥ ११ ॥
 अनवज्ञा पितुर्युक्ता धारणं मातृरक्षणं ।
 युक्तत्वेना बुभावेतौ नातिवर्तेत सां कथम् ॥ १२ ॥
 पिताह्यात्मानं माधत्ते जायायां जज्ञिवा निति ।
 शीलं चारित्र्यगोत्रस्य धारणार्थं कुलस्य च ॥ १३ ॥
 सोऽहं माता स्त्रियं पित्रा पुत्रत्वे प्रकृतः पुनः ।
 विज्ञानं मे कथं न स्यात् द्वौ बुध्ये चात्मसंभवम् ॥ १४ ॥
 जातं कर्मणि यत्प्राह पिता यद्योप कर्मणि ।
 पर्याप्तः सदृढीकारः पितुर्गौरवनिश्चये ॥ १५ ॥
 गुरुरग्यः परोधर्मः पोषणा ध्यापनान्वितः ।
 पिता यदाह धर्मः स वंदेऽपि सुनिश्चितः ॥ १६ ॥
 प्रीतिनात्रं पितुः पुत्रः सर्वं पुत्रस्य वै पिता ।
 शरीरादीनि देयानि पिता त्वेकः प्रयच्छति ॥ १७ ॥
 तस्मात्पितुर्वचः कार्यं न विचार्यं कथञ्चन ।
 पातका न्यपि पूयन्ते पितुः शासन कारिणः ॥ १८ ॥
 भोग्ये भोज्ये प्रवचने सर्वलोक निदर्शने ।
 भर्त्रा चैव समायोगे सीमन्तोन्वयने तथा ॥ १९ ॥
 पिता धर्मः पिता स्वर्गः पिताहि परमन्तपः ।
 पितरि प्रीति मापन्ने सर्वाः प्रीयन्ति देवताः ॥ २० ॥
 आशिपस्ता भजन्त्येनं पुरुषं प्राह यत्पिता ।
 निष्कृतिः सर्वं पापानां पिता यच्चाभिनन्दति ॥ २१ ॥
 मुच्यते बन्धनात्पुष्पं फलं वृक्षान्प्रमुच्यते ।
 किंश्चनपि मुतं स्नेहैः पिता पुत्रं न मुञ्चति ॥ २२ ॥

एतद्विचिन्तितं तावत्पुत्रस्य पितृ गौरवम् ।
 पिता नालपतरं स्थानं चिन्तयिष्यामि मातरम् ॥ २३ ॥
 यो ह्ययं मयि संधातो मर्त्यत्वे पाञ्चभौतिकः ।
 अस्य मे जननी हेतुः पावकस्य यथारणिः ॥ २४ ॥
 नाता देहारणिः पुंसां सर्वस्यार्तस्य निर्दृतिः ।
 मातृ लाभे सनाथत्वं अनाथत्वं विपर्यये ॥ २५ ॥
 श्रिया हीनोऽपि यो गेहमन्वेति प्रतिपद्यते ॥ २६ ॥
 पुत्रपौत्रोपपन्नोऽपि जननीं यः समाश्रितः ।
 अपि वर्षशतस्यान्ते स द्विहायन वच्चरेत् ॥ २७ ॥
 सनर्थं वासनर्थं वा कृशं वाप्यकृशं तथा ।
 रक्षत्येव सुतं माता नान्यः पोष्टा विधानतः ॥ २८ ॥
 तदा सवृद्धो भवति तदा भवति दुःखितः ।
 तदा शून्यं जगत्तस्य यदा मात्रा वियुज्यते ॥ २९ ॥
 नास्ति मातृ समा छाया नास्ति मातृ समागतिः ।
 नास्ति मातृ समं त्राणं नास्ति मातृ समा प्रिया ॥ ३० ॥
 कुक्षि संधारणाद्वात्री जननाज्जननी स्मृता ।
 अंगानां बर्हनादम्बा वीर सूत्वेन वीरसूः ॥ ३१ ॥
 शिशोः शुश्रूषणाच्छु श्रू माता देह मनन्तरम् ।
 चेतना वान्नरो हन्याद्यस्य ना गुपिरं शिरः ॥ ३२ ॥
 माता जानाति यद्वीरं माता जानाति यस्य सः ।
 मातुर्मरणनान्नेण प्रीतिः स्नेहः पितुः प्रजाः ॥ ३३ ॥
 देवतानां समावाय मेकस्थं पितरं विदुः ।
 मर्त्यानां देवतानाञ्च स्नेहादभ्येति मातरम् ॥ ३४ ॥
 एवं विमृशतस्तस्य चिरकारितया बहु ।
 दीर्घः कालो व्यतिक्रान्त स्ततोऽस्याभ्यागमत्पिता ॥ ३५ ॥
 मेधातिथिर्महाप्राज्ञो गौतमस्तपसि स्थितः ।
 विमृश्य तेन कालेन पत्न्याः संस्था व्यतिक्रमम् ॥ ३६ ॥
 सोऽब्रवीद्भृशसन्तप्तो दुःखेनाश्रूणि वर्तयन् ।
 श्रुतधैर्यं प्रसादेन पश्चात्ताप मुपागतः ॥ ३७ ॥

दृष्यांजं व्यसनं प्राहुस्तेन चैवोर्ध्वं रेतसः ।
 दृष्यां त्वहमाजिप्तो मग्नो दुष्कृत सागरे ॥ ३८ ॥
 हत्वा साध्वीञ्च नारीञ्च व्यसनित्वाञ्चवासिताम् ।
 भक्तव्यत्वेन भाय्याञ्च कोनु मां तारयिष्यति ॥ ३९ ॥
 अन्तरेण मयाज्ञप्तश्चिर कारीत्युदारधीः ।
 यद्यद्य चिरकारी स्यात्स मां त्रायेत पातकात् ॥ ४० ॥
 चिरकारिक भद्रन्ते भद्रन्ते चिरकारिक ।
 यद्यद्य चिरकारीत्वं ततोऽसि चिरकारिकः ॥ ४१ ॥
 प्राहि मां मातरंचैव तपो यच्चाजितं मया ।
 आत्मानं पातकेभ्यश्च भवादय चिरकारिकः ॥ ४२ ॥
 सहजं चिरकारित्व मतिप्रज्ञतया तव ।
 सफलं तत्तया तेऽस्तु भवादय चिरकारिकः ॥ ४३ ॥
 चिरमाशंसितो मात्रा चिरं धर्मेण धारितः ।
 सफलं चिरकारित्वं कुरुत्वं चिरकारिक ॥ ४४ ॥
 एवं सुदुःखितो राजन् महर्षिर्गौतमस्तदा ।
 चिरकारिं ददर्शाय पुत्रं स्थितमथान्तिके ॥ ४५ ॥
 चिरकारी तु पितरं दृष्ट्वा परम दुःखितः ।
 शस्त्रं त्यक्त्वा ततो मूर्ध्ना प्रसादायोपचक्रमे ॥ ४६ ॥
 गौतम स्तं ततो दृष्ट्वा शिरसा पतितं भुवि ।
 पत्नीञ्चैव निराकारां परामभ्यागमन् मुदम् ॥ ४७ ॥
 नहि सा तेन सम्भेदं पत्नी नीता महात्मना ।
 विजने वाग्रमस्येन पुत्रश्चापि समाहितः ॥ ४८ ॥
 हन्या इति समादेशः शस्त्रपाणी सुते स्थिते ।
 विनीते प्रसवत्यर्थे विवासे चात्मकर्मसु ॥ ४९ ॥
 बुद्धिदामीत्सुतं दृष्ट्वा पितुश्चरणयोर्नतम् ।
 शस्त्रग्रहणचापल्यं संवृणोति भयादिति ॥ ५० ॥
 ततः पित्रा चिरं स्तुत्वाचिरञ्चाध्याय मूर्धनि ।
 चिरंदोभ्यां परिष्वज्यचिरं जीवेत्पुदाहृतः ॥ ५१ ॥
 एवं सगौतमःपुत्र प्रीतिहर्षगुल्लेयुतः ।

अभिनन्द्य महाप्राज्ञ इदं वचनमब्रवीत् ॥ ५२ ॥
 चिरकारिक भद्रं ते चिरकारी चिरं भव ।
 चिराय यदिते सौम्यचिरमस्मि न दुःखितः ॥ ५३ ॥
 गाथाश्चाप्य ब्रवीद्विद्वान् गौतमो मुनिसत्तमः ।
 चिरकारिषु धीरेषु गुणोद्देश समाश्रयाः ॥ ५४ ॥
 चिरेण मित्रं बध्नीयात् चिरेण च कृतं त्यजेत् ।
 धीरेण हि कृतं मित्रं चिरं धारणमर्हति ॥ ५५ ॥
 रागेदर्पचमाने च द्रोहे पापे च कर्मणि ।
 अप्रियेचैव कर्त्तव्ये चिरकारी प्रशस्यते ॥ ५६ ॥
 बन्धूनां सहृदयैव भृत्यानां स्त्रीजनस्य च ।
 अव्यक्तेष्वपराधेषु चिरकारी प्रशस्यते ॥ ५७ ॥
 एवं स गौतमस्तत्र प्रीतः पुत्रस्य भारत ।
 कर्मणानेन कौटव्यं चिरकारितया तथा ॥ ५८ ॥
 एवं सर्वेषु कार्येषु विमृश्य पुरुषस्ततः ।
 चिरेण निश्चयं कृत्वा चिरं न परितप्यते ॥ ५९ ॥
 चिरंधारयते रोषं चिरं कर्म नियच्छति ।
 पश्चात्तापकरं कर्म न किञ्चिदुपपद्यते ॥ ६० ॥
 चिरं वृद्धानुपासीत चिरमन्वास्य पूजयेत् ।
 चिरं धर्मं निषेवेत कुर्याच्चान्वेषणं चिरम् ॥ ६१ ॥
 चिरमन्वास्य विदुषश्चिरं शिष्टान्निषेव्य च ।
 चिरं विनीय चात्मानं चिरं यात्यनवज्ञताम् । ६२ ॥
 ब्रुवतश्च सरस्यापि वाक्यं धर्मोप संहितम् ।
 चिरं पृष्टोऽपि च ब्रूयाच्चिरं न परितप्यते ॥ ६३ ॥
 उपास्य बहुला स्तस्मिन्नाश्रमे सुमहातपाः ।
 सभाः स्वर्गं गतो विप्रः पुत्रेण सहितस्तदा ॥ ६४ ॥

शीलम् ॥

महामा० शां०
अ० १२४

युधिष्ठिर उवाच ।

इमे जना नरश्रेष्ठ प्रशंसन्ति सदा भुवि ।

धर्मस्य शीलमेवादी ततो मे संशयो महान् ॥ १ ॥

यदि तच्छक्य मस्माभि ज्ञातुं धर्मभृतां वर ! ।
 श्रोतु मिच्छामि तत् सर्वं यथैतदुपलभ्यते ॥ २ ॥
 कथं तत् प्राप्यते शीलं श्रोतुमिच्छामि भारत ! ।
 किं लक्षणञ्च तत् प्रोक्तं ब्रूहि मे वदतां वर ॥ ३ ॥

भोष्म ३० पुरा दुर्योधनेनेह धृतराष्ट्राय मानद ! ।
 आख्यातं तप्यमानेन श्रियं दृष्ट्वा तथागतम् ॥ ४ ॥
 इन्द्रप्रस्थे महाराज ! तव सभ्रातृकस्य ह ।
 सभायाञ्चावहसनं तत् सर्वं शृणु भारत ! ॥ ५ ॥
 भवत स्तां सभां दृष्ट्वा ससृद्धिं ज्ञाप्य ऽनुत्तमाम् ।
 दुर्योधन स्तदासीनः सर्वं पित्रे न्यवेदयत् ॥ ६ ॥
 श्रुत्वा हि धृतराष्ट्रश्च दुर्योधनवचं स्तदा ।
 अभ्रवीत् कर्णसहितं दुर्योधन मिदं वचः ॥ ७ ॥

पू०रा० ३० किमर्थं तप्यसे पुत्र श्रोतुमिच्छामि तत्त्वतः ।
 श्रुत्वा त्वान् ऽनुनेष्यामि यदि सम्यग् भविष्यति ॥ ८ ॥
 त्वया च महदेश्वर्यं प्राप्तं परपुरस्त्रया ।
 किङ्करा भ्रातरः सर्वे मित्रसम्बन्धिनः सदा ॥ ९ ॥
 आच्छादयसि प्रावारा नशनासि पिशितौदनम् ।
 आजानेया वहन्त्यशवाः केनाऽसि हरिणः कृगः ॥ १० ॥

दुर्यो० ३० दश तानि सहस्राणि तावकानां महात्मनाम् ।
 भुञ्जते रुक्मपात्रीभि र्युधिष्ठिर निवेशने ॥ ११ ॥
 दृष्ट्वा च तां सभां दिव्यां दिव्यपुष्पफलान्विताम् ॥
 अश्वांस्तित्तिरिक्त्वापाम् वस्त्राणि विविधानि च ॥ १२ ॥
 दृष्ट्वा तां पाण्डवेयानां ऋद्धिं वैश्रवर्णी शुभाम् ।
 अमित्राणां मुमहती ननुगोचामि भारत ॥ १३ ॥

पू०रा० ३० यदीच्छसि श्रियं तात यादृशी सा युधिष्ठिरे ।
 विगिष्टां वा नरव्याघ्र शीलवान् भव पुत्रक ॥ १४ ॥

शीलेन हि त्रयो लोकाः शक्या जेतुं न संशयः ।
नहि किञ्चिदसाध्यं वै लोके शीलवतां भवेत् ॥ १५ ॥

एकारात्रेण मान्याता त्र्यहेण जनमेजयः ।
सप्तरात्रेण नाभागः पृथिवीं प्रतिपेदिरे ॥ १६ ॥
एते हि पार्थिवाः सर्वे शीलवन्तो दयान्विताः ।
अत स्तेषां गुणक्रीता वसुधा स्वयमागता ॥ १७ ॥

दुर्य० ३० कथं तत् प्राप्यते शीलं श्रोतुमिच्छामि भारत ! ।
येन शीलेन तैः प्राप्ता क्षिप्रमेव वसुधरा ॥ १८ ॥

ध० रा० ३० अत्राप्युदाहरन्तीम मितिहासं पुरातनम् ।
नारदेन पुरा प्रोक्तं शीलमाश्रित्य भारत ! ॥ १९ ॥
प्रह्लादेन हतं राज्यं महेन्द्रस्य महात्मनः ।
शीलमाश्रित्य दैत्येन त्रैलोक्यञ्च वशीकृतम् ॥ २० ॥
ततो बृहस्पतिं शक्रः प्राञ्जलिः समुपस्थितः ।
तमुवाच महाप्राज्ञः श्रेय इच्छामि वेदितुम् ॥ २१ ॥
ततो बृहस्पति स्तस्मै ज्ञानं नैः श्रेयसं परम् ।
कथयामास भगवान् देवेन्द्राय कुरुद्वह ॥ २२ ॥
एतावच्छ्रेय इत्येव बृहस्पति रभाषत ।
इन्द्रस्तु भूयः प्रच्छ को विशेषो भवेदिति ॥ २३ ॥

बृहस्प० ३० विशेषो ऽस्ति मह्यं स्तात भार्गवस्य महात्मनः ।
अत्रागमय भद्रन्ते भूय एव सुरर्षभ ! ॥ २४ ॥
आत्मन स्तु ततः श्रेयो भार्गवात् सुमहात्तपाः ।
ज्ञान मागमयत् प्रीत्या पुनः स परमश्रुतिः ॥ २५ ॥
तेनापि स अनुज्ञातो भार्गवेण महात्मना ।
श्रेयो ऽस्तीति पुनर्भूयः शुकमाह शतक्रतुः ॥ २६ ॥
भार्गव स्त्वाह सर्वज्ञः प्रह्लादस्य महात्मनः ।
ज्ञानमस्ति विशेषेणेत्युक्तो हृष्टश्च सोऽभवत् ॥ २७ ॥
स ततो ब्राह्मणो भूत्वा प्रह्लादं पाकशासनः ।

गत्वा प्रोवाच मेधावी त्रेय इच्छामि वेदितुम् ॥ २८ ॥
 प्रह्लादस्त्य ब्रवीद्विप्रं क्षणो नास्ति द्विजर्षभ ! ।
 त्रैलोक्य राज्यसक्तस्य ततो नोपदिशामि ते ॥ २९ ॥
 ब्राह्मणस्त्य ब्रवीद्राजन् यस्मिन् काले क्षणो भवेत् ।
 तदोपदेष्टु मिच्छामि यदाचर्यम् ऽनुत्तमम् ॥ ३० ॥
 ततः प्रीतोऽभवद्राजा प्रह्लादो ब्रह्मवादिनः ।
 तथेत्युक्त्वा शुभे काले ज्ञानवत्त्वं ददौ तदा ॥ ३१ ॥
 ब्राह्मणोऽपि यथान्यायं गुरुवृत्तिं मनुत्तमाम् ।
 चकार सर्वभावेन यदस्य मनसेप्सितम् ॥ ३२ ॥
 पृष्टश्च तेन बहुशः प्राप्तं कथमरिन्दम ।
 त्रैलोक्यं राज्यं धर्मज्ञ कारणं तद् ब्रवीहि मे ।
 प्रह्लादोऽपि महाराज ब्राह्मणं वाक्यमब्रवीत् ॥ ३३ ॥
 नासूयामि द्विजान् विप्र राजास्मीति कदाचन ।
 काव्यानि वदतां तेषां संयच्छामि वहानि च ॥ ३४ ॥
 ते विश्रब्धाः प्रभाषन्ते संयच्छन्ति च मां सदा ।
 ते मां काव्यपथे युक्तं शुश्रूषु मनसूयकम् ॥ ३५ ॥
 धर्मात्मानं जितक्रीधं नियतं संयतेन्द्रियम् ।
 समासिञ्चन्ति शास्त्रारः जीर्णं सध्विव सज्जिकाः ॥ ३६ ॥
 सोऽहं वाग्यविद्यानां रत्नानामवलोहिता ।
 स्वजात्या नधितिष्ठानि नक्षत्राणीव चन्द्रमाः ॥ ३७ ॥
 एतत् पृथिव्याममृतं मेतच्छु रनुत्तमम् ।
 यद् ब्राह्मणमुखे काव्यं मेतच्छ्रुत्वा प्रवर्तते ॥ ३८ ॥
 एतावच्छ्रेय इत्याह प्रह्लादो ब्रह्मवादिनम् ।
 शुश्रूषितस्तेन तदा दैत्येन्द्रो वाक्यमब्रवीत् ॥ ३९ ॥
 यथावद् गुरु वृत्त्याते प्रीतोऽस्मि द्विजसत्तम ।
 यरं वृणीष्व भद्रन्ते प्रदातास्मि न संशयः ॥ ४० ॥
 कृतमित्येव दैत्येन्द्र मुवाच स च वै द्विजः ।
 प्रह्लादस्त्यब्रवीत् प्रीतो गृह्यतां वर इत्युत ॥ ४१ ॥

ब्राह्मण ३० यदि राजन् प्रसन्नस्त्वं मम चेदिच्छसि प्रियम् ।
 भवतः शीलमिच्छामि प्राप्तुमेष वरो मम ॥ ४२ ॥
 ततः प्रीतस्तु दैत्येन्द्रो भयमस्याऽभवन् महत् ।
 वरे प्रदिष्टे विप्रेण नाल्पतेजा ऽय नित्युत ॥ ४३ ॥
 एवमस्त्विति स प्राह प्रह्लादो विस्मित स्तदा ।
 उपाकृत्य तु विप्राय वरं दुःखान्वितो ऽभवत् ॥ ४४ ॥
 दत्ते वरे गते विप्रे चिन्तासीन् महती तदा ।
 प्रह्लादस्य महाराज निश्चयं न च जग्मिवान् ॥ ४५ ॥
 तस्य चिन्तयत स्ताव च्छाया भूतं महाद्यति ।
 तेजो विग्रहवत्तात शरीरम् ऽजहात्तदा ॥ ४६ ॥
 तमपृच्छन्महाकायं प्रह्लादः को भवानिति ।
 प्रत्याह तन्तु शीलोऽस्मि त्यक्तो गच्छाम्यहं त्वया ॥ ४७ ॥
 तस्मिन् द्विजोत्तमे राजन् वत्स्याम्यह मनिन्दिते ।
 योऽसौ शिष्यत्वमागम्य त्वयि नित्यं समाहितः ।
 इत्युक्त्वा ऽन्तर्हितं तद्वै शक्रञ्चान्वा विशत्प्रभो ॥ ४८ ॥
 तस्मिन् स्तेजसि याते तु तादृग्रूप स्ततो ऽपरः ।
 शरीरान्निःसृत स्तस्य को भवानिति चाब्रवीत् ॥ ४९ ॥
 धर्मे प्रह्लाद मां विद्धि यत्रासौ द्विजसत्तमः ।
 तत्र यास्यामि दैत्येन्द्र यतः शीलं ततो ह्यहम् ॥ ५० ॥
 ततो ऽपरो महाराज प्रज्वलन्निव तेजसा ।
 शरीरान्निःसृत स्तस्य प्रह्लादस्य महात्मनः ॥ ५१ ॥
 को भवानिति पृष्टश्च तमाह स महाद्यतिः ।
 सत्यं विद्ध्य सुरेन्द्राद्य प्रयाग्ये धर्म मन्वहम् ॥ ५२ ॥
 तस्मिन्ननुगते धर्मे महान् वै पुरुषोऽपरः ।
 निश्चक्राम तत स्तस्मात् पृष्टश्चाह महाबलः ।
 वृत्तं प्रह्लाद मां विद्धि यतः सत्यं ततो ह्यहम् ॥ ५३ ॥
 तस्मिन् गते महाशब्दः शरीरात्तस्य निर्ययौ ।
 पृष्टश्चाह बलं विद्धि यतो वृत्तमहं ततः ॥ ५४ ॥

इत्युक्त्वा प्रययौ तत्र यतो वृत्तं नराधिप ।
 ततः प्रभामयी देवी शरीरात्तस्य निर्ययौ ॥ ५५ ॥
 तामपृच्छत् स दैत्येन्द्रः सा श्रीरित्येन मब्रवीत् ।
 उचितास्मिस्त्रयं वीर त्वयि सत्यपराक्रम ।
 त्वया त्यक्ता गमिष्यामि बलं ह्यनुगता ह्यहम् ॥ ५६ ॥
 ततो भयं प्रादुरासीत् प्रह्लादस्य महात्मनः ।
 अपृच्छत् स ततो भूयः कया सि कमलालये ॥ ५७ ॥
 त्वं हि सत्यव्रता देवी लोकस्य परमेश्वरी ।
 कश्चासी ब्राह्मणश्रेष्ठ स्तत् त्वामिच्छामि वेदितुम् ॥ ५८ ॥
 श्रीरुवाच स शक्रो ब्रह्मचारी यस्त्वत्त श्रैवोपशिक्षितः ।
 त्रैलोक्ये ते यदैश्वर्यं तत्ते नापहतं प्रभो ॥ ५९ ॥
 शीलेन हि त्रयो लोका स्त्वया धर्मज्ञ निर्जिताः ।
 तद्विज्ञाय सुरेन्द्रेण तव शीलं हृतं प्रभो ॥ ६० ॥
 धर्मः सत्यं तथा वृत्तं बलञ्चैव तथाप्यहम् ।
 शीलमूना महाप्राज्ञ सदा नास्त्यत्र संशयः ॥ ६१ ॥
 श्रीरुवाच ३० एवमुक्त्वा गता श्रीस्तु ते च सर्वे युधिष्ठिर ।
 दुर्योधनस्तु पितरं भूय एवाऽब्रवीद्वचः ॥ ६२ ॥
 शीलस्य तस्मिन्निच्छामि वेत्तुं कौरवनन्दन ।
 प्राप्यते च यथा शीलं तक्षोपायं वदस्व मे ॥ ६३ ॥
 श्रीरुवाच ३० सोपायं पूर्वमुद्दिष्टं प्रह्लादेन महात्मना ।
 संक्षेपेण तु शीलस्य शृणु प्राप्तिं नरेश्वर ॥ ६४ ॥
 अद्रोहः सर्वभूतेषु कर्मणा मनसा गिरा ।
 अनुग्रहश्च दानञ्च शीलमेतत् प्रशस्यते ॥ ६५ ॥
 यदन्येषां हितं नस्या दात्मनः कर्म पौरुषम् ।
 शपत्रपेत वा येन न तत्कुर्यात् कथञ्चन ॥ ६६ ॥
 तत्तु कर्म तथा कुर्याद्येन ह्याच्येत संसदि ।

शीलं समासेनैतत्ते कथितं कुरुसत्तम ॥ ६७ ॥
 यद्यप्यऽशीला नृपते प्राप्नुवन्ति श्रियं क्वचित् ।
 न भुञ्जते चिरं तात समूलाश्च न सन्ति ते ॥ ६८ ॥

धृ० रा० ३० एतद्विदित्वा तत्त्वेन शीलवान् भव पुत्रक ।
 यदीच्छसि श्रियं तात सुविशिष्टां युधिष्ठिरात् ॥ ६९ ॥
 भीष्म ३० एतत् कथितवान् पुत्रे धृतराष्ट्रो नराधिपः ।
 एतत्कुरुष्व कौन्तेय ततः प्राप्स्यसि तत् फलम् ॥ ७० ॥

सन्तोषः ।

मनुः अ० ४ सन्तोषं परमास्थाय सुखार्थी संयतो भवेत् ।
 सन्तोषमूलं हि सुखं दुःखमूलं विपर्ययः ॥ १२ ॥
 सन्तुष्टः को न शक्नोति फलमूलैश्च वर्तितुम् ।
 सर्वाणीन्द्रियलौल्येन संकटान्य वगाहते ॥
 सर्वत्र सम्पदस्तस्य सन्तुष्टं यस्य मानसम् ।
 उपागद्गूढ पादस्य ननु चर्मावृतेव भूः ॥
 यत् पृथिव्यां ब्रीहि यवं हिरण्यं पशव स्त्रियः ।
 नाल मेकस्य तत् सर्वं मिति मत्वा शमं व्रजेत् ॥
 सन्तोषा मृतवृत्तानां यत्सुखं शान्तचेतसाम् ।
 कुतस्तद्गुण लुब्धाना मितश्चेतश्च धावताम् ॥
 कामं कामयमानस्य यदि कामः प्रसिद्ध्यति ।
 तथैव परमं कामं भूयो विन्दति मानवः ॥
 कामाभिलाषान् मोहाच्च न नरः सुखमेधते ।
 श्येनालय तरुच्छायां व्रजन्निव कपिञ्जलः ॥
 शान्ति० सन्तोषो वै स्वर्गतमः सन्तोषः परमं सुखम् ।
 अ० ११- तुष्टे न किञ्चित्परतः सा सम्यक् प्रतितिष्ठति ॥ २ ॥
 वन० अ० २- असन्तोषपरा मूढाः सन्तोषं यान्ति पण्डिताः ।
 श्रन्तो नास्ति पिपासायाः सन्तोषः परमं सुखम् ॥

तस्मात्सन्तोष मेवेह परं पश्यन्ति पण्डिताः ॥ ४५ ॥
 भाग० स्क० संतुष्टस्य निरीहस्य स्वात्मा रामस्य यत्सुखम् ।
 ७-अ० १५ कुत स्तत्कामलोभेन धावतोऽयैहया दिशः ॥ १६ ॥
 सदा संतुष्टमनसः सर्वाः सुखमया दिशः ।
 शर्करा कण्टकादिभ्यो यथोपान्तपदः शिवम् ॥ १७ ॥
 संतुष्टः केन वा राज्ञ वतैतापि वारिणा ।
 श्रीपस्थ्यजैह्व कार्पण्याद् गृहपालायते जनः ॥ १८ ॥
 असंतुष्टस्य विप्रस्य तेजो विद्या तपो यशः ॥
 स्रवतीन्द्रिय लौल्येन ज्ञानं चैवावकीर्यते ॥ १९ ॥

कीदृशे वसते श्रीः ।

शक्र उवाच का त्वं केन च कार्येण संप्राप्ता चारुहासिनी ।
 महाभा० शां० कुत आगम्यते सुभ्रु गन्तव्यं क्व च ते शुभे ॥ १८ ॥
 अ० २२८ श्रीरुवाच पुरयेषु त्रिपुलोकेषु सर्वे स्थावरजङ्गमाः ।
 ममात्म भावमिच्छन्तो यतन्ते परमात्मना ॥ १९ ॥
 साहं वै पद्भजे जाता सूर्य रश्मि विबोधिते ।
 भूत्यर्थं सर्वभूतानां पद्मा श्रीः पद्ममालिनी ॥ २० ॥
 अहं लक्ष्मीरहं भूतिः श्रीश्चाहं बलसूदन ।
 अहं श्रद्धा च मेधा च सन्नति विजितिः स्थितिः ॥ २१ ॥
 अहं धृतिरहं सिद्धिरहं तद्भूति रेवच ।
 अहं स्वाहा स्वधा चैव सन्नतिर्नियतिः स्मृतिः ॥ २२ ॥
 राज्ञां विजयमानानां सेनाग्रेषु ध्वजेषु च ।
 निवासे धर्मगीतानां विषयेषु पुरेषु च ॥ २३ ॥
 जितकाशिनि शूरे च संग्रामेष्व निवर्तिनि ।
 निवसानि मनुष्येन्द्रे सदैव बलसूदन ॥ २४ ॥
 धर्म नित्ये महाबुद्धौ ब्रह्मण्ये सत्यवादिनि ।

प्रश्रिते दान शीले च सदैव निवसाम्यहम् ॥ २५ ॥

असुरेष्ववसं पूर्वं सत्य धर्मनिबन्धना ।

विपरीतास्तु तान् बुध्वा त्वयि वास मरोचयम् ॥ २६ ॥

शक्र उवाच कथं वृत्तेषु दैत्येषु त्वम ऽवात्सी वरानने ।

दृष्ट्वा च किमिहागा स्त्वं हित्वा दैतेय दानवान् ॥ २७ ॥

श्री उवाच स्वधर्ममनुतिष्ठत्सु धैर्यादचलितेषु च ।

स्वर्गमार्गा भिरामेषु सत्त्वेषु निरताह्यहम् ॥ २८ ॥

दानाध्ययन यज्ञेज्या पितृदैवत पूजनम् ।

गुरूणामतिथीनां च तेषां नित्य भवर्तत ॥ २९ ॥

सुसंमृष्ट गृहाश्चा सन् जितस्त्रीका हुताग्नयः ।

गुरु शुश्रूषका दान्ता ब्रह्मण्याः सत्यवादिनः ॥ ३० ॥

अद्वधाना जितक्रोधा दानशीला ऽनसूयवः ।

भृतपुत्रा भृतामात्या भृतदारा ह्यनीर्षवः ॥ ३१ ॥

अमर्षेण न चान्योऽन्यं स्पृहयन्ते कदाचन ।

न च जातूपतप्यन्ते धीराः परसमृद्धिभिः ॥ ३२ ॥

दातारः संगृहीतार आर्याः करुणवेदिनः ।

महाप्रसादा ऋजवो दृढभक्ता जितेन्द्रियाः ॥ ३३ ॥

सन्तुष्ट भृत्यसचिवाः कृतज्ञाः प्रियवादिनः ।

यथार्हं मानार्थं करा ह्रीनिषेवा यतव्रताः ॥ ३४ ॥

नित्यं पर्वसु सुस्नाताः स्वनुलिप्ताः स्वलंकृताः ।

उपवासतपः शीलाः प्रतीता ब्रह्मवादिनः ॥ ३५ ॥

नैतानभ्युदियात् सूर्यो न चाप्यासप्रवेशयाः ।

रात्रौ दधि च सक्तुंश्च नित्यमेव व्यवर्जयन् ॥ ३६ ॥

कलयं घृतं चान्ववैक्षन् प्रयता ब्रह्मवादिनः ।

मङ्गल्यान्यपि चापश्यन् ब्राह्मणांश्चाप्यपूजयन् ॥ ३७ ॥

सदाहि वदतां धर्मं सदा चाप्रति गृह्णताम् ।

अर्द्धं च रात्र्याः स्वपतां दिवा चास्वपतां तथा ॥ ३८ ॥

प्रसादयस्व त्वं चैनं शरणागत दत्तसलम् ।
 मां चास्मै प्रयतो भूत्वा नियांतयितु मर्हसि ॥ २१ ॥
 एवं हि ते भवेत् स्वस्ति संप्रदाय रघूत्तमे ।
 अन्यथा त्वं हि कुर्वाणः परां प्राप्स्यसि चापदम् ॥ २२ ॥
 वर्जये द्वजं मुत्सृष्टं वर्जये दन्तकं शिरम् ।
 त्वद्विधं न तु संक्रुद्धो लोकाणां स राघवः ॥ २३ ॥
 रामस्य धनुषः शब्दं श्रोष्यसि त्वं महास्वनम् ।
 शतक्रतु विसृष्टस्य निर्घोषस्य ऽशने रिव ॥ २४ ॥
 इह गीघ्रं सुपर्वाणो ज्वलितास्या इवोरगाः ।
 इषवो निपतिष्यन्ति रामलक्ष्मणलक्षिताः ॥ २५ ॥
 रक्षांसि निहनिष्यन्तः पुर्याम ऽस्यां न संशयः ।
 असंपातं करिष्यन्ति पतन्तः कङ्कवाससः ॥ २६ ॥
 राक्षसेन्द्र महासर्पांश्च स राम गरुडो महान् ।
 उद्वुरिष्यति वेगेन वैनतेय इवोरगान् ॥ २७ ॥
 अग्नेष्यति मां भर्ता त्वत्तः शीघ्रं सरिन्दमः ।
 असुरेभ्यः श्रियं दीप्तां विष्णुस्त्रिभिरिव क्रमैः ॥ २८ ॥
 जनस्थाने हतस्थाने निहते रक्षसां बले ।
 अशक्तेन त्वया रक्षः कृतमेत दसाधु वै ॥ २९ ॥
 आश्रमं तप्तयोः शून्यं प्रविश्य नरसिंहयोः ।
 गोचरं गतयोः श्राद्धो रपनीता त्वया ऽधम ॥ ३० ॥
 नहि गन्धमुपाग्राय रामलक्ष्मणयोस्त्वया ।
 शक्यं संदर्शने स्थातुं गुणा गाढूलयो रिव ॥ ३१ ॥
 तस्य ते विग्रहे ताभ्यां युगग्रहणं मस्थिरम् ।
 वृत्रस्ये वेन्द्रबाहुभ्यां बाहोरेकस्य विग्रहे ॥ ३२ ॥
 क्षिप्रं तव स नायो मे रामः सौमित्रिणा सह ।
 तीय मल्पमिवादित्यः प्राणानां ऽऽदास्यते गरैः ॥ ३३ ॥

दुन्दर मां सीताया वचनं श्रुत्वा पतयं राक्षसेश्वरः ।

२१ प्रत्युक्त्वा ततः सीतां विप्रियं प्रियदर्शनाम् ॥ १ ॥

यथा यथा सान्त्वयिता वश्यः स्त्रीणां तथा तथा ।
 यथा यथा प्रियं वक्ता परिभूतस्तथा तथा ॥ २ ॥
 संनियच्छति मे क्रोधं त्वयि कामः समुत्थितः ।
 द्रवतो मार्गमासाद्य हयानिव सुसारथिः ॥ ३ ॥
 वामः कामो मनुष्याणां यस्मिन् किल निबद्धयते ।
 जने तस्मिंस्त्वबु क्रोशः स्नेहश्च किल जायते ॥ ४ ॥
 एतस्मात् कारणान्नत्वां घातयामि वरानने ।
 वयार्हा नवमानार्हां मिथ्या प्रव्रजने रताम् ॥ ५ ॥
 परुषाणि हि वाक्यानि यानि यानि ब्रवीषि माम् ।
 तेषु तेषु वयो युक्तस्तव मैथिलि दारुणः ॥ ६ ॥
 एव मुक्ता तु वैदेहीं रावणो राक्षसाधिपः ।
 क्रोध संरम्भ संयुक्तः सीतामुत्तरमब्रवीत् ॥ ७ ॥
 द्वौ मासौ रक्षितव्यौ मे योऽवधिस्ते मया कृतः ।
 ततः शयन मारोह सम त्वं वरवर्णिनि ॥ ८ ॥
 द्वाभ्यामूर्ध्वं तु मासाभ्यां भर्तारं मामनिच्छतीम् ।
 मम त्वां प्रातराशार्थं सूदाश्छेत्स्यन्ति खण्डशः ॥ ९ ॥
 तां भर्त्स्यमानां सम्प्रेक्ष्य राज्ञसेन्द्रेण जानकीम् ।
 देवगन्धर्व कन्यास्ता विषेदुर्विकृते क्षणाः ॥ १० ॥
 श्रोष्ठप्रकारैरपरा नेत्रैर्वक्रे स्तथाऽपराः ।
 सीतानाश्वासयामासुस्तर्जितां तेन रक्षसा ॥ ११ ॥
 ताभिराश्वसिता सीता रावणं राक्षसाधिपम् ।
 उवाचात्महितं वाक्यं वृत्तशौटीर्यं गर्वितम् ॥ १२ ॥
 नूनं न ते जनः कश्चिदस्मिन् निःश्रेयसि स्थितः ।
 निवारयति यो न त्वां कर्मणोऽस्माद्विगर्हितात् ॥ १३ ॥
 मां हि धर्मात्मनः पत्नीं शचीमिव शचीपतेः ।
 त्वदन्यस्त्रिषु लोकेषु प्रार्थयेन् मनसापि कः ॥ १४ ॥
 राक्षसाधन रामस्य भार्या ममित तेजसः ।
 उक्तवानसि यत् पापं क्व गतस्तस्य मोक्ष्यसे ॥ १५ ॥
 यथा दृप्तश्च नातङ्गः शशश्च सहितौ वने ।

तथा द्विरदवद्राम स्तवं नीच शशवत्स्मृतः ॥ १६ ॥
 स त्वमिद्व्याकु नाथं वै क्षिपन्निह न लज्जसे ।
 चक्षुषो विषये तस्य न यावदुपगच्छसि ॥ १७ ॥
 दमे ते नयने क्रूरे विकृते कृष्ण पिङ्गले ।
 क्षितौ न पतिते कस्मा न्नामनाथं निरीक्षितः ॥ १८ ॥
 तस्य धर्मात्मनः पत्नी स्नुषां दशरथस्य च ।
 कथं व्याहरतो मां ते न जिह्वा पाप शीर्यति ॥ १९ ॥
 असंदेशात्तु रामस्य तपसञ्चानुपालनात् ।
 न त्वां कुर्मि दशग्रीव भस्म भस्मार्हं तेजसा ॥ २० ॥
 नापहर्तुं महं शक्या तस्य रामस्य धीमतः ।
 विधिस्तव वधार्थाय विहितो नात्र संशयः ॥ २१ ॥
 शूरेण धनदभ्रात्रा बलैः समुदितेन च ।
 अपोक्ष्य रामं कस्माच्चिद्दारचौर्यं त्वया कृतम् ॥ २२ ॥
 सीताया वचनं श्रुत्वा रावणो राक्षसाधिपः ।
 विवृत्य नयने क्रूरे जानकी मन्ववैक्षत ॥ २३ ॥
 अवैक्षमाणो वैदेहीं कोप संरक्त लोचनः ।
 उवाच रावणः सीतां भुञ्जंग इव निःश्वसन् ॥ २४ ॥
 अनये नाभिसंपन्न मर्यहीन मनुव्रते ।
 नागयाम्यहमद्य त्वां सूर्यः सन्ध्या मिवाजसा ॥ २५ ॥

सुन्दर मगं

२३

इत्युक्त्वा मैथिलीं राजा रावणः शत्रुरावणः ।
 संदिश्य च ततः सर्वा राक्षसी निर्जंगाम ह ॥ १ ॥
 निष्क्रान्ते राक्षसेन्द्रे तु पुनरन्तःपुरं गते ।
 राक्षस्यो भीम रूपास्ताः सीतां समभिदुद्रुवुः ॥ २ ॥
 ततः सीतामुपागम्य राक्षस्यः क्रोधभूर्लिङ्गिताः ।
 परं परुषया वाचा वैदेही मिदं मब्रुवन् ॥ ३ ॥
 पौलस्त्यस्य वरिष्ठस्य रावणस्य महात्मनः ।
 दश ग्रीवस्य भार्यां त्वं सीते न बहु मन्यसे ॥ ४ ॥
 तत्तत्त्वैकजटा नाम राक्षसी वाक्य मब्रवीत् ।

आमन्त्र्य क्रोधताम्राक्षी सीतां करतलोदरीम् ॥ ५ ॥
 प्रजापतीनां षण्णां तु चतुर्थोऽयं प्रजापतिः ।
 मानसो ब्रह्मणः पुत्रः पुलस्त्य इति विश्रुतः ॥ ६ ॥
 पुलस्त्यस्य तु तेजस्वी महर्षिर्मानसः सुतः ।
 नाम्ना च विश्रवानाम् प्रजापति समप्रभः ॥ ७ ॥
 तस्य पुत्रो विशालाक्षि रावणः शत्रुरावणः ।
 तस्य त्वं राक्षसेन्द्रस्य भार्या भवितुमर्हसि ॥ ८ ॥
 नयोक्तं चारुसर्वाङ्गि वाक्यं किं नानुनन्यसे ।
 ततो हरिजटा नाम राक्षसी वाक्यमब्रवीत् ॥ ९ ॥
 विवृत्य नयते क्रीपान्मार्जारसदृशेक्षणा ।
 येन देवास्त्रयस्त्रिंशद्देवराजश्च निर्जितः ॥ १० ॥
 तस्य त्वं राक्षसेन्द्रस्य भार्या भवितुमर्हसि ।
 वीर्योत्सिक्तस्य शूरस्य संग्रामेष्वनि वर्तिनः ।
 बलिनो वीर्यं युक्तस्य भार्या त्वं किं न लिप्ससे ॥ ११ ॥
 प्रियां बहुमतां भार्यां त्यक्त्वा राजा महाबलः ।
 सर्वासां च महाभागां त्वामुपैष्यति रावणः ॥ १२ ॥
 समृद्धं स्त्रीसहस्रेण नाना रत्नोपशोभितम् ।
 श्रन्तः पुरं तदुत्सृज्य त्वामुपैष्यति रावणः ॥ १३ ॥
 श्रन्या तु विकटा नाम राक्षसी वाक्यमब्रवीत् ।
 असकृद्भीम वीर्येण नागा गन्धर्व दानवाः ।
 निर्जिताः समरे येन स ते पार्श्वमुपागतः ॥ १४ ॥
 तस्य सर्वं समृद्धस्य रावणस्य महात्मनः ।
 किमर्थं राक्षसेन्द्रस्य भार्या त्वं नेच्छसेऽधमे ॥ १५ ॥
 ततस्तां दुर्मुखी नाम राक्षसी वाक्यमब्रवीत् ।
 यस्य सूर्यो न तपति भीतो यस्य स सारुतः ।
 न वाति स्मायतापाङ्गि किं त्वं तस्य न तिष्ठसे ॥ १६ ॥
 पुष्प वृष्टिं च तरवो मुमुचुर्यस्य वै भयात् ।
 शैलाः सुक्षुब्धः पानीयं जलदाश्च यदेच्छति ॥ १७ ॥
 तस्य नैऋतराजस्य राजराजस्य भामिनि ।

किं त्वं न कुरुषे बुद्धिं भार्यार्थे रावणस्य हि ॥ १८ ॥
 साधु ते तत्त्वतो देवि कथितं साधु भामिनि ।
 गृहाण सुस्मिते वाक्य मन्यथा न भविष्यसि ॥ १९ ॥

सुन्दर सगं १४ ततः सीतां समस्तास्ता राक्षस्यो विकृताननाः ।

परुषं परुषानर्हामुचुस्तद्वाक्यमप्रियम् ॥ १ ॥
 किं त्वमन्तः पुरे सीते सर्वं भूत मनोरमे ।
 महार्हं शयनोपेतं न वास मनुमन्यसे ॥ २ ॥
 मानुषे मानुषस्यैव भार्या त्वं बहुमन्यसे ।
 प्रत्याहर मनो रामन्निव जातु भविष्यति ॥ ३ ॥
 त्रैलोक्यवसुभोक्तारं रावणं राक्षसेश्वरम् ।
 भर्तारमुप संगम्य विहरस्य यथा सुखम् ॥ ४ ॥
 मानुषी मानुषं तं तु राम मिच्छसि शोभने ।
 राज्याद् भ्रष्टमऽसिद्दुष्यं विह्वलवन्तं मनिन्दिते ॥ ५ ॥
 राक्षसीनां वचः श्रुत्वा सीता पद्मनिभेक्षणा ।
 नेत्राभ्या मश्रुपूर्णाभ्या मिदं वचनं ब्रवीत् ॥ ६ ॥
 यदिदं लोकं विद्विष्टं मुदाहरत संगताः ।
 नैतन्मनसि वाक्यं मे किलिष्यं प्रतितिष्ठति ॥ ७ ॥
 न मानुषी राक्षसस्य भार्या भवितुं सहति ।
 कानं खादत मां सर्वा न करिष्यामि वो वचः ॥ ८ ॥
 दीनो वा राज्यहीनो वा यो मे भर्ता स मे गुरुः ।
 तं नित्यं मनु रक्तास्मि यथा सूर्यं सुवर्चला ॥ ९ ॥
 यथा शची महाभागा शक्रं समुपतिष्ठति ।
 अरुन्धती वसिष्ठं च रोहिणी शशिनं यथा ॥ १० ॥
 लोपामुद्रा यथाऽगस्त्यं सुकन्या ज्यवनं यथा ।
 सावित्री सत्यवन्तं च कपिलं श्रीमती यथा ॥ ११ ॥
 सौदासं मदयन्तीव केशनी सगरं यथा ।
 नैषधं दमयन्तीव भैमी पति मनुव्रता ।

तथाह निदवाकुवरं रामं पतिमनुव्रता ॥ १२ ॥
 सीताया वचनं श्रुत्वा राक्षस्यः क्रोध मूर्च्छिताः ।
 भर्त्सयन्ति स्म परुषैर्वाक्यै रावण चोदिताः ॥ १३ ॥
 अवलीनः स निर्वाक्यो हनुमान् शिंशपाद्रुमे ।
 सीतां संतर्जयन्तीस्ता राक्षसीरशृणोत् कपिः ॥ १४ ॥

सुन्दर सर्ग २४ अथ तासां वदंतीनां परुषं दारुणं बहु ।
 राक्षसीना मसौम्यानां रुरोद जनकात्मजा ॥ १ ॥
 सा निःश्वसंती शोकार्ता कोपोपहतचेतना ।
 आर्ता व्यसृज दश्रूणि मैथिली विललाप च ॥ १० ॥
 हा रामेति च दुःखार्ता हा पुनर्लक्ष्मणेति च
 हा श्वश्रूर्मम कौशल्ये हा सुमित्रेति भामिनी ॥ ११ ॥
 लोक प्रवादः सत्योऽयं पण्डितैः समुदाहृतः ।
 अकाले दुर्लभो मृत्यु स्त्रिया वा पुरुषस्य वा ॥ १२ ॥
 यत्राहमाभिः क्रूराभी राक्षसीभिरिहार्दिता ।
 जीवामि हीना रामेण मुहूर्तमपि दुःखिता ॥ १३ ॥
 तं पद्मदलपत्राक्षं सिंह विक्रांत गामिनम् ।
 धन्याः पश्यन्ति मे नाथं कृतज्ञं प्रिय वादिनम् ॥ १६ ॥
 सर्वथा तेन हीनाया रामेण विदितात्मना ।
 तीक्ष्णं विष मिवास्वाद्य दुर्लभं मन जीवनम् ॥ १७ ॥
 कीदृशं तु नहापापं मया देहांतरे कृतम् ।
 येनेदं प्राप्यते घोरं महा दुःखं सुदारुणम् ॥ १८ ॥
 जीवितं त्यक्तु मिच्छामि शोकेन सहता वृता ।
 राक्षसीभिश्च रक्षंत्या रामो नासाद्यते मया ॥ १९ ॥
 धिगन्तु खलु मानुष्यं धिगस्तु परवश्यताम् ।
 न शक्यं यत् परित्यक्तु मात्मच्छन्देन जीवितम् ॥ २० ॥

मुन्दरसर्ग २६ नहि मे जीविते नार्थो नैवाद्यं न च भूषणैः ।
 वसंत्या राक्षसी मध्ये विना रामं महारथम् ॥ ५ ॥
 अश्वसवारमिदं नूनमथवाप्यजरामरम् ।
 हृदयं मम येनेदं न दुःखेन विशीर्यते ॥ ६ ॥
 चरणेनापि सव्येन न स्पृशेयं निशाचरम् ।
 राक्षसं किं पुनरहं कामयेयं निशाचरम् ॥ ८ ॥
 प्रत्याख्यानं न जानाति नात्मानं नात्मनः कुलम् ।
 यो नृगंसं स्वभावेन सां प्रार्थयितुमिच्छति ॥ ९ ॥
 छिन्नाभिन्नाप्रभिन्नावादीप्तावाग्नौ प्रदीपिता ।
 राक्षसं नोपतिष्ठेयं किं प्रलापेन वश्विरम् ॥ १० ॥
 ख्यातः प्राज्ञः कृतज्ञश्च सानुक्रोशश्च राघवः ।
 सद्रवृत्तो निरनुक्रोशः शङ्के सद्भाग्यसंज्ञयात् ॥ ११ ॥
 कामं मध्ये समुद्रस्य लङ्क्येयं दुष्प्रधर्षणा ।
 न तु राघवद्याणानां गतिरौधो भविष्यति ॥ १३ ॥
 इहस्यां सां न जानीते शङ्के लक्ष्मणपूर्वजः ।
 जानन्नपि स तेजस्वी धर्षणां मर्षयिष्यति ॥ १५ ॥
 यदि मामिह जानीयाद्वर्तमानां हि राघवः ।
 अद्य द्यायौ रभिकुटुः कुप्याल्लोकमराक्षसम् ॥ १८ ॥
 निर्दहेच्च पुरीं लङ्कां निर्दहेच्च महोदधिम् ।
 राक्षसस्य च नीचस्य कीर्तिं नाम च नाशयेत् ॥ १९ ॥
 अनेन तु नृगंसेन रावणेनाधमेन मे ।
 नमयो यस्तु निर्दिष्टस्तस्य कालोऽयमागतः ॥ ३० ॥
 स च मे विहितो मृत्युरस्मिन्दुष्टे न वर्तते ।
 अकार्यं ये न जानन्ति नैर्ऋताः पापकारिणः ॥ ३१ ॥
 अधर्मास्तु महोत्पातो भविष्यति हि सांप्रतम् ।
 नैते धर्मं विगानन्ति राक्षसाः पिशिताशनाः ॥ ३२ ॥
 ध्रुवं सां प्रातराशापं राक्षसः कल्पयिष्यति ।
 माहं कथं करिष्यामि तं विना प्रियदर्शनम् ॥ ३३ ॥
 रामं रक्षान्तं नयनमपश्यन्ती सुदुरिता ।

क्षिप्रं वैवस्वतं देवं पश्येयं पतिना विना ॥ ३४ ॥
 धन्या देवाः सगन्धर्वाः सिद्धाश्च परमर्षयः ।
 मम पश्यन्ति ये वीरं रामं राजीवलोचनम् ॥ ३५ ॥
 अथवा न हि तस्यार्थो धर्म कामस्य धीमतः ।
 मया रामस्य राजर्षेर्भार्यया परमात्मनः ॥ ३६ ॥
 दृश्यमाने भवेत् प्रीतिः सौहृदं नास्त्यदृश्यतः ।
 नाशयन्ति कृतघ्नास्तु न रामो नाशयिष्यति ॥ ३७ ॥
 किं वा मय्यगुणाः केचित् किं वा भाग्यक्षयो हि मे ।
 या हि सीता वरार्हेण हीना रामेण भामिनी ॥ ३८ ॥
 श्रेयो मे जीवितान्मर्तुं विहीनाया महात्मना ।
 रामादक्लिष्ट चारित्राच्छूराच्छत्रुनिवर्हणात् ॥ ३९ ॥
 अथवा राक्षसेन्द्रेण रावणेन दुरात्मना ।
 छद्मना घातितौ शूरौ भ्रातरौ राम लक्ष्मणौ ॥ ४० ॥
 साहमेवं विधे काले मर्तुमिच्छामि सर्वतः ।
 न च मे विहितो मृत्युरस्मिन् दुःखे ऽतिवर्तति ॥ ४१ ॥
 धन्याः खलु महात्मानो मुनयः सत्य संमताः ।
 जितात्मानो माहाभागा येषां न स्तः प्रिया प्रिये ॥ ४२ ॥
 प्रियान्न संभवेदुःखं न प्रिया दधिकं भवेत् ।
 ताभ्यां हि ते वियुज्यन्ते नमस्तेषां महात्मनाम् ॥ ४३ ॥
 साहं त्यक्ता प्रियेणैव रामेण विदितात्मना ।
 प्राणांस्त्यज्यामि पापस्य रावणस्य गता वशम् ॥ ४४ ॥

पुंशः सगं २७ इत्युक्ताः सीतया घोरं राक्षस्यः क्रोध मूर्छिताः ।
 काश्चिज्जमुस्तदाख्यातुं रावणस्य दुरात्मनः ॥ १ ॥
 ततः सीता मुपागम्य राक्षस्यो भीम दर्शनाः ।
 पुनः परुषमेकार्थं मनर्थार्थमथा ब्रुवन् ॥ २ ॥
 अद्येदानीं तवानार्यं सीते पापं विनिश्चये ।
 राक्षस्यो भक्षयिष्यन्ति मांसमेतद् यथा सुखम् ॥ ३ ॥

कर्मफलम् ।

श्रीवर्णं राजतं वापि यथा भारहं निपिष्यते ।
 तथा निपिष्यते जन्तुः पूर्वं कर्म घशानुगः ॥
 ना घीजाज्जायते किञ्चित् नाकृत्वा सुख मेधते ।
 सुकृते विन्दते सौख्यं प्राप्य देह क्षयं नरः ॥
 देवं तात न पश्यामि नास्ति दैवस्य साधनम् ।
 स्वभावतो हि संसिद्धा देव गन्धर्व दानवाः ॥
 प्रेत्य यान्त्य कृतं कर्म न स्मरन्ति सदा जनाः ।
 ते वै तस्य फलं प्राप्तौ कर्म चापि चतुर्विधम् ॥
 चक्षुषा मनसा वाचा कर्मणा च चतुर्विधम् ।
 करोति यादृशं कर्म तादृशं प्रतिपद्यते ॥
 निरन्तरं मिश्रं च लभते कर्म पार्थिव ।
 कल्याणं यदि वा पापं न तु नाशोऽस्य विद्यते ॥
 कदाचित् सुकृतं कर्म कूटस्थ मिव तिष्ठति ।
 मज्जमानस्य संसारे यावत् दुःखा द्विमुच्यते ॥
 ततो दुःखक्षयं कृत्वा सुकृतं कर्म सेवते ।
 सुकृतं क्षयाच्च दुष्कृतं तद्विद्धि मनुजाधिप ॥
 नायं परस्य सुकृतं दुष्कृतं चापि सेवते ॥
 करोति यादृशं कर्म तादृशं प्रतिपद्यते ॥
 यथा मृत् पिण्डतः कर्ता कुरुते यद्य दिच्छति ।
 एवमात्म कृतं कर्म मानवः प्रतिपद्यते ॥
 यथा क्षाया तपो नित्यं सुसंयद्गौ निरन्तरम् ।
 तथा कर्म न कर्ता च संयद्गो वात्म कर्मभिः ॥

कर्मफलिकोपाख्यानम् ।

दुषि १० कर्मणां च समस्तानां शुभानां भरतर्षभ ।
 सम १० फलानि नहतां श्रेष्ठ प्रब्रूहि परिपृच्छतः ॥ १ ॥
 भीष्म १० हतं ते कथयिष्यामि यन्मां पृच्छसि मारत ।
 रहस्यं यदृषीतां तु तच्छृणुष्व दुषिष्ठिर ॥ २ ॥

या गतिः प्राप्यते येन प्रेत्यभावे चिरेप्सिता ॥ ३ ॥
 येन येन शरीरेण यद्यत् कर्म करोति यः ।
 तेन तेन शरीरेण तत्तत् फलमुपाप्नुते ॥ ४ ॥
 यस्यां यस्या मवस्थायां यत्करोति शुभा शुभम् ।
 तस्यां तस्या मवस्थायां भुङ्क्ते जन्मनि जन्मनि ॥ ५ ॥
 न नश्यति कृतं कर्म सदा पञ्चेन्द्रियैरिह ।
 ते ह्यस्य साक्षिणी नित्यं पृष्ठ आत्मा तथैव च ॥ ६ ॥
 चक्षुर्दद्यान्मनोदद्याद्वाचं दद्याच्च सूनुताम् ।
 अनुव्रजे दुपासीत स यज्ञः पञ्चदक्षिणः ॥ ७ ॥
 यो दद्यादपरिहृष्टमन्नमध्वनिवर्त्तते ।
 आन्तायाऽदृष्टपूर्वाय तस्य पुण्यफलं महत् ॥ ८ ॥
 स्थण्डिलेषु शयानानां गृहाणि शयनानि च ।
 धीरवलकलसंवीते वासांस्याभरणानि च ॥ ९ ॥
 वाहनानि च यानानि योगात्मनि तपोधने ।
 अग्नीनुपशयानस्य राज्ञः पौरुषमेव च ॥ १० ॥
 रत्नानां प्रति संहारे सौभाग्यमनुगच्छति ।
 आनिप प्रति संहारे पशून् पुत्रांश्च विन्दति ॥ ११ ॥
 अवाक् शिरास्तु यो लम्बे दुदवासं च यो वसेत् ।
 सततञ्चैकशायी यः स लभेतेप्सितां गतिम् ॥ १२ ॥
 पाद्यनासनमेवाथ दीपमन्नं प्रतिश्रयम् ।
 दद्यादतिथिपूजार्थं सयज्ञः पञ्चदक्षिणः ॥ १३ ॥
 वीरासनं वीरशय्यां वीरस्थानमुपागतः ।
 अक्षयास्तस्य वै लोकाः सर्वकामगमास्तथा ॥ १४ ॥
 धनं लभेत दानेन नौने नास्त्रां विशांपते ।
 उपभोगांश्च तपसा ब्रह्मधर्येण जीवितम् ॥ १५ ॥
 तपमैश्वर्यमारोग्यमहिंसाफलमश्नुते ।
 फलसूलाग्निनीराज्यं स्वर्गः पर्णाग्निमां भवेत् ।
 प्रायोपवेशिनो राजन् सर्वत्र सुखमुच्यते ॥ १६ ॥

गवाक्ष्यः शाकदीक्षायां स्वर्गगामी वृक्षाशनः ।

अथ स्त्रियवर्णं स्नात्वा वायुं पीत्वा क्रतुं लभेत् ॥ १७ ॥

स्वर्गं सत्येन लभते दीक्षया कुलमुत्तमम् ।

सलिलाशी भवेद्यस्तु सदाग्निः संस्कृतो द्विजः ॥ १८ ॥

मनः साधयते राज्यं नाकपृष्ठमनाशके ।

उपवासं च दीक्षायां अभियेकञ्च पार्ष्वि ॥ १९ ॥

कृत्वा द्वादश वर्षाणि वीरस्थाना द्विशिष्यते ।

अधीत्य सर्वं वेदान् वै सद्यो दुःखा द्विमुच्यते ॥ २० ॥

मानसं हि चरन् धर्मं स्वर्गं लोकमुपाश्रुते ।

या दुस्त्यजा दुर्मतिभिर्या न जीर्यति जीर्यतः ।

योऽसौ प्राणांतिको रोगस्तां वृणां त्यजतः सुखम् ॥ २१ ॥

यथा घेनुसहस्रेषु वत्सो विन्दति मातरम् ।

एवं पूर्वकृतं कर्म कर्तारमनुगच्छति ॥ २२ ॥

अचोद्यमानानि यथा पुष्पाणि च फलानि च ।

स्वकालं नातिवर्तन्ते तथा कर्म पुराकृतम् ॥ २३ ॥

जीर्यन्ति जीर्यतः केशा दन्ता जीर्यन्ति जीर्यतः ।

चक्षुः श्रोत्रे च जीर्येते वृणैका तु न जीर्यते ॥ २४ ॥

येन प्रीणाति पितरं तेन प्रीतः प्रजापतिः ।

प्रीणाति मातरं येन पृथिवी तेन पूजिता ॥ २५ ॥

येन प्रीणात्युपाध्यायं तेन स्याद् ब्रह्म पूजितम् ॥ २६ ॥

सर्वं तस्या दृता धर्मा यस्यैते त्रय आदृताः ।

अनादृतास्तु यस्यैते सर्वास्तस्याऽफलाः क्रियाः ॥ २७ ॥

वेदं १०

भीष्मस्यै तद्वचः श्रुत्या विस्मिताः कुरुपुङ्गवाः ।

आसन्प्रहृष्टमनसः प्रीतिमन्तो भवंस्तदा ॥ २८ ॥

यन्मन्त्रे भवति वृथोपयुज्यमाने यत्नोमे भवति वृथाभिपूयमाणे ।

यज्ञाग्नी भवति वृथाभिहूयमाने तत्तम्वे भवति वृथाभिधीयमाने ॥

इत्येतद्वृथिला प्रोक्तमुक्तवानस्मि यद्विभो ।

शुभा शुभफलप्राप्तौ किमतः श्रोतुमिच्छसि ॥ ३० ॥

यमनियमादि फल कथनम् ।

युधि० ३० विश्रम्भितोऽहं भवता धर्मान् प्रवदता प्रभो ।

अनु० अ० ७५ प्रवक्ष्यामि तु सन्देहं तन्मे ब्रूहि पितामह ॥ १ ॥

व्रतानां किं फलं प्रोक्तं कीदृशं वा महाद्युते ।

नियमानां फलञ्चैव स्वधीतस्य च किं फलम् ॥ २ ॥

दत्तस्येह फलं किञ्च वेदानां धारणे च किम् ।

अध्यापने फलं किञ्च सर्वमिच्छामि वेदितुं ॥ ३ ॥

अप्रतिग्राहके किञ्च फलं लोके पितामह ।

तस्य किञ्च फलं द्रष्टुं श्रुतं यस्तु प्रयच्छति ॥ ४ ॥

स्वकर्मनिरतानाञ्च शूराणाञ्चापि किं फलं ।

शौचे च किं फलं प्रोक्तं ब्रह्मचर्य्यञ्च किं फलं ॥ ५ ॥

पितृ शुश्रूषणे किञ्च मातृशुश्रूषणे तथा ।

आचार्य्यं गुरु शुश्रूषास्व नुक्रोशा नुकम्पने ॥ ६ ॥

एतत् सर्वं मशेषेण पितामह यथातथं ।

वेत्तु निच्छामि धर्मज्ञ परं कौतूहलं हि मे ॥ ७ ॥

भीष्म ३० यो व्रतं वै यथोद्दिष्टं तथा सम्प्रतिपद्यते ।

अखण्डं नम्य गारभ्य तस्य लोकाः सनातनाः ॥ ८ ॥

नियमानां फलं राजन् प्रत्यक्ष निह दृश्यते ।

नियमानां क्रतूनाञ्च त्वया वाप्तं मिदं फलम् ॥ ९ ॥

स्वधीतस्यापि च फलं दृश्यतेऽमुत्र चेह च ।

इह लोके च वा नित्यं ब्रह्मलोके च भोदते ॥ १० ॥

दमस्य तु फलं राजन् शृणु त्वं विस्तरेण मे ।

दान्ताः सर्वत्र सुखिनो दान्ताः सर्वत्र निर्वृताः ॥ ११ ॥

यत्रेच्छागामिनो दान्ताः सर्वशत्रुनि पूदनाः ।

प्रार्थयन्ति च यद्दान्ता लभन्ते तन्न संशयः ॥ १२ ॥

युज्यन्ते सर्वकामैर्हि दान्ताः सर्वत्र पाण्डव ! ।

स्वर्गे यथा प्रभोदन्ते तपसा विक्रमेण च ॥ १३ ॥

दाने यंश्चैश्च विविधैः स्तथा दान्ताः क्षमान्विताः ।

दामादृमो विगिष्टो हि दानं किञ्चित् द्विजातये ॥ १४ ॥

दाता कुप्यति नो दान्त स्तस्मा दानात् परं दमः ।

यस्तु दद्या दकुप्यन् हि तस्य लोकाः सनातनाः ॥ १५ ॥

क्रोधो हन्ति हि यद्दानं तस्माद्दानात् परं दमः ॥ १६ ॥

अदृश्यानि महाराज स्थानान्य युतशो दिवि ।

अपीष्ठां सर्वलोकेषु यानीतो यान्ति देवताः ॥ १७ ॥

दमेन यानि नृपते यच्छन्ति परमर्षयः ।

कामयाना महत् स्थानं तस्मा दानात् परं दमः ॥ १८ ॥

अध्यापकः परिक्रिशा दत्तयं फल मश्नुते ।

विधिवत् पावकं हुत्वा ब्रह्मलोके नराधिप ॥ १९ ॥

अधीत्यपि हि यो वेदान् न्यायविद्ग्रथः प्रयच्छति ।

गुरुकर्म प्रशंसी तु सोऽपि स्वर्गे महीयते ॥ २० ॥

क्षत्रियोऽध्ययने युक्तो यजने दानकर्मणि ।

युद्धे यश्च परित्वाता सोऽपि स्वर्गे महीयते ॥ २१ ॥

वैश्यः स्वकर्म निरतः प्रदानाल्लभते महत् ।

शूद्रः स्वकर्मनिरतः स्वर्गे शुश्रूषयाच्छति ॥ २२ ॥

शूरा बहुविधाः प्रोक्ता स्तेषा मर्यास्तु मे शृणु ।

शूरान्वयानां निर्दिष्टं फलं शूरस्य चैव हि ॥ २३ ॥

यज्ञशूरा दमे शूराः सत्यशूरास्तथाऽपरे ।

युद्धशूरा स्तपैवोक्ता दानशूराश्च मानवाः ॥ २४ ॥

सांख्य शूराश्च बह्वो योगशूरास्तथाऽपरे ।

अरण्ये गृहवासे च त्यागे शूरास्तथाऽपरे ॥ २५ ॥

वृद्धिशूरास्तपैवान्ये क्षमाशूरा स्तथाऽपरे ।

आर्जवे च तथा शूराः समे वर्तन्ति मानवाः ॥ २६ ॥

सैस्तैस्तु नियमैः शूरा बहवः सन्ति चाऽपरे ।

वेदाध्ययन शूराश्च शूराश्चाध्ययने रताः ॥ २७ ॥

गुरुशुश्रूषया शूराः पितृशुश्रूषयाऽपरे ।

मातृशुश्रूषया शूरा भैक्ष्यशूरास्तथाऽपरे ॥ २८ ॥

अरण्ये गृहवासे च शूराश्चातिथि पूजने ।

सर्वे यान्ति पराङ्मोकान् स्वकर्म फलनिर्जितान् ॥ २९ ॥

धारणं सर्ववेदानां सर्वतीर्था वगाहनं ।

सत्यञ्च ब्रुवतो नित्यं समं वा स्यान्न वा समं ॥ ३० ॥

अश्वमेध सहस्रञ्च सत्यञ्च तुलया धृतं ।

अश्वमेधसहस्राद्धि सत्य मेव विशिष्यते ॥ ३१ ॥

सत्येन सूर्यस्तपति सत्ये नाग्निः प्रदीप्यते ।

सत्येन मरुतो घान्ति सर्वं सत्ये प्रतिष्ठितं ॥ ३२ ॥

सत्येन देवाः प्रीयन्ते पितरो ब्राह्मणा स्तथा ।

सत्यमाहुः परो धर्मस्तस्मात् सत्यं न लङ्घयेत् ॥ ३३ ॥

मुनयः सत्यनिरता मुनयः सत्यविक्रमाः ।

मुनयः सत्यशपथा स्तस्मात् सत्यं विशिष्यते ।

सत्यवन्तः स्वर्गलोके मोदन्ते भरतर्षभ ॥ ३४ ॥

दमः सत्यफलावाप्तिरुक्ता सर्वात्मना मया ।

असंशयं विनीतात्मा स वै स्वर्गे महीयते ॥ ३५ ॥

ब्रह्मचर्यस्य च गुणं शृणु त्वं वसुधाधिप ।

आजन्ममरणाद् यस्तु ब्रह्मचारी भवेदिह ॥ ३६ ॥

न तस्य किञ्चिदप्राप्य मिति विद्धि नराधिप ।

यद्दुः कोट्यस्त्वृषीणाञ्च ब्रह्मलोके वसन्त्युत ॥ ३७ ॥

सत्ये रतानां सततं दान्तानामूर्धुरेतसां ।

ब्रह्मचर्यं दहेद्राजन् सर्वपापा न्युपासितं ॥ ३८ ॥

ब्राह्मणेन विशेषेण ब्राह्मणो ह्यग्नि रुच्यते ।

प्रत्यक्षं हि तथा ह्येतद् ब्राह्मणेषु तपस्विषु ॥ ३९ ॥

विभेति हि यथा शक्रो ब्रह्मचारि प्रधर्षितः ।

तद्ब्रह्मचर्यस्य फलं मृषीणामिह दृश्यते ॥ ४० ॥

मातापितोः पूजने यो धर्मस्तमपि मे शृणु ।

शुश्रूषते यः पितरं नावसूयेत् कदाचन ॥ ४१ ॥

मातरं भ्रातरं वापि गुरु माचार्य मेव च ।

तस्य राजन् फलं विद्धि स्वर्गलोके स्थानमर्चितं ।

न च पश्येत नरकं गुरुशुश्रूषया ऽऽत्मवान् ॥ ४२ ॥

काम क्रोध लोभ निन्दा ।

भगवद्गीता ॥ त्रिविधं नरकस्येदं द्वारं नाशनमात्मनः ।
 अ० १६ ॥ कामः क्रोध स्तथा लोभ स्तस्मादेतत् त्रयं त्यजेत् ॥ २१ ॥
 एते विमुक्तः कौन्तेय तमोद्वारै स्त्रिभि नरैः ।
 आचरत्यात्मनः श्रेय स्ततो याति परां गतिम् ॥ २२ ॥

अक्रोधः

शुक्र द्वाप यः परेषां नरोनित्य मतिवादां स्तितिहते ।
 महा० आ० देवयानि विजानीहि तेन सर्वमिदं जितम् ॥ १ ॥
 अ० १४ यः समुत्पतितं क्रोधं निगृह्णाति हयं यथा ।
 सयन्ते त्युच्यते सद्भि नै यो रश्मिषु लम्बते ॥ २ ॥
 यः समुत्पतितं क्रोध मक्रोधेन निरस्यति ।
 देवयानि विजानीहि तेन सर्व मिदं जितम् ॥ ३ ॥
 यः समुत्पतितं क्रोधं क्षमयेह निरस्यति ।
 यथोरग स्त्वचं जीर्णं स वै पुरुष उच्यते ॥ ४ ॥
 यः सन्धारयते मन्युं यो ऽति वादां स्तितिहते ।
 यश्च तप्तो न तपति दृढं सो ऽर्थस्य भाजनम् ॥ ५ ॥
 यो यजेदपरिश्रान्तो मासि मासि शतं समाः ।
 न क्रुद्ध्ये द्यश्च सर्वस्य तयो रक्रोधनो ऽधिकः ॥ ६ ॥
 यत् कुमारः कुमार्य्यश्च वैरं कुप्यु रचेतसः ।
 न तत्प्राप्नो ऽनुकुर्वीत न विदु स्ते यलायलम् ॥ ७ ॥
 भाग० स्क० ४ संयच्छ रोयं भद्रंते प्रतीपं श्रेयसां परम् ।
 अ० ११ श्रुतेन भूयसा राजन्न गदेन यथा ऽऽमयम् ॥ ३१ ॥
 येनोपसृष्टात्पुरुषास्त्रोक् उद्विजते भृशम् ।
 न बुधस्तद्वृशं गच्छे दिच्छ न भय मात्मनः ॥ ३२ ॥

महि गीतम् ।

यधि० ४० ईहमानः समाऽऽरम्भान् यदि नामादये ह्वनम् ।
 महाभा० शां० ॥ २०१ ॥ धनवृष्णाभि भूतश्च किं कुर्वन् सुख माप्नुयात् ॥ १ ॥

भोष्म ३० सर्वं साम्यं मनायासः सत्यं वाक्यञ्च भारत ।
 निर्वेदश्च विवित्सा च यस्य स्यात् स सुखी नरः ॥ २ ॥
 एतान्येव पदान्याहुः पञ्च वृद्धाः प्रशान्तये ।
 एष स्वर्गश्च धर्मश्च सुखञ्चानुत्तमं मतम् ॥ ३ ॥
 अत्राप्युदा हरन्तीम मितिहासं पुरातनम् ।
 निर्वेदान् मङ्गिना गीतं तन्निबोध युधिष्ठिर ॥ ४ ॥
 ईहमानो धनं मङ्गि भङ्गेहश्च पुनः पुनः ।
 केनचिद्गुण शेषेण क्रीतवान् दम्यगोयुगम् ॥ ५ ॥
 सुखं वदतु तौ तौ दम्यौ दमनायाभि निःसृतौ ।
 आसीन मुष्टं मध्येन सहस्रैवाऽभ्यधावताम् ॥ ६ ॥
 तयोः समाप्तयो रुष्टः स्कन्ध देश समर्पणः ।
 उत्थायोत्तिष्ठप्य तौ दम्यौ प्रससार महाजवः ॥ ७ ॥
 द्वियमाणौ तु तौ दम्यौ तेनोष्ट्रेण प्रमाथिना ।
 त्रियमाणौ च सम्प्रेक्ष्य मङ्गि स्तत्राऽब्रवी दिदम् ॥ ८ ॥
 न चैवा विहितं शक्यं दक्षेणा पीहितं धनम् ।
 युक्तेन श्रद्धया सम्य गीहां समनुतिष्ठता ॥ ९ ॥
 कृतस्य पूर्वं नानर्थं युक्तस्या प्यनुतिष्ठतः ।
 इमं पश्यत सङ्गत्या सम दैव मुपप्लवम् ॥ १० ॥
 उद्यम्योद्यम्य मे दम्यौ विषमे नैव गच्छतः ।
 उत्तिष्ठप्य काकतालीय मुत्पथेनैव धावतः ॥ ११ ॥
 मणीवोष्ट्रस्य लम्बेते प्रियौ वत्सतरौ सम ।
 शुद्धं हि दैव मेवेदं हठे नैवास्ति पौरुषम् ॥ १२ ॥
 यदिवा प्यपपद्येत पौरुषं नाम कर्हिचित् ।
 अन्विष्यमाणं तदपि दैव मेवा वत्तिष्ठते ॥ १३ ॥
 तस्मान्निर्वेद एवेह गन्तव्यः सुख मिच्छता ।
 सुखं स्वपिति निर्विण्णो निराश आर्य साधने ॥ १४ ॥
 अहो सम्यक् शुकेनोक्तं सर्वतः परिसुच्यता ।
 प्रतिष्ठता महारण्यं जनकस्य निवेशनात् ॥ १५ ॥
 यः कामानामुयात् सर्वान् यश्चैतान् केवलां रुत्यजेत् ।
 प्रापकात् सर्वं कामानां परित्यागो विशिष्यते ॥ १६ ॥

नान्तं सर्वविधित्तानां गतपूर्वो ऽस्ति कश्चन ।
 शरीरे जीविते चैव वृणा मन्दस्य बर्हुते ॥ १७ ॥
 नियतं च विधित्तम्यः शाम्य निर्विद्य कामुक ।
 असकृच्चासि निकृतो न च निर्विद्यसे ततः ॥ १८ ॥
 यदि नाहं विनाश्य स्ते यद्येवं रमसे मया ।
 मा मां योजय लोभेन वृथा त्वं वित्तकामुक ॥ १९ ॥
 सञ्चितं सञ्चितं द्रव्यं नष्टं तव पुनः पुनः ।
 कदाचिन् मोक्ष्यसे मूढ धनेहां धनकामुक ॥ २० ॥
 अहोनु मम वालिश्यं योऽहं क्रीडनक स्तव ।
 किन्त्येवं जातु पुरुषः परेषां प्रेक्ष्यतामियात् ॥ २१ ॥
 न पूर्वं न परे जातु कामानामन्त माप्नुवन् ।
 त्यक्त्वा सर्वं समारम्भान् प्रतिबुद्धोऽस्मि जागृमि ॥ २२ ॥
 नूनं ते हृदयं काम वज्रसारमयं दृढम् ।
 यदनर्थं शताविष्टं शतधा न विदीर्यते ॥ २३ ॥
 जानामि काम त्वास्मै व यच्च किञ्चित् प्रियं तव ।
 तयाहं प्रियमन्विच्छन्नात्मन्युपलभे सुखम् ॥ २४ ॥
 काम जानामि ते मूलं सङ्कलपात् किल जायसे ।
 न त्वां सङ्कलपयिष्यामि समूलो न भविष्यसि ॥ २५ ॥
 ईहा धनस्य न सुखा लब्धे चिन्ता च भूयसी ।
 लब्धनाशो यथा मृत्यु लब्धं भवति वा न वा ॥ २६ ॥
 परित्यागे न लभते ततो दुःखतरं नु किम् ।
 न च तुण्यति लब्धेन भूय एव न मार्गति ॥ २७ ॥
 अनुतपुंल एवार्पः स्वादु गङ्गामिवोदकम् ।
 महिलापन मेतत्तु प्रतिबुद्धो ऽस्मि सन्त्यज ॥ २८ ॥
 य इमं मामकं देहं भूतग्रामं समाश्रितः ।
 स यात्विततो यथा कामं यसतां वा यथा सुखम् ॥ २९ ॥
 न युष्मास्विह मे प्रीतिः काम लोभानुमारिपु ।
 तस्मादुत्सृज्य कामान् वै मत्पमेवाऽऽश्रयाम्यहम् ॥ ३० ॥
 सर्वभूता न्यहं देहे पायन् मनमि चात्मनः ।

योगे बुद्धिं श्रुते सत्त्वं मनो ब्रह्मणि धारयन् ॥ ३१ ॥
 विहरिष्याम्यऽनासक्तः सुखी लोकान् निरामयः ।
 यथा मां त्वं पुनर्नैवं दुःखेषु प्रणिधास्यसि ॥ ३२ ॥
 त्वया हि मे प्रणुन्नस्य गतिरन्या न विद्यते ।
 तृष्णाशोकप्रमाणां हि त्वं काम प्रभवः सदा ॥ ३३ ॥
 धननाशेऽधिकं दुःखं मन्ये सर्वं महत्तरम् ।
 ज्ञातयो ह्यवमन्यन्ते मित्राणि च धनाद्भुतम् ॥ ३४ ॥
 अवज्ञानं सहस्रैस्तु दोषाः कष्टं तरा धनैः ।
 धने सुखं कला या तु सापि दुःखे विधीयते ॥ ३५ ॥
 धनमस्येति पुरुषं पुरो निघ्नन्ति दस्यवः ।
 क्लिश्यन्ति विविधैर्दण्डैर्नित्यं मुद्रेजयन्ति च ॥ ३६ ॥
 अर्थलोलुपता दुःखं मिति बुद्धं चिरान् मया ।
 यद्यदा लम्बसे कामं तत्तदेवानुरुध्यसे ।
 अतस्त्वज्ञोऽसि बालश्च दुस्तोष पूरणोऽनलः ॥ ३७ ॥
 नैव त्वं वेत्थ सुलभं नैव त्वं वेत्थ दुर्लभम् ।
 पातालं मिव दुष्पूरो मां दुःखैर्योक्तुं निच्छसि ॥
 नाहमद्य समावेष्टुं शक्यः कामं पुनस्त्वया ॥ ३८ ॥
 निर्वेदं महमासाद्य द्रव्यं नाशाद्य दृच्छया ।
 निवृत्तिं परमां प्राप्य नाद्य कानान् विचिन्तये ॥ ३९ ॥
 अति क्लेशान् महा नीहनाहं बुद्ध्याम्य बुद्धिमान् ।
 निकृतो धनं नाशेन शये सर्वाङ्गं विज्वरः ॥ ४० ॥
 परित्यजामि कामं त्वां हित्वा सर्वं मनोगतीः ।
 न त्वं मया पुनः कामं वत्स्यसे न च रंस्यसे ॥ ४१ ॥
 क्षमिष्ये क्षिपमाणानां न हिंसिष्ये विहिंसतः ।
 द्वेष्यः मुक्तः प्रियं वक्ष्याम्यनादृत्य तदप्रियम् ॥
 तप्तः स्वस्येन्द्रियो नित्यं यथा लब्धेन वर्त्तयन् ॥ ४२ ॥
 न मकामं करिष्यामि त्वा महं शत्रुमात्मनः ।
 निर्वेदं निर्वृतिं तृप्तिं शान्तिं सत्यं दमं क्षमाम् ।
 सर्वं भूतं दयास्त्रैव विद्धि मां समुपागतम् ॥ ४३ ॥

तस्मात् कामश्च लोभश्च तृष्णां कार्पण्यमेव च ।
 त्यजन्तु मां प्रतिष्ठन्तं सत्वस्थो ह्यस्मि साम्प्रतम् ॥ ४४ ॥
 प्रहाय कामं लोभञ्च सुखं प्राप्नोऽस्मि साम्प्रदम् ।
 नाद्यलोभयशं प्राप्नो दुःखं प्राप्स्याम्यनात्मवान् ॥ ४५ ॥
 यद्यत्यजति कामानां तत् सुखस्याग्निं पूर्यते ।
 कामस्य वशगो नित्यं दुःखमेव प्रपद्यते ॥ ४६ ॥
 कामानु ग्रन्थं नुदते यत् किञ्चित् पुरुषो रजः ।
 कामक्रोधोद्भवं दुःखमह्नी ऽररति रेवच ॥ ४७ ॥
 एष ब्रह्मप्रविष्टोऽहं ग्रीष्मे शीतमिव हृदम् ।
 शाम्यामि परिनिर्वामि सुखं मानेति केवलम् ॥ ४८ ॥
 यच्च कामसुखं लोके यच्च दिव्यं महत् सुखम् ।
 तृष्णा क्षयसुखस्यैते नार्हतः षोडशीं कलाम् ॥ ४९ ॥
 आत्मना सप्तमं कामं हत्वा शत्रुमिवोत्तमम् ।
 प्राप्या यध्यं ब्रह्मपुरं राजैव स्यामहं सुखी ॥ ५० ॥
 एतां बुद्धिं समास्थाय मङ्गिर्निवेद मागतः ।
 सर्वान् कामान् परित्यज्य प्राप्य ब्रह्म महत् सुखम् ॥ ५१ ॥
 दम्पनाशकृते मङ्गि रमृतत्वं किलागमत् ।
 अनिच्छत् काममूलं न तेन प्राप महत् सुखम् ॥ ५२ ॥

कामक्रोधोत्पत्तिः ।

गुपि० ३० यतः प्रभवति क्रोधः कामो वा भरतर्षभ ।
 महा० व्यास शोकमोही विधित्वा च परासु त्वं च तद्वद ॥ १ ॥
 शां० श० १३ लोभो मात्मर्यमीष्यां च कुत्साऽसूया कृपा भयम् ।
 गतत् सर्वं महाप्राज्ञ यायातद्वयेन मे वद ॥ २ ॥
 भीष्म० ३० त्रयोदशैस्तेऽतिवलाः शत्रवः प्राणिनां स्मृताः ।
 उपासन्ते महाराज सनन्तात् पुरुषानि ह ॥ ३ ॥
 एते प्रसक्तं पुरुषमप्रमत्तास्तुदन्ति च ।
 वृका इव विलुम्पन्ति दृष्ट्वैव पुरुषं यत्नात् ॥ ४ ॥
 एभ्यः प्रवर्तते दुःखमेभ्यः पापं प्रवर्तते ।

इति मर्त्यो विजानीयात् सततं पुरुषर्षभ ॥ ५ ॥
 एतेषा मुदयं स्थानं क्षयं च पृथिवीपते ।
 हन्तते कथयिष्यामि क्रोधस्योत्पत्ति मादितः ॥ ६ ॥
 लोभात् क्रोधः प्रभवति परदोषै रुदीर्यते ।
 क्षमया तिष्ठते राजन् क्षमया विनिवर्तते ॥ ७ ॥
 संकल्पा ज्जायते कामः सेव्यमानो विवर्धते ।
 यदा प्राज्ञो विरमते तदा सद्यः प्रणश्यति ॥ ८ ॥
 परासूया क्रोध लोभावन्तरा प्रति मुच्यते ।
 दयया सर्वं भूतानां निर्देशा द्विनिवर्तते ॥ ९ ॥
 अवद्य दर्शनादेति तत्त्वा ऽज्ञानाच्च धीमताम् ।
 अज्ञान प्रभवो मोहः पापाभ्यासात्प्रवर्धते ॥ १० ॥
 यदा प्राज्ञेषु रमते तदा सद्यः प्रणश्यति ।
 विरुद्धा नीह शास्त्राणि पश्यन्तीह कुरुद्वह ॥ ११ ॥
 विधित्सा जायते तत्र तत्त्वज्ञानान्निवर्तते ।
 प्रीत्या शोकः प्रभवति वियोगात्तस्य देहिनः ॥ १२ ॥
 यदा निरर्थकं वेत्ति तदा सद्यः प्रणश्यति ।
 परासुता क्रोध लोभा दभ्यासाच्च प्रवर्धते ॥ १३ ॥
 दयया सर्वं भूतानां निर्देशा द्विनिवर्तते ।
 सत्यत्यागात्तु मात्सर्यं महितानां च सेवया ॥ १४ ॥
 एतत्तु क्षीयते तात साधूना मुपसेवनात् ।
 कुलाञ्जानात्तथै श्वर्या न्मदो भवति देहिनाम् ॥ १५ ॥
 एभि रेवतु विज्ञातैः स च सद्यः प्रणश्यति ।
 ईर्ष्या कामात् प्रभवति संघर्षा चैव जायते ॥ १६ ॥
 इतरेषां तु सत्त्वानां प्रज्ञया सा प्रणश्यति ।
 विश्रमा लोका वाच्यानां द्वेष्यै वाक्यै रसंसतैः ॥ १७ ॥
 कुत्सा संजायते राजन् लोकान् प्रेत्याभिशास्यति ।
 इति कर्तुं न शक्ता ये बलस्थयाया पकारिणे ॥ १८ ॥
 असूया जायते तीव्रा कारुण्याद्वि निवर्तते ।
 कृपणान् सततं दृष्ट्वा ततः संजायते कृपा ॥ १९ ॥

धर्मेनिष्ठां यदा व्रंति तदा शाम्यति सा कृपा ।
अज्ञान प्रभवो लोभो भूतानां दृश्यते सदा ॥ २० ॥
अस्थिरत्वं च भोगानां दृष्ट्वा ज्ञात्वा निवर्तते ।
एतान्येव जितान्याहुः प्रशमाच्च त्रयोदश ॥ २१ ॥

अक्रोधः ।

युधिष्ठिर उवाच क्रोधो हन्ता मनुष्याणां क्रोधो भावयिता पुनः ।
वन० अ० २६० इति विद्धि नहाप्राप्ते क्रोधमूलो भवा भवी ॥ १ ॥
यो हि संहरते क्रोधं भवस्तस्य सुशोभने ।
यः पुनः पुरुषः क्रोधं नित्यं न सहते शुभे ।
तस्याऽभवाय भवति क्रोधः परम दारुणः ॥ २ ॥
क्रोध मूलो विनाशो हि प्रजानामिह दृश्यते ।
तत् कथं मादृशः क्रोध मुत्सृजे लोकनाशनम् ॥ ३ ॥
क्रुदुः पापं नरः कुप्यात् क्रुदो हन्याद् गुरुनपि ।
क्रुदुः परुषया वाचा श्रेयसो ऽप्यव मन्यते ॥ ४ ॥
वाच्या वाच्ये हि कुपितो न प्रजानाति कर्हि चित् ।
नाकार्प्यं मस्ति क्रुदुस्य नावाच्यं विद्यते तथा ॥ ५ ॥
हिंसात् क्रोधा दवध्यां स्तु वध्यान् सम्पूजयीत च ।
आत्मानमपि च क्रुदुः प्रेपयेद्यनसादनम् ॥ ६ ॥
एतान् दोषान् प्रपश्यद्भिर्जितः क्रोधो मनीषिभिः ।
इच्छद्भिः परमं श्रेय इह आनुव्र चोत्तमम् ॥ ७ ॥
तं क्रोधं वर्जितं धीरैः कथम स्मद्विधश्चरेत् ।
एतत् द्वीपदि मन्थाय म मे मन्युः प्रवर्तते ॥ ८ ॥
आत्मानञ्च परां श्रेय त्रायते महतो भयात् ।
क्रुध्यन्तम प्रति क्रुध्यन् द्वयोरेष चिकित्सकः ॥ ९ ॥
मूढो यदि क्लिश्यमानः क्रुध्यते ऽशक्तिमान्नरः ।
यत्नीयमां मनुष्याणां त्यजत्या त्मानमात्मना ॥ १० ॥
तस्या त्मानं सन्त्यजतो लोका नश्यन्त्य नात्मनः ।

तस्मात् द्रौपद्यऽशक्तस्य मन्योर्नियमनं स्मृतम् ॥ ११ ॥
 विद्वांस्तथैव यः शक्तः क्लिश्यमानो न कुप्यति ।
 अनाशयित्वा क्लेशारं परलोके च नन्दति ॥ १२ ॥
 तस्माद्वलवता चैव दुर्बलेन च नित्यदा ।
 क्षन्तव्यं पुरुषेणाहु रापत्सवपि विजानता ॥ १३ ॥
 मन्योर्हि विजयं कृष्णे प्रशंसन्तीह साधवः ।
 क्षमावतो जयो नित्यं साधो रिह सतां मतम् ॥ १४ ॥
 सत्यञ्चानृततः श्रेयो नृशंसा चानृशंसता ।
 तमेवं बहु दोषं तु क्रोधं साधु विवर्जितम् ॥ १५ ॥
 मादृशः प्रसृजेत् कस्मात् सुयोधन वधादपि ।
 तेजस्वीति यमाहुर्वै पण्डिता दीर्घदर्शिनः ॥ १६ ॥
 न क्रोधोऽभ्यन्तरस्तस्य भवतीति विनिश्चितम् ।
 यस्तु क्रोधं समुत्पन्नं प्रज्ञया प्रतिवाधते ।
 तेजस्विनं तं विद्वांसो मन्यन्ते तत्त्वदर्शिनः ॥ १७ ॥
 क्रुद्धो हि कार्यं सुश्रोणि न यथावत् प्रपश्यति ।
 न कार्यं न च मर्यादां नरः क्रुद्धोऽनुपश्यति ॥ १८ ॥
 हन्त्य वध्यानपि क्रुद्धो गुरुन् क्रुद्धु स्तुदत्यपि ।
 तस्मात्तेजसि कर्तव्यः क्रोधो दूरे प्रतिष्ठितः ॥ १९ ॥
 दाढ्यं ह्यमर्यः शौच्यंश्च शीघ्रत्वमिति तेजसः ।
 गुणाः क्रोधाभि भूतेन नशक्याः प्राप्नु सज्जसा ॥ २० ॥
 क्रोधं त्यक्त्वा तु पुरुषः सम्यक् तेजोऽभिपद्यते ।
 कालं यत्तं महाप्राज्ञे क्रुद्धैस्तेजः सुदुःसहम् ॥ २१ ॥
 क्रोधस्त्वऽपण्डितैः शश्वत्तेजइत्याभि निश्चितम् ।
 रजस्तु लोकनाशाय विहितं मानुषं प्रति ॥ २२ ॥
 तस्माच्छश्वत् त्यजेत् क्रोधं पुरुषः सम्यगाचरन् ।
 श्रेयान् स्वधर्मानपगो न क्रुद्ध इति निश्चितम् ॥ २३ ॥
 यदि सर्वम बुद्धीना मतिक्रान्तमचेतसाम् ।
 अति क्रमो मद्विधस्य कथं स्यात् स्विदनिन्दिते ॥ २४ ॥
 यदि नरयु मानुषेषु क्षमिणाः पृथिवीसमाः ।

मस्यात् सन्धिर्मनुष्याणां क्रोध मूलो हि विग्रहः ॥ २५ ॥
 अभियक्तो ह्यभियजे दाहन्त्याद् गुरुणा हतः ।
 एवं विनाशे भूताना मधर्मं प्रणितो भवेत् ॥ २६ ॥
 आक्रुष्टः पुरुषः सर्वं प्रत्याक्रोशे दनन्तरम् ।
 अति हन्याद् तथैव तथा हिंस्याच्च हिंसितः ॥ २७ ॥
 हन्युहिं पितरः पुत्रान् पुत्राश्चापि तथा पितृहन् ।
 हन्युश्च पतयो भार्याः पतीन् भार्या स्तथैव च ॥ २८ ॥
 एवं संकुपिते लोके जन्म कृष्णे न विद्यते ।
 प्रजानां सन्धि मूलं हि जन्म विद्धि शुभानने ॥ २९ ॥
 ताः क्षिपेरन् प्रजाः सर्वाः क्षिप्रं दीपदि तादृशे ।
 तस्मान्नन्यु विनाशाय प्रजानाम ऽभयाय च ॥ ३० ॥

दुर्गातितरणम् ।

युधि० ३० क्लिश्यमानेषु भूतेषु तैस्तैर्भां वै स्ततस्ततः ।
 महाभा० शां० दुर्गांश्य ऽतितरेद्येन तन्मे ब्रूहि पितामह ॥ १ ॥
 अ० ११० आश्रमेषु यद्योक्तेषु यद्योक्तं ये द्विजातयः ।
 भोष्म० ३० वर्तन्ते संयतात्मानो दुर्गांश्य तितरन्ति ते ॥ २ ॥
 ये दम्भाना चरन्ति स्म येषां वृत्तिश्च संयता ।
 विषयांश्च निगृह्णन्ति दुर्गांश्यति तरन्ति ते ॥ ३ ॥
 प्रत्याहुर्नोच्यमाना ये न हिंसन्ति च हिंसिताः ।
 प्रयच्छन्ति न याचन्ते दुर्गांश्यति तरन्ति ते ॥ ४ ॥
 वासयन्त्य ऽतिथीं चित्यं नित्यं चानसूयकाः ।
 नित्यं स्वाध्याय शीलाश्च दुर्गांश्यति तरन्ति ते ॥ ५ ॥
 माता पित्रोश्च ये वृत्तिं वर्तन्ते धर्मको विदाः ।
 वर्जयन्ति दिवा स्वप्नं दुर्गांश्यति तरन्ति ते ॥ ६ ॥
 ये वा पापं न कुर्वन्ति कर्मणा मनसा गिरा ।
 निश्चिददृष्ट्वा भूतेषु दुर्गांश्यति तरन्ति ते ॥ ७ ॥
 ये न लोभा जयन्त्यर्षान् राजानो राजसान्विताः ।

विययान् परिरक्षन्ति दुर्गाण्यति तरन्ति ते ॥ ८ ॥
 स्वेषु दारेषु वर्तन्ते नान्य वृत्तिमृता वृतौ ।
 अग्निहोत्र पराः सन्तो दुर्गाण्यति तरन्ति ते ॥ ९ ॥
 आह्वेषु च ये शूरास्त्वक्ता मरणजं भयम् ।
 धर्मेण जय मिच्छन्ति दुर्गाण्यति तरन्ति ते ॥ १० ॥
 ये वदन्तीह सत्यानि प्राणत्यागेऽप्युपस्थिते ।
 प्रमाण भूता भूतानां दुर्गाण्यति तरन्ति ते ॥ ११ ॥
 कर्माण्य ऽकुहकार्थानि येषां वाचश्च सूनृताः ।
 येषा मयांश्च सम्बद्धा दुर्गाण्यति तरन्ति ते ॥ १२ ॥
 अनध्यायेषु ये विप्राः स्वध्यायं नेह कुर्वते ।
 तपोनिष्ठाः सुतपसो दुर्गाण्यति तरन्ति ते ॥ १३ ॥
 ये तपश्च तपस्यन्ति कौमारा ब्रह्मचारिणः ।
 विद्या वेद व्रतस्त्राता दुर्गाण्यति तरन्ति ते ॥ १४ ॥
 ये च संशान्तरजसः संशान्ततमसश्च ये ।
 सत्त्वे स्थिता महात्मानो दुर्गाण्यति तरन्ति ते ॥ १५ ॥
 येषां न कश्चित् त्रसति न त्रसन्ति हि कस्यचित् ।
 येषामात्मसमो लोको दुर्गाण्यति तरन्ति ते ॥ १६ ॥
 परस्त्रिया न तप्यन्ति ये सन्तः पुरुषर्षभाः ।
 ग्राम्या दर्थान्निवृत्ताश्च दुर्गाण्यति तरन्ति ते ॥ १७ ॥
 सर्वान् देवान्नमस्यन्ति सर्वधर्माश्च शृण्वते ।
 ये श्रद्धाढाः शान्ताश्च दुर्गाण्यति तरन्ति ते ॥ १८ ॥
 ये न मानित्वमिच्छन्ति मानयन्ति च ये परान् ।
 मान्यमानान्नमस्यन्ति दुर्गाण्यति तरन्ति ते ॥ १९ ॥
 ये च श्राद्धानि कुर्वन्ति तिथ्यां तिथ्यां प्रजार्थिनः ।
 सुविशुद्धेन मनसा दुर्गाण्यति तरन्ति ते ॥ २० ॥
 ये क्रोधं संनियच्छन्ति क्रुद्धान् संशमयन्ति च ।
 न च कुप्यन्ति भूतानां दुर्गाण्यति तरन्ति ते ॥ २१ ॥
 मधु मांसञ्च ये नित्यं वर्जयन्तीह मानवाः ।
 जन्मप्रभृति मद्यञ्च दुर्गाण्यति तरन्ति ते ॥ २२ ॥

यात्रार्थं भोजनं येषां संतानार्थं च मैथुनम् ।
 वाक् सत्यवचनायां दुर्गाण्यति तरन्ति ते ॥ २३ ॥
 ईश्वरं सर्व भूतानां जगतः प्रभवाप्ययम् ।
 भक्ता नारायणं देवं दुर्गाण्यति तरन्ति ते ॥ २४ ॥
 य एव पद्मरक्ताक्षः पीतवासा महाभुजः ।
 सुहृद्भ्राता च मित्रं च सम्बन्धी च तथाभ्युतः ॥ २५ ॥
 य इमान् सकलांल्लोकान् चर्मवत् परिवेष्टयेत् ।
 इच्छन् प्रभुरचिन्त्यात्मा गोविन्दः पुरुषोत्तमः ॥ २६ ॥
 स्थितः प्रियहिते जिष्णोः स एव पुरुषोत्तमः ।
 राजंस्तव च दुर्दुर्षो वैकुण्ठः पुरुषर्षभः ॥ २७ ॥
 य एनं संश्रयन्तीह भक्ता नारायणं हरिम्
 ते तरन्तीह दुर्गाणि न चात्रास्ति विचारणा ॥ २८ ॥
 दुर्गांतितरणं ये च पठन्ति श्रावयन्ति च ।
 कथयन्ति च विप्रेभ्यो दुर्गाण्यति तरन्ति ते ॥ २९ ॥
 इति कृत्यसमुद्देशः कीर्तितस्ते मया ऽनघ ।
 तरन्ते येन दुर्गाणि परत्रेह च मानवाः ॥ ३० ॥

स्त्रीणां समादरः

मन० श० १ पितृभिर्भ्रातृभिश्चैताः पतिभिर्देवैस्तथा ।
 पूज्या भूषयितव्याश्च बहु कल्याण मीप्सुभिः ॥ ५५ ॥
 यत्र नार्यस्तु पूज्यन्ते रमन्ते तत्र देवताः ।
 यत्रैतास्तु न पूज्यन्ते सर्वास्तत्रा ऽफलाः क्रियाः ॥ ५६ ॥
 शोचन्ति जामयो यत्र विनश्यत्याशु तत्कुलम् ।
 न शोचन्ति तु यत्रैता वर्द्धन्ते तद्दि सर्वदा ॥ ५७ ॥
 जामयो यानि गेहानि शपन्त्य प्रति पूजिताः ।
 तानि कृत्या हतानीव विनश्यन्ति समन्ततः ॥ ५८ ॥
 तस्मादेताः सदा पूज्या भूषणाच्छादनाग्नैः ।
 भूतिकामैर्नरैर्नित्यं सत्कारेष्ु त्सत्रेषु च ॥ ५९ ॥

संतुष्टो भार्यया भर्ता भर्त्रा भार्या तथैव च ।

यस्मिन्नेव कुले नित्यं कल्याणं तत्र वै ध्रुवम् ॥ ६० ॥

यदि हि स्त्री न रोचेत् पुमांसं न प्रमोदयेत् ।

अप्रमोदात् पुनः पुंसः प्रजनं न प्रवर्तते ॥ ६१ ॥

स्त्रियां तु रोचमानायां सर्वं तद्रोचते कुलम् ।

तस्यां त्वरोचमानायां सर्वमेव न रोचते ॥ ६२ ॥

भीष्म उवाच पितृभिर्भ्रातृभिश्चापि श्वशुरै रथ देवरैः ।

महा० अनु० पूज्या भूषयितव्याश्च बहु कल्याणमीप्सुभिः ॥ ३ ॥

अ० ४६ पूज्या लालयितव्याश्च स्त्रियो नित्यं जनाधिप ।

स्त्रियो यत्र च पूज्यन्ते रमन्ते तत्र देवताः ॥ ५ ॥

अपूजिताश्च यत्रैता सर्वास्तत्राऽफलाः क्रियाः ।

तदा चैतत् कुलं नास्ति यदा शोचन्ति जामयः ॥ ६ ॥

यामिः शम्भानि गेहानि निकृत्तानीव कृत्यया ।

नैव भान्ति न वर्द्धन्ते श्रिया हीनानि पार्थिव ॥ ७ ॥

स्त्रियः पुंसां परिददे मनुर्जिगमिषु दिवम् ।

अवलाः स्वल्पकौपीनाः सुहृदः सत्यजिष्णवः ॥ ८ ॥

ईर्ष्यवो मानक्रामाश्च चण्डा ह्यसुहृदोऽवुधाः ।

स्त्रियस्तु मानं महन्ति ता मानयत मानवाः ॥ ९ ॥

स्त्री प्रत्ययो हि वै धर्मो रति भोगाश्च केवलाः ।

परिचर्या नमस्कारास्तदा यत्ता भवंतु वः ॥ १० ॥

उत्पादनं मपत्यस्य जातस्य परिपालनम् ।

प्रीत्यर्थं लोक यात्रायाः पश्यतः स्त्रीनिबन्धनम् ॥ ११ ॥

संमन्यमानाश्चैता हि सर्वकार्याण्यवाप्स्यथ ।

विदेह राज दुहिता चात्र श्लोक मगायत ॥ १२ ॥

नास्ति यज्ञक्रिया काचिन्न श्राद्धं नोपवासकम् ।

धर्मः स्वभर्तुः शुश्रूषा तथा स्वर्गं जयन्त्युत ॥ १३ ॥

पिता रक्षति कौमारं भर्ता रक्षति यौवने ।

पुत्राश्च स्याविरे भावे न स्त्री स्वातन्त्र्यं महति ॥ १४ ॥

त्रिय एताः स्त्रियो नाम सत्कार्या भूति मिच्छता ।
पालिता निगृहीताश्च श्रीः स्त्री भवति भारत ॥ १५ ॥

नारीधर्म कथनम् ।

मनु० ५०२ बालया वा युवत्या वा वृद्धया वापि योपिता ।
न स्वातन्त्र्येण कर्तव्यं किञ्चित् कार्यं गृहेष्वपि ॥ १४७ ॥
बाल्ये पितु वंशे तिष्ठेत् पाणिग्राहस्य यौवने ।
पुत्राणां भर्तरि प्रेते न भजेत् स्त्री स्वतन्त्रताम् ॥ १४८ ॥
पित्रा भर्त्रा सुतैर्वापि नेच्छेद् विरह मात्मनः ।
एषां हि विरहेण स्त्री गर्ह्य कुर्या दुर्मे कुले ॥ १४९ ॥
सदा प्रहृष्टया भाव्यं गृहकार्येषु दत्तया ।
सुसंस्कृतोपस्करया व्यये चामुक्तहस्तया ॥ १५० ॥
यस्मै दद्यात् पिता त्वेनां भ्राता चा नुमतेपितुः ।
तं शुश्रूषेत् जीवन्तं संस्थितं च न लङ्घयेत् ॥ १५१ ॥
मङ्गलार्थं स्वस्त्ययनं यज्ञश्चासां प्रजापतेः ।
प्रयुज्यते विवाहेषु प्रदानं स्वाम्य कारणम् ॥ १५२ ॥
अनृता वृतु काले च मंत्र संस्कार कृत्पतिः ।
सुखस्य नित्यं दातेह परलोके च योपितः ॥ १५३ ॥
विगीलः काम वृत्तो वा गुणैर्वा परिवर्जितः ।
उपचर्यः स्त्रिया साध्व्या सततं देववत् पतिः ॥ १५४ ॥
नास्ति स्त्रीणां पृथग् यज्ञो न व्रतं नाप्युपोषितम् ।
पतिं शुश्रूषते येन तेन स्वर्गे महीयते ॥ १५५ ॥
पाणिग्राहस्य साध्वी स्त्री जीवती वा मृतस्य वा ।
पतिलोकं समीप्सन्ती नाचरेत् किञ्चिद् प्रियम् ॥ १५६ ॥
कामं तु क्षपयेद्देहं पुष्प मूल फलैः शुभैः ।
न तु नामापि गृह्णीयात् पत्यौ प्रेते परस्य तु ॥ १५७ ॥
आसीता मरणात् क्षांता नियता ब्रह्मचारिणी ।
यो धर्म एक पत्नीनां कांक्षन्ती तमनुत्तमम् ॥ १५८ ॥

अनेकानि सहस्राणि कुमार ब्रह्मचारिणाम् ।
 दिवं गतानि विप्राणा मकृत्वा कुल संततिम् ॥ १५९ ॥
 मृते भर्तरि साध्वी स्त्री ब्रह्मचर्यं व्यवस्थिता ।
 स्वर्गं गच्छत्य पुत्रापि यथा ते ब्रह्मचारिणः ॥ १६० ॥
 अपत्य लोभाद्यातु स्त्री भर्तार मतिवर्तते ।
 सेह निन्दा मवाप्नोति पतिलोकाच्च ह्रीयते ॥ १६१ ॥
 नान्योत्पन्ना प्रजास्तीह न चाप्यन्य परिग्रहे ।
 न द्वितीयश्च साध्वीनां क्वचिद्भर्तोपदिश्यते ॥ १६२ ॥
 पतिं हित्वाऽपकृष्टं स्वमुत्कृष्टं या निषेवते ।
 निन्द्यैव सा भवेद्धोके परपूर्वेति चोच्यते ॥ १६३ ॥
 व्यभिचारात्तु भर्तुः स्त्री लोके प्राप्नोति निन्द्यताम् ।
 शृगालयोनिं प्राप्नोति पापरोगैश्च पीड्यते ॥ १६४ ॥
 पतिं या नाभिचरति मनोवाग्देह संयता ।
 सा भर्तुं लोक माप्नोति सद्भिः साध्वीति चोच्यते ॥ १६५ ॥
 अनेन नारी वृत्तेन मनोवाग्देह संयता ।
 इहाग्यां कीर्तिमाप्नोति पतिलोकं परत्र च ॥ १६६ ॥

सत् स्त्रीणां समुदाचारम् ।

युधि० ३० सत् स्त्रीणां समुदाचारं सर्वं धर्मं विदांवर ।
 महा० अनु० श्रोतुमिच्छाम्यहं त्वत्तः तन्मे ब्रूहि पितामह ॥ १ ॥
 ॥ भीष्मउवाच सर्वज्ञां सर्वतत्त्वज्ञां देवलोके मनस्विनीम् ।
 कैकेयी सुमना नाम शाखिङ्गलीं पर्यं पृच्छत ॥ २ ॥
 केन वृत्तेन कल्याणि समाचारेण केन वा ।
 विधूय सर्वं पापानि देवलोकं त्वमागता ॥ ३ ॥
 हुताशनशिखेव त्वं ज्वलमाना स्वतेजसा ।
 सुता ताराधिपस्येव प्रभया दिव मागता ॥ ४ ॥
 अरजांसि च वस्त्राणि धारयन्ती गतकृमा ।
 विमानस्था शुभे भासि सहस्र गुण सौजसा ॥ ५ ॥
 न त्वमल्पेन तपसा दानेन नियमेन च ।
 इमं लोकं मनुप्राप्ता त्वं हि तत्त्वं वदस्व मे ॥ ६ ॥

इति पृष्टा सुमनसा मधुरं चारु हासिनी ।
 शाश्वली निभृतं वाक्यं सुमना मिद मब्रवीत् ॥ ७ ॥
 नाहं कायायवसना नापि वल्कलधारिणी ।
 न च मुगडा च जटिला भूत्वा देवत्व मागता ॥ ८ ॥
 अहितानि च वाक्यानि सर्वाणि परुषाणि च ।
 अप्रमत्ता च भर्तारं कदाचित् नाह मब्रुवम् ॥ ९ ॥
 देवतानां पितृणां च ब्राह्मणानां च पूजने ।
 अप्रमत्ता च सदा युक्ता श्वश्रू श्वशुरवर्तिनी ॥ १० ॥
 पैशून्येन प्रवर्तामि न ममैतन्मनो गतम् ।
 प्रद्वारि न च तिष्ठामि चिरं न कथयामि च ॥ ११ ॥
 असद्वा हसितं किञ्चिदहितं वापि कर्मणा ।
 रहस्यं मरहस्यं वा न प्रवर्तामि सर्वथा ॥ १२ ॥
 कार्यार्थं निर्गतञ्चापि भर्तारं गृह मागतम् ।
 आसने नोप संयोज्य पूजयामि समाहिता ॥ १३ ॥
 यदन्नं नाभिजानाति यद्भोज्यं नाभिनन्दति ।
 भक्ष्यं वा यदि वा लेह्यं तत् सर्वं वर्जयाम्यहम् ॥ १४ ॥
 कुटुम्बार्थं समानीतं यत् किञ्चित् कार्यमेव तु ।
 प्रातरुत्थाय तत् सर्वं कारयामि करोमि च ॥ १५ ॥
 प्रवासं यदि मे याति भर्ता कार्येण केनचित् ।
 मङ्गलैर्यहुभिर्युक्ता भवामि नियता तदा ॥ १६ ॥
 अञ्जनं रोचनां चैव स्नानं माल्यानुलेपनम् ।
 प्रसाधनं च निष्क्रान्ते नाभिनन्दामि भर्तरि ॥ १७ ॥
 नीत्यापयामि भर्तारं सुखं सुप्तं महं सदा ।
 आन्तरेण्यपि कार्येषु तेन तुष्यति मे मनः ॥ १८ ॥
 नायासयामि भर्तारं कुटुम्बार्थेऽपि सर्वदा ।
 गुप्तं गुह्यं सदा चास्मि सुसंरुष्ट निवेशया ॥ १९ ॥
 इमं धर्मं पथं नारी पालयन्ती समाहिता ।
 अरुन्धतीव नारीकां स्वर्गलोके महीयते ॥ २० ॥
 भीष्म उवाच एतदाख्याय सा देवी सुमनायै तपस्विनी ।

पतिधर्मं महाभागा जगामा दर्शनं तदा ॥ २१ ॥

यश्चेदं पाण्डवाख्यानं पठेत् पर्वणि पर्वणि ।

स देवलीकं संप्राप्य नन्दने च सुखी भवेत् ॥ २२ ॥

कीदृशे वसते श्रीः ।

युधि० उ०
महा० अनु०
अ० ११

भीष्म० उ०

कीदृशे पुरुषे तात स्त्रीषु वा भरतर्षभ ।

श्रीः पद्मा वसते नित्यं तन्मे ब्रूहि पितामह ॥ १ ॥

अत्र ते वर्तयिष्यामि यथा वृत्तं यथा श्रुतम् ।

रुक्मिणी देवकीपुत्रसन्निधौ पर्य्य पृच्छत ॥ २ ॥

नारायणस्याङ्कगतां ज्वलन्तीं दृष्ट्वा श्रियं पद्मसमानवर्णाम् ।

कौतूहला द्विस्मितचारुनेत्रा पप्रच्छ माता मकरध्वजस्य ॥ ३ ॥

कानीह भूतान्युपसेवसे त्वं संतिष्ठसे कानि न सेवसे त्वम् ।

तानि त्रिलोके श्वर भूत कान्ते तत्त्वेन मे ब्रूहि महर्षिकल्पे ॥ ४ ॥

एवं तदा श्रीरभिभाष्यमाणा देव्या समक्षं गरुडध्वजस्य ।

उदाच वाक्यं मधुराभिधानं मनोहरं चन्द्रमुखी प्रसन्ना ॥ ५ ॥

श्री स्वाच

वसामि नित्यं सुभगे प्रगल्भे दत्ते नरे कर्मणि वर्तमाने ।

अक्रोधने देवपरे कृतज्ञे जितेन्द्रिये नित्यमुदीर्णसत्त्वे ॥ ६ ॥

नाकर्मशीले पुरुषे वसामि न नास्तिके सांकरिके कृतघ्ने ।

न भिन्नवृत्ते न नृशंसवर्णे न चापि चौरे न गुरुष्वसूये ॥ ७ ॥

ये चालप तेजोवल सत्त्वमानाः क्लिश्यन्ति कुप्यन्ति च यत्र तत्र ।

न चैव तिष्ठामि तथा विधेषु नरेषु संगुप्त मनोरथेषु ॥ ८ ॥

यद्यात्मनि प्रार्थयते न किञ्चिद्व्यश्च स्वभावो पहतान्तरात्मा ।

तेष्वल्प सन्तोष परेषु नित्यं नरेषु नाहं निवसामि सम्यक् ॥ ९ ॥

स्वधर्मशीलेषु च धर्मवित्सु वृद्धोपसेवानिरते च दान्ते ।

कृतात्मनि क्षान्तिपरेसमर्थे क्षान्तासु दान्तासु तथा ऽवलासु १०

सत्य स्वभावार्जवं संयुतासु वसामि देव द्विज पूजिकासु ।

प्रकीर्णभांडामनवेद्यकारिणीं सदा च भर्तुः प्रतिकूलवादिनीम् ।

परस्य वेश्माभिरता मलज्जामेवं विधां स्त्रीं परिवर्जयामि ॥ ११ ॥

वसामि नारीषु पतिव्रतासु कल्याणशीलासु विभूषितासु ।
 सत्यासु नित्यं प्रियदर्शनासु सौभाग्ययुक्तासु गुणान्वितासु ॥ १२ ॥
 पापा मघोक्षा मवलेहिनीश्च व्यपेतधैर्यां कलहप्रियां च ।
 निद्राभिभूतां सततं शयाना मेवंविधां तां परिवर्जयामि ॥ १३ ॥
 यानेषु कन्यासु विभूषणेषु यज्ञेषु मेघेषु च वृष्टिमत्सु ।
 वसामि फुल्लासु च पद्मिनीषु नक्षत्रवीथीषु च शारदीषु ॥ १४ ॥
 गजेषु गोष्ठेषु तथा सनेषु सरः सुफुल्लोत्पल पङ्कजेषु ।
 नदीषु हंसस्यननादितासु क्रींचावधुष्टस्वरशोभितासु ॥ १५ ॥
 प्रकीर्णं कूलद्रमराजितासु तपस्वि सिद्ध द्विज सेवितासु ।
 वसामि नित्यं सुबहूदकासु सिंहैर्गजैश्चाकुलितोदकासु ॥ १६ ॥
 मत्ते गजे गोवृषभे नरेन्द्रे सिंहासने सत्पुरुषेषु नित्यम् ।
 यस्मिन् जनो हव्यभुजं जुहोति गोब्राह्मणं चार्चति देवताश्च ।
 कालेन पुष्पैर्वलयः क्रियन्ते तस्मिन् गृहे नित्यमुपैमि वासम् ॥ १७ ॥
 स्वाध्यायनित्येषु सदा द्विजेषु क्षत्रे च धर्माभिरते सदैव ।
 वैश्ये च कृष्याभिरते वसामि शूद्रे च शुश्रूषण नित्ययुक्ते ॥ १८ ॥
 नारायणे त्वेकमना वसामि सर्वेषां भावेन शरीर भूता ।
 तस्मिन् हि धर्मः सुमहान्निविष्टो ब्रह्मण्यता चात्र तथाप्रियत्वम् ॥ १९ ॥
 नाहं शरीरेण वसामि देवि नैवं ममाशक्य मिहाभिधातुम् ।
 भावेन यस्मिन्निवसामि पुंसि स वर्द्धते धर्मयशोऽर्चं कामैः ॥ २० ॥

पातिव्रतम् ।

वैशंपायन ३० ततो युधिष्ठिरो राजा मार्कण्डेयं महाद्युतिम् ।
 महायन २०४ पप्रच्छ भरतश्रेष्ठ धर्मप्रश्नं सुदुर्विदम् ॥ १ ॥
 युधिष्ठिर ३० श्रोतुमिच्छामि भगवन् स्त्रीणां माहात्म्यं सुत्तमम् ।
 कथ्यमानं त्वया विप्र सूक्ष्मधर्मं च तत्त्वतः ॥ २ ॥
 प्रत्यक्षेण हि दृश्यन्ते देवा विप्रयिं सत्तम ।
 सूर्यां चन्द्रमसौ वायुः पृथिवी वह्निरेव च ॥ ३ ॥

पिता माता च भगवन् गुरुरेव च सत्तम ।
 यच्चान्यद्देव विहितं तच्चापि भृगुनन्दन ॥ ४ ॥
 मान्या हि गुरवः सर्वे एकपत्न्य स्तथा स्त्रियः ।
 पतिव्रतानां शुश्रूषा दुष्करा प्रति भाति मे ॥ ५ ॥
 पतिव्रतानां साहात्म्यं वक्तु मर्हसि नः प्रभो ।
 निरुध्य चेन्द्रिय ग्रामं मनः संरुध्य चानघ ॥ ६ ॥
 पतिं दैवत वच्चापि चिन्तयन्त्यः स्थिता हि याः ।
 भगवन् दुष्करं त्वेतत् प्रतिभाति मम प्रभो ॥ ७ ॥
 मात्रा पित्रोश्च शुश्रूषा स्त्रीणां भर्तरि च द्विज ।
 स्त्रीणां धर्मात् सुघोराद्भि नान्यं पश्यामि दुष्करम् ॥ ८ ॥
 साध्वाचाराः स्त्रियो ब्रह्मन् यत् कुर्वन्ति सदादृताः ।
 दुष्करं खलु कुर्वन्ति पितरं मातरञ्च वै ॥ ९ ॥
 एकपत्न्यश्च या नार्यो याश्च सत्यं वदन्त्युत ।
 कुक्षिणा दशमासांश्च गर्भं संधारयन्ति याः ॥ १० ॥
 नार्यः कालेन संभूय किमद्भुत तरं ततः ।
 संशयं परमं प्राप्य वेदना मतुला मपि ॥ ११ ॥
 प्रजायन्ते सुतान्नार्यो दुःखेन महता विभो ।
 पुष्णन्ति चापि महता स्नेहेन द्विज पुंगव ॥ १२ ॥
 ये च क्रूरेषु सर्वेषु वर्तमाना जुगुप्सिताः ।
 स्वकर्म कुर्वन्ति सदा दुष्करं तच्च मे मतम् ॥ १३ ॥
 क्षत्रधर्मं समाचारं तत् त्वं चाख्याहि मे द्विज ।
 धर्मः सुदुर्लभो विप्र नृशंसेन महात्मनाम् ॥ १४ ॥
 एतदिच्छामि भगवन् प्रश्नं प्रश्नविदांवर ।
 श्रोतुं भृगुकुल श्रेष्ठ शुश्रूषे तव सुव्रत ॥ १५ ॥
 हन्त ते सर्वमाख्यास्ये प्रश्नमेतं सुदुर्लभम् ।
 तत्त्वेन भरतश्रेष्ठ गदतस्तन्निबोध मे ॥ १६ ॥
 मातृहस्तु गौरवा दन्ये पितृहनन्येतु मेनिरे ।
 दुष्करं कुरुते माता विवर्धयति या प्रजाः ॥ १७ ॥
 तपसा देवतेभ्योभिर्वन्दनेन तितिक्षया ।

अभिचारै रूपयैषाश्च प्रीयन्ते पितरः सुतान् ॥ १८ ॥
 एवं कृच्छ्रेण सहता पुत्रं प्राप्य सुदुर्लभम् ।
 चिन्तयन्ति सदा वीर कीदृशोऽयं भविष्यति ॥ १९ ॥
 आशंसते हि पुत्रेषु पिता माता च भारत ।
 यशः कीर्तिं मयैश्वर्यं प्रजाधर्मं तथैव च ॥ २० ॥
 तयो राशां तु सफलां यः करोति स धर्मवित् ।
 पिता माता च राजेन्द्र तुष्यतो यस्य नित्यशः ॥ २१ ॥
 इह प्रेत्य च तस्याय कीर्तिं धर्मश्च शाश्वतः ।
 नैव यज्ञक्रियाः काश्चिन्न आहुं नोपवासकम् ।
 या तु भर्तारि शुश्रूषा तया सत्यं जयत्युत ॥ २२ ॥
 एतत् प्रकरणं राजन् अधिकृत्य युधिष्ठिर ।
 पतिव्रतानां नियतं धर्मञ्चावहितः शृणु ॥ २३ ॥
 मार्क० उवाच कश्चिद्विजातिप्रवरो वेदाध्यायी तपोधनः ।
 महाभारत तपस्वी धर्मशीलश्च कौशिको नाम भारत ॥ १ ॥
 वन० अ० २०४ साङ्गोपनिषदो वेदानधीते द्विजसत्तमः ।
 स वृक्षमूले कस्मिंश्चिद् वेदानुच्चारयन् स्थितः ॥ २ ॥
 उपरिष्ठाच्च वृक्षस्य बलाका सन्य लीयत ।
 तथा पुरीषमुत्सृष्टं ब्राह्मणस्य तदोपरि ॥ ३ ॥
 तामवेक्ष्य ततः क्रुद्धः सनपध्यायत द्विजः ।
 भृशं क्रोधाभिभूतेन बलाका सा निरीक्षिता ॥ ४ ॥
 अपध्याता च विम्रेण न्यपतद्दुरणीतले ।
 बलाकां पतितां दृष्ट्वा गत सत्त्वा सचेतनाम् ॥ ५ ॥
 कारुण्यादभि सन्तप्तः पर्य्यशोचत तां द्विजः ।
 अकार्यं कृतवानस्मि रोष राग बलात्कृतः ॥ ६ ॥
 इत्युक्त्वा बहुशो विद्वान् ग्रामं भैक्ष्याय संश्रितः ।
 ग्रामे शुचीनि प्रचरन् कुलानि भरतर्षभ ॥ ७ ॥
 प्रविष्ट सत् कुलं यत्र पूर्वं चरितवांस्तु मः ।
 देहीति याचमानोऽमी तिष्ठेत्युक्तः स्त्रिया ततः ॥ ८ ॥
 गीषन्तु याचत् कुरुते भाजनस्य कुटुम्बिनी ।

एतस्मिन्नन्तरे राजन् क्षुधा संपीडितो भृशम् ।
 भर्ता प्रविष्टः सहसा तस्या भरतसत्तम ॥ ९ ॥
 सातु दृष्ट्वा पतिं साध्वी ब्राह्मणं व्यवहाय तम् ॥ १० ॥
 पाद्य माच मनीयं वै ददौ भर्तुस्तथासनम् ।
 प्रह्ला पर्यचरच्चापि भर्तारससिते क्षणा ॥ ११ ॥
 आहारेणांय भक्ष्यैश्च भोज्यैः सुमधुरैस्तथा ।
 उच्छिष्टं भाविता भर्तु भुंक्ते नित्यं युधिष्ठिर ॥ १२ ॥
 दैवतं च पतिं मेने भर्तुश्चित्तानुसारिणी ।
 कर्मणा मनसा वाचा नान्यचिन्ता ऽभ्यगात् पतिम् ॥ १३ ॥
 तं सर्व भावोपगता पति शुश्रूषणे रता ।
 साध्वाचारा शुचि दृष्ट्वा कुटुम्बस्य हितैषिणी ॥ १४ ॥
 भर्तुश्चापि हितं यत्तत् सततं सानुवर्तते ।
 देवताऽतिथि भृत्यानां श्वश्रू श्वशुरयोस्तथा ॥ १५ ॥
 शुश्रूषणपरा नित्यं सततं संयते न्द्रिया ।
 सा ब्राह्मणं तदा दृष्ट्वा संस्थितं भैक्षकाङ्क्षिणम् ।
 कुर्वती पति शुश्रूषां सस्माराथ शुभेक्षणा ॥ १६ ॥
 व्रीडिता साभवत् साध्वी तदा भरतसत्तम ।
 भिक्षा मादाय विप्राय निर्जगाम यशस्विनी ॥ १७ ॥
 किमिदं भवति त्वं मां तिष्ठे त्वुक्ता वराङ्गने ।
 उपरोधं कृतवती न विसर्जितवत्यसि ॥ १८ ॥
 ब्राह्मणं क्रोध संतप्तं ज्वलन्त मिव तेजसा ।
 दृष्ट्वा साध्वी मनुष्येन्द्र सान्त्वपूर्वं वचोऽब्रवीत् ॥ १९ ॥
 क्षन्तु मर्हसि मे विद्वन् भर्ता मे दैवतं महत् ।
 स चापि क्षुधितः श्रान्तः प्राप्तः शुश्रूषितो मया ॥ २० ॥
 ब्राह्मणा न गरीयांसो गरीयां स्ते पतिः कृतः ।
 गृहस्य धर्मं वर्तन्ती ब्राह्मणानव मन्यसे ॥ २१ ॥
 इंद्रो ष्येपां प्रणमते किं पुन मर्नवो भुवि ।
 श्रवलिप्ते न जानीषे वृद्धानां न श्रुतं त्वया
 ब्राह्मणा ह्यग्नि सदृशा दहेयुः पृथिवी मपि ॥ २२ ॥

ब्राह्मण० उ०

स्त्री० उ०

ब्राह्मण० उ०

रघुनाथ

नारं वलाका विप्रेन्द्र त्यज क्रोधं तपोधन ।
 अनया क्रुदुया दृष्ट्या क्रुदुः किं मां करिष्यसि ॥ २३ ॥
 नाप जानाम्यहं विप्रान् देवैस्तुत्यान् मनस्विनः ।
 अपराधमिमं विप्र क्षन्तु मर्हसि मेऽनघ ॥ २४ ॥
 जानामि तेजो विप्राणां महाभाग्यञ्च धीमतान् ।
 अप्रेयः सगरः क्रोधात् कृतो हि लवणोदकः ॥ २५ ॥
 तथैव दीप्ततपसां मुनीनां भावितात्मनाम् ।
 येषां क्रोधाग्नि रद्यापि दण्डके नोपशाम्यति ॥ २६ ॥
 ब्राह्मणानां परिभवा द्वातापिः स दुरात्मवान् ।
 अगस्त्य मृषि सासाद्य जीर्णः क्रूरो महासुरः ॥ २७ ॥
 बहु प्रभावाः श्रूयन्ते ब्रह्मणानां महात्मनान् ।
 क्रोधः सुविपुलो ब्रह्मन् प्रसादश्च महात्मनाम् ॥ २८ ॥
 अस्मि स्त्वतिक्रमे ब्रह्मन् क्षन्तुमर्हसि मेऽनघ ।
 पति शुश्रूपया धर्मो यः स मे रोचते द्विज ॥ २९ ॥
 देवतेष्वपि सर्वेषु भर्ता मे देवतं परम् ।
 अविदूषेण तस्याहं कुर्यां धर्मं द्विजोत्तम ॥ ३० ॥
 शुश्रूपायाः फलं पश्य पत्युर्ब्राह्मण यादृशम् ।
 वलाका हि त्वया दग्धा रोषात् तद्विदितं मया ॥ ३१ ॥
 क्रोधः शत्रुः शरीरस्यो मनुष्याणां द्विजोत्तम ।
 यः क्रोधमोही त्यजति तं देवा ब्राह्मणं विदुः ॥ ३२ ॥
 यो वदेदिह सत्यानि गुरुं सन्तोषयेत च ।
 हिंसितश्च न हिंसेत तं देवा ब्राह्मणं विदुः ॥ ३३ ॥
 जितेन्द्रियो धर्म परः स्वाध्याय निरतः शुचिः ।
 कानक्रोधौ वगे यस्य तं देवा ब्राह्मणं विदुः ॥ ३४ ॥
 यस्य चात्मनसो लोको धर्मज्ञस्य मनस्विनः ।
 सर्वधर्मेषु च रतस्तं देवा ब्राह्मणं विदुः ॥ ३५ ॥
 योऽध्यापये दधीयीत यजेद्वा याजयीत वा ।
 दद्याद्वापि यथाशक्ति तं देवा ब्राह्मणं विदुः ॥ ३६ ॥

ब्रह्मचारी च वेदान् योऽप्यधीया द्विज पुङ्गवः ।

स्वाध्याये चाप्रनतो वै तं देवा ब्राह्मणं विदुः ॥ ३७ ॥

यद् ब्राह्मणानां कुशलं तदेषां परिकीर्तयेत् ।

सत्यं तथा व्याहरतां नानृते रमते मनः ॥ ३८ ॥

धर्मन्तु ब्राह्मणस्याहुः स्वाध्यायं दम मार्जवम् ।

इन्द्रियाणां निग्रहञ्च शाश्वतं द्विजसत्तम ॥ ३९ ॥

सत्यार्जवं धर्ममाहुः परं धर्मविदो जनाः ।

दुर्ज्ञेयः शाश्वतो धर्मः स च सत्ये प्रतिष्ठितः ॥ ४० ॥

श्रुति प्रमाणो धर्मः स्यादिति वृद्धानुशासनम् ।

बहुधा दृश्यते धर्मः सूक्ष्म एव द्विजोत्तम ॥ ४१ ॥

भगवानपि धर्मज्ञः स्वाध्याय निरतः शुचिः ।

न तु तत्त्वेन भगवन् धर्मं वेत्सीति मे मतिः ॥ ४२ ॥

यदि विप्र न जानीषे धर्मं परमकं द्विज ।

धर्मव्याधं ततः पृच्छ गत्वा तु मिथिलां पुरीम् ॥ ४३ ॥

माता पितृभ्यां शुश्रूषुः सत्यवादी जितेन्द्रियः ।

मिथिलायां वसेद् व्याधः स ते धर्मान् प्रवक्ष्यति ॥ ४४ ॥

तत्र गच्छस्व भद्रं ते यथा कामं द्विजोत्तम ।

अत्युक्तमपि मे सर्वं क्षन्तु मर्हस्य निन्दित ।

स्त्रियो ह्यवध्याः सर्वेषां ये धर्मं सभिविन्दते ॥ ४५ ॥

ब्राह्मण० ३० प्रीतोऽस्मि तव भद्रन्ते गतः क्रोधश्च शोभने ।

उपालम्भ स्त्वया त्युक्तो मम निःश्रेयसं परम् ।

स्वस्ति तेऽस्तु गमिष्यामि साधयिष्यामि शोभने ॥ ४६ ॥

महादेव० ३०

परावरज्जे धर्मज्ञे तपोवन निवासिनि ।

महा० अनु०

साध्वि सुभ्रु सुकेशान्ते हिमवत्पर्वतात्मजे ॥ २ ॥

अ० १४६

दक्षे दमशमोपेते निर्ममे धर्मचारिणि ।

पृच्छामि त्वां वरारोहे पृष्टा वद नमेप्सितम् ॥ ३ ॥

सावित्री ब्रह्मणः साध्वी कौशिकस्य शची सती ।

माकङ्गदेयस्य धूमोष्णां ऋद्धिर्वैश्रवणस्य च ॥ ४ ॥
 वरुणस्य तथा गौरी सूर्यस्य च सुवर्चला ।
 रोहिणी गगिनः साध्वी स्वाहा चैव विभावसीः ॥ ५ ॥
 अदितिः कश्यपस्याथ सर्वास्ताः पति देवताः ।
 पृष्ठाश्रोपासिताश्चैव तास्त्वया देवि नित्यशः ॥ ६ ॥
 तेन त्वां परिपृच्छामि धर्मज्ञे धर्मवादिनि ।
 स्त्री धर्मं श्रोतुं मिच्छामि त्वयोदाहृतमादितः ॥ ७ ॥
 सह धर्मचरी मे त्वं समशीला समव्रता ।
 समानसार वीर्यां च तपस्तीव्रं कृतञ्च ते ॥ ८ ॥
 त्वया ह्युक्तो विशेषेण गुणवान् स भविष्यति ।
 लोके चैव तथा देवि प्रमाणत्वं सुपेक्ष्यति ॥ ९ ॥
 स्त्रियश्चैव विशेषेण स्त्रीजनस्य गतिः परा ।
 गौर्यां गच्छति सुश्रोणि लोकेष्वेवा गतिः सदा ॥ १० ॥
 सम चाहुं शरीरस्य तव चाहुं निर्मितम् ।
 सुर कार्यकरी च त्वं लोक सन्तान कारिणि ॥ ११ ॥
 तव सर्वः सुविदितः स्त्रीधर्मः शाश्वतः शुभे ।
 तस्मादशेषं तं ब्रूहि स्वधर्मं विस्तरेण मे ॥ १२ ॥
 भगवन् सर्वभूतेश भूत भव्यभवो द्रव ।
 त्वत् प्रसादादियं देव वाक् चैव प्रति भाति मे ॥ १३ ॥
 स्त्री धर्मो मां प्रति यथा प्रतिभाति यथा विधि ।
 तमहं कीर्त्तयिष्यामि तथैव प्रश्रितो भव ॥ १४ ॥
 स्त्री धर्मः पूर्य एवायं विवाहे बन्धुभिः कृतः ।
 सह धर्मचरी भर्तुं भवत्यग्नि समीपतः ॥ १५ ॥
 सुखभावा सुवचना सुवृत्ता सुख दर्शना ।
 पुत्रवक्त्र मिवा भीष्मं भर्तुं वंदन मीक्षति ॥ १६ ॥
 या साध्वी नियताचारा सा भवेद्धर्मचारिणी ।
 श्रुत्वा दम्पति धर्मं वै मह धर्मं कृतं शुभम् ॥ १७ ॥
 या भवेद्धर्म परमा नारी भर्तुं समव्रता ।
 देववत् सततं साध्वी भर्तारं मनुष्यति ॥ १८ ॥

शुश्रूषां परिचर्यां च देवतुल्यं प्रकुर्वती ।
 वश्या भावेन सुमनाः सुव्रता सुखदर्शना ।
 अनन्यचित्ता सुमुखी सा नारी धर्मचारिणी ॥ ३८ ॥
 परुषाण्यपि चोक्ता या दूष्टा क्रुद्धेन चक्षुषा ।
 सुप्रसन्नमुखी भर्तुर्या नारी सा पतिव्रता ॥ ३९ ॥
 न चन्द्रसूर्यौ न तसं पुन्नाम्नो या निरीक्षते ।
 भर्तृपूज्या वरारोहा सा भवेद्दुर्मचारिणी ॥ ४० ॥
 दरिद्रं व्याधितं दीनमध्वना परिकर्षितम् ।
 पतिं पुत्रनिवोपास्ते सा नारी धर्मचारिणी ॥ ४१ ॥
 या नारी प्रयता दक्षा या नारी पुत्रिणी भवेत् ।
 पतिव्रता पतिप्राण सा नारी धर्मभागिनी ॥ ४२ ॥
 शुश्रूषां परिचर्यां च करोत्यविमनाः सदा ।
 सुप्रीता च विनीता च सा नारी धर्मभागिनी ॥ ४३ ॥
 विभर्त्यन्नप्रदानेन कुटुम्बं चैव नित्यदा ॥ ४४ ॥
 न कामेषु न भोगेषु नैश्वर्य्येण सुखे तथा ।
 स्पृहा यस्या यथा पत्यौ सा नारी धर्मभागिनी ॥ ४५ ॥
 कल्पोत्थानरतिर्नित्यं गृहशुश्रूषणे रता ।
 सुसंमृष्टक्षया चैव गोशकृत्कृतलेपना ॥ ४६ ॥
 आग्निकार्यं परा नित्यं सदा पुष्पवलिप्रदा ।
 देवताऽतिथिभृत्यानां निवाप्य पतिना सह ॥ ४७ ॥
 श्रेयान्नमपि भुञ्जाना यथा न्यायं यथाविधि ।
 तुष्टपुष्टजना नित्यं नारी धर्मेण युज्यते ॥ ४८ ॥
 श्वश्रूश्वशुरयोः पादौ तोषयन्ती गुणान्विता ।
 मातापितृपरा नित्यं या नारी सा तपोधना ॥ ४९ ॥
 ब्राह्मणान् दुर्वलानाथान् दीनान्धकृपणां स्तथा ।
 विभर्त्यन्नेन या नारी सा पतिव्रतभागिनी ॥ ५० ॥
 व्रतं चरति या नित्यं दुश्चरं लघुसत्त्वया ।
 पतिचित्ता पतिहिता सा पतिव्रतभागिनी ॥ ५१ ॥
 पुण्यमेतत्तपश्चैव स्वर्गश्चैव सनातनः ।

या नारी भर्तु परमा भवे द्रव्वव्रता सती ॥ ५२ ॥
 पति हिं देवो नारीणां पति र्वन्धुः पति गतिः ।
 पत्या गतिः समा नास्ति दैवतं वा यथा पतिः ॥ ५३ ॥
 पति प्रसादः स्वर्गो वा तुल्यो नार्या न वा भवेत् ।
 अहं स्वर्गं न हीच्छेयं त्वय्य ऽप्रीते महेश्वर ॥ ५४ ॥
 यद्य कार्यं मधर्मं वा यदि वा प्राण नाशनम् ।
 पति त्रूयाद् दरिद्रो वा व्याधितो वा कथञ्च न ॥ ५५ ॥
 आपन्नो रिपु संस्थो वा ब्रह्म शापादितोऽपि वा ।
 आपदुमां ननुप्रेक्ष्य तत् कार्यं नविशङ्कया ॥ ५६ ॥
 एष देव मया प्रोक्तः स्त्री धर्मो वचनात्तव ।
 यात्वेवं भाविनी नारी सा पतिव्रत भागिनी ॥ ५७ ॥

अथ पतिव्रता माहात्म्य पर्व ।

युधि० ८०
 महाभा० वन०
 अ० २६२

नात्मान मनुशोचामि नेमान् आत्तुन् महामुने ।
 हरणञ्चापि राज्यस्य यथेमां द्रुपदात्मजाम् ॥ १ ॥
 द्यूते दुरात्मभिः क्लिष्टाः कृण्वता तारिता वयम् ।
 जयद्रथेन च पुन र्वनाद्यापि हता बलात् ॥ २ ॥
 अस्ति सीमन्तिनी काचिद् दृष्टपूर्वापि वा श्रुता ।
 पतिव्रता महाभागा यथेयं द्रुपदात्मजा ॥ ३ ॥

माशं० ३०

नृणु राजन् कुलस्त्रीणां महाभाग्यं युधिष्ठिर ।
 सर्वमेतद्यथा प्राप्तं सावित्र्या राजकन्यया ॥ ४ ॥
 आसीन् मद्रूपे धर्मात्मा राजा परमधार्मिकः ।
 ब्रह्मण्यश्च महात्मा च सत्यसन्धो जितेन्द्रियः ॥ ५ ॥
 यज्वा दानपति दत्तः पौरजान पदप्रियः ।
 पापिंशोऽश्वपतिनाम सर्व भूतहिते रतः ॥ ६ ॥
 क्षमावान ऽनपत्यश्च सत्य वाग्वि जितेन्द्रियः ।
 अतिक्रान्तेन वयसा सन्ताप मुपजग्मिवान् ॥ ७ ॥
 अपत्योत्पादनार्थं तीव्रं नियममास्थितः ।

काले नियमिताहारो ब्रह्मचारी जितेन्द्रियः ॥ ८ ॥

हुत्वा शतसहस्रं स सावित्र्या राजसत्तम ।

पष्टे पष्टे तदा काले बभूव सितभोजनः ॥ ९ ॥

एतेन नियमे नासीद् वर्षाण्यष्टादशैव तु ।

पूर्णे त्वष्टादशे वर्षे सावित्री तुष्टिमभ्यगात् ॥ १० ॥

रूपिणी तु तदा राजन् दर्शया मास तं नृपम् ।

अग्निहोत्रात् समुत्थाय हर्षेण महतान्विता ।

उवाच चैनं वरदा वचनं पार्थिवं तदा ॥ ११ ॥

सावित्र्यु० ब्रह्मचर्य्येण शुद्धेन दमेन नियमेन च ।

सर्वात्मना च भक्त्या च तुष्टाऽस्मि तव पार्थिव ॥ १२ ॥

वरं वृणीष्ववाश्वपते मद्रराज यदीप्सितम् ।

न प्रसादश्च धर्मेषु कर्त्तव्यस्ते कथञ्चन ॥ १३ ॥

अश्व० ३० अपत्यार्थः समारम्भः कृतो धर्मैः सया मया ।

पुत्रा मे बहवो देवि भवेयुः कुलभाजनाः ॥ १४ ॥

तुष्टाऽसि यदि मे देवि वरमेतं वृणीम्यहम् ।

सन्तानं परमो धर्म इत्याहु मीं द्विजातयः ॥ १५ ॥

सावित्र्यु० पूर्वमेव मया राजन्नभिप्राय मिसं तव ।

ज्ञात्वा पुत्रार्थं मुक्तो वै भगवांस्ते पितामहः ॥ १६ ॥

प्रसादाच्चैव तस्मात्ते स्वयम्भु विहिताद्भुवि ।

कन्या तेजस्विनी सौम्या क्षिप्रमेव भविष्यति ॥ १७ ॥

उत्तरञ्च न ते किञ्चिद् व्याहर्त्तव्यं कथञ्चन ।

पितामह निसर्गेण तुष्टा ह्येतद् ब्रवीमि ते ॥ १८ ॥

माय० ३०

स तथेति प्रतिज्ञाय सावित्र्या वचनं नृपः ।

प्रसादयामास पुनः क्षिप्र मेतद्भविष्यति ।

अन्तर्हितायां सावित्र्यां जगाम स्वपुरं नृपः ॥ १९ ॥

स्वराज्ये चा वसद्वीरः प्रजा धर्मेण पालयन् ।

कस्मिंश्चित्तु गते काले स राजा नियत व्रतः ॥ २० ॥

ज्येष्ठायां धर्मचारिण्यां महिष्यां गर्भं सादधे ।

राजपुत्र्यास्तु गर्भः स मालव्या भरतर्षभ ॥ २१ ॥

व्यवर्द्धत तदा शुक्ले तारापतिरिवाम्बरे ।
 प्राप्ते काले तु मुपुवे कन्यां राजीवलोचनाम् ॥ २२ ॥
 क्रियाद्य तस्या मुदितयुक्ते स नृपसत्तमः ।
 सावित्र्या प्रीतया दत्ता सावित्र्या हुतया ह्यपि ॥ २३ ॥
 सावित्रीत्येव नानास्याश्चक्रुर्विप्रास्तथा पिता ।
 सा विग्रहवतीव श्री व्यवर्द्धत नृपात्मजा ॥ २४ ॥
 कालेन चापि सा कन्या यौवनस्था बभूव ह ।
 तां सुमध्यां पृथुश्रीर्णी प्रतिमां काञ्चनीमिव ॥ २५ ॥
 प्राप्तयेयं देवकन्येति दृष्ट्वा संमेनिरे जनाः ।
 तान् पद्मपलाशाक्षीं ज्वलन्तीमिव तेजसा ॥ २६ ॥
 न कश्चिद्दूरयामास तेजसा प्रतिवारितः ।
 अयोपोष्य शिरःस्त्राता देवतामभिगम्य सा ॥ २७ ॥
 हुत्वाग्निं विधिव द्विप्रान् वाचयानास पर्वणि ।
 ततः सुमनसः शेषः प्रतिगृह्य महात्मनः ॥ २८ ॥
 पितुः समीपमगमद्देवी श्रीरिव रूपिणी ।
 साभिवाद्य पितुः पादौ शेषाः पूर्वं निवेद्य च ॥ २९ ॥
 कृताञ्जलिर्वरारोहा नृपतेः पार्श्वमास्थिता ।
 यौवनस्थान्तु तां दृष्ट्वा स्यां सुतां देवरूपिणीम् ।
 अयाच्यमानाञ्च वरैर्नृपतिर्दुःखितोऽभवत् ॥ ३० ॥
 पुत्रि प्रदानकालस्ते न च कश्चित् वृणोति नाम् ।
 स्वयमन्विच्छ भर्तारं गुणैः सदृशमात्मनः ॥ ३१ ॥
 प्रार्थितः पुरुषो यश्च स निवेद्यस्त्वया मन ।
 विमृष्याहं प्रदास्यामि वरय त्वं ययेप्सितम् ॥ ३२ ॥
 श्रुतं हि धर्मशास्त्रेषु पठ्यमानं द्विजातिभिः ।
 तथा त्यमपि कल्याणि नदती मे वचः शृणु ॥ ३३ ॥
 अप्रदाता पिता याच्यो वाच्यश्चानुपयन् पतिः ।
 मृते भर्तारि पुत्रश्च वाच्यो नातुररक्षिता ॥ ३४ ॥
 इदं मे यच्चनं श्रुत्वा भर्तुं रन्वेष्टसे त्वर ।

राजोवाच

देवतानां यथा वाच्यो न भवेयं तथा कुरु ॥ ३५ ॥
 मार्क० ३० एवमुक्त्वा दुहितरं तथा वृद्धांश्च सन्निवृत्तः ।
 व्यादिदेशानुयात्रञ्च गम्यताञ्चेत्यचोदयत् ॥ ३६ ॥
 साभिवाद्य पितुः पादौ व्रीडितेव तपस्विनी ।
 पितुर्वचनमाज्ञाय निज्जंगामा ऽविचारितम् ॥ ३७ ॥
 सा हैमं रथमास्थाय स्यविरैः सचिवैर्वृता ।
 तपोवनानि रम्याणि राजर्षीणां जगाम ह ॥ ३८ ॥
 सान्यानां तत्र वृद्धानां कृत्वा पादाभिवादनम् ।
 वनानि क्रमशस्तात सर्वाण्येवाभ्यगच्छत् ॥ ३९ ॥
 एवं तीर्थेषु सर्वेषु धनोत्सर्गं नृपात्मजा ।
 कुर्वती द्विजमुख्यानां तंतं देशं जगाम ह ॥ ४० ॥

मार्क० ३० अथ मद्राधिपो राजा नारदेन समागतः ।
 अ० २६३ उपविष्टः सभासध्ये कथायोगेन भारत ॥ १ ॥
 ततोऽभिगम्य तीर्थानि सर्वाण्येवाश्रत्रांस्तथा ।
 आजगाम पितुर्वेश्म सावित्री सह सन्निभिः ॥ २ ॥
 नारदेन सहासीनं सा दृष्ट्वा पितरं तदा ।
 उभयोरेव शिरसा चक्रे पादाभिवादनम् ॥ ३ ॥
 नारद ४० क्व गताभूत् सुतेयं ते कुतश्चैवागता नृप ।
 किमर्थं युवतीं भर्त्रे न चैनां संप्रयच्छसि ॥ ४ ॥
 अश्व० ४० काच्येण खल्वनेनैव प्रेषिताद्यैव चागता ।
 एतस्याः शृणु देवर्षे भर्तारं योऽनया वृतः ॥ ५ ॥
 मार्क० ४० सा ब्रूहि विस्तरेणेति पित्रा सञ्ज्ञोदिता शुभा ।
 दैवतस्येव वचनं प्रतिगृह्येद् मन्त्रवीत् ॥ ६ ॥
 सावित्र्यु० आसीच्छाल्वेषु धर्मात्मा क्षत्रियः पृथिवीपतिः ।
 द्युमतसेन इति ख्यातः पञ्चाच्चान्यो बभूव ह ॥ ७ ॥
 विनष्टचक्षुपस्तस्य बालपुत्रस्य धीमतः ।
 सानीप्येन हतं राज्यं छिद्रेऽस्मिन् पूर्ववैरिणा ॥ ८ ॥

स बालवत्सया साहं भार्यया प्रस्थितो वनम् ।

महारण्यं गतश्चापि तपस्तेपे महाव्रतः ॥ ९ ॥

तस्य पुत्रः पुरे जातः संवृद्धश्च तपोवने ।

सत्यवाननुरुपो मे भर्तेति मनसा वृतः ॥ १० ॥

नारद २० अहो वत महत् पापं सावित्र्या नृपते कृतम् ।

अज्ञानन्त्या यदनया गुणवान् सत्यवान् वृतः ॥ ११ ॥

सत्यं वदत्यस्य पिता सत्यं माता प्रभापते ।

तयास्य ब्राह्मणाश्चक्रुः नामैतत् सत्यवानिति ॥ १२ ॥

बालस्याश्वः प्रियाश्वास्य करोत्यश्वान् मृण्मयान् ।

चित्रेऽपि विलिखत्यश्वान् चित्राश्व इति चोच्यते ॥ १३ ॥

रामोवाच अपीदानीं स तेजस्वी बुद्धिमान् वा नृपात्मजः ।

क्षमावानपि वा शूरः सत्यवान् पितृवत्सलः ॥ १४ ॥

नारद ३० विवस्वानिव तेजस्वी बृहस्पतिसमो मतौ ।

महेन्द्र इव वीरश्च वसुधेव क्षमान्वितः ॥ १५ ॥

अथ ३० अपि रामात्मजो दाता ब्रह्मण्यश्चापि सत्यवान् ।

रूपवानप्युदारो वाप्यथवा प्रियदर्शनः ॥ १६ ॥

नारद ३० सांकृते रन्तिदेवस्य स्वशक्त्या दानतः समः ।

ब्रह्मण्यः सत्यवादी च शिविरौशीनरो यथा ॥ १७ ॥

ययातिरिव चोदारः सोमवत् प्रियदर्शनः ।

रूपेणान्यतमोऽश्वभ्यां द्युमतसेनसुतो बली ॥ १८ ॥

स दान्तः स मृदुः शूरः स सत्यः संयतेन्द्रियः ।

स मैत्रः सोऽनसूयश्च स ह्रीमान् धृतिमांश्च स ॥ १९ ॥

नित्यशञ्चाज्ज्वं तस्मिन् स्थितिस्तस्यै च ध्रुवा ।

संक्षेपतस्तपोवृद्धैः शीलवृद्धैश्च कथ्यते ॥ २० ॥

अथ ३० गुणैरूपैतं सर्वैस्तं भगवन् प्रब्रवीषि मे ।

दोषानप्यस्य मे ब्रूहि यदि सन्तीह केचन ॥ २१ ॥

नारद ३० एक एवास्य दोषो हि गुणानाक्रम्य तिष्ठति ।

स च दोषः प्रयत्नेन न शक्यश्चातिवर्तितुम् ॥ २२ ॥

एको दोषोऽस्ति नान्योऽस्य सोऽद्यप्रभृति सत्यवान् ।

- सम्बत् सरेण लीलायुर्देहन्यासं करिष्यति ॥ २३ ॥
 राजोवाच एहि सावित्रि गच्छस्व अन्यं वरय शोभने ।
 तस्य दोषो महानेको गुणानाक्रम्य च स्थितः ॥ २४ ॥
 यथा मे भगवानाह नारदो देवसत्कृतः ।
 सम्बत् सरेण सोऽल्पायुर्देहन्यासं करिष्यति ॥ २५ ॥
 सावित्र्य० सकृदंशो निपतति सकृत् कन्या प्रदीयते ।
 सकृदाह ददानीति त्रीण्येतानि सकृत् सकृत् ॥ २६ ॥
 दीर्घायुरथ वाल्पायुः सगुणो निर्गुणोऽपि वा ।
 सकृद्वृतो मया भर्ता न द्वितीयं वृणोम्यहम् ॥ २७ ॥
 मनसा निश्चयं कृत्वा ततो वाचाभिधीयते ।
 क्रियते कर्मणा पश्चात् प्रमाणं मे मनस्ततः ॥ २८ ॥
 नारद उ० स्थिरा बुद्धिर्नरश्रेष्ठ सावित्र्या दुहितुस्तव ।
 नैषा वारयितुं शक्या धर्मादस्मात् कथञ्चन ॥ २९ ॥
 नान्यस्मिन् पुरुषे सन्ति ये सत्यवति वै गुणाः ।
 प्रदानमेव तस्मान्मे रोचते दुहितुस्तव ॥ ३० ॥
 राजोवाच अविचात्य मेतदुक्तं तथ्यञ्च भवता वचः ।
 करिष्याम्येत देवञ्च गुरुर्हि भगवन् मम ॥ ३१ ॥
 नारद उ० अविग्रमस्तु सावित्र्याः प्रदाने दुहितुस्तव ।
 साधयिष्याम्यहं तावत् सर्वेषां भद्रमस्तु वः ॥ ३२ ॥
 मार्क० उ० एवमुक्त्वा समुत्पत्य नारदस्त्रिदिवं गतः ।
 राजापि दुहितुः सज्जं वैवाहिकं नकारयत् ॥ ३३ ॥

-
- मार्क० उ० अथ कन्या प्रदाने स तमेवार्थं विचिंतयन् ।
 अ० २६३ समानिन्ये च तत् सर्वं भाण्डं वैवाहिकं नृपः ॥ १ ॥
 ततो वृद्धान् द्विजान् सर्वां नृत्विजः स पुरोहितान् ।
 समाहूय दिने पुण्ये प्रययौ सह कन्यया ॥ २ ॥
 मेधारण्यं स गत्वा च द्यूमत्सेना अमं नृपः ।
 पद्म्यामेव द्विजैः सार्द्धं राजर्षिभ्यः तमुपागमत् ॥ ३ ॥

तत्रा पश्यन् महाभागं शालवृक्षं मुपाश्रितम् ।
कौश्यां वृष्यां समासीनं चक्षुर्हीनं नृपं तदा ॥ ४ ॥
स राजा तस्य राजर्षेः कृत्वा पूजां ययार्हतः ।
वाचा मुनियतो भूत्वा चकारात्म निवेदनम् ॥ ५ ॥

तस्यार्थं मासनंचैव गाक्ष्यावेद्य स धर्मवित् ।
किमागमन मित्येवं राजा राजानमब्रवीत् ॥ ६ ॥

तस्य सर्वमभिप्राय मिति कर्तव्यताञ्च ताम् ।
सत्यवतं समुद्दिश्य सर्वमेव न्यवेदयत् ॥ ७ ॥

अश्वपतिर० सावित्री नाम राजर्षे कन्येयं मम शोभना ।
तां स्वधर्मेण धर्मज्ञ स्त्रु पार्थे त्वं गृहाण मे ॥ ८ ॥

धुमन्० ३० ऋयुताः स्म राज्याद्वनवास माश्रिताश्चराम धर्मं नियतास्तपस्विनः ।
कथं त्वनर्हा वनवासमाश्रमे निवत्स्यते क्लेशमिमं सुता तव ॥ ९ ॥

अश्वपतिर० सुखञ्च दुःखञ्च भवाभवात्मकं यदा विजानाति सुताहमेव च ।
न मद्विधे युज्यति वाक्यमीदृशं विनिश्चये नाभिगतोस्मिते नृप १०

आशां नार्हसि मे हन्तुं सौहृदात् प्रणतस्य च ।
अभितुष्टा गतं प्रेम्णा प्रत्याख्यातुं न माहंसि ॥ ११ ॥

अनुरूपो हि युक्तश्च त्वं ममाहं तवापि च ।
स्नुपां प्रतीच्छ मे कन्यां भार्यां सत्यवतः सतः ॥ १२ ॥

धुमन्० ३० पूर्वमेवाभि लपितः सम्बन्धो मे त्वया सह ।
अष्ट राज्यस्त्वह मिति तत एतत् विचारितम् ॥ १३ ॥

अभिप्रायस्त्वयं यो मे पूर्वमेवाभि काक्षितः ।
स निर्वर्तन्तु मेऽद्यैव काक्षितो ह्यसि मेऽतिथिः ॥ १४ ॥

ततः सर्वान् समानाग्य द्विजानांश्च वासिनः ।
यथाविधि समुद्गाहं कारयामास्तु नृपौ ॥ १५ ॥

दत्त्वा चाश्वपतिः कन्यां ययार्हं च परिच्छदम् ।
ययौ स्वमेव भवनं युक्तः परमया मुदा ॥ १६ ॥

सत्ययानपि तां भार्यां लब्ध्वा सर्वं गुणान्विताम् ।
मुमुदे सा च तं लब्ध्वा भर्तारं मनसोऽप्यतम् ॥ १७ ॥

गते पितरि सर्वाणि सन्न्यस्याभरणानि सा ।
 जगृहे वल्कलान्येव वस्त्रं काषाय मेव च ॥ १८ ॥
 परिचारैर्गुणैश्चैव प्रश्रयेण दमेन च ।
 सर्वं काम क्रियाभिश्च सर्वेषां तुष्टिं सा दधे ॥ १९ ॥
 श्वश्रूं शरीरसत्कारैः सर्वैराच्छादनादिभिः ।
 श्वशुरं देव सत्कारैर्वाचः संयमनेन च ॥ २० ॥
 तथैव प्रियवादेन नैपुण्येन शमेन च ।
 रहश्चैवोप चारेण भर्तारं पथ्यतोषयत् ॥ २१ ॥
 एवं तत्राश्रमे तेषां तदा निवसतां सताम् ।
 कालस्तपस्यतां कश्चिदपाक्रामत भारत ॥ २२ ॥
 सावित्र्या ग्लायमानाया स्तिष्ठन्त्यास्तु दिवानिशम् ।
 नारदेन यदुक्तं तद्वाक्यं मनसि वर्तते ॥ २३ ॥

मार्क० ३०
 अ० २६४

ततः काले बहुतिथे व्यतिक्रान्ते कदाचन ।
 प्राप्तः स कालो मर्त्तव्यं यत्र सत्यवता नृप ॥ १ ॥
 गणयन्त्याश्च सावित्र्या दिवसे दिवसे गते ।
 यद्वाक्यं नारदेनोक्तं वर्तते हृदि नित्यशः ॥ २ ॥
 चतुर्थेऽहनि मर्त्तव्यमिति सञ्चिन्त्य भाविनी ।
 व्रतं त्रिरात्रमुद्दिश्य दिवारात्रं स्थिताभवत् ॥ ३ ॥
 तं श्रुत्वा नियमं तस्या भृशं दुःखान्वितो नृपः ।
 उत्थाय वाक्यं सावित्रीमब्रवीत् परिसान्त्वयन् ॥ ४ ॥

द्युमत्० ३०

अतितीव्रोऽयमारम्भस्त्वयारब्धो नृपात्रजे ।
 तिसृणां वसतीनां हि स्थानं परमदुश्चरम् ॥ ५ ॥

सावित्र्युवाच

न कार्य्यस्तात सन्तापः पारयिष्याम्यहं व्रतम् ।
 व्यवसायकृतं हीदं व्यवसायश्च कारणम् ॥ ६ ॥

द्युमत्० ३०

व्रतं भिन्नीति वक्तुं त्वां नास्मि शक्तः कथञ्चन ।
 पारयस्वेति वचनं युक्तमस्मद्विधौ वदेत् ॥ ७ ॥

मार्क० ३०

एवमुक्त्वा द्युमत्सेनो विरराम महामनाः ।

तिष्ठन्ती चैव सावित्री काष्ठभूतेव लक्ष्यते ॥ ८ ॥
 श्वोभूते भवत् मरणे सावित्र्या भरतपंभ ।
 दुःखान्वितायास्तिष्ठन्त्याः सा रात्रिर्व्यत्यवर्त्तत ॥ ९ ॥
 अद्य तद्विवसञ्चेति हुत्वा दीप्तं हुताशनम् ।
 युगमात्रोदिते सूर्ये कृत्वा पौर्वाहिकीः क्रियाः ॥ १० ॥
 ततः सूर्यान् द्विजान् वृद्धान् श्वश्रून् श्वशुरमेव च ।
 अभिवाद्यानुपूर्वेण प्राञ्जलिर्नियता स्थिता ॥ ११ ॥
 अवैधव्याशिपस्ते तु सावित्र्यर्थं हिताः शुभाः ।
 ऊचुस्तपस्विनः सर्वे तपोवननिवासिनः ॥ १२ ॥
 एवमस्तिवति सावित्री ध्यानयोगपरायणा ।
 मनसा ता गिरः सर्वाः प्रत्यगृह्णात्तपस्विनाम् ॥ १३ ॥
 तं कालं तं मुहूर्तञ्च प्रतीक्षन्ती नृपात्मजा ।
 यथोक्तं नारद वचश्चिन्तयन्ती मुदुःखिता ॥ १४ ॥
 ततस्तु श्वश्रून् श्वशुरावूचतुस्तां नृपात्मजाम् ।
 एकान्तमास्थितां वाक्यं प्रीत्या भरतसत्तम ॥ १५ ॥
 व्रतं यथोपदिष्टं तत् तथा तत् पारितं त्वया ।
 आहारकालः संप्राप्तः क्रियतां यदनन्तरम् ॥ १६ ॥
 अस्तं गते मयादित्ये भोक्तव्यं कृतकामया ।
 एष मे हृदि सङ्कल्पः समयश्च कृतो मया ॥ १७ ॥
 एवं सम्भाषणायाः सावित्र्या भोजनं प्रति ।
 स्कन्धे परशुमादाय सत्यवान् प्रस्थितो वनम् ॥ १८ ॥
 सावित्री त्वाह भर्तारं नैकस्त्वं गन्तुमर्हसि ।
 सह त्वया गमिष्यामि न हि त्वां हातुमुत्सहे ॥ १९ ॥
 वनं न गतपूर्वं ते दुःखं पन्थाश्च भाविनी ।
 प्रतोषवासनामा च कथं पटुभ्यां गमिष्यसि ॥ २० ॥
 उपवासान्न मे ग्लानिनांस्ति चापि परिश्रमः ।
 गमने च कृतोत्साहं प्रतिपेक्षुं न माहंसि ॥ २१ ॥
 यदि ते गमनोत्साहः करिष्यामि तव प्रियम् ।

श्वशु० ३०

सावित्र्याच

माक० ३०

सत्यगनुवाच

सावि० पु०

सत्यगनुवाच

- मम त्वामन्त्रय गुरू न मां दोषः स्पृशेदयम् ॥ २२ ॥
 मार्क० ३० साभिवाद्याब्रवीच्छ्रूं श्वशुरञ्च महाव्रता ।
 अयं गच्छति मे भर्ता फलाहारी महाबनम् ॥ २३ ॥
 इच्छेय भभ्यनुज्ञाता आर्यया श्वशुरेण ह ।
 अनेन सह निर्गन्तुं न मेऽद्य विरहः क्षमः ॥ २४ ॥
 गुर्वग्निहोत्रार्थकृते प्रस्थितश्च सुतस्तव ।
 न निवार्यो निवार्यः स्यादन्यथा प्रस्थितो वनम् ॥ २५ ॥
 युवाभ्यां न निवार्याहं सह यास्यामहं वनम् ।
 सम्ब्रतसरः किञ्चिद्दूनो न निष्क्रान्ताहमाश्रमात् ।
 वनं कुसुमितं द्रष्टुं परं कौतूहलं हि मे ॥ २६ ॥
 युमत्० ३० यतः प्रभृति सावित्री पित्रा दत्ता स्तुषा मम ।
 नानयाभ्यर्थनायुक्त मुक्तपूर्वं स्मरान्यहम् ॥ २७ ॥
 तदेषा लभतां कामं यथाभिलषितं बधूः ।
 अप्रमादश्च कर्त्तव्यः पुत्रि सत्यव्रतः पथि ॥ २८ ॥
 मार्क० उवाच उभाभ्यामभ्यनुज्ञाता सा जगाम यशस्विनी ।
 सह भर्ता हसन्तीह हृदयेन विदूयता ॥ २९ ॥
 सा यन्नानि विचित्राणि रमणीयानि सर्वशः ।
 मयूरगणजुष्टानि ददर्श विपुलेक्षणा ॥ ३० ॥
 नदीः पुण्यवहाश्चैव पुष्पितांश्च नगोत्तमान् ।
 सत्यवानाह पश्येति सावित्री नधुरं वचः ॥ ३१ ॥
 निरीक्षमाणा भर्तारं सर्वावस्थ मनिन्दता ।
 मृतमेव हि भर्तारं काले मुनिवचः स्मरन् ॥ ३२ ॥
 अनुव्रजन्ती भर्तारं जगाम मृदुगामिनी ।
 द्विधैव हृदयं कृत्वा तश्च कालमवेक्षती ॥ ३३ ॥

- मार्क० ३० अथ भार्या सहायः स फलान्यादाय वीर्यवान् ।
 य० २६६ कठिनं पूरयामास ततः काष्ठान्य पातयत् ॥ १ ॥
 तस्य पातयतः काष्ठं स्वेदो वै समजायत ।

- व्यायामेन च तेनास्य जज्ञे गिरसि वेदना ।
सोऽभिगम्य प्रियां भार्यां मुवाच अमपीहितः ॥ २ ॥
- सत्यवान्० व्यायामेन समानेन जाता गिरसि वेदना ।
अङ्गानि चैव सावित्रि हृदयं दूयतीव च ।
अस्वस्थमिव चात्मानं लक्षये मितभाषिणि ॥ ३ ॥
शूलैरिव गिरो विदु मिदं संलक्षयाम्यहम् ।
तत् स्वप्नु मिच्छे कल्याणि न स्यातुं शक्तिरस्ति मे ॥ ४ ॥
- मार्क० ४० सा समासाद्य सावित्री भर्तारमुपगम्य च ।
उत्सङ्गेऽस्य गिरः कृत्वा निपसाद महीतले ॥ ५ ॥
ततः सा नारदवधो विमृषन्ती तपस्विनी ।
तं मुहूर्त्तं क्षणं वेलां दिवसञ्च युयोज ह ॥ ६ ॥
मुहूर्त्तादेव चापश्यत् पुरुषं रक्तवाससम् ।
बहुमौलिं वपुष्मन्तमादित्यसमतेजसम् ॥ ७ ॥
श्यामावदातं रक्ताक्षं पाशहस्तं भयावहम् ।
स्थितं सत्यवतः पार्श्वे निरीक्षन्तं तमेव च ॥ ८ ॥
तं दृष्ट्वा सहस्रोत्थाय भर्तुर्न्यस्य शनैः गिरः ।
कृताञ्जलिरुवाचाक्षीं हृदयेन प्रवेपती ॥ ९ ॥
- सावित्र्यु० दैवतं त्वाभिजानामि वपुरेतदुद्यमानुपम् ।
कामया ब्रूहि देवेश कस्त्वं किञ्च चिकीर्षसि ॥ १० ॥
- यम उवाच पतिव्रतासि सावित्रि तथैव च तपोऽन्विता ।
अतस्त्वामभिभाषामि विद्धि मां त्वं शुभे यमम् ॥ ११ ॥
अयं ते सत्यवान् भर्ता क्षीणायुः पार्थिवात्मजः ।
नेष्यामि तमहं बद्धा विद्म्ये तन्मे चिकीर्षितम् ॥ १२ ॥
- सावित्र्यु० श्रूयते भगवन् दूतास्तवागच्छन्ति मानवान् ।
नेतुं किल भवान् कस्मादागतोऽसि स्वयं प्रभो ॥ १३ ॥
- मार्क० ४० इत्युक्तः पितृराजस्तां भगवान् स्वचिकीर्षितम् ।
यथावत् सर्वमाख्यातुं तत् प्रियार्थं प्रचक्रमे ॥ १४ ॥
अयञ्च धर्मसंयुक्तो रूपवान् गुणसागरः ।

नार्हं मत् पुरुषैर्नैतुमतोऽस्मि स्वयमागतः ॥ १५ ॥

ततः सत्यवतः कायात् पाशबद्धं यशङ्गतम् ।

शृंगुष्ठमात्रं पुरुषं निषचक्रर्ष यमो बलात् ॥ १६ ॥

ततः समुद्धृतप्राणं गतश्वासं हतप्रभम् ।

निर्विचेष्टं शरीरं तद् बभूवाप्रियदर्शनम् ॥ १७ ॥

यमस्तु तं ततो बद्ध्वा प्रयातो दक्षिणामुखः ।

सावित्री चैव दुःखार्ता यममेवान्वगच्छत ।

नियम व्रतसंसिद्धा महाभागा पतिव्रता ॥ १८ ॥

यम उ० निवर्त्त गच्छ सावित्रि कुरुष्वास्यौर्ध्वदेहिकम् ।

कृतं भर्तुस्त्वया नृण्यं यावद्गम्यं गतं त्वया ॥ १९ ॥

सावित्र्यु० यत्र मे नियतं भर्ता स्वयं वा यत्र गच्छति ।

मया च तत्र गन्तव्यमेव धर्मः सनातनः ॥ २० ॥

तपसा गुरुभक्त्या च भर्तुःस्नेहाद् व्रतेन च ।

तव चैव प्रसादेन न मे प्रतिहता गतिः ॥ २१ ॥

प्राहुः साप्तपदं मैत्रं बुधास्तत्त्वार्थं दर्शिनः ।

मित्रताञ्च पुरस्कृत्य किञ्चिद्दक्ष्यामि तच्छृणु ॥ २२ ॥

नानात्मवन्तस्तु वने चरन्ति धर्मञ्च वासञ्च प्रतिश्रयञ्च ।

विज्ञानतो धर्ममुदाहरन्ति तस्मात् सन्तो धर्ममाहुः प्रधानम् ॥ २३ ॥

एकस्य धर्मेण सतां मतेन सर्वे स्म तं मार्गं मनुप्रपन्नाः ।

नावैद्वितीयमावृतीयञ्चवाच्छेत्तस्मात् सन्तो धर्ममाहुः प्रधानम् ॥ २४ ॥

यम उवाच निवर्त्त तुष्टोऽस्मि तवानया गिरा स्वराक्षरव्यञ्जनहेतु युक्त्या ।

वरं वृणीष्वेह विनास्य जीवितं ददामि ते सर्वमनिन्दिते वरम् ॥ २५ ॥

सावित्र्युवाच द्युतः स राज्याद्वनवासमाश्रितो विनष्टचक्षुः श्वशुरो ममाश्रमे ।

स लब्धचक्षुर्वलवान् भवेन्नृपस्तव प्रसादाज्जलनार्कसन्निभः ॥ २६ ॥

यम उवाच ददामि तेऽहं तमनिन्दिते वरं यथा त्वयोक्तं भविता च तत्तथा ।

तवाध्वना ग्लानिमिवोपलक्ष्ये निवर्त्त गच्छस्व न ते श्रमो भवेत् ॥ २७ ॥

सावित्र्यु० श्रमः कुतो भर्तृसमीपतो हि मे यतो हि भर्ता मम सा गतिर्ध्रुवा ।

यतः पतिं नेष्यति तत्र मे गतिः सुरेश भूयश्च वचो निबोध मे ॥ २८ ॥

सतां सकृत् सङ्गतमीप्सितं परं ततः परं मित्रमिति प्रचक्षते ।

- न चाफलं सत्पुरुषेण सङ्गतं ततः सतां सम्मिवसेत् समागमे ॥२९॥
- यम उवाच मनोऽनुकूलं बुधबुद्धिबर्द्धनं त्वया यदुक्तं वचनं हिताश्रयम् ।
विना पुनः सत्यवतोऽस्य जीवितं वरं द्वितीयं वरयस्व भाविनि ॥३०॥
- सावित्र्युवाच कृतं पुरा मे श्वशुरस्य धीमतः स्वमेव राज्यं लभतां स पार्थिवः ।
जज्ञात् स्वधर्मान्न च मे गुरुर्यथा द्वितीयमेतद्वरयामि ते वरम् ॥३१॥
- यम उवाच स्वमेव राज्यं प्रतिपत्स्यतेऽचिरान्न च स्वधर्मात् परिहास्यते नृपः ।
कृतेन कामेन मयानृपात्मजे निवर्त्त गच्छस्व न ते श्रमो भवेत् ॥३२॥
- सावित्र्युवाच प्रजास्त्वयैता नियमेन संयता नियम्य चैता नयसे निकामया ।
ततो यम त्वं तव देव विश्रुतं निबोध चेमां गिरमीरितां मया ॥३३॥
अद्रोहः सर्वभूतेषु कर्मणा मनसा गिरा ।
अनुग्रहश्च दानञ्च सतां धर्मः सनातनः ॥ ३४ ॥
एवम्प्रायश्च लोकोऽयं मनुष्या भक्तिपेशलाः ।
सन्तस्ते चाप्यमित्रेषु दयां प्राप्तेषु कुर्वते ॥ ३५ ॥
- यम उवाच पिपासितस्येव भवेद्यथा पयस्तथा त्वया वाक्यमिदं समीरितम् ।
विना पुनः सत्यवतोऽस्य जीवितं वरं वृणीष्वेह शुभे यदिच्छसि ॥३६॥
- सावित्र्युवाच समानपत्यः पृथिवीपतिः पिता भवेत् पितुः पुत्रशतं तथौरसम् ।
कुलस्य सन्तानकरञ्च यद्ववेत् तृतीयमेतद्वरयामि ते वरम् ॥ ३७ ॥
- यम उवाच कुलस्य सन्तानकरं सुवर्चसं शतं सुतानां पितुरस्तु ते शुभे ।
कृतेन कामेन नराधिपात्मजे निवर्त्त दूरं हि पयस्त्वमागता ॥३८॥
- सावित्र्युवाच न दूरमेतन्मम भर्तृसन्निधौ मनो हि मे दूरतरं प्रधावति ।
अथ ब्रजन्नेव गिरं समुद्यतां मयोच्यमानां शृणु भूय एव च ॥ ३९ ॥
विवस्वतस्त्वं तनयः प्रतापवांस्ततो हि वैवस्वत उच्यसे बुधैः ।
समेन धर्मेण चरन्ति ताः प्रजास्ततस्त्वहेहेश्वर धर्मराजता ॥ ४० ॥
आत्मन्यपि न विश्वासस्तथा भवति सत्सु यः ।
तस्मात् सत्सु विशेषेण सर्वः प्रणयमिच्छति ॥ ४१ ॥
सौहृदात् सर्वं भूतानां विश्वासो नाम जायते ।
तस्मात् सत्सु विशेषेण विश्वासं कुरुते जनः ॥ ४२ ॥
- यम उवाच उदाहृतं ते वचनं यदङ्गने शुभे न तादृक् त्वदृते श्रुतं मया ।
अनेन तुष्टोऽस्मि विनास्य जीवितं वरं चतुर्थं वरयस्व गच्छ च ॥ ४३ ॥

सावित्र्युवाच ममात्मजं सत्यवतस्तथौरसं भवेदुभाभ्यामिह यत् कुलोद्बहम् ।

शतं सुतानां बलवीर्य्यशालिनामिदं चतुर्थ वरयामि ते वरम् ४४

यम उवाच शतं सुतानां बलवीर्य्यशालिनां भविष्यति प्रीत करं तवाबले ।

परिश्रमस्ते न भवेन् नृपात्मजे निवर्त्तं दूरं हि पथस्त्वमागता ॥ ४५

सावित्र्युवाच सतां सदा शाश्वत धर्मवृत्तिः सन्तो न सीदन्ति न च व्यथन्ति ।

सतां सद्भिर्ना फलः सद्भूमो ऽस्ति सद्भ्यो भयं नानुवर्त्तन्ति संतः ॥ ४६

संतो हि सत्येन नयन्ति सूर्य्यं संतो भूमिं तपसा धारयन्ति ।

संतो गतिर्भूत भव्यस्य राजन् सतां मध्ये नावसीदन्ति संतः ॥ ४७ ॥

आर्य्यजुष्ट मिदं वृत्त मिति विज्ञाय शाश्वतम् ।

सन्तः परार्थं कुर्वाणा नावेक्षन्ति परस्परम् ॥ ४८ ॥

न च प्रसादः सत्पुरुषेषु मोघो न चाप्यर्थो नश्यति नापि मानः ।

यस्मादेतन् नियतं सत्सु नित्यं तस्मात् संतो रक्षितारो भवन्ति ॥ ४९

यम उवाच यथा यथा भाषसि धर्मं संहितं मनो ऽनुकूलं सुपदं महार्थवत् ।

तथा तथा मे त्वयि भक्ति रुत्तमा वरं वृणीष्व प्रतिसं पतिव्रते ॥ ५०

सावित्र्युवाच न ते ऽपवर्गः सुकृता द्विना कृतस्तथा यथान्येषु वरेषु मानद ।

वरं वृणे जीवतु सत्यवानयं यथा मृता ह्येव महं पतिं विना ॥ ५१ ॥

न कामये भर्तुं विना कृता सुखं न कामये भर्तुं विना कृता दिवम् ।

न कामये भर्तुं विना कृताश्रियं न भर्तुं हीनाव्यवसानि जीवितुम् ॥ ५२

वरातिसर्गः शतपुत्रता मम त्वयैव दत्तो ह्रियते च मे पतिः ।

वरं वृणे जीवतु सत्यवानयं तवैव सत्यं वचनं भविष्यति ॥ ५३ ॥

मार्क० उवाच तथेत्युक्त्वा तु तं पाशं मुक्त्वा वैवस्वतो यमः ।

धर्मराजः प्रहृष्टात्मा सावित्री मिदं मन्त्रवीत् ॥ ५४ ॥

यम० उ० एष भद्रे मया मुक्तो भर्ता ते कुलनन्दिनि ।

अरोगस्तव नेयश्च सिद्धार्थः स भविष्यति ॥ ५५ ॥

चतुर्वर्षं शतायुश्च त्वया सार्द्धं मवाप्स्यति ।

दृष्ट्वा यज्ञैश्च धर्मैश्च ख्यातिं लोके गमिष्यति ॥ ५६ ॥

त्वयि पुत्र शतं चैव सत्यवान् जनयिष्यति ।

ते चापि सर्वे राजानः क्षत्रियाः पुत्रपौत्रिणः ॥ ५७ ॥

ख्यातास्त्वन्नाम धेयाश्च भविष्यन्तीह शाश्वताः ।

पितुश्च ते पुत्रं गतं भविता तव मातरि ॥ ५८ ॥
मालव्यां मालवा नाम शाश्वताः पुत्रं पौत्रिणः ।
भ्रातरस्ते भविष्यन्ति क्षत्रियास्त्रिदशोपमाः ॥ ५९ ॥

माकं० ३०

एवं तस्यै वरं दत्त्वा धर्मराजः प्रतापवान् ।
निवर्त्तयित्वा सावित्रीं स्वमेव भवनं ययौ ॥ ६० ॥
सावित्र्यपि यमे याते भर्तारं प्रतिलभ्य च ।
जगाम तत्र यत्रास्य भर्तुः श्यावं कलेवरम् ॥ ६१ ॥
सा भूमौ प्रेक्ष्य भर्तारं मुपसृत्यौप गृह्य च ।
उत्सङ्गे शिर आरोप्य भूमावुप विवेश ह ॥ ६२ ॥
संज्ञाञ्च स पुनर्लब्ध्वा सावित्री मभ्यभाषत ।
प्रोष्यागत इव प्रेम्ना पुनः पुनरुदीक्ष्य वै ॥ ६३ ॥

सत्यवानुवाच

सुचिरं तव सुप्तोऽस्मि किमर्थं नावबोधितः ।
क्व चासौ पुरुषः श्यानो योऽसौ मां सञ्चकर्षे ह ॥ ६४ ॥

सावित्र्युवाच

सुचिरं त्वं प्रसुप्तोऽसि मनाङ्गे पुरुषर्षभ ।
गतः स भगवान्देवः प्रजा संयमनो यमः ॥ ६५ ॥
विश्रांतोऽसि महाभाग विनिद्रश्च नृपात्मज ।
यदि शक्यं समुत्तिष्ठ विगाढां पश्य शर्वरीम् ॥ ६६ ॥

माकं० ३०

उपलभ्य ततः संज्ञां सुखसुप्त इवोत्थितः ।
दिशः सर्वा वनांताश्च निरीक्ष्योवाच सत्यवान् ॥ ६७ ॥
फलाहारोऽस्मि निष्क्रांतस्त्वया सह सुमध्यमे ।
ततः पाटयतः काष्ठं शिरसो मे रुजाभवत् ॥ ६८ ॥
शिरोभितापत्तन्तः स्यात्तुं चिरमशक्नुवन् ।
ततोत्सङ्गे प्रसुप्तोऽस्मि इति सर्वं स्मरे शुभे ॥ ६९ ॥
त्वयोप गूढस्य च मे निद्रयोपहतं मनः ।
ततोऽपश्यं तमो घोरं पुरुषञ्च महौजसम् ॥ ७० ॥
तद्यदि त्वं विजानासि किं तद्ब्रूहि सुमध्यमे ।
स्वप्नेन यदि वा दृष्टो मयि वा सत्यमेव तत् ॥ ७१ ॥
तमुवाचाथ सावित्री रजनी ध्यवगाहते ।
श्यस्ते सर्वे यथावत्त मास्यास्यानि नृपात्मज ॥ ७२ ॥

उत्तिष्ठोत्तिष्ठ भद्रन्ते पितरौ पश्य सुव्रत ।
 विगाढा रजनी चेयं निवृत्तश्च दिवाकरः ॥ १३ ॥
 नक्तञ्चराश्चरन्त्येते हृष्टाः क्रूरा भिभाषिणः ।
 श्रूयन्ते पर्णशब्दाश्च सृगाणाञ्चरतां वने ॥ १४ ॥
 एतान् घोराञ्छि वानादान् दिशं दक्षिण पश्चिमाम् ।
 आस्थाय विरुवन्त्युग्राः कम्ययन्त्यो मनो मम ॥ १५ ॥

सत्यवानुवाच वनं प्रतिभयाकारं घनेन तमसा वृतम् ।
 न विज्ञास्यसि पन्थानं गन्तुञ्चैव न शक्यसि ॥ १६ ॥
 सावित्र्युवाच अस्मिन्नद्य वने दग्धे शुष्कवृक्षः स्थितो ज्वलन् ।
 वायुना धम्यमानोऽत्र दृश्यतेऽग्निः क्वचित् क्वचित् ॥ १७ ॥
 ततोऽग्निमानयित्वेह ज्वालयिष्यामि सर्वतः ।
 काष्ठानीमानि सन्तीह जहि सन्तापमात्मनः ॥ १८ ॥
 यदि नोत्सहसे गन्तुं संरुजं त्वां हि लक्षये ।
 न च ज्ञास्यसि पन्थानं तमसा संवृते वने ॥ १९ ॥
 श्वः प्रभाते वने दृश्ये यास्यावोऽनुमते तव ।
 वसात्रेह क्षपामेकां रुचितं यदि तेऽनघ ॥ २० ॥
 सत्यवानुवाच शिरोरुजा निवृत्ता मे स्वस्थान्यङ्गानि लक्षये ।
 मातापितृभ्यामिच्छामि सङ्गमं त्वत्प्रसादजम् ॥ २१ ॥
 न कदाचिद्विकाले हि गतपूर्वा मयाश्रमः ।
 अनागतायां सन्ध्यायां माता मे प्ररुणाद्वि माम् ॥ २२ ॥
 दिवापि मयि निष्क्रान्ते सन्तप्येते गुरू मम ।
 विचिनोति हि मां तातः सहैवाश्रम वासिभिः ॥ २३ ॥
 मात्रा पित्रा च सुभृशं दुःखिताभ्या सहं पुरा ।
 उपालब्धञ्च बहुशश्चिरेणा गच्छसीति हि ॥ २४ ॥
 कात्ववस्या तयोरद्य मदर्थमिति चिन्तये ।
 तयोरदृश्ये मयि च महद्दुःखं भविष्यति ॥ २५ ॥
 पुरा मामृचतुश्चैव रात्रावस्त्रायमाणकौ ।
 भृशं सुदुःखितौ वृद्धौ बहुशः प्रीति संयुतौ ॥ २६ ॥

त्वया हीनी न जीवाव मुहूर्त्तमपि पुत्रक ।
 यावद्वुरिष्यसे पुत्र तावन्नी जीवितं ध्रुवम् ॥ ८७ ॥
 वृद्धयोरन्धयोर्यष्टिस्त्ययि वंशः प्रतिष्ठतः ।
 त्वयि पिण्डश्च कीर्त्तिश्च सन्तानञ्चावयोरिति ॥ ८८ ॥
 माता च संशयं प्राप्ता मत्कृतेऽनपकारिणी ।
 अहञ्च संशयं प्राप्तः कृच्छ्रमापदमास्थितः ॥ ८९ ॥
 मातापितृभ्यां हि विना नाहं जीवितु मुत्सहे ।
 व्यक्तमा कुलया वृद्धया प्रज्ञाचक्षुः पिता मम ॥ ९० ॥
 एकैकमस्यां वेलायां पृच्छत्या श्रमवासिनाम् ।
 नात्मान मनुशोचामि यथाहं पितरं शुभे ॥ ९१ ॥
 भर्तारस्त्वाप्यनुगतां मातरं परिदुर्वलाम् ।
 मत्कृतेन हि तावद्य सन्तापं परमेज्यतः ॥ ९२ ॥
 जीवन्ता वनुजीवामि मर्त्तव्यौ तौ मयेति ह ।
 तयोः प्रियं मे कर्त्तव्य मिति जानामि चाप्यहम् ॥ ९३ ॥
 माकंश्येय ८० एवमुक्ता स धर्मात्मा गुरुभक्तो गुरु प्रियः ।
 उच्छ्रित्य बाहू दुःखार्त्तः सुस्वरं प्ररुरोद ह ॥ ९४ ॥
 ततोऽब्रवीत्तथा दृष्ट्वा भर्तारं शोककर्पितम् ।
 प्रमृज्याश्रूणि नेत्राभ्यां सावित्री धर्मचारिणी ॥ ९५ ॥
 यदि मेऽस्ति तपस्तप्तं यदि दत्तं हुतं यदि ।
 श्वश्रू श्वशुरभर्तृणां मम पुण्यास्तु शर्वरी ॥ ९६ ॥
 न स्मराम्युक्तपूर्वा वै स्वैरेष्वप्यनुतां गिरम् ।
 तेन सत्येन तावद्य धितेतां श्वशुरौ मम ॥ ९७ ॥
 सत्यवानुवाच कामये दर्शनं पित्रोर्याहि सावित्रि मा चिरम् ।
 परा मातुः पितुर्वापि यदि पश्यामि विप्रियम् ॥ ९८ ॥
 न जीघ्रिष्ये वरारोहे सत्येनात्मानमालभे ।
 यदि धर्मं च ते बुद्धिर्माञ्चेज्जीवन्त मिच्छसि ।
 मम प्रियं या कर्त्तव्यं गच्छावाश्रममन्तिकात् ॥ ९९ ॥
 माकंश्येय ९० सावित्री तत उत्थाय केशान् संयम्य भाविनी ।
 पति मुत्थापयामास बाहुभ्यां परिगृह्य वै ॥ १०० ॥

उत्थाय सत्यवांश्चापि विमृज्याङ्गानि पाणिना ।
 सर्वा दिशः समालोक्य कठिने दृष्टि मादधे ॥ १०१ ॥
 तमुवाचाय सावित्री श्वः फलानि हरिष्यसि ।
 योगक्षेमार्थं मेतत्ते नेष्यामि परशुन्त्वहम् ॥ १०२ ॥
 कृत्वा कठिन भारं सा वृक्षशाखा बलम्बिनम् ।
 गृहीत्वा परशुं भर्तुः सकाशे पुनरागमत ॥ १०३ ॥
 वामे स्कंधे तु वामोरुर्भर्तुं बाहुं निवेश्य च ।
 दक्षिणेन परिष्वज्य जगाम गजगामिनी ॥ १०४ ॥

सत्यवानवाच श्रम्यास गमनाद्भीरु पन्थानो विदिता मम ।
 वृक्षां तरालोक्तिया ज्योत्स्नया चापि लक्ष्ये ॥ १०५ ॥
 आगतौ स्वः पथा येन फलान्यव चितानि च ।
 यथा गतं शुभे गच्छ पन्थानं सा विचारय ॥ १०६ ॥
 पलाशखण्डे चैतस्मिन् पन्था व्यावर्तते द्विधा ।
 तस्योत्तरेण यः पन्था स्तेन गच्छ तरस्य च ॥ १०७ ॥
 स्वस्थोऽस्मि दलवानस्मि दिदृक्षुः पितरां युभौ ।
 ब्रुवन्नेव त्वरायुक्तः संप्रदायाश्रमं प्रति ॥ १०८ ॥

माकं० ३०
 अ० २६७

एतस्मिन्नेव काले तु द्युमत्सेनो महाबलः ।
 लब्ध चक्षुः प्रसन्नायां दृष्टां सर्वं ददर्श ह ॥ १ ॥
 स सर्वानाश्रमान् गत्वा शैव्यया सह भार्यया ।
 पुत्र हेतोः परामार्तिं जगाम भरतर्षभ ॥ २ ॥
 तावाश्रमान्नदीश्चैव वनानि च सरांसि च ।
 तस्यां निशि विचिन्वन्तौ दम्पती परिजग्मतुः ॥ ३ ॥
 श्रुत्वा शब्दन्तु यं कञ्चिदुन्मुखौ सुतशङ्कया ।
 सावित्र्या सहितोऽभ्येति सत्यवानित्यभायताम् ॥ ४ ॥
 भिन्नैश्च परुषैः पादैः सत्रणैः शोणितो क्षितैः ।
 कुशफण्टकविट्पाङ्गावुन्मत्ताविव धावतः ॥ ५ ॥

ततोऽभिसृत्य ते विंशैः सर्वे राश्रमवासिभिः ।
 परिवार्य्य समाश्वस्य तावानीतौ स्वमाश्रमम् ॥ ६ ॥
 तत्र भार्यासहायः स वृत्तो वृद्धैस्तपोधनैः ।
 आश्वसितो विचित्रार्थैः पूर्वराज्ञां कथाश्रयैः ॥ ७ ॥
 ततस्तौ पुनराश्वस्तौ वृद्धौ पुत्रदिदृक्षया ।
 वाल्ये वृत्तानि पुत्रस्य स्मरन्तौ भृशदुःखितौ ॥ ८ ॥
 पुनरुक्त्वा च करुणां वाचं तौ शोककर्षितौ ।
 हा पुत्र ! हा साध्वि वधु ! क्वासि क्वासीत्यरोदताम् ।
 ब्राह्मणः सत्यवाक् तेषामुवाचेदं तयोर्वचः ॥ ९ ॥

मुग्रचां उवाच यथास्य भार्या सावित्री तपसा च दमेन च ।
 आचारेण च संयुक्ता तथा जीवति सत्यवान् ॥ १० ॥
 गौतम उवाच वेदाः साक्षा मयाऽधीता स्तपो मे सञ्चितं महत् ।
 कौमारं ब्रह्मवर्त्यञ्च गुरवोऽग्निश्च तोषिताः ॥ ११ ॥
 समाहितेन चीर्णानि सर्वाण्येव व्रतानि मे ।
 वायुभक्षोपवासञ्च कृतो मे विधिवत् सदा ॥ १२ ॥
 अनेन तपसा वेद्मि सर्वं परचिकीर्षितम् ।
 सत्यमेतन्निबोधध्वं ध्रियते सत्यवानिति ॥ १३ ॥

शिष्य उवाच उपाध्यायस्य मे वक्त्रात् यथा वाक्यं विनिःसृतम् ।
 नैव जातु भवेन्मिथ्या तथा जीवति सत्यवान् ॥ १४ ॥

श्रपय ऊचुः यथास्य भार्या सावित्री सर्वैरेव सुलक्षणैः ।
 अवैधव्यकरैर्युक्ता तथा जीवति सत्यवान् ॥ १५ ॥

भरद्वाज उ० यथास्य भार्या सावित्री तपसा च दमेन च ।
 आचारेण च संयुक्ता तथा जीवति सत्यवान् ॥ १६ ॥

शाल्य उ० यथा दृष्टिः प्रवृत्ता ते सावित्र्याश्च यथा व्रतम् ।
 गताहारमकृत्वा च तथा जीवति सत्यवान् ॥ १७ ॥

शापस्तम्य उ० यथा वदन्ति शान्तायां दिशि वै मृगपक्षिणः ।
 पार्थिवी च प्रवृत्तिस्ते तथा जीवति सत्यवान् ॥ १८ ॥

धौन्य उवाच सर्वैर्गुणैरुपेत स्ते यथा पुत्रो जनप्रियः ।
 दीर्घायुः क्षुद्रलोपेत स्तथा जीवति सत्यवान् ॥ १९ ॥

मार्कण्डेय उ० एवमाश्वासित स्तैस्तु सत्यवाग्भि स्तपस्विभिः ।

तांस्तान् निगणयन् सर्वां स्ततः स्थिर इवाभवत् ॥ २० ॥

ततो मुहूर्तात् सावित्री भर्त्रा सत्यवता सह ।

आजगामाश्रमं रात्रौ प्रहृष्टा प्रविवेश ह ॥ २१ ॥

ब्राह्मणा ऊचुः पुत्रेण सङ्गतं तान्तु चक्षुष्मन्तं निरीक्ष्य च ।

सर्वं वयं वै पृच्छामो वृद्धिं वै पृथिवीपते ॥ २२ ॥

समागमेन पुत्रस्य सावित्र्या दर्शनेन च ।

चक्षुष आत्मनो लाभात् त्रिभिर्दिष्ट्या विवर्द्धसे ॥ २३ ॥

सवरोऽस्माभिरुक्तं यत् तथा तन्नात्र संशयः ।

भूयो भूयः समृद्धिस्ते क्षिप्रमेव भविष्यति ॥ २४ ॥

ततोऽग्निं तत्र संज्वालय द्विजास्ते सर्व एव हि ।

उपासाञ्चक्रिरे पार्थ द्युमत्सेनं महीपतिम् ॥ २५ ॥

शैव्या च सत्यवांश्चैव सावित्री चैकतः स्थिता ।

सर्वैस्तैरभ्यनुज्ञाता विशोकाः समुपाविशन् ॥ २६ ॥

ततो राज्ञा सहासीनाः सर्वे ते वनवासिनः ।

जातकौतूहलाः पार्थ पप्रच्छुर्नृपतेः सुतम् ॥ २७ ॥

अप्य ऊचुः प्रागेव नागतं कस्मात् सभाय्येण त्वया विभो ।

विरात्रे चागतं कस्मात् कोऽनुबन्धस्तवाभवत् ॥ २८ ॥

सन्तापितः पिता माता वयञ्चैव नृपात्मज ।

कस्मादिति न जानीमस्तत् सर्वं वक्तुमर्हसि ॥ २९ ॥

सन्यवानुवाच पित्राहमभ्यनुज्ञातः सावित्रीसहितो गतः ।

अथ मेऽभूच्छिरे दुःखं वने काष्ठानि भिन्दतः ३० ॥

सुप्तश्चाहं वेदनया घिरमित्युपलक्षये ।

तावत् कालं न च मया सुप्तपूर्वं कदाचन ॥ ३१ ॥

सर्वेषामेव भवता सन्तापो मा भवेदिति ।

अतो विरात्रागमनं नान्यदस्तीह कारणात् ॥ ३२ ॥

गौतम उवाच अकस्माच्चक्षुषः प्राप्तिर्द्युमत्सेनस्य ते पितुः ।

नास्य त्वं कारणं वेत्सि सावित्री वक्तुमर्हति ॥ ३३ ॥

श्रोतुमिच्छामि सावित्री त्वं हि वेत्स्य परावरम् ।

त्यां हि जानामि सावित्री सावित्रीमिव तेजसा ॥ ३४ ॥

त्वमत्र हेतुं जानीषे तस्मात् सत्यं निरुच्यताम् ।

रहस्यं यदि ते नरस्ति किञ्चिदत्र वदस्व नः ॥ ३५ ॥

सावित्रीवाच एवमेतद्यथा वेत्य सङ्कल्पो नान्यथा हि वः ।

न हि किञ्चिद् रहस्यं मे श्रूयतां तथ्यमेव तत् ॥ ३६ ॥

मृत्युर्मे पत्युराख्यातो नारदेन महात्मना ।

स घाद्य दिवसः प्राप्तस्ततो नैनं जहाम्यहम् ॥ ३७ ॥

सुप्तञ्चैनं यमः साक्षादुपागच्छत् सकिङ्करः ।

स एनमनयद् बद्ध्वा दिशं पितृनिषेविताम् ॥ ३८ ॥

अस्तौपं तमहं देवं सत्येन वचसा विभुम् ।

पञ्च वै तेन मे दत्ता वराः शृणुत तान्मम ॥ ३९ ॥

चक्षुषी च स्वराज्यञ्च द्वौ वरौ श्वशुरस्य मे ।

लब्धं पितुः पुत्रशतं पुत्राणाञ्चात्मनः शतम् ॥ ४० ॥

चतुर्वर्षशतायुर्मे भर्ता लब्धश्च सत्यवान् ।

भर्तुर्हि जीवितार्थन्तु मया चीर्णन्तिवदं व्रतम् ॥ ४१ ॥

एतत् सर्वं मयाख्यातं कारणं विस्तरेण वः ।

यथावृत्तं सुखोदकमिदं दुःखं महन्मम ॥ ४२ ॥

प्रापय ऊचुः निमज्जमानं व्यसनैरभिद्रुतं कुलं नरेन्द्रस्य तमोमये हृदे ।

त्वया सुशीलव्रतपुण्यया कुलं समुद्धृतं साध्वि पुनः कुलीनया ४३

मार्क० ३० तथा प्रशस्य ह्यभिपूज्य चैव वरस्त्रियं तामृषयः समागताः ।

नरेन्द्रमामन्त्र्य सपुत्रमञ्जसा शिवेन जग्मुर्मुदिताः स्वमालयम् ॥ ४४

मार्क० ३०
श० २६८

तस्यां राज्यां ध्यतीतायामुदिते सूर्यमण्डले ।

कृतपूर्वाह्निकाः सर्वे समयुस्ते तपोधनाः ॥ १ ॥

तदेव सर्वं सावित्र्या महाभाग्यं महर्षयः ।

द्युमतत्सेनाय नातृप्यन् कथयन्तः पुनः पुनः ॥ २ ॥

ततः प्रकृतयः सर्वाः शाल्वोभ्योऽभ्यागता नृप ।

आचस्युर्निहतञ्चैव स्वेनामात्येन तं द्विपम् ॥ ३ ॥

तं मन्त्रिणा हतं श्रुत्वा ससहायं सबान्धवम् ।
 न्यवेदयन् तथावृत्तं विद्रुतञ्च द्विषद्बलम् ॥ ४ ॥
 ऐकमत्यञ्च सर्वस्य जनस्याथ नृपं प्रति ।
 सचक्षुर्वाप्यचक्षुर्वा स नो राजा भवत्विति ॥ ५ ॥
 अनेन निश्चयेनेह वयं प्रस्थापिता नृप ।
 प्राप्तानीमानि यानानि चतुरङ्गश्च ते बलम् ॥ ६ ॥
 प्रयाहि राजन् भद्रन्ते घुष्टस्ते नगरे जयः ।
 अध्यास्व चिररात्राय पितृ पैतामहं पदम् ॥ ७ ॥
 चक्षुष्मन्तञ्च तं दृष्ट्वा राजानं वपुषान्वितम् ।
 मूढर्भा निपतिताः सर्वे विस्मयोत्फुल्ल लोचनाः ॥ ८ ॥
 ततोऽभिवाद्य तान् वृद्धान् द्विजानाश्रमवासिनः ।
 तैश्चाभिपूजितः सर्वैः प्रययौ नगरं प्रति ॥ ९ ॥
 शैव्या च सह सावित्र्या स्वास्तीर्णेन सुवर्चसा ।
 नरयुक्तेन यानेन प्रययौ सेनया वृतः ॥ १० ॥
 ततोऽभिपिपिचुः प्रीत्या द्युमत्सेनं पुरोहिताः ।
 पुत्रञ्चास्य महात्मानं यौवराज्येऽभ्यपेक्षयन् ॥ ११ ॥
 ततः कालेन सहता सावित्र्याः कीर्त्तिवर्द्धनम् ।
 तद्वै पुत्रशतं जज्ञे शूराणाम् निवर्त्तिनाम् ॥ १२ ॥
 भ्रातृदृणां सोदराणाञ्च तथैवास्या भवत् शतम् ।
 मद्राधिपस्याश्वपते मालव्यां सुमहद्बलम् ॥ १३ ॥
 एवमात्मा पिता माता श्वश्रूः श्वशुर एव च ।
 भर्तुः कुलञ्च सावित्र्या सर्वं कृच्छ्रात् समुद्धृतम् ॥ १४ ॥
 तथैवैषापि कल्याणी द्रौपदी शीलसम्पता ।
 तारयिष्यति वः सर्वान् सावित्रीव कुलाङ्गना ॥ १५ ॥
 वैशम्पायन उ० एवं स पाण्डवस्तेन अनुनीतो महात्मना ।
 विशीको विज्वरो राजन् काम्यके न्यवसत् तदा ॥ १६ ॥
 यज्ञेदं शृणुयाद्भक्त्या सावित्र्याख्यानमुत्तमम् ।
 स सुखी सर्वसिद्धार्थो न दुःखं प्राप्नुयान्नरः ॥ १७ ॥

अनसूया सीता संवादः ।

अयो० संगं
११७

सीऽत्रे राश्रम मासाद्य तं ववन्दे महायशाः ।
तं चापि भगवानत्रिः पुत्रवत् प्रत्यपद्यत ॥ ५ ॥
स्वयमातिथ्य मादिश्य सर्वमस्य सुसत्कृतम् ।
सीमित्रिं च महाभागं सीतां च समसान्त्वयत् ॥ ६ ॥
पत्नीं च तमनु प्राप्तां वृद्धा मामंत्र्य सत्कृताम् ।
सांत्वयामास धर्मज्ञः सर्वभूतहिते रतः ॥ ७ ॥
अनसूयां महाभागां तापसीं धर्मचारिणीम् ।
प्रतिगृह्णीष्व वैदेही मन्त्रवीट्पि सत्तमः ॥ ८ ॥
रामाय चाचक्षे तां तापसीं धर्मचारिणीम् ।
दश वर्षाण्यनावृष्ट्या दग्धे लोके निरन्तरम् ॥ ९ ॥
यया मूलफले सृष्टे जाह्नवी च प्रवर्तिता ।
उग्रेण तपसा युक्ता नियमैश्चाप्य लंकृता ॥ १० ॥
दश वर्षं सहस्राणि यया तप्तं महत्तपः ।
अनसूया व्रतैस्तात प्रत्यूहाश्च निवर्हिताः ॥ ११ ॥
देवकार्यं निमित्तं च यया संत्वरमाश्रया ।
दशरात्रं कृतारात्रिः सेयं मातेव ते ऽनघ ॥ १२ ॥
तामिमां सर्वं भूतानां नमस्कार्यां तपस्विनीम् ।
अभिगच्छतु वैदेही वृद्धा मक्रोधनां सदा ॥ १३ ॥
एवं ब्रुवाणं तमृपिं तथेत्युक्त्वा स राघवः ।
सीतामालोक्य धर्मज्ञा मिदं वचन मन्त्रवीत् ॥ १४ ॥
राजपुत्रि श्रुतं त्वेतन् मुनेरस्य समीरितम् ।
श्रेयोपमात्मनः शीघ्र मभिगच्छ तपस्विनीम् ॥ १५ ॥
अनसूयेति या लोके कर्मभिः ख्याति मागता ।
तां शीघ्रमभिगच्छ त्वमभिगम्यां तपस्विनीम् ॥ १६ ॥
सीता त्वेतद्वचः श्रुत्वा राघवस्य यशस्विनी ।
तामत्रि पत्नीं धर्मज्ञा मभिघक्राम मैथिली ॥ १७ ॥
शिथिलां वलितां वृद्धां जरा पांडुरमूर्ध्नाम् ।

सततं वेपमानाङ्गीं प्रयाते कदली मिव ॥ १८ ॥
 तां तु सीता महाभागा मनसूयां पतिव्रताम् ।
 अभ्यवादय दव्यग्रा स्वं नाम समुदाहरत् ॥ १९ ॥
 अभिवाद्य च वैदेही तापसीं तां दमान्विताम् ।
 बद्धाञ्जलि पुटा हृष्टा पर्यपृच्छ दनायनम् ॥ २० ॥
 ततः सीतां महाभागां दृष्ट्वा तां धर्मचारिणीम् ।
 सान्त्वयन्त्य ब्रवीद् बृद्धा दिष्ट्या धर्मं सवेक्षसे ॥ २१ ॥
 त्यक्त्वा ज्ञातिजनं सीते मानवृद्धिं च मानिनि ।
 अवरुद्धं वने रामं दिष्ट्या त्वमनु गच्छसि ॥ २२ ॥
 नगरस्थो वनस्थो वा शुभो वा यदि वा शुभः ।
 यासां स्त्रीणां प्रियो भर्ता तासां लोका सहोदयाः ॥ २३ ॥
 दुःशीलः कामवृत्तो वा धनैर्वा परिवर्जितः ।
 स्त्रीणामार्य स्वभावानां परमं दैवतं पतिः ॥ २४ ॥
 नातो विशिष्टं पश्यामि बान्धवं विमृशन्त्यहम् ।
 सर्वत्र योग्यं वैदेहि तपः कृतमिवाव्ययम् ॥ २५ ॥
 नत्वेव मनुगच्छन्ति गुणदोष मसत् स्त्रियः ।
 काम वक्तव्यं हृदया भर्तृनाथाश्चरन्ति याः ॥ २६ ॥
 प्राप्नुवंत्य यशश्चैव धर्मभ्रंशं च मैथिलि ।
 अकार्यवश मापन्नाः स्त्रियो याः खलु तद्विधाः ॥ २७ ॥
 त्वद्विधास्तु गुणैर्युक्ता दृष्टलोकपरावराः ।
 स्त्रियः स्वर्गे चरिष्यन्ति यथा पुण्यकृतस्तथा ॥ २८ ॥

शयो० संग
 ११८

सा त्वेव मुक्ता वैदेही त्वनसूया नसूयया ।
 प्रतिपूज्य वचो मन्दं प्रवक्तुमुपचक्रमे ॥ १ ॥
 नैतदाश्चर्यं मार्यायां यन्मां त्वमनु भापसे ।
 विदितं तु ममाप्येत द्यथा नार्याः पतिर्गुरुः ॥ २ ॥
 यद्यप्येष भवेद्भर्ता अनार्यो वृत्तिवर्जितः ।
 अद्वैधमत्र वर्तव्यं तथाप्येष मया भवेत् ॥ ३ ॥
 किं पुनर्यो गुणः श्लाघ्यः सानुक्रोशो जितेन्द्रियः ।

स्थिरानुरागो धर्मात्मा मातृवत् पितृवत् प्रियः ॥ ४ ॥
 यां वृत्तिं वर्तते रामः कौशल्यायां महाबलः ।
 तामेव नृप नारीणा मन्यासामपि वर्तते ॥ ५ ॥
 सकृद्दृष्टा स्वपि स्त्रीषु नृपेण नृपवत्सलः ।
 मातृवद्भर्तते वीरो मान मुत्सृज्य धर्मवित् ॥ ६ ॥
 आगच्छन्त्याश्च विजनं वनमेवं भयावहम् ।
 समाहितं हि मे श्वश्रा हृदये यत्स्थिरं मम ॥ ७ ॥
 पाणिप्रदानकाले च यत् पुरा त्वग्नि सन्निधौ ।
 अनुशिष्टं जनन्या मे वाक्यं तदपि मे धृतम् ॥ ८ ॥
 न विस्मृतं तु मे सर्वं वाक्यैः स्वैर्धर्म चारिणि ।
 पति शुश्रूषणान्नार्यास्तपो नान्यद्वि धीयते ॥ ९ ॥
 सावित्री पतिशुश्रूषां कृत्वा स्वर्गं महीयते ।
 तथा वृत्तिश्च याता त्वं पतिशुश्रूषया दिवम् ॥ १० ॥
 वरिष्ठा सर्वनारीणा मेघा च दिवि देवता ।
 रोहिणी न विना चन्द्रं मुहूर्तं मपि दृश्यते ॥ ११ ॥
 एवं विधाश्च प्रवराः स्त्रियो भर्तृदृढव्रताः ।
 देवलोकं महीयन्ते पुण्येन स्वेन कर्मणा ॥ १२ ॥
 ततोऽनसूया संहृष्टा श्रुत्वोक्तं सीतया वचः ।
 गिरस्या प्राय चीवाच मैथिलीं हर्षयन्त्युत ॥ १३ ॥
 नियमैर्विविधै राप्तं तपो हि महदस्ति मे ।
 तत् संश्रित्य बलं सीते छन्द्ये त्वां शुचिव्रते ॥ १४ ॥
 उपपन्नं च युक्तं च वचनं तव मैथिलि ।
 प्रीता चास्म्युचितां सीते करवाणि प्रियं च किम् ॥ १५ ॥
 तस्यास्त दृचनं श्रुत्वा विस्मिता मन्दविस्मया ।
 कृत मित्यब्रवीत्सीता तपोबल समन्विताम् ॥ १६ ॥
 सा त्वेव मुक्ता धर्मज्ञा तया प्रीततरा भवत् ।
 सफलं च ग्रहयन्ते हन्त सीते करोम्यहम् ॥ १७ ॥
 इदं दिव्यं वरं मात्यं वस्त्र माभरणानि च ।

अङ्गरागं च वैदेहि महार्हं मनु लेपनम् ॥ १८ ॥
 मया दत्तमिदं सीते तव गात्राणि शोभयेत् ।
 अनु रूप मसंक्लिष्टं नित्यमेव भविष्यति ॥ १९ ॥
 अङ्गराङ्गेण दिव्येन लिप्ताङ्गी जनकात्मजे ।
 शोभयिष्यसि भर्तारं यथा श्रीविष्णु मव्ययम् ॥ २० ॥
 सा वस्त्र मङ्गरागं च भूषणानि स्त्रजस्तथा ।
 श्लिष्टाञ्जलि पुटा धीरां समुपास्त तपोधनाम् ॥ २१ ॥

सीतायाः पातिव्रतम् ॥

सुन्दर० सर्ग ४ स निर्जित्य पुरीं लङ्कां श्रेष्ठां तां कामरूपिणीम् ।
 विक्रमेण महातेजा हनूमान् कपि सत्तमः ॥ १ ॥
 शङ्करेण महावीर्यः प्रकार मव पुष्टवे ।
 निशि लङ्कां महासत्वो विवेश कपि कुञ्जरः ॥ २ ॥
 सुन्दर० सर्ग १५ स वीक्षमाण स्तत्रस्थो मार्गमाणाश्च मैथिलीम् ।
 अवेक्षमाणाश्च महीं सर्वां तामन्ववेक्षत ॥ १ ॥
 अशोक वनिकायां तु तस्यां वानर पुङ्गवः ।
 स ददर्श विदूरस्थं चैत्य प्रासाद मूर्जितम् ।
 मध्ये स्तम्भ सहस्रेण स्थितं कैलास पाण्डुरम् ॥ १६ ॥
 प्रवाल कृत सोपानं तप्त काञ्चन वेदिकम् ।
 मुण्णन्त मिव चक्षूषि द्योतमानं मिवश्रिया ॥ १७ ॥
 निर्मलं प्रांशु भावत्वा दुल्लिखन्त मिवाम्बरम् ।
 ततो मलिन संवीतां राक्षसीभिः समावृताम् ॥ १८ ॥
 उपवास कृशां दीनां निःश्वसन्तीं पुनः पुनः ।
 ददर्श शुक्ल पक्षादौ चन्द्ररेखा मिवामलाम् ॥ १९ ॥
 मन्द प्रख्याय मानेन रूपेण रुचिर प्रभाम् ।
 पिनद्वं धूम जालेन शिखा मिव विभावसोः ॥ २० ॥
 पीते नैकेन संवीतां क्लिष्टे नोत्तम वाससा ।
 मपङ्का मन लंकारां विपद्मा मिव पद्मिनीम् ॥ २१ ॥

पातिव्रतम् ।

३२९

पीडितां दुःख संतप्तां परिक्षीणां तपस्विनीम् ।
 ग्रहेणाङ्गारकेणैव पीडिता मिव रोहिणीम् ॥ २२ ॥
 अश्रुपूर्णमुखीं दीनां कृशामनऽशनेन च ।
 शोकध्यान परां दीनां नित्य दुःख परायणाम् ॥ २३ ॥
 प्रियं जन मपश्यन्तीं यश्यन्तीं राक्षसीगणम् ।
 स्वगणेन मृगीं हीनां श्वगणेनाऽऽवृतामिव ॥ २४ ॥
 सुखार्हां दुःखसंतप्तां व्यसनानामऽकोविदान् ।
 तां विलोक्य विशालाक्षी नचिकं यलिनां कृशाम् ॥ २६ ॥
 तर्कयामास सीतेति वारणै रूपपादिभिः ॥ २७ ॥
 इयं कनकवर्णाङ्गी रामस्य सहिषी प्रिया ।
 प्रणष्टापि सती यस्य मनसो न प्रणश्यति ॥ २८ ॥
 इयं सा यत् कृते राम अतुभिरिह तप्यते ।
 कारुण्येनाऽऽनृशंस्येन शोकेन मदनेन च ॥ ४९ ॥
 स्त्री प्रणष्टेति कारुण्या दाश्रिते त्यानृशंस्यतः ।
 पत्नी नष्टेति शोकेन प्रियेति मदनेन च ॥ ५० ॥
 तस्या देव्या यथा रूप मङ्ग प्रत्यङ्ग लौष्ठवम् ।
 रामस्य च यथारूपं तस्येय मस्तितेजसा ॥ ५१ ॥
 अस्या देव्या मन स्तस्मिंस्तस्य चास्यां प्रतिष्ठितम् ।
 तेनेयं स च धर्मात्मा मुहूर्तमपि जीवति ॥ ५२ ॥
 दुष्करं कृतवान् रामो हीनो यदनया प्रभुः ।
 धारयत्यात्मनो देहं न शोकेनावसीदति ॥ ५३ ॥
 एवं सीतां तथा दृष्ट्वा हृष्टः पवनसंभवः ।
 जगाम मनसा रामं प्रशंस च तं प्रभुम् ॥ ५४ ॥

सुन्दर सगं १७ प्रशस्य तु प्रशस्तव्यां सीतां तां हरिपुंगवः ।
 गुणाभिरामं रामं च पुनश्चिन्ता परोऽभवत् ॥ १ ॥
 स मुहूर्तमिव ध्यात्वा वाष्पपर्याकुलेक्षणः ।
 सीतामाश्रित्य तेजस्वी हनूमान् विललाप ह ॥ २ ॥

मान्या गुरुविनीतस्य लक्ष्मणस्य गुरुप्रिया ।
 यदि सीता हि दुःखार्ता कालो हिं दुरतिक्रमः ॥ ३ ॥
 यदि रामः समुद्रान्तां मेदिनीं परिवर्तयेत् ।
 अस्याः कृते जगच्चापि युक्तमित्येव मे मतिः ॥ १३ ॥
 राज्यं वा त्रिषु लोकेषु सीता वा जनकात्मजा ।
 त्रैलोक्यराज्यं सकलं सीताया नामुयात् कलाम् ॥ १४ ॥
 विक्रान्तस्यार्यशीलस्य संयुगेष्वनिवर्तिनः ।
 स्नुषा दशरथस्यैषा ज्येष्ठा राज्ञो यशस्विनी ॥ १५ ॥
 धर्मज्ञस्य कृतज्ञस्य रामस्य विदितात्मनः ।
 इयं सा दयिता भार्या राक्षसीवशं नागता ॥ १६ ॥
 सर्वान् भोगान् परित्यज्य भर्तृस्नेहबलात् कृता ।
 अचिन्तयित्वा कष्टानि प्रविष्टा निर्जनं वनम् ॥ १७ ॥
 संतुष्टा फलमूलेन भर्तृशुश्रूषणा परा ।
 या परां भजते प्रीतिं वनेऽपि भवने यथा ॥ २० ॥
 सेयं कनकवर्णाङ्गी नित्यं सुस्मितभाषिणी ।
 सहते यातनामेता मनर्थानामभागिनी ॥ २१ ॥
 अस्या नूनं पुनर्लाभा द्राघवः प्रीतिं मेष्यति ।
 राजा राज्यपरिभ्रष्टः पुनः प्राप्येव मेदिनीम् ॥ २३ ॥
 कामभोगैः परित्यक्ता हीना बन्धुजनेन च ।
 धारयत्यात्मनो देहं तत् समागमकाङ्क्षिणी ॥ २४ ॥
 नैषा पश्यति राक्षस्यो नेमान् पुष्पफलद्रुमान् ।
 एकस्थहृदया नूनं राम मेवानु पश्यति ॥ २५ ॥
 भर्ता नाम परं नार्याः शोभनं भूषणादपि ।
 एषा हि रहिता तेन शोभनार्हा न शोभते ॥ २६ ॥
 दुष्करं कुरुते रामो हीनो यदनया प्रभुः ।
 धारयत्यात्मनो देहं न दुःखेनावसीदति ॥ २७ ॥
 इनाम ऽसितकेशान्तां शतपत्रनिभेक्षणाम् ।
 सुखार्हां दुःखितां ज्ञात्वा ममापि व्यथितं मनः ॥ २८ ॥

सुन्दर संग १८ तथा विप्रेक्षमाणस्य वनं पुष्पित पादपम् ।
 विचिन्वतश्च वैदेहीं किञ्चिच्छ्लेषा निशा ऽभवत् ॥ १ ॥
 अवेक्षमाणश्च तदा ददर्श कपिकुञ्जरः ।
 रूपयौवनसंपन्ना रावणस्य वरस्त्रियः ॥ २६ ॥
 ताभिः परिवृतो राजा सुरूपाभिर्महायशाः ।
 तन्मृगद्विजसंघुष्टं प्रविष्टः प्रमदावनम् ॥ २७ ॥
 वृतः परमनारीभिस्ताराभिरिव चन्द्रमाः ।
 तं ददर्श महातेजा स्तेजोवन्तं महाकपिः ॥ २८ ॥
 रावणोऽयं महाबाहु रिति संचिन्त्य वानरः ।
 सोऽयमेव पुरा जेते पुरसध्येऽगृहोत्तमे ॥
 अविप्लुतो महातेजा हनूराण् मारुतात्मजः ॥ ३० ॥
 स तयाप्युग्रतेजाः स निर्धूतस्तस्य तेजसा ।
 पत्रे गुह्यान्तरेऽसक्तो मतिमान् संवृतोऽभवत् ॥ ३१ ॥

सुन्दर संग १९ तस्मिन्नेव ततः काले राजपुत्री त्वनिन्दिता ।
 रूपयौवनसंपन्नं भूषणोत्तमं भूषितम् ॥ १ ॥
 ततो दृष्ट्वैव वैदेही रावणं राक्षसाधिपम् ।
 प्रावेपत वरारोहा प्रवाते कदली यथा ॥ २ ॥
 ऊरुभ्यामुदरं छाद्य बाहुभ्यां च पयोधरौ ।
 उपविष्टा विशालाक्षी रुदती वरवर्णिनी ॥ ३ ॥
 दशग्रीवस्तु वैदेहीं रक्षितां राक्षसीगणैः ।
 ददर्श दीनां दुःखार्तां नावं सन्नामिवार्णवे ॥ ४ ॥
 असंवृतायामासीनां धरण्यां संशितव्रताम् ।
 स्त्रिणां प्रपतितां भूमौ शाखामिव वनस्पतेः ॥ ५ ॥
 मलमण्डनदिग्धाङ्गो मण्डनाहो ममण्डनाम् ।
 मृणालीपङ्कदिग्धेव विभाति न विभाति च ॥ ६ ॥
 समीपं राजसिंहस्य रामस्य विदितात्मनः ।
 संकल्पहयसंयुक्तेर्यान्तीमिव मनोरथैः ॥ ७ ॥

शुष्यन्तीं रुदती मैत्रां ध्यान शोक परायणाम् ।
 दुःखस्यान्त नपश्यन्तीं रामां राममनुव्रताम् ॥ ८ ॥
 चेष्टमाना मघा विष्टां पञ्चगेन्द्र वधूमिव ।
 धूप्यमानां ग्रहेणेव रोहिणीं धूमकेतुना ॥ ९ ॥
 वृत्तशीले कुले जाता माचारवति धार्मिके ।
 पुनः संस्कार सापसां जातामिव च दुष्कुले ॥ १० ॥
 सन्नामिव महाकीर्तिं श्रद्धामिव विमानिताम् ।
 प्रज्ञामिव परिक्षीणा साशा प्रतिहता मिव ॥ ११ ॥
 शायती मिव विध्वस्तमाज्ञां प्रतिहता मिव ।
 दीप्तानिवदिशं काले पूजामपहतामिव ॥ १२ ॥
 पौरुषमासीमिव निशां तमोग्रस्तेन्दु मण्डलाम् ।
 पद्मिनी मिव विध्वस्तां हतशूरां चमूमिव ॥ १३ ॥
 प्रभामिव तनोध्वस्तामुप क्षीणानिवापगाम् ।
 वेदी मिव परामृष्टां शान्ता मग्निशिखामिव ॥ १४ ॥
 उत्कृष्टपर्णकमलां विव्रासित विहङ्गमाम् ।
 हरिहरत परामृष्टा माकुला मिव पद्मिनीम् ॥ १५ ॥
 पतिशोकातुरां शुष्कां नदीं विस्त्रावितामिव ।
 परया मृजया हीनां कृष्णपक्षे निशामिव ॥ १६ ॥
 सुकुमारौ सुजाताङ्गौ रत्नगर्भगृहोचिताम् ।
 तप्यमाना मिवोष्णेन मृणालीमचिरोद् घृताम् ॥ १७ ॥
 गृहीतां लाडितां स्तम्भे यूथपेन विना कृताम् ।
 निःश्वसन्तीं सुदुःखार्तां गजराज वधूमिव ॥ १८ ॥
 एकया दीर्घया वेण्या शोभमाना मयत्रतः ।
 नीलया मीरदापाये वनराज्या महीमिव ॥ १९ ॥
 उपवासेन शोकेन ध्यानेन च भयेन च ।
 परिक्षीणां कृशां दीनामल्पाहारां तपोधनाम् ॥ २० ॥
 अयाचमानां दुःखार्तां प्राञ्जलिं देवतामिव ।
 भावेन रघुमुख्यस्य दशग्रीवपराभवम् ॥ २१ ॥

सुन्दर सगं २० सतां परिवृतां दीनां निरानन्दां तपस्विनीम् ।
 साकारै रंधुरैर्वाक्यै र्न्यदंशयत रावणः ॥ १ ॥
 मां दृष्ट्वा नागनासोरु गूहमाना स्तनोदरम् ।
 अदंशेन मिवात्मानं भयान्नेतुं त्वमिच्छसि ॥ २ ॥
 कामये त्वां विशालाक्षि बहु मन्यस्व मां प्रिये ।
 सर्वाङ्ग गुण संपन्ने सर्वलोक मनोहरे ॥ ३ ॥
 नेह किञ्चिन् मनुष्या वा राक्षसाः कामरूपिणः ।
 व्यपसर्पतु ते सीते भयं मत्तः समुत्थितम् ॥ ४ ॥
 स्वधर्मो रक्षसां भीरु सर्वदैव न संशयः ।
 गमनं वा परस्त्रीणां हरणं संप्रमथ्य वा ॥ ५ ॥
 एवं चैवमकामां त्वां न च स्पृक्ष्यामि मैथिलि ।
 कामं कामः शरीरे मे यथा कामं प्रवर्तताम् ॥ ६ ॥
 देवि नेह भयं कार्यं मयि विश्वसिहि प्रिये ।
 प्रणयस्व च तत्त्वेन मैवं भूः शोकलालसा ॥ ७ ॥
 एकवेणी अधःशय्या ध्यानं मलिन मन्दरम् ।
 अस्थाने ऽप्युपवासश्च नैतान्यौपयिकानि ते ॥ ८ ॥
 विचित्राणि च माल्यानि चन्दनान्य ऽगुरुणि च ।
 विविधानि च वासांसि दिव्यान्या भरणानि च ॥ ९ ॥
 महार्हाणि च पानानि शयनान्यासनानि च ।
 गीतं नृत्यं च वाद्यं च लभ मां प्राप्य मैथिलि ॥ १० ॥
 स्त्रीरत्नमसि मैवं भूः कुरु गात्रेषु भूषणम् ।
 मां प्राप्य हि कथं वास्या स्त्वमनर्हा सुविग्रहे ॥ ११ ॥
 इदं ते चारु संजातं यौवनं ह्यति वर्तते ।
 यद् ऽतीतं पुनर्नैति स्रोतः स्रोतस्विनामिव ॥ १२ ॥
 त्वां कृत्वो परतो मन्ये रूपकर्ता स विश्वकृत् ।
 न हि रूपोपमा ह्यन्या तवास्ति शुभदर्शने ॥ १३ ॥
 त्वां समासाद्य वैदेहि रूप यौवन शालिनीम् ।
 कः पुनर्नाति वर्तेत साक्षादपि पितामहः ॥ १४ ॥
 यद्यत् पश्यामि ते गात्रं शीतांशु सदृशानने ।

तस्मिं स्तस्मिन् पृथु श्रोणि चक्षु र्मम निबद्धयते ॥ १५ ॥
 भव मैथिलि भार्या मे मोह मेतं विसर्जय ।
 बह्वीना मुत्तम स्त्रीणां ममाग्रमहिषी भव ॥ १६ ॥
 लोकेभ्यो यानि रत्नानि संप्रमथ्या हृतानि मे ।
 तानि ते भीरु सर्वाणि राज्यं चैव ददामि ते ॥ १७ ॥
 विजित्य पृथिवीं सर्वां नाना नगर मालिनीम् ।
 जनकाय प्रदास्यामि तव हेतोर्विलासिनि ॥ १८ ॥
 नेह पश्यामि लोकेऽन्यं यो मे प्रतिबलो भवेत् ।
 पश्य मे सुमहद्वीर्यं मप्रति द्वन्द्व माहवे ॥ १९ ॥
 असकृत् संयुगे भग्ना मया विमृदित ध्वजाः ।
 अशक्ताः प्रत्य ऽनीकेषु स्यातुं मम सुरासुराः ॥ २० ॥
 इच्छ मां क्रियता मद्य प्रतिकर्म तवोत्तमम् ।
 सुप्रभाण्यव सज्जन्तां तवाङ्गे भूषणानि हि ॥ २१ ॥
 साधु पश्यामि ते रूपं सुयुक्तं प्रति कर्मणा ।
 प्रति कर्माभि संयुक्ता दाक्षिण्येन वरानने ॥ २२ ॥
 भुङ्क्ष्व भोगान् यथाकामं पिव भीरु रमस्व च ।
 ययेष्टं च प्रयच्छ त्वं पृथिवीं वा धनानि च ॥ २३ ॥
 ललस्व मयि विश्रब्धा धृष्टमाज्ञापयस्व च ।
 मत्प्रसादा लललन्त्याश्च ललतां बान्धवस्तव ॥ २४ ॥
 ऋद्धिं ममानुपश्य त्वं श्रियं भद्रे यशस्विनि ।
 किं करिष्यसि रामेण सुभगे चीर वासिना ॥ २५ ॥
 निक्षिप्त विजयो रामो गतश्री र्वनगोचरः ।
 व्रती स्थण्डिलशायी च शङ्के जीवति वा न वा ॥ २६ ॥
 नहि वैदेहि रामस्त्वां द्रष्टुं वाप्युपलभ्यते ।
 पुरो बलाकै रसितै र्मैघै र्योत्स्रामि वा वृतान् ॥ २७ ॥
 न चापि मम हस्तात् त्वां प्राप्तुमर्हति राघवः ।
 हिरण्यकशिपुः कीर्तिं मिन्द्रहस्तगतामिव ॥ २८ ॥
 चारुस्मिते चारुदति चारुनेत्रे विलासिनि ।

मनो हरसि मे भीरु सुपर्णः पन्नगं यथा ॥ २९ ॥
 क्लिष्ट कौशेय वसनां तन्वी मप्य ऽनलंकृताम् ।
 त्वां दृष्ट्वा स्वेयु दारेषु रतिं नोपलभाम्यहम् ॥ ३० ॥
 श्रन्तः पुर निवासिन्यः स्त्रियः सर्वगुणान्विताः ।
 यावत्यो मम सर्वासा मैश्वर्यं कुरु जानकि ॥ ३१ ॥
 मम ह्यसित केशान्ते त्रैलोक्य प्रवरस्त्रियः ।
 ता स्त्वां परिचरिष्यन्ति श्रियमप्सरसो यथा ॥ ३२ ॥
 यानि वैश्रवणे सुष्ठु रत्नानि च धनानि च ।
 तानि लोकांश्च सुश्रोणि मया भुंत्वा यथासुखम् ॥ ३३ ॥
 न रामस्तपसा देवि न बलेन न विक्रमैः ।
 न धनेन मया तुल्य स्तेजसा यशसापि वा ॥ ३४ ॥
 पिबविहररमस्व भुंत्वा भोगान् धन निचयं प्रदिशामिमेदिनीं च ।
 मयिललललनेययासुखं त्वं त्वयिचसमेत्यललललन्तुवान्धवास्ते ॥ ३५ ॥
 कुसुमित तरु जाल संततानि भ्रमर युतानि समुद्र तीरजानि ।
 कनकविमलहार भूषिताङ्गीविहर मयासहभीरु काननानि ॥ ३६ ॥

सुन्दरसर्ग २१ तस्य तद्वचनं श्रुत्वा सीता रौद्रस्य रक्तसः ।
 श्रार्ता दीनस्वरा दीनं प्रत्युवाच ततः शनैः ॥ १ ॥
 दुःखार्ता रुदती सीता वेपमाना तपस्वनी ।
 चिन्तयन्ती वरारोहा पतिमेव पतिव्रता ॥ २ ॥
 दृष्ट्वा मन्तरतः कृत्वा प्रत्युवाच शुचिस्मिता ।
 निवर्तय मनो मत्तः स्वजने प्रीयतां मनः ।
 न मां प्रार्थयितुं युक्त स्त्वं सिद्धिनिव पापकृत् ॥ ३ ॥
 श्रकार्यं न मया कार्य मेकपत्न्या विगर्हितम् ।
 कुलं संप्राप्तया पुण्यं कुले महति जातया ॥ ४ ॥
 एवमुक्ता तु वैदेही रावणं तं यशस्विनी ।
 रावणं पृष्ठतः कृत्वा भूयो वचन मब्रवीत् ॥ ५ ॥
 नाहमौपयिकी भार्या परभार्या सती तव ।

साधु धर्मं सवेक्षस्व साधु साधु व्रतं चर ॥ ६ ॥
 यथा तव तथान्येषां रक्ष्या दारा निशाचर ।
 आत्मानं सुपत्न्यां कृत्वा स्वेषु दारेषु रम्यताम् ॥ ७ ॥
 अतुष्टं स्वेषु दारेषु चपलं चपलेन्द्रियम् ।
 नयन्ति निकृतिं प्रज्ञं परदाराः पराभवम् ॥ ८ ॥
 इह सन्तो न वा सन्ति सतो वा नानु वर्तसे ।
 यथा हि विपरीता ते बुद्धि राचार वर्जिता ॥ ९ ॥
 वचो मिथ्या प्रणीतात्मा पथ्य मुक्तं विचक्षणैः ।
 राक्षसा नाम ऽभावाय त्वं वा न प्रतिपद्यसे ॥ १० ॥
 अकृतात्मानं मासाद्य राजानमनये रतम् ।
 समृद्धानि विनश्यन्ति राष्ट्राणि नगराणि च ॥ ११ ॥
 तथैव त्वां समासाद्य लङ्का रत्नौघ संकुला ।
 अपराधात् तवैकस्य न चिराद्विनशिष्यति ॥ १२ ॥
 स्वकृतैर्हान्यमानस्य रावणा दीर्घदर्शिनः ।
 अभिनन्दन्ति भूतानि विनाशे पाप कर्मणः ॥ १३ ॥
 एवं त्वां पाप कर्माणां वक्ष्यन्ति निकृता जनाः ।
 दिष्टैव तद्व्यसनं प्राप्तो रौद्र इत्येव हर्षिताः ॥ १४ ॥
 शक्या लोभयितुं नाहं मैश्वर्येण धनेन वा ।
 अनन्या राघवेणाहं भास्करेण यथा प्रभा ॥ १५ ॥
 उपधाय भुजं तस्य लोकनाथस्य सत्कृतम् ।
 कथं नामोपधास्यामि भुज मन्यस्य कस्यचित् ॥ १६ ॥
 अहमौपयिकी भार्या तस्यैव च धरापतेः ।
 व्रतस्त्रातस्य विद्येव विप्रस्य विदितात्मनः ॥ १७ ॥
 साधु रावण रामेण सां समानय दुःखिताम् ।
 वने वासितया सार्धं करिष्येव गजाधिपम् ॥ १८ ॥
 मित्रमौपयिकं कर्तुं रामः स्थानं परीप्सता ।
 वन्धं चानिच्छता घोरं त्वयासौ पुरुषर्षभः ॥ १९ ॥
 विदितः सर्वधर्मज्ञः शरणागत वत्सलः ।
 तेन मैत्री भवतु ते यदि जीवितुं निच्छसि ॥ २० ॥

प्रसादयस्व त्वं चैनं शरणागत वत्सलम् ।
 मां चारुमै प्रयतो भूत्वा निर्यातयितु नर्हसि ॥ २१ ॥
 एवं हि ते भवेत् स्वस्ति संप्रदाय रघूत्तमे ।
 अन्यथा त्वं हि कुर्वाणः परां प्राप्स्यसि चापदम् ॥ २२ ॥
 वर्जये द्वज मुत्सृष्टं वर्जये दन्तक श्विरम् ।
 त्वद्विधं न तु संक्रुद्धो लोकनाथः स राघवः ॥ २३ ॥
 रामस्य धनुषः शब्दं श्रोष्यसि त्वं महास्वनम् ।
 शतक्रतु विस्मृत्य निर्घोषम् ऽशने रिव ॥ २४ ॥
 ब्रह्म शीघ्रं सुपर्वाणो ज्वलितास्या द्वोरगाः ।
 द्रपवो निपतिष्यन्ति रामलक्ष्मणलक्षिताः ॥ २५ ॥
 रक्षांसि निहनिष्यन्तः पुर्यास ऽस्यां न संशयः ।
 असंपातं करिष्यन्ति पतन्तः कङ्कवाससः ॥ २६ ॥
 राक्षसेन्द्र महासर्पान् स राम गरुडो महान् ।
 उद्धरिष्यति वेगेन वैनतेय द्वोरगान् ॥ २७ ॥
 अग्नेष्यति मां भर्ता त्वत्तः शीघ्र मरिन्दमः ।
 असुरेभ्यः श्रियं दीप्तां विष्णुखिभिरिव क्रमैः ॥ २८ ॥
 जनस्थाने हतस्थाने निहते रक्षसां बले ।
 अशक्तेन त्वया रक्षः कृतमेत दसाधु वै ॥ २९ ॥
 आश्रमं तप्तयोः शून्यं प्रविश्य नरसिंहयोः ।
 गोधरं गतयो भ्रात्रो रपनीता त्वया ऽधम ॥ ३० ॥
 नहि गन्ध सुपात्राय रामलक्ष्मणयो स्त्वया ।
 शक्यं संदर्शने स्यातुं शुना शार्दूलयो रिव ॥ ३१ ॥
 तस्य ते विग्रहे ताभ्यां युगग्रहणा मस्विरम् ।
 वृत्रस्ये वेन्द्रबाहुभ्यां बाहोरेकस्य विग्रहे ॥ ३२ ॥
 क्षिप्रं तव स नाथो मे रामः सौमित्रिणा सह ।
 तीय मलयमिवादित्यः प्राणाना ऽऽदास्यते गरैः ॥ ३३ ॥

पुनर एव सीताया वचनं श्रुत्वा परमं राजमेश्वरः ।

२१ मत्पुत्राय ततः सीतां विप्रियं प्रियदर्शनान् ॥ १ ॥

यथा यथा सान्त्वयिता वश्यः स्त्रीणां तथा तथा ।
 यथा यथा प्रियं वक्ता परिभूतस्तथा तथा ॥ २ ॥
 संनियच्छति मे क्रोधं त्वयि कामः समुत्थितः ।
 द्रुवतो मार्गमासाद्य हयानिव सुसारथिः ॥ ३ ॥
 वामः कामो मनुष्याणां यस्मिन् किल निवद्ध्यते ।
 जने तस्मिंस्त्वनु क्रोशः स्नेहश्च किल जायते ॥ ४ ॥
 एतस्मात् कारणान्नत्वां घातयामि वरानने ।
 वधार्हा मवमानार्हां मिथ्या प्रव्रजने रताम् ॥ ५ ॥
 परुषाणि हि वाक्यानि यानि यानि ब्रवीषि माम् ।
 तेषु तेषु वधो युक्तस्तव मैथिलि दारुणः ॥ ६ ॥
 एव मुक्ता तु वैदेहीं रावणो राक्षसाधिपः ।
 क्रोध संरम्भ संयुक्तः सीतामुत्तरमब्रवीत् ॥ ७ ॥
 द्वौ मासौ रक्षितव्यौ मे योऽवधिस्तै मया कृतः ।
 ततः शयन मारोह मम त्वं वरवर्णिनि ॥ ८ ॥
 द्वाभ्यामूर्ध्वं तु मासाभ्यां भर्तारं मामनिच्छतीम् ।
 मम त्वां प्रातराशार्थं सूदाश्लेत्स्यन्ति खण्डशः ॥ ९ ॥
 तां भर्त्स्यमानां सम्प्रेक्ष्य राक्षसेन्द्रेण जानकीम् ।
 देवगन्धर्व कन्यास्ता विपेदुर्विकृते क्षणाः ॥ १० ॥
 श्रोष्ठप्रकारेरपरा नेत्रैर्वक्रे स्तथाऽपराः ।
 सीताभाश्वासयामासुस्तर्जितां तेन रक्षसा ॥ ११ ॥
 तामिराश्वसिता सीता रावणं राक्षसाधिपम् ।
 उदाचात्नहितं वाक्यं वृत्तशौटीर्यं गर्वितम् ॥ १२ ॥
 नूनं न ते जनः कश्चिदस्मिन् निःश्रेयसि स्थितः ।
 निवारयति यो न त्वां कर्मणोऽस्माद्विगर्हितात् ॥ १३ ॥
 मां हि धर्मात्मनः पत्नीं शचीमिव शचीपतेः ।
 त्वदन्यस्त्रिषु लोकेषु प्रार्थयेन् मनसापि कः ॥ १४ ॥
 राक्षसाधम रानस्य भार्या ममित तेजसः ।
 उक्तवानसि यत् पापं क्व गतस्तस्य मोक्ष्यसे ॥ १५ ॥
 यथा द्रुमश्च मातङ्गः शशश्च सहितौ वने ।

तया द्विरद्वद्राम स्त्वं नीच शशवत्सृतः ॥ १६ ॥
 न त्वमिद्वक्त्राकु नाथं वै क्षिपन्निह न लज्जसे ।
 चक्षुषो विषये तस्य न यावदुपगच्छसि ॥ १७ ॥
 क्रमे ते नयने क्रूरे विकृते कृष्ण पिङ्गले ।
 क्षिती न पतिते कस्मा न्मासनायं निरीक्षितः ॥ १८ ॥
 तस्य धर्मात्मनः पत्नीं स्नुषां दशरथस्य च ।
 कथं व्याहरतो मां ते न जिह्वा पाप शीर्यति ॥ १९ ॥
 असंदेशास्तु रामस्य तपसश्चानुपालनात् ।
 न त्वां कुर्मिं दशग्रीव भस्म भस्मार्हं तेजसा ॥ २० ॥
 नापहर्तुं महं शक्या तस्य रामस्य धीमतः ।
 विधिस्तव वधार्थाय विहितो नात्र संशयः ॥ २१ ॥
 शूरेण धनदभ्रात्रा वलैः समुदितेन च ।
 अपोक्ष्य रामं कस्माच्चिद्गारचीर्यं त्वया कृतम् ॥ २२ ॥
 सीताया वचनं श्रुत्वा रावणो राक्षसाधिपः ।
 विवृत्य नयने क्रूरे जानकी मन्ववैक्षत ॥ २३ ॥
 अवेक्षमाणो वैदेहीं कोप संरक्त लोचनः ।
 उवाच रावणः सीतां भुजंग इव निःश्वसन् ॥ २४ ॥
 अनये नाभिसंपन्न मर्षहीन मनुव्रते ।
 नाशयाम्यहमद्य त्वां सूर्यः सन्ध्या मिवाजसा ॥ २५ ॥

सुन्दर सर्ग

२३

इत्युक्त्वा मैथिलीं राजा रावणः शत्रुरावणः ।
 संदिश्य च ततः सर्वां राजसी निर्जगाम ह ॥ १ ॥
 निष्क्रान्ते राजसेन्द्रे तु पुनरन्तःपुरं गते ।
 राक्षस्यो भीम रूपास्ताः सीतां समभिदुद्रवुः ॥ २ ॥
 ततः सीतामुपागम्य राक्षस्यः क्रोधमूर्छिताः ।
 परं परुषया वाचा वैदेही मिद मब्रुवन् ॥ ३ ॥
 पौलस्त्यस्य वरिष्ठस्य रावणस्य महात्मनः ।
 दश ग्रीवस्य भार्यां त्वं सीते न बहो मन्यसे ॥ ४ ॥
 ततस्त्वेकजटा नान राक्षसी वाक्य मब्रवीत् ।

श्रानन्त्य क्रोधताम्राक्षी सीतां करतलोदरीम् ॥ ५ ॥
 प्रजापतीनां षण्णां तु चतुर्थोऽयं प्रजापतिः ।
 मानसो ब्रह्मणः पुत्रः पुलस्त्य इति विश्रुतः ॥ ६ ॥
 पुलस्त्यस्य तु तेजस्वी सहर्षिर्मानसः सुतः ।
 नान्ना स विश्रवानाम प्रजापति समप्रभः ॥ ७ ॥
 तस्य पुत्रो विशालाक्षि रावणः शत्रुरावणः ।
 तस्य त्वं राजसेन्द्रस्य भार्या भवितुमर्हसि ॥ ८ ॥
 मयोक्तं चारुसर्वाङ्गि वाक्यं किं नानुमन्यसे ।
 ततो हरिजटा नाम राज्ञसी वाक्यमब्रवीत् ॥ ९ ॥
 विवृत्य नयते कोपान्मार्जारसदृशेक्षणा ।
 येन देवास्त्रयस्त्रिंशद्देवराजश्च निर्जितः ॥ १० ॥
 तस्य त्वं राजसेन्द्रस्य भार्या भवितुमर्हसि ।
 वीर्योत्सिक्तस्य शूरस्य संग्रामेष्वनिवर्तिनः ।
 दलिनो वीर्य युक्तस्य भार्या त्वं किं न लिप्ससे ॥ ११ ॥
 प्रियां बहुमतां भार्यां त्यक्त्वा राजा महाबलः ।
 सर्वासां च महाभागां त्वामुपैष्यति रावणः ॥ १२ ॥
 समृद्धं स्त्रीसहस्रेण नाना रत्नोपशोभितम् ।
 श्रान्तः पुरं तदुत्सृज्य त्वामुपैष्यति रावणः ॥ १३ ॥
 श्रान्ता तु विकटा नाम राज्ञसी वाक्यमब्रवीत् ।
 श्रसकृद्भीन वीर्येण नागा गन्धर्व दानवाः ।
 निर्जिताः समरे येन स ते पार्श्वमुपागतः ॥ १४ ॥
 तस्य सर्वं समृद्धस्य रावणस्य महात्मनः ।
 किमर्थं राजसेन्द्रस्य भार्या त्वं नेच्छसेऽधमे ॥ १५ ॥
 ततस्तां दुर्मुखी नाम राज्ञसी वाक्यमब्रवीत् ।
 यस्य सूर्यो न तपति भीतो यस्य स मारुतः ।
 न वाति स्नायतापाङ्गि किं त्वं तस्य न तिष्ठसे ॥ १६ ॥
 पुष्प वृष्टिं च तरवो मुमुचुर्यस्य वै भयात् ।
 जैलाः सुस्रुवुः पानीयं जलदाश्च यदेच्छति ॥ १७ ॥
 तस्य नैऋतराजस्य राज राजस्य भासिनि ।

किं त्वं न कुरुषे वुद्धिं भार्यार्थे रावणस्य हि ॥ १८ ॥
साधु ते तत्त्वतो देवि कथितं साधु भामिनि ।
गृहाण सुस्मिते वाक्य मन्यथा न भविष्यसि ॥ १९ ॥

सुन्दर संगं २४ ततः सीतां समस्तास्ता राक्षस्यो विकृताननाः ।

परुषं परुषानर्हामुचुस्तद्वाक्यमप्रियम् ॥ १ ॥
किं त्वमन्तः पुरे सीते सर्वं भूत मनोरमे ।
महार्हशयनोपेते न वास मनुजन्यसे ॥ २ ॥
मानुषे मानुषस्यैव भार्या त्वं बहुजन्यसे ।
प्रत्याहर मनो रामन्नेवं जातु भविष्यति ॥ ३ ॥
त्रैलोक्यवसुभोक्तारं रावणं राक्षसेश्वरम् ।
भर्तारमुप संगम्य विहरस्व यथा सुखम् ॥ ४ ॥
मानुषी मानुषं तं तु राम मिच्छसि शोभने ।
राज्याद् भ्रष्टम ऽसिद्धार्थं विह्ववन्त मनिन्दिते ॥ ५ ॥
राक्षसीनां वचः श्रुत्वा सीता पद्ममनिभेक्षणा ।
नेत्राभ्या मश्रुपूर्णाभ्या मिदं वचन मब्रवीत् ॥ ६ ॥
यदिदं लोक विद्विष्ट मुदाहरत संगताः ।
नैतन्ननसि वाक्यं मे किल्विषं प्रतितिष्ठति ॥ ७ ॥
न मानुषी राक्षसस्य भार्या भवितु मर्हति ।
कामं खादत मां सर्वा न करिष्यामि वो वचः ॥ ८ ॥
दीनो वा राज्यहीनो वा यो मे भर्ता स मे गुरुः ।
तं नित्य मनु रक्तास्मि यथा सूर्यं सुवर्चला ॥ ९ ॥
यथा शची महाभागा शक्रं समुपतिष्ठति ।
श्रुत्यती वसिष्ठं च रोहिणी शशिनं यथा ॥ १० ॥
लोपामुद्रा यथा ऽगस्त्यं सुकन्या ऋष्यवनं यथा ।
सावित्री सत्यवन्तं च कपिलं श्रीमती यथा ॥ ११ ॥
सौदानं नदयन्तीव केशनी मगरं यथा ।
नैषधं दमयन्तीव भैमी पति मनुव्रता ।

तथाह मिदवाकुवरं रामं पतिमनुव्रता ॥ १२ ॥
 सीताया वचनं श्रुत्वा राक्षस्यः क्रोध मूर्छिताः ।
 भर्त्सयन्ति स्म परुषैर्वाक्यै रावण चोदिताः ॥ १३ ॥
 अवलीनः स निर्वाक्यो हनुमान् शिंशपाद्रुमे ।
 सीतां संतर्जयन्तीस्ता राक्षसीरशृणोत् कपिः ॥ १४ ॥

सुन्दर सर्ग २५ अथ तासां वदंतीनां परुषं दारुणं बहु ।
 राक्षसीना मसौम्यानां रुरोद जनकात्मजा ॥ १ ॥
 सा निःश्वसंती शोकार्ता कोपोपहतचेतना ।
 आर्ता व्यसृज दम्नूणि मैथिली विललाप च ॥ १० ॥
 हा रामेति च दुःखार्ता हा पुनर्लक्ष्मणेति च
 हा श्वश्रूर्मम कौशल्ये हा सुमित्रेति भामिनी ॥ ११ ॥
 लोक प्रवादः सत्योऽयं पण्डितैः समुदाहृतः ।
 अकाले दुर्लभो मृत्यु स्त्रिया वा पुरुषस्य वा ॥ १२ ॥
 यत्राहमाभिः क्रूराभी राक्षसीभिरिहार्दिता ।
 जीवामि हीना रामेण मुहूर्तमपि दुःखिता ॥ १३ ॥
 तं पद्मदलपत्राजं सिंह विक्रांत गामिनम् ।
 धन्याः पश्यन्ति मे नाथं कृतज्ञं प्रिय वादिनम् ॥ १६ ॥
 सर्वथा तेन हीनाया रामेण विदितात्मना ।
 तीक्ष्णं विप निवास्वाद्य दुर्लभं मम जीवनम् ॥ १७ ॥
 कीदृशं तु महापापं नया देहांतरे कृतम् ।
 येनेदं प्राप्यते घोरं महा दुःखं सुदारुणम् ॥ १८ ॥
 जीवितं त्यक्तु मिच्छामि शोकेन सहता वृता ।
 राक्षसीभिश्च रक्षत्या रामो नासाद्यते मया ॥ १९ ॥
 धिगस्तु खलु मानुष्यं धिगस्तु परवश्यताम् ।
 न शक्यं यत् परित्यक्तु मात्मच्छन्देन जीवितम् ॥ २० ॥

सुन्दरसर्ग २६ नहि मे जीविते नार्घो नैवाथै न च भूषणैः ।
 वसंत्या राक्षसी मध्ये विना रामं सहारणम् ॥ ५ ॥
 अशमसार मिदं नून मथवाप्य जरामरम् ।
 हृदयं मम येनेदं न दुःखेन विशीर्यते ॥ ६ ॥
 धरणेनापि सव्येन न स्पृशेयं निशाचरम् ।
 रावणं किं पुनरहं कामयेयं निशाचरम् ॥ ८ ॥
 प्रत्याख्यानं न जानाति नात्मानं नात्मनः कुलम् ।
 यो नृशंस स्वभावेन मां प्रार्थयितु निच्छति ॥ ९ ॥
 खिन्ना भिन्ना प्रभिन्ना वा दीप्तावाग्नौ प्रदीपिता ।
 रावणं नोपतिष्ठेयं किं प्रलापेन व श्विरम् ॥ १० ॥
 ख्यातः प्राज्ञः कृतज्ञश्च सानुक्रोशश्च राघवः ।
 सद्बृत्तो निरनुक्रोशः शङ्के सद्भाग्यसंज्ञयात् ॥ ११ ॥
 कामं मध्ये समुद्रस्य लङ्कैयं दुष्प्रधर्षणा ।
 न तु राघव बाणानां गति रोधो भविष्यति ॥ १३ ॥
 इहस्यां मां न जानीते शङ्के लक्ष्मण पूर्वजः ।
 जानन्नपि स तेजस्वी धर्षणां मर्षयिष्यति ॥ १५ ॥
 यदि मामिह जानीयाद्वर्तमानां हि राघवः ।
 अथ वाणै रभिक्रुद्दुः कुर्व्याल्लोक मराक्षसम् ॥ १८ ॥
 निर्दहेच्च पुरीं लङ्कां निर्दहेच्च सहोदधिम् ।
 रावणस्य च नीचस्य कीर्तिं नाम च नाशयेत् ॥ १९ ॥
 अनेन तु नृशंसेन रावणेनाधमेन मे ।
 समयो यस्तु निर्दिष्टस्तस्य कालोऽय मागतः ॥ ३० ॥
 स च मे विहितो मृत्युरस्मिन्दुष्टे न वर्तते ।
 अकार्यं ये न जानन्ति नैर्ऋताः पापकारिणः ॥ ३१ ॥
 अधर्मास्तु महोत्पातो भविष्यति हि सांप्रतम् ।
 नैते धर्मं विजानन्ति राक्षसाः पिशिताशनाः ॥ ३२ ॥
 ध्रुवं मां प्रातराशायं राक्षसः कल्पयिष्यति ।
 साहं कथं करिष्यामि तं विना प्रियदर्शनम् ॥ ३३ ॥
 रामं रक्तान्त नयन मपश्यन्ती सुदुःखिता ।

क्षिप्रं वैवस्वतं देवं पश्येयं पतिना विना ॥ ३४ ॥
 धन्या देवाः सगन्धर्वाः सिद्धाश्च परमर्षयः ।
 मम पश्यन्ति ये वीरं रामं राजीवलोचनम् ॥ ३५ ॥
 अथवा न हि तस्यार्थो धर्मं कामस्य धीमतः ।
 मया रामस्य राजर्षेर्भार्यया परमात्मनः ॥ ३६ ॥
 दृश्यमाने भवेत् प्रीतिः सौहृदं नास्त्यदृश्यतः ।
 नाशयन्ति कृतघ्नास्तु न रामो नाशयिष्यति ॥ ३७ ॥
 किं वा मय्यगुणाः केचित् किं वा भाग्यक्षयो हि मे ।
 या हि सीता वराहं ह्रीना रामेण भामिनी ॥ ३८ ॥
 श्रेयो मे जीवितान्मर्तुं विहीनाया महात्मना ।
 रानादक्लिष्ट चारित्राच्छूराच्छत्रुनिवर्हणात् ॥ ३९ ॥
 अथवा राक्षसेन्द्रेण रावणेन दुरात्मना ।
 छद्मना घातितौ शूरौ भ्रातरौ राम लक्ष्मणौ ॥ ४० ॥
 साहमेवं विधे काले मर्तुं मिच्छामि सर्वतः ।
 न च मे विहितो मृत्युरस्मिन् दुःखे ऽतिवर्तति ॥ ४१ ॥
 धन्याः खलु महात्मानो मुनयः सत्य संमताः ।
 जितात्मानो साहाभागा येषां न स्तः प्रिया प्रिये ॥ ४२ ॥
 प्रियान्न संभवेद्दुःखं मप्रिया दधिकं भवेत् ।
 ताभ्यां हि ते विद्युज्यन्ते नमस्तेषां महात्मनाम् ॥ ४३ ॥
 साहं त्यक्ता प्रियेणैव रामेण विदितात्मना ।
 प्राणांस्त्यक्त्यानि पापस्य रावणस्य गता वशम् ॥ ४४ ॥

सुंदर सगं २७ इत्युक्ताः सीतया घोरं राक्षस्यः क्रोधं मूर्च्छिताः ।
 काश्चिज्जग्मुस्तदाख्यातुं रावणस्य दुरात्मनः ॥ १ ॥
 ततः सीता मुपागम्य राक्षस्यो भीम दर्शनाः ।
 पुनः परुषमेकार्थं मनर्थार्थमथा ब्रुवन् ॥ २ ॥
 अद्येदानीं तवानार्यं सीते पापं विनिश्चये ।
 राक्षस्यो भक्षयिष्यन्ति मांसमेतद् यथा सुखम् ॥ ३ ॥

सीतां ताभिरनार्याभिर्दृष्ट्वा संतर्जितां तदा ।
 राजसी त्रिजटा बृद्धा प्रबुद्धा वाक्यमब्रवीत् ॥ ४४ ॥
 आत्मानं खादता नार्या न सीतां भक्षयिष्यथ ।
 जनकस्य सुता मिष्टां स्नुषां दशरथस्य च ॥ ५ ॥
 स्वप्नो ह्यद्य मया दृष्टो दासुणो रोम हर्षणः ।
 राजसानामभावाय भर्तुरस्या भवाय च ॥ ६ ॥

सुन्दर सगं २२. हनुमानपि विक्रान्तः सर्वं शुश्राव तत्त्वतः ।
 सीताया स्त्रिजटायाश्च राजसानां च गर्जितम् ॥ १ ॥
 श्रवेक्षमाणास्तां देवीं देवता मिव नन्दने ।
 ततो ब्रह्म विधां चिन्तां चिन्तयान्नास वानरः ॥ २ ॥
 यां कपीनां सहस्राणि सुब्रह्मन्ययुतानि च ।
 दिक्षु सर्वांस्तु मार्गन्ते सेय मासादिता मया ॥ ३ ॥
 यदि ह्यहं सती मेनां शोकोपहतचेतनाम् ।
 अनाश्वास्य गमिष्यामि दोषवद् गमनं भवेत् ॥ ४ ॥
 गते हि मयि तत्रेयं राजपुत्री यशस्विनी ।
 परित्राण मपश्यन्ती जानकी जीवितं त्यजेत् ॥ ५ ॥

सुन्दर सगं एवं ब्रह्मविधां चिन्तां चिन्तयित्वा महामतिः ।
 ११ संश्रवे मधुरं वाक्यं वैदेह्या व्याजहार ह ॥ १ ॥
 राजा दशरथो नान रयकुञ्जरवाजिमान् ।
 पुण्यशीलो नहाकीर्तिं रिद्धवाकूणां महायशः ॥ २ ॥
 तस्य पुत्रः प्रियो ज्येष्ठ स्ताराधिपनिभाननः ।
 रामो नाम विशेषज्ञः श्रेष्ठः सर्व धनुष्मताम् ॥ ५ ॥
 रक्षिता स्वस्य वृत्तस्य स्वजनस्यापि रक्षिता ।
 रक्षिता जीवलोकस्य धर्मस्य च परंतपः ॥ ६ ॥
 तस्य सत्याभिसन्धस्य बृहस्प वचनात् पितुः ।
 सभार्यः सह च भ्रात्रा वीरः प्रव्रजितो वनम् ॥ ७ ॥
 तेन तत्र सहारण्ये मृगयां परिधावता ।

राक्षसा निहताः शूरा बहवः कामरूपिणः ॥ ८ ॥
 जनस्थानं वधं श्रुत्वा निहतौ खरदूषणौ ।
 ततस्त्वमर्षा ऽपहृतां जानकीं रावणेन तु ॥ ९ ॥
 वञ्चयित्वा वने रामं मृग रूपेण मायया ।
 स मार्गमाशस्तां देवीं रामः सीतां सनिन्दिताम् ॥ १० ॥
 आससाद् वने मित्रं सुग्रीवं नाम वानरम् ॥
 सुग्रीवेणाभिसंदिष्टा हरयः कामरूपिणः ॥ १२ ॥
 दिक्षु सर्वासु तां देवीं विचिन्वन्तः सहस्रशः ।
 अहं संपाति वचनाच्छतयोजनमायतम् ॥ १३ ॥
 तस्या हेतोर्विशालाक्ष्याः समुद्रं वेगवान् मृतः ।
 यथारूपां यथावर्णां यथालक्ष्यवतीं च ताम् ॥ १४ ॥
 अश्रीपं राघवस्याहं सेयमासादितां मया ।
 विररामैव मुक्ता स वाचं वानरपुंगवः ॥ १५ ॥
 जानकीं चापि तच्छ्रुत्वा विस्मयं परमं गता ।
 ततः सा वक्रकेशान्ता सुकेशी केशसंवृतम् ।
 उन्नम्य वदनं भीरुः शिंशपा मन्ववैक्षत ॥ १६ ॥

सुन्दर सर्गं सोऽवतीर्य द्रुमात् तस्माद्विद्रुमं प्रतिमाऽऽननः ।
 ११ विनीतवेपः कृपणः प्रणिपत्योपसृत्य च ॥ १ ॥
 तामब्रवीन् महातेजा हनूमान् मारुतात्मजः ।
 शिरस्यञ्जलिमाधाय सीतां मधुरया गिरा ॥ २ ॥
 रावणेन जनस्थानाद् बलात् प्रमथिता यदि ।
 सीता त्वमसि भद्रं ते तन्ममाचक्ष्व पृच्छतः ॥ १२ ॥
 यथा हि तव वै दैन्यं रूपं चाप्रतिमानुग्रहम् ।
 तपसा चान्वितो वेपस्त्वं राममहिषी ध्रुवम् ॥ १३ ॥
 सा तस्य वचनं श्रुत्वा रामकीर्तनं हर्षिता ।
 उवाच वाक्यं वैदेही हनूमन्तं द्रुमाश्रितम् ॥ १४ ॥
 पृथिव्यां राजसिंहानां मुख्यस्य विदितात्मनः ।

अथ दशरथस्याहं शत्रु सैन्य प्रणाशिनः ॥ १५ ॥
 दुहिता जनकस्याहं वैदेहस्य महात्मनः ।
 सीतेति नाम्ना चोक्ताहं भार्या रामस्य धीमतः ॥ १६ ॥

सुन्दर सर्ग ३४ तस्यास्तद्वचनं श्रुत्वा हनूमान् हरिपुंगवः ।
 दुःखात् दुःखाभिभूतायाः सान्त्व मुत्तर मब्रवीत् ॥ १ ॥
 अहं रामस्य संदेशाद्देवि दूतस्तवाग्रतः ।
 वैदेहि कुशली रामः स त्वां कौशल मब्रवीत् ॥ २ ॥
 यो ब्राह्म मखं वेदांश्च वेद वेदविदां वरः ।
 स त्वां दाशरथी रामो देवि कौशल मब्रवीत् ॥ ३ ॥
 लक्ष्मणश्च महातेजा भर्तुस्ते ऽनुचरः प्रियः ।
 कृतवाञ्छोक संतप्तः शिरसा तेऽभिवादनम् ॥ ४ ॥
 सा तयोः कुशलं देवी निशम्य नरसिंहयोः ।
 प्रति संहृष्ट संवाङ्मी हनूमन्तमथा ऽब्रवीत् ॥ ५ ॥
 कल्याणी वत गाथेयं लौकिकी प्रतिभाति सा ।
 श्रुतिं जीवन्त मानन्दो नरं वर्षं शतादपि ॥ ६ ॥
 तयोः समागमे तस्मिन् प्रीति रूत्पादिता द्रुता ।
 परस्परेण चालापं विश्वस्तौ तौ प्रचक्रतुः ॥ ७ ॥

सुन्दर सर्ग ३६ भूय एव महातेजा हनूमान् पञ्चनात्मजः ।
 अब्रवीत् प्रश्रितं वाक्यं सीता प्रत्यय कारणात् ॥ १ ॥
 वानरोऽहं महाभागे दूतो रामस्य धीमतः ।
 रामनामाङ्कितं पश्यचेदं देव्यं ऽगुलीयकम् ॥ २ ॥
 प्रत्ययार्थं तवानीतं तेन दत्तं महात्मना ।
 समाश्वसि हि भद्रं ते क्षीणदुःखफला ह्यसि ॥ ३ ॥
 गृहीत्वा प्रेक्षमाणा सा भर्तुः करविभूषितम् ।
 भर्तारं निव संप्राप्तं जानकी मुदिता ऽभवत् ॥ ४ ॥
 चारु तद्वदनं तस्या स्ताम्र शुक्लायते घञ्जम् ।
 यभूव हर्षोदयं च राहु मुक्त इवोदुराट् ॥ ५ ॥

ततः सा ह्रीमती वाला भर्तुः संदेशहर्यिता ।
 परितुष्टा प्रियं कृत्वा प्रशंसं नहाकपिम् ॥ ६ ॥
 विक्रान्तस्त्वं सनर्थस्त्वं प्राज्ञस्त्वं वानरोत्तम ।
 येनेदं राक्षसपदं त्वयैकेन प्रधर्षितम् ॥ ७ ॥
 शतयोजन विस्तीर्णः सागरो मकरालयः ।
 विक्रम ह्लाघनीयेन क्रमता गोष्पदी कृतः ॥ ८ ॥
 न हि त्वां प्राकृतं मन्ये वानरं वानरर्षभ ।
 यस्य ते नास्ति संत्रासो रावणादपि संभ्रमः ॥ ९ ॥
 अर्हसे च कपिश्रेष्ठ मया सनभिभाषितुम् ।
 यद्यसि प्रेषितस्तेन रामेण विदितात्मना ॥ १० ॥
 प्रेषयिष्यति दुर्धर्षो रामो न ह्यपरीक्षितम् ।
 पराक्रम न विज्ञाय मत्सकाशं विशेषतः ॥ ११ ॥
 दिष्टया च कुशली रामो धर्मात्मा सत्यसंगरः ।
 लक्ष्मणाच्च महातेजाः सुमित्रानन्दवर्धनः ॥ १२ ॥
 कुशली यदि काकुत्स्थः किं न सागरमेखलाम् ।
 नहीं दहति कोपेन युगान्ताग्निं रिवोत्थितः ॥ १३ ॥
 कञ्चिन्न व्यथते रामः कञ्चिन्न परितप्यते ।
 उत्तराणि च कार्याणि कुरुते पुरुषोत्तमः ॥ १४ ॥
 कञ्चिन्न विगतस्त्रेहो विवासान् नयि राघवः ।
 कञ्चिन्मां व्यसना दस्मान् मोक्षयिष्यति राघवः ॥ २० ॥
 सुखानां मुचितो नित्यमसुखानां मनूचितः ।
 दुःखं मुत्तरणासाद्य कञ्चिद्रामो न सीदति ॥ २१ ॥
 कौशल्यायां स्तथा कञ्चित् सुमित्रायां स्तथैव च ।
 अभीदणं श्रूयते कञ्चित् कुशलं भरतस्य च ॥ २२ ॥
 कञ्चिच्च लक्ष्मणः शूरः सुमित्रानन्दवर्धनः ।
 अस्त्रविच्छरजालेन राक्षसान् विधमिष्यति ॥ २६ ॥
 धर्मापदेशात्त्यजतः स्वराज्यं मां चाप्यरण्यं नयतः पदातेः ।
 नासीद्वया यस्य न भीर्न शोकः कञ्चित्सधैर्यं हृदये करोति ॥ २९ ॥
 न चास्य नाता न पिता न चान्यः स्नेहादिशिष्टोऽस्ति मयासमोव

तावद्दुःखं दूत जिजीविषेयं यावत् प्रवृत्तिं शृणुयां प्रियस्य ॥ ३० ॥
 इतीव देवी वचनं महार्थं तं वानरेन्द्रं मधुरार्थं सुद्धा ।
 श्रोतुं पुनस्तस्य वचोऽभिरामं रामार्थं युक्तं विरराम रामा ॥ ३१ ॥
 सीताया वचनं श्रुत्वा मारुति भीम विक्रमः ।
 गिरस्यल्ललिमाधाय वाक्य मुत्तर मब्रवीत् ॥ ३२ ॥
 न त्वा मिहस्यां जानीते रामः कमललोचनः ।
 तेन त्वां नानयत्याशु शचीमिव पुरन्दरः ॥ ३३ ॥
 श्रुत्वैव च वचो मल्लं क्षिप्रमेष्यति राघवः ।
 धूमं प्रकर्षन् महतीं हर्षं क्षगण संयुताम् ॥ ३४ ॥
 क्षिप्रं द्रव्यसि वैदेहि रामं प्रस्त्रवणे गिरौ ।
 गतक्रतु मिवासीनं नाग पृष्ठस्य मूर्धनि ॥ ४० ॥
 अनिद्रः सततं रामः सुप्तोऽपि च नरोत्तमः ।
 सीतेति मधुरां वाणीं व्याहरन् प्रति बुध्यते ॥ ४४ ॥
 दृष्ट्वा फलं वा पुष्पं वा यच्चान्यत्स्त्री मनोहरम् ।
 बहुशो हा प्रिये त्येवं श्वसं स्त्वामभिभाषते ॥ ४५ ॥
 स देवि नित्यं परितप्यन्नाम स्त्वामेव सीतेत्यभिभाषमाणः ।
 श्रुतव्रतो राजसुतो महात्मा तवैव लाभाय कृतप्रयत्नः ॥ ४६ ॥

सुन्दर लगं ३० सा सीता वचनं श्रुत्वा पूर्णचन्द्र निभानना ।
 हनुमन्तमुवाचेदं धर्मार्थं सहितं वचः ॥ १ ॥
 अमृतं विषसंपृक्तं त्वया वानर भाणितम् ।
 यच्च नान्यमना रानो यच्च शोक परायणः ॥ २ ॥
 ऐश्वर्यं वा सुविस्तीर्णं व्यसने वा सुदारुणे ।
 रज्ज्वेव पुरुषं बध्वा कृतान्तः परिकर्षति ॥ ३ ॥
 विधि नूनं मसंहार्यः प्राणिनां प्रवगोत्तम ।
 सौमित्रिं मां च रामं च व्यसनैः पश्य मोहितान् ॥ ४ ॥
 शोकस्यास्य कथं पारं राघवोऽधिगमिष्यति ।
 प्रयमानः परिक्रान्तो हतनौः सागरे यथा ॥ ५ ॥

राक्षसानां वधं कृत्वा सूदयित्वा च रावणम् ।
 लङ्का मुन्मथितां कृत्वा कदा द्रक्ष्यति मां पतिः ॥ ६ ॥
 स वाच्यः संत्वरस्वेति यावदेव न पूर्यते ।
 अयं संवत्सरः कालस्तावद्दि मम जीवितम् ॥ ७ ॥
 वर्तते दशमो मासो द्वौ तु शेषौ प्लवंगम् ।
 रावणेन नृशंसेन समयो यः कृतो मम ॥ ८ ॥
 विभीषणेन च भ्रात्रा मम निर्यातनं प्रति ।
 अनुनीतः प्रयत्नेन न च तत् कुरुते मतिम् ॥ ९ ॥
 मम प्रति प्रदानं हि रावणस्य न रोचते ।
 रावणं मार्गते संख्ये मृत्युः कालवशं गतम् ॥ १० ॥
 आशंसेयं हरिश्रेष्ठ क्षिप्रं मां प्राप्स्यते पतिः ।
 अन्तरात्मा हि मे शुद्ध स्तस्मिंश्च बहवो गुणाः ॥ १४ ॥
 उत्साहः पौरुषं सत्त्व मानृशंस्यं कृतज्ञता ।
 विक्रमश्च प्रभावश्च सन्ति वानर राघवे ॥ १५ ॥
 चतुर्दश सहस्राणि राक्षसानां जघान यः ।
 जनस्थाने विना भ्रात्रा शत्रुः कस्तस्य नोद्विजेत् ॥ १६ ॥
 न स शक्यस्तुल्यितुं व्यसनैः पुरुषर्षभः ।
 अहं तस्यानुभावज्ञा शक्रस्येव पुलोमजा ॥ १७ ॥
 इति संजल्प मानां तां रामार्थे शोक कर्षिताम् ।
 अत्रुसंपूर्णवदना मुवाच हनुमान् कपिः ॥ १८ ॥
 श्रुत्वैव च वचो नह्यं क्षिप्रमेष्यति राघवः ।
 चमूं प्रकर्षन् महतीं हर्यक्षगण संकुलाम् ॥ २० ॥
 अथवा मोचयिष्यामि त्वामद्यैव स राक्षसात् ।
 अस्माद् दुःखादुपारोह मम पृष्ठ मनिन्दिते ॥ २१ ॥
 पृष्ठमारोह मे देवि मा विकाङ्क्षस्व शोभने ।
 योग मन्विच्छ रामेण शशाङ्केनैव रोहिणी ॥ २६ ॥
 मैथिली तु हरिश्रेष्ठाच्छ्रुत्वा वचनमद्भुतम् ।
 हर्षं विस्मितसर्वाङ्गी हनुमन्तमथाब्रवीत् ॥ ३० ॥

हनूमन् दूरमध्वानं कथं मां नेतुमिच्छसि ।
 तदेव खलु ते मन्ये कपित्वं हरि यूयप ॥ ३१ ॥
 कथं चाल्प शरीरस्त्वं मामितो नेतुमिच्छसि ।
 सकाशं मानवेन्द्रस्य भर्तुर्मे श्रवणार्पणम् ॥ ३२ ॥
 सीतायास्तु वचः श्रुत्वा हनूमान् मरुतात्मजः ।
 चिंतयामास लक्ष्मीवान्नवं परिभवं कृतम् ॥ ३३ ॥
 न मे जानाति सत्त्वं वा प्रभावं वासितेक्षणा ।
 तस्मात् पश्यतु वैदेही यद्रूपं मम कामतः ॥ ३४ ॥
 इति संचिंत्य हनुमांस्तदा श्रवणसत्तमः ।
 दर्शयामास सीतायाः स्वरूपं मरिमर्दनः ॥ ३५ ॥
 स तस्मात् पादपाद्वीमानाहृत्य श्रवणार्पणम् ।
 ततो वर्धितुमारभे सीता प्रत्यय कारणात् ॥ ३६ ॥
 मेरुमन्दरसंकाशो वभी दीप्तानलप्रभः ।
 अग्रतो व्यवतस्थे च सीताया वानरार्पणम् ॥ ३७ ॥
 हरिः पर्वतसंकाशस्तान्मवक्त्रो महाबलः ।
 वज्रदंष्ट्रनखो भीमो वैदेहीमिदमब्रवीत् ॥ ३८ ॥
 सपर्वतवनोद्देशं सादृष्टाकारतोरणाम् ।
 लङ्कामिमां सनाथां वा नयितुं शक्तिरस्ति मे ॥ ३९ ॥
 तदवस्थाप्यतां बुद्धि रत्नं देवि विकाङ्क्षया ।
 विशोकं कुरु वैदेहि राघवं सह लक्ष्मणम् ॥ ४० ॥
 तं दृष्ट्वाऽचलसंकाशमुवाच जनकात्मजा ।
 पद्मपत्रविशालाक्षी मारुतस्यैरसंभुतम् ॥ ४१ ॥
 तव सत्त्वं बलं चैव विजानामि सहाकषे ।
 वायोरिव गतिश्चापि तेजश्चान्नेरिवादृतम् ॥ ४२ ॥
 जानामि गमने शक्तिं नयने चापि ते मम ।
 अवश्यं संप्रधायामि कार्यं सिद्धिं रिवात्मनः ॥ ४३ ॥
 अयुक्तं तु कपिश्रेष्ठ मया गन्तुं त्वया सह ।
 वायुवेगसवेगस्य वेगो मां मोहयेत्तव ॥ ४४ ॥
 अहं माकाशमासक्ता उपर्युपरि सागरम् ।

प्रपतेयं हि ते पृष्ठाद् भूयो वेगेन गच्छतः ॥ ४६ ॥
 न च शक्ये त्वया सार्धं गन्तुं शत्रुविनाशन ।
 कलत्रवति सन्देह स्त्वयि स्यादप्यसंशयम् ॥ ४८ ॥
 ह्रियमाणं तु मां दृष्ट्वा राक्षसा भीमविक्रमाः ।
 अनुगच्छेयु रादिष्टा रावणेन दुरात्मना ॥ ४९ ॥
 तेस्त्वं परिवृतः शूरैः शूलमुद्गर पाणिभिः ।
 भवेस्त्वं संशयं प्राप्तो मया वीर कलत्रवान् ॥ ५० ॥
 सायुधा बहवो व्योम्नि राक्षसास्त्वं निरायुधः ।
 कथं शक्यसि संयातुं मां चैव परिरक्षितुम् ॥ ५१ ॥
 मयि जीवित मायत्तं राघवस्यामितौजसः ।
 आत्तृणां च महाबाहो तव राजकुलस्य च ॥ ६० ॥
 भर्तु भक्तिं पुरस्कृत्य रामादन्यस्य वानर ।
 नाहं स्पृष्टुं स्वतो गात्र मिच्छेयं वानरोत्तम ॥ ६२ ॥
 यदहं गात्र संस्पर्शं रावणस्य गता बलात् ।
 अनीशा किं करिष्यामि विनाथा विवशा सती ॥ ६३ ॥
 यदि रामो दशग्रीव मिह हत्वा सराक्षसम् ।
 मामितो गृह्य गच्छेत तत्तस्य सदृशं भवेत् ॥ ६४ ॥
 स मे कपिश्रेष्ठ सलक्ष्मणं प्रियं सयूथपं क्षिप्र मिहोपपादय ।
 चिराय रामं प्रतिशोक कर्षितां कुरुष्व मां वानरवीरहर्षिताम् ॥ ६८ ॥

संदर. सर्ग ३८ ततः स कपिशर्दूल स्तेन वाक्येन तोषितः ।

सीतामुवाच तच्छ्रुत्वा वाक्यं वाक्यविशारदः ॥ १ ॥
 युक्तरूपं त्वया देवि भाषितं शुभदर्शने ।
 सदृशं स्त्रीस्वभावस्य साध्वीनां विनयस्य च ॥ २ ॥
 स्त्रीत्वान्नत्वं समर्थासि सागरं व्यतिदत्तितुम् ।
 मामधिष्ठाय विस्तीर्णं शतयोजन मायतम् ॥ ३ ॥
 द्वितीयं कारणं यच्च ब्रवीषि विनयान्विते ।
 रामादन्यस्य नार्हामि संसर्गं मिति जानकी ॥ ४ ॥

पातिव्रतम् ।

३५०
३

एतत्ते देवि सदृशं पत्न्यास्तस्य महात्मनः ।
 का ह्यन्या त्वामृते देवि ब्रूयाद्वचन मीदृशम् ॥ ५ ॥
 श्रोष्यते चैव काकुत्स्थः सर्वं निरवशेषतः ।
 चेष्टितं यत्त्वया देवि भाषितं च समाग्रतः ॥ ६ ॥
 कारणं बहूभिर्देवि रामप्रियचिकीर्षया ।
 स्नेहप्रस्कन्नमनसा मयैतत्समुदीरितम् ॥ ७ ॥
 लङ्काया दुष्प्रवेशत्वाद् दुस्तरत्वान्महोदधेः ।
 सामर्थ्यादात्मनश्चैव मयैतत् समुदीरितम् ॥ ८ ॥
 इच्छामि त्वां समानेतु मद्यैव रघुनन्दिना ।
 गुरुस्त्वेहेन भक्त्या च नान्यथा तदुदाहृतम् ॥ ९ ॥
 यदि नोत्सहसे यातुं मया सार्धं मनिन्दिते ।
 ज्ञानं अभिप्रयच्छ त्वं जानीया द्राघवो हि यत् ॥ १० ॥
 ब्रूहि यद्राघवो वाच्यो लक्ष्मणश्च महाबलः ।
 सुग्रीवो वापि तेजस्वी हरयो वा समागताः ॥ १२ ॥
 इत्युक्तवति तस्मिंश्च सीता पुनरथाब्रवीत् ।
 कौशल्या लोकभर्तारं सुपुत्रे यं मनस्विनी ।
 तं ममार्थे सुखं पृच्छ शिरसा चाभिवादय ॥ १३ ॥
 स्रजश्च सर्वरत्नानि प्रिया याश्च वराङ्गनाः ।
 ऐश्वर्यं च विशालायां पृथिव्या मपि दुर्लभम् ॥ १४ ॥
 पितरं मातरं चैव संमान्याभिप्रसाद्य च ।
 अनुप्रव्रजितो रामं सुमित्रा येन सुप्रजाः ॥ १५ ॥
 आनुकूल्येन धर्मात्मा त्यक्त्वा सुखं ननुत्तमम् ॥ १६ ॥
 अनुगच्छति काकुत्स्थं भ्रातरं पालयन् वने ।
 सिंहस्कन्धो महाबाहु र्मनस्वी प्रियदर्शनः ।
 पितृवत् वर्तते रामे मातृवन्मां समाचरत् ॥ १७ ॥
 द्वियमाशां तदा वीरो न तु मां वेद लक्ष्मणः ॥ १८ ॥
 वृद्धोपसेवी लक्ष्मीवान् शक्तो न ब्रह्मभाषिता ।
 राजपुत्रप्रियत्रेष्ठः सदृशः श्वशुरस्य मे ॥ १९ ॥

सनातनधर्मसंग्रहः ।

सतः प्रियतरो नित्यं भ्राता रामस्य लक्ष्मणः ।
 न युक्तो धुरि यस्यां तु तामुद्धहति वीर्यवान् ॥ ६० ॥
 यं दृष्ट्वा राघवो नैव वृत्तमार्यं मनुस्मरत् ।
 स समार्थाय कुशलं वक्तव्यो वचनान्मम ॥ ६१ ॥
 मृदुर्नित्यं शुचिर्दक्षः प्रियो रामस्य लक्ष्मणः ।
 यथा हि वानरश्रेष्ठ दुःखक्षयं करो भवेत् ॥ ६२ ॥
 इदं ब्रूयाच्च मे नाघं शूरं रामं पुनः पुनः ।
 जीवितं धारयिष्यामि मासं दशरथात्मज ॥ ६३ ॥
 ऊर्ध्वं मासान्न जीवेयं सत्येनाहं ब्रवीमि ते ।
 रावणेनो परुद्धां सां निकृत्या पाप कर्मणा ।
 त्रातुमर्हसि वीर त्वं पातालादिव कौशिकीम् ॥ ६४ ॥
 ततो वस्त्रगतं मुक्ता दिव्यं चूडामणिं शुभम् ।
 प्रदेयो राघवायेति सीता हनुमते ददौ ॥ ६५ ॥
 मणिरत्नं कपिवरः प्रतिगृह्याभिवाद्य च ।
 सीतां प्रदक्षिणां कृत्वा प्रणतः पार्श्वतः स्थितः ॥ ६६ ॥
 हर्षेण महता युक्तः सीता दर्शनजेन सः ।
 हृदयेन गतो रामं लक्ष्मणं च स लक्षणम् ॥ ६७ ॥
 मणिवर मुपगृह्य तं महार्हं जनक नृपात्मजया धृतं प्रभावात् ।
 गिरिवर पवना वधूतमुक्तः सुखितमनाः प्रति संक्रमं प्रपेदे ॥ ७० ॥

सुन्दर सर्ग ३६ ज्ञात्वा संप्रस्थितं देवी वानरं पवनात्मजम् ।
 वाष्प गद्गदया वाचा मैथिली वाक्य मब्रवीत् ॥ ६ ॥
 हनूमन् कुशलं ब्रूयाः सहितौ राम लक्ष्मणौ ।
 सुग्रीवं च सहामात्यं सर्वान् वृद्धांश्च वानरान् ।
 ब्रूयास्त्वं वानरश्रेष्ठ कुशलं धर्मं संहितम् ॥ ७ ॥
 यथा च स महाबाहु मां तारयति राघवः ।
 अस्माद् दुःखान्मु संरोधात् त्वं समाधातुमर्हसि ॥ ८ ॥

जीवन्तीं मां यथा रामः संभावयति कीर्तिमान् ।

तत्त्वया हनुमन् वाच्यं वाचा धर्ममवाप्नुहि ॥ ९ ॥

सुन्दर सगं ४० यथा तं पुरुषव्याघ्रं गात्रैः शोकाभि कर्षितैः ।

संस्पृश्यं सकामाहं तथा कुरु दयां मयि ॥ ३ ॥

अभिज्ञानं च रामस्य दद्याद् हरिगुणोत्तम ।

क्षिप्तमिषीकां काकस्य कोपादेकाक्षि शातनीम् ॥ ४ ॥

सनःशिलाया स्तिलको गण्डपार्श्वे निवेशितः ।

त्वया प्रणष्टे तिलके तं किल स्मर्तुं महंसि ॥ ५ ॥

स वीर्यवान् कथं सीतां हतां समनुमन्यसे ।

वसन्तीं रत्नसां मध्ये महेन्द्र वरुणोपम ॥ ६ ॥

एष ब्रूडामणिर् दिव्यो मया सुपरिरक्षितः ।

एतं दृष्ट्वा प्रहृष्यामि व्यसने त्वामि वानघ ॥ ७ ॥

एष निर्यातितः श्रीमान् मया ते वारिसंभवः ।

अतः परं न शक्यामि जीवितुं शोक लालसा ॥ ८ ॥

असह्यानि च दुःखानि वाचश्च हृदयच्छिदः ।

राक्षसैः सह संवासं त्वत्कृते मर्षयाम्यहम् ॥ ९ ॥

धारयिष्यामि मासं तु जीवितं शत्रुसूदन ।

मात्तादूष्वं न जीविष्ये त्वया हीना नृपात्मज ॥ १० ॥

घोरो राक्षसराजोऽयं दृष्टिश्च न सुखा मयि ।

त्वां च श्रुत्वा विपज्जन्तं न जीवेयमपि क्षणम् ॥ ११ ॥

वैदेह्या वचनं श्रुत्वा करुणं साश्रुभाषितम् ।

अघात्रवीन् महातेजां हनूमान् मारुतात्मजः ॥ १२ ॥

त्वच्छोक विमुखो रामो देवि सत्येन ते शपे ।

रामे शोकाभिभूते तु लक्ष्मणः परितप्यते ॥ १३ ॥

सनातनधर्मसंग्रहः ।

दृष्ट्वा कथञ्चिद् भवती न कालः परिदेवितुम् ।
 इमं सुहूर्तं दुःखाना मन्तं द्रक्ष्यसि भामिनि ॥ १४ ॥
 तावुभौ पुरुषव्याघ्रौ राजपुत्रा वनिन्दितौ ।
 त्वद्दर्शनं कृतोत्साहौ लङ्कां भस्मी करिष्यतः ॥ १५ ॥
 हत्वा तु समरे रक्षो रावणं सह बान्धवैः ।
 राघवौ त्वां विशालाक्षि स्वां पुरीं प्रति नेष्यतः ॥ १६ ॥
 यत्तु रामो विजानीया दमिञ्ज्ञान मनिन्दिते ।
 प्रीतिसंजननं भूयस्तस्य त्वं दातु मर्हसि ॥ १७ ॥
 साऽब्रवीदत्तमेवाहो मयाऽभिज्ञान मुत्तमम् ।
 एतदेव हि रामस्य दृष्ट्वा यत्नेन भूषणम् ॥ २० ॥
 श्रद्धेयं हनुमन् वाक्यं तव वीर भविष्यति ।
 स तं मणिवरं गृह्य श्रीमान् प्लवगसत्तमः ॥ २१ ॥
 प्रणम्य शिरसा देवीं गमनायोपचक्रमे ।
 तमुत्पात कृतोत्साह मवेक्ष्य हरियूथपम् ॥ २२ ॥
 वर्धमानं महावेग सुवाच जनकात्मजा ।
 अश्रुपूर्णमुखी दीना वाष्प गद्गदया गिरा ॥ २३ ॥
 हनूमन् सिंहसंकाशौ भ्रातरौ रामलक्ष्मणौ ।
 सुग्रीवं च सहामात्यं सर्वान् ब्रूया अनामयम् ॥ २४ ॥
 यथा च स महाबाहु मां तारयति राघवः ।
 अत्माद् दुःखाम्बु संरोधात् त्वं समाधातु मर्हसि ॥ २५ ॥
 इदं च तीव्रं नमशोक्वेगं रक्षोभिरेभिः परिभर्त्सनं च ।
 ब्रूयास्तु रामस्य गतः समीपं शिवश्च तेऽध्वास्तु हरि प्रवीर ॥ २६ ॥
 स राजपुत्र्या प्रतिवेदितार्थः कपिः कृतार्थः परिहृष्टचेताः ।
 तदल्पशेषं प्रसमीक्ष्य कार्यं दिशं ह्युदीचीं मनसा जगाम ॥ २७ ॥

स्वर्गनरकगति वर्णनम् ।

इतिहाम्, = युधि' उ' कोदृशैः कर्मभिः प्रेत्य गच्छन्ति नरकं नराः ।

अनु. ३३ स्वर्गं च कीदृशैश्चैव तन्मे त्वं वक्तुमर्हसि ॥ १ ॥

भीष्म उ. ब्राह्मण्यं पुण्यमुत्सृज्य ये द्विजा लोभमोहिताः ।

कुकर्माण्यपि कुर्वन्ति ते वै निरयगामिनः ॥ २ ॥

परुषाः पिशुनाश्चैव मानिनोऽनृतवादिनः ।

अनिच्छप्रलापाश्च नरा निरयगामिनः ॥ ३ ॥

ये परस्वापहर्तारस्तद्गुणानामसूयकाः ।

परश्रियाभितप्यन्ते ते वै निरयगामिनः ॥ ४ ॥

कूपानां च तडागानां प्रपानां च परंतप ।

रथ्यानां चैव भेत्तारस्ते वै निरयगामिनः ॥ ५ ॥

प्राणिनां प्राणहिंसायां ये नरा निरताः सदा ।

प्रव्रज्यावसिता ये च ते वै निरयगागामिनः ॥ ६ ॥

विस्त्रज्यादन्ति ये दारान् शिशून् भृत्यातिथींस्तथा ।

उत्सन्नपितृदेवेज्यास्ते वै निरयगामिनः ॥ ७ ॥

यतीनां दूषका राजन् सतीनां दूषकास्तथा ।

वेदानां दूषकाश्चैव ते वै निरयगामिनः ॥ ८ ॥

आद्यं पुरुषमीशानं सर्वलोकमहेश्वरम् ।

न चिन्तयन्ति ये विष्णुं ते वै निरयगामिनः ॥ ९ ॥

ब्राह्मणानां गवां चैव कन्यानां सुहृदां तथा ।

येऽन्तरं यान्ति कार्य्येषु ते वै निरयगामिनः ॥ १० ॥

काष्ठैर्वा शंकुभिर्वापि कंटकैरुपलैस्तथा ।

पंधानं येऽवबुध्यन्ति ते वै निरयगामिनः ॥ ११ ॥

सर्वभूतेषु निःस्वस्थाः सर्वभूतेषु निर्दयाः ।

सर्वभूतेषु जिह्माश्च ते वै निरयगामिनः ॥ १२ ॥

आगतान् भोजनार्थं वा ब्राह्मणान् वृत्तिकर्षितान् ।

परीक्षां ये च कुर्वन्ति ते वै निरयगामिनः ॥ १३ ॥

क्षेत्रवृत्तिगृहच्छेदं प्रीतिच्छेदं च ये नराः ।

आशाद्देदं प्रकुर्वन्ति ते वै निरयगामिनः ॥ १४ ॥

अनन्यां शरणां भार्यां ऋतुकालव्यतिक्रमम् ।
 कुर्वन्ति पुरुषा लुब्धास्ते वै निरयगामिनः ॥ १५ ॥
 केशविक्रयितारश्च रसविक्रयिकाश्च ये ।
 विपविक्रयितारश्च ते वै निरयगामिनः ॥ १६ ॥
 आशया समनुप्राप्तान् क्षुद्रतृष्णाश्रमकर्षितान् ।
 येऽतिथीनवमन्यन्ते ते वै निरयगामिनः ॥ १७ ॥
 मद्यमांसरताश्चैव गीतवाद्यरताश्च ये ।
 द्यूतसंगरताश्चैव ते वै निरयगामिनः ॥ १८ ॥
 अयोनौ च वियोनौ च पशुयोनौ च भारत ।
 समुत्सृजन्ति ये वीर्यं ते वै निरयगामिनः ॥ १९ ॥
 ये शरीरमलान्यग्नौ प्रक्षिपन्ति जले तथा ।
 उद्यानेष्वपि गोष्ठे वा ते वै निरयगामिनः ॥ २० ॥
 स्त्रीधनान्युपजीवन्ति ये नरा स्त्रीजितास्तथा ।
 स्त्रियश्चैव न रक्षन्ति ते वै निरयगामिनः ॥ २१ ॥
 शस्त्राणां ये च कर्तारः शल्यानां धनुषां तथा ।
 विक्रेतारश्च राजेन्द्र ते वै निरयगामिनः ॥ २२ ॥
 अनाथं कृपणं दीनं रोगात्तु वृद्धमेव च ।
 नानुकंपन्ति येमूढास्ते वै निरयगामिनः ॥ २३ ॥
 एतत्ते कथिता राजन् नरा निरयगामिनः ।
 भागिनः स्वर्गलोकस्य ये प्रोक्तास्तान्निबोध मे ॥ २४ ॥
 सत्येन तपसा क्षांत्या दानेनाध्ययनेन च ।
 ये धर्ममनुवर्तन्ते ते नराः स्वर्गगामिनः ॥ २५ ॥
 ये च होमजपस्नानदेवतार्चनतत्पराः ।
 श्रद्धधाना महात्मनस्ते नराः स्वर्गगामिनः ॥ २६ ॥
 मातापित्रोश्च शुश्रूषां ये कुर्वन्ति सदाहताः ।
 वर्जयन्ति दिवास्वापं ते नराः स्वर्गगामिनः ॥ २७ ॥
 सर्वहिंसानिवृत्ताश्च नित्यं सर्वसहाश्च ये ।
 सर्वस्याश्रयभूताश्च ते नराः स्वर्गगामिनः ॥ २८ ॥
 शुश्रूषाभिस्तपोभिश्च श्रुतमादाय भारत ।
 ये प्रतिग्रहनिस्नेहा स्तेनराः स्वर्गगामिनः ॥ २९ ॥

भयात्तानां सशोकानां दरिद्रान् व्याधिकर्षितान् ।
 विमोचयन्ति ये जन्तून् ते नराः स्वर्गगामिनः ॥ ३० ॥
 सहस्रपरिवेष्टारस्तथैव च सहस्रदाः ।
 प्रातारश्च सहस्राणां ते नराः स्वर्गगामिनः ॥ ३१ ॥
 आढ्याश्च रुपवन्तश्च यौवनस्थाश्च भारत ।
 ये वै जितेन्द्रिया धीरास्ते नराः स्वर्गगामिनः ॥ ३२ ॥
 सुवर्णस्य च दातारो गवां भूमेश्च भारत ।
 अघ्नानां वाससां चैव ते नराः स्वर्गगामिनः ॥ ३३ ॥
 निवेशनानां धान्यानां रसानां च परंतप ।
 स्वयमुत्पाद्य दातारस्ते नराः स्वर्गगामिनः ॥ ३४ ॥
 द्विषतामपि ये दोषान्न वदन्ति कदाचन ।
 कीर्तयन्ति गुणानेव ते नराः स्वर्गगामिनः ॥ ३५ ॥
 प्रवृत्तिं च निवृत्तिं च वेदशास्त्रोक्तवर्त्मना ।
 आचरन्तो महात्मानस्ते नराः स्वर्गगामिनः ॥ ३६ ॥
 येऽनभ्यासबलाद्वक्तुं न जानन्ति वचोऽप्रियम् ।
 प्रियवाक्यैकविज्ञानास्ते नराः स्वर्गगामिनः ॥ ३७ ॥
 ये चापि भागं कुर्वन्ति क्षुद्रतृष्णाश्रमकर्षितान् ।
 हंतकारस्य दातारस्ते नराः स्वर्गगामिनः ॥ ३८ ॥
 वापीकूपतडागानां प्रपानां देववेश्मनाम् ।
 आश्रमाणां च कर्तारस्ते नराः स्वर्गगामिनः ॥ ३९ ॥
 असत्येष्वपि सत्या ये ऋजवो नार्जवेषु च ।
 रिपुष्वपि हितेच्छाश्च ते नराः स्वर्गगामिनः ॥ ४० ॥
 यस्मिन् कस्मिन् कुले जाता बहुपुत्राः शतायुषः ।
 सानुक्रोशा जितक्रोधास्ते नराः स्वर्गगामिनः ॥ ४१ ॥
 अवन्ध्यं दिवसं कर्त्तुं धर्मेणैकेन सर्वथा ।
 प्रीतिं गृह्णन्ति ये नित्यं ते नराः स्वर्गगामिनः ॥ ४२ ॥
 परैरप्यगृहीतं यत् तृणमप्यदवी गतम् ।
 मनसापि न गृह्णन्ति ते नराः स्वर्गगामिनः ॥ ४३ ॥
 आक्रोशतं स्तुवंतं च तुल्यं पश्यन्ति ये नराः ।
 शान्तात्मानो जितात्मानस्ते नराः स्वर्गगामिनः ॥ ४४ ॥

ये च दस्यु भयत्रस्तान् ब्राह्मणान् याः स्त्रियस्तथा ।
 सर्वं च परिरक्षन्ति ते नराः स्वर्गगामिनः ॥ ४५ ॥
 आह्वेषु च ये शूराः स्वाम्यर्थे त्यक्तजीविताः ।
 मातृभक्ताः कृतज्ञाश्च ते नराः स्वर्गगामिनः ॥ ४६ ॥
 मनसश्चेन्द्रियाणां च नित्यं संयमने रताः ।
 त्यक्तशोकभयक्रोधास्ते नराः स्वर्गगामिनः ॥ ४७ ॥
 यूकामत्कुणदंशादीन् ये जंतून् तुदतस्तनुम् ।
 पुत्रवत्परिरक्षन्ति ते नराः स्वर्गगामिनः ॥ ४८ ॥
 अर्थानि च यथोक्तेन विधिना संचयन्ति ये ।
 सर्वद्वन्द्वसहा धीराः स्वर्गं यान्ति न संशयः ॥ ४९ ॥
 कर्मणा मनसा वाचा नोपतापयते परम् ।
 सर्वथा शुद्धभावो यः स याति त्रिदिवं नरः ॥ ५० ॥
 ये पुनः परदारांश्च कर्मणा मनसा गिरा ।
 रमयन्ति न सत्त्वस्था स्ते नराः स्वर्गगामिनः ॥ ५१ ॥
 निन्दितानि न कुर्वन्ति कुर्वन्ति द्विहितानि ये ।
 आत्मशक्तिं च विज्ञाय ते नराः स्वर्गगामिनः ॥ ५२ ॥
 एतत्ते कथितं सर्वं मया तत्त्वेन भारत ।
 दुर्गतिः सुगतिश्चैव प्राप्यते कर्मभिर्यथा ॥ ५३ ॥
 नरः परेषां प्रतिकूल माचरन् प्रयाति घोरं नरकं सुदुःसहम् ।
 सदानुकूलस्य नरस्य जीवितं सुखावहं मुक्तिरदूरतः स्थिता ॥ ५४ ॥

परमश्रेयः ।

इति समु. १८ युधि. ३. अति क्रामति कालेऽस्मिन् सर्वभूतक्षयावहे ।
 शान्ति. १०७. किं कर्तव्यं परं श्रेयस्तन्मे ब्रूहि पितामह ॥ १ ॥
 भीष्म. ३. सर्वसत्त्वदयालुत्वं सर्वेन्द्रियविनिग्रहः ।
 सर्वत्रानित्यबुद्धिश्च श्रेयः परमिदं स्मृतम् ॥ २ ॥
 अत्रैवोदाहरन्तीममितिहासं पुरातनम् ।
 पितुः पुत्रस्य संवादं तन्निबोधयुधिष्ठिर ॥ ३ ॥

द्विजातेः कस्यचित्पुत्रो मेधावी नामतो ऽभवत् ।

अब्रवीत्पितरं प्राज्ञः स्वाध्यायाध्ययने रतः ॥ ४ ॥

पुत्र.उ.धीरः किंस्वित्तात कुर्याच्छुभार्थोक्षिप्रंहायुः क्षीयते मानवानाम् ।

पितस्तदाचक्ष्व समत्वमाशु यथा परं धर्मं मिमं चरेयम् ॥ ५ ॥

पिता.प्रा. अधीत्य वेदान् ब्रह्मचर्येण पुत्र पुत्रानिच्छेत्पावनार्थं पितृणाम्

अग्नीनाधाय विधिवच्चेष्ट यज्ञो वनं प्रविश्याथ मुनिर्बुभूषे ॥ ६ ॥

पुत्र.उवाच. मृत्युनाभ्याहते लोके जरया परिपीडिते ।

व्याधिभिर्ग्रस्यमानस्य किं स्वस्थ इव भाषसे ॥ ७ ॥

सर्वापाधैर्यदा नास्ति मर्तव्यस्य प्रतिक्रिया ।

सो ऽहं कथं प्रतीक्षिष्ये जालेनेवधृतिश्चिरम् ॥ ८ ॥

रात्र्यां रात्र्यां व्यतीतायामायुरल्पतरं यदा ।

स्वल्पोदके मत्स्य इव धृतिं विन्देत कः पुमान् ॥ ९ ॥

कुतो नु खलु दीर्घत्वमायुषस्तात देहिनाम् ।

आदित्यरथवेगेन क्षीयते हि प्रतिक्षणम् ॥ १० ॥

प्रतिक्षणमयं कालः क्षीयमाणो न लक्ष्यते ।

अश्वत्थचलपत्रस्थे नलिनीजलवत् स्थिते ॥ ११ ॥

स्थिराशा जीविते यस्य तत्तुल्यो नास्त्यचेतनः ।

जातमेवान्तकोऽन्वेति जरावन्वेति देहिनम् ॥ १२ ॥

अनुपक्तं द्वयेनैव सर्वं स्यावरजङ्गमम् ।

को हि विश्वासमर्थेषु शरीरे वा शरीरभृत् ॥ १३ ॥

कर्तुमुत्सहते लोके दृष्ट्वा संप्रस्थितं जगत् ।

दूरस्थमपि भावित्वादिनाशं समुपस्थितम् ॥ १४ ॥

अयमेव हि नः कालः पूर्वमासीदनागतः ।

आसन्नतरतामेति मृत्युर्जन्तोर्दिने दिने ॥ १५ ॥

आयाति नीयमानस्य वध्यस्येव पदे पदे ।

उत्थायोत्थाय बोद्धव्यं महद्भयमुपस्थितम् ॥ १६ ॥

मरणव्याधिदुःखानां किमत्र निपतिष्यति ।

न तं पश्यामि लोकेऽस्मिन् यो न जातो मरिष्यति ॥ १७ ॥

इति संप्रत्ययं युद्ध्वा स्वस्थैस्तु कथमास्यते ।

न व्याधयो न च यमः श्रेयः प्राप्तुं प्रतीक्ष्यते ॥ १८ ॥

यावदेव भवेत्काल स्तावच्छ्रेयः समाचरेत् ।
 बाल एव चरेद्धर्ममनित्यं जीवितं यतः ॥ १९ ॥
 फलानामिव पक्वानां शश्वत्पतनतो भयम् ।
 युवत्वापेक्षया बालो वृद्धत्वापेक्षया युवा ॥ २० ॥
 मृत्योरुत्संगमारूढः स्थविरः किमपेक्षते ।
 पापं परिहरन्तित्यमात्मानं परिपालयेत् ॥ २१ ॥
 वर्षासु जीर्णमुदजं तिष्ठन्नेवाशु सीदति ।
 व्रजन्ति न निवर्तन्ते श्रोतांसि सरितामिव ॥ २२ ॥
 आयुरादाय मर्त्यानां यथा रात्र्यहनी पुनः ।
 अहोरात्राणि मासांश्च क्षणान् काष्ठान् कलालवान् ॥ २३ ॥
 संपीडयति नः कालो वृद्धिं वाङ्मुषिको यथा ।
 यथागारं दृढस्थूणं जीर्णं भिन्नं च सीदति ।
 तथा च सीदति नरः कालस्य वशमागतः ॥ २४ ॥
 कालस्य वशमायान्ति विवशाः सर्वदेहिनः ॥
 न मृत्युमवगच्छन्ति विषयासक्तचेतसः ॥ २५ ॥
 यस्यां रात्र्यां व्यतोतायां न किञ्चिच्छुभमाचरेत् ॥
 तमेव बन्ध्यं दिवसं प्रतिविद्याद्विचक्षणः ॥ २६ ॥
 भर्ता मे पुत्रो मे विभवो मे स्निग्धसुहृदो मे ।
 एवं वदन्तमेनं पशुमिव मृत्युर्नरं नयति ॥ २७ ॥
 मृत्युरोगजराशोकैर्यस्यमानः प्रतिक्षणम् ।
 भजरामरवत्तात कथं तिष्ठसि निर्भयः ॥ २८ ॥
 अद्यैवासौ मया दृष्टो हा कष्टं स कथं मृतः ।
 मृत्युनो ह्नीयमाणानां प्रलापः श्रूयते नृणाम् ॥ २९ ॥
 को जानीते कदा कस्य मृत्यु कालो भविष्यति ।
 युवैव धर्मशीलः स्याद्यतोऽनित्यं हि जीवितम् ॥ ३० ॥
 जीवितं मरणांतं हि जरांते रूप यौवने ।
 सम्पदो विपदांता हि अत्र को रति माप्नुयात् ॥ ३१ ॥
 यस्य वा मृत्युना सख्यं यो वास्यादजरामरः ।
 तस्यैदं युज्यते वक्तु मिदं श्वो मे भविष्यति ॥ ३२ ॥

इदं श्वो नेदमद्येति नैतन्मर्त्यस्य युज्यते ।

अवश्यं भाविता तथ्यं यस्मिन्न भविता भवान् ॥ ३३ ॥

न कश्चिदपि जानीते कस्य किं श्वो भवष्यति ।

तस्मात् श्वो करणीयानि कुर्यादद्यैव बुद्धिमान् ॥ ३४ ॥

श्वकार्यं मद्य कुर्वीत पूर्वाह्णे चापराह्णिकम् ।

न हि प्रतीक्ष्यते मृत्युः कृतं वास्य न वा कृतम् ॥ ३५ ॥

इदं कृतमिदं कार्यं मिदमन्यत्कृता कृतम् ।

एवमीहा समायुक्तं कृतांतः कुरुते वशः ॥ ३६ ॥

मोहेन त्वं समाविष्टः पुत्रदारार्थमुद्यतः ।

कृत्वा कार्यमकार्यं वा पुष्टिमेषां प्रयच्छति ॥ ३७ ॥

तं पुत्र पशुमित्रार्थं व्यासक्तमनसं नरम् ।

व्याघ्रः पशुमिवाक्रम्य मृत्युं रादाय गच्छति ॥ ३८ ॥

मस्तकस्यायिनं मृत्युं यदि पश्येदिदं जनः ।

आहारोऽपि न रोचेत किमु वा कार्यं कारिता ॥ ३९ ॥

स्नेहपाशैर्वहुषिधै रासक्तमनसो जनाः ।

अकृतार्था वसीदन्ति सैकताः सेतवो यथा ॥ ४० ॥

अपर्यन्तस्य कालस्य कियद्वा शरदां शतम् ।

तन्मात्र परमायुर्यः कथं स्वस्थः स तिष्ठति ॥ ४१ ॥

दश वर्षाः षोडशिका चिंशत्त्रिंशतिकास्तथा ।

सर्वे वर्षे शताद्दृढं न भविष्यन्ति मानवाः ॥ ४२ ॥

सम्पदः स्वप्नसंकाशा यौवनं कुसुमोपमम् ।

तद्विचंचल मायुश्च कस्य स्याज्जानतो धृतिः ॥ ४३ ॥

किं मनेन करिष्यामि जरामरणभीरुणा ।

अध्रुवेण शरीरेण मृत्युं छन्दानुवर्त्तिना ॥ ४४ ॥

तृणानल नदी वेग स्वप्न संकाश वृत्तिषु ।

आयुर्यौवन रूपेषु प्राज्ञः को नाम विश्वसेत् ॥ ४५ ॥

दृष्ट्वाऽनाथ मिवाक्रंदन्हीयन्तं मृत्युना जगत् ॥ ४६ ॥

इदं हि मरणावर्त्तं संसारौघे निराश्रये ।

जगन्न स्थानमाप्नोति आम्यमाणं स्वकर्मभिः ॥ ४७ ॥

इदमेवं करिष्यामि तत एवं भविष्यति ।
 संतत्यः क्रियते योऽयं न तं मृत्युः प्रतीच्छति ॥ ४८ ॥
 अहमेको न मे कश्चिन्नाहमन्यस्य कस्यचित् ।
 न तं पश्यामि यस्याहं न च सोस्तीति यो मम ॥ ४९ ॥
 एकः प्रसूयते जन्तु रेक एव प्रलोयते ।
 एकोऽनुभुङ्क्ते सुकृत मेकश्चाप्नोति दुष्कृतम् ॥ ५० ॥
 मृतं शरीरमुत्सृज्य काष्ठलोष्ठसमं क्षितौ ।
 विमुखा बान्धवा यांति धर्मस्तमनुगच्छति ॥ ५१ ॥
 बलिनो मृत्युसिंहस्य संसारवनचारिणः ।
 शृण्वन्व्याधिजरानादान् कथं तिष्ठसि निर्भयः ॥ ५२ ॥
 सपुत्रदारभृत्यस्य सपशुद्रविणस्य च ।
 कियन्तो दिवसा स्तात यास्यन्ति कुशलेन ते ॥ ५३ ॥
 यावन्न ग्रस्यसे रोगै यावन्नोपेति तेजरा ।
 यावन्न क्षीयते चायुस्तावच्छ्रेयः समाचर ॥ ५४ ॥
 पुत्रदारकुटुम्बेषु सक्ताः सीदन्ति जन्तवः ।
 जरापङ्कार्णवे मग्ना जीर्णा वन गजा इव ॥ ५५ ॥
 लोहदारुमयैः पाशैर्दृढं बद्धो विमुच्यते ।
 पुत्रदारमयैः पाशैः पुमान्बद्धो न मुच्यते ॥ ५६ ॥
 न च ते पुत्रदारेषु कर्तव्या मतिरोद्दृशो ।
 कथं तु कृपया ह्येते वर्त्तिष्यन्ते मया विना ॥ ५७ ॥
 संगत्या जठरे न्यस्तं रेतोविन्दु मचेतनम् ।
 केन यत्नेन जीवंतं गर्भस्थमिह पश्यसि ॥ ५८ ॥
 अन्नपानादि जीर्यते यत्र भक्षाश्चभक्षिताः ।
 तस्मिन्नेवोदरे गर्भः किं नान्नमिव जीर्यते ॥ ५९ ॥
 यद्गर्भे पालयत्येनं यच्च संवर्द्धयत्यपि ।
 तदेवास्य स्वकं कर्म सुखदुःखोपपादने ॥ ६० ॥
 स्वयं मृत्पिण्डभूतस्य परतंत्रस्य सर्वशः ।
 स्वरक्षणेऽप्यशक्तस्य को हेतुस्तस्य रक्षणे ॥ ६१ ॥
 स्वकृतैर्जायते जन्तुः स्वकृतैरेव वर्धते ।
 सुखदुःखे तयामृत्युं स्वकृतैरेव विंदति ॥ ६२ ॥

कासं क्व च गमिष्यामि कश्चाहं किमिहागतः ।

को बन्धु र्मम कस्याह मित्यात्मानं विचिन्तय ॥ ६३ ॥

न बन्धुरस्ति ते कश्चिन्न त्वं बन्धुश्च कस्यचित् ।

पथि संगतमेवैतद् दार बन्धुसुहृज्जनैः ॥ ६४ ॥

पुरासीत् स्वजनस्तेऽन्यः सांप्रतं वर्त्तते परः ।

देहांते भविता चान्य स्तस्मात्त्वं परतः परः ॥ ६५ ॥

एवं व्यवस्थिते लोके कः कस्य स्वजनो जनः ।

को वा परजनः कस्य मोह एव तु केवलम् ॥ ६६ ॥

पुत्रदारमयैः पाशैर्मोहजैः कर्मतंतुभिः ।

कोशकार इवात्मानं वेष्टयन्नावबुध्यसे ॥ ६७ ॥

दह्यमानोऽपि लोकेऽस्मिन् महता कालवह्निना ।

को लभेत धृतिं प्राज्ञः प्रदीप्त इव वेदमनि ॥ ६८ ॥

किं ते धनैर्धान्धवै वा किं मित्रैः पुत्रपौत्रकैः ।

आत्मानमन्विच्छ गुहां प्रविष्टं पितामहस्ते कगतः पिता च ६९

सर्वावासं सर्वगं ज्ञानगम्यं योगिध्येयं वासुदेवं समग्रम् ।

नित्यानन्दं चिन्तय त्वं चिराय सर्वद्वन्द्वैर्मोक्षमन्विच्छमानः ७०

न माता न पिता कश्चित् कस्यचित्प्रति पद्यते ।

दानमध्ययनं जन्तुः स्वकर्म फल मश्नुते ॥ ७१ ॥

स्वकर्म फल निक्षेपं विधानं विधिनिर्मितम् ।

भूत ग्राम मिमं कालः समन्तादपकर्षति ॥ ७२ ॥

हा तात हा स्वकान्तेति क्रन्दन्ते च सुदुःखिताः ।

भङ्गक इव सर्पेण मृत्युना ग्रस्यते जनः ॥ ७३ ॥

परिडते चैव मूर्खे च बलवत्यथ दुर्बले ।

ईश्वरे च दरिद्रे च मृत्योः सर्वत्र तुल्यता ॥ ७४ ॥

जरा मृत्यु हि लोकानां खादितारौ वृकाविव ।

यलिनां दुर्बलानां च ह्रस्वानां महता मपि ॥ ७५ ॥

न कश्चिद्यात्यतिक्रामन् जरां मृत्युं च मानवः ।

अपि सागरपर्यन्तां विजित्येमां वसुन्धराम् ॥ ७६ ॥

मृत्युं नैव विजेत्यन्ति कः पुमान् वृद्धिमान् भवेत् ।

व्यत्ययो ह्ययमत्यन्तं पक्षयोः शुकृकृष्णयोः ॥ ७७ ॥

जातं मृत्युर्जरयति निमेषं नातिवर्त्तते ।
 निमेषा दश चाष्टौ च काष्ठास्त्रिंशत्तु ताः कलाः ॥७८॥
 त्रिंशत्कला मुहूर्तः स्यात्त्रिंशतस्ते त्वहर्निशम् ।
 निमेषादि रयं कालः शीघ्रत्वात्सर्वदेहिनाम् ॥ ७९ ॥
 हरत्यायुर्द्विजश्रेष्ठ नदीवेग इव प्लवम् ।
 निमेषमात्र मपि ते वयो गच्छन्नतिष्ठति ॥ ८० ॥
 तस्माद्देहेष्वनित्येषु यन्नित्यं तत्समाचर ।
 अनित्ये सति मानुष्ये विद्युत्स्फुरण चंचले ॥ ८१ ॥
 ये रमन्ति नमस्तेभ्यः साहसं किमतः परम् ।
 किमतः परमन्यन्ते कथयामि पुनः पुनः ॥ ८२ ॥
 अनित्यं सर्वमेवेदं यत्किञ्चिदपि पश्यसि ।
 तदनित्य मिति ज्ञात्वा सर्वभावेष्वनित्यताम् ॥ ८३ ॥
 सर्वारम्भान् परित्यज्य भव चात्मनि योगवित् ।
 आत्मज्ञान मधीयानो यजन्नात्मान मात्मना ॥ ८४ ॥
 आत्मज्ञानो भविष्यामि न मां तारयते प्रजाः ।
 सो ऽहं त्वहिंस्रः सत्यात्मा कामक्रोधविवर्जितः ॥ ८५ ॥
 जितेन्द्रियः समो भूत्वा मृत्युं जेष्याम्यमर्त्यवत् ।
 अन्तर्बहिश्च यत्किञ्चिन्मनो वा सङ्गकारणम् ॥ ८७ ॥
 तत्सर्वं संपरित्यज्य ध्यानाभ्यासे मनः सदा ।
 मनसश्चेन्द्रियाणां च कृत्वैकाग्र्यं समाहितः ॥ ८८ ॥
 तावत् स्थास्यामि नियतो यावन्नक्षयमागतम् ।
 विमुक्तहृदयासंगं सन्निरुद्धय मनो हृदि ॥ ८९ ॥
 यदा यात्युन्मनीभावं तदा निर्वाणमृच्छति ।
 कामक्रोधभयेनेह तमसा हततेजसः ॥ ९० ॥
 पिशुनाश्च कृतघ्नाश्च नास्तिका भिन्नवृत्तयः ।
 एतन्मूढा न पश्यन्ति मोक्षद्वारमपावृतम् ॥ ९१ ॥
 अश्वमेधसहस्राणि राजसूयशतानि च ।
 ध्यानयोगस्य सर्वाणि कर्त्ता नार्हन्ति षोडशीम् ॥ ९२ ॥
 पुत्रस्य तद्वचः श्रुत्वा मोक्षधर्मविदस्तथा ।
 तथैव कृतवान्विप्रो यच्चैतद् ऽवदत् सुतः ॥ ९३ ॥

एवं समेधावि वचः प्रचोदितः शरीरमध्यात्महितं विचिंतयन् ।
तथैव सर्वार्थविरक्तिमेयिवान् द्विजोत्तमः सर्वसुखेषु निस्पृहः ६४
सशंख चक्रं रविमण्डले स्थितं कुशेशया क्रांतं मनन्तं मच्युतम् ।
जगाम बुद्ध्या सवनीयरूपिणं द्विजोत्तमश्चित्र विभूषणोज्ज्वलम् ६५

आचारः

मनुः अ. १० आचारः परमो धर्मः श्रुत्युक्तः स्मार्त एव च ।
तस्मादस्मिन् सदायुक्तो नित्यं स्या दात्मवान् द्विजः ॥ १०८
आचारा द्विच्युतो विप्रो न वेद फलं मश्नुते ।
आचारेण तु संयुक्तः संपूर्णफलभाग भवेत् ॥ १०९ ॥
एवमाचारतो दृष्ट्वा धर्मस्य मुनयो गतिम् ।
सर्वस्य तपसो मूलमाचारं जगद्गुरुः परम् ॥ ११० ॥
मनुः अ. ४ श्रुति स्मृत्युदितं सम्पद् निवृद्धं स्वेषु कर्मसु ।
धर्ममूलं निषेवेत सदाचारमतन्द्रितः ॥ १५५ ॥
आचाराल्लभते ह्यायुराचारादीप्सिताः प्रजाः ।
आचाराद्धनमक्षय्यमाचारो हन्त्यलक्षणम् ॥ १५६ ॥
दुराचारो हि पुरुषो लोके भवति निन्दितः ।
दुःखभागी च सततं व्याधितो ऽल्पायुरेव च ॥ १५७ ॥
सर्वलक्षणहीनो ऽपि यः सदाचारवान् नरः ।
श्रद्धधानी ऽनसूयश्च शतं वर्षाणि जीवति ॥ १५८ ॥

महा. अनु. १०४ युधि. उ. शतायुर्लुप्तः पुरुषः शतवीर्यश्च जायते ।
कस्मान्निवृत्तं पुरुषा बाला अपि पितामह ॥ १ ॥
आयुष्मान् केन भवति अल्पायुर्वापि मानवः ।
केन वा लभते कीर्तिं केन वा लभते धियम् ॥ २ ॥
तपसा ब्रह्मचर्येण जपहोमैः स्तथौषधैः ।
कर्णणा मनसा वाचा तन्मे ब्रूहि पितामह ॥ ३ ॥
भोष्म उ. अत्र तेऽहं प्रवक्ष्यामि यन्मां त्वमनुवृच्छसि ।
अल्पायु र्येन भवति दीर्घायुर्वापि मानवः ॥ ४ ॥

येन वा लभते कीर्तिं येन वा लभते श्रियम् ।
 यथा वर्त्तयन् पुरुषः श्रेयसा सम्प्रयुज्यते ॥ ५ ॥
 आचाराल्लभते चायुः राचाराल्लभते श्रियम् ।
 आचाराल्लभते कीर्तिं पुरुषः प्रेत्य चेह च ॥ ६ ॥
 दुराचारो हि पुरुषो नेहायुर्विन्दते महत् ।
 यस्मात् त्रसन्ति भूतानि तथा परिभवन्ति च ॥ ७ ॥
 तस्मात् कुर्यादिहाचारं यदीच्छेद्भूति मात्मनः ।
 अपि पापशरीरस्य आचारो हन्त्यलक्षणम् ॥ ८ ॥
 आचारलक्षणो धर्मः सन्त आरित्रलक्षणाः ।
 साधूनाञ्च यथावृत्तमेतदाचारलक्षणम् ॥ ९ ॥
 ये नास्तिका निष्क्रियाश्च गुरुशास्त्राभिलङ्घिनः ।
 अधर्मज्ञा दुराचारास्ते भवन्ति गतायुषः ॥ ११ ॥
 विशीला भिन्न मर्यादा नित्यं सङ्कीर्णमैथुनाः ।
 अल्पायुषो भवन्तीं ह नरा निरयगामिनः ॥ १२ ॥
 सर्वलक्षण हीनोऽपि समुदाचारवान्नरः ।
 श्रद्धधानोऽनसूयश्च शतं वर्षाणि जीवति ॥ १३ ॥
 अक्रोधनः सत्यवादी भूतानामविहिंसकः ।
 अनसूयुरजिह्वश्च शतंवर्षाणि जीवति ॥ १४ ॥
 लोष्टमदीं तृणच्छेदी नखखादी च यो नरः ।
 नित्योच्छिष्टपृः शङ्कुशुको नेहायुर्विन्दते महत् ॥ १५ ॥
 ब्राह्मे मुहूर्ते बुध्येत धर्मार्यौ चानुचिन्तयेत् ।
 उत्थायाचम्य तिष्ठेत् पूर्वा सन्ध्यां कृताञ्जलिः ॥ १६ ॥
 एवमेवापरां सन्ध्यां समुपासीत वाग्यतः ।
 नेक्षेतादित्यमुद्यन्तं नास्तं यान्तं कदाचन ॥
 नापसृष्टं न वारिख्यं न मध्यं न भस्मो गतम् ॥ १७ ॥
 ऋपयो नित्यसन्ध्यत्वा दीर्घमायु रवाप्नुवन् ।
 तस्मात्तिष्ठेत् सदा पूर्वा पश्चिमा ज्वैव वाग्यतः ॥ १८ ॥
 ये न पूर्वामुपासन्ते द्विजाः सन्ध्यां न पश्चिमाम् ।
 सर्वास्तान् धार्मिको राजा शूद्रकर्माणि कारयेत् ॥ १९ ॥

परदारा न गत्तव्याः सर्ववर्णेषु कर्हिचित् ।
न हीदृश मनायुष्यं लोके किञ्चन विद्यते ॥
यादृशं पुरुषव्येह परदारोपसेवनम् ॥ २० ॥
यावन्तो रोमकूपाः स्युः स्त्रीणां गात्रेषु निर्मिताः ।
ताव द्रव्यसहस्राणि नरकं पर्युपासते ॥ २१ ॥
प्रसाधनञ्च केशाना मञ्जनं दन्तधावनम् ।

पूर्वाह्ण एव कार्याणि देवतानाञ्च पूजनम् ॥ २३ ॥
नाज्ञातैः सह गच्छेत नैको न वृषलैः सह ।

उपानहौ च वस्त्रं च धृतमन्यैर्नधारयेत् ॥ २४ ॥
पन्था देवो ब्राह्मणाय गोभ्यो राजभ्य एव च ।

वृद्धाय भारतप्ताय गर्भिण्यै दुर्बलाय च ॥ २५ ॥
ब्रह्मचारी च नित्यं स्यात् पादं पादेन नाक्रमेत् ।

अमावास्यां पौर्णमास्यां चतुर्दश्यां च सर्वशः ॥ २६ ॥
अष्टम्यां सर्वपक्षाणां ब्रह्मचारी सदा भवेत् ।

ध्माक्रोशं परिवादं च पैशून्यञ्च विवर्जयेत् ॥ ३० ॥
नारुन्तुदः स्यान्न नृशंसवादी न हीनतः परमभ्याददीत ।

ययास्य वाचा पर उद्विजेत न तां वदे दुशतीं पापलोक्वाम् ॥ ३१ ॥
वाक् सायका वदनान्निष्पतन्ति यै राहतः शोचति रात्र्यहानि ।

परस्य ना मर्मस्तु निष्पतन्ति तान् पण्डितो नावसृजेत् परेषु ॥ ३२ ॥
रोहते सायकैर्विद्धं वनं परशुना हतम् ।

वाचा दुरुक्तया विद्धं न संरोहति वाक्क्षतम् ॥ ३३ ॥
कर्णिनालीकनाराचा त्रिह्ररन्ति शरीरतः ।

वाक् शल्यं स्तु न निर्हन्तुं शक्यो हृदिशयो हि सः ॥ ३४ ॥
हीनाङ्गानतिरिक्ताङ्गान् विद्याहीनान् विगर्हितान् ।

रूपद्रविणहीनांश्च सत्त्वहीनांश्च नाक्षिपेत् ॥ ३५ ॥
नास्तिक्यं वेदनिन्दां च देवतानां च कुत्सनम् ।

द्वेषस्तम्भाभिमानञ्च तैक्ष्ण्यञ्च परिवर्जयेत् ॥ ३६ ॥
परस्य दण्डं नोद्यच्छेत् क्रुद्धो नैनं निपातयेत् ।

अन्यत्र पुत्राच्छिष्याञ्च शिक्षार्थं ताडनं स्मृतम् ॥ ३७ ॥

कृत्वा मूत्रपुरीषे तु रथ्या माक्राम्य वा पुनः ।
 पादप्रक्षालनं कुर्यात् स्वाध्याये भोजने तथा ॥ ३९ ॥
 नित्यमग्निं परिचरेद्विक्षां दद्याच्च नित्यदा ।
 वाग्यतो दन्तकाष्ठञ्च नित्यमेव समाचरेत् ॥
 न चाभ्युदितशायी स्यात् प्रायश्चित्ती तथा भवेत् ॥ ४२ ॥
 मातापितरमुत्थाय पूर्वमेवाभिवादयेत् ।
 आचार्यं मथवा ऽप्यन्यं तथायुर्विन्दते महत् ॥ ४३ ॥
 वर्जयेद्दन्तकाष्ठानि वर्जनोयानि नित्यशः ।
 भक्षयेच्छास्त्रदृष्टानि पर्वस्वपि विवर्जयेत् ॥ ४४ ॥
 उदक्शिरा न स्वपेत तथा प्रत्यक् शिरा न च ।
 प्राक्शिरास्तु शयेद्विद्धा नथवा दक्षिणा शिराः ॥ ४८ ॥
 न चैवार्द्राणि वासांसि नित्यं सेवेत मानवः ।
 उदक्यथा च संभाषां न कुर्वीत कदाचन ॥ ५४ ॥
 नेोत्सृजेत पुरीषं च क्षेत्रे ग्रामस्य चान्तिके ।
 उभे मूत्रपुरीषे तु नाप्लु कुर्यात् कदाचन ॥ ५५ ॥
 नाधितिष्ठेत्तुपं जातु केशभस्मकपालिकाः ।
 अन्यस्य चाप्यवस्नातं दूरतः परिवर्जयेत् ॥ ६० ॥
 निषण्ण आपि खादेत न तु गच्छन् कदाचन ।
 मूत्रं नेोतिष्ठता कार्यं न भस्मनि न गोव्रजे ॥ ६१ ॥
 आर्द्रपादस्तु भुञ्जीत नार्द्रपादस्तु संविशेत् ।
 आर्द्रपादस्तु भुञ्जानो वर्षाणां जीवते शतम् ॥ ६२ ॥
 ऊर्ध्वं प्राणा ह्युत्क्रामन्ति यूनः स्थविर आयति ।
 प्रत्युत्थानाभिवादाभ्यां पुनस्तान् प्रतिपद्यते ॥ ६५ ॥
 अभिवादयेत वृद्धांश्च दद्याच्चैवा सनं स्वयम् ।
 कृताञ्जलि रूपासीत गच्छन्तं पृष्ठतोऽन्विधात् ॥ ६६ ॥
 न चासीतासने भिन्ने भिन्नं कांस्यं च वर्जयेत् ।
 नैक वस्त्रेण भोक्तव्यं न नग्नः स्नातुमर्हति ॥ ६७ ॥
 स्वप्तव्यं नैव नग्नेन न चोच्छिष्टोऽपि संविशेत् ।
 उच्छिष्टो न स्पृशेच्छीर्षं सव प्राणा स्तदाश्रयाः ॥ ६८ ॥

केशग्रहं प्रहारांश्च शिरस्येतान् विवर्जयेत् ।
 न संहताभ्यां पाणिभ्यां कण्डूयेतात्मनः शिरः ॥ ६६ ॥
 न चाभीक्ष्णं शिरः स्नायात् तथा ऽस्यायुर्न रिष्यते ।
 नाध्यापये त्तथोच्छिष्टो नाधीयीत कदाचन ।
 घाते च पूतिगन्धे च मनसा पि न चिन्तयेत् ॥ ७० ॥
 अत्र गाथा यमोद्गीताः कीर्तयन्ति पुरा विदः ।
 आयु रस्य निकृन्तामि प्रजास्तस्याददे तथा ।
 य उच्छिष्टपुः प्रद्रवति स्वाध्यायश्चाधिगच्छति ॥ ७३ ॥
 यश्चानध्यायकाले ऽपि मोहादभ्यसति द्विजः ।
 तस्य वेदः प्रणश्येत आयुश्च परिहीयते ।
 तस्माद्युक्तो ह्यनध्याये नाधीयीत कदाचन ॥ ७४ ॥
 प्रत्यादित्यं प्रत्यनलं प्रतिगाञ्च प्रतिद्विजान् ।
 ये मेहन्ति च पन्थानं ते भवन्ति गतायुषः ॥ ७५ ॥
 अनुमान्यः प्रसाद्यश्च गुरुः क्रुद्धो युधिष्ठिर ।
 सम्यङ् मिथ्याप्रवृत्ते ऽपि वर्तितव्यं गुराविह ॥
 गुरुनिन्दा दहत्यायु मनुष्याणां न संशयः ॥ ८१ ॥
 दूरादावसथान् मूत्रं दूरात् पादावसेचनम् ।
 उच्छिष्टोत्सर्जनं चैव दूरे कार्यं हितैषिणा ॥ ८२ ॥
 विपर्ययं न कुर्वीत दाससो बुद्धिमान् नरः ।
 तथा नान्यधृतं धार्यं न चापदशमेव च ॥ ८६ ॥
 अन्यदेव भवेद् दासः शयनीये नरोत्तम ।
 अन्यद्रथ्यासु देवानामर्चाया मन्यदेव हि ॥ ८७ ॥
 प्रियङ्गु चन्दनाभ्यां च विल्वेन तगरेण च ।
 पृथगेवानुलिपेत केशरेण च बुद्धिमान् ॥ ८८ ॥
 उपवासश्च कुर्वीत स्नातः शुचिरलङ्कृतः ।
 पर्वकालेषु सर्वेषु ब्रह्मचारी सदा भवेत् ॥ ८९ ॥
 भूमा सदैव नाशनीयान् नानासीनो न शब्दवत् ।
 तोयपूर्वं प्रदायान्न मतिधिभ्यो विशेषतः ॥ ९७ ॥
 तस्माद् भुञ्जीत मेधावी न चाप्यन्यमना नरः ।
 समानमेकपङ्क्त्यां तु भोज्यमन्नं नरेश्वर ॥ ९८ ॥

विषं हालाहलं भुङ्क्ते यो ऽप्रदाय सुहृज्जने ।
 पानोयं पायसं शक्नून् दधिसर्पि मधून्यपि ॥ ९९ ॥
 निरस्य शेषमेतेषां न प्रदेयन्तु कस्यचित् ।
 भुञ्जानो मनुजव्याघ्र ! नैव शक्नां समाचरेत् ॥ १०० ॥
 परापवादं न ब्रूयान्नाप्रियं च कदाचन ।
 न मन्युः कश्चिदुत्पाद्यः पुरुषेण भवार्थिना ॥ १०१ ॥
 पतितैस्तु कथां न च्छेद् दर्शनञ्च विवर्जयेत् ।
 संसर्गं न च गच्छेत् तथायुर्विन्दते महत् ॥ १०२ ॥
 न दिवा मैथुनं गच्छेन्न कन्यां न च बन्धकीम् ।
 न चास्नातां स्त्रियं गच्छेत्तथायुर्विन्दते महत् ॥ १०३ ॥
 निष्ठीव्य तु तथा क्षुत्वा स्पृश्यापो हि शुचिर्भवेत् ।
 वृद्धोज्ञाति स्तथामित्रं दरिद्रो यो भवेदपि ।
 गृहे वासयितव्यास्ते धन्य मायुष्य मेव च ॥ १०४ ॥
 महात्मनो ऽतिगुह्यानि न वक्तव्यानि कर्हिचित् ।
 अगम्याश्च न गच्छेत् राज्ञः पत्नीं सखीं तथा ॥ १०५ ॥
 वैद्यानां बालवृद्धानां भृत्यानाञ्च युधिष्ठिर ।
 बन्धूनां ब्राह्मणानाञ्च तथा शारणिकस्य च ।
 संबन्धिनं च राजेन्द्र ! तथायुर्विन्दते महत् ॥ १०६ ॥
 ब्राह्मणस्थपतिभ्यां च निर्मितं यन्निवेशनम् ।
 तदावसेत्सदा प्राज्ञो भवार्थी मनुजेश्वर ॥ १०७ ॥
 सन्ध्यायां न स्वपेद्राजन् विद्यां न च समाचरेत् ।
 न भुञ्जीत च मेधावी तथायुर्विन्दते महत् ॥ १०८ ॥
 महाकुले प्रभृतां च प्रशस्तां लक्षणैस्तथा ।
 वयस्यां च महाप्राज्ञः कन्यामाचोदुमर्हति ॥ १०९ ॥
 अपत्यं मुत्पाद्य ततः प्रतिष्ठाप्य कुलं ततः ।
 पुत्राः प्रदेया ज्ञानेषु कुलधर्मेषु भारत ॥ ११० ॥
 कन्या चोत्पाद्य दातव्या कुलपुत्राय धीमते ।
 पुत्रा निवेश्याश्च कुलाद् वृत्त्या लभ्याश्च भारत ॥ १११ ॥
 शिरः स्नातोऽथ कुर्वीत दैवं पित्र्यमथापि वा ।
 परिवादं न च ब्रूयात् परेषा मात्मनस्तथा ।
 परिवादो ह्यधर्माय प्रोच्यते भरतर्षभ ॥ ११२ ॥

लक्षणै रन्विता या च प्रशस्ता या च लक्षणैः ।
 मनोज्ञा दर्शनोया च तां भवान् वोढु मर्हसि ॥ १३५ ॥
 महाकुले निवेष्टव्यं सदृशे वा युधिष्ठिर ।
 अवरा पतिताश्चैव न ग्राह्या भृति मिच्छता ॥ १३७ ॥
 धनुर्वेदे च वेदे च यत्नः कार्यो नराधिप ।
 अग्नीनुत्पाद्य यत्नेन क्रियाः सुविहिताश्च याः ।
 वेदे च ब्राह्मणैः प्रोक्ता स्ताश्च सर्वाः समाचरेत् ॥ १३८ ॥
 न चेष्ट्या स्त्रीषु कर्तव्या रक्ष्या दाराश्च सर्वशः ।
 अनायुष्या भवेदीर्ष्या तस्मादीर्ष्यां विवर्जयेत् ॥ १३९ ॥
 अनायुष्यं दिवा स्वप्नं तथाभ्युदितशायिता ।
 प्रगे निशामाशु तथा ये चोच्छिष्टाः स्वपन्ति वै ॥ १४० ॥
 परदार्यं मनायुष्यं नापितोच्छिष्टता तथा ।
 यत्नतो नैव कर्तव्य मभ्यासञ्चैव भारत ॥ १४१ ॥
 सन्ध्यायां न च भुञ्जीत न स्नायेन्न पठेत्तथा ।
 देवांश्च प्रणमेत् स्नातो गुरुं श्वाप्यभि वादयेत् ॥ १४२ ॥
 अनिमन्त्रितो न गच्छेत् यज्ञं गच्छेत् दर्शकः ।
 अनर्च्यते ह्यनायुष्यं गमनं तत्र भारत ॥ १४३ ॥
 न चैकेन परिव्रज्यं न गन्तव्यं तथा निशि ।
 अनागतायां सन्ध्याया मागत्य च गृहे वसेत् ॥ १४४ ॥
 मातुः पितुर्गुरुणां च कार्यं मेवानुशासनम् ।
 हितं वा प्यहितं वापि न विचार्य कथंचन ॥ १४५ ॥
 हस्तिपृष्ठेऽश्वपृष्ठे च रथचर्यासु चैव हि ।
 यत्नवान् भव राजेन्द्र यत्नवान् सुखमेधते ॥ १४७ ॥
 अप्रधुष्यश्च शत्रूणां भृत्यानां स्वजनस्य च ।
 प्रजापालनयुक्तश्च न क्षतिं लभते क्षचित् ॥ १४८ ॥
 युक्तिशास्त्रं च ते ज्ञेयं शब्दशास्त्रं च भारत ।
 गान्धर्वशास्त्रं च कलाः परिज्ञेया नराधिप ॥ १४९ ॥
 पत्नी रजस्वला या च नाभिगच्छेन्न चाहयेत् ।
 स्नातां चतुर्थे दिवसे रात्रौ गच्छेद् विचक्षणः ॥ १५० ॥

पंचमे दिवसे नारी षष्ठेऽहनि पुमान् भवेत् ।
 एतेन विधिना पत्नी मुपागच्छेत पण्डितः ॥ १५२ ॥
 ज्ञाति सम्बन्धि मित्राणि पूजनीयानि सर्वशः ।
 षष्ठ्यं च यथाशक्ति यज्ञैर्विविधदक्षिणैः ॥ १५३ ॥
 अत ऊर्ध्वं मरण्यं च सेवितव्यं नराधिप ।
 एव ते लक्षणोद्देश आयुष्याणां प्रकीर्तितः ॥ १५४ ॥
 आचारो भूतिजनन आचारः कीर्ति वर्द्धनः ।
 आचाराद् वर्धते हयायु राचारो हन्त्यलक्षणम् ॥ १५५ ॥
 आगमानां हि सर्वेषा माचारः श्रेष्ठ उच्यते ।
 आचारप्रभवो धर्मो धर्मादायुर्विवर्धते ॥ १५६ ॥
 एतद्यशस्य मायुष्यं स्वर्ग्यं स्वस्त्ययनं महत् ।
 अनुकम्प्य सर्ववर्णान् ब्रह्मणा समुदाहृतम् ॥ १५७ ॥

शिष्टाचारः ।

महा. वन. २०६. मार्कण्डेय उ. स तु विप्रो महाप्राज्ञो धर्मव्याध मपृच्छत ।
 शिष्टाचारं कथमहं विद्या मिति नरोत्तम ॥ ५६ ॥
 एतदिच्छामि भद्रन्ते श्रोतुं धर्मभृतां वर ।
 त्वत्तो महामते व्याध तद् ब्रवीहि यथातथम् ॥ ५७ ॥
 व्याध उ. यज्ञो दानं तपो वेदाः सत्यञ्च द्विजसत्तम ।
 पञ्चैतानि पवित्राणि शिष्टाचारेषु नित्यदा ॥ ५८ ॥
 क्रामक्रोधौ वशे कृत्वा दम्भं लाभमनार्जवम् ।
 धर्ममित्येव सन्तुष्टास्ते शिष्टाः शिष्ट संमताः ॥ ५९ ॥
 न तेषां भिद्यते वृत्तिं यज्ञस्वाध्यायशीलिनाम् ।
 आचारपालनञ्चैव द्वितीयं शिष्टलक्षणम् ॥ ६० ॥
 उरुशुश्रूषणं सत्यमक्रोधो दानमेव च ।
 एतच्चतुष्टयं ब्रह्मन् शिष्टाचारेषु नित्यदा ॥ ६१ ॥
 शिष्टाचारे यनः कृत्वा प्रतिष्ठाप्य च सर्वशः ।
 याग्यं लभते वृत्तिं सा न शक्या ह्यतोऽन्यथा ॥ ६२ ॥
 वेदस्योपनिषत् सत्यः सत्य स्योपनिषद्मसः ।
 दमस्योपनिषत्त्यागः शिष्टाचारेषु नित्यदा ॥ ६३ ॥

ये तु धर्मानसूयन्ते बुद्धिमोहान्विता नराः ।
 अपथा गच्छतां तेषामनुयाता च पीड्यते ॥ ६७ ॥
 ये तु शिष्टाः सुनियताः श्रुतित्यागपरायणाः ।
 धर्मपन्थान् मारुढाः सत्य धर्म परायणाः ॥ ६८ ॥
 नियच्छन्ति परां बुद्धिं शिष्टाचारान्विता जनाः ।
 उपाध्यायमते युक्ताः स्थित्या धर्मार्थदर्शिनः ॥ ६९ ॥
 नास्तिकान् भिन्नमर्यादान् करान् पापमतौ स्थितान् ।
 त्यज तान् ज्ञानमाश्रित्य धार्मिका नृपसेव्य च ॥ ७० ॥
 कामलोभग्रहाकीर्णा पञ्चेन्द्रियजलां नदीम् ।
 नावं धृतिमयीं कृत्वा जन्मदुर्गाणि सन्तर ॥ ७१ ॥
 क्रमेण सञ्चितो धर्मो बुद्धियोगमयो महान् ।
 शिष्टाचारे भवेत् साधू रागः शुद्धे च वाससि ॥ ७२ ॥
 अहिंसा सत्य वचनं सर्वभूतहितं परम् ।
 अहिंसा परमो धर्मः स च सत्ये प्रतिष्ठितः ॥ ७३ ॥
 सत्ये कृत्वा प्रतिष्ठान्तु प्रवर्त्तन्ते प्रवृत्तयः ।
 सत्यमेव गरीयस्तु शिष्टाचारनिषेधितम् ॥ ७४ ॥
 आचारश्च सतां धर्मः सन्तश्चाचारलक्षणाः ।
 यो यथा प्रकृतिर्जन्तुः स स्वां प्रकृतिमश्नुते ॥ ७५ ॥
 पापात्मा क्रोधकामादीन् दोषानामोत्यनात्मवान् ।
 धारम्भो न्याययुक्तो यः स हि धर्म इति स्मृतः ॥ ७६ ॥
 अनाचारस्त्वधर्मेति एतत् शिष्टानुशासनम् ।
 अक्रुध्यन्तोऽनसूयन्तो निरहङ्कारमत्सराः ॥ ७७ ॥
 ऋजवः शमसंपन्नाः शिष्टाचारा भवन्ति ते ।
 त्रैविद्यवृद्धाः शुचयो वृत्तवन्तो मनस्विनः ॥ ७८ ॥
 गुरुशुश्रूषवो दान्ता शिष्टाचारा भवन्त्युत ।
 तेषामहीनसत्त्वानां दुष्कराचारकर्मणाम् ॥ ७९ ॥
 स्वैः कर्मभिः सत्कृतानां घोरत्वं सम्प्रगद्यति ।
 तं सदाचारमाश्चर्यं पुराणं शाश्वतं ध्रुवम् ॥ ८० ॥
 धर्मं धर्मेण पश्यन्तः स्वर्गं यान्ति मनीषिणः ।
 आस्तिका मानहीनाश्च द्विजातिजनपूजकाः ॥ ८१ ॥

श्रुतवृत्तोपसृच तलन्तः स्वर्ग निवासिनः ।
 वेदोक्तः परमा धर्मो धर्मशास्त्रेषु चापरः ॥ ८२ ॥
 शिष्टाचारश्च शिष्टानां त्रिविधं धर्मलक्षणम् ।
 पारणं चापि विद्यानां तीर्थानां मवगाहनम् ॥ ८३ ॥
 क्षमा सत्यार्जवं शौचं सतामाचारदर्शनम् ।
 सर्वभूतदयावन्तो अहिंसानिरताः सदा ॥ ८४ ॥
 परुषञ्च न भाषन्ते सदा सन्तो द्विजप्रियाः ।
 शुभानामशुभानाञ्च कर्मणां फलसञ्चये ॥ ८५ ॥
 विषाक मभिजानन्तस्ते शिष्टाः शिष्टसम्मताः ॥
 न्यायोपेता गुणोपेताः सर्वलोकहितैषिणः ॥ ८६ ॥
 सन्तः स्वर्गजिताः शुद्धाः सन्निविष्टाश्च सत्पथे ।
 दातारः संविभक्तारो दीनानुग्रहकारिणः ॥ ८७ ॥
 सर्वपूज्याः श्रुतधनास्तथैव च तपस्विनः ।
 सर्वभूत दयावन्तस्ते शिष्टाः शिष्टसम्मताः ॥ ८८ ॥
 दाननिष्ठाः सुखाल्लोका नाप्नुवन्तीह च श्रियम् ।
 पीडया च कलत्रस्य भृत्यानां च समाहिताः ॥ ८९ ॥
 अतिशक्त्या प्रयच्छन्ति सन्तः सद्भिः समागताः ।
 लोकयात्राञ्च पश्यन्तो धर्ममात्महितानि च ॥ ९० ॥
 एवं सन्तो वर्त्तमानास्त्वेधन्ते शाश्वतीः समाः ।
 अहिंसा सत्य वचन मानृशंस्य मथाज्जवम् ॥ ९१ ॥
 अद्रोहो नाभिमानश्च ह्रीं स्तितिक्षा दमः शमः ।
 धीमन्तो धृतिमन्तश्च भूतानामनुकम्पकाः ॥ ९२ ॥
 अकामद्वेषसंयुक्तास्ते सन्तो लोकसाक्षिणः ।
 ग्रीष्मेव तु सता माहुः सन्तः पद मनुत्तमम् ॥ ९३ ॥
 न चैव दृष्ट्यादद्याच्च सत्यञ्चैव सदा वदेत् ।
 सर्वत्र च दयावन्तः सन्तः करुणवेदिनः ॥ ९४ ॥
 गच्छन्ती ह च सन्तुष्टा धर्मपंथानमुत्तमम् ।
 शिष्टाचारा महात्मानो येषां धर्मः सुनिश्चितः ॥ ९५ ॥
 धननृया क्षमा शान्तिः सन्तोषः प्रियवादिता ।
 कामक्रोधपरित्यागः शिष्टाचार निषेधणम् ॥ ९६ ॥

कर्म च श्रुतसम्पन्नं सतां मार्गमनुत्तमम् ।
 शिष्टाचारं निषेवन्ते नित्यं धर्ममनुव्रताः ॥ ६७ ॥
 प्रज्ञाप्रासाद् मारुह्य मुच्यन्ते महतो भयात् ।
 प्रेक्षन्ते लोक वृत्तानि विविधानि द्विजोत्तम ॥ ६८ ॥
 अतिपुण्यानि पापानि तानि द्विजवरोत्तम ।
 एतत्ते सर्वमाख्यातं यथाप्रज्ञं यथाश्रुतम् ।
 शिष्टाचारगुणं ब्रह्मन् पुरस्कृत्य द्विजर्षभ ॥ ६९ ॥

तीर्थाटनम् ।

वनयुधिः उ० प्रदक्षिणां यः कुरुते पृथिवीं तीर्थतत्परः ।
 किं फलं तस्य कार्त्तस्येन तद्भवान् वक्तुमर्हति ॥ ११ ॥
 नारद उवाच, शृणु राजश्रवहितो यथा भीष्मेण धीमता ।
 पुलस्त्यस्य सकाशाद्दे सर्वमेतदुपश्रुतम् ॥ १२ ॥
 पुरा भागीरथीतीरे भीष्मो धर्मभृतां वरः ।
 पित्र्यं व्रतं समास्थाय न्यवसन् मुनिभिः सह ॥ १३ ॥
 शुभे देशे तथा राजन् पुण्ये देवर्षिसेविते ।
 गङ्गाद्वारे महाभाग देवगन्धर्वसेविते ॥ १४ ॥
 स पितॄंस्तर्पयामास देवांश्च परमद्युतिः ।
 ऋषींश्च तर्पयामास विधिदृष्टेन कर्मणा ॥ १५ ॥
 कस्यचित्त्वथ कालस्य जपन्नेव महायशाः ।
 ददर्शाद्भुतसङ्काशं पुलस्त्यमृषिसत्तमम् ॥ १६ ॥
 स तं दृष्ट्वाग्रतपसं दीप्यमानमिव श्रिया ।
 प्रहर्षमतुलं लेभे विस्मयं परमं ययौ ॥ १७ ॥
 उपस्थितं महाभागं पूजयामास भारत ।
 भीष्मो धर्मभृतां श्रेष्ठो विधिदृष्टेन कर्मणा ॥ १८ ॥
 शिरसा चार्घ्यमादाय शुचिः प्रयतमानसः ।
 नाम सङ्कीर्तयामास तस्मिन् ब्रह्मर्षिससमे ॥ १९ ॥
 भीष्मोऽहमिति भद्रं ते दासोऽस्मि तव सुव्रत ।
 तव संदर्शनादेव मुक्तोऽहं सर्वकिस्त्रियैः ॥ २० ॥

एवमुक्त्वा महाराज भीष्मो धर्मभृतां वरः ।
 पान्थतः प्राञ्जलिभूत्वा तूष्णीमासीद्युधिष्ठिर ॥ २१ ॥
 तं दृष्ट्वा नियमेनाथ स्वाध्यायेनापकर्षितम् ।
 भीष्मं कुरुकुलश्रेष्ठं मुनिः प्रीतमना भवत् ॥ २२ ॥

धन.पुनरु. धनेन तव धर्मज्ञ प्रश्रयेण दमेन च ।
 सत्येन च महाभाग तुष्टोऽस्मि तव सुव्रत ॥ १ ॥
 पश्येद्वशस्ते धर्मोऽयं पितृ भक्त्या श्रितोऽनघ ।
 तेन पश्यसि मां पुत्र प्रीतिश्च परमा त्वयि ॥ २ ॥
 भमोऽयदर्शी भीष्माहं ब्रूहि किं करवाणि ते
 पदू वक्ष्यसि कुरुश्रेष्ठ तस्य दातास्मि तेऽनघ ॥ ३ ॥

भोष्मउवाच. प्रीते त्वयि महाभाग सर्वलोकाभिपूजिते ।
 कृतमेतावता मन्ये यदहं दृष्टवान् प्रभुम् ॥ ४ ॥
 यदि त्वहमनुग्राह्य स्तव धर्मभृतां वर ।
 संदेहं ते प्रवक्ष्यामि तन्मे त्वं छेत्तुमर्हसि ॥ ५ ॥
 अस्ति मे हृदये कश्चितीर्थेभ्यो धर्मसंशयः ।
 तमहं श्रोतुमिच्छामि तद्भवान् वक्तुमर्हति ॥ ६ ॥
 प्रदक्षिणां यः पृथिवीं करोत्यमरसन्निभ ।
 किं फलं तस्य यिप्रपे तन्मे ब्रूहि सुनिश्चितम् ॥ ७ ॥

पुनरु. उ. हन्त ते कथयिष्यामि यदृषीणां परायणम् ।
 तदेकाग्रमनाः पुत्र श्रुणु तीर्थेषु यत् फलम् ॥ ८ ॥
 यस्य हस्तौ च पादौ च मनश्चैव सुसंयतम् ।
 विद्या तपश्च कीर्त्तिश्च स तीर्थफलमश्नुते ॥ ९ ॥
 प्रतिग्रहादपावृत्तः संतुष्टो येन केन चित् ।
 अहंकारनिवृत्तश्च स तीर्थफलमश्नुते ॥ १० ॥
 अकल्कको निरारम्भो लब्ध्वाहारा जितेन्द्रियः ।
 विमुक्तः सर्वपापेभ्यः स तीर्थफलमश्नुते ॥ ११ ॥
 अक्रोधनश्च राजेन्द्र सत्यशीलो दृढव्रतः ।
 आत्मोपमश्च भूतेषु स तीर्थफलमश्नुते ॥ १२ ॥

ऋषिभिः कृतयः प्रोक्ता वेदेष्विह यथाक्रमम् ।
 फलञ्चैव यथातथ्यं प्रेत्य चेह च सर्वशः ॥ १३ ॥
 न ते शक्या दरिद्रेण यज्ञाः प्राप्तुं महीपते ।
 बहुपकरणा यज्ञा नानासम्भारविस्तराः ॥ १४ ॥
 प्राप्यन्ते पार्थिवैरेतैः समृद्धैर्वा नरैः क्वचित् ।
 नार्थन्यूनैर्न विगणै रेकात्मभिरसाधनैः ॥ १५ ॥
 यो दरिद्रैरपि विधिः शक्यः प्राप्तुं नरेश्वर ।
 तुल्यो यज्ञफलैः पुण्यैस्तन्निबोध युधांवर ॥ १६ ॥
 ऋषीणां परमं गुह्यमिदं भरतसत्तम ।
 तीर्थाभिगमनं पुण्यं यज्ञैरपि विशिष्यते ॥ १७ ॥
 अनुपोष्य त्रिरात्राणि तीर्थान्यनभिगम्य च ।
 अदत्त्वा काञ्चनं शास्त्रं दरिद्रो नाम जायते ॥ १८ ॥
 अग्निष्टोमादिभिर्घञ्जैरिष्ट्या विपुलदक्षिणैः ।
 न तत् फलमवाप्नोति तीर्थाभिगमनेन तत् ॥ १९ ॥
 कामं क्रोधं च लोभं च यो जित्वा तीर्थमावसेत् ।
 न तेन किञ्चिन्न प्राप्तं तीर्थाभिगमनाद्भवेत् ॥

कर्तव्यः धर्मसाधनः ।

घन. ७८. युधि. ३. नाहं कर्मफलान्वेषी राजपुत्रि चराम्युतं ।
 ददामि देय मित्येव यजे यष्टव्यमित्युत ॥ २ ॥
 अस्तु वात्र फलं मा वा कर्तव्यं पुरुषेण यत् ।
 गृहे वा वसता कृष्णे यथाशक्ति करोमि तत् ॥ ३ ॥
 धर्मञ्चरामि क्षुत्रोणि न धर्मफलकारणात् ।
 आगमाननतिक्रम्य सतां वृत्तमवेक्ष्य च ॥ ४ ॥
 धर्म एव मनः कृष्णे स्वभावाच्चैव मे धृतम् ।
 धर्मवाणिज्यको हीनो जघन्यो धर्मवादिनाम् ॥ ५ ॥
 न धर्मफलमाप्नोति यो धर्मं दोग्धुमिच्छति ।
 यद्यैनं शङ्कते कृत्वा नास्ति कथात्पापचेतनः ॥ ६ ॥

आतिवादाद्ददाण्येष माधर्ममभिशङ्कितः ।
 धर्माभिशङ्की पुरुषस्तिर्यग्गतिपरायणः ॥ ७ ॥
 धर्मो यस्याभिशङ्क्यः स्यादार्षं वा दुर्वलात्मनः ।
 वेदात् शूद्र इवापेयात् स लोकादजरामरात् ॥ ८ ॥
 वेदाध्यायी धर्मपरः कुले जातो मनस्विनि ।
 स्यविरेपु स योक्तव्यो राजभिर्धर्मचारिभिः ॥ ९ ॥
 पार्ष्णान् स हि शूद्रेभ्यस्तस्करेभ्यो विशिष्यते ।
 शास्त्रातिगो मन्दबुद्धिर्यो धर्ममभिशङ्कते ॥ १० ॥
 प्रत्यक्षं हि त्वया दृष्टं ऋषिर्गच्छन् महातपाः ।
 मार्कण्डेयो ऽप्रमेयात्मा धर्मेण चिरजीविता ॥ ११ ॥
 व्यासो वसिष्ठो मैत्रेयो नारदो लोमशः शुकः ।
 अन्ये च ऋषयः सर्वे धर्मेणैव सुचेतसः ॥ १२ ॥
 प्रत्यक्षं पश्यसि ह्येतान् दिव्य योग समन्वितान् ।
 शापानुग्रहणे शक्तान् देवेभ्यो ऽपि गरीयसः ॥ १३ ॥
 एते हि धर्ममेवादौ वर्णयन्ति सदानवे ।
 कर्तव्यममरप्रख्याः प्रत्यक्षागमबुद्धयः ॥ १४ ॥
 अतो नार्हसि कल्याणि धातारं धर्ममेव च ।
 राज्ञि मूढेन मनसा क्षेप्तुं शङ्कितुमेव च ॥ १५ ॥
 उन्मत्तान्मन्यते बालः सर्वानागतनिश्चयान् ।
 धर्माभिशङ्की नान्यस्मात् प्रमाणं मधिगच्छति ॥ १६ ॥
 आत्मप्रमाणं उन्नद्धः श्रेयसो ह्यवमन्यकः ।
 इन्द्रिय प्रीतस्सम्बद्धं यदिदं लोक सात्त्विकम् ।
 एतावन्मन्यते बालो सोऽहमन्यत्र गच्छति ॥ १७ ॥
 प्रायश्चित्तं न तस्यास्ति यो धर्ममभिशङ्कते ।
 ध्यायन् स कृपणः पापो न लोकान् प्रतिपद्यते ॥ १८ ॥
 प्रमाणाद्भि निवृत्तो हि वेद शास्त्रार्थं निन्दकः ।
 काशलोभातिगो मूढो नरकं प्रति पद्यते ॥ १९ ॥
 यस्तु नित्यं कृतमतिर्धर्ममेवाभिपद्यते ।
 आशङ्कमानः कल्याणि सोऽमुत्रानन्त्यमश्नुते ॥ २० ॥
 आर्षं प्रमाणमुत्कम्य धर्मं न प्रतिपालयन् ।

सर्वशास्त्रतिगो मूढः शं जन्मसु न विन्दति ॥ २१ ॥
 यस्य नापि प्रमाणं स्याच्छिष्टाचारश्च भाविनि ।
 नैव तस्य परो लोको नायमस्तीति निश्चयः ॥ २२ ॥
 शिष्टैराचरितं धर्मं कृष्णे मा स्माभिशंकिथाः ।
 पुराणमृषिभिः प्रोक्तं सर्वज्ञैः सर्वदर्शिभिः ॥ २३ ॥
 धर्म एव प्लवो नान्यः स्वर्गं द्रौपदि गच्छताम् ।
 सैव नैः सागरस्येव वणिजः पारमिच्छतः ॥ २४ ॥
 अफलो यदि धर्मः स्याच्चरितो धर्मचारिभिः ।
 अप्रतिष्ठे तमस्येतज्जगन् मज्जेदनिन्दिते ॥ २५ ॥
 निर्वाणं नाधिगच्छेयुर्जीवेयुः पशुजीविकाम् ॥
 विद्यया नैव युज्येयुर्न चार्थं केचिदाप्नुयुः ॥ २६ ॥
 तपश्च ब्रह्मचर्यञ्च यज्ञः स्वाध्याय एव च ।
 दानमार्जवमेतानि यदि स्युरफलानि वै ॥ २७ ॥
 नाचरिष्यन् परे धर्मं परे परतरे च ये ।
 विप्रलम्भोऽयमत्यन्तं यदि स्युरफलाः क्रियाः ॥ २८ ॥
 ऋषयश्चैव देवाश्च गन्धर्वास्तुरराक्षसाः ॥
 ईश्वराः कस्य हेतोस्ते चरेयुर्धर्मं मादृताः ॥ २९ ॥
 फलदं त्विह विज्ञाय धातारं श्रेयसि ध्रुवम् ।
 धर्मं ते व्यचरन् कृष्णे तद्धि शर्म सनातनम् ॥ ३० ॥
 स नायमफलो धर्मो नाधर्मो फलवानपि ।
 दृश्यन्तेऽपि हि विद्यानां फलानि तपसा तथा ॥ ३१ ॥
 त्वमात्मनो विजानीहि जन्म कृष्णे यथाश्रुतम् ।
 वेत्थ चापि यथाजातो धृष्टद्युम्नः प्रतापवान् ॥ ३२ ॥
 एतावदेव पर्याप्तं सुप्रमानं शुचिस्मिते ।
 कर्मणां फलमाप्नोति धीरोऽल्पेनापि तुष्यति ॥ ३३ ॥
 बहुनापि ह्यविद्वांसो नैव तुष्यन्त्यबुद्धयः ।
 तेषां न धर्मजं किञ्चित् प्रेत्य शर्मास्ति वा पुनः ॥ ३४ ॥
 कर्मणां श्रुतपुण्यानां पापानाञ्च फलोदयः ।
 प्रभवश्चात्ययश्चैव देवगुह्यानि भाविनि ॥ ३५ ॥

नैतानि वेद यः कश्चिन्मुह्यन्ते ऽत्र प्रजा इमाः ।
 अपि कल्पसहस्रेण न स श्रेयो ऽधिगच्छति ॥ ३६ ॥
 रक्षाण्येतानि देवानां गूढमाया हि देवताः ।
 कृताशाश्च व्रताशाश्च तपसा दग्धकिल्बिषाः ॥ ३७ ॥
 प्रसादैर्मानसैर्युक्ताः पश्यन्त्येतानि वै द्विजाः ।
 न फलादर्शनाद्धर्मः शङ्कितव्यो न देवताः ॥ ३८ ॥
 यपृथ्व्यञ्च प्रयत्नेन दातव्यञ्चान स्यूयता ।
 कर्मणां फलमस्तीह तथैतद्धर्मः शाश्वतम् ॥ ३९ ॥
 ब्रह्मा प्रोवाच पुत्राणां यदृषिर्वेदः कश्यपः ।
 तस्मात्ते संशयः कृष्णे नीहार इव नश्यतु ॥ ४० ॥
 व्यवस्य सर्वमस्तीति नास्तिक्यं भावः सुत्सृज ।
 ईश्वरञ्चापि भूतानां धातारं मा च वै क्षिप ।
 शिक्तस्वैनं नमस्वैनं माते ऽभूद् बुद्धिरीदृशी ॥ ४१ ॥
 यस्य प्रसादात्तद्भक्तो मर्त्यो गच्छत्यमर्त्यताम् ।
 उत्तमां देवतां कृष्णे मा भवंस्थाः कथंचन ॥ ४२ ॥
